

حَسْبِيَ أَنْ يَبْعَثَكَ رَبُّكَ مَقَامًا مَحْبُودًا

# فتاویٰ محمودیہ

جلد ۲

از

فقیر الامت سراج قدس مفتی محمود حسن گنگوہی قدس سرہ  
مفتی اعظم ہند دارالعلوم دیوبند

ترتیب مجدد

محمد فاروق غفرلہ

خادم جامعہ محمودیہ علی پور ہا پور ڈروڈ میرٹھ الہند

مکتبہ محمودیہ

جامعہ محمودیہ علی پور ہا پور ڈروڈ میرٹھ (یو پی) الہند

Design by: M.Rahman Qaasmi 9758814654



# مقدمہ فتاویٰ مجموعیہ

(از)

فقیر الامت حضرت مفتی محمود حسن صاحب گنگوہی قدس سرہ

مفتی اعظم ہند و دارالعلوم دیوبند

ترتیب جدید

محمد فاروق غفرلہ

ناشر

مکتبہ محمودیہ

جامعہ محمودیہ علی پور ہا پوڑ روڈ میرٹھ، یو پی ۲۲۵۲۰۶



## انتباہ

کوئی صاحب فتاویٰ محمودیہ کو کلاً یا جزاً بلا اجازت مرتب شائع نہ فرمائیں۔

## تفصیلات

نام کتاب	:	فتاویٰ محمودیہ.....۲۰
صاحب فتاویٰ	:	فقہ الامت حضرت اقدس مفتی محمود حسن گنگوہی قدس سرہ (مفتی اعظم ہند و دارالعلوم دیوبند)
مرتب	:	محمد فاروق غفرلہ
کمپوزنگ	:	مجیب الرحمن قاسمی جامعہ محمودیہ علی پور 7895786325
سن اشاعت	:	۱۴۳۰ھ - ۲۰۰۹ء
صفحات	:	۲۵۷
قیمت	:	

ناشر

## مکتبہ محمودیہ

جامعہ محمودیہ علی پور ہاپوڑ روڈ میرٹھ (یوپی) پن کوڈ: ۲۴۵۲۰۶

## اجمالی فہرست

صفحہ نمبر	مضامین	نمبر شمار
۲۵	باب پانزدہم : عدت اور سوگ	۱
۶۴	باب شانزدہم : ثبوت نسب	۲
۹۶	باب ہفدہم : حق پرورش	۳
۱۰۸	باب ہیژدہم : نفقہ کا بیان	۴
	<b>کتاب الایمان والندور</b>	۵
	قسم اور نذر کا بیان	
۱۷۱	باب اول : قسم اور اس کے کفارہ کا بیان	۶
۲۱۳	باب دوم : نذر کا بیان	۷
	<b>کتاب الحدود والقصاص</b>	۸
	حدود و قصاص وغیرہ کے احکام	
۲۵۴	باب اول : زنا وغیرہ سے متعلق احکام	۹
۲۸۲	باب دوم : حد قذف وغیرہ کے احکام	۱۰

۲۹۲	<b>باب سوم : قصاص اور دیت کے احکام</b>	۱۱
۲۹۵	<b>باب چہارم : تعزیر کے احکام</b>	۱۲
۳۱۶	<b>فصل : مالی جرمانہ کے احکام</b>	۱۳
	<b>کتاب الجہاد والہجرة والسیاسة</b>	۱۴
	<b>جہاد، ہجرت اور سیاست کے مسائل</b>	
۳۳۳	<b>باب اول : جہاد اور ہجرت کے مسائل</b>	۱۵
۳۷۸	<b>باب دوم : امارت و سیاست کے مسائل</b>	۱۶
۳۸۲	<b>باب سوم : امامت و خلافت</b>	۱۷
۴۱۲	<b>باب چہارم : جمہوریت و مشاورت</b>	۱۸
۴۲۸	<b>باب پنجم : ووٹ اور ووٹر کی شرعی حیثیت</b>	۱۹
۴۳۴	<b>باب ششم : مرتدین کے احکام</b>	۲۰



صفحہ نمبر	مضامین	نمبر شمار
	☆.....باب پانزدہم.....☆	
	عدت اور سوگ	
۲۵	.....طلاق قبل الدخول میں عدت نہیں	۱
۲۶	.....بغیر ہم بستری کے طلاق کی صورت میں عدت	۲
۲۷	.....خلوت فاسدہ میں عدت کا حکم	۳
۳۰	.....زکاح فاسد میں ثبوت نسب و وجوب عدت	۴
۳۲	.....سال میں ایک مرتبہ حیض آیا ایسی حائضہ و آئسہ کی عدت	۵
۳۳	.....مطلقہ عینین پر عدت	۶
۳۴	.....جس کو حیض نہیں آتا اس کی عدت	۷
۳۴	.....کیا طوائف کے لیے عدت ہے	۸
۳۵	.....خلع کی عدت تین حیض ہے	۹
۳۷	.....تین حیض ساٹھ دن میں	۱۰

صفحہ نمبر	مضامین	نمبر شمار
۳۸	عدتِ وفات وقت وفات سے یا خبر ملنے کے وقت سے .....	۱۱
۳۹	عدت طلاق شوہر کے مکان میں گزارنا .....	۱۲
۴۱	بیوہ کی عدت اپنے باپ کے گھر .....	۱۳
۴۱	ایضاً .....	۱۴
۴۲	شوہر کے ساتھ والد کے یہاں آئی تھی شوہر کا انتقال ہو گیا عدت کہاں گزارے ...	۱۵
۴۴	معتدہ کو صحن میں جانا .....	۱۶
۴۶	معتدہ کو منتقل ہونا .....	۱۷
۴۷	معتدہ کا دوسری جگہ منتقل ہونا .....	۱۸
۴۸	عدت میں ووٹ ڈالنے کے لیے جانا .....	۱۹
۴۸	عدت میں شناخت کے لیے عدالت جانا .....	۲۰
۴۹	عدت میں تنخواہ لینے کے لئے دفتر جانا .....	۲۱
۴۹	عدت میں شرکت نکاح کے لیے نکلنا .....	۲۲
۵۰	عدتوں میں تداخل .....	۲۳
۵۱	دو عدتوں کا تداخل .....	۲۴
۵۲	عدت ختم کرنے کی صورت .....	۲۵
۵۵	اسقاط سے انقضائے عدت اور حالات جنین .....	۲۶
۵۷	عدت میں کن چیزوں کے اہتمام کی ضرورت ہے .....	۲۷
۵۷	وفات شوہر پر ترکِ زینت .....	۲۸
۵۸	مطلقہ رجعی پر سوگ .....	۲۹
۵۹	بیوہ عورت کا زیور پہننا .....	۳۰

صفحہ نمبر	مضامین	نمبر شمار
۶۰	عدت میں چوڑیوں کا استعمال.....	۳۱
۶۰	عدت کے دوران پردہ سے متعلق کچھ سوالات.....	۳۲
☆.....باب شانزدہم.....☆		
ثبوت نسب		
۶۴	اقل مدت حمل.....	۳۳
۶۵	چھ ماہہ بچہ کے نسب کا ثبوت.....	۳۴
۶۷	نکاح سے چھ ماہ بعد پیدا ہونے والے بچہ کا نسب.....	۳۵
۶۹	نکاح کے چھ دن بعد جو بچی پیدا ہو اس کا نسب.....	۳۶
۶۹	سات آٹھ ماہ گزرنے پر جو بچہ پیدا ہو وہ ثابت النسب ہے.....	۳۷
۷۱	شادی کے بعد بچہ پیدا ہوا تو وہ حرامی کب ہے.....	۳۸
۷۲	حمل سوکھ کر ڈیڑھ سال بعد بچہ پیدا ہوا.....	۳۹
۷۳	دس برس کی جدائی پر بچہ کا نسب.....	۴۰
۷۴	حاملہ مفرورہ سے پیدا شدہ بچی کس کی.....	۴۱
۷۵	عزل اور نسبندی کے بعد پیدا شدہ بچہ ثابت النسب ہے.....	۴۲
۷۵	داڑھی منڈے کو سلام اور اس کے سلام کا جواب اور اس کی اولاد کا حکم.....	۴۳
۷۷	ثبوت نسب کی صورت.....	۴۴
۷۹	نکاح محرمہ کی اولاد کا نسب.....	۴۵
۸۰	نکاح فاسد میں ثبوت نسب.....	۴۶
۸۶	بیویوں کا تبادلہ ہو گیا تین بچے ہونے پر علم ہوا تو ان بچوں کا نسب ثابت ہو گا یا نہیں..	۴۷

صفحہ نمبر	مضامین	نمبر شمار
۸۷	..... مشترکہ لونڈی سے پیدا شدہ بچہ کا نسب اور جاریہ، زانیہ اور منکوحہ کا فرق	۴۸
۸۹	..... ارتکاب معصیت سے پیدا ہونے والے بچے کا نسب	۴۹
۹۰	..... ولد زنا کا نسب	۵۰
۹۱	..... اولاد زنا میں ثبوت نسب	۵۱
۹۲	..... جو عورت غیر مسلم سے حاملہ ہو جائے اس کا حکم	۵۲
۹۳	..... بغیر نکاح کے عورت رکھنے سے اس کی اولاد ثابت النسب نہیں	۵۳
۹۴	..... ناجائز حمل کس کی طرف منسوب ہو؟	۵۴
☆..... <b>باب ہفتم</b> .....☆		
<b>حق پرورش</b>		
۹۶	..... حق حضانت	۵۵
۹۸	..... حق حضانت کس کو اور کب تک ہے	۵۶
۹۹	..... مطلقہ کو حق حضانت کب تک ہے	۵۷
۱۰۰	..... مدت حضانت شیعہ، سنی مذہب میں	۵۸
۱۰۲	..... حق تربیت	۵۹
۱۰۳	..... ولایت نکاح چچا کو حق پرورش ماں کو حاصل ہے	۶۰
۱۰۴	..... بچہ کا خرچ گذشتہ ایام کا شوہر سے وصول کرنا اور حق حضانت	۶۱
۱۰۵	..... بعد بلوغ حق پرورش دادی وغیرہ کو ہے یا خالہ کو؟	۶۲
۱۰۷	..... نانا کو پرورش میں خرچ کردہ روپیہ بچہ کے دادا سے مطالبہ کرنے کا حق	۶۳

صفحہ نمبر	مضامین	نمبر شمار
	☆.....باب ہیژدہم.....☆	
	نفقہ کا بیان	
۱۰۸	زوجہ کا نفقہ و سکنی کیا شوہر کے ذمہ ہے؟	۶۴
۱۰۹	نان و نفقہ کا انتظام کب تک کرتی رہے	۶۵
۱۱۰	عورت کا نفقہ شوہر کے ذمہ ہے یا سوتیلے لڑکے کے ذمہ؟	۶۶
۱۱۲	بلا رخصتی کے وجوب نفقہ	۶۷
۱۱۳	رخصتی سے قبل نفقہ	۶۸
۱۱۳	بغیر شوہر کے گھر جائے نفقہ کے مطالبہ کا حق نہیں	۶۹
۱۱۴	کیا باپ کے گھر رہ کر بھی نفقہ شوہر کے ذمہ واجب ہے؟	۷۰
۱۱۵	بغیر وجوب کے نفقہ کو مہر میں شمار کرنا	۷۱
۱۱۶	کیا میکہ میں رہتے ہوئے بھی نفقہ لازم ہے	۷۲
۱۱۷	میکہ میں رہ کر جھوٹی تحریر کے ذریعہ نفقہ طلب کرنا	۷۳
۱۲۰	طلاق کے بعد اگر بیوی اپنے میکہ رہے تو اس کا نفقہ عرف کی وجہ سے ساقط ہو جائیگا یا نہیں	۷۴
۱۲۱	شوہر نے اگر اس کے باپ کے گھر پہنچا دیا تو کیا وہ ناشزہ ہے؟	۷۵
۱۲۱	ناشزہ کا نفقہ اور حق حضانت	۷۶
۱۲۹	نافرمان بیوی کی تادیب اور نفقہ	۷۷
۱۳۰	فاسقہ بیوی پر نکیر اور اس کا نفقہ	۷۸
۱۳۲	زوجہ کا تعنت اور زیادتی	۷۹
۱۳۳	بیوی کا علیحدہ مکان کا مطالبہ اور نشوز کی صورت میں نفقہ	۸۰

صفحہ نمبر	مضامین	نمبر شمار
۱۳۶	بیوی کے لئے الگ مکان.....	۸۱
۱۳۷	بیوی کو الگ مکان کے مطالبہ کا حق.....	۸۲
۱۳۸	بیوی کا مطالبہ علیحدہ مکان کے لیے.....	۸۳
۱۳۹	گذشتہ دنوں کا نفقہ.....	۸۴
۱۳۹	دواء علاج کیا شوہر کے ذمہ لازم ہے.....	۸۵
۱۴۰	بیوی سفر میں ساتھ رہنے سے انکار کر دے اس کا نفقہ.....	۸۶
۱۴۴	مال حرام سے نفقہ زوجہ.....	۸۷
۱۴۴	بیوی سے بدگمانی کی بناء پر نفقہ بند کر دینا.....	۸۸
۱۴۶	بدچلن بیوی کو طلاق مل گئی مہر اور خرچہ کی وہ مستحق ہے یا نہیں.....	۸۹
۱۴۷	نفقہ مطلقہ.....	۹۰
۱۴۸	عدت خلع کا نفقہ.....	۹۱
۱۴۹	مطلقہ کا نفقہ و سکنی بعد عدت.....	۹۲
۱۵۰	مقدار نفقہ اگر عورت مدعی ہے کہ مجھے نو سال میں تین حیض آتے ہیں.....	۹۳
۱۵۱	طلاق اور بچوں کا نفقہ.....	۹۴
۱۵۲	اولاد کو کیا نفقہ دینا لازم ہے.....	۹۵
۱۵۳	نابالغ اولاد کا نان و نفقہ.....	۹۶
۱۵۴	بیوہ اور حاجتمند لڑکی کو مکان دینا.....	۹۷
۱۵۵	باپ کا نفقہ بیٹے پر.....	۹۸
۱۵۶	ضعیف والدین کا نفقہ.....	۹۹
۱۶۰	فاسقہ والدہ کا نفقہ.....	۱۰۰

صفحہ نمبر	مضامین	نمبر شمار
۱۶۱	..... ماں اور بیوی کا نفقہ	۱۰۱
۱۶۳	..... دو بیویوں کے درمیان برابری اور بیماری کی وجہ سے بیوی کو طلاق دینا	۱۰۲
۱۶۳	..... یتیم بچوں کی رقم محفوظ رہے یا ان کی ضرورت پر صرف کی جائے	۱۰۳
۱۶۴	..... نفقہ، عدت، وفات، ولادت، رضاعت	۱۰۴
۱۶۵	..... کفن وغیرہ کیا شوہر کے ذمہ ہے؟	۱۰۵
۱۶۷	..... پاگل بیوی کا نکاح منسوخ کرا دیا	۱۰۶
۱۶۸	..... قرض لیکرنے کی پرورش کی گئی تو ادائیگی کس پر لازم ہے؟	۱۰۷
۱۶۹	..... والدین اور اولاد میں کس کا نفقہ مقدم ہے؟	۱۰۸
<h2>کتاب الایمان والتذور</h2> <h3>قسم اور نذر کا بیان</h3> <p>☆..... باب اول.....☆</p> <h3>قسم اور اس کے کفارہ کا بیان</h3>		
۱۷۱	..... قسم دینے کا حکم	۱۰۹
۱۷۲	..... بلا ضرورت قسم کھانا	۱۱۰
۱۷۲	..... اگر فلاں کام کروں تو خنزیر کھاؤں کیا یہ قسم ہے	۱۱۱
۱۷۳	..... غیر اللہ کی قسم	۱۱۲
۱۷۴	..... بت خانہ کی قسم کھانا	۱۱۳

صفحہ نمبر	مضامین	نمبر شمار
۱۷۵	قرآن پاک کی قسم کھانا	۱۱۴
۱۷۶	کلام پاک کی قسم	۱۱۵
۱۷۷	قرآن، کلام اللہ، بچوں کی قسم	۱۱۶
۱۷۸	قرآن اٹھا کر قسم کھانا	۱۱۷
۱۷۹	قرآن پر ہاتھ رکھ کر بات کہنا	۱۱۸
۱۸۱	قرآن شریف ہاتھ میں لیکر بات کہنا قسم نہیں	۱۱۹
۱۸۲	قرآن شریف گود میں لیکر وعدہ کا حکم	۱۲۰
۱۸۲	قرآن مجید ہاتھ پر رکھ کر قسم	۱۲۱
۱۸۳	قرآن شریف کی جھوٹی قسم کھانا	۱۲۲
۱۸۴	قرآن اٹھا کر جھوٹی قسم کھانا	۱۲۳
۱۸۵	قرآن کی قسم سچا نہ جاننے والے کا حکم	۱۲۴
۱۸۶	نماز پڑھنے کی قسم کھانا	۱۲۵
۱۸۶	روزہ رکھنے اور صدقہ دینے کی قسم	۱۲۶
۱۸۷	استاذ کا قسم کھا کر پھر توڑنا	۱۲۷
۱۸۸	ضرورت کی بناء پر قسم کو توڑنا	۲۸
۱۸۹	تحریم الحلال یمن	۱۲۹
۱۹۰	حلال کو حرام سے تشبیہ دینا کیا قسم ہے	۱۳۰
۱۹۱	مسجد میں نہ جانے کی قسم	۱۳۱
۱۹۱	کفالت سے حلفیہ انکار	۱۳۲
۱۹۲	اگر فلاں کے ہاتھ کا پکا ہوا کھاؤں تو خنزیر کھاؤں	۱۳۳

صفحہ نمبر	مضامین	نمبر شمار
۱۹۳	کپڑے کو جلانے کی قسم.....	۱۳۴
۱۹۴	اگر فلاں کام کروں تو حضور صلی اللہ علیہ وسلم کا گوشت کھاؤں.....	۱۳۵
۱۹۵	پاکستان جانے کی قسم.....	۱۳۶
۱۹۵	بیوی کی پاکدامنی کی قسم.....	۱۳۷
۱۹۶	مسور کی دال کھاؤں تو مسور کھاؤں.....	۱۳۸
۱۹۷	بہن کے یہاں گیا تو اپنی بیوی سے سات مرتبہ زنا کیا کا حکم.....	۱۳۹
۱۹۷	کیا قسم کھانا جھوٹا ہونے کی علامت ہے.....	۱۴۰
۱۹۹	جھوٹی قسم کھانا.....	۱۴۱
۲۰۰	جھوٹا حلف.....	۱۴۲
۲۰۱	حلف دائن پر ہے یا مدیون پر.....	۱۴۳
۲۰۲	کسی کے کھانے کو مسور کے ساتھ تشبیہ دینا.....	۱۴۴
۲۰۵	کفارہ قسم.....	۱۴۵
۲۰۶	بیمین غموس میں کفارہ نہیں.....	۱۴۶
۲۰۶	بھول کر قسم کے خلاف کرنے سے کفارہ.....	۱۴۷
۲۰۷	وعدہ خلافی اور قسم کا کفارہ.....	۱۴۸
۲۰۸	ایضاً.....	۱۴۹
۲۰۹	قسم کا کفارہ.....	۱۵۰
۲۱۰	قسم اور قسم کا کفارہ.....	۱۵۱
۲۱۱	قسم کھائی کہ عمر کی چیز نہیں کھائیگا، پھر اس نے ہبہ کی تو کیا حکم ہے.....	۱۵۲
۲۱۲	قسم کھائی کہ فلاں کے گھر نہیں جاؤں گا پھر وہ مر گیا.....	۱۵۳

صفحہ نمبر	مضامین	نمبر شمار
	☆.....باب دوم.....☆	
	نذر کا بیان	
۲۱۳	نذر کس طرح منعقد ہوتی ہے.....	۱۵۴
۲۱۴	نذر میلاد.....	۱۵۵
۲۱۵	گیہوں تقسیم کرنے کی نذر.....	۱۵۶
۲۱۵	صحت ہونے پر عقیقہ کرنے کی نذر.....	۱۵۷
۲۱۶	نذر کی بکری کو فروخت کر کے اس کی قیمت مسجد میں لگانا.....	۱۵۸
۲۱۶	بکری صدقہ کرنے کی نذر سے کیا قیمت ادا کرنا کافی ہے.....	۱۵۹
۲۱۷	بکری کے بچہ کی نذر مان کر اس کی قیمت دینا.....	۱۶۰
۲۱۸	اس طرح نذر ماننا کہ اگر فلاں کام ہو جائے تو ایک بکری کی قربانی واجب ہے.....	۱۶۱
۲۱۹	حلال چیز کو اپنے اوپر حرام کرنا.....	۱۶۲
۲۲۰	مسجد کا مینارہ بنوانے کی نذر.....	۱۶۳
۲۲۰	قرآن خوانی کرانے کی نذر منعقد نہیں.....	۱۶۴
۲۲۱	لفظ قسم کھاتا ہوں سے یہی منعقد ہو جاتی ہے.....	۱۶۵
۲۲۱	تبلیغی چلہ میں جانے کی نذر.....	۱۶۶
۲۲۲	بکر اخدا کے نام پر نذر کرنا.....	۱۶۷
۲۲۳	نذر کی قیمت غرباء کیلئے ہے.....	۱۶۸
۲۲۳	نذر کا کھانا مالدار کے بچوں کو.....	۱۶۹
۲۲۴	بیمار کی صحت کے لئے جانور صدقہ کیا جائے تو اس کی کیا شرط ہے؟.....	۱۷۰

صفحہ نمبر	مضامین	نمبر شمار
۲۲۵	شاة منذوره کا حکم	۱۷۱
۲۲۶	بھوک کا جانور ذبح کرنا کھانا	۱۷۲
۲۲۷	مزارات کا چڑھاوا	۱۷۳
۲۲۸	نذرانہ مزار کی تفصیل	۱۷۴
۲۳۴	بن بیوی، خدا برکت پانچ پیر مزار پر نذرانے	۱۷۵
۲۳۵	بت کے نام پر چھوڑے ہوئے سائڈ کا حکم	۱۷۶
۲۳۷	اہل ہنود کے مخصوص بکروں کا حکم	۱۷۷
۲۳۷	بھینٹ کا مرغا	۱۷۸
۲۳۸	غیر اللہ کے نام کا جانور	۱۷۹
۲۳۸	غیر اللہ کی نذر کا کھانا کیا کیا جائے	۱۸۰
۲۳۹	سہولت ولادت کی نذر	۱۸۱
۲۴۰	قربانی کو شرط پر معلق کرنا	۱۸۲
۲۴۲	حضرت سیدہ کی کہانی سننے کی نذر ماننا	۱۸۳
۲۴۳	ختم قرآن کی نذر	۱۸۴
۲۴۵	امتحان میں پاس ہونے کی نذر ماننا	۱۸۵
۲۴۶	ایک مہینہ کے روزہ کی نذر ماننے میں تسلسل ضروری	۱۸۶
۲۴۷	پانچ سو روپے مسجد میں دینے کی نذر	۱۸۷
۲۴۷	نذر کی تحقیق کرنا	۱۸۸
۲۴۸	ذبح بقرة کی نذر	۱۸۹
۲۵۰	متعین جانور کی قربانی کی نذر کا ایک مسئلہ	۱۹۰

صفحہ نمبر	مضامین	نمبر شمار
۲۵۰	نذر معلق کی پیشگی ادائیگی.....	۱۹۱
۲۵۱	ایام قربانی کے بعد شاة منذورہ متعینہ کا حکم.....	۱۹۲
۲۵۲	ایسے الفاظ کہ جن سے قسم نہیں ہوتی.....	۱۹۳
<h2>کتاب الحدود والقصاص</h2> <h3>حدود وقصاص وغیرہ کے احکام</h3> <p>☆.....باب اول.....☆</p> <h3>زنا وغیرہ سے متعلق احکام</h3>		
۲۵۴	زنا کی شرعی سزا کے لئے شرط.....	۱۹۴
۲۵۵	زنا کی سزا.....	۱۹۵
۲۵۶	زنا کی سزا.....	۱۹۶
۲۵۷	زنا کی سزا.....	۱۹۷
۲۵۸	زنا کی سزا جبکہ امام وقت نہ ہو.....	۱۹۸
۲۵۹	ثبوت زنا.....	۱۹۹
۲۶۱	زنا کی سزا.....	۲۰۰
۲۶۲	زنا کے معاف کرانے کا طریقہ.....	۲۰۱
۲۶۳	زانی کی سزا اور زنا کیا حقوق العباد سے ہے؟.....	۲۰۲
۲۶۵	زانی بالجبر کوزہر سے مارا جائے؟.....	۲۰۳

صفحہ نمبر	مضامین	نمبر شمار
۲۶۶	زنا بالجبر منع نہ کرنے کی صورت میں کون لوگ گنہگار ہیں.....	۲۰۴
۲۶۷	زانیہ لڑکی، لڑکے سے برتاؤ کیسا ہو؟.....	۲۰۵
۲۶۸	جبراً زنا کی وجہ سے حد.....	۲۰۶
۲۶۹	زانی کا زنا کی حد طلب کرنا اور اگر حد نہ لگائی گئی تو خودکشی!.....	۲۰۷
۲۷۰	زنا کا ثبوت اور تہمت لگانے والے کی سزا.....	۲۰۸
۲۷۲	شراب کے نشہ میں زنا کا حکم.....	۲۰۹
۲۷۲	کفارہ زنا.....	۲۱۰
۲۷۳	زنا کی معافی کی صورت.....	۲۱۱
۲۷۴	زنا کس کا حق ہے؟.....	۲۱۲
۲۷۵	زنا کس ذریعہ سے ثابت ہوتا ہے؟.....	۲۱۳
۲۷۶	بیوی کو زنا کرتے ہوئے دیکھ کر قتل کا حکم.....	۲۱۴
۲۷۷	زوجہ کو زنا کرتے ہوئے دیکھ کر قتل کرنا.....	۲۱۵
۲۷۷	اولاد الزنا کا کیا تصور ہے؟.....	۲۱۶
۲۷۸	طلاق کے بعد عورت کو رکھنے کی سزا.....	۲۱۷
۲۷۹	جو شخص لڑکی سے زنا پر اصرار کرے اس کی ہلاکت کی تدبیر کا حکم.....	۲۱۸
۲۸۰	بیوی اجنبی کے ساتھ زنا میں ملوث ہو تو دونوں کو ہلاک کرنا.....	۲۱۹
۲۸۱	منکوحہ سے زنا میں حق العبد بھی فوت ہوا.....	۲۲۰
☆..... <b>باب دوم</b> .....☆		
<b>حد قذف وغیرہ کے احکام</b>		
۲۸۲	زنا کی تہمت کی سزا.....	۲۲۱

صفحہ نمبر	مضامین	نمبر شمار
۲۸۳	..... جھوٹا الزام لگانے کی سزا	۲۲۲
۲۸۴	..... افتراء اور بہتان کی سزا	۲۲۳
۲۸۴	..... شبہ کی بناء پر تہمت لگانا	۲۲۴
۲۸۵	..... زوال بکارت کی وجہ سے تہمت	۲۲۵
۲۸۶	..... چوری وزنا کا الزام	۲۲۶
۲۸۷	..... کسی کو حرام زادہ کہنا	۲۲۷
۲۸۸	..... بلا ثبوت کسی کو زانی اور سارق کہنا	۲۲۸
۲۸۹	..... اپنے ولد الحرام ہونے کا اقرار	۲۲۹
۲۹۰	..... تہمت زنا لگانے والے سے ترک تعلق	۲۳۰
۲۹۱	..... شراب نوشی کی سزا	۲۳۱
☆..... باب سوم.....☆		
قصاص اور دیت کے احکام		
۲۹۲	..... خون کی دیت	۲۳۲
۲۹۳	..... قتل کی سزا	۲۳۳
۲۹۴	..... اگر تادیباً مارنے سے موت واقع ہو جائے؟	۲۳۴
☆..... باب چہارم.....☆		
تعزیر کے احکام		
۲۹۵	..... کسی کو شیطان کہنا	۲۳۵

صفحہ نمبر	مضامین	نمبر شمار
۲۹۵	..... گالی دینے کی سزا	۲۳۶
۲۹۷	..... گالی دینا	۲۳۷
۲۹۷	..... شرک و بدعت کی سزا	۲۳۸
۲۹۹	..... بیوی سے وطی فی الدبر کی سزا	۲۳۹
۳۰۱	..... وطی بہیمہ	۲۴۰
۳۰۴	..... بہوؤں کو سخت لفظ کہنے پر حد	۲۴۱
۳۰۴	..... بچوں کو تادیباً مارنا	۲۴۲
۳۰۵	..... استاذ شاگرد کو کتنا مار سکتا ہے؟	۲۴۳
۳۰۶	..... بچوں کو سزا دینے کی حد	۲۴۴
۳۰۷	..... بچوں کو سزا دینے کی حد	۲۴۵
۳۰۸	..... شرارت پر بچوں کو سزا کتنی دی جائے؟	۲۴۶
۳۰۹	..... غیر مسلم کے ساتھ کھانا کھانے کی سزا	۲۴۷
۳۱۰	..... غیروں سے تعلق رکھنے پر ترک تعلق کی سزا	۲۴۸
۳۱۰	..... بدچلنی سے روکنے کے لئے کسی عضو کو معطل کر دینا	۲۴۹
۳۱۱	..... بیوی کو خطا پر سزا دینا	۲۵۰
۳۱۲	..... شوہر کو حق تعزیر	۲۵۱
۳۱۳	..... سور کا گوشت بکرے کا بتا کر فروخت کرنے والے کا حکم	۲۵۲
۳۱۴	..... دھوکے سے خنزیر و کتے کا گوشت لوگوں کو کھلانا	۲۵۳
۳۱۴	..... شادی میں گولہ داغنے کی سزا	۲۵۴

صفحہ نمبر	مضامین	نمبر شمار
	<b>فصل : مالی جرمانہ کے احکام</b>	
۳۱۶	..... گناہ پر مالی جرمانہ	۲۵۵
۳۱۷	..... مالی جرمانہ لینا اور اس کو مسجد میں صرف کرنا	۲۵۶
۳۱۸	..... انسداد جرائم کے لئے مالی جرمانہ	۲۵۷
۳۲۰	..... قاضی وغیرہ کا مالی جرمانہ لینا	۲۵۸
۳۲۲	..... ناجائز تعلق کی بنا پر مالی جرمانہ عائد کرنا	۲۵۹
۳۲۲	..... مالی جرمانہ اور اس کا مصرف	۲۶۰
۳۲۳	..... برادری والوں کا مالی جرمانہ عائد کرنا	۲۶۱
۳۲۴	..... مالی جرمانہ	۲۶۲
۳۲۵	..... مالی جرمانہ	۲۶۳
۳۲۶	..... مالی جرمانہ	۲۶۴
۳۲۷	..... گورکھی میں شرکت نہ کرنے والے پر مالی جرمانہ	۲۶۵
۳۲۹	..... زنا پر مالی جرمانہ	۲۶۶
	<b>کتاب الجہاد والہجرة والسیاسة</b>	
	<b>جہاد، ہجرت اور سیاست کے مسائل</b>	
	☆..... <b>باب اول</b> .....☆	
	<b>جہاد اور ہجرت کے مسائل</b>	
۳۳۳	..... مسئلہ ہجرت	۲۶۷

صفحہ نمبر	مضامین	نمبر شمار
۳۳۶	ہندوستان سے ہجرت.....	۲۶۸
۳۳۹	حفاظت کی غرض سے مکان یا بستی چھوڑ دینا.....	۲۶۹
۳۴۰	ایسی جگہ قیام کہ جہاں کا ماحول معصیت ہو.....	۲۷۰
۳۴۰	ظلم کی حالت میں ہجرت.....	۲۷۱
۳۴۱	ہندوستان سے ہجرت.....	۲۷۲
۳۴۳	دارالحرب و دارالاسلام.....	۲۷۳
۳۴۷	بلوایوں سے بھاگنا.....	۲۷۴
۳۴۷	ہجرت.....	۲۷۵
۳۴۸	کیا برما کی لڑائی جہاد ہے.....	۲۷۶
۳۵۰	جہاد کے جھنڈے کا رنگ.....	۲۷۷
۳۵۲	کیا ہر جماعت کا جھنڈا اسلامی جھنڈا ہے.....	۲۷۸
۳۵۳	ہندوستان کے کافر حربی ہیں یا ذمی؟ جاں بلب حربی کے منہ میں پانی ٹپکانا.....	۲۷۹
۳۵۴	کیا ہندوستان دارالحرب ہے.....	۲۸۰
۳۵۵	دارالحرب، دارالاسلام انگریزی حکومت، کانگریسی حکومت، جمعہ، عیدین ہجرت..	۲۸۱
۳۶۶	دارالحرب.....	۲۸۲
۳۶۷	دارالحرب، ہجرت، حفاظت اہل و عیال.....	۲۸۳
۳۷۳	لونڈیوں اور باندیوں کے احکام.....	۲۸۴
۳۷۴	کیا لونڈیوں کے ساتھ صحبت بلا نکاح درست ہے.....	۲۸۵
۳۷۵	کیا ہندوستانی مسلمان مستامن ہیں.....	۲۸۶
۳۷۶	میں پہلے ہندوستانی ہوں بعد میں مسلمان کہنے کا حکم.....	۲۸۷

صفحہ نمبر	مضامین	نمبر شمار
	☆.....باب دوم.....☆	
	امارت و سیاست کے مسائل	
۳۷۸	..... موجودہ وقت میں مسلمانوں کے لیے طریق کار	۲۸۸
۳۷۹	..... علماء کی سیاست میں شرکت	۲۸۹
۳۷۹	..... سیاست میں حصہ لینا	۲۹۰
۳۸۰	..... پاکستان میں اسلامی قانون	۲۹۱
۳۸۱	..... جائز قانون حکومت کی پابندی	۲۹۲
	☆.....باب سوم.....☆	
	امامت و خلافت	
۳۸۲	..... امارت شرعیہ	۲۹۳
۳۸۷	..... امارت شرعیہ کے مقابلہ میں ادارہ شرعیہ	۲۹۴
۳۹۱	..... کیا امارت شرعیہ کا فیصلہ قضاء قاضی ہے	۲۹۵
۳۹۳	..... امیر المؤمنین	۲۹۶
۳۹۵	..... چودھریوں کی حکومت	۲۹۷
۳۹۶	..... قوم کے لوگوں کی مخالفت کے باوجود ان کی سرپنچی کرنا	۲۹۸
۳۹۷	..... عورت کی خلافت و امامت	۲۹۹

صفحہ نمبر	مضامین	نمبر شمار
	☆..... <b>باب چہارم</b> .....☆	
	<b>جمہوریت و مشاورت</b>	
۴۱۲	..... جمہوریت	۳۰۰
۴۱۳	..... مشورہ کی حیثیت	۳۰۱
۴۱۴	..... جمہوریت اور مشاورت	۳۰۲
۴۱۷	..... کس سیاسی جماعت میں حصہ لیا جائے	۳۰۳
۴۱۷	..... جمیعة العلماء میں شرکت	۳۰۴
۴۱۸	..... مسلم تنظیم میں کسی غیر مسلم کی شرکت	۳۰۵
۴۱۹	..... جماعت منکرین خدا اور رسول کا ممبر بننا	۳۰۶
۴۲۰	..... ایک رفاہی سوسائٹی کے شرائط	۳۰۷
۴۲۳	..... شریعت سے ناواقف لوگوں کی کمیٹی اور اس کا حکم	۳۰۸
۴۲۴	..... ایسی پنچایت میں شرکت جس کے قوانین غیر شرعی ہوں	۳۰۹
۴۲۵	..... تفریق بین المسلمین	۳۱۰
۴۲۵	..... تفریق بین المسلمین	۳۱۱
۴۲۶	..... پنچایت کے خلاف کرنا	۳۱۲
	☆..... <b>باب پنجم</b> .....☆	
	<b>ووٹ اور ووٹر کی شرعی حیثیت</b>	
۴۲۸	..... الیکشن میں حصہ لینا غیر مسلم عدالتوں سے فیصلے کرانا	۳۱۳

۴۲۹	..... ووٹ کا حکم	۳۱۴
۴۲۹	..... ووٹ کس کو دیا جائے	۳۱۵
۴۳۰	..... وعدہ وقف پر ووٹ دینا	۳۱۶
۴۳۱	..... پارلیمنٹ کے ووٹ کی بنیاد	۳۱۷
۴۳۲	..... شیعہ کو ووٹ دینا	۳۱۸
☆..... <b>باب ششم</b> .....☆		
<b>مرتدین کے احکام</b>		
۴۳۴	..... مرتد کے احکام	۳۱۹
۴۳۵	..... جنازہ مرتد پر نماز اور مسلم قبرستان میں دفن	۳۲۰
۴۳۵	..... مرتد کس طرح تجدید ایمان کرے	۳۲۱
۴۳۶	..... مرتد سے سمجھوتہ	۳۲۲
۴۳۷	..... مرتد سے موالات	۳۲۳
۴۳۸	..... مرتد ہونے سے کفارہ ساقط نہیں ہوتا	۳۲۴
۴۴۰	..... مرتد کا نکاح فسخ ہو گیا	۳۲۵
۴۴۱	..... عورتوں کی تعزیر میں شرکت سے کیا نکاح فسخ ہو جاتا ہے؟	۳۲۶
۴۴۱	..... کلمات کفر سے نکاح ختم	۳۲۷
۴۴۲	..... شوہر مرتد ہو گیا	۳۲۸
۴۴۳	..... نکاح اور بچہ پیدا ہونے کے بعد شوہر نے کہا میں تو عیسائی ہوں	۳۲۹
۴۴۴	..... کفریہ افعال سے کیا نکاح ختم ہو جاتا ہے	۳۳۰
۴۴۶	..... بے خبری میں شیعہ تہرائی سے نابالغہ کا نکاح ہو گیا	۳۳۱

۴۴۷	..... عورت کے ارتداد سے نکاح فسخ نہیں ہوتا	۳۳۲
۴۴۸	..... ارتدادِ زوجہ سے فسخِ نکاح	۳۳۳
۴۴۹	..... کلمہ کفر کی وجہ سے تجدیدِ نکاح	۳۳۴
۴۵۰	..... ارتداد کے بعد دوبارہ اسلام قبول کرنے سے روکنا	۳۳۵
۴۵۱	..... بت کی پوجا سے نکاح ختم ہو گیا	۳۳۶
۴۵۲	..... جدائی کے لئے عورت کو مشورہ ارتداد	۳۳۷
۴۵۵	..... مرتد کی تجدیدِ نکاح میں مہر جدید وغیرہ ضروری ہے	۳۳۸

☆.....☆.....☆.....☆.....☆

بِسْمِ اللّٰهِ الرَّحْمٰنِ الرَّحِیْمِ

## باب پانزدہم

### عدت اور سوگ

#### طلاق قبل الدخول میں عدت نہیں

**سوال:-** مسماة مجیدن بیوہ ہو گئی تھی، پھر اس کا نکاح شوہر کے رشتہ دار سے ہو گیا تھا، دوسری مرتبہ پھر بیوہ ہو گئی، تیسرا نکاح اس کا پھر شوہر کے رشتہ دار سے ہو گیا، لیکن یہ تیسرا شخص جس کا نکاح ہوا تھا اس کا نام سیدا ہے، نکاح کے بعد مسماة مجیداً مسلمی سیدا کے گھر نہیں گئی اور نہ کبھی مسماة مجیدن کا مسلمی سیدا سے میل ہوا یہاں تک کہ سیدانے طلاق دے دی ہے، اور مجیدن کو چھ ماہ سے حیض آنا شروع ہوا ہے، اب مسماة مجیدن کا چوتھا نکاح ہونے والا ہے، فی الحال نکاح ہو سکتا ہے یا عدت گزارنی پڑے گی، اور عدت کے روز کس قدر ہوں گے۔

#### الجواب حامداً ومصلياً

اگر تیسرے شوہر سیدانے اس عورت سے نہ جماع کیا نہ تنہائی کی ہے اور بغیر ان دونوں باتوں کے طلاق دی ہے تو اس عورت پر شرعاً عدت واجب نہیں جب چاہے نکاح کر سکتی ہے، وسبب وجوبها عقد النكاح المتأكد بالتسليم وما جرى مجراه من موت او خلوة ای صحیحۃ در مختار<sup>۱</sup> ص: ۲۵۵، ج: ۱، وکذا (لاعدة) لو طلقها قبل الخلوة<sup>۱</sup> الدر المختار علی هامش رد المختار زکریا ص ۸۰ ج ۵، مطبوعہ کراچی ص ۵۰۲ ج ۳، (بقیہ آئندہ پر)

فتاویٰ قاضی خانؒ ص: ۱۵۵، ج: ۲. فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارن پور ۱۹/۴/۵۲ھ

الجواب صحیح: عبداللطیف عفا اللہ عنہ مدرسہ مظاہر علوم سہارن پور ۱۹/۴/۵۲ھ

## بغیر ہم بستری کے طلاق کی صورت میں عدت

سوال:- ایک پچاس سالہ عورت کا نکاح ایک ساٹھ سالہ شخص سے ہوا، اور چھ دن کے بعد طلاق دیدی اور اس سے ہم بستری بھی نہیں کی، اب اس عورت کا نکاح ایک دوسرے آدمی سے کرنا چاہتے ہیں، تو اس کے لئے عدت ضروری ہے، یا نہیں؟ یا اس کا نکاح بغیر عدت کے ہی ہو سکتا ہے؟

### الجواب حامداً ومصلياً

ہم بستری تو نہیں ہوئی، مگر ایسی تنہائی بھی ہر دو میں ہوئی کہ اگر ہم بستری کرنا چاہتے تو کر سکتے تھے، یا ایسی تنہائی نہیں ہوئی، اگر ایسی تنہائی ہو چکی ہے، تو عدت واجب ہے، عدت کے بعد دوسرے شخص سے نکاح درست ہوگا، اس سے پہلے درست نہیں، اگر ایسی تنہائی نہیں ہوئی تو عدت واجب نہیں۔ فقط واللہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارن پور

الجواب صحیح: سعید احمد غفرلہ صحیح عبداللطیف ۲۲/۴/۳۶ھ

(گذشتہ کا بقیہ) باب العدة، النہر الفائق ص ۴۷۵ ج ۲ باب العدة، دار الکتب العلمیة بیروت، مجمع

الأنہر ص ۱۴۲ ج ۲ باب العدة، مطبوعہ دار الکتب العلمیة بیروت.

(صفحہ ہذا) ۱۔ فتاویٰ قاضی خان علی الہندیہ ص: ۵۲۹، ج: ۱، باب العدة. مطبوعہ کوئٹہ.

۲۔ رجل تزوج امرأة نکاحاً جائزاً فطلقها بعداً لدخول او بعد الخلوۃ الصحیحة کان علیہا العدة،

عالمگیری ص: ۵۲۶، ج: ۱، باب العدة، مطبوعہ کوئٹہ.

وسبب وجوبها عقد النکاح المتأكد بالتسليم وما جرى مجراه من موت او خلوۃ. الدر المختار علی

الشامی زکریا ص: ۱۸۰، ج: ۵، مطبوعہ کراچی ص: ۵۰۴، ج: ۳، باب العدة، البحر الرائق

ص: ۱۲۸، ج: ۴، باب العدة، مطبوعہ کوئٹہ. (حاشیہ ۳ اگلے صفحہ پر)

## خلوت فاسدہ میں عدت کا حکم

**سوال:-** ایک شخص نے کسی عورت بالغہ ثیبہ (یعنی اس عورت کا ایک دفعہ نکاح ہو چکا تھا) کو شادی کر کے مہینہ ڈیڑھ مہینہ کے بعد طلاق دیدی، اب مرد کہتا ہے کہ میں نے وطی کی ہے، عورت کہتی ہے میرے ساتھ وطی نہیں ہوئی، میں ایک بستر پر وہ دوسرے بستر پر میرے ساتھ اس کی پہلی بیوی کی لڑکی قریب ۱۰/۱۱ برس کی میرے بستر پر لیٹی ہوئی تھی، اس وجہ سے وہ وطی نہیں کر سکا، اور میرے ساتھ بات بھی نہیں ہوئی، اب اس عورت کا قول معتبر ہے، یا نہیں، اور اس کے قول سے خلوت صحیحہ مانی جائے گی، یا نہیں، اور اس عورت پر عدت آتی ہے، یا نہیں، عبارت کتب فقہ سے جواب دے کر سرفراز فرمائیں، واضح ہو کہ عورت نے عدت پوری کرنے سے پہلے ہی دوسرے شوہر سے نکاح کر لیا بعض عالم عدت کا انکار کرتے ہیں اور بعض کہتے ہیں کہ خلوت صحیحہ پائی گئی لہذا عدت واجب ہوگی، عالمگیری کی عبارت سے ناظم کی عورت کو خلوت غیر صحیحہ مانتے ہیں اور عدت کے واسطے خلوت صحیحہ ضروری معلوم پڑتی ہے، اور شامی میں معلوم ہوتا ہے کہ عدت کے لئے خلوت غیر صحیحہ بھی کافی ہے، اور ناظم کی عورت پر عدت معلوم ہوتی ہے، ہم کو تسلی فرمائیں۔

### الجواب حامداً ومصلياً

جب زوجین میں تمکین وطی کے متعلق اختلاف ہو تو شرعاً منکر کا قول معتبر ہوتا ہے پس صورت مسؤلہ میں عورت کا قول معتبر ہوگا: لو اختلف الزوجان في التمكنين من الوطى فالقول لمنكره اه اشباہہ ص: ۳۷، عورت کے قول کے مطابق خلوت صحیحہ نہیں ہوئی، بلکہ خلوت

(گذشتہ صفحہ کا حاشیہ) ۲۔ یا ایہا الذی آمنوا اذا نکحتم المؤمنات ثم طلقتموهن من قبل ان تمسوهن فما لکم علیہن من عدۃ تعتدونہا سورہ احزاب آیت: ۶۱، ولا عدۃ فی طلاق قبل الدخول، ملتقی الابحر علی هامش مجمع الأنهر ص ۵۱ ج ۲ باب العدة، مطبوعہ دار الکتب العلمیۃ بیروت، در مختار علی الشامی زکریا ص ۸۰ ج ۵ باب العدة.

ترجمہ: اے ایمان والو! تم جب مسلمان عورتوں سے نکاح کرو پھر تم ان کو قبل ہاتھ لگانے کے طلاق دے دو تو تمہاری ان پر کوئی عدت نہیں جسکو تم شمار کرنے لگو۔ (بیان القرآن)

(صفحہ ہذا) ۱۔ الاشباہ والنظائر ص ۱۰۴، القاعدة الثالثة اليقين لا يزول بالشك. مطبوعہ دارالعلوم دیوبند.

فاسدہ ہوئی ولو كان معها نائم او اعمى لا يصح الخلوة. عالمگیری<sup>۱</sup> ص ۵۳۱ ج ۲، مگر تاہم عدت واجب ہوگی کیونکہ مختار اور صحیح قول کی بناء پر خلوت فاسدہ کی صورت میں بھی عدت واجب ہوتی ہے: وتجب العدة في الكل اي كل انواع الخلوة ولو فاسدة اھ در مختار<sup>۲</sup> ص: ۵۳۱، ج: ۲، تجب العدة في الخلوة سواء كانت الخلوة صحيحة او فاسدة استحسانا لتوهم الشغل اھ عالمگیری<sup>۳</sup> ص ۳۱۶ ج ۲، خلوت فاسدہ کی صورت میں وجوب عده کے متعلق ایک دوسرا قول بھی ہے جس کو صاحب تنویر نے نقل کیا ہے اس کا حاصل یہ ہے کہ اگر مانع شرعی کی وجہ سے خلوة فاسدہ ہوئی ہے تب تو عدت واجب ہے، اور اگر مانع حسی کی وجہ سے خلوة فاسدہ ہوئی ہے تو عدت واجب نہیں: وقيل ان كان المانع شرعياً تجب وان كان حسیاً لا<sup>۴</sup> مگر در مختار<sup>۵</sup> ص: ۵۳۲، بحر<sup>۶</sup> ص: ۱۵۵، ج: ۳، مجمع الانهر<sup>۷</sup> ص ۳۵۱، ج: ۱، وغیرہ میں لکھا ہے کہ والمذهب وجوب العدة مطلقاً در مختار<sup>۸</sup> باب العدة میں خلوة کے ساتھ صحیح کی قید ذکر کی ہے جس پر طحاوی وغیرہ نے اعتراض کیا ہے وسبب وجوبها عقد النكاح المتأكد بالتسليم وما جرى مجراه من موت او خلوة ای صحیحہ قال الطحاوی<sup>۹</sup> ص: ۲۰۴۰، وفيه نظر فان الذي تقدم في باب المهر ان المذهب

۱ عالمگیری ص ۳۰۴ ج ۱، باب المهر، الفصل الثاني فيما يتأكد به المهر والمتعة، مطبوعه مصر.

۲ الدر المختار علی الشامی کراچی ص: ۱۲۲، ج: ۳، مطبوعه زکریا ص: ۲۶۱، ج: ۲، باب المهر، مطلب في احكام الخلوة،

۳ عالمگیری ص: ۳۰۶، ج: ۱، باب المهر، الفصل الثاني فيما يتأكد به المهر والمتعة، مطبوعه مصر.

۴ الدر المختار علی الشامی کراچی ص: ۱۲۲، ج: ۳، مطبوعه زکریا ص: ۲۶۱، ج: ۲، باب المهر، مطلب في احكام الخلوة،

۵ الدر المختار علی هامش رد المحتار زکریا ص: ۲۶۱، ج: ۳، مطبوعه کراچی ص: ۱۲۲، ج: ۳، باب المهر، مطلب في احكام الخلوة.

۶ البحر الرائق ص: ۱۵۵، ج: ۳، باب المهر، مطبوعه کوئٹہ.

۷ مجمع الانهر ص: ۵۱۶، ج: ۱، باب المهر، مطبوعه دارالکتب العلمیہ بیروت.

۸ الدر المختار علی هامش رد المحتار زکریا ص ۱۸۰ ج ۵، مطبوعه کراچی ص ۵۰۴ ج ۳. باب العدة.

۹ طحاوی علی الدر ص: ۳۵۲، ج: ۲، اول باب العدة.

وجوب العدة لخلوة صحيحة كانت او فاسدة ياتي له ايضاً وقال القدوري : ان كان الفساد لمانع شرعي كالصوم وجبت وان كان لمانع حسي كالرتق لا تجب وكلام الشارح لم يوافق احدا من القولين اهـ حلی اور قدوری کے قول پر اول تو عام فقہاء نے فتویٰ نہیں دیا بلکہ بعض نے اس قول کو قیل سے ذکر کرنے پر اکتفاء کیا ہے اور بعض نے ضعف کی تصریح بھی کر دی ہے، قال رحمه الله تعالى وتجب العدة فيها ای تجب العدة فی الخلوة سواء كانت الخلوة صحيحة او لم تكن صحيحة استحسانا لتوهم الشغل ولان العدة حق الشرع والولد فلا يصدقان في ابطال حق الغير بخلاف المهر حيث لا يجب الا اذا صحت الخلوة لانه مال يحتاط في ايجابه وذكر القدوري في شرحه ان المانع ان كان شرعياً تجب العدة لثبوت التمكن حقيقة وان كان حقيقياً كالمرض والصغر لا تجب لانعدام التمكن حقيقة اهـ زيلعي<sup>۱</sup> ص: ۱۴۴، ج: ۲، قوله وذكر القدوري الخ مخصص لقوله فيما سبق اولم تكن صحيحة وحاصله انه ليس كل خلوة فاسد تجب العدة فيها بل انما تجب في البعض منها قال في شرح المجمع للمصنف بعد ذكر الخلوة الصحيحة والفاصلة والعدة واجبة عليها في جميع ذلك ثم قال وقيل ان كان المانع شرعياً وساق ما ذكره القدوري وظاهره ضعف ما قاله القدوري اهـ شلبي<sup>۲</sup> . دوسرے وہاں اجنبی کا موجود ہونا مانع شرعی بھی ہے: قوله فليس للطبعي مثال مستقل فانهم مثلوا للطبعي بوجود ثالث وبالحيض او النفاس مع ان الاولى منهي شرعاً وينفر الطبع عنه فهو مانع حسي طبعي شرعي الخ رد المحتار<sup>۳</sup> ص ۵۲۳، ج ۲،

۱ زيلعي ص: ۱۴۴، ج: ۲، باب المهر، مطبوعه امداديه ملتان.

۲ شلبي على هامش الزيلعي ص: ۱۴۴، ج: ۲، باب المهر، مطبوعه امداديه ملتان.

۳ رد المحتار زكريا ص: ۲۲۹، ج: ۲، مطبوعه كراچي ص: ۱۱۴، ج: ۳، باب المهر، مطلب في احكام الخلوة.

اور مانع شرعی کی صورت میں قدوری کے قول کے مطابق بھی عدت واجب ہوتی ہے۔

فقط واللہ سبحانہ تعالیٰ اعلم وعلمہ اتم واحکم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارن پور ۲۹/۱۱/۱۳۵۵ھ

الجواب صحیح: سعید احمد غفرلہ صحیح: عبداللطیف ۲۹/شوال ۱۳۵۵ھ

## نکاح فاسد میں ثبوت نسب و وجوب عدت

سوال:- ہندہ نے مدت رضاعت میں زید کے حقیقی چھوٹے بھائی بکر کے ساتھ زید کی حقیقی

ماں زینب کا دودھ پیا تھا، زید اور ہندہ کے والدین اس بات کو یاد رکھتے ہوئے اس گمان سے کہ ہندہ نے بکر کے ساتھ دودھ پیا ہے لہذا بکر کی رضاعی بہن بنے گی، زید کی رضاعی بہن نہیں ہوگی، لہذا زید کا نکاح مذکورہ بالا ہندہ کے ساتھ کر دیا اور لڑکا پیدا ہونے کے بعد معلوم ہوا کہ زید کی بیوی ہندہ مذکورہ زید کی بھی رضاعی بہن ہوئی اور رضاعی بہن محرمات میں سے ہے، اور فتاویٰ عالمگیری ص:

۲۰۳، ج: ۲، میں لکھا ہے: رجل مسلم تزوج بمحارمہ فجنن باولاد یثبت نسب اولاد منه عند ابی حنیفۃ<sup>۲</sup> خلافا لہما بناءً علی ان النکاح فاسد عند ابی حنیفۃ<sup>۳</sup> باطل عندہما اور شامی کے ص: ۳۵۹، ج: ۲، میں لکھا ہے: ان نکاح المحارم باطل لا فاسد اور بھی اسی شامی کے ص: ۳۵۹، ج: ۲، میں لکھا ہے: نکاح المحارم باطل او فاسد والظاهر ان المراد بالباطل ما وجودہ کعدمہ ولذا لایثبت نسب ولا العدة فی نکاح المحارم. ان عبارات سے معلوم ہوتا ہے کہ صاحبین کے قول پر اعتماد کر کے مذکورہ بالا نکاح کی بطلت کی بناء پر ما بین زید و ہندہ تفریق کرادی جائے اور عدم ثبوت نسب و عدم وجوب عدت اور عالمگیری کتاب الرضاعت کی اس عبارت کے موافق وان کان بعد الدخول بہا یجب الاقل من المسمی مقرر شدہ مہر میں سے کچھ دینا زید پر لازم قرار دے کر فتویٰ دیا جائے گا، یا کہ حضرت امام ابوحنیفہ رحمۃ اللہ علیہ کے قول پر نکاح فاسد کی بناء پر ثبوت نسب و وجوب

عدت اور مقرر شدہ مہر میں سے کچھ مہر دینا اور عدم مسمیٰ کی حالت میں مہر مثل میں سے کچھ دلانے پر فتویٰ دیا جائے گا۔ بینو ابانفصیل وبالذلیل تو جروا عند اللہ بالاجرا الجزیل۔

### الجواب حامدًا ومصلياً

نکاح فاسد و باطل کے متعلق فقہاء کی عبارات مختلف ہیں، کسی عبارت سے معلوم ہوتا ہے کہ دونوں میں کوئی فرق نہیں، کسی سے فرق بھی معلوم ہوتا ہے، چنانچہ علامہ شامی نے باب المہر،<sup>۱</sup> ثبوت النسب،<sup>۲</sup> وجوب العدة،<sup>۳</sup> کتاب الحدود<sup>۴</sup> وغیرہ میں اس پر کلام کیا ہے، پھر ترجیح بھی مختلف ہوئی ہے، درمختار ۸۳۶، ج: ۲، میں ہے لکن الصواب ثبوت العدة والنسب بحر<sup>۵</sup> اھ۔ لہذا یہی راجح ہے، کیونکہ صواب کا مقابل خطا ہے۔ فقط واللہ تعالیٰ اعلم

حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارن پور ۱۶ شعبان ۱۴۲۶ھ  
نسب بھی ثابت ہوگا اور عدت بھی لازم اور مہر مسمیٰ اور مہر مثل میں سے جو کم ہوگا وہ دلا یا جائے گا۔ ویجب مہر المثل فی نکاح فاسد بالوطی لا بغيره ولم یزد علی المسمی۔  
درمختار مختصر۔<sup>۶</sup>

سعید احمد غفرلہ مفتی مدرسہ مظاہر علوم سہارن پور ۱۷ شعبان ۱۴۲۶ھ

۱ شامی کراچی ص ۱۳۲ ج ۳ باب المہر مطلب فی نکاح الفاسد.

۲ شامی کراچی ص ۵۴۰ ج ۳ باب العدة فصل فی ثبوت النسب.

۳ شامی کراچی ص ۵۱۶ ج ۳ باب العدة، مطلب النکاح الفاسد والباطل.

۴ شامی کراچی ص ۲۸ ج ۲ کتاب الحدود مطلب فی بیان شبهة العقد.

۵ الدر المختار علی هامش رد المحتار زکریا ص: ۱۹۷، ج: ۵، مطبوعہ کراچی ص: ۵۱۶، ج: ۳، باب العدة، مطلب فی النکاح الفاسد والباطل.

۶ الدر المختار علی هامش رد المحتار زکریا ص: ۲۷۴، ج: ۴، مطبوعہ کراچی ص: ۱۳۱، ج: ۳، باب المہر، مطلب فی النکاح الفاسد.

## سال میں ایک مرتبہ حیض آیا ایسی حائضہ و آئسہ کی عدت

سوال :- ایک عورت کونفاس سے پاک ہونے کے ایک مہینہ بعد اس کے زوج نے طلاق دیدی جس حال میں کہ اس کا حیض ہے، یہاں تک ایک برس تک اس کا حیض بند رہتا ہے، ایک برس کے بعد پھر آتا ہے، عدت اس کی کیا ہے اور کتنے مہینے ہے، معہ حوالہ کتب و صفحہ بالتحقیق تصریح فرمائیے۔

### الجواب حامدًا ومصلياً

صورت مسئلہ میں اس عورت کی عدت تین حیض ہے، مہینوں کا اعتبار نہیں جس وقت بھی تین حیض پورے ہو جائیں، عدت ختم ہو جائے گی: وہی فی حرۃ تحیض لطلاق اوفسخ بعد الدخول حقیقۃً او حکماً ثلث حیض کواصل تنویر<sup>۱</sup> ص: ۹۲، ج: ۲، الشاہبۃ المعتدۃ بالطہر بان حاضت ثم امتد طہرها فتعتد بالحیض الی ان تبلغ سن الایاس درمختار. قال الشامی قولہ ثم امتد طہرها ای سنۃ او اکثر بحر. رد المحتار<sup>۲</sup> ص ۹۳۰ ج ۲، امرأۃ اعتدت بالشہور وہی تری انها ائست ثم حاضت فعدتها بالحیض فتاویٰ سراجیہ<sup>۳</sup> ص: ۸۸۵، ہاں اگر تین حیض پورے ہونے سے پہلے اتنی بوڑھی ہو جائے کہ حیض آنے کی قطعاً امید نہ رہے تو پھر اس وقت سے تین مہینے اس کی عدت ہوگی: تستانف العدة بالشہور من

<sup>۱</sup> الدرالمختار علی ہامش ردالمحتار زکریا ص: ۱۸۰، ج: ۵، مطبوعہ کراچی ص: ۵۰۴، ج: ۳، باب العدة، عالمگیری کوئٹہ ص ۵۲۶ ج ۱ الباب الثالث عشر فی العدة تاتارخانیہ ص ۵۳ ج ۲ الفصل الثامن والعشرون فی العدة، مطبوعہ کراچی، زیلعی ص ۲۶ ج ۳ باب العدة مطبوعہ امدادیہ ملتان.

<sup>۲</sup> الدرالمختار مع الشامی زکریا ص: ۱۸۵، ج: ۵، مطبوعہ کراچی ص: ۵۰۸، ج: ۳، باب العدة، البحر الرائق ص ۱۳۰ ج ۲ باب العدة، تحت قوله وثلاثة اشهر ان لم تحض الخ، مطبوعہ الماجدیہ کوئٹہ، فتاویٰ بزازیہ علی الہندیۃ ص ۲۵۶ ج ۲ الثامن فی العدة، مطبوعہ کوئٹہ.

<sup>۳</sup> فتاویٰ سراجیہ ص ۲۷ کتاب الطلاق باب العدة مطبوعہ کراچی، البحر الرائق ص: ۱۳۸، ج: ۲، باب العدة، مطبوعہ کوئٹہ، زیلعی ص: ۲۷، ج: ۳، باب العدة، مطبوعہ امدادیہ ملتان.

حاضت حیضة او ثنتین ثم ائیسست تحرزا عن الجمع بین الاصل و البدل در مختار  
قال الشامی قوله ثم ائیسست ای بلغت سن الایاس عند الحیضتین وانقطع دمها.  
فتح الباری. رد المحتار ص: ۹۳۷، ج: ۲. فقط واللہ تعالیٰ اعلم

حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارن پور ۱۰/۱۱/۱۴۲۵ھ

الجواب صحیح: سعید احمد غفرلہ

صحیح: عبد اللطیف الرذیق عدہ ۵۲ھ

## مطلقہ عنین پر عدت

سوال :- ہندہ کا شوہر نامرد مشہور ہے، اب شوہر مذکورہ نے ہندہ کو طلاق دیدی ہے اس کی  
عدت ہے یا نہیں؟ اور اگر ہے تو کتنی ہے؟

### الجواب حامداً ومصلياً

(۱) اگر خلوت صحیح کے بعد طلاق دی ہے یعنی شوہر و بیوی میں تنہائی ہو چکی ہے تو اس پر عدت  
تین حیض واجب ہے، ورنہ نہیں، یعنی اگر تنہائی سے پہلے طلاق دیدی ہے۔ تو عدت نہیں۔

فقط واللہ تعالیٰ اعلم

حررہ العبد محمود غفرلہ دارالعلوم دیوبند

۱۔ الدر المختار مع الشامی زکریا ص: ۱۹۵، ج: ۵، مطبوعہ کراچی ص: ۵۱۵، ج: ۳، باب العدة،  
فی عدت الموت، زیلعی ص ۲۹ ج ۲ باب العدة، مطبوعہ امدادیہ ملتان، البحر الرائق ص ۱۳۱ ج ۲  
باب العدة، مطبوعہ الماجدیہ کوئٹہ.

۲۔ وسبب وجوبها عقد النکاح المتأكد بالتسليم وما جرى مجراه من موت او خلوة وهي فی حق حرة  
تحیض لطلاق اوفسخ بعد الدخول حقیقۃً او حکماً ثلاث حیض کوامل، الدر المختار علی الشامی زکریا  
ص: ۱۸۰، ج: ۵، مطبوعہ کراچی ص: ۵۰۴، ج: ۳، باب العدة، النهر الفائق ص ۲۷۵ ج ۲ باب العدة،  
دار الکتب العلمیۃ بیروت، مجمع الأنهر ص ۱۴۲ ج ۲ باب العدة، مطبوعہ دار الکتب العلمیۃ بیروت.

## جس کو حیض نہیں آتا اس کی عدت

**سوال:-** زائدہ کو حیض نہیں آتا، بالکل اور خوب جوان ہے، اس کے شوہر نے اس کو طلاق دی ہے، اس کی کیا عدت ہے؟

### الجواب حامدًا ومصلياً

اگر شوہر اس سے ہم بستری کر چکا ہے، تو اس کی عدت تین ماہ ہے، اگر ہم بستری نہیں کی ہے، تو اس پر عدت واجب نہیں۔ فقط واللہ تعالیٰ اعلم

حررہ العبد محمود گنگوہی عفا اللہ عنہ

الجواب صحیح: سعید احمد غفرلہ معین مفتی مدرسہ مظاہر علوم سہارنپور ۱۰/۹/۱۲۰۹ھ

صحیح عبداللطیف مدرسہ مظاہر علوم سہارنپور ۱۰/رمضان ۱۲۰۹ھ

## کیا طوائف کیلئے عدت ہے؟

**سوال:-** زید ایک طوائف سے محبت کرتا ہے، اور ایک سال سے اسکے چکر میں پھنسا ہے، لوگوں کی از حد کوششوں کے باوجود اس سے رابطہ ختم نہیں کرتا اور کہتا ہے کہ میں اس سے شادی کروں گا، لہذا اس غلط جگہ سے اس طوائف کو لانے کے کتنے دن بعد نکاح کر سکتا ہے؟ کیا اس کو بھی عدت گزارنی پڑے گی؟ اور عدت کتنے یوم کی ہوتی ہے؟

۱۔ وان كانت لا تحيض للكبر او صغرا او بلغت بالسن ولم يحض فعدتها ثلاثة اشهر بالايم ان وطئت حقيقة او حكما. مجمع الانهر ص: ۱۲۳، ج: ۲، باب العدة، مطبوعه دارالكتب العلمية بيروت، شامی كراچی ص ۵۰۹، ۵۰۷ ج ۳ باب العدة، زیلعی ص ۲۷ ج ۳ باب العدة، مطبوعه امدادیہ ملتان.

۲۔ ولاعدة فی طلاق قبل الدخول ملتقى الابحر علی هامش مجمع الانهر ص: ۱۵۱، ج: ۲، باب العدة، مطبوعه دارالكتب العلمية بيروت، بحر ص ۲۸ ج ۲ باب العدة، مطبوعه الماجدیہ کوئٹہ، در مختار علی الشامی زکریا ص ۱۸۰ ج ۵، باب العدة.

## الجواب حامدًا ومصلياً

طوائف کے لئے غالباً شوہر نہیں ہوگا، ایسی حالت میں اس سے نکاح کیلئے کسی عدت کی ضرورت نہیں، بلکہ اگر وہ حاملہ ہو اور کسی اور کا حمل ہو تو شخص مذکورہ کو نکاح کے بعد بچہ پیدا ہونے سے پہلے ہم بستری وغیرہ کی اجازت نہیں، اگر حمل اسی کا ہو تو اجازت ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## خلع کی عدت تین حیض ہے

**سوال:** - زوجین میں طلاق کرائی گئی بہت مدت سے اس میں تنازع تھا، زوجہ اپنے خاوند کے گھر بہت مدت سے تھی، آخر خلع کرایا گیا، ایک عالم صاحب نے اکتیس دن گزار کر یعنی بعد ایک ماہ ایک دن گزار کر دوسرا نکاح کیا، اور مولوی صاحب کا کہنا ہے کہ ایک حیض کے بعد نکاح جائز ہے بلکہ ایک حدیث ہے، حضرت ثابت ابن قیس رضی اللہ عنہ اور ان کی زوجہ کی تفریق کے متعلق ہے، جس میں ثابت ابن قیس رضی اللہ عنہ کی زوجہ نے ان سے طلاق مانگی تھی، جس پر اس نے ایک باغ جو کہ مہر میں مقرر کر کے دیا گیا تھا، واپس دے کر خلع کیا، اس وقت ”وَجَعَلَ عِدَّتَهَا حَيْضَةً“ مقرر کیا گیا تھا، پیش کرتے ہیں اور کہتے ہیں کہ مدخولہ عورت جب خلع لے تو اس کی عدت صرف ایک ماہ ایک دن ہے، لہذا آپ سے استفسار کیا جاتا ہے کہ طلاق اور خلع کی عدت علیحدہ علیحدہ ہے، کیا مدخولہ بالغہ اور حرہ عورت کی عدت ائمہ مذاہب نے ایک ماہ مقرر کی ہے، جب کہ قرآن کریم میں

۱۔ فَلَاعِدَّةٍ لِّزَنَانٍ يَجُوزُ تَزْوِجُ الْمَرْئِي بَهَا وَإِنْ كَانَتْ حَامِلًا لَكِنْ يَمْنَعُ عَنِ الْوَطْءِ حَتَّى تَضَعُ وَالْإِفْنِدْبُ لَهُ الْإِسْتِبْرَاءُ. الدرالمختار مع الشامی زکریا ص: ۱۷۹، ج: ۲، مطبوعہ کراچی ص: ۵۰۳، ج: ۳، اول باب العدة. ولو نكحها الزانی حل له وطؤها اتفاقاً، الدرالمختار علی الشامی زکریا ص: ۱۲۲، ج: ۲، مطبوعہ کراچی ص: ۲۹، ج: ۳، کتاب النکاح، فصل فی المحرمات، سبب الانهر علی هامش المجمع ص ۵۲ ج ۲ باب العدة، دار الکتب العلمیة بیروت.

واضح طور پر ”ثلاثة قروء“ ہے، مہربانی فرما کر شواہع کا مسلک بھی جواب میں تحریر فرمادیں، نیز جو یہ نکاح اندر میعاد کیا گیا ہے جائز ہے، یا نہیں؟ اور جو اصحاب اس مجلس میں تھے، اور جس نے نکاح پڑھایا اور لکھا ان کا شرعی حکم کیا ہے، جب کہ ان کو پوری معلومات ہے کہ خلع کو ابھی صرف ایک ماہ ایک دن گذرا ہے، درمختار کے خلاف عدت کے متعلق اور کوئی شرعی حکم ہے، براہ کرم مفصل جواب تحریر فرمائیں۔

### الجواب حامدًا ومصلياً

اصل مسئلہ وہ ہے کہ جو قرآن پاک میں ہو کسی حدیث شریف سے اگر دو مطلب نکلتے ہوں ایک قرآن کریم کے موافق اور دوسرا قرآن کریم کے خلاف ہو، اصولی چیز ہے، کہ وہی مطلب مراد لینا چاہئے، جو موافق قرآن شریف ہو، تاکہ اللہ تعالیٰ اور اس کے رسول صلی اللہ علیہ وسلم کے کلام میں تعارض و تضاد نہ ہو، ایسا مطلب مراد لینا جس سے دونوں میں تعارض و تضاد ہو خلاف اصول اور دانشمندی سے بعید ہے، جب کہ خلع طلاق بائن ہے، جیسا کہ دارقطنی میں ہے: **عَنْ ابْنِ عَبَّاسٍ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ جَعَلَ الْخُلْعَ تَطْلِيقَةً بَائِنَةً الْخُلْعِ** اور طلاق کی عدت قرآن پاک میں ہے: **”وَالْمُطَلَّقاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ“** (الآیۃ) لہذا خلع کی عدت بھی تین حیض ہوگی، جس روایت میں **”جَعَلَ النَّبِيُّ صَلَّى اللَّهُ عَلَيْهِ وَسَلَّمَ عِدَّتَهَا حَيْضَةً“** وارد ہے، اس کا مطلب شراح نے یہ بیان کیا ہے، کہ یہاں بیان جنس مقصود ہے، یعنی اس کی عدت حیض سے ہوگی، اس لئے کہ وہ مطلقہ ہے (اور مطلقہ کے لئے تین حیض کو قرآن کریم میں متعین فرما دیا گیا ہے) اشہر سے نہیں ہوگی، جیسا کہ عدت وفات ہوتی ہے، اگر اس کی عدت ایک حیض قرار دی جائے تو یہ حدیث مخالف ہو جائے گی قرآن کریم کے، اس

۱ سنن الدارقطنی ص: ۲۸، ج: ۲، کتاب الطلاق حدیث: ۳۹۸۰، مکتبہ دار الفکر.

۲ سورة البقرہ الآیة: ۲۲۸، ترجمہ:- اور طلاق دی ہوئی عورتیں اپنے آپ کو روکے رکھیں تین حیض تک۔

۳ ابو داؤد ص: ۳۰۳، ج: ۱، کتاب الطلاق من حدیث ابن عباس باب الخلع، مکتبہ بلال دیوبند.

اصول کے تحت مسئلہ نکاح صحیح نہیں ہوا، تین حیض پورے ہونے تک عورت مرد کو الگ الگ رکھا جائے، اس کے بعد دوبارہ نکاح کیا جائے، محدثین و فقہائے احناف کا یہی مسلک ہے، تفصیل بذل الجہود شرح ابی داؤد اور او جزم المسائلک شرح مؤطا امام مالک میں ہے۔ فقط واللہ تعالیٰ اعلم

حررہ العبد محمود غفرلہ ۱۵/۹/۸۸ھ دارالعلوم دیوبند

الجواب صحیح: بندہ نظام الدین غنی عنہ دارالعلوم دیوبند ۱۷/۹/۸۸ھ

## تین حیض ساٹھ دن میں

**سوال :-** ایک مسلمہ بالغہ نے زواج اول سے بعد مطلقہ ہونے دو مہینہ پانچ دن کے دوسرے مرد سے مناکحت کر لی، لیکن دو دن کے بعد یعنی یوم طلاق سے دو مہینہ سات دن میں حائضہ ہوئی اب سوال یہ ہے کہ اس کی مناکحت صحیح ہوگی، یا نہیں اور اس کا یہ حیض انقضاء عدت کی تکذیب ہوگا یا نہیں؟ اور دو مہینہ سات دن میں چار دفعہ حیض کا آنا از روئے قاعدہ شرعی ممکن ہے یا نہیں؟

### الجواب حامداً ومصلياً

طلاق کی عدت تین حیض ہے، اگر حاملہ ہو تو وضع حمل عدت ہے، عدت گزرنے سے پہلے نکاح ثانی جائز نہیں، تین حیض کم سے کم ساٹھ دن میں آسکتے ہیں، اگر عورت یہ کہے کہ میری عدت گزر چکی، یعنی تین حیض آگئے اور ساٹھ روز بھی پورے ہو چکے ہیں، جن میں تین حیض آنے کا احتمال بھی ہے تو شرعاً اس کا قول معتبر مان لیا جائے گا، اور نکاح ثانی درست ہوگا، اگر طلاق کے بعد ساٹھ

۱۔ وان المراد بالحیضه هو الجنس الذی یصدق علی القلیل والکثیر فالمراد ان العدة بالحیض لا بالاشهر فلا یدل علی وحدة الحیضه. بذل المجہود ص: ۲۸۸، ج: ۳، قبیل باب الظہار، المکتبۃ الرشیدیہ سہارنپور.

۲۔ اوجز المسالک ص: ۱۰۹، ج: ۱۰، اطلاق المختلعة، المکتبۃ الامدایدہ المکة المکرمۃ.

دن گذر گئے، مگر اس کو تین حیض نہیں آئے تو یہ محض ساٹھ دن کا گذر جانا اس کی عدت کے لئے کافی نہیں اور اس کا نکاح معتبر نہیں ہوگا، فوراً دوسرے شخص سے اسکو علیحدہ کر دیا جائے، تین حیض پورے ہونے کے بعد دوبارہ نکاح کیا جائے: قَالَ اللَّهُ تَعَالَى! وَالْمُطَلَّاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ. وَقَالَ اللَّهُ تَعَالَى! وَلَا تَعَزِمُوا عُقْدَةَ النِّكَاحِ حَتَّى يَبْلُغَ الْكِتَابُ أَجَلَهُ. وَقَالَ اللَّهُ تَعَالَى! وَأَوْلَاتُ الْأَحْمَالِ أَجَلُهُنَّ أَنْ يَضَعْنَ حَمْلَهُنَّ. وَمَنْ قَالَتْ انْقَضَتْ عِدَّتِي بِالْحَيْضِ فَالْقَوْلُ لَهَا مَعَ الْيَمِينِ إِنْ مَضَى عَلَيْهَا سِتُونَ يَوْمًا عِنْدَ الْإِمَامِ كُلِّ حَيْضٍ عَشْرَةٌ وَكُلِّ طَهْرٍ خَمْسَةٌ عَشْرَةٌ. دَرْمَخْتَارُ كَذَا فِي الْخَانِيَةِ. (مجمع الانهر) ص: ۴۷۷، ج: ۱. فقط واللہ تعالیٰ اعلم

حررہ العبد محمود عفی عنہ دارالعلوم دیوبند ۲۲/۱۰/۸۸ھ

الجواب صحیح: بندہ محمد نظام الدین عفی عنہ دارالعلوم دیوبند ۲۳/۱۰/۸۸ھ

## عدتِ وفاتِ وقتِ وفات سے یا خبر ملنے کے وقت سے؟

سوال:- محمد عثمان کا انتقال ہو گیا، ایک ماہ بعد بیوی کو معلوم ہوا، کیوں کہ محمد عثمان گھر سے باہر

۱۔ سورہ بقرہ، آیت نمبر: ۲۲۸، شامی کراچی ص ۵۰۴، ۵۰۵، ۵۰۶ باب العدة، عالمگیری کوئٹہ ص ۵۲۶ ج ۱ الباب الثالث عشر فی العدة.

ترجمہ:- اور طلاق دی ہوئی عورتیں اپنے آپ کو روکے رکھیں تین حیض تک۔ (از بیان القرآن)

۲۔ سورہ بقرہ، آیت نمبر: ۲۲۵، عالمگیری کوئٹہ ص ۲۸۰ ج ۱ القسم السادس المحرمات التي يتعلق بها حق الغير، تاتارخانیہ ص ۴ ج ۳ الفصل الثامن فی ما بیان ما يجوز من الانكحة الخ، مطبوعہ کراچی.

ترجمہ:- اور تم تعلق نکاح کا ارادہ بھی مت کرو یہاں تک کہ عدت مقررہ اپنی ختم کو پہنچ جاوے۔ (از بیان القرآن)

۳۔ سورہ طلاق، آیت نمبر: ۴، شامی کراچی ص ۵۱۱ ج ۳ باب العدة، عالمگیری کوئٹہ ص ۵۲۸ ج ۱، الباب الثالث عشر فی العدة.

۴۔ مجمع الانهر مع ملتقى الابحر ص: ۱۵۰، ج: ۲، باب العدة، مطبوعہ دارالکتب العلمیة بیروت، در مختار کراچی ص ۵۲۳ ج ۳ باب العدة، قاضیخان علی الہندیہ ص ۵۵۲ ج ۱ باب العدة، فصل فی انتقال العدة، طبع کوئٹہ.

رہا کرتے تھے، لہذا عدت کب سے شروع ہوگی، انتقال کے وقت سے یا خبر معلوم ہونے کے وقت سے؟

### الجواب حامداً ومصلياً

عدتِ وفات چار ماہ دس روز ہے، اس کی ابتداء وقتِ وفات سے ہے، خبر خواہ کب ہی ملے حتیٰ کہ اگر چار ماہ دس روز گزرنے پر بیوی کو وفاتِ شوہر کی خبر ہوئی تو کہا جائے گا، کہ عدت ختم ہوگئی۔

فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۲/۱۱/۱۳۸۵ھ

### عدت طلاق شوہر کے مکان میں گزارنا

سوال :- (۱) شریعت مقدسہ کا حکم یہ ہے کہ طلاق کے بعد عورت اس گھر میں عدت گزارے جسکے اندر اس کو طلاق دی گئی ہے، آج کل فتنہ و فساد کا زمانہ ہے، شوہر کے مکان میں اگر عورت کو رہنے دیا جائے تو اسکے اندر سخت خطرہ ہے، کہ میاں بیوی معصیت میں مبتلا ہو جائیں کیا اس قسم کے اندیشوں کی بناء پر عورت کو نکلو کر اس کے میکے میں پہنچا دینا جائز ہے۔

(۲) ایک شخص نے اپنی بیوی کو تین طلاق مغلظہ دے دیا اس کے اس عورت سے کئی بچے ہیں اور عورت ادھیڑ ہے، ایسے وقت اس کے لئے بہت موجب پریشانی ہے، کہ بچوں کو چھوڑ کر دوسری جگہ شادی کرے اور نہ حلالہ کرے، شوہر اول کے نکاح میں آنا چاہتی ہے، کیونکہ اس کو حلالہ کرنا

۱۔ والعدۃ للموت اربعة اشهر وعشرة مطلقاً، الدر المختار علی الشامی زکریا ص: ۱۸۸، ج: ۵، مطبوعہ کراچی ص: ۵۱۰، ج: ۳، باب العدة، مطلب فی عدة الموت.

ومبدأ العدة بعدا لطلاق وبعد الموت علی الفور وتنقضی العدة وان جهلت المرأة بهما ای بالطلاق والموت لانها اجل فلا يشترط العلم بمضيه. الدر المختار علی الشامی زکریا ص: ۲۰۲، ج: ۵، مطبوعہ کراچی ص: ۵۲۰، ج: ۳، باب العدة، البحر الرائق ص ۱۴۲ ج ۲ باب العدة، مطبوعہ الماجدیہ کوئٹہ، الدر المنتقى ص ۱۴۹ ج ۲، باب العدة، مطبوعہ دار الکتب العلمیہ بیروت.

گوارہ نہیں کیا ایسی صورت میں شوہر کو جائز ہے، کہ بغیر نکاح کئے ہوئے ایک خادمہ کی حیثیت سے اس کو اپنے مکان میں رہنے دے اور تعلقات زوجیت سے الگ رہے۔

### الجواب حامداً ومصلياً

اگر طلاق بائن یا مغلظہ ہے اور اس مکان میں عصمت کے ساتھ عدت گزارنا دشوار ہے، نیز کوئی عورت ایسی بھی نہیں جس کا وجود مانع فتنہ ہو تو اولیٰ یہ ہے کہ مرد کسی مکان میں منتقل ہو جائے اگر یہ متعذر ہو تو عورت کسی دوسرے مکان میں چلی جائے: واذا وجب الاعتداد فی منزل الزوج فلا بأس بان یسکنا فی بیت واحد اذا کان عدلاً سواء کان الطلاق رجعیاً او بائناً او ثلاثاً والا فضل ان یحال بینهما فی البیتوتة بستر الا ان یكون الزوج فاسقاً فی حال بامرأة ثقة تقدر علی الحیلولة بینهما وان تعذر فلتخرج هی وتعتد فی منزل اخر وكذا لو ضاق البیت وان خرج هو کان اولیٰ ولهما ان یسکنا بعد الثلاث فی بیت اذا لم یلتقیا التقاء الا زواج ولم یکن فیہ خوف فتنة اھـ وهکذا صرح فی الهدایة بان خروج اولیٰ من خروجها عند العذر بحر ج: ۴، ص: ۱۵۴ .

(۲) ایسی حالت میں وہ عورت بالکل اجنبیہ ہے اس سے پردہ فرض ہے، اور خلوت حرام ہے، اگر اس فرض اور حرام کی رعایت کے ساتھ رکھ سکتا ہے تو اس میں گنجائش ہے، مگر احوط یہ ہے

۱۔ البحر الرائق ص: ۱۵۴، ج: ۴، باب العدة، فصل فی الحداد، قبیل باب ثبوت النسب، مطبوعہ کوئٹہ، ہدایہ ص ۴۲۸/۴۲۹ ج ۲ باب العدة، فصل فی الحداد، مطبوعہ تھانوی دیوبند، شامی زکریا ص ۲۲۷ ج ۵ کتاب الطلاق باب العدة، فصل فی الحداد.

۲۔ الخلوۃ بالاجنبیۃ حرام، الدر المختار علی الشامی زکریا ص: ۵۲۹، ج: ۹، مطبوعہ کراچی ص: ۳۶۸، ج: ۶، کتاب الحظر الاباحۃ. فصل فی النظر والمس، سبب الأثیر علی هامش المجموع ص ۲۰۳ ج ۴ کتاب الکراهیۃ، فصل فی النظر، مطبوعہ دار الکتب العلمیۃ بیروت.

۳۔ وسئل شیخ الاسلام عن زوجین افترقا ولكل منهما ستون سنة و بینهما اولاد تتعذر علیہما مفارقتهم فیسکنان فی بیتهم ولا یجتمعان فی فراش ولا یلتقیان التقاء الا زواج هل لهما ذلك؟ قال: نعم، الدر المختار علی الشامی زکریا ص: ۲۲۷، ج: ۵، مطبوعہ کراچی ص: ۵۳۸، ج: ۳، باب العدة، فصل فی الحداد، البحر الرائق ص ۱۵۴ ج ۴ باب العدة، فصل فی الحداد، مطبوعہ الماجدیہ کوئٹہ.

کہ خود کسی دوسرے مکان میں رہے، اگرچہ خلوت سے مانع اور عورتیں بھی ہوں، کیوں کہ ایک مکان میں رہنا مذکر تعلق سابق ہوگا، جو کہ باعثِ فتنہ ہے۔ فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور ۲۴/۴/۶۰ھ

الجواب صحیح: سعید احمد غفرلہ      الجواب صحیح: عبداللطیف ۲۶/ربیع الثانی ۱۴۰۲ھ

## بیوہ کی عدت اپنے باپ کے گھر

سوال:- اگر شوہر کے انتقال کے بعد بیوی کے نان و نفقہ کا انتظام نہ ہو تو بیوی اپنے باپ کے گھر میں عدت گزار سکتی ہے، یا نہیں؟

### الجواب حامداً ومصلياً

اگر شوہر کے مکان پر عدت گزارنے کا انتظام نہ ہو تو اپنے باپ کے گھر گزارے۔  
فقط واللہ تعالیٰ اعلم

حررہ العبد محمود غفرلہ دارالعلوم دیوبند ۹/۱۱/۸۹ھ

### ایضاً

سوال:- میں نے اپنے لڑکے کی شادی ایک بالغ لڑکی کے ساتھ کر دی تھی، ۱۳ ماہ بعد لڑکے

۱۔ صرح فی الہدایۃ بان خروجہ اولی من خروجہا البحر الرائق ص: ۱۵۴، ج: ۴، باب العدة، فصل فی الحداد، قبیل باب ثبوت النسب، مطبوعہ کوئٹہ، شامی زکریا ص ۲۲۷ ج ۵ کتاب الطلاق، باب العدة، فصل فی الحداد، ہدایہ ص ۴۲۹ ج ۲ باب العدة، فصل فی الحداد، مطبوعہ تہانوی دیوبند.

۲۔ وتعتد ان ای معتدة طلاق وموت فی بیت وجبت فیہ ولا یخرجان منه الا ان تخرج او ینہدم المنزل او تخاف انہدامہ او تلف مالہا او لاتجد کراء البیت ونحو ذلك من الضرورات فتخرج لا قرب موضع الیہ. الدر المختار علی الشامی زکریا ص: ۲۲۵، ج: ۵، مطبوعہ کراچی ص: ۵۳۶، ج: ۳، باب العدة، فصل فی الحداد، البحر الرائق ص: ۱۵۴، ج: ۴، باب العدة، فصل فی الحداد، قبیل باب ثبوت النسب، مطبوعہ کوئٹہ، ہدایہ ص ۲۹/۴۲۸ ج ۲ باب العدة، فصل فی الحداد، مطبوعہ تہانوی دیوبند.

کا انتقال ہو گیا، بیوہ کو حاملہ چھوڑ کر پانچ ماہ بعد لڑکی پیدا ہوئی، بیوہ نے عدت اپنے عزیزوں میں کی، لڑکے کے باپ نے عدت اپنے یہاں کرنے کو کہا، لیکن اسکے عزیزوں نے نہ مانا اور اپنے گھر لے گئے اور وہیں لڑکی پیدا ہوئی، پیدائش کا کل خرچ لڑکے کے باپ نے کیا۔

### الجواب حامدًا ومصلياً

عدت گزارنا اسی مکان میں لازم تھا، جس میں شوہر کا انتقال ہوا، اور وہ پہلے سے وہیں شوہر کے ساتھ رہتی تھی۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۶/۱۰/۸۹ھ

شوہر کے ساتھ والد کے یہاں آئی تھی، شوہر کا انتقال ہو گیا،

### عدت کہاں گزارے؟

**سوال:-** زید برائے علاج اپنی زوجہ کو ہمراہ لے کر اپنے وطن شہر جھنوں سے اپنی زوجہ کے والدین کے مکان پر قصبہ بساؤ میں آیا، اور ایک دن زندہ رہ کر زوجہ کے والدین کے مکان پر ہی انتقال کر گیا، جب کہ زید کی زوجہ بھی بوقتِ وفات زید کے ہمراہ تھی، نیز زید کو زوجہ کے وطن اصلی قصبہ بساؤ میں ہی دفن کر دیا گیا، اس صورت میں فتاویٰ ہندیہ کتاب الطلاق ص: ۵۷ کی مندرجہ ذیل عبارت کے پیش نظر معتدہ کو شوہر مرحوم زید کے وطن شہر جھن جھنوں برائے عدت بھیجنا کیا حکم رکھتا ہے، آیا ناجائز ہے یا کہ بہتر نہیں ہے یا حرام ہے؟

یا بکریہ کہے کہ زیادہ بہتر یہی ہے کہ وقوعِ وفات شوہر ہی میں مدتِ عدت کا پورا کرنا زیادہ بہتر ہے؟

۱۔ وتعتدان ای معتدۃ طلاق وموت فی بیت وجبت فیہ وفي الشامیۃ، قوله فی بیت وجبت فیہ هو ما یضاف الیہما بالسکنی قبل الفرقة ولو غیر بیت الزوج. الدرالمختار مع الشامی زکریا ص: ۲۲۵، ج: ۵، مطبوعہ کراچی ص: ۵۳۶، ج: ۳، باب العدة، فصل فی الحداد، النہر الفائق ص: ۲۹۰ ج: ۲ باب العدة، فصل فی الحداد، طبع دار الکتب العلمیۃ بیروت، مجمع الأنہر ص: ۵۵ ج: ۱ ج: ۲ باب العدة، فصل فی الحداد، طبع دار الکتب العلمیۃ بیروت.

اور اگر وقوع وفات پر عدت نہ گزار کر شوہر کے وطن اصلی جو کہ زوجہ کا اصلی مکان کہلاتا ہے، عدت پوری کی جائے تو بھی عدت ہو جائے گی، یہ کیسا ہے؟ میں آنجناب سے دست بستہ مؤدبانہ التماس کرتا ہوں کہ مسئلہ مذکورہ کو وضاحت کے ساتھ تحریر فرمائیں۔

فتاویٰ ہندیہ کی عبارت مندرجہ ہے، کتاب الطلاق باب سوگ چہارم، ہم ترجمہ فتاویٰ عالمگیری

جلد دوم۔

معتدہ پر واجب ہے کہ اس مکان میں عدت گزارے جو حالت وقوع فرقت یا وقوع وفات شوہر میں اس کے رہنے کا مکان کہلاتا تھا، یہ کافی میں ہے اور اگر وہ اپنے کنبے والوں کو دیکھنے گئی یا یہ کسی دوسرے کے گھر گئی کسی سبب سے گئی تھی، کہ اس وقت پر طلاق واقع ہوتی تو اس وقت بلاتا خیر اپنے رہنے کے مکان کو چلی جائے اور یہی حکم عدت وفات میں ہے۔ از فتاویٰ ہندیہ کتاب الطلاق باب سوگ چہارم، ہم ترجمہ فتاویٰ عالمگیری جلد دوم

### الجواب حامدًا ومصلياً

شوہر کا جو اصلی مکان تھا جہاں اس کا قیام تھا، اور بیوی بھی ساتھ رہتی تھی، مگر وہاں سے عارضی طور پر آ کر بیوی کے والدین کے مکان پر انتقال ہو گیا، تو بیوی کو عدت وفات گزارنے کے لئے شوہر کے اسی مکان میں محرم کے ساتھ چلا جانا چاہئے، وہیں جا کر عدت گزارے۔ کذا فی البحر الرائق ص: ۱۵۴، ج: ۴۔

فقط واللہ تعالیٰ اعلم

حررہ العبد محمود غفرلہ دارالعلوم دیوبند

۱۔ ولہذا قدمنا انہا لوزارت اہلہا فطلقہا زوجها کان علیہا ان تعود الی منزلہا فتعتد فیہ۔ البحر الرائق ص: ۱۵۴، ج: ۴، باب العدة، مطبوعہ کوئٹہ۔ طلقت اومات وہی زائرة فی غیر مسکنہا عادت الیہ فوراً لوجوبہ علیہا وتعتد ان ای معتدة طلاق وموت فی بیت وجبت فیہ۔ الدر المختار علی الشامی زکریا ص: ۲۲۵، ج: ۵، مطبوعہ کراچی ص: ۵۳۶، ج: ۳، باب العدة، مجمع الأنہر ص ۱۵۵ ج ۲ باب العدة، فصل فی الإحداد، مطبوعہ دار الکتب العلمیة بیروت۔

## معتدہ کو صحن میں جانا

سوال :- کیا معتدہ الوفات مشترک مکان کے صحن میں جاسکتی ہے، قاضی خاں جلد اول ص: ۱۰۲ پر یہ ہے: وللمعتدة الخروج الى صحن الدار فان كانت الدار مشتملة على بيوت وفي كل بيت اهل لا تخرج الى صحن الدار، فتح القدير جلد ۳، ص: ۲۹۸، پر یہ ہے۔ ولا تخرج المعتدة الى صحن الدار التي فيها منازل الاجانب لانه كالخروج الى السكة فان لم يكن في الدار منازل بل بيوت جازلها الخروج الى صحنها ولا تصير به خارجه عن الدار. بيت میں اور دار میں کیا فرق ہے، اگر ایک مکان بڑا چند اعڑہ کے درمیان مشترک ہے جس کی کوئی تقسیم شرعی نہ قانونی ہوئی لیکن ہر حصہ دار نے کچھ اپنے رہنے کے لئے مخصوص کر رکھا ہے تو ایسی صورت میں معتدہ کیا دوسرے کے حصہ میں جاسکتی ہے، یا نہیں مفصلاً جواب مع حوالہ کتب تحریر فرما کر عند اللہ ماجور ہوں۔

### الجواب حامدًا ومصلياً

معتدہ الوفاة کیلئے مشترک مکان کے صحن میں جانا اور اپنے مکان سے باہر نکلنا نیز رات کا کچھ حصہ دوسری جگہ گزارنا حسب ضرورت و حاجت درست ہے: والمتوفى عنها زوجها لا بأس بان تنغيب عن بيتها اقل من نصف الليل قال شمس الاثمة الحلواني وهذا الرواية صحيحة اهـ بحر<sup>۱</sup> ص: ۱۶۷، ج ۴، فتاویٰ قاضی خاں کی عبارت میں معتدہ الطلاق کا حکم عدم خروج بیان کیا گیا ہے، جیسا کہ اس کے بعد والا جزئیہ اس پر دال ہے، وان

۱ البحر الرائق ص: ۱۵۳، ج: ۴، باب الرجعة، فصل في الحداد، مطبوعه كوئٹہ، عالمگیری كوئٹہ ص ۵۳۴ ج ۱ الباب الرابع عشر في الحداد، النهر الفائق ص ۴۸۹ ج ۲ باب العدة، فصل في الإحداد، مطبوعه دار الكتب العلمية بيروت.

۲ فتاویٰ قاضی خاں علی ہامش الہندیہ ص: ۵۵۴، ج: ۱، باب العدة، فصل فيما يحرم على المعتدة، مطبوعه كوئٹہ.

كانت في البيت بالكراء كان الكراء على الزوج<sup>١</sup> اهـ اور اسی فصل کے شروع میں ہے: والمتوفى عنها زوجها تخرج بالنهار لحاجتها الى النفقة ولا تبیت الا في بيت زوجها وعن محمد<sup>٢</sup> ان لها ان تبیت في غربیت زوجها اقل من نصف الليل<sup>٣</sup> اهـ فتاویٰ عالمگیری<sup>٤</sup> مصری ص: ۵۳۴، جلد ۲ میں ہے ان كانت معتدة من نکاح صحيح وهي حرة مطلقة بالغة عاقلة مسلمة والحالة حالة الاختيار فانها لا تخرج ليلاً ولا نهاراً سواء كان الطلاق ثلاثاً او بائناً او رجعيّاً كذا في البدائع<sup>٥</sup> المتوفى عنها زوجها تخرج نهاراً وبعض الليل ولا تبیت في غير منزلها كذا في الهداية<sup>٥</sup> اهـ.

اگر ایک بڑا مکان ہو اور اس میں مختلف کمرے ہوں تو معتدہ کو گھن اور کمروں میں جانا اور شب گزارنا درست ہے، الایہ کہ وہ کمرہ دوسرے کے ہوں: للمعتدة ان تخرج من بيتها الى صحن الدار وتبیت في اى منزل شاءت الا ان يكون في الدار منازل لغيره بخلاف ما اذا كانت المنازل له اهـ ہندیہ<sup>٦</sup> واصرح منه ما في الدر المختار ولا تخرج معتدة رجعی وبائن من بيتها اصلاً لا ليلاً ولا نهاراً ولا الى صحن دار فيها منازل لغيره اهـ قال الشامی اى غير الزوج بخلاف ما اذا كانت له فان لها ان تخرج اليها وتبیت في اى منزل شاءت ومعتدة موت تخرج في الجديدین

۱۔ فتاویٰ قاضی خاں علی ہامش الہندیہ ص: ۵۵۴، ج: ۱، باب العدة، فصل فيما يحرم على المعتدة، مطبوعہ کوئٹہ.

۲۔ فتاویٰ قاضی خاں علی ہامش الہندیہ ص: ۵۵۳، ج: ۱، باب العدة، فصل فيما يحرم على المعتدة، مطبوعہ کوئٹہ، زیلعی ص ۳۷ باب العدة، فصل في الإحداد، مطبوعہ امدادیہ ملتان.

۳۔ عالمگیری ص: ۵۳۴، ج: ۱، الباب الرابع عشر في الحداد، مطبوعہ کوئٹہ.

۴۔ بدائع الصنائع کراچی ص ۲۰۵ ج ۳ فصل في أحكام العدة.

۵۔ ہدایہ ص ۴۲۸ ج ۲ باب العدة، فصل في الإحداد، مطبوعہ تھانوی دیوبند.

۶۔ عالمگیری ص: ۵۳۵، ج: ۱، فصل في الحداد، قبیل باب ثبوت النسب، مطبوعہ کوئٹہ.

وتبیت اکثر اللیل فی منزلها اھ۔<sup>۱</sup>

اسی بات پر قیاس کیجئے عبارت فتح القدر کو، دار، مستقل مکان کو کہتے ہیں، جو مکانیت اور صحن پر مشتمل ہوتا ہے اور بیت عامۃً مایات فیہ کو کہتے ہیں اور کبھی بمعنی دار بھی مستعمل ہوتا ہے۔<sup>۲</sup>

فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارنپور ۲۱/۲/۶۷ھ

الجواب صحیح: سعید احمد غفرلہ مفتی مدرسہ مظاہر علوم سہارن پور ۱۴/۳/۶۷ھ

## معتدہ کو منتقل ہونا

سوال :- ایک صاحب بنارس کے رہنے والے پاکستان رہتے تھے، ان کا انتقال ہو گیا اب ان کی زوجہ وہیں عدت گزارے جب کہ سوائے شوہر کے رشتہ داروں کے اور کوئی نہیں، ان کے بھائی ان کو بنارس لانا چاہتے ہیں، زوجہ کے والد بھی حج کو جا رہے ہیں، وہ بھی ملاقات کے متمنی ہیں۔

## الجواب حامداً ومصلياً

اگر بیوہ کو وہاں زمانہ عدت گزارنے میں کوئی مانع نہیں، مثلاً وہاں نفقہ خرچہ کا انتظام ہے، عزت، جان و مال کی حفاظت ہے تو اس کو یہاں منتقل ہونے کی اجازت نہیں، والد کا حج کیلئے جانے

۱ الدر المختار مع الشامی زکریا ص: ۲۴، ۲۲۳، ج: ۵، مطبوعہ کراچی ص: ۵۳۵، ج: ۳، باب العدة، فصل فی الحداد.

۲ ان الاسماء ثلاثۃ البیت، والمنزل والدار فالبیت: أصغرھا وهو اسم لمسقف واحد جعل لیات فیہ. والمنزل: فوق البیت دون الدار وهو اسم لمكان یشتمل علی بیتین او ثلاثۃ ینزل فیہا لیلاً ونهاراً وله مطبخ وموضع قضاء الحاجة. والدار: اسم لساحة اذیر علیہا الحدود وتشتمل علی بیوت واصطبل وصحن غیر مسقف وعلو الخ فتح القدر ص ۴۰-۴۱ ج ۷ باب الحقوق، مطبوعہ دار الفکر بیروت، قواعد الفقہ ص ۲۱۱ و ۲۸۷ مطبوعہ دار الکتب دیوبند.

سے پہلے ملاقات کرنا وجہ جواز انتقال نہیں۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۷/۶/۸۹ھ

## معتدہ کا دوسری جگہ منتقل ہونا

سوال:- حاجی محمد ابراہیم صاحب کا انتقال ہوا، میری بہن جب سے بمبئی میں ہے، اب وہ بہت بیمار ہے، اور ڈاکٹروں کا مشورہ ہے، کہ اب انکو آب و ہوا تبدیل کرادی جائے، عندالشرع وہ میرٹھ کے لئے سفر کر کے آسکتی ہیں یا نہیں؟ میری بہن وہاں اپنے بچوں کے ساتھ اکیلی ہیں۔

### الجواب حامداً ومصلياً

اگر وہاں کی آب و ہوا موافق مزاج نہیں اور علاج کے لئے وہاں سے منتقل ہونا ضروری ہے، تو عدت چار ماہ دس روز ختم ہونے سے پہلے بھی وہاں سے منتقل ہونا شرعاً درست ہے۔  
فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۷/۱/۸۸ھ

الجواب صحیح: بندہ محمد نظام الدین غفرلہ دارالعلوم دیوبند ۱۷/۱/۸۸ھ

۱۔ وتعتدان ای معتدة طلاق وموت فی بیت وجبت فیہ ولا یخرجان منه الا ان تخرج او ینہدم المنزل الخ، الدرالمختار علی الشامی زکریا ص: ۲۲۵، ج: ۵، مطبوعہ کراچی ص: ۵۳۶، ج: ۳، باب العدة، فصل فی الحداد، النہر الفائق ص ۲۹۰ ج ۲ باب العدة، فصل فی الإحداد، مطبوعہ دار الکتب العلمیة بیروت، مجمع الأنہر ص ۵۵ ج ۱ باب العدة، فصل فی الإحداد، دار الکتب العلمیة بیروت.

۲۔ وتعتدان ای معتدة طلاق وموت فی بیت وجبت فیہ الا ان تخرج او ینہدم المنزل او تخاف انہدامہ او تلف مالہا او لا تجد کراء البیت ونحو ذلک من الضرورات فتخرج لا قرب موضع الیہ الدرالمختار علی الشامی زکریا ص: ۲۲۵، ج: ۵، مطبوعہ کراچی ص: ۵۳۶، ج: ۳، باب العدة، فصل فی الحداد، مجمع الأنہر ص ۵۵ ج ۱ باب العدة، فصل فی الإحداد، دار الکتب العلمیة بیروت، تاتارخانیہ ص ۴۷۰ ج ۲، باب العدة، نوع آخر فی بیان ما یلزم المعتدة فی عدتها الخ مطبوعہ کراچی.

## عدت میں ووٹ ڈالنے کے لئے جانا

سوال :- میرے یہاں ایک موت ہوگئی، جس میں کہ ایک مسماۃ بیوہ ہوگئی ہے، اور میرے یہاں اس وقت پنچایت کا الیکشن ہو رہا ہے اور بیوہ کی عدت باقی ہے، اور گاؤں کے کنارے پر پولنگ اسٹیشن ہے، لہذا وہ بیوہ اپنا ووٹ ڈالنے اس جگہ جاسکتی ہے یا نہیں؟

### الجواب حامداً ومصلياً

الیکشن میں ووٹ ڈالنا ایسی ضرورت نہیں جس کی وجہ سے عدت میں عورت کو نکلنے کی اجازت دی جائے۔ فقط واللہ تعالیٰ اعلم

حررہ العبد محمود غفرلہ

دارالعلوم دیوبند ۲۵/۳/۹۲ھ

الجواب صحیح: بندہ نظام الدین عفی عنہ دارالعلوم دیوبند ۲۶/۳/۹۲ھ

## عدت میں شناخت کے لئے عدالت جانا

سوال :- ہندہ کے شوہر کو چاقو مار کر ہلاک کر دیا گیا اس جگہ ہندہ بھی موجود تھی، اب ہندہ کو پولیس ملازموں کی شناخت کے لئے عدت کی حالت میں طلب کر رہی ہے تو ہندہ کو شناخت کرنے کیلئے حالت عدت میں تھانے میں یا کسی جگہ بھی جانا جائز ہے یا نہیں؟

### الجواب حامداً ومصلياً

قاتل کی شناخت کرنے کے لئے عدت والے مکان سے عدالت میں جانا درست ہے،

۱۔ لا تخرج المعتدة عن طلاق او موت الا لضرورة. شامی زکریا ص: ۲۲۵، ج: ۵، مطبوعہ کراچی ص: ۵۳۶، ج: ۳، باب العدة، مطلب الحق ان علی المفتی ان ينظر فی خصوص الوقائع، البحر الرائق ص: ۱۵۳، ج: ۴، باب العدة، فصل فی الاحداد، مطبوعہ کوئٹہ.

مگر رات کو اپنے مکان میں پہنچ جائے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۳۹۵ھ

## عدت میں تنخواہ لینے کیلئے دفتر جانا

سوال:- والد صاحب کا انتقال ہو گیا اور وہ سرکاری ملازم تھے، تو اب والدہ محترمہ والد مرحوم کی باقی تنخواہ یا فنڈ کی رقم ایام عدت میں لینے کیلئے دفتر جاسکتی ہے یا نہیں؟ جب کہ ان کے گئے ہوئے بغیر وقت ضرورت پیسہ نہیں ملتا۔

### الجواب حامداً ومصلياً

جاسکتی ہیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## عدت میں شرکت نکاح کیلئے نکلنا

سوال:- عدت میں عورت شادی میں شرکت کیلئے باہر نکل سکتی ہے، یا نہیں؟

### الجواب حامداً ومصلياً

حالت عدت میں شادی کی تقریب میں شرکت کیلئے اس کو مکان سے نکلنے کی اجازت نہیں۔

فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۳۹۴ھ

۱۔ والمتوفى عنها زوجها تخرج بالنهار لحاجتها ولا تبيت في غير منزلها. شامی زکریا ص: ۲۲۵، ج: ۵، مطبوعہ کراچی ص: ۵۳۶، ج: ۳، باب العدة، فصل في الحدود، مطلب الحق ان على المفتي ان ينظر في خصوص الوقائع، البحر الرائق ص ۵۴ ج ۴، فصل في الإحداد، مطبوعہ الماجدیہ کوئٹہ، ملتی الابحر ص ۵۴ ج ۲ باب العدة، فصل في الإحداد، دار الکتب العلمیہ بیروت.

۲۔ ان معتدة الموت لما كانت في العادة محتاجة الى الخروج (بقیہ حواشی اگلے صفحہ پر)

## عدتوں میں تداخل

سوال :- ایک شخص کی عورت مطلقہ رجعی ہے بعد ازاں اسنے دوسری طلاق معلق بشرط دی شرط پوری ہونے کے بعد ہی تیسری طلاق معلق بشرط طلاق کی قسم کھائی، دوسری طلاق کے دوچار دن بعد شرط پوری ہوگئی آیا قبل ختم ہونے عدت طلاق ثانی، طلاق ثالث پڑ جائیگی یا نہیں، پہلی اور دوسری طلاق میں رجوع صرف لفظاً کیا ہے۔

### الجواب حامدًا ومصلياً

عدت ختم ہونے سے پہلے ہی تیسری طلاق بھی واقع ہوگئی، رجوع قولاً کیا ہو یا فعلاً سب کا ایک ہی حکم ہے۔ فقط واللہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارن پور ۳/۲/۵۸ھ  
الجواب صحیح: سعید احمد غفرلہ صحیح: عبداللطیف مدرسہ مظاہر علوم ۴/۲/۵۸ھ

(گذشتہ صفحہ حاشیہ) لاجل ان تکتسب للنفقة قالوا انها تخرج في النهار وبعض الليل. شامی زکریا ص: ۲۲۵، ج: ۵، مطبوعہ کراچی ص: ۵۳۶، ج: ۳، باب العدة، فصل في الحداد مطلب الحق ان علی المفتی ان ينظر في خصوص الوقائع، بحر کوئٹہ ص ۵۳ ج ۱ فصل في الإحداد، سكب الأنهر علی هامش المجموع ص ۵۲ ج ۱ فصل في الإحداد، طبع دار الكتب العلمية بيروت.

۳ ولا تخرج معتدة رجعی وبائن باى فرقة كانت لو حرة مكلفة من بيتها اصلا ولو باذنه لانه حق الله تعالی الدر المختار علی الشامی زکریا ص: ۲۲۴، ج: ۵، مطبوعہ کراچی ص: ۵۳۵، ج: ۳، باب العدة، فصل في الحداد، سكب الأنهر ص ۵۲ ج ۱ فصل في الإحداد، دار الكتب العلمية بيروت، بحر کوئٹہ ص ۵۲ ج ۱ فصل في الإحداد.

(صفحہ ہذا) ۱ الصريح يلحق الصريح ويلحق البائن بشرط العدة وفي الشامية وهذا الشرط لا بد منه في جميع صور اللحاق. الدر المختار مع الشامی زکریا ص: ۵۴۰، ج: ۴، مطبوعہ کراچی ص: ۳۰۶، ج: ۳، باب الكنايات، مطلب الصريح يلحق الصريح والباين، زيلعي ۲۱۹ ج ۲ باب الكنايات قبيل باب تفويض الطلاق، مطبوعہ امداديه ملتان، ملتقى الابحر علی مجمع الأنهر ص ۴۰ ج ۲ كتاب الطلاق فصل في كنايات الطلاق، مطبوعہ دار الكتب العلمية بيروت. (حاشیہ ۲ اگلے صفحہ پر)

## دو عدتوں کا تداخل

**سوال :-** ایک عورت جو ابھی عدت وفات گزار رہی تھی، اور ابھی تین ماہ تیرہ روز ہی گذرے تھے کہ ایک شخص نے اس سے نکاح جائز سمجھتے ہوئے نکاح کر لیا، اور نکاح کے بعد وہ حاملہ ہوگئی، تو کیا یہ نکاح ثانی فاسد ہوگا یا باطل یعنی عدت وفات کی مقدار سے حمل معتبر ہوگا، یا کہ نہیں اگر یہ نکاح فاسد قرار دیا جائے، تو کیا تفریق یا متارکت کے بعد کا ہے، اس صورت میں خلیجان یہ ہے کہ اگر شوہر اول کی وفات کے بعد زوجہ کے انقضائے عدت کے عدم اقرار کی صورت میں دو سال کے اندر اندر وہ حمل شوہر اول سے ثابت ہوگا، نہ کہ نکاح فاسد کرنے والے سے تو کیا اس صورت میں ولد کے شوہر اول سے ثابت النسب ماننے کی وجہ سے یہ عورت شوہر اول کی ۸ وفات کے وقت ہی سے حاملہ مانی جائیگی، اور اسکی عدت وضع حمل ہوگی یا کہ اس کی عدت چار ماہ دس دن ہی رہ جائیگی، اور چار ماہ دس دن کے بعد نکاح فاسد کرنے والے شخص کی عدت گذریگی، اور وہ اپنی عدت کے زمانہ میں اس عورت سے نکاح کر سکے گا؟

### الجواب حامدًا ومصلياً

عدت وفات چار ماہ دس دن ہے، ”لِقَوْلِهِ تَعَالَىٰ وَالَّذِينَ يَتَوَفَّوْنَ مِنْكُمْ وَيَذَرُونَ أَزْوَاجًا يَتَرَبَّصْنَ بِأَنْفُسِهِنَّ أَرْبَعَةَ أَشْهُرٍ وَعَشْرًا“<sup>۱</sup> اگر وجوب عدت کے وقت حمل ہو تو

(گذشتہ صفحہ کا حاشیہ) ۲ و تصح الرجعة مع إكراه وهزل ولعب وخطاء بنحو راجعتك ورددتك بلانية لانه صريح وبالفعل بكل ما يوجب حرمة المصاهرة كمس الخ، الدر المختار على الشامي زكريا ص: ۲۲، ج: ۵، مطبوعه كراچي ص: ۳۹۸ ج: ۳، باب الرجعة، مجمع الأنهر ص ۸۰، ۸۱ ج ۲ كتاب الطلاق، باب الرجعة، مطبوعه دار الكتب العلمية بيروت، البحر الرائق ص ۵۰ ج ۴ باب الرجعة، مطبوعه الماجديه كوئٹہ.

(صفحہ ہذا) ۱ سورۃ بقرہ پارہ ۲: ۲، آیت نمبر: ۲۳۴،

ترجمہ: اور جو لوگ تم میں وفات پا جاتے ہیں اور بیبیاں چھوڑ جاتے ہیں، وہ بیبیاں اپنے آپ کو نکاح وغیرہ سے روک رکھیں چار مہینے اور دس دن۔ (بیان القرآن)

عدت وضع حمل ہے، ”لِقَوْلِهِ تَعَالَىٰ وَأُولَاتِ الْأُحْمَالِ أَجَلُهُنَّ أَنْ يَضَعْنَ حَمْلَهُنَّ“<sup>۱</sup> لیکن حالت عدت میں حمل قرار پائے تو اس سے عدت میں تغیر نہیں ہوگا بلکہ عدت سابقہ چار ماہ دس روز ہی رہے گی، یہی صحیح ہے، ”کالحائِل بالهمزة وهی من لم تکن حبلی فاذا احبلت فی العدة تنقضی لوضعه سواء کان من المطلق او من زنا او من نکاح فاسد. شامی نعمانیہ<sup>۲</sup> ج: ۲، ص: ۶۰۹، قوله الامعتدة الوفاة الخ، افاد ان المراد بالحائِل اذا كانت معتدة من طالق او فسخ بخلاف المعتدة من وفاة فافهم قال فی النهر وفی الخلاصة وکل من حملت فی عدتها فعدتها ان تضع حملها وفی المتوفی عنها زوجها اذا حملت بعد موت الزوج فعدتها بالشهور الخ وقد مر عن البدائع. (شامی نعمانیہ<sup>۳</sup> ص: ۶۰۹، ج: ۲) خواہ یہ حمل زنا سے ہو یا وطی بالشبہ سے، خواہ نکاح فاسد سے ہو حالت عدت میں نکاح جائز نہیں ہے، ”لِقَوْلِهِ تَعَالَىٰ وَلَا تَعْرُضُوا عُقْدَةَ النِّكَاحِ حَتَّىٰ يَبْلُغَ الْكِتَابُ أَجَلَهُ“<sup>۴</sup> زنا کی وجہ سے حد لازم ہوگی، ”لِقَوْلِهِ تَعَالَىٰ الزَّانِيَةُ وَالزَّانِي فَاجْلِدُوا كُلَّ وَاحِدٍ مِنْهُمَا مِائَةَ جَلْدَةٍ“<sup>۵</sup> شبہات کی وجہ سے حد ساقط ہو جاتی ہے، ”لِقَوْلِهِ عَلَيْهِ السَّلَامُ اِدْرُوْا الْحُدُوْدَ عَنِ الْمُسْلِمِيْنَ مَا اسْتَطَعْتُمْ“ (رواہ الترمذی<sup>۶</sup> ج: ۱، ص: ۱۷۱) شبہ کی ایک قسم

۱۔ سورہ طلاق پارہ: ۲۸، آیت نمبر: ۴،

ترجمہ: - اور اگر وہ مطلقہ عورتیں حمل والیاں ہوں تو حمل پیدا ہونے تک انکو کھانے پینے کا خرچ دو (بیان القرآن)

۲۔ شامی کراچی ص: ۵۱۹، ج: ۳، کتاب الطلاق، مطلب فی وطی المعتدة بشبهة، البحر الرائق کوئٹہ ص ۱۳۳ ج ۲ باب العدة، مطبوعہ الماجدیہ کوئٹہ، مجمع الأنهر ص ۱۴۲، ۱۴۳ ج ۲ باب العدة، مطبوعہ دار الکتب العلمیة بیروت.

۳۔ شامی کراچی ص: ۵۱۹، ج: ۳، کتاب الطلاق، مطلب فی وطی المعتدة بشبهة، النهر الفائق ص ۴۸۳ ج ۲ باب العدة، طبع دار الکتب العلمیة بیروت.

۴۔ سورہ بقرہ پارہ: ۲، آیت نمبر: ۲۲۵،

ترجمہ: اور تم تعلق نکاح (فی الحال) کا ارادہ بھی مت کرو یہاں تک کہ عدت مقررہ اپنے ختم کو پہنچ جاوے۔ (بیان القرآن)

۵۔ سورہ نور پارہ: ۱۸، آیت نمبر: ۲، ترجمہ: - زنا کرنے والی عورتوں اور زنا کرنے والے مردوں کو سزا دینا کا حکم یہ ہے کہ ان میں سے ہر ایک کو ۱۰۰ دڑے مارو۔ (بیان القرآن)

۶۔ ترمذی شریف ج: ۱، ص: ۱۶۳، ابواب الحدود مطبوعہ یاسر ندیم اینڈ کمپنی دیوبند.

ترجمہ: - مسلمانوں سے حدود کو رفع کرو جہاں تک طاقت ہو۔

مشتبہ العقد بھی ہے، اگر حالت عدت میں نکاح کیا جائے، اور حرمت کا علم نہ ہو تو یہ مشتبہ العقد اور نکاح فاسد ہوگا، اور نکاح فاسد بیع فاسد کی طرح ہے، ناجائز اور واجب فسخ ہونے کے باوجود بعد دخول وہی احکام مرتب ہوتے ہیں، جو نکاح صحیح پر ہوتے ہیں، لہذا ایسے نکاح میں جو اولاد ہوگی وہ ثابت النسب ہوگی، اور اس سے متارکت پر عدت مستقلہ لازم ہوگی، ”ویشبت نسب الولد المولود فی النکاح الفاسد (عالمگیریؒ ص: ۳۳۰، ج: ۱) الدخول فی النکاح الفاسد موجب للعدة وثبوت النسب ومثل له فی البحر هناک بالتزوج بلا شهود وتزوج الاختین معا او الاخت فی عدة الاخت ونکاح المعتده، شامی نعمانیہ، حص: ۶۰۷، لہذا صورت مسئلہ میں متارکت واجب ہے، پھر وقت وفات سے چار ماہ دس روز گزرنے پر اگر عورت کسی دوسری جگہ نکاح کرنا چاہے تو اس کو وضع حمل کا انتظار کرنا ہوگا، ”لِقَوْلِهِ عَلَيْهِ السَّلَامُ لَا يَحِلُّ لِامْرَأَةٍ يُؤْمِنُ بِاللَّهِ وَالْيَوْمِ الْآخِرِ أَنْ يَسْقَى مَائَهُ زَرْعٌ غَيْرِهِ“ رواه ابو داؤدؒ ج: ۱، ص: ۲۹۳، اگر اس سے نکاح کرنا چاہے جس کا حمل ہے تو وضع حمل سے قبل ہی تجدید نکاح کافی ہے، وفات شوہر کے بعد دو سال کے بعد ہونے والا بچہ میت کی طرف اس وقت منسوب ہوگا کہ دوسرے نکاح کی نوبت نہ آئی ہو، بحرؒ، فتح، بدائع، خانہ کے ہندیہ، خلاصہ، مجمع مع سبک، الانہر، تبیین، وشامی کے دیکھنے سے ایسا کچھ سمجھ میں آیا ہے،

۱۔ عالمگیری ص: ۳۳۰، ج: ۱، الباب الثامن فی النکاح الفاسد واحکامہ، تاتارخانیہ کراچی ص ۷۸ ج ۲ الفصل التاسع والعشرون فی ثبوت النسب.

۲۔ شامی کراچی ص: ۵۱۶، ج: ۳، باب العدة، مطلب فی النکاح الفاسد والباطل.

۳۔ ابو داؤد شریف ج: ۱، ص: ۲۹۳، کتاب النکاح، باب فی وطی السبایا، مطبوعہ اشرفی دیوبند.

۴۔ البحر الرائق ص: ۱۵۶، ج: ۴، باب ثبوت النسب، طبع کوئٹہ.

۵۔ فتح القدیر ص: ۳۵۵، ج: ۴، باب ثبوت النسب، مطبوعہ دار الفکر بیروت.

۶۔ بدائع الصنائع ص: ۳۳۹، ج: ۳، شرائط وجوب الاحداد، باب العدة، مطبوعہ زکریا.

۷۔ خانہ علی ہامش الہندیہ ص: ۵۵۷، ج: ۱، فصل فی النسب، طبع دار الکتب دیوبند.

۸۔ عالمگیری کوئٹہ ص: ۵۳۷، ج: ۱، الباب الخامس عشر فی ثبوت النسب. (بقیہ اگلے صفحہ پر)

”یمكن ان يكون عند غيري احسن مما عندی“ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۱/۴/۸۶ھ

## عدت ختم کرنے کی صورت

سوال :- جس وقت عورت کی عدت ختم ہوتی ہے عورتیں یہ کام کرنا ضروری سمجھتی ہیں،

(۱) جس ٹائم عدت ختم ہوتی ہے تو عورتیں جمع ہوتی ہیں۔

(۲) جس عورت کی عدت ختم ہوئی اس وقت اس عورت کو صدر دروازہ سے باہر کرنا

ضروری سمجھتی ہیں۔

(۳) اسی وقت چوڑی یا انگوٹھی وغیرہ پہننا ضروری خیال کرتی ہیں، اگر عورت کے پاس خود

چوڑی یا انگوٹھی نہیں ہوتی تو کسی عورت سے مانگ کر پہننا ضروری سمجھتی ہیں، اور خیال کرتی ہیں کہ

اگر ہم نے یہ کام نہ کئے تو عورت عدت سے باہر نہیں ہوتی، کیا یہ طریقہ صحیح ہے یا غلط؟

### الجواب حامدًا ومصلياً

عدت کے دن جب پورے ہو گئے تو شرعاً عدت ختم ہو گئی یعنی عدت کی وجہ سے جو پابندی

عورت پر لازم تھی اب وہ پابندی نہیں۔

(۲) اس کے واسطے ان چیزوں کا کرنا اور لازم سمجھنا شرعاً بے اصل ہیں، قابل ترک ہیں، کسی

(گذشتہ صفحہ کا حاشیہ) ۹ باب ثبوت النسب، خلاصة الفتاوى .

۱۰ مجمع الانهر مع سكب الانهر ص: ۱۶۱، ج: ۲، باب ثبوت النسب، مطبوعه دارالكتب العلمية بيروت.

۱۱ تبیین الحقائق ص: ۴۲، ج: ۳، باب ثبوت النسب، مطبوعه امدادیہ ملتان.

۱۲ شامی کراچی ص: ۵۴۳، ج: ۳، باب ثبوت النسب.

(صفحہ ہذا) ۱ من احدث فی امرنا هذا ما لیس منه فهورد، مشکوة شریف ص: ۲۷، باب الاعتصام

بالكتاب والسنة، مطبوعه یاسر ندیم دیوبند.

ترجمہ :- جس نے ہمارے اس دین میں کوئی ایسی نئی بات نکالی جو اس میں سے نہیں ہے تو وہ مردود ہے۔

اپنے عزیز والدہ یا بہن وغیرہ کے یہاں اسی دن یا اس کے بعد چلی جائے اس سے عملاً بھی عدت ختم ہو جائے گی۔  
فقط واللہ تعالیٰ اعلم

حررہ العبد محمود غفرلہ دارالعلوم دیوبند

## اسقاط سے انقضاءِ عدت اور حالاتِ جنین

سوال:- (۱) اسقاط سے عدت پوری ہوگئی یا نہیں؟

(۲) اگر عدت پوری نہیں ہوئی تو خاوند کو بغیر بیوی کی مرضی کے رجعت کا حق ہے یا نہیں؟  
(۳) تکوین حمل میں ڈاکٹروں کی رائے ہے کہ پہلے ماہ میں یہ کیفیت ہوتی ہے دوسرے ماہ میں لمبائی جنین تقریباً ۴ رانچ، وزن ایک گرام، سر آنکھ کان ہاتھ پیر کے نشانات اور ریڑھ کے سرے الگ الگ نشانات ظاہر کرتے ہیں، تیسرے ماہ لمبائی ۳ رانچ، وزن ۳ گرام انگلیوں کے نشان معلوم ہونے لگتے ہیں، چوتھے ماہ لمبائی ۶ رانچ، وزن ۱۵ گرام، اعضاء تناسل زنانہ مردانہ پہچانے جاسکتے ہیں، پانچویں ماہ جنین کی لمبائی ۹ رانچ وزن ڈیڑھ یا سر پر بال انگلیوں میں ناخن نکلنے لگتے ہیں، اور اسی طرح نویں ماہ تک تفصیل درج ہے، (کچھ روایات کنز العمال جلد ۱، ص: ۱۱۰، پر لکھی احقر نے دیکھی) جس کے نمونے اسپتال جے جے کے میوزیم میں ہر ماہ کے جنین شیشوں میں رکھے ہوئے دیکھے جاسکتے ہیں، کتاب علم القبالت از حکیم محمد عبدالمتین خاں ص: ۳۷ تو کیا ان اطباء کی تحقیق جنین کے نشوونما میں قابل قبول ہے، یہ سب اس لئے لکھا ہے کہ فتاویٰ رحیمیہ ج: ۲، ص: ۱۲۷، وج: ۳، ص: ۱۵۹، اور فتاویٰ امدادیہ، ج: ۲، ص: ۱۳۳/۱۴ کی عبارت سے مجھے پورا اطمینان نہیں ہوا تو تفصیل عرض کر دیں۔

نیز طلاق کے معاملہ کو سننے والے ہندہ، ہندہ کی بڑی بہن اور اس بڑی بہن کا خاوند ہے، بصد احترام جواب ارسال کرنے کی درخواست ہے۔

## الجواب حامداً ومصلياً

(۱) اگر سقط میں بعض خلقت ظاہر ہوگئی تھی، جو کہ عامۃً چار ماہ میں ظاہر ہو جاتی ہے، تو عدت پوری ہوگئی، ظہر بعض خلقہ کیدِ او رجلٍ او اصبعٍ او ظہرٍ او شعرٍ ولا یستبین خلقہ الا بعد مائة وعشرين يوماً ولد حکماً فتصیر المرأة به نفساء وتنقضی به العدة فان لم یظہر له شیء فلیس بشیء اھ در مختار قوله ولا یستبین خلقہ قال الشامی فی بعض روایات الصحیح اذا مر بالنطفة ثنتان واربعون ليلة بعث الله اليها ملكاً فصورها وخلق سمعها وبصرها وجلدها وايضاً هو موافق لما ذكره الاطباء فقد ذكر الشيخ داؤد فی تذکرته انه يتحول عظاماً مخططة فی اثین و ثلاثین يوماً الی خمسين ثم یجتذب الغذاء ویکتسی اللحم الی خمس وسبعین ثم تظہر فیہ الغاذیة والنامیة ویكون كالنبات الی نحو المائة ثم یكون كالحيوان النائم الی عشرين بعدها فتنفخ فیہ الروح الحقیقة الانسانیة اھ ملخصاً نعم نقل بعضهم انه اتفق العلماء علی ان نفخ الروح لا یكون الا بعد اربعة اشهر ای عقبها كما صرح به جماعة وعن ابن عباسؓ انه بعد اربعة اشهر وعشرة ايام وبه اخذ احمد ولا ینافی ذلك ظهور الخلق قبل ذلك لان نفخ الروح انما یكون بعد الخلق وتامام الکلام فی ذلك مبسوط فی شرح الحدیث الرابع من الاربعین النوویہ فراجعہ اھ شامی ص: ۲۰۱، ج: ۱، باب الحيض . فقط واللہ سبحانہ تعالیٰ اعلم

املاہ بلسانہ العبد محمود غفرلہ

دارالعلوم دیوبند ۳/۳/۲۰۲۱ھ

۱۔ الدر المختار مع الشامی کراچی ص: ۳۰۲، ج: ۱، مطبوعہ نعمانیہ ص: ۲۰۱، ج: ۱، باب الحيض، مطلب فی احوال السقط، البحر الرائق مع منحة الخالق ص ۲۱۸ ج ۱ باب الحيض قبیل باب الانجاس مطبوعہ الماجدیہ کوئٹہ.

## عدت میں کن چیزوں کے اہتمام کی ضرورت ہے؟

سوال:- ایامِ عدت میں کن چیزوں کے اہتمام کی ضرورت ہے؟

### الجواب حامداً ومصلياً

سنگار نہ کریں، بلا ضرورت شدیدہ مکان سے باہر نہ نکلیں، ضرورت شدیدہ میں جب نکلیں تو جلد واپس آجائیں، رات اسی مکان میں گزاریں، طاعات و عبادات میں مشغول رہیں۔  
فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۰/۶/۱۳۹۶ھ

## وفات شوہر پر ترک زینت

سوال:- خاوند کے مرتے وقت عموماً عورتیں تمام زیورات ردیتی ہیں، اور چوڑیاں توڑ ڈالتی ہیں، اور پھر عمر بھر نہیں پہنتیں یا نکاح ثانی وغیرہ تک اس کی شرعاً کیا حقیقت ہے، نیز رسول کریم صلی اللہ علیہ وآلہ وسلم کی وفات شریف کے بعد آپ کی ازواج کا تازنگی کیا عمل رہا۔

### الجواب حامداً ومصلياً

۱۔ تحدد مسلمة منكوحه اذا كانت معتدة بت او موت بترك الزينة بحلى وفي الشامية قوله بحلى اى بجميع انواعه من فضة وذهب وجواهر قال القهستاني والزينة ما تنزين به المرأة. الدرالمختار مع الشامى زكريا ص: ۲۱۷، ج: ۵، مطبوعه كراچى ص: ۵۳۰، ج: ۳، باب العدة، فصل فى الحداد، مجمع الأنهر ص ۵۳ ج ۲ باب العدة، فصل فى الإحداد، دار الكتب العلمية بيروت، بحر ص ۵۰ ج ۴ باب العدة، فصل فى الإحداد، مطبوعه الماجديه كوئٹہ.

۲۔ والمتوفى عنها زوجها تخرج بالنهار لحاجتها ولا تبسبب فى غير منزلها. شامى زكريا ص: ۲۲۵، ج: ۵، مطبوعه كراچى ص: ۵۳۶، ج: ۳، باب العدة، فصل فى الحداد، مطلب الحق ان على المفتى ان ينظر فى خصوص الوقائع، البحر الرائق ص ۵۲ ج ۴ فصل فى الإحداد، مطبوعه الماجديه كوئٹہ، ملتقى الأبحر ص ۵۲ ج ۲ باب العدة، فصل فى الإحداد، دار الكتب العلمية بيروت.

شوہر کے مرنے پر ایام عدت میں زینت ناجائز ہے، بعد عدت درست ہے، لہذا تمام عمر یا نکاح ثانی تک ترک زینت شرعاً جائز نہیں، حضور اقدس صلی اللہ علیہ وآلہ وسلم کی ازواج مطہرات پابند شرع تھیں، ناجائز کاموں سے اجتناب کرتی تھیں۔ فقط واللہ تعالیٰ اعلم

حررہ العبد محمود گنگوہی عفا اللہ عنہ

الجواب صحیح: سعید احمد غفرلہ  
معین مفتی مدرسہ مظاہر علوم سہارنپور ۱۳/۵/۵۸ھ  
صحیح: عبد اللطیف ۱۳/۵/۵۸ھ

## مطلقہ رجعی پر سوگ

سوال:- مطلقہ بطلاق رجعی واحد دوران عدت میں بناؤ سنگھار کر سکتی ہے یا نہیں خاص کر اس صورت میں جب کہ شوہر کی نیت ایک طلاق رجعی دینے سے عورت کو اپنے ملک نکاح سے علیحدہ کرنا ہو، ایک مجلس میں تین طلاقیں بدعی ہونے کے خیال سے نہیں دینا چاہتا، آیا یہ عورت بعد ختم عدت سے حیض کسی دوسرے شخص سے نکاح کر سکتی ہے یا نہیں، خاص کر جب کہ دوران عدت میں رجوع قولی و فعلی کسی طرح نہ ہوا ہو، نیز اس شوہر کے ساتھ اس عورت کو سفر بوجہ ضروری ہونے تبدیلی مکان جائز ہے یا نہیں، عورت کے بناؤ سنگھار کے لئے اسی مکان میں شوہر کے رہنا ضروری ہے یا نہیں؟

۱۔ تحدد مکلفۃ مسلمة منكوحه اذا كانت معتدة بت او موت وان امرها المطلق او المیت بترکہ لانه حق الشرع اظهاراً للتأسف علی فوات النکاح بترک الزینة بحلی او حریر او امتشاط والطیب والدھن والكحل والحنا. الدرالمختار علی الشامی زکریا ص: ۲۱۷، ج: ۵، مطبوعہ کراچی ص: ۵۳۰، ج: ۳، باب العدة، فصل فی الحداد، عالمگیری کوئٹہ ص ۵۳۳ ج ۱ الباب الرابع عشر فی الحداد، مجمع الأنهر ص ۵۳-۵۲ ج ۲ فصل فی الإحداد، دار الکتب العلمیة بیروت، بحر ص ۱۵۰ ج ۲ فصل فی الإحداد، مطبوعہ الماجدیہ کوئٹہ.

۲۔ وَعَنْ أُمِّ حَبِيبَةَ وَزَيْنَبَ بِنْتِ جَحْشٍ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ لَا يَجِلُّ لِمَرْأَةٍ تُوْمِنُ بِاللَّهِ وَالْيَوْمِ الْآخِرِ أَنْ تَحَدَّ عَلَى مَيِّتٍ فَوْقَ ثَلَاثِ لَيَالٍ إِلَّا عَلَى زَوْجٍ أَرْبَعَةَ أَشْهُرٍ وَعَشْرًا. مشکوٰۃ شریف ص: ۲۸۸، ج: ۱، باب العدة، الفصل الاول، مطبوعہ دارالکتب دیوبند.

## الجواب حامدًا ومصلياً

مطلقہ رجعی کے ذمہ ترک زینت واجب نہیں خواہ شوہر کی نیت کچھ ہی ہو اس کو بناؤ سنگھار شوہر کے سامنے جائز بلکہ مستحسن ہے، ایسی عورت کو بعد عدت دوسرے شخص سے نکاح درست ہے، جب کہ شوہر اول نے عدت میں رجعت نہ کی ہو ایسی عورت کو شوہر کے ساتھ سفر بھی جائز ہے، شوہر کے مکان سے علیحدہ رہنا درست نہیں: مطلقۃ الرجعی کالبائن غیر انہا تمنع من مفارقة زوجها فی مدة سفر لقیام الزوجية بخلاف المبانة اھ درمختار ص: ۹۶۲، ج: ۲.

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## بیوہ عورت کا زیور پہننا

سوال :- بیوہ عورت کا کانچ کی چوڑی اور چاندی سونے کی چوڑی پہننا کیسا ہے؟ ہمارے یہاں یہ رسم ہے، کہ بیوہ عورت کانچ کی چوڑی نہیں پہن سکتی ہے، نیز عورتوں کو چاندی سونے کے زیور کے علاوہ دیگر چیزوں کے زیور پہننا کیسا ہے؟

## الجواب حامدًا ومصلياً

بیوہ کو بعد عدت زیور، کانچ کی چوڑی وغیرہ سب درست ہے، جس زیور میں کفار و فساق کی

۱۔ لا یجب علی المطلقة قبل الدخول والمطلقة الرجعية بل یستحب لها للطلاق الرجعی التزین لترغیب الزوج، مجمع الانهر ص: ۱۵۲، ج: ۲، باب العدة، فصل، مطبوعہ دارالکتب العلمیہ بیروت، شامی کراچی ص: ۴۰۸ ج: ۳ باب الرجعة، بحر ص: ۵۵ ج: ۲ باب الرجعة، مطبوعہ الماجدیہ کوئٹہ، سبب الأنهر ص: ۱۵۲ ج: ۲ باب العدة، فصل فی الإحداد، دارالکتب العلمیہ بیروت.

۲۔ الدر المختار علی هامش رد المحتار زکریا ص: ۲۲۹، ج: ۵، مطبوعہ کراچی ص: ۵۳۹، ج: ۳، باب العدة، فصل فی الحداد، سبب الأنهر ص: ۱۵۶ ج: ۲ فصل فی الإحداد، قبیل باب ثبوت النسب، مطبوعہ دارالکتب العلمیہ بیروت.

مشابہت نہ ہو عورتوں کے لئے وہ سب درست ہے فقط واللہ تعالیٰ اعلم  
حررہ العبد محمود غفرلہ دارالعلوم دیوبند

## عدت میں چوڑیوں کا استعمال

سوال :- جب کسی عورت کے شوہر کا انتقال ہو جاتا ہے تو ہمیشہ کے لئے کانچ کی چوڑیاں بیوی کو استعمال کرنا برا سمجھتے ہیں، اور سونے چاندی کی چوڑیاں اگر استعمال کی جائیں تو برا نہیں سمجھتے ہیں اس کیا اصل ہے؟

### الجواب حامداً ومصلياً

عدت گذرنے تک زینت کرنا منع ہے، چاندی سونے کی چوڑیاں پہننا بھی منع ہے۔  
فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۳۹۶/۵/۸ھ

## عدت کے دوران پردہ سے متعلق کچھ سوالات

سوال :- میرے والد صاحب کا انتقال ابھی حال ہی میں ہوا ہے، ان کی بیماری کے دوران

۱۔ ولايتنختم الا بالفضة فيحرم لغيرها كحجر وذهب وحديد و صفر و رصاص و زجاج و في الشامية و النختم بالحديد و الصفر و النحاس و الرصاص مكروه للرجال و النساء الدر المختار مع الشامى زكريا ص: ۵۱۷، ج: ۹، مطبوعه كراچى ص: ۳۵۹، ج: ۶، قلت و قد تقرر فى محله ان مفاهيم الروايات حجة، امداد الفتاوى ص: ۱۳۶، ج: ۴، طبع زكريا.

۲۔ تحدد مسلمة منكوحه اذا كانت معتدة بت او موت بترك الزينة بحلى و في الشامية قوله بحلى اى بجميع انواعه من فضة و ذهب و جواهر بحر قال القهستاني و الزينة ماتتزين به المرأة من حلى او كحل. الدر المختار مع الشامى زكريا ص: ۲۱۷، ج: ۵، مطبوعه كراچى ص: ۵۳۰، ج: ۳، باب العدة، فصل فى الحداد، مجمع الأنهر ص ۱۵۳ ج ۲، باب العدة، فصل فى الإحداد، دار الكتب العلمية بيروت، بحر ص ۱۵۰ ج ۴، باب العدة، فصل فى الإحداد، مطبوعه الماجديه كوئٹہ.

میری والدہ بھی ہسپتال وغیرہ میں دوڑ بھاگ میں رہا کرتی تھیں، اس دوران اُن کا پردہ کئی ایسے لوگوں سے بھی ہونا ممکن نہ تھا، جس سے وہ پردہ کیا کرتی تھیں، اب ان کے انتقال کے بعد پوزیشن یہ ہے کہ گھر یعنی دہرہ دون میں ایک میری چھوٹی بہن اور والدہ رہ گئی ہیں، گھر کے کام کاج میں ضرورت دوسروں کی مدد کا پڑ جانا لازمی ہے، ایک صاحب زید ہیں جو والد صاحب کی حیات میں بھی ہمارے گھر کے ایک فرد کی طرح سے ہمارے گھر آیا جایا کرتے تھے، اور ان سے والدہ کا پردہ نہیں تھا، زید نے مرحوم کی بہت خدمت کی تھی، اب وہ رات کو میری والدہ اور بہن کے اکیلے ہونے کی وجہ سے گھر پر ہی سونا چاہتے ہیں، زید کافی بزرگ ہیں اور ہم انہیں تائے کہتے ہیں، مندرجہ ذیل مسائل کے بارے میں شرعی نقطہ نظر سے بتائیں کہ عدت کے دوران کیا زید سے بھی والدہ کا پردہ ضروری ہے؟

- (۲) ان لوگوں سے کہ جن سے والدہ کا پردہ نہیں تھا کیا ان سب سے پردہ کرنا ضروری ہے؟
- (۳) کیا ایسی مجبوری کی حالت میں جبکہ گھر میں کوئی مرد نہیں ہے عدت کی پوری مدت گزارنی ہوگی؟
- (۴) محلہ پڑوس کے کچھ بچے اب بالغ ہو گئے ہیں جو پہلے گود کھلائے ہوئے تھے اور ان سے والدہ کا پردہ نہیں تھا، تو دورانِ عدت کیا ان سے بھی پردہ ہوگا؟
- (۵) کیا عدت کے دوران آواز کا بھی پردہ ضروری ہے؟
- (۶) عدت کے دوران غلطی سے یا بھول سے اچانک کسی کے سامنے آجانے سے لیکن خیال آجانے پر دوبارہ سامنے نہ آنے پر کوئی مضائقہ تو نہیں؟
- (۷) عدت کیوں اسلام نے ضروری کی ہیں؟ کیا وجوہات ہو سکتی ہیں؟

### الجواب حامدًا ومصلياً

جو شخص شرعاً نامحرم ہو اس سے پردہ لازم ہے خواہ زمانہ عدت ہو یا نہ ہو، زید سے بھی پردہ لازم ہے، وہ علیحدہ باہر کسی جگہ رہ سکتے ہیں، تنہائی میں آپ کی والدہ صاحبہ سے نہ ملیں۔

۱۔ وتمنع المرأة الشابة من كشف الوجه بين الرجال لانه عورة بل لخوف الفتنة (بقیہ اگلے صفحہ پر)

- (۱) پردہ ضروری ہے، (۲) ضروری ہے۔  
 (۳) عدت کی مدت چار مہینے دس دن پوری لازم ہے اس میں کمی نہیں۔  
 (۴) جب وہ بالغ ہو گئے ہیں تو ان سے بھی پردہ ضروری ہے۔  
 (۵) بلا ضرورت نامحرم سے بات نہ کی جائے۔  
 (۶) بھول اور غلطی کو اللہ تعالیٰ معاف فرمائے، فوراً اس کی اصلاح ضروری ہے۔  
 (۷) عدت کا حکم احکم الحاکمین نے قرآن کریم میں فرمایا ہے، اس کی وجہ دریافت کرنے کا

(گزشتہ صفحہ کا حاشیہ) والمعنى تمنع من الكشف لخوف ان يرى الرجال وجهها فتقع الفتنة لانه مع الكشف قد يقع النظر اليها بشهوة، الدر المختار مع الشامى زكريا ص: ۷۹، ج: ۲، مطبوعه كراچى ص: ۴۰۶، ج: ۱، باب شروط الصلاة، مطلب فى ستر العورة. لايحل النظر للاجنبى من الاجنبية الحرة الى سائر بدنها الا الوجه والكفين، بدائع الصنائع زكريا ص: ۱۹۳، ج: ۴، كتاب الاستحسان. حكم الاجنبيات الحرائر. عالمگیری ص: ۳۲۹، ج: ۵، مطبوعه كوئٹہ، كتاب الكراهية. الباب الثامن فيما يحل للرجل النظر اليه وما لا يحل له وما يحل مسه وما لا يحل. مجمع الأنهر ص: ۲۰۲، ج: ۴، كتاب الكراهية، فصل فى النظر وغيره، مطبوعه دار الكتب العلميه بيروت.

(صفحہ ہذا) ۱ ملاحظہ ہو اسی جواب کا حاشیہ۔

۲ عدة الحرة فى الوفاة اربعة اشهر وعشيرة ايام سواء كانت مدخولا بها اولا صغيرة او كبيرة او آئسة حاضت فى العدة اولم تحض. عالمگیری كوئٹہ ص: ۵۲۹، ج: ۱، باب العدة، النهر الفائق ص: ۴۷۶، ج: ۲، باب العدة، مطبوعه دار الكتب العلميه بيروت، سكب الأنهر ص: ۱۲۴، ج: ۲، باب العدة، مطبوعه دار الكتب العلميه بيروت.

۳ والگلام اذا بلغ مبلغ الرجال فحكمه حكم الرجال، عالمگیری ص: ۳۳۰، ج: ۵، كتاب الكراهية، الباب الثامن فيما يحل للرجل النظر اليه وما لا يحل له الخ. مطبوعه كوئٹہ، رد المحتار على الدر المختار زكريا ص: ۵۲۴، ج: ۹، فصل فى النظر والمس كتاب الحظر والاباحة.

۴ ولا يكلم الاجنبية الا عجزاً. الدر المختار على الشامى زكريا ص: ۵۳۰، ج: ۹، مطبوعه كراچى ص: ۳۲۹، ج: ۶، كتاب الحظر والاباحة، فصل فى النظر والمس، سكب الأنهر على مجمع الأنهر ص: ۲۰۲، ج: ۴، كتاب الكراهية، فصل فى النظر، مطبوعه بيروت. (بقية حاشيا گلے صفحہ پر)

کس کو حق ہے، سب اس کے بندے ہیں سب پر بلا چوں و چرا حکم کی اطاعت لازم ہے:  
 ”لایسأل عما یفعل وہم یسئلون“<sup>۱</sup> فقط واللہ تعالیٰ اعلم  
 حررہ العبد محمود غفرلہ دارالعلوم دیوبند ۲۹/۶/۱۳۹۶ھ

---

(گذشتہ صفحہ کا حاشیہ) قال اللہ تعالیٰ : وَالَّذِينَ يَتَّقُونَ مِنكُمُ وَيَدْرُؤْنَ أَرْوَاجًا، يَتَرَبَّصْنَ بِأَنفُسِهِنَّ أَرْبَعَةَ أَشْهُرٍ وَعَشْرًا، سورہ بقرہ آیت ۲۳۴ .  
 (صفحہ ہذا) ۱۔ سورہ انبیاء، آیت نمبر: ۲۳، ترجمہ:- وہ جو کچھ کرتا ہے، اس سے کوئی باز پرس نہیں کر سکتا، اور ان سے باز پرس کی جاسکتی ہے۔ (از بیان القرآن)۔

---



## باب شانزدہم

### ثبوت نسب

### اقل مدت حمل

سوال :- زید کا نکاح ہندہ کے ساتھ ۲۵/زی الحج ۸۲ھ کو ہوا اور گیارہ رجب ۸۳ھ کو ہندہ کے لڑکی تولد ہوئی کیا اتنے عرصہ میں پیدا ہونے والی لڑکی زید کی لڑکی مانی جاسکتی ہے، جب کہ نکاح کے صرف ایک مہینہ کے بعد ہی ہندہ کے حمل ظاہر ہو گیا تھا، اور زید نے بھی اپنا حمل ہونے سے انکار کر دیا تھا، لڑکی تولد ہونے پر جو دائی تھی اس کا کہنا ہے کہ بچہ پورے نو مہینے کا ہے، ایسی صورت میں زید کا نکاح ہندہ سے ہوا یا نہیں؟

### الجواب حامدًا ومصلياً

کم سے کم چھ ماہ میں بچہ پیدا ہو سکتا ہے، اور یہاں تو چھ ماہ سے زیادہ وقت ہو گیا، دائی کا یہ کہنا کہ بچہ پورے نو ماہ کا ہے، شرعاً حجت نہیں، کہ بچہ کونا جائز قرار دیا جائے، جب کہ زید شادی کے بعد اپنی بیوی سے صحبت کر چکا ہے اور شادی سے چھ ماہ گزرنے کے بعد بچہ پیدا ہوا ہے، تو زید کو انکار کا حق نہیں، اگر اسلامی حکومت ہو تو ایسی صورت میں انکار کرنے سے لعان کا حکم کیا جائے،

۱۔ اکثر مدۃ الحمل سنتان و اقلها ستة اشهر اجماعاً. الدر المختار علی الشامی زکریا ص ۲۳۰ ج ۵، مطبوعہ کراچی ص ۵۴۰ ج ۳/فصل فی ثبوت النسب، البحر کوئٹہ ص ۱۵۷ ج ۴ باب ثبوت النسب، النہر الفائق ص ۲۹۳ ج ۲ باب ثبوت النسب، عباس احمد الباز مکة المکرمة.

جب کہ ہندہ نہ کسی دوسرے کے نکاح میں تھی، نہ عدت میں تھی، تو زید سے اس کا نکاح درست ہو گیا۔ فقط واللہ تعالیٰ اعلم  
حررہ العبد محمود عفی عنہ دارالعلوم دیوبند

## چھ ماہہ بچہ کے نسب کا ثبوت

سوال :- زید نے شادی کی اور چھ مہینہ بارہ دن بعد اس کے بچی پیدا ہوئی پورے جسم کے ساتھ اور شادی کے بعد زید نے بلا چون و چرا شب باشی کی اب چھ مہینے بارہ دن بعد جب بچی پیدا ہوئی تو لوگوں نے محض مشہور کیا کہ یہ بچی چھ مہینے کی نہیں بلکہ نوے مہینے کی ہے، اور علماء سے دریافت کیا گیا تو انہوں نے فرمایا، بارہ روز زیادہ ہے، اس میں کوئی شک نہیں، اب لوگوں کے طعن کے بعد زید انکار کرتا ہے اور کہتا ہے کہ لیلۃ الزفاف میں آثار و علامت میں پایا اور دو تین دن بعد ہندہ سے پوچھا تو وہ کہتی ہے کہ ہاں فلاں شخص نے مجھ سے بدکاری کی تھی اب ہندہ منکر ہے، کہ میں نے یہ بات نہیں کہی، اور زید کافی تعداد لوگوں کو ہمراہ لے کر کہتا ہے کہ میں لیلۃ الزفاف سے انکار کرتا ہوں کہ یہ حمل میرا نہیں اور اسی پر چھ سات گواہ بھی موجود ہیں، اب علماء فریقین میں سے ہو گئے اس وجہ سے فساد برپا ہو رہا ہے واضح رہے کہ ہندہ کہتی ہے کہ شادی کے دو تین روز پہلے مجھ کو حیض سے پاکی حاصل ہوئی اور زید منکر نسب ہے، اب کس کا قول معتبر ہوگا آیا زید کا انکار قابل قبول ہے پھر جانبن منکر ہیں، تولعان جاری ہوگا یا نہیں اور بچی کس کے تابع ہوگی دونوں منکر ہیں، بچی لینے میں ماں کے تابع ہوئی وہ نہیں لیتی اب کیا کرنا چاہئے، بعض کہتے ہیں کہ یہاں دارالاسلام نہیں لہذا العان جاری نہ ہوگا، تو کیا العان کے لئے دارالاسلام شرط ہے ہندوستان میں قاضی شرعی علماء کو ٹھہرایا گیا ہے، یہ کافی نہیں حضرت والا سے گزارش ہے کہ بدست خود حوالہ کے ساتھ تحریر فرمائیں۔

۲۔ و اذا تزوج الرجل امرأة فجاءت بولد الى قوله وان جاءت به لستة اشهر فصاعداً يثبت نسبه منه اعترف به الزوج اوسكت لان الفراش قائم المدة تامة فان جحد الولادة يثبت بشهادة امرأة واحدة تشهد بالولادة لوفاه الزوج يلاعن لان النسب يثبت بالفراش القائم هدايه ص ۴۳۲ / ج ۲ / باب ثبوت النسب . مطبوعه دارالكتاب ديوبند، بدائع الصنائع زكريا ص ۳۴۱ / ج ۳ / احكام العدة، شرائط وجوب الاحداد، عالمگیری كوئٹہ ص ۵۳۷ ج ۱ الباب الخامس عشر في ثبوت النسب.

## الجواب حامداً ومصلياً

شریعت نے ثبوت نسب کے لئے بہت احتیاط کا پہلو اختیار کیا ہے، اور حتی الوسع کسی کو اس کا موقع نہیں دیا کہ کسی بچہ کو ولد الزنا اور حرامی کہے نیز مسلمان مرد اور عورت کی عزت کی بھی حفاظت کی ہے کسی کو (بدکار زانی زانیہ) کہنے کی اجازت نہیں ایسا کہنے پر سخت سزا تجویز کی ہے، اشاعت فاحشہ کو روکا ہے، ثبوت زنا کے بعد سزا بھی عبرتناک ہے اور اتہام کی سزا بھی درد انگیز ہے، ایسی سزائیں دینے کا بھی ہر ایک کو حق نہیں بلکہ اس کے لئے خصوصی اقتدار اور خصوصی مقام ضروری ہے۔

نکاح سے چھ ماہ پورے ہونے سے جو بچہ پیدا ہوتا ہے وہ ثابت النسب ہوتا ہے نسب منتفی ہونے کے لئے چند شرائط ہیں ایک شرط یہ بھی ہے کہ دونوں میں لعان ہو اور قاضی شرعی اسی لعان کی بناء پر تفریق کر دے، لعان کے لئے دار الاسلام شرط ہے دار الحرب میں لعان نہیں، جب لعان کسی وجہ سے بھی ساقط ہو جائے تو انقضاء نسب نہیں ہوگا: ثم لوجود قطع النسب شرائط منها التفريق لان النكاح قبل التفريق قائم فلا يجب النفی ۱ ہد بدائع<sup>۱</sup> ص ۴۶ / ج ۳ / اما شروط النفی فستة مبسوطة مذكورة في البدائع ۱ ہد در مختار قال الشامي الاول التفريق الخ ردا لمختار<sup>۲</sup> ج ۲ / ص ۵۹۰ / فمن قذف بصريح الزنا في دار الاسلام در المختار وقال الشامي اخرج دار الحرب لانقطاع الولاية ۱ ہد رد المختار<sup>۳</sup> ج ۲ / ص ۸۰۷ / واذا كان وجوب نفية احد حكمي اللعان فلا يجب قبل وجوده وعلى هذا قلنا ان القذف اذا لم ينعقد موجبا للعان او سقط بعد الوجوب وجب الحد او لم يجب او لم يسقط لكنهما لم يتلاعنا بعد لا ينقطع

۱ بدائع الصنائع زکریا ص ۳۹۱ / ج ۳ / کتاب اللعان ، بیان ما یبطل به حکمہ .

۲ الدر المختار مع الشامی زکریا ص ۵۹ / ج ۱ / مطبوعہ کراچی ص ۲۸۹ / ج ۳ / کتاب اللعان مطلب فی الدعاء باللعن علی معین .

۳ الدر المختار مع الشامی زکریا ص ۱۵۱ / ج ۵ / مطبوعہ کراچی ص ۲۸۲ / ج ۳ / باب اللعان .

نسب الولد اھ بدائع<sup>۱</sup> ص ۲۴۶ / ج ۳ / اگر بیوی بھی نفی کر دے یعنی شوہر کی تصدیق کر دے تب بھی نسب منقطع نہیں ہوگا: اذا نفی نسب ولد حرۃ فصدقته لا ینقطع نسبه متعذر اللعان اھ بدائع<sup>۲</sup> ص ۲۴۶ / ج ۳ / لعان بدل ہے حد کا اس میں کوئی شخص امام المسلمین کا قائم مقام نہیں ہو سکتا۔<sup>۳</sup> فقط واللہ تعالیٰ اعلم

حرۃ العبد محمود وغفر لہ دارالعلوم دیوبند ۲۶/۹/۸۹ھ

## نکاح سے چھ ماہ بعد پیدا ہونے والے بچے کا نسب

سوال:- ہندہ کے شوہر نے اس کو طلاق دے دی طلاق کے تین ماہ بعد ہندہ نے زید سے نکاح کیا زید نے اور زید کے متعلقین نے ہندہ کے والد سے اس امر پر شہادت چاہی کہ اس کی عدت پوری ہوگئی یا نہیں، اس وقت ہندہ کو حمل ہے، یا نہیں، ہندہ کے باپ نے مجلس میں اس بات پر حلف اٹھایا کہ اس کی عدت پوری ہو چکی ہے، اور اس کو حمل نہیں ہے، اس حلف کی بناء پر نکاح ہوا، لیکن ساڑھے چھ ماہ یا پونے سات ماہ بعد ہندہ کے لڑکا ہوا، لڑکے کا ظاہری نشوونما اس بات کا شاہد ہے کہ یہ پورے نو ماہ کا ہے، کم کا نہیں ہے اور اس کو نکاح کے موقع پر تین ماہ کا حمل تھا، نیز نکاح کے فوراً بعد ہی عوام میں یہ خبر نہایت گرم جوشی سے پھیلی کہ اس (ہندہ) کو اس روز جب کہ نکاح ہوا تین ماہ کا حمل بطریق ناجائز تھا، جس میں کہ اس کا سابق شوہر حمل ناجائز کے لئے شہادت یعنی پیش کرتا ہے بلکہ اپنی طلاق کی وجہ بھی یہ ہی ظاہر کرتا ہے۔

(۱) حکم شرعی کے موافق ہندہ اپنے موجودہ شوہر کے نکاح میں ہے یا نہیں، بچہ حلال ہے یا حرامی، ایسے شخص سے تعلق رکھنا کیسا ہے

(۲) اس نکاح کے بعد اکثر لوگ یہ ظاہر کرتے ہیں کہ جو اشخاص اس نکاح میں شریک تھے ان

۱۔ بدائع الصنائع زکریا ص ۳۹۱ / کتاب اللعان۔ بیان ما یبطل بہ حکمہ۔

۲۔ بدائع الصنائع زکریا ص ۳۹۱ / ج ۳ / کتاب اللعان۔ بیان ما یبطل بہ حکمہ۔

۳۔ فیشرط الإمام لإستيفاء الحدود شامی کراچی ص ۵۲۹ ج ۶ مبحث شریف کتاب الجنایات، عالمگیری کوئٹہ ص ۱۴۳ ج ۲ کتاب الحدود، فتح القدیر ص ۲۳۵ ج ۵ کتاب الحدود فصل فی کیفیت الحد، دار الفکر۔

کے نکاح ساقط ہو گئے اس لئے ان کو دوبارہ نکاح پڑھنا چاہئے، کیا از روئے شریعت شریک نکاح کے نکاح ساقط ہو گئے، ایسی حالت میں عدت ہوگی یا نہیں کیا ہر وہ شخص جو اس نکاح میں شریک تھا اپنی زوجہ سے نکاح کر سکتا ہے، یا جو شرائط طلاق کے لئے ہیں وہ شرط یہاں بھی لاحق ہوگی، براہ کرم حکم شریعت سے مطلع فرمائیں۔

### الجواب حامدًا ومصلياً

اگر ہندہ نے اعتراف کیا کہ میری عدت ختم ہو چکی ہے، اور وہ عادلہ ہے اور زید کو اس کے کہنے کا یقین آ گیا تو شرعاً زید کا نکاح ہندہ سے صحیح ہوگا: ولو ان امرأة قالت لرجل ان زوجي طلقني ثلثا وانقضت عدتي فان كانت عدلة وسعه ان يتزوجها وان كانت فاسقة تحرى وعمل بما وقع تحريه عليه كذا في الذخيرة اهـ عالمگیری ج ۲ ص ۱۸۷۔

اور جو بچہ وقت نکاح سے پورے چھ ماہ بعد پیدا ہوا ہو وہ ثابت النسب ہوتا ہے پس صورت مسؤلہ میں وہ بچہ زید ہی کا شمار ہوگا، ہندہ کے پہلے شوہر کا حمل زنا کی عینی شہادت پیش کرنا شرعاً معتبر نہیں کیونکہ عینی شہادت بہت سے بہت زنا کی پیش کی جاسکتی ہے، حمل کی نہیں پیش کی جاسکتی اور یہ اشکال کہ بچہ کا نشوونما اس بات کا شاہد ہے کہ وہ پورے نو ماہ کا ہے یہ بھی قابل اعتبار نہیں بعض تھوڑی عمر کا بچہ بھی بڑا معلوم ہوتا ہے، اور بعض دفعہ اس کا عکس ہوتا ہے: واذا تزوج الرجل امرأة فجئت بولد لاقل من ستة اشهر منذ يوم تزوجها لم يثبت نسبه وان جاءت به لستة اشهر فصاعداً يثبت نسبه منه اعترف به الزوج او سكت لان الفراش قائم والمدة تامة اهـ ہدایہ<sup>۲</sup> ایسے نکاح میں شریک ہونے والے لوگوں کا نکاح نہیں ٹوٹا۔ فقط واللہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارن پور ۲۶/۲/۵۶ھ

جواب صحیح: سعید احمد غفرلہ۔ صحیح: عبداللطیف کیم رنج الاول ۵۶ھ

۱۔ عالمگیری ص ۳۱۳ ج ۵، کتاب الکراہیة۔ الفصل الثانی فی العمل بخبر الواحد فی المعاملات، مطبوعہ کوئٹہ۔ (بقیہ حاشیہ اگلے صفحہ پر)

## نکاح کے چھ دن بعد جو بچی پیدا ہو اس کا نسب

سوال :- زید کی بیوی کو نکاح کے چھ دن یا دس دن کے بعد بچی پیدا ہوئی زید کہتا ہے کہ یہ بچی میری جائز اولاد ہے، اس بات کی تصدیق زید کی بیوی بھی کرتی ہے، لیکن کچھ لوگ اس بچی کو ناجائز کہتے ہیں، دریافت طلب امر یہ ہے کہ ان میں کس کی بات درست ہے؟

### الجواب حامداً ومصلياً

صورتِ مسئلہ میں اس بچی کو زید کی بچی نہ سمجھا جائے، جو لوگ زید کی تصدیق کرتے ہیں وہ حق پر نہیں، اور جو لوگ اس کی تکذیب کرتے ہیں وہ حق پر ہیں، كذا في الهدايه<sup>۱</sup> ص ۱۲ / ج ۲ / وان جاءت به لسته اشهر فصاعداً يثبت نسبه منه اعترف به الزوج اوسكت<sup>۲</sup> وكذا في شرح الوقايه<sup>۳</sup> ص ۱۴۴ / ج ۲ / فقط والله تعالى اعلم  
حرره العبد محمود غفر له دارالعلوم ديوبند ۲/۸۹/۱۹۹۹ھ  
الجواب صحیح: بندہ نظام الدین عفی عنہ دارالعلوم دیوبند ۲/۸۹/۱۹۹۹ھ

## سات آٹھ ماہ گزرنے پر جو بچہ پیدا ہو وہ ثابت النسب ہے

سوال :- زید بمبئی میں رہتا تھا، جب زید گھر آیا تو زید کے آنے کے ۸/۷ ماہ بعد

(گذشتہ صفحہ کا حاشیہ) ۲ ہدایہ ص ۴۳۲ ج ۲ / باب ثبوت النسب، مطبوعہ دارالکتاب دیوبند، عالمگیری کوئٹہ ص ۵۳۶ ج ۱ الباب الخامس عشر فی ثبوت النسب، بدائع الصنائع زکریا ص ۳۴۱ ج ۳ احکام العدة. (صفحہ ہذا) ۱ واذا تزوج الرجل امرأة فجاءت بولد لاقبل من ستة اشهر منذ يوم تزوجها لم يثبت نسبه لان العلق سابق على النکاح فلا يكون منه هدايه ص ۴۳۲ ج ۲ / باب ثبوت النسب، مطبوعہ یاسر ندیم دیوبند، تاتارخانیہ کراچی ص ۷۷ الفصل التاسع والعشرون فی ثبوت النسب، عالمگیری کوئٹہ ص ۵۳۶ ج ۱ الفصل الخامس عشر فی ثبوت النسب.

۱ ہدایہ ص ۴۳۲ ج ۲ / باب ثبوت النسب، مطبوعہ یاسر ندیم دیوبند.

۳ شرح وقایہ ص ۱۶۴ ج ۲ / باب ثبوت النسب، مطبوعہ دارالکتاب دیوبند.

اس کی اہلیہ کے بچہ پیدا ہوا، زید کو شبہ ہوا، اس کے معلوم کرنے پر ہندہ نے اپنے دیور کا بتلایا، پہلے تو شوہر ہی کا بتلایا تھا، مگر جب برادری کے لوگوں نے زور دیا تو پھر دیور کا بتلانے لگی، تو یہ بچہ کس کا ہے؟ کیا اس میں دیوبندی اور بریلوی کا اختلاف ہے؟ جو شخص شریعت کو نہ مانے اس کے لئے کیا حکم ہے؟

### الجواب حامدًا ومصلياً

شادی سے چھ ماہ پورے ہونے پر جو بچہ پیدا ہو وہ شرعاً ثابت النسب ہوتا ہے، اس کو حرامی کہنا جائز نہیں، اور جب کہ سات آٹھ ماہ کے بعد بچہ پیدا ہوا ہے، تو اس پر کوئی بدگمانی نہ کی جائے، عورت کو مجبور کرنا اور اس سے کوئی اقرار لینا کہ یہ کس کا ہے شرعاً جائز نہیں، اور اس کے اس اقرار سے کہ یہ دیور کا ہے، وہ دیور کا نہیں ہو جائے گا، یہ مسئلہ ایسا ہے کہ اس میں دیوبندی اور بریلوی کا کوئی اختلاف نہیں، سب اس پر متفق ہیں، حدیث و فقہ میں بھی اسی طرح مذکور ہے، جو شخص شریعت کو نہیں مانتا اس کی حالت خطرناک ہے، اس کا ایمان سلامت رہنا دشوار ہے۔<sup>۵</sup>

فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۹/۱۲/۱۳۸۸ھ

۱۔ واذا تزوج الرجل امرأة فجاءت بولد الى قوله وان جاءت به لستة اشهر فصاعداً يثبت نسبه منه اعترف به الزوج او سكت هدايه ص ۴۳۲/ ج ۲/ باب ثبوت النسب، مطبوعه ياسر ندیم دیوبند، عالمگیری کوئٹہ ص ۵۳۶ ج ۱ الفصل الخامس فی ثبوت النسب، تاتارخانیہ کراچی ص ۷۷ ج ۴ الفصل التاسع والعشرون فی ثبوت النسب.

۲۔ ولو قال يا ولد الزاني او قال يا ابن الزاني وامه محصنة حد لانه قدفها بالزنا، عالمگیری کوئٹہ ص ۶۲ ج ۲ کتاب الحدود، الباب السابع فی حد القذف والتعزير، البحر الرائق کوئٹہ ص ۳۳ ج ۵ باب حد القذف، النهر الفائق ص ۵۷ ج ۳ باب حد القذف، مطبوعه دار الكتب العلمية بيروت.

۳۔ يا ايها الذين آمنوا اجتنبوا كثيراً من الظن ان بعض الظن اثم، سورة حجرات آیت ۱۲.

۴۔ قوله عليه الصلاة والسلام أَلَوْلَدُ لِلْفِرَاشِ وَلِلْعَاهِرِ الْحَجَرِ الْحَدِيثُ. بخاری شریف ۱۰۰۱/ ج ۲/ حدیث نمبر ۶۵۰۸/ مطبوعه اشرفی دیوبند.

۵۔ واذا قال الرجل لغيره حكم الشرع في هذه الحادثة كذا فقال ذلك الغير من برسم كار ميكتم نه بشرع يكفر عند بعض المشائخ رحمهم الله تعالى. (بقية حاشية الگل صفحہ پر ملاحظہ فرمائیں)

## شادی کے بعد بچہ پیدا ہو تو وہ حرامی کب ہے؟

سوال:- مسماة پٹھانی نکاح نابالغی کے وقت باپ نے فتح محمد ولد شیرین سے پڑھا دیا لیکن رخصتی نہیں ہوئی، باپ کے گھر میں کافی عرصہ سے بالغ ہو کر بھی رہی، باپ کے گھر میں ایک لڑکا پیدا ہوا اس لڑکی سے حرام کاری سے وہ حرامی لڑکا جو کہ زنا سے پیدا ہوا، لوگوں کی پرورش میں دیا گیا، مسماة پٹھانی کے والد نے بڑی کوشش اور محنت سے اپنی لڑکی کو اپنے خاوند فتح محمد کے گھر آباد کیا، بعد میں مسماة مذکورہ سے ایک لڑکی پیدا ہوئی جس کی پیدائش کارجرٹر چوکیدار میں اندراج ہے، لڑکا جو حرامی تھا، اور اس کا نام قائد بخش ہے، اس کی پیدائش رجرٹر چوکیدار میں اندراج نہیں ہے، مسماة مذکورہ پٹھانی کا خاوند فتح محمد خوش ہو گیا ہے کہ وہ حرامی لڑکا ورثہ کا مالک ہو سکتا ہے، جو شرعاً حکم ہو وہ صادر فرمائیں، لڑکے کی ناجائز پیدائش کے گواہ سب شہر کے باشندے ہیں۔

### الجواب حامدًا ومصلياً

جس لڑکی کی شادی ہو چکی اور اس کو چھ ماہ سے زائد کا عرصہ گزر گیا، پھر اس کے بچہ پیدا ہوا تو محض اس وجہ سے کہ ابھی رخصتی نہیں ہوئی، اس کے بچے کو حرامی اور زنا کا بچہ کہنا جائز نہیں، جب تک زنا کے چار عینی گواہ شرعی شہادت نہ دیں، اس سے حرامی کہنے والے سخت مجرم

(گذشتہ صفحہ کا بقیہ حاشیہ) عالمگیری ص ۲۷۲ ج ۲ / احکام المرتدین، ومنها ما يتعلق بالعلم والعلماء مطبوعه كوئٹہ، المحيط البرهانی ص ۴۲۲ ج ۷ الفصل الثانی والاربعون فی مسائل المرتدین، نوع آخر فی العلم والعلماء، مطبوعه المجلس العلمی ڈابھیل، مجمع الأنهر ص ۵۱۱ ج ۲ باب المرتد، ثم ان الفاظ الكفر انواع، مطبوعه دار الكتب العلمیة بیروت.

(صفحہ ہذا) ۱۔ واذا تزوج الرجل امرأة فجاءت بالولد لاقول من ستة اشهر منذ تزوجها لم يثبت نسبه وان جاءت به لستة اشهر فصاعداً يثبت نسبه منه عالمگیری ص ۵۳۶ ج ۱ / الباب الخامس، (بقیہ اگلے صفحہ پر)

ہیں ان کو ایسا کہنے سے اپنی زبان بند رکھنا ضروری ہے، وہ سخت سزا کے مستحق ہیں، اگر وہ بچہ فتح محمد کا ہے تو فتح محمد کی زندگی میں اس کا سوال نہیں اٹھا، شہر کے سب لوگ آج تقسیم میراث کے وقت اس کے بچہ کے ناجائز ہونے کی گواہی دے رہے ہیں فتح محمد کے سامنے انھوں نے کیوں گواہی نہیں دی غرض اس بچہ کے ناجائز اور حرامی ہونے کے لئے بیان مذکور ہرگز شرعاً کافی نہیں، رجسٹر چوکیدار میں اندراج نہ ہونے سے بھی کسی بچہ کو شرعاً حرامی قرار نہیں دیا جاسکتا۔

فقط واللہ سبحانہ تعالیٰ اعلم

حررہ العبد محمود غفر لہ ۳/۳/۹۱ء

## حمل سوکھ کر ڈیڑھ سال بعد بچہ پیدا ہوا

**سوال:-** ہندہ تین بچوں کی ماں ہے، ایک سال شوہر پردیس میں رہا، پھر شوہر ہندہ کو اپنے ساتھ لے گیا، مگر پانچ ماہ کے بعد ہندہ کی بچی پیدا ہوئی، تو یہ بچی جائز کی ہے، یا ناجائز؟ ہندہ کہتی ہے کہ بوجہ بیماری میرا حمل سوکھ گیا تھا، اس لئے بچی دیر میں پیدا ہوئی، یعنی یہ بچی ایک سال پانچ ماہ بعد پیدا ہوئی، شوہر بھی اس کی تصدیق کرتا ہے، سوال یہ ہے کہ یہ بچی جائز ہے یا ناجائز؟

(گذشتہ صفحہ کا بقیہ حاشیہ) عشر فی ثبوت النسب، بحر کوئٹہ ص ۱۶۲ ج ۲ باب ثبوت النسب، ہدایہ ص ۲۳۲ ج ۲ باب ثبوت النسب، دار الكتاب دیوبند.

۲. ویشٹ بشہادۃ اربعۃ رجال فی مجلس واحد بلفظ الزنا در مختار علی ہامش الشامی زکریا ج ۶ ص ۸، کتاب الحدود، بحر کوئٹہ ص ۴ ج ۵ کتاب الحدود، مجمع الأنہر ص ۳۳۳ ج ۲ کتاب الحدود، دار الکتب العلمیۃ بیروت.

(صفحہ ہذا) ۱. و یحد الحر والعبد قاذف المسلم الحر البالغ العاقل العفیف بصریح الزنا او بقولہ زناً فی الجبل اولست لابیك الخ الدر المختار علی الشامی زکریا ص ۸۱ تا ۸۴ ج ۶ کتاب الحدود، باب حد القذف، مجمع الأنہر ص ۳۶۳ ج ۲ باب حد القذف، دار الکتب العلمیۃ بیروت، بحر کوئٹہ ص ۳۰، ۳۱، ۳۲ ج ۵ باب حد القذف.

## الجواب حامدًا ومصلياً

ان حالات میں اس بچی کو ناجائز نہیں کہا جائے گا، وہ اپنے باپ کی ہے۔ فقط واللہ اعلم  
 حررہ العبد محمود غفرلہ دارالعلوم دیوبند  
 الجواب صحیح بندہ نظام الدین عفی عنہ دارالعلوم دیوبند

## دس برس کی جدائی پر بچہ کا نسب

سوال :- ایک شخص اپنے مکان سے پردیس چلا گیا اور وہ مکان پر نہیں آیا دس برس تک اور نہ بیوی اس کی اس کے پاس گئی، اور یہاں بیوی کے ۸ برس کے بعد ایک لڑکا پیدا ہوتا ہے، وہ حرامی ہے، یا حلالی ہے؟ کلام مجید سے ثبوت تحریر فرمائیں، اور اس مسئلہ کو بھی حل کیجئے، بہشتی زیور حصہ چہارم ص ۵۳ مطبوعہ لاہور، میاں پردیش میں ہے، اور مدت ہوگئی برسوں گزر گئیں کہ گھر نہیں آیا اور یہاں لڑکا پیدا ہو گیا تب بھی وہ حرامی نہیں اسی شوہر کا ہے البتہ اگر وہ خبر پا کر انکار کر دے گا تو لعان کا حکم ہوگا، اس کو از روئے کلام مجید و حدیث شریف مفصل حل فرما کر مشکور فرمائیں۔ فقط

## الجواب حامدًا ومصلياً

بہشتی زیور میں یہ مسئلہ صحیح لکھا ہے، دوسری کتب فقہ میں بھی موجود ہے، فقہاء مجتہدین نے تمام مسائل قرآن و حدیث سے ہی لکھے ہیں، یہ بھی حدیث شریف سے ماخوذ ہے مقلد کا منصب یہ ہے کہ اس کے امام نے قرآن و حدیث سے جو مسائل استنباط کر کے بیان کر دیئے ہیں اس پر عمل کرے از خود ماخذ کا طالب نہ ہو کیونکہ ہر مسئلہ کا ماخذ معلوم کرنے کے لئے

۱ اکثر مدۃ الحمل سنتان و اقلها ستة اشهر، الدر المختار علی رد المحتار کراچی ج ۳ / ص ۵۴۰ / فصل فی ثبوت النسب، تبیین الحقائق ص ۲۵ ج ۳ باب ثبوت النسب، مطبوعہ امدادیہ ملتان، ملتقی الأبحر علی هامش مجمع الأنهر ص ۵۷ ج ۱ / ۲ باب ثبوت النسب، مطبوعہ دار الکتب العلمیۃ بیروت.

۲ بہشتی زیور ص ۶۲ / ج ۲ / مطبوعہ تھانوی دیوبند.

بہت بڑے علم کی ضرورت ہے: یقام النکاح مقامہ (ای الدخول) فی اثبات النسب ولهذا قال النبی صلی اللہ علیہ وسلم الولد للفراش وللعاهر الحجر وكذا لو تزوج المشرقی بمغریبة فجاءت بولد یثبت النسب وان لم یوجد الدخول حقیقۃً لوجود سببہ وهو النکاح بدائع ج ۲ / ص: ۳۳۲. فقط واللہ تعالیٰ اعلم

حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارن پور ۲۶/۳/۱۴۲۵ھ

الجواب صحیح: سعید احمد غفرلہ

## حاملہ مفرورہ سے پیدا شدہ بچی کس کی؟

سوال:- ایک عورت اپنے زندہ خاوند کو چھوڑ کر ایک دوسرے شخص کے ساتھ فرار ہو گئی جس وقت عورت فرار ہوئی تھی، اس وقت حاملہ تھی، اور فرار ہونے کے دو تین ماہ بعد لڑکی پیدا ہوئی، بعدہ اس کے خاوند نے اس کو طلاق دیدی اب سوال یہ ہے کہ لڑکی خاوند کی مانی جائے گی، یا جس کے ساتھ فرار ہوئی تھی اس کی ہوئی۔

### الجواب حامداً ومصلياً

ایسی صورت میں لڑکی پہلے خاوند کی مانی جاوے گی۔ فقط واللہ تعالیٰ اعلم

حررہ العبد محمود گنگوہی عفا اللہ عنہ مظاہر علوم سہارن پور ۱۳/۵/۱۴۰۷ھ

الجواب صحیح: سعید احمد غفرلہ صحیح: عبداللطیف ۱۴/۵/۱۴۰۷ھ

۱۔ بدائع الصنائع ص ۳۳۲ ج ۲ / فصل ومنها ثبوت النسب، مطبوعہ کراچی، عالمگیری کوئٹہ ص ۵۳۶ ج ۱ الباب الخامس عشر فی ثبوت النسب، فتاویٰ تاتارخانیہ ص ۷۸ ج ۲ کتاب الطلاق باب ثبوت النسب، ادارة القرآن کراچی.

۲۔ قَوْلُهُ عَلَيْهِ الصَّلَاةُ وَالسَّلَامُ الْوَلَدُ لِلْفِرَاشِ وَلِلْعَاهِرِ الْحَجَرُ. بخاری شریف ص ۱۰۰۱ / ج ۲ / حدیث نمبر ۶۵۰۸ / مطبوعہ اشرفیہ دیوبند، ابوداؤد شریف ص ۳۱۰ ج ۱ کتاب الطلاق، الولد للفراش، ترمذی شریف ص ۱۳۸ ج ۱ ابواب الرضاع، باب ما جاء الولد للفراش.

## عزل اور نسبندی کے بعد پیدا شدہ بچہ ثابت النسب ہے

سوال:- (۱) عزل کے باوجود بچہ پیدا ہوا تو ثابت النسب ہوگا یا نہیں؟

(۲) نسبندی کے بعد پیدا شدہ بچہ ثابت النسب ہے؟

### الجواب حامدًا ومصلياً

(۱) ثابت النسب ہوگا: **الْوَلَدُ لِلْفِرَاشِ وَلِلْعَاهِرِ الْحَجَرِ الْخ.** (بخاری شریف<sup>۱</sup>)

(۲) تب بھی ثابت النسب ہوگا: **الْوَلَدُ لِلْفِرَاشِ وَلِلْعَاهِرِ الْحَجَرِ الْخ** (بخاری شریف<sup>۲</sup>)

فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۶/۴/۹۶ھ

## داڑھی منڈے کو سلام اور اس کے سلام کا جواب اور اس کی اولاد کا حکم

سوال:- ہمارے یہاں ایک مولوی صاحب ہیں، جو داڑھی منڈے کو درکنار داڑھی کترے کو بھی سلام نہیں کرتے ہیں، بلکہ سلام کا جواب دینا بھی حرام سمجھتے ہیں، ان سے جب سوال کیا تو جواب دیا کہ داڑھی کا ایک مشت رکھنا واجب ہے، اس کا تارک گناہ کبیرہ کا مرتکب ہے، فاسق ہے، مردود الشہادۃ ہے، داڑھی کترانا حرام ہے، اس کی امامت، اقامت، اذان مکروہ تحریمی ہے، جو موچھوں کو نہ کترائے وہ رسول اللہ صلی اللہ علیہ وسلم کی امت سے خارج ہے، اس کی نماز نا مقبول ہے، فاسق لعین ہے، داڑھی کترے کو سلام تو درکنار جواب دینا بھی حرام ہے، کیوں کہ اللہ

۱۔ بخاری شریف ص ۱۰۰۱ / ج ۲ / حدیث نمبر ۶۵۰۸ / کتاب الفرائض، باب من ادعی أخوا او بن أخ.

ترجمہ:- بچہ صاحب فراش کی جانب منسوب ہوگا اور زانی کے لئے ڈھیلا ہے۔ مطبوعہ اشرفی دیوبند.

۲۔ بخاری شریف ص ۱۰۰۱ / ج ۲ / حدیث نمبر ۶۵۰۸ / مطبوعہ اشرفی دیوبند.

تعالیٰ نہ ان کی طرف رحمت سے دیکھتا ہے نہ ان کی دعا قبول کرتا ہے، فرشتے داڑھی کترے کو ملعون کہتے ہیں، داڑھی کترے اللہ کے نزدیک یہود و نصاریٰ ہیں، مولانا نے ترمذی شریف، نسائی شریف، طحاوی شریف وغیرہ کا حوالہ دیا، نیز مولانا نے، مولانا تھانویؒ کا فتویٰ نقل کیا کہ داڑھی کترے کا نکاح بھی نہیں ہوتا ہے، اس کے بچے حرامی ہوتے ہیں، اس کا ایمان نکل جاتا ہے، اس کو چاہئے کہ ایمان کی تجدید کرے۔ (اصلاح الرسوم)

بقول عالم صاحب کیا سب داڑھی منڈوں کو سلام نہ کیا جائے بلکہ داڑھی منڈے اور داڑھی کترے کو جواب بھی نہ دیا جائے، کیا یہ سمجھا جائے کہ ان کے نکاح نہیں ہوئے؟ کیا (بقول احادیث و فتویٰ مولانا اشرف علی تھانویؒ) ان کے بچوں کو حرامی سمجھا جائے کیوں کہ آج کل اسی فیصد داڑھی منڈے ہیں ۱۵ فیصد داڑھی کترے ہیں، اور پانچ فیصد ایسے ہیں جن کی داڑھی ایک مشمت سے زائد ہے، آج کل کے حالات کے تحت داڑھی منڈوں اور داڑھی کتروں کے ساتھ کیا رویہ اپنایا جائے؟ ان کو کیا سمجھا جائے؟

### الجواب حامدًا ومصلياً

داڑھی منڈانا حرام ہے، ایک مشمت کے پہنچنے سے پہلے کترانا یا کترا کر ایک مشمت سے کم کرا لینا کسی کے نزدیک بھی مباح نہیں، اس منڈانے اور کترنے میں غیر قوموں کے ساتھ تشبہ ہے، یہ بھی ظاہر ہے کہ ایسا شخص مقبول الشہادۃ اور عادل نہیں، اس کی امامت مکروہ تحریمی ہے: وَأَمَّا الْإِخْذُ مِنْهَا وَهِيَ دُونَ ذَلِكَ كَمَا يَفْعَلُهُ بَعْضُ الْمَغَارِبَةِ وَمَخْنَثَةُ الرِّجَالِ فَلَمْ يَبِحْهُ أَحَدٌ وَإِخْذُ كُلِّهَا فَعَلَّ يَهُودُ الْهِنْدِ وَمَجُوسُ الْأَعَاجِمِ فَتَحَّ. الدر المختار ص ۱۱۳ / ج ۲ / يحرم على الرجل قطع لحيته در مختار ص ۲۱۶ / ج ۵ / فاسق ملعون كوسلام كرنا بھی مكروه

۱۔ الدر المختار علی الشامی زکریا ص ۳۹۸ / ج ۳ / کتاب الصوم، مطبوعہ کراچی ص ۲۱۸ / ج ۲ / مطلب فی الاخذ من اللحية، فتح القدير ص ۳۲۸ / ج ۲ / کتاب الصوم، باب ما یوجب القضاء والكفارة ع مطبوعہ دار الفکر بیروت.

۲۔ الدر المختار علی الشامی زکریا ص ۵۸۳ / ج ۹، مطبوعہ کراچی ص ۲۰۷ / ج ۶، (بقیہ اگلے صفحہ پر)

ہے، ان سب کے باوجود ایسے شخص کا نکاح بھی منعقد ہو جائے گا، اور اس کی اولاد بھی ثابت النسب ہوگی، حرامی نہیں ہوگی، وہ ایمان سے خارج نہیں ہوگا، امام اعظم رحمۃ اللہ علیہ کے نزدیک کبیرہ گناہ کی وجہ سے آدمی ایمان سے خارج نہیں ہوگا، نہ اس پر کفر کا فتویٰ لگایا جاتا ہے، جیسا کہ شرح فقہ اکبر میں تشریح ہے، البتہ اگر کوئی شخص حرام قطعی لعینہ کو حلال اعتقاد کرے تو اس اعتقاد کی وجہ سے اس پر کفر کا حکم ہوگا: وَلَا نَكْفُرُ مُسْلِمًا بِذَنْبٍ مِنَ الذُّنُوبِ وَإِنْ كَانَتْ كَبِيرَةً إِذَا لَمْ يَسْتَحْلِهَا وَلَا نَزِيلَ عَنْهُ اسْمَ الْإِيمَانِ الْخ. شرح فقہ اکبر ص ۸۶ / مولانا تھانوی رحمۃ اللہ علیہ کی وہ عبارت بلفظہ نقل کی جائے جس کا سوال میں حوالہ ہے، تو اس کی تشریح اور توضیح کردی جائے گی۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۵/۸/۹۲ھ

الجواب صحیح: بندہ نظام الدین عفی عنہ دارالعلوم دیوبند ۱۶/۸/۹۲ھ

## ثبوت نسب کی صورت

سوال:- ایک عورت کا نکاح ایک مرد سے ہوا، لیکن وہ عورت اپنے والدین کے گھر میں ہی رہی، اسی اثناء میں اسے حمل حرام ہو گیا اس حمل کے شروع میں یعنی دوسرے تیسرے مہینے اس کی روانگی سسرال میں ہوئی اور سسرال میں جا کر اس کے خاوند کو معلوم ہوا کہ اس عورت کو حمل حرام ہے، اس واسطے اس نے اس کو واپس میکہ میں روانہ کر دیا اور ساتھ ہی طلاق نامہ لکھ کر بذریعہ رجسٹری اس کو میکہ میں روانہ کر دیا، اب سوال یہ ہے کہ آیا جو بچہ پیدا ہوگا وہ اس مرد کا کہلائے گا یا نہیں، جبکہ اس زنا کاری کا ثبوت بھی مکمل موجود ہے۔

(گذشتہ صفحہ کا حاشیہ) کتاب الحظر والاباحۃ، فصل فی البیع، بذل المجہود ص ۳۳ ج ۱ باب السواک من الفطرۃ، مکتبہ رشیدیہ سہارنپور، مرقاة المفاتیح ص ۳۰۲ ج ۱ باب السواک، الفصل الأول، طبع اصح المطابع بمبئی.

(صفحہ ہذا) ۱ شرح فقہ اکبر ص: ۸۶، قبیل سب الشیحین وقتلہما الخ مطبوعہ مجتہائی.

## الجواب حامدًا ومصلياً

نکاح کے بعد چھ ماہ پورے ہونے سے قبل اگر بچہ پیدا ہوا تو وہ ثابت النسب نہیں، اگر چھ ماہ پورے ہونے کے بعد بچہ پیدا ہوا ہے تو اس کا نسب ثابت ہوگا، یعنی اس عورت کے شوہر ہی کا کہلائے گا خواہ شوہر اقرار کرے یا اقرار نہ کرے، بلکہ خاموش رہے۔ و اذا تزوج الرجل امرأة فجاءت بولد لاقل من ستة اشهر منذ يوم تزوجها لم يثبت نسبه لان العلق سابق على النكاح فلا يكون منه وان جاءت به لستة اشهر فصاعداً ثبت نسبه منه اعترف به الزوج او سكت لان الفراش قائم والمدة تامة. ہدایہ ج ۲ / ص ۱۲۴۔ اور اگر زوجہ سے صحبت کرنے سے قبل اس کو طلاق دیدی ہے اور طلاق کے بعد سے چھ ماہ پورے ہونے سے پہلے بچہ پیدا ہوا ہے، تب بھی عورت کے اسی شوہر سے جس نے طلاق دیدی ہے، بچہ کا نسب ثابت ہوگا، اور اگر طلاق کو چھ ماہ پورے ہو چکے تھے تب بچہ پیدا ہوا ہے تو اس طلاق دینے والے شوہر سے بچہ کا نسب ثابت نہیں ہوگا۔

”رجل طلق امرأة قبل الدخول بهائم جاءت بولد لاقل من ستة اشهر من وقت الطلاق يثبت النسب فان جاءت به لستة اشهر فصاعداً لا يثبت النسب۔“

فتاویٰ عالمگیری ج ۲ / ص ۵۵۲۔ صورت مسئلہ میں اگر طلاق سے چھ مہینے بعد بچہ پیدا ہوگا تو اس مرد کا نہیں کہلائے گا، اگر چھ مہینے گزرنے سے قبل پیدا ہو جائے تو اسی مرد کا کہلائے گا، یہ اس وقت ہے کہ صحبت یا خلوت صحیحہ کی نوبت نہ آئی ہو، اگر صحبت یا خلوت صحیحہ

---

۱۔ (ہدایہ ج ۲ / ص ۴۳۲ / باب ثبوت النسب، مطبوعہ یاسر ندیم دیوبند، عالمگیری کوئٹہ ص ۵۳۶ ج ۱ / الباب الخامس عشر فی ثبوت النسب، بدائع الصنائع زکریا ص ۳۴۱ ج ۳ احکام العدة۔

۲۔ (عالمگیری ج ۱ / ص ۵۳۷) / الباب الخامس عشر فی ثبوت النسب، مطبوعہ زکریا دیوبند، تاتارخانیہ ص ۸۹ ج ۲ کتاب الطلاق ثبوت النسب، إدارة القرآن کراچی، شامی کراچی ص ۵۴۲ ج ۳ مطلب فی ثبوت النسب من المطلقة۔

کے بعد طلاق دی ہو تو اس کی دو صورتیں ہیں یا طلاق رجعی دی ہے یا طلاق بائن، اول صورت میں نسب ثابت ہو جائے گا، اگرچہ دو سال سے زیادہ میں بچہ پیدا ہوا ہو جب تک عورت نے عدت ختم کرنے کا اقرار نہ کیا۔ ”ثم ان جاءت به لاقل من ستة اشهر فلا اشكال في ثبوت نسبه لانه كان موجودا وقت الطلاق فكان من علوق قبله وبانت بالوضع لانقضاء العدة وان جاءت به لاكثر من ستة اشهر ولاقل من سنتين ثبت نسبه منه و كانت رجعة لان العلوق بعد الطلاق والظاهر انه منه فحمل عليه“ ثانی صورت میں یعنی جبکہ طلاق بائن دی ہے اگرچہ دو سال سے پہلے پیدا ہوا ہے تب تو نسب ثابت ہوگا، اگر دو سال سے بعد میں پیدا ہوا ہے تو نسب ثابت نہیں ہوگا۔ ”والبست لاقل منهما والا لا، زیلعی ج ۳ ص ۳۹/۴۰۔“ فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ مدرسہ مظاہر علوم سہارنپور ۲۱/۴/۱۴۱۲ھ

صحیح عبداللطیف عفا اللہ عنہ مدرسہ مظاہر علوم سہارنپور ۲۱/۴/۱۴۱۲ھ

## نکاح محرمہ کی اولاد کا نسب

سوال:- ان دونوں کی جفتی سے جو اولاد ہوئی اس کا نسب زید سے ثابت ہو یا نہیں، مگر زید اس کو اپنا لڑکا لڑکی ثابت کرتا ہے؟

### الجواب حامدًا ومصلياً

باوجود نکاح حرام ہونے کے اس نکاح سے جو اولاد ہوگی وہ زید سے ثابت النسب ہوگی، نکاح

۱ (زیلعی ج ۳ ص ۳۹-۴۰) باب ثبوت النسب، مطبوعہ مکتبہ امدادیہ ملتان پاکستان، البحر کوئٹہ ص ۵۷ ج ۱ باب ثبوت النسب، النهر الفائق ص ۴۹۳ ج ۲ باب ثبوت النسب، عباس احمد الباز.

محارم سے جو اولاد پیدا ہوتی ہے، وہ امام اعظم رحمۃ اللہ علیہ کے نزدیک ثابت النسب ہوتی ہے: ولا حد ايضاً بشبهة العقد اي عقد النكاح عنده اي الامام كوطء محرم نكحها وقالوا ان علم الحرمة حد وعليه الفتوى خلاصة لكن المرجح في جميع الشروح قول الامام فكان الفتوى عليه اولي قاله قاسم في تصحيحه لكن في القهستاني عن المضمرة على قولهما الفتوى وحرر في الفتح انها من شبهة المحل وفيها يثبت النسب كما مرّ اھ در مختار كتاب الحدود (قوله كوطء محرم نكحها) اي عقد عليها اطلق في المحرم فشمّل المحرم نسباً ورضاعاً وصهريةً اھ (قوله وقالوا الخ) مدارا لخلاف على ثبوت محلية النكاح للمحارم وعدمه فعنده هي ثابتة على معنى انها محل لنفس العقد لا بالنظر الى خصوص عاقد بقبولها مقاصده من التوالد فاورث شبهة ونفياها على معنى انها ليست محلا لعقد هذا العاقد فلم يورث شبهة وتماهه في الفتح والنهر اھ رد المحتار ص: ۳۳۶، ج: ۳، والمسئلة مذكورة في رد المحتار ص ۵۷۴ / ج ۲ / ص ۹۹۹ / ج ۲ / .

فقط واللہ تعالیٰ اعلم

حررہ العبد محمود غفرلہ دارالعلوم دیوبند

## نکاح فاسد میں ثبوت نسب

سوال :- مطلقہ مغلظہ سے بغیر تحلیل نکاح کے بعد جو اولاد پیدا ہو ان کے ثبوت نسب کے

- ۱۔ الدرالمختار مع الشامی زکریا ص ۳۲ ج ۶ / مطبوعہ کراچی ص ۲۳ ج ۲ / کتاب الحدود، مطلب فی بیان شبهة العقد، النهر الفائق ص ۱۳۹ ج ۳ کتاب الحدود باب الوطاء الذی یوجب الحد، فتح القدير ص ۲۶۰ ج ۵ باب الوطاء الذی یوجب الحد والذی لا یوجبہ، دار الفکر.
- ۲۔ شامی زکریا ص ۱۹۷ ج ۵ / باب العدة، مطبوعہ کراچی ص ۵۱۶ ج ۳.
- ۳۔ شامی کراچی ص ۱۳۱ ج ۳ / مطلب فی النکاح الفاسد.

متعلق حسب ذیل چند عبارتیں نظر سے گزریں (۱) ولو طلقها ثلاثاً ثم تزوجها قبل ان تنكح زوجاً غيره فجاءت منه بولد ولا يعلمان بفساد النكاح فالنسب ثابت وان كان يعلمان بفساد النكاح ثبت النسب ايضا عند ابي حنيفة رحمة الله عليه كذا في التتارخانية ناقلاً عن تجنيس الناصري عالمگیری ص ۵۴۰ / ج ۱ / فی ثبوت النسب.

(۲) ويثبت نسب ولد مبتوتة ولدته لاقبل منهما لا لتمامهما الا بدعوة واعتراض بان الزوج اذا وطى بشبهة معتدة من طلاق ثلاث او على مال فات بولد لا يثبت نسبه وان ادعاه نص على ذلك في كتاب الحدود نقاية ص ۵۷۳ / ج ۱ / فصل ثبوت النسب.

(۳) ويكون شبهة الفعل في مطلقة ثلاثاً وهي في العدة فلا يحد الواطى ان ظن انها تحل ، قيد به لانه لو قال ظننت انها لا تحل لي يحدو لهذا لوجاءت بولد لا يثبت نسبه وان ادعاه نقايه ص ۳۳۸ / ج ۲ / حدود.

(۴) والمبتوتة اذا جاءت لتمام سنتين لم يثبت الا ان يدعيه هدايه ص ۴۰۷ / ثبوت نسب.

(۵) كما يثبت بلا دعوة في مبتوتة جاءت لاقبل ولو تمامها لا يثبت النسب الا بدعوة لانه التزمه وهي شبهة عقد ايضاً در مختار ص ۸۵۸ / ج ۲ / ثبوت النسب .

(۶) والشبهة نوعان ، في الفعل ، في المحل ، النسب يثبت في الثانية اذ ارد على الولد ولا يثبت في الاولى وان ادعاه فشبهة الفعل في ثمانية منها . المطلقة ثلاثا وهي في العدة مع اختصار هدايه ۴۸۸ / حدود.

مذکورہ عبارات میں فصل ثبوت النسب میں در مختار، ہدایہ، نقایہ کی عبارات سے معلوم ہوتا ہے کہ دو سال کے بعد ولد ہونے کی صورت میں شوہر اگر دعویٰ کرے تو نسب ثابت ہوگا، ورنہ نہیں،

نقایہ و ہدایہ کی حدود کی عبارات بتاتی ہیں کہ اگر دعویٰ کرے تو بھی دو سال کے بعد ولد ثابت النسب نہیں اور ان میں وہی فی العدة کے الفاظ موجود ہیں، عالمگیری کی مذکورہ عبارات ثبوت نسب کے بارے میں صاف ہیں اور شوہر فساد نکاح جانتا ہو تو بھی امام صاحب اس کا نسب ثابت مانتے ہیں، اس لئے مہربانی فرما کر تفصیلاً جواب تحریر فرمائیں، اس شکل میں نسب ثابت ہوگا، یا نہیں، اور اولاد میراث کی مستحق ہوگی، یا نہیں اس باب میں فتویٰ امام صاحب کے مذہب پر ہے یا صاحبین کے قول پر موجودہ صورت میں جب کہ رجل مذکور فوت ہو چکا ہے، تو اس کا بھی پتہ نہیں کہ فساد نکاح جانتا تھا یا نہیں تتمہ ثانیہ امداد الفتاویٰ ص ۷۵ میں حکیم الامت نے نکاح محارم میں عدم ثبوت نسب کا فتویٰ دیا ہے لہذا مع دلائل کے صراحتہ تحریر فرمائیں کہ نسب ثابت ہوگا یا نہیں صاحب ہدایہ نے جس قول کو ترجیح دی ہے اس کا بھی حوالہ عنایت فرما کر تحریر فرمائیں۔

### الجواب حامداً ومصلياً

مطلقہ مغلظہ سے بغیر تحلیل نکاح شبہۃ العقد اور نکاح فاسد ہے عدم علم بالحرمت کی صورت میں بالاتفاق نسب ثابت ہو جاتا ہے، علم بالحرمت کی صورت میں اختلاف ہے، امام صاحب ثابت مانتے ہیں صاحبین رضی فرماتے ہیں پھر تصحیح اور افتاء میں فقہاء کے دو قول ہیں، بعض نے امام صاحب کے قول پر فتویٰ دیا ہے اور بعض نے صاحبین کے قول پر: لا حد ایضاً بشبہۃ العقد ای عقد النکاح عندہ ای الامام کو طی محرم نکحہا وقالوا ان علم الحرمة حُدّ وعلیہ الفتویٰ، خلاصہ لکن المرجح فی جمیع الشروح قول الامام فكان الفتویٰ علیہ الاولیٰ قالہ قاسم فی تصحیحہ لکن فی القہستانی عن المضمرة علی قولہما الفتویٰ وحررها فی الفتح انها من شبہۃ المحل وفيها یثبت النسب كما مر اھ درمختار قولہ کو طی محرم نکحہا ای عقد علیہا اطلق فی المحرم فشمیل المحرم نسباً ورضاعاً وصہریۃ و اشار الی انہ لو عقد علی منکوحۃ الغیر او معتدہ او مطلقۃ الثلاث او امة علی حرۃ او تزوج مجوسیۃ او امة بلا اذن سیدھا

او تزوج العبد بلا اذن سيدها او تزوج خمساً في عقدة فوطئهن او جمع بين  
 اختين في عقدة فوطئهما او الاخيرة لو كان متعاقباً بعد التزوج فانه لا حد  
 بالاتفاق على الاظهر اما عنده فظاهر واما عندهما فلان الشبهة انما تنتفي  
 عندهما اذا كان مجمعاً على تحريمه وهي محرمة على التابيد بحرا ه رد  
 المختار كتاب الحدود ص ۱۵۸ / ج ۲ / وفي مجمع الفتاوى تزوج المطلقة ثلاثاً و  
 هما يعلمان بفساد النكاح فولدت في الحاوى انه لا يجب الحد عنده ويثبت  
 النسب خلافاً لهما كما تزوج بمحارمه ودخل بها ا ه منحة الخالق حاشية  
 البحر ۱۵۰ / ج ۵ / والمسئلة مذكورة في فتح القدير ص ۱۲۸ / ج ۲ / وفساد  
 النكاح في ذلك اى في ثبوت النسب كصحيحه قهستاني اه در مختار اول  
 ثبوت النسب ، يهاتك نفس ثبوت نسب كمتعلق كلام ه ر باوراشت كمتعلق سوططوى ن  
 ابوسعود سے وراثت كا انكار نقل كيا ه ، علامه حڪمى باب المهر ميں فرماتے هيں : ويجب مهر  
 المثل في نكاح فاسد بالوطئى لا لغيره ولم يزد على المسمى وكل واحد منهما  
 فسخه ولو بغير محضر من صاحبه دخل بها اولاً ، وتجب العدة بعد الوطئى لا  
 لخلوة للطلاق لا للموت من وقت التفريق ويثبت النسب احتياطاً بلا دعوة ا ه

۱ الدر المختار مع الشامى زكريا ص ۳۲ / ج ۶ / مطبوعه كراچى ص ۲۳ / ج ۲ / كتاب الحدود ، مطلب  
 فى بيان شبهة العقد ، البحر كوئنه ص ۱۲ / ج ۵ / كتاب الحدود ، النهر الفائق ص ۱۳۶ / ج ۳ / باب الوطاء  
 الذى يوجب الحد ، عباس احمد الباز مكة المكرمة .

۲ منحة الخالق على هامش البحر الرائق ص : ۱۵ ، ج : ۵ ، كتاب الحدود ، باب الوطاء الذى يوجب  
 الحدود الذى لا يوجبه ، مطبوعه كوئنه ، تبين الحقائق مع شلبى ص ۷۹ / ج ۳ / كتاب الحدود ، مكتبه  
 امداديه ملتان .

۳ فتح القدير ص ۲۵۳ / ج ۵ / كتاب الحدود ، باب الوطاء الذى يوجب الحد الذى لا يوجبه .  
 مطبوعه دار الفكر بيروت .

۴ الدر المختار على الشامى زكريا ص ۲۳۱ / ج ۵ / مطبوعه كراچى ص ۵۲۰ / ج ۳ / اول ثبوت النسب .

درمختار مختصراً قوله ويثبت النسب اما الارث فلا يثبت فيه وكذا النكاح الموقوف عن ابي السعود اه شامی ص ۳۶۱ ج ۲ / اور ہدایہ آخر ثبوت نسب میں ہے۔

ومن قال لغلام هو ابني ثم مات فجاءت ام الغلام وقالت انا امرأته فهي امرأته وهو ابنه يرثانه وفي النوادر جعل هذا جواب الاستحسان والقياس ان لا يكون لها الميراث لان النسب كما يثبت بالنكاح الصحيح يثبت بالنكاح الفاسد وبالوطئ عن شبهة وبملك اليمين فلم يكن قوله اقراراً بالنكاح وجه الاستحسان ان المسئلة فيما اذا كانت معروفة بالحرية ولكونها ام الغلام والنكاح الصحيح هو المتعين كذلك وضاعاً وعادة اه اس پر علامہ اکمل فرماتے ہیں واعترض بانه ينبغي ان لا يكون لها الميراث في الاستحسان ايضاً لان هذا النكاح يثبت له اقتضاء فيثبت بقدر الضرورة وهو تصحيح النسب دون استحقاق الارث واجيب بان النكاح على ما هو الاصل ليس بمتنوع الى نكاح هو سبب لاستحقاق الارث ونكاح ليس بسبب له فلما ثبت النكاح بطريق الاقتضاء ثبت ما هو من لوازمه اللتي لا تنفك عنه شرعاً اه عناية ص ۳۱۳ ج ۳ / هكذا في الفتح القدير ص ۳۱۳ ج ۳ / وتبيين الحقائق ص ۴۶ ج ۳ /

۱۔ الدر المختار مع الشامی زكريا ص ۷۷ / ۲۷۴ ج ۲ / مطبوعه كراچي ص ۳۴ / ۱۳۱ ج ۳ / باب المهر، مطلب في النكاح الفاسد، عالمگیری كوئٹہ ص ۳۳۰ ج ۱ / الباب الثامن في النكاح الفاسد / وأحكامه، النهر الفائق ص ۲۵۲ ج ۲ / كتاب النكاح، باب المهر، مكتبه عباس احمد الباز مكة المكرمة.

۲۔ ہدایہ ص ۴۳۳ ج ۲ / آخر ثبوت النسب، مطبوعه دارالكتاب ديوبند.

۳۔ عناية على هامش فتح القدير ۳۶۵، ج: ۴، آخر ثبوت النسب، مطبوعه دارالفكر بيروت.

۴۔ فتح القدير ۳۶۶، ج: ۴، آخر ثبوت النسب، مطبوعه دارالفكر بيروت.

۵۔ تبیین الحقائق ص ۴۶ ج ۳ / آخر ثبوت النسب، مطبوعه امدادیہ ملتان.

والبحر الرائق ص ۱۷۹ / ج ۴ / ورد المحتار ص ۶۲۶ / ج ۲ / والبنایہ ص ۴۲۷ / ج ۲ / (قوله ويثبت النسب في النكاح الفاسد) للاحتياط عینی، ولا توارث بین الزوجین فی الفاسد والموقوف اھ فتح المعین، باب المهر ص ۶۴، ج ۲۔

سوال میں جو عبارت منقول ہیں ان میں سے پہلی عبارت اپنے مدعی میں نص ہے، لیکن حکم میراث سے اس میں تعرض نہیں بقیہ عبارات سے ضمناً بالالتزام ثبوت نسب کا مسئلہ مستفاد ہو سکتا ہے، صراحتاً نہیں، جب کہ امام صاحب کے نزدیک علم بالحرمت وعدم علم بالحرمت ہر دو کا ایک ہی حکم ہے، تو شخص مذکور کے متعلق تحقیق وعدم تحقیق مساوی ہے، البتہ صاحبین کے نزدیک چونکہ حکم میں تفاوت ہے، اس لئے ذریعہ علم مفقود ہونے کی صورت میں حتی الوسع صلاح پر عمل کیا جاوے گا، اور کہا جائے گا، کہ یہ نکاح عدم علم بالحرمت کی شکل میں ہوا ہے، جیسا کہ ظاہر حال مسلم کا تقاضا ہے کہ وہ اقدام علی الحرام نہیں کرتا: وحمل فعل المسلم علی الصحة والحل واجب ما امکن (الا ان تقوم البینة) مبسوط ص ۴۷ / ج ۱ / تتمہ امداد الفتاویٰ ص ۱۵۷ / میں صاحبین کے قول پر فتویٰ ذکر کیا ہے اور بھی بعض فقہاء نے اس پر فتویٰ دیا ہے۔ فقط واللہ سبحانہ تعالیٰ اعلم

حررہ العبد محمود غفرلہ مظاہر علوم سہارن پور

۱۔ البحر الرائق ص ۱۶۵ / ج ۴ / آخر ثبوت النسب، مطبوعہ کوئٹہ۔

۲۔ رد المحتار زکریا ص ۲۴۳ / ج ۵ / مطبوعہ کراچی ص ۵۴۹ / ج ۳ / باب ثبوت النسب، مطلب فی ثبوت النسب من الصغیرة۔

۳۔ البنایہ ص ۳۶۷ / ج ۵ / باب ثبوت النسب، طبع لاہور۔

۴۔ فتح المعین ص ۶۲ / ج ۲ / باب المهر قبیل مطلب مفهوم المخالفة لیس بحجة فی کلام الشارع۔ مطبوعہ مصر۔

۵۔ مبسوط سرخسی ص ۷۴ / ج ۱ / کتاب الدعوی، باب اختلاف الاوقات فی الدعوی وغیر ذلک، مطبوعہ دارالفکر بیروت، قواعد الفقہ ص ۶۳ قاعدہ ۵۲، اشرفی بکڈپو دیوبند۔

۶۔ امداد الفتاویٰ ص ۵۳۴ / ج ۲، طبع زکریا دیوبند۔

## بیویوں کا تبادلہ ہو گیا تین بچے ہونے پر علم ہوا تو ان بچوں کا نسب ثابت ہو گا یا نہیں؟

سوال:- بکر کی شادی پانچ کوس کے فاصلہ پر شمیمہ خاتون سے ہوئی، اب لڑکی والوں نے شمیمہ نام کی دوسری لڑکی کو بکر کے یہاں رخصت کر دیا ہے، بکر کو اس وقت معلوم ہوا جبکہ تین بچے ہو گئے تھے، تو اب بکر کیا کرے؟ اور بکر والی شمیمہ زید کے یہاں بھیج دی، اس کے دو بچے ہوئے، تو اب دونوں کو بدلہ کرنا چاہئے یا نہیں؟ اور جو بچے ہیں وہ حرامی کہلائیں گے یا نہیں؟

### الجواب حامداً ومصلياً

زید اور بکر دونوں اپنی اپنی اصل منکووحہ شمیمہ کو طلاق دیدیں، پھر جو شمیمہ جس کے پاس غلطی سے پہنچادی گئی، اور ہر ایک کے بچے ہو گئے ہیں، دونوں اسی شمیمہ سے نکاح کر لیں، باقی یہ بہت حیرانی کی بات ہے کہ صرف پانچ کوس کے فاصلے پر شادی ہوئی، اور ایک شمیمہ دوسری شمیمہ سے بدل گئی، اور تین بچوں کی ماں ہونے پر پتہ چلا، اس سے پہلے خبر ہی نہیں ہوئی، کہ جس سے نکاح کیا تھا وہ نہیں ہے، کیا دونوں کے والد کا نام بھی ایک ہی تھا؟ اور کیا دونوں کی شادی بھی ایک ہی روز ہوئی تھی؟ یا لڑکی والوں نے عمداً ایسا کیا ہے؟ اگر انہوں نے اپنی لڑکی کو بغیر نکاح کئے ایک اجنبی شخص کے حوالہ کر دیا، اور اس کو حرام کاری میں مبتلا کیا تو وہ پر لے درجہ کے دیوث اور بے غیرت ہیں۔ بہر حال وہ اولاد مستحق میراث نہیں ہوگی۔ ”لأن الاولاد للفراس وھولیس بثابت العلمی کی وجہ سے شوہر کو زانی قرار دے کر مستحق رحم نہیں کیا جائے گا، اور

۱۔ حکمی فی المبسوط أن رجلاً زوج ابنيه بنتين فأدخل النساء زوجة كل أخ علی أخیه فأجاب العلماء بأن كل واحد یجتنب اللتی اصابها وتعتدالی زوجها وأجاب ابوحنيفةؒ بأنه اذا رضی كل واحد بموطؤته یطلق كل واحد زوجته ویعقد علی موطؤته ویدخل علیها للحال لأنه صاحب العدة ففعلاً كذاک ورجع العلماء الی جوابه، شامی کراچی ج ۳/ص ۵۰۷ / مطلب حکایة ابی حنیفة فی الموطؤة بشبهة، باب العدة.

واقعتہ فراش ثابت نہ ہونے کی بناء پر ان بچوں کا نسب ثابت نہیں ہوگا۔ فقط واللہ تعالیٰ اعلم  
حررہ العبد محمود غفرلہ دارالعلوم دیوبند ۱۴/۴/۹۰ھ

## مشترکہ لونڈی سے پیدا شدہ بچہ کا نسب اور جاریہ، زانیہ، منکوحہ کا فرق

سوال:- اگر ایک لونڈی دو آدمیوں کی شرکت میں تھی اور اس کو بچہ پیدا ہو گیا، اور اگر دونوں نے اکٹھا دعویٰ کیا تو نسب دونوں سے ثابت ہو جائے گا اور یہ لونڈی دونوں کی ام ولد ہوگی، اور وہ دونوں پر دونوں کے لئے نصف مہر واجب ہوگا، زید اس سے لے گا نہ وہ اس سے اشراقِ نوری ترجمہ قدوری ص: ۱۸۳، سطر نمبر: ۶، اشکال یہ ہے کہ ایک لونڈی سے دو شخص کیسے مجامعت (صحبت) کریں گے، بیک وقت دونوں صحبت کریں گے تو کیا زنا کا حکم نہیں لگے گا؟ کیا بیک وقت دونوں کی صحبت جائز ہوگی؟ اگر ہوگی تو کیونکر دونوں کا نسب ثابت ہوگا، جب کہ ایک شیخ ہو دوسرا سید؟ کیا اس زمانہ میں لونڈی خریدنا جائز ہے؟

(۲) ایک شخص نے ایک زانیہ سے صحبت کی، اور ایک رقم اس کو دیدی جو پہلے طے کر چکا تھا، مثلاً پانچ روپے یا پانچ سو روپے، کیا یہ مہر کی رقم کہلائی جاسکتی ہے اور اس پر زنا کا جرمانہ ہوگا، یا نہیں؟ اور حد جاری کی جائے گی یا نہیں؟ زانیہ اور جاریہ میں کیا فرق ہے؟ جاریہ اور منکوحہ میں کیا فرق ہے؟

### الجواب حامدًا ومصلياً

(۱) مشترکہ لونڈی سے اس کے کسی مولیٰ کو بھی مجامعت کی اجازت نہیں، اگر وطی بالشبہ

۱ لأن البضع لا يحل إلا بكمال ملك اليمين أو ملك النكاح ولهذا لا يحل وطء الجارية المشتركة والمكاتبه، تاتارخانية ص ۳۸۷ ج ۴ کتاب العتاق، الفصل الثانی عشر فی أمهات الأولاد، مطبوعه إدارة القرآن کراچی.

کر لی تو حد لازم نہیں: لان الحدود تندرو بالشبهات. <sup>۱</sup> اور جب کہ دونوں نے وطی بالشبه کر لی اور پھر نسب کے دعویٰ کو فراش قائم ہونے کی وجہ سے دونوں میں سے کسی پر حد لازم نہ ہوگی اور نسب دونوں سے ثابت ہو جائے گا، پھر نصف نصف مہر ہر ایک پر لازم کر کے تقاصی کا حکم کر دیا جائے گا، <sup>۲</sup> بچہ کو شیخوخت کا شرف بھی حاصل ہوگا، اور سیادت کا شرف بھی، آج کل ہمارے ملک میں شرعی لوٹڈی موجود نہیں، پس کسی لڑکی کی خرید و فروخت جائز نہیں۔ <sup>۳</sup>

(۲) یہ رقم شرعاً مہر نہیں، زنا کا گناہ ذمہ میں رہے گا، حد زنا جاری ہونے کے شرائط موجود نہیں، <sup>۴</sup> منکووحہ جس سے عقد شرعی کیا گیا ہے، جو کہ فراش قوی ہے، جا رہے جس پر شرعی طریقہ سے

۱۔ الاشباہ والنظائر ص ۱۹۳ / القاعدة السادسة الحدود تندرو بالشبهات. مطبوعه دارالعلوم ديوبند، در مختار على الشامى زكريا ص ۲۵ ج ۶ باب الوطاء الذى يوجب الحد الخ، هداية ص ۵۱۳ ج ۲ باب الوطاء الذى يوجب الحد والذى لا يوجبه، مطبوعه ياسر نديم ديوبند.

۲۔ واذا كانت الجارية بين شريكين فجاءت بولد فادعاه احدهما ثبت نسبه منه. وان ادعياه معاً ثبت نسبه منهما وكانت الامه ولدلهما وعلى كل واحد منهما نصف العقر قصاصا بماله على الاخر. هدايه ص ۴۷۷ ج ۲ / باب الاستيلاء، مطبوعه دارالكتاب ديوبند. البحر الرائق ص ۲۷۴ ج ۲ / باب الاستيلاء، مطبوعه كوئٹہ، ملتقى الأبحر على هامش مجمع الأنهر ص ۲۵۶، ۲۵۷ ج ۲ كتاب الإعتاق، باب الإستيلاء، مطبوعه دار الكتب العلمية بيروت.

۳۔ البيع بالميتة والام باطل وكذا بالحر لإنعدام ركن البيع وهو مبادلة المال بالمال، فإن هذه الأشياء لا تعد مالاً عند احد الخ، هدايه ص ۴۹ ج ۳ باب البيع الفاسد، مطبوعه ياسر نديم، مجمع الأنهر ص ۷۷ ج ۳ باب البيع الفاسد، مطبوعه دار الكتب العلمية بيروت، النهر الفائق ص ۱۷۷ ج ۳ باب البيع الفاسد، مطبوعه دار الكتب العلمية بيروت.

۴۔ ثم عرف المهر فى العناية بأنه إسم للمال الذى يجب فى عقد النكاح على الزوج فى مقابلة البضع إها بالنسبة أو بالعقد، شامى زكريا ص ۲۳۰ ج ۲ أول باب المهر، عناية على هامش الفتح القدير ص ۳۱۶ ج ۳ باب المهر، مطبوعه دار الفكر بيروت، النهر الفائق ص ۲۲۹ ج ۲ باب المهر، مطبوعه دار الكتب العلمية بيروت.

۵۔ فمن قذف بصريح الزنا فى دار الاسلام وقال الشامى اخرج دار الحرب لانقطاع الولاية، الدر المختار مع الشامى زكريا ص ۱۵۱ ج ۵ / مطبوعه كراچى ص ۲۸۴ ج ۳ / باب اللعان، هداية ص ۵۱۷ ج ۲، باب الوطاء الذى يوجب الحد وما لا يوجبه طبع ياسر نديم ديوبند، زيلعى ص ۱۸۲ ج ۳ باب الوطاء الذى يوجب الحد الخ طبع امداديه ملتان.

ملک حاصل ہوگئی ہو جو کہ فراشِ ضعیف ہے، بچہ پیدا ہونے پر دعویٰ کرنے سے نسب ثابت ہو جائے گا۔ زانیہ جو کہ اجنبیہ ہو کہ اس سے نہ نکاح کیا گیا ہو اور نہ اس پر ملک حاصل ہو۔

فقط واللہ تعالیٰ اعلم

حررہ العبد محمود غفرلہ دارالعلوم دیوبند

## ارتکابِ معصیت سے پیدا ہونے والے بچہ کا نسب

سوال:- زید ایک عورت پر عاشق ہو گیا، اور عورت زید پر عاشق ہو گئی، نیز عورت شادی شدہ ہے، اور اپنے شوہر کے پاس رہنا نہیں چاہتی، عورت اپنے گھر سے بھاگ کر زید کے گھر چلی آئی، زید نے بغیر نکاح کے اس عورت کے ساتھ ہمبستری کرنی شروع کر دی، یہاں تک کہ اس عورت کو ایک لڑکا پیدا ہو گیا (ولد الزنا) اس کا شوہر بار بار بلانے کے لئے آیا، لیکن عورت اپنے شوہر کے گھر جانے سے انکار کر رہی ہے، پوچھنا یہ ہے کہ اگر عورت کو اس شوہر سے طلاق دلا دی جائے، اور عدت گزر جائے، تو پھر زید کا نکاح اس عورت کے ساتھ درست ہوگا یا نہیں، اگر درست ہوگا تو پھر اس ولد الزنا کو کیا جائے گا، اگر زید کے گھر رہتا ہے تو حرامی کی نسل بڑھتی چلی جائے گی، اس مسئلہ کا اطمینان بخش جواب عنایت فرمائیں؟

۱۔ الفراش علی اربع مراتب ضعیف وهو فراش الامۃ لا یشیت النسب فیہ الا بالدعوة. وقوی وهو فراش المنکوحۃ ومعتمدۃ الرجعی فانہ فیہ لا ینتفی الا باللعان الخ. شامی زکریا ص ۲۴۵ ج ۵ / مطبوعہ کراچی ص ۵۵۰ ج ۳ / باب ثبوت النسب، مطلب الفراش علی اربع مراتب.

۲۔ الزنا الموجب للحد وطء مکلف ناطق طائع فی قبل مشتہاۃ خال عن ملکہ ای ملک الواطی. الدر المختار علی الشامی زکریا ص ۶ / ۶ / مطبوعہ کراچی ص ۴ / ۴ / کتاب الحدود، مطلب الزنا شرعاً لا یختص بما یوجب الحد، ہدایۃ ص ۵۱۳ ج ۲ باب الوطء الذی یوجب الحد والذی لا یوجبہ، مطبوعہ یاسر ندیم دیوبند، زیلعی شرح کنز ص ۵۷۵ ج ۱ / ۳ / باب الوطء الذی یوجب الحد والذی لا یوجبہ مطبوعہ امدادیہ ملتان.

### الجواب حامدًا ومصلياً

موجودہ حالت سخت مصیبت کی حالت ہے، لہذا پہلے تو اس عورت کو اس شخص سے الگ کرایا جائے، پھر شوہر طلاق دیدے، پھر عدت تین ماہواری گزارے، سبب اس شخص سے نکاح کر دیا جائے، جس کے پاس وہ اب ہے، جو بچہ اس شخص کے مکان پر پیدا ہو چکا ہے، جس سے شادی نہیں ہوئی، وہ بچہ اس شخص کا نہیں کہلائے گا، اس کا نسب اس سے ثابت نہیں ہوگا، جو بچہ ارتکاب معصیت سے پیدا ہو، وہ اس سے ثابت النسب نہیں ہوتا۔ فقط واللہ تعالیٰ اعلم  
حررہ العبد محمود غفرلہ دارالعلوم دیوبند

### ولد زنا کا نسب

سوال :- زید کا تعلق ناجائز حمیدین سے تھا زید کے نطفہ سے اس تعلق ناجائز کے درمیان ایک لڑکا بکر پیدا ہوا بعدہ حمیدین سے زید نے (نکاح) عقد کر لیا تو کیا زید کی پہلی بیوی کا لڑکا عمر بکر کا سوتیلا بھائی کہلائے گا، اور عمر کی اولاد بکر کی بھتیجی بھتیجی ہوئے کہ نہیں۔ فقط

### الجواب حامدًا ومصلياً

زنا سے نسب ثابت نہیں ہوتا: عَنْ عُمَرَ وَبْنِ شَعِيبٍ عَنْ أَبِيهِ عَنْ جَدِّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا دَعْوَةَ فِي الْإِسْلَامِ ذَهَبَ أَمْرُ الْجَاهِلِيَّةِ الْوَالِدُ لِلْفِرَاشِ وَاللِّعَاطِرِ

۱۔ يجب على القاضى التفريق بينهما وتجب العدة بعد الوطء من وقت التفريق، در مختار على الشامى زكريا ص ۲۷۶ ج ۲ باب المهر، مطلب فى النكاح الفاسد، البحر الرائق كوئته ص ۱۶۹، ۱۷۲ ج ۳ باب المهر، النهر الفائق ص ۲۵۲، ۲۵۵ ج ۲ باب المهر، مطبوعه دار الكتب العلمية بيروت.

۲۔ من حديث عائشة مرفوعاً أَوْلَدُ الْفِرَاشِ وَاللِّعَاطِرِ الْحَجْرُ بخارى شريف ص ۱۰۰۱ / كتاب الفرائض، باب من ادعى اخأ الخ. بچہ صاحب فراش (شوہر) کا ہے، اور زانی کے لئے پتھر (رحم) ہے۔

الْحَجْرُ. رواه ابوداؤد ۱ھ مشکوٰۃ شریف<sup>۱</sup> ص ۲۸۱ / لیکن جو رشتے نکاح کی وجہ سے حرام ہو جاتے ہیں، وہ سب زنا کی وجہ سے حرام ہو جاتے ہیں: وثبت (حرمة المصاهرة) بالوطیء حلالاً كان او عن شبهة او زنا كذا فی فتاویٰ قاضی خاں ۱ھ عالمگیری<sup>۲</sup> ص ۲۱۴ / ج ۱. فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارن پور  
الجواب صحیح: عبداللطیف مدرسہ مظاہر علوم سہارن پور  
صحیح: سعید احمد غفرلہ مفتی مدرسہ مظاہر علوم سہارن پور

## اولادِ زنا میں ثبوتِ نسب

سوال :- زانیہ کی اولاد امام اعظم رحمۃ اللہ علیہ اور امام احمد کے نزدیک حرام ہے اور امام شافعی رحمۃ اللہ علیہ اور امام مالک رحمۃ اللہ علیہ کے نزدیک جائز ہے، اور وہ دلیل حضور صلی اللہ علیہ وسلم کی حدیث الحرام لا یفسد الحلال سے پیش کرتے ہیں، اور بعض صحابہ سے بھی یہ معلوم ہوتا ہے کہ جائز ہے، تو چونکہ صحابہ اور ائمہ میں اختلاف ہے، اس لئے اگر کوئی امام شافعی کے قول پر عمل کرے تو کر سکتا ہے یا نہیں؟ نیز اگر عمل کر لیا تو گنہگار ہوگا یا نہیں؟

### الجواب حامدًا ومصلياً

جس عورت کے شوہر نہ ہو اس کے جو اولاد ہوگی وہ اولادِ زنا ہے، اس میں کسی کا اختلاف نہیں،

۱۔ مشکوٰۃ شریف ص: ۲۸۷، باب اللعان، الفصل الثالث مطبوعہ یاسر ندیم دیوبند، ابوداؤد شریف ص ۳۱۰ ج ۱ کتاب الطلاق، باب الولد للفراش، طبع اشرفی دیوبند، ترمذی شریف ص ۱۳۸ ج ۱ ابواب الرضاع، باب ما جاء الولد للفراش، طبع دیوبند.

۲۔ عالمگیری کوئٹہ ص ۲۷۴ ج ۱ کتاب النکاح، القسم الثاني المحرمات بالصهرية، فتاویٰ قاضیخان علی الہندیہ کوئٹہ ص ۳۶۰ ج ۱ باب فی المحرمات، الدر المختار مع الشامی کراچی ص ۳۰ ج ۳ باب المحرمات.

لِقَوْلِهِ عَلَيْهِ السَّلَامُ الْوَالِدُ لِلْفِرَاشِ وَلِلْعَاهِرِ الْحَجَرُ . بخاری شریف! اگر اس کے شوہر ہے، یا وہ عدت میں ہے، اس کے جو اولاد ہو، اس کو کلیۃً حتمی طور پر اولادِ زنا نہیں کہا جائے گا؛ سائل نے اس مسئلہ میں ”عمل“ کو دریافت کیا ہے، تو تشریح طلب بات یہ ہے کہ کس کی دلیل کے تحت وہ کیا عمل کرنا چاہتا ہے، وہ سامنے آئے تو غور کیا جائے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۱/۵/۹۱ھ

## جو عورت غیر مسلم سے حاملہ ہو جائے اس کا حکم

سوال :- اس بدامنی کے زمانہ میں بہت سی مسلم مستورات ہندو جبراً لے گئے اور ان کو اپنے گھر رکھا اور ان سے زنا کیا کچھ مستورات واپس ہوئی ہیں ان میں سے چند حاملہ ہیں، اب بچہ پیدا ہونے کے بعد حرامی ہوگا؟ یا حلالی؟ اور ایسا حمل ساقط کرانے میں گناہ تو نہ ہوگا؟ اور وضع حمل کی صورت میں بچہ کا کیا کیا جائے گا؟ مع دلائل کتب فقہ تخریر فرمائیے عین کرم ہوگا۔

### الجواب حامداً ومصلياً

جن مستورات کے شوہر موجود نہیں بلکہ وہ کنواری یا بیوہ ہیں ان کے بچوں کے متعلق تو حلالی ہونے کی کوئی صورت ہی نہیں، لیکن جن کے شوہر موجود ہیں ان کے بچوں کو قطعی طور پر حرامی کہنے کا کسی کو حق نہیں کیا بعید ہے کہ جس وقت ان مستورات کو ہندو جبراً لے گئے وہ اسی وقت اپنے شوہروں سے حاملہ ہوں اور بحالت حمل زنا کی نوبت آئی ہو، بہر حال ایسے بچوں کا نسب ان زانیوں

۱۔ بخاری شریف ص ۱۰۰۱ / ج ۲ / حدیث نمبر ۶۵۰۸ / مطبوعہ اشرفیہ دیوبند، ابو داؤد شریف ص ۳۱۰ / کتاب الطلاق، باب الولد للفراش، طبع اشرفی دیوبند، ترمذی شریف ص ۱۳۸ / ج ۱ ابواب الرضاع باب ما جاء الولد للفراش، مطبوعہ دیوبند.

ترجمہ حدیث: حضرت نبی ﷺ کا ارشاد ہے بچہ صاحب فراش (شوہر) کا ہے اور زانی کے لئے رجم ہے۔

۲۔ شامی کراچی ص ۵۱۶ / ج ۳ / شامی زکریا ص ۱۹۷ / ج ۵ / مطلب فی النکاح الفاسد والباطل.

سے ہرگز ثابت نہیں ہوگا: لقولہ علیہ السلام اَلْوَلَدُ لِلْفِرَاشِ وَلِلْعَاهِرِ الْحَجَرُ الْحَدِيثُ<sup>۱</sup> جب تک حمل میں جان نہ پڑی ہو اس کا ساقط کرنا ضرورۃً درست ہے، بلا ضرورت گناہ ہے، اور جان پڑنے کے بعد بالکل جائز نہیں، جب بچہ پیدا ہو جائے اس کی شفقت کے ساتھ پرورش کی جائے اسلامی تعلیم دی جائے غرض جو معاملہ دوسرے مسلم بچوں کے ساتھ ہوتا ہے، وہی اس کے ساتھ ہوگا۔ هل یباح الاسقاط بعد الحمل نعم یباح ما لم يتخلق منه شیء ولن یكون ذلک الا بعد مائة وعشرين يوماً وهذا یقتضی انہم ارادوا بالتخلیق نفخ الروح وفي کراہیة الخانیة ولا اقول بالحل الی قولہ فلا اقل من ان یلحقها اثم هنا اذا اسقطت بغير عذر اھ قال ابن وہبان ومن الاعذار ان ینقطع لبنها بعد ظهور الحمل ولس لابى الصبی ما ینستاجر به الظئر ویخاف ہلاکہ اھ شامی<sup>۲</sup> ص ۵۲۲ / ج ۲. فقط واللہ سبحانہ تعالیٰ اعلم

حررہ العبد محمود عفا اللہ عنہ معین مفتی مدرسہ مظاہر علوم سہارن پور

الجواب صحیح: سعید احمد غفرلہ مفتی مدرسہ مظاہر علوم سہارن پور ۱۷ جمادی الاولیٰ ۱۴۱۷ھ

## بغیر نکاح کے عورت رکھنے سے اسکی اولاد ثابت النسب نہیں

سوال:- بکرنے بغیر نکاح کے عورت رکھی ہے، اور کچھ دنوں کے بعد زید کی شادی ہوتی ہے، تو بکر قاضی بن کر جاتا ہے اور زید کا نکاح پڑھاتا ہے، سوال یہ ہے کہ زید کا نکاح صحیح ہوا یا نہیں؟ نیز بکر کی اولاد ثابت النسب ہوگی یا نہیں؟

۱۔ بخاری ص ۱۰۰۱ / ج ۲ / حدیث نمبر ۶۵۰۸ / مطبوعہ اشرفیہ دیوبند، ابو داؤد شریف ص ۳۱۰ ج ۱ کتاب الطلاق، الولد للفراش، طبع اشرفی دیوبند، ترمذی شریف ص ۱۳۸ ج ۱ ابواب الرضاع، باب ما جاء الولد للفراش، طبع دیوبند.

ترجمہ حدیث: حضرت نبی اکا ارشاد ہے بچہ صاحب فراش (شوہر) کا ہے اور زانی کے لئے رجم ہے۔

۲۔ شامی کراچی ص ۱۷۶ / ج ۳ / مطبوعہ زکریا ص ۳۳۵ / ج ۲ / باب نکاح الرقیق، مطلب فی حکم اسقاط الحمل، فتح القدیر ص ۴۰۱ ج ۳، باب نکاح الرقیق، البحر کوئٹہ ص ۲۰۰ ج ۳ باب نکاح الرقیق، دار الفکر.

## الجواب حامدًا ومصلياً

بکر کا بغیر نکاح کئے ہوئے عورت کو رکھنا سخت معصیت ہے، اس کے باوجود اس نے جو زید کا نکاح قاضی بن کر پڑھایا تو اس کی غلط حرکت مذکورہ کی وجہ سے وہ نکاح غلط نہیں ہوا بلکہ وہ نکاح صحیح ہے، زید کی اولاد ثابت النسب ہوگی، بکر کے اگر بغیر نکاح کے اولاد ہوگئی، تو وہ بکر سے ثابت النسب نہیں ہوگی، بکر کے ذمہ لازم ہے کہ توبہ کرے، اور بغیر نکاح کے عورت کو نہ رکھے، یا نکاح کرے اگر وہ عورت بغیر شوہر کے ہو، یا فوراً الگ کر دے۔ فقط واللہ تعالیٰ اعلم

حررہ العبد محمود غفرلہ ۲۷/۶/۹۶ھ

## ناجائز حمل کس کی طرف منسوب ہو؟

سوال:- ایک شادی شدہ عورت ہے جس کا شوہر پردیس میں رہتا ہے، اس کے پیٹ میں ناجائز حمل ہے، دریافت کرنے پر اس نے دیور کا حمل بتلایا ہے، اور اس کا دیور بھی شادی شدہ ہے، وہ انکار کرتا ہے، اب اس عورت کے شوہر نے اس کو طلاق دیدی ہے، اب اس عورت کو کس کے ٹھکانے لگایا جائے؟

۱۔ الخلوۃ بالاجنبیہ حرام، الدر المختار علی ہامش ردالمحتار کراچی ج ۶/ ص ۳۶۸/ کتاب الحظر والاباحۃ، فصل فی النظر والمس، سبب الأنهر علی ہامش مجمع الأنهر ص ۲۰۳ ج ۲ کتاب الکراہیۃ، فصل فی النظر ونحوہ، مطبوعہ دار الکتب العلمیۃ بیروت، الأشباہ والنظائر ص ۱۵۹ کتاب الخطر والإباحۃ، الفن الثانی مطبوعہ مکتبۃ اشاعت الإسلام دہلی.

۲۔ چونکہ نکاح میں گواہوں کے سامنے ایجاب وقبول اصل ہے، وہ یہاں پایا گیا، لہذا نکاح صحیح ہو گیا، النکاح ینعقد بايجاب من أحدهما وقبول من الآخر "إلى أن قال" وشرط حضور شاهدين، الدر المختار علی الشامی زکریا ص ۶۹، ۸۷ ج ۲ کتاب النکاح، سبب الأنهر علی ہامش مجمع الأنهر ص ۲۶۷، ۲۷۷ ج ۱ کتاب النکاح، مطبوعہ دار الکتب العلمیۃ بیروت.

۳۔ فالوطء فیہ زنا لایثبت بہ النسب، شامی زکریا ج ۵/ ص ۲۵۲ باب العدة، قبیل باب الحضانه.

## الجواب حامدًا ومصلياً

عورت و مرد اگر دونوں ہی اقرار و اتفاق کر لیں کہ یہ بچہ زنا کا ہے، تب بھی بچہ کا نسب زانی سے ثابت نہ ہوگا۔ ”الْوَالِدُ لِلْفِرَاشِ وَلِلْعَاهِرِ الْحَجَرُ كَمَا فِي الْحَدِيثِ“<sup>۱</sup> فراش قائم رہنے تک شوہر سے نسب منقش نہیں ہوتا، جب تک لعان نہ ہو،<sup>۲</sup> موجودہ صورت میں بہتر یہ ہے کہ اس عورت کی شادی اس دیور سے ہی کر دی جائے (ان لم يمنع مانع) اگر بچہ ابھی تک پیدا ہی نہیں ہوا، صرف حاملہ ہے، تو ثبوت نسب کی بحث قبل از وقت ہے، بعد الطلاق عدت ختم ہونے سے پہلے عورت کا دوسری جگہ نکاح درست نہیں ہے،<sup>۳</sup> حاملہ کی عدت وضع حمل ہے،<sup>۴</sup> قبل عدت جو بچہ پیدا ہوتا ہے، وہ ثابت النسب ہوتا ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۹/۴/۹۰ھ

۱۔ قَالَ النَّبِيُّ صَلَّى اللَّهُ عَلَيْهِ وَسَلَّمَ الْوَالِدُ لِلْفِرَاشِ وَلِلْعَاهِرِ الْحَجَرُ بِخَارِي شَرِيف ج ۱ ص ۲۷۶ باب

تفسير المشبهات، ص ۱۰۰۱ ج ۲ طبع اشرفی دیوبند.

ترجمہ: حضرت نبی اکرم صلی اللہ علیہ وسلم نے ارشاد فرمایا، ولد صاحب فراش (شوہر) کا ہے، اور زانی کے لئے پتھر ہے یعنی اس کو رجم کیا جائے گا۔

۲۔ النکاح الصحيح وما هو في معناه من النکاح الفاسد، والحکم فيه أنه يثبت النسب من غير دعوة ولا ينتفی بمجرد النفي وإنما ينتفی باللعان، عالمگیری دار الكتاب ص ۵۳۶ ج ۱ الباب الخامس عشر في ثبوت النسب، تاتارخانية ص ۷۸ ج ۴ کتاب الطلاق، باب ثبوت النسب، إدارة القرآن کراچی.

۳۔ لا يجوز للرجل أن يتزوج زوجة غيره وكذلك المعتدة، عالمگیری دار الكتاب ص ۲۸۰ ج ۱ الباب الثالث، القسم السادس: المحرمات التي يتعلق بها حق الغير، خانبة علی الهندية ص ۳۶۶ ج ۱ باب في المحرمات، تاتارخانية ص ۴ ج ۳، الفصل الثامن: في بيان ما يجوز من الأنکحة الخ، مطبوعه کراچی.

۴۔ وعدة الحامل ان تضع حملها، عالمگیری کوئٹہ ص ۵۲۸ ج ۱، الباب الثالث عشر في العدة، البحر الرائق کوئٹہ ص ۱۳۳ ج ۴ باب العدة، هداية ص ۲۳ ج ۲ باب العدة مطبوعه ياسر ندیم دیوبند.

بِسْمِ اللّٰهِ الرَّحْمٰنِ الرَّحِیْمِ

## باب ہفتم

### حق پرورش

#### حق حضانت

**سوال:-** ایک شخص کا نکاح ایک بیوہ عورت سے ہوا ہے اور اس کے ساتھ دو لڑکیاں ہیں بعد آٹھ یا دس سال کے لڑکیوں کا دادا یا چچا لڑکیوں کو لینے کے لئے آیا کہ ہماری لڑکیاں ہیں اور ہمارا حق ہے، ان لڑکیوں کو ہم کو دیدو اس مدت میں ان لڑکیوں کی پرورش میں جو خرچ ہوا ہے شریعت کے لحاظ سے کون دے گا، آیا یہ خرچ لڑکیوں کا چچا دادا دیں گے یا جس کے پاس وہ لڑکیاں پرورش پائی ہیں وہ اس کا حق تھا، اور اگر لڑکیوں کا ذکر والدہ کے نکاح کے وقت پیش آیا ہے، تب کیا حکم ہے، بیان فرمائیے مع حوالہ کتب معتبرہ بیان کیجئے۔ فقط بنیاد تو جروا۔

#### الجواب حامدًا ومصلياً

لڑکیوں کا ولی نکاح کیلئے دادا ہے ماں نہیں، اور حق پرورش اصالتاً ماں کو ہے اور جب ماں کسی ایسے شخص سے نکاح کرے جو لڑکیوں کا ذی رحم محرم نہ ہو تو ماں کا حق ساقط ہو جاتا ہے، اگر نانی نہ ہو تو دادی کو ہوتا ہے، پھر بہن کو پھر خالہ کو پھر پھوپھی کو اور یہ حق لڑکیوں کے مشتبہا ہونے تک رہتا ہے، جس کا اندازہ نو سال ہے۔

ثبت الحضانة للام ثم ام الام ثم ام الاب ثم الاخت ثم الخالات ثم العمارة والحضانة يسقط حقها بنكاح غير محرم والام والجدّة احق بها حتى تحيض وغيرهما احق بها حتى تشتهي وقدر بتسع وبه يفتى وعن محمد ان الحكم في الام والجدّة كذلك وبه يفتى اهـ درمختار<sup>۱</sup> مختصر ص: ۹۰۹، ج: ۳، والولى في النكاح لا المال العصبية بنفسه بلا توسطة انثى على ترتيب الارث اهـ درمختار<sup>۲</sup> ص: ۴۸۰، ج: ۲، سوتيلو والدكوان لڑكيوں کے نکاح کا اختيار نہیں ولو كان الصغير والصغيرة في حجر رجل يعولهما كالمليقظ ونحوه فانه لا يملك تزويجهما اهـ هندیہ<sup>۳</sup> ص: ۲۹۴، ج: ۱، لڑكيوں کا نفقہ دادا کے ذمہ ہے، اگر پہلے حکومت کے ذریعہ سے یا آپس کی مصالحت سے کچھ خرچ لڑكيوں کا مقرر ہو گیا تھا، جو دادا نے نہیں دیا اور ماں نے قرض لے کر لڑكيوں کو کھلایا ہے تب وہ بیوی اتنی مقدار خرچ لے سکتی ہے اگر پہلے کچھ مقرر نہیں ہوا تو نہیں لے سکتی، اسی طرح اگر مقرر ہو گیا مگر قرض لے کر نہیں کھلایا تو تب بھی نہیں لے سکتی: قضی بنفقة غير الزوجة زاد الزیعلی والصغير ومضت مدة ای شهر فاكثر سقطت لحصول الاستغناء فيما مضى الا ان يستدين غير الزوجة بامر قاضٍ فلو لم يستدن بالفعل فلا رجوع بل في الذخيرة لواكل اطفاله من مسألة الناس فلا رجوع لأئهم ولو اعطوا شيئاً واستد انت شيئاً او انفقته من مالها رجعت بما زادت خانية

۱۔ درمختار علی الشامی نعمانیہ از ص: ۲۳۳ تا ۲۴۰ ج ۲. باب الحضانة، البحر الرائق کوئٹہ ص ۶۷ تا ۷۰ ج ۴ باب الحضانة، مجمع الانهر ص ۱۶۶، ۱۶۹ باب الحضانة، مطبوعه دار الكتب العلمية بيروت.

۲۔ درمختار علی الشامی نعمانیہ ص: ۳۱۱، ج: ۲. باب الولی، مطلب في فرق النكاح، مجمع الأنهر ص ۴۹۶، ۴۹۷ ج ۱ باب الأولیاء والاكفاء، مطبوعه دار الكتب العلمية بيروت، البحر الرائق کوئٹہ ص ۱۱۸ ج ۳ باب الأولیاء.

۳۔ ہندیہ مجیدی ص: ۹، ج: ۲، مطبوعه کوئٹہ ص: ۲۸۴، ج: ۱، الباب الرابع في الاولیاء، تاتارخانیہ کراچی ص ۲۵ ج ۳ الفصل الحادی عشر في معرفة الأولیاء، المحيط البرهانی ص ۵۷ ج ۴ الفصل التاسع في معرفة الأولیاء، مطبوعه المجلس العلمی ڈابھیل.

۱ھ درمختار<sup>۱</sup> ص: ۱۰۵۹، ج: ۲، والبسط فی الشامی. فقط واللہ تعالیٰ اعلم  
حررہ العبد محمود گنگوہی عفا اللہ عنہ ۱۲/۶/۶۱ھ معین مفتی مدرسہ مظاہر علوم سہارن پور  
الجواب صحیح: سعید احمد غفرلہ صحیح: عبداللطیف

## حق حضانت کس کو اور کب تک ہے؟

سوال :- ایک شخص انتقال کرتا ہے اور دو بچہ اپنے بعد چھوڑے ایک لڑکا اور ایک لڑکی، چونکہ لڑکی بالغ ہے اور اس کا عقد ہو گیا اور لڑکا ہنوز نابالغ بہ عمر دس گیا رہ سالہ ہے، چنانچہ لڑکے کی ماں نے عقد ثانی کر لیا، اور ایسے خاندان میں عقد کیا کہ آئندہ لڑکے کی جان و مال خطرے میں ہے اور لڑکے کی بہن تا ہونے بالغ اس کی پرورش نگہبانی کے لئے ماں سے زیادہ رفیق معلوم ہوتی ہے، چونکہ لڑکے کی ماں کچھ قاصر عقل بھی ہے بذریعہ پنچایت یتیم کا مال محفوظ کر دیا گیا ہے، ایسی صورت میں ولی اس کی بہن ہو سکتی ہے کہ ماں؟ بیوا تو جروا۔

### الجواب حامدًا ومصلياً

لڑکے کی عمر جب دس سال کی ہو گئی تو اب ماں کو اس پر حق پرورش حاصل نہیں، جہاں لڑکے کا رہنا مفید ہو ماں کے پاس یا بہن کے پاس وہیں رہے، حق پرورش سات سال کی عمر تک رہتا ہے، اس کے بعد نہیں رہتا، اگر لڑکے کی عمر سات سال سے کم ہوتی تو اس وقت تفصیل ہوتی کہ اس کی والدہ نے جس شخص سے نکاح کیا ہے اگر وہ اس لڑکے کا ذی رحم محرم نہیں تو بہن کو حق ہے۔

فقط واللہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارن پور ۱۰/۵/۵۸ھ

الجواب صحیح: سعید احمد غفرلہ صحیح: عبداللطیف ۱۳/جمادی الاولیٰ ۵۸ھ

۱۔ الدر المختار علی ہامش رد المحتار نعمانیہ ص ۶۸۵ ج ۲. مطبوعہ کراچی ص ۶۳۳-۳۴ ج ۳، باب النفقة، مطلب فی مواضع لا یضمن فیہ المفق الخ، قاضیخان علی الہندیہ کوئٹہ ص ۲۲۶ ج ۱ فصل فی نفقة الاولاد، مجمع الأنهر ص ۲۰۳ ج ۲ باب النفقة، فصل، مطبوعہ دار الکتب العلمیہ بیروت. (بقیہ آئندہ پر)

## مطلقہ کو حق حضانت کب تک ہے

**سوال :-** زید جب اپنی بیوی کو طلاق دیدے تو ان کی اس بیوی کے لطن سے جو اولاد صغیر ہوں ان کی پرورش کا حق کن کو ملنا چاہئے، اور کس عمر تک مثلاً ایک شخص کی تین اولاد ہیں ایک تقریباً دو ماہ عمر اور دوسرا لڑکا تقریباً چار ساڑھے چار سال کا اور تیسری لڑکی جو تقریباً چھ ساڑھے چھ سال کی ہے، آج کل فتنہ و فساد کا زمانہ ہے، اس لئے زید یہ چاہتا ہے کہ اپنی اولاد کو سوائے سب سے کم عمر والے کے اپنی تربیت و نگرانی میں رکھے اس لئے شرعاً اس بارے میں کہاں تک گنجائش ہے نیز فوری طور پر اگر زید پرورش کا حق کسی طرح نہ رکھ سکتا ہو تو مدت کے بارے میں لڑکے اور لڑکی کم سے کم کتنے عرصہ میں زید اپنی مطلقہ بیوی سے حاصل کر سکتا ہے؟

### الجواب حامداً ومصلياً

جب تک زید کی یہ مطلقہ بیوی کسی اجنبی شخص سے نکاح نہ کرے تو خود بچوں کی والدہ کو حق پرورش ہوگا، زید کو جائز نہیں کہ بچوں کو والدہ سے علیحدہ کرے یہاں تک کہ لڑکا خود کھانے پینے پہننے، استنجاء کرنے لگے، اپنی ان چیزوں میں وہ دوسرے کا محتاج نہ رہے، اور عام طور پر بچے سات سال کی عمر میں اس قابل ہو جاتا ہے، اور لڑکی کو والدہ سے اس وقت تک جدا کرنا درست نہیں کہ لڑکی کو شہوت ہونے لگے اور اس کا اندازہ نو سال کی عمر ہے، اس کے بعد اپنی اولاد کو والدہ سے علیحدہ کرنا شرعاً درست ہے، اگر بچوں کی والدہ بچوں کے کسی ذی رحم محرم سے مثلاً چچا سے نکاح کرے تو اس سے حق پرورش ساقط نہیں ہوتا اگر کسی اجنبی شخص سے نکاح کرے گی، یا اس کی حالت ایسی ہے کہ بچوں کی طرف سے غافل ہو کر جہاں دل چاہا چلی گئی، جس سے بچوں کے ضائع ہونے کا اندیشہ

۲ الحضانة تثبت للام الا ان تكون مرتدة الى قوله او متزوجة بغير محرم الى قوله والحاضنة اما او غيرها احق به اى بالغلام حتى يستغنى عن النساء وقد ربيع وبه يفتى . الدر المختار على هامش ردالمحتار نعمانيه ص: ۶۳۳، ۶۴۰، ج: ۲، باب الحضانة، مجمع الأنهر ص ۱۶۶، ۱۶۹، باب الحضانة، مطبوعه دار الكتب العلمية بيروت، البحر الرائق كوئنه ص ۱۶۷، ۱۶۹، باب الحضانة ج ۴، النهر الفائق ص ۵۰۰، ۵۰۲ ج ۲ باب الحضانة، مطبوعه دار الكتب العلمية بيروت.

ہے، تو والدہ کا حق پرورش ساقط ہو جائے گا، اور نانی، دادی، بہن، خالہ، پھوپھی کو حق پرورش تربیت حاصل ہوگا، اس کے بعد والد کو حق ہوگا۔ کذافی الدر المختار فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

## مدت حضانت شیعہ، سنی مذہب میں

**سوال:-** آپ نے فرمایا ایسی حالت میں لڑکی دین مذہب کو سمجھنے لگے جس کا اندازہ سات سال ہے، یا اس سے پیشتر ہی ماں کے عقائد سے متاثر ہو جانے کا اندیشہ ہو تو اس کو ماں سے علیحدہ کر لینا چاہئے، ہندوستانی عدالتیں سنی قانون مسلمانان پر عمل کرتی ہیں، بارہ برس تک رہ سکتی ہے زوجہ کی طرف سے یہ دلیل پیش کرے کہ وہ اپنی لڑکی کو ماں کے عقائد سے متاثر کرنا نہیں چاہتا، اسلئے سات سال یا اس سے قبل ہی میں لڑکی کو اس کے پاس آجانا چاہئے تو اس کو غالباً کئی حوالے دینے پڑیں گے، تاکہ عدالت اس کی دلیل اور مطالبہ کو تسلیم کرے آنجناب نے فرمایا ہے اس مسئلہ میں شوہر کے ذمہ زوجہ کے مذہب کی پابندی لازم نہیں، لیکن سوال یہ ہے کہ آیا شوہر کو حق ہے کہ جس مذہب کے قانون کو چاہے اسکی پابندی کرے عورت اپنے مذہب (شیعہ) کے قانون کی رو سے صرف ۷ سال تک لڑکی کو اپنے پاس رکھے، اور شوہر اپنے سنی قانون کے مطابق ۱۲ برس سے پہلے لڑکی کو مانگ نہیں سکتا ہے، وہ تو خود یہ چاہتا ہے کہ زوجہ کے قانون یعنی شیعہ قانون پر عملدرآمد ہو کہ لڑکی اسے جلد از جلد مل سکے گی، شرعاً اسے حق حاصل ہے کہ زوجہ کے قانون پر عملدرآمد کر سکے، لڑکی کو

(گزشتہ صفحہ کا حاشیہ) ۱۔ تثبت للأم ولو کتابیة أو مجوسیة بعد الفرقة إلا أن تكون مرتدة أو فاجرة فجورا بضیع الولد بہ أو غیر مامونة بأن تخرج کل وقت وتترك الولد ضائعا او متزوجة بغير محرم الصغیر ثم أی بعد الأم ام الأم ثم الأب وإن علت ثم الأخت ثم الخالات ثم العمات والحاضنة احق به أی بالغلام حتی یستغنی عن النساء بان یا کل ویشرب ویستنجی وحده وقدر بسبع وبه یفتی والأم والجدة احق بها بالصغیرة حتی تحيض وغیرهما احق بها حتی تشتہی وقدر بتسع وبه یفتی وعن محمد أن الحکم فی الأم والجدة کذالک وبہ یفتی لکثرة الفساد، الدر المختار مع الشامی زکریا ۲۵۳ تا ۲۶۸ ج ۵ باب الحضانة، بحر کوئٹہ ص ۶۵ تا ۷۰ ج ۴ باب الحضانة، النهر الفائق ص ۳۹۹ تا ۵۰۳ ج ۲ باب الحضانة، طبع مکہ مکرمہ.

جلد از جلد ماں سے لینے کیلئے وہ صرف عقائد سے متاثر ہونے کے خوف کی دلیل ہی پیش کرتا ہے، اور آیا صرف یہی دلیل کافی ہے۔

### الجواب حامدًا ومصلياً

بچہ جب دین کو سمجھنے لگے ماں کے عقائد فاسدہ سے متاثر ہونے کا خوف ہو تو علیحدہ کر لینا چاہئے یہ مسئلہ عامہ کتب فقہ میں مذکور ہے، میں ایک کتاب کی عبارت نقل کرتا ہوں اور چند کتب کے نام مع صفحہ درج کرتا ہوں تاکہ بوقت ضرورت ان کتب میں دیکھنا سہل ہو: وقد جمع فی الهدایة بین شیئین فقال ما لم یعقل الا دیان او یخاف ان یألف الکفر فظاہرہ انه اذا خیف ان یألف الکفر نزع منها وان لم یعقل دینا اھ البحر الرائق ص: ۹۸۸، ج: ۲، ذیلی ص: ۴۹، ج: ۳، ہدایہ ص: ۲۱۶، ج: ۴، عنایہ ص: ۳۱۷، ج: ۳، سکتب الانہر ص: ۴۹۱، ج: ۱، الدر المختار ص: ۹۸۸، ج: ۳۔

اس حکم میں لڑکا اور لڑکی کا ایک ہی حکم ہے مجمع الانہر ص: ۴۹۱، ج: ۱۔

مذہب شیعہ میں لڑکی کی حضانت کے متعلق تین اقوال ہیں، سات سال، نو سال شادی تک قول اول کو راجح اور معتبر لکھا ہے، شرائع الاسلام ص: ۲۵۶، شوہر کے ذمہ زوجہ کے مذہب کی پابندی

۱ البحر الرائق ص: ۱۷۱، ج: ۴، باب الحضانة. مطبوعہ کراچی.

۲ ذیلی ص: ۴۹، ج: ۳، باب الحضانة، مطبوعہ امدادیہ ملتان.

۳ ہدایہ ص: ۴۳۵، ج: ۲، باب الحضانة، مطبوعہ یا سر ندیم دیوبند.

۴ عنایة علی فتح القدیر ص ۳۷۲ ج ۴، کتاب الطلاق، باب الولد من احق بہ، مطبوعہ دار الفکر بیروت.

۵ سکتب الانہر علی مجمع الانہر ص ۱۷۱ ج ۲، باب الحضانة. مطبوعہ دارالکتب العلمیة بیروت.

۶ الدر المختار علی الشامی نعمانیہ ص: ۶۳۹، ج: ۲، باب الحضانة، مطلب لو كانت الاخوة او الاعمام غیر مامونین.

۷ والذمیة احق بولدھا المسلم ما لم یخف علیہ الف الکفر فحینئذ یؤخذ عنها جاریة كانت او غلاماً لاحتمال الضرر بانتقاش اقوال الکفر فی ذہنہ. مجمع الانہر ص: ۱۷۱، ج: ۲، باب الحضانة. مطبوعہ دارالکتب العلمیة بیروت.

۸ البحر الزخار ص ۴۵۴ ج ۴ فصل فی ثبوت حق الحضانة، مطبوعہ دارالکتب العلمیة بیروت.

لازم نہ ہونے کو جو تحریر کیا گیا تھا، اس کا مطلب یہ ہے کہ جب سنی مذہب میں خود اتنی تفصیل موجود ہے، یعنی ۷ رسال، بلکہ اس سے پیشتر لڑکی کو والدہ سے علیحدہ کرنے کا اختیار حاصل ہے، تو پھر زوجہ کے مذہب کے مطابق مطالبہ کرنے کی کیا ضرورت کہ اس سے مذہب زوجہ کی حقانیت اور اس کی پابندی کا اعتراف عدالت کے ذریعہ سے تسلیم کرانا اور فتویٰ کے ذریعہ اس کو شرعاً حجت قرار دینا لازم آتا ہے اور عدالت میں ایک نظیر قائم ہو جاوے گی کہ سنیوں نے شیعہ مذہب کے مطابق از خود درخواست دے کر عدالت سے فیصلہ کرایا ہے اور فتویٰ بھی اس کے موافق ہے، پھر یہ کہ سنی مذہب میں سات سال سے پیشتر بھی لڑکی کو لینے کا اختیار حاصل ہے۔ فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارن پور

الجوب صحیح: سعید احمد غفرلہ صحیح: عبداللطیف مفتی مدرسہ مظاہر العلوم

## حق تربیت

سوال:- بیوہ سے چار بچے ہیں، اور وہ سب کے سب نابالغ ہیں، بیوہ ان بچوں کو جبریہ اپنے ساتھ رکھنا چاہتی ہے، اور ان کے حصہ کا ترکہ بھی اپنے قبضہ میں لینا چاہتی ہے، ان بچوں کو ان کے چچا بیوہ کی مرضی کے خلاف اگر اپنی کفالت میں رکھیں یا ان کے سامان ان کے ترکہ کی حفاظت کریں تو کیسا ہے؟

## الجواب حامداً ومصلياً

بچہ سات سال کی عمر تک تو والدہ کے پاس رہنا چاہئے، پھر اس کی تعلیم وغیرہ کی غرض سے چچا

۳ والام والجدۃ احق بالغلام حتی یستغنی وقد ر بسبع سنین الخ، عالمگیری کوئٹہ ج: ۱، ص: ۵۴۲، الباب السادس عشر فی الحضانه، شامی کراچی ص ۵۵۵ تا ۵۶۶ ج ۳ باب الحضانه، البحر الرائق ص ۶۷ تا ۱۶۹ ج ۴ باب الحضانه، مطبوعہ الماجدیہ کوئٹہ.

تربیت کریں، پھر بھی والدہ سے ملنے پر کوئی پابندی عائد نہ ہو، والد مرحوم کے ترکہ میں جو کچھ بچوں کا حصہ ہے، اگر اس کی حفاظت چچا بخوبی کر سکیں تو چچا کے پاس رہے، اگر والدہ زیادہ حفاظت کر سکے تو والدہ کی نگرانی میں رہے، اس کو خاندان کے بڑے اور تجربہ کار حضرات باہمی مشورہ سے تجویز کر لیں، کہ بچوں کے حق میں کیا صورت زیادہ مفید اور قابل اطمینان ہے کہ ان کا مال کس کے پاس رہنا چاہیے۔ فقط واللہ سبحانہ تعالیٰ اعلم

حررہ العبد محمود غفرلہ مدرسہ مظاہر علوم سہارنپور

## ولایت نکاح چچا کو حق پرورش ماں کو حاصل ہے

سوال :- باپ کے انتقال کے بعد حق ولایت یتیم بچوں و بچیوں کا شرعاً ماں کو حاصل ہے، یا تایا و چچا کو حاصل ہے، نیز کس قسم کا حق ولایت ماں کو حاصل ہے، اور کس قسم کا تایا و چچا کو حاصل ہے؟

### الجواب حامداً ومصلياً

نابالغ چھوٹے بچوں کی پرورش کا حق ماں کو حاصل ہے، اور ان کے نکاح کی ولایت تایا و چچا کو حاصل ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۶/۷/۱۴۰۰ھ

۱۔ الولاية في مال الصغير الى الاب ثم وصيه ثم الى اب الاب ثم الى وصيه ثم الى القاضي ثم الى من نصبه القاضي الخ، تنوير الابصار على هامش ردالمحتار زكريا ص: ۲۶۷، ج: ۸، كتاب الوكالة، قبيل باب الوكالة بالخصوصمة والقبض.

۲۔ تربية الولد تثبت للام النسبية، درمختار على هامش ردالمحتار زكريا، ج: ۵، ص: ۲۵۴، كتاب الطلاق، باب الحضانة.

۳۔ والولى العصبه بترتيب الارث (يعنى اولهم الابن وابن الابن وان سفل ثم الاب وابو الاب وان علا ثم الاخوة ثم الاعمام) وان لم يكن عصبه فالولاية للام، كنزالدقائق مع حاشية، ص: ۱۰۰، باب الاوليا والاكفاء، سكب الأنهر ص ۴۹ ج ۱ باب الأولياء والأكفاء، طبع دار الكتب العلمية بيروت، النهر الفائق ص ۲۰۹ ج ۱، طبع دار الكتب العلمية بيروت.

## بچہ کا خرچ گذشتہ ایام کا شوہر سے وصول کرنا اور حق حضانت

سوال:- عورت کا لڑکا پونے پانچ سال کی عمر کا اس کے ساتھ ہے یہ پونے تین سال کا خرچ لڑکے کا جب سے یہ میکے بیٹھی ہے خاوند سے شرعاً وصول کر سکتی ہے یا نہیں، اور آئندہ بعد منکح نکاح سات سال تک سوا دو سال کا خرچ بھی شرعاً لے سکتی ہے یا نہیں، اور اگر یہ عورت اپنا نکاح لڑکے کے غیر محرم سے کرے تو یہ لڑکا حقیقی نانی کی حضانت میں آئے گا، یا والد کی طرف منتقل ہوگا، اور نانی اس کا خرچ لے سکتی ہے یا نہیں؟

### الجواب حامداً ومصلياً

گذشتہ نفقہ نہیں وصول کر سکتی لیکن اگر زوجین میں معاہدہ ہو گیا تھا کہ زوجہ جو کچھ خرچ کر لے وہ شوہر سے وصول کرے اس صورت میں حسب معاہدہ وصول کرنا درست ہے آئندہ کا نفقہ شوہر کے ذمہ ہے، چاہے وہ خود خرچ کرے چاہے کسی کو اپنا وکیل بنا دے لڑکے کی والدہ کو یا کسی اور کو جب یہ عورت لڑکے کے کسی غیر محرم سے نکاح کر لے تو حق حضانت اس سے ساقط ہو کر نانی کو یہ حق حاصل ہوگا، والد کے ذمہ نفقہ بلوغ تک واجب ہوتا ہے سات سال کی عمر پر ختم نہیں ہو جاتا، حق

۱۔ والنفقة لا تصير دينا الا بالقضاء والرضاء ای اصطلاحهما علی قدر معین اصنافاً، قوله والنفقة لا تصير دينا الخ ای اذا لم ينفق عليها بان غاب عنها او كان حاضراً فامتنع فلا يطالب بها بل تسقط بمضى المدة، فقبل ذلك لا يلزمه شيء وبعده ای وبعد القضاء او الرضاء ترجع قال فی الخانية لو اكلت من مالها او من المسألة لها الرجوع بالمفروض وكذا لو تراضيا علی شيء ثم مضت مدة ترجع بها ولا تسقط، الدر المختار مع الشامی زكريا ص ۳۱۱، ۳۱۲ ج ۵ باب النفقة، مطلب لا تصير النفقة دينا الخ، مجمع الأنهر ص ۱۸۳، ۱۸۴ باب النفقة، مطبوعه دار الكتب العلمية بيروت، البحر الرائق كونه ص ۱۸۶، ۱۸۷ ج ۴ باب النفقة.

۲۔ تثبت للام الا ان تكون مرتدة الى قوله او متزوجة بغير محرم الى قوله ثم بعد الام بان ماتت او لم تقبل او اسقطت حقها او تزوجت باجنبي ام الام، الدر المختار علی هامش الشامی نعمانيه ص: ۲۳۸، ج: ۲، باب الحضانة، مجمع الأنهر ص ۱۶۶ ج ۲ باب الحضانة، (بقية الكلي ص ۶۶ پر)

حضانت البتہ مفتی بہ قول کی بنا پر سات سال کی عمر تک رہتا ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## بعد بلوغ حق پرورش دادی وغیرہ کو ہے یا خالہ کو؟

سوال :- میری دو لڑکیاں ہیں، انہیں سے ایک کو بچپن میں انکی خالہ نے اولاد نہ ہونے کی وجہ سے اپنے پاس رکھ لیا اس کے بعد دوسری لڑکی کو بھی دل بہلانے کے واسطے رکھ لیا، جس لڑکی کو خالہ نے اولاد رکھا تھا، اس کا نکاح بھی میری اجازت بغیر کر دیا مگر میں نے اور میرے بھائیوں نے اور والدہ نے کوئی تعرض نہیں کیا کہ شاید دل شکنی ہو، دوسری لڑکی پر بھی اب تک ان کا قبضہ مخالفانہ ہے، اور اس کو بھی اپنے بہکائے میں خالہ اور خالو نے رکھ رکھا ہے، اور یہ بھی ممکن ہے، کہ جو خالہ خالو کہیں وہی لڑکی کہنے لگے، اب چونکہ لڑکی جوان قابل پردہ ہو چکی اور خالو سے شریعت میں پردہ کا قانون ہے، تو میں باپ ہونے کی وجہ سے اور میرے دونوں بھائی چچا ہونے کی رو سے اور میری دونوں بہنیں پھوپھیاں ہونے کی وجہ سے اور میری والدہ دادی ہونے کے بموجب نہیں چاہتے کہ ہماری جوان کنواری لڑکی خالہ اور خالو نامحرم کے گھر رہے، اگرچہ پہلے دوسری لڑکی کی بھی یہ شکل

(گزشتہ صفحہ کا بقیہ) مطبوعہ دارالکتب العلمیہ بیروت، البحر الرائق کوئٹہ ص ۱۶۷ ج ۲ باب الحضانتہ.

۳ ونفقة الطفل الفقير على ابيه وهو الولد حين يسقط من بطن امه الى ان يحتلم وقيد بالطفل لان البالغ لا يجب نفقته على ابيه، سكب الأنهر مع مجمع الأنهر ص ۱۹۲ ج ۲ باب النفقة، فصل، مطبوعہ دارالکتب العلمیہ بیروت، شامی کراچی ص ۲۱۲ ج ۳ باب النفقة، مطلب الصغير والمكتسب، النهر الفائق ص ۵۱۸ ج ۲ باب النفقة، مطبوعہ دارالکتب العلمیہ بیروت.

(صفحہ ہذا) ۱ والحاضنة اما او غيرها احق به ای بالغلام حتی يستغنی عن النساء وقدر بسبع وبه يفتی.

الدر المنختار علی الشامی نعمانیہ ص: ۶۴۰، ج: ۲، باب الحضانتہ، مجمع الأنهر ص ۱۶۹ ج ۲، باب الحضانتہ، مطبوعہ دارالکتب العلمیہ بیروت، النهر الفائق ص ۵۰۲ ج ۲ باب الحضانتہ، مطبوعہ دارالکتب العلمیہ بیروت.

ہو چکی ہے لیکن بوجہ لاعلمی قانون پردہ ایسا ہوا حق تعالیٰ معاف کرے، اب ہم کو علم ہو چکا کہ خالو سے پردہ ہے، اگر اسکے خلاف ہم کریں تو ہمارے اور خالو کیلئے بڑی ہی بے غیرتی اور بے حیائی ہے، دنیا و آخرت میں باعث رسوائی ہے۔

(۱) اس واقعہ کے بعد چند امور ہیں ہر نمبر کا جواب مختصر اور عام فہم عنایت فرمائیں۔

(۲) جو کچھ ہم نے تحریر کیا یہ ہمارا خیال درست ہے یا نہیں۔

(۳) کیا باپ اور چچاؤں دادی کو یہ حق شرعاً ہے کہ اپنی لڑکی کو اپنے گھر لے آویں اور خالو کے

ماتحت نہ رہنے دیں۔

### الجواب حامداً ومصلياً

(۱) جی ہاں! خالو سے پردہ فرض ہے اور وہ نامحرم ہے بشرطیکہ اس سے اور کوئی رشتہ

رضاعت وغیرہ کا نہ ہو۔

(۲) ایسی حالت میں باپ کو لازم ہے کہ لڑکی کو اپنے پاس رکھے خالو کے پاس نہ رہنے دے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱ اغلاط العوام ص: ۱۵۰۔

۲ أما النظر إلى الأجنبية إن غلب على ظنه أنه يشتهي فهو حرام، عالمگیری، دار الكتاب ص ۳۲۹ ج ۵ ولا بأس للرجل أن ينظر من أمه وإبنته البالغة وكذا إلى كل ذات محرم برضاع أو مصاهرة الخ، عالمگیری ص ۳۲۸ ج ۵ كتاب الكراهية الباب الثامن، سكب الأنهر على هامش مجمع الأنهر ص ۲۰۲ ج ۴ كتاب الكراهية، فصل في النظر ونحوه، مطبوعه دار الكتب العلمية بيروت.

۳ فإذا بلغت الجارية مبلغ النساء فإن كانت بكرًا كان للأب أن يضمها إلى نفسه وإن كانت ثيبًا فليس له ذلك إلا إذا لم تكن مأمونة على نفسها، البحر الرائق كوئثه ص ۱۷۱ ج ۴ باب الحضانة، مجمع الأنهر ص ۱۷۲ ج ۲ باب الحضانة، مطبوعه دار الكتب العلمية بيروت، زيلعي شرح كنز ص ۴۹ ج ۳ باب الحضانة، مطبوعه امداديه ملتان.

## نانا کو پرورش میں خرچ کردہ روپیہ بچہ کے دادا سے مطالبہ کرنے کا حق

سوال :- ایک شخص نے وفات پائی اپنے پیچھے ایک لڑکا چھوڑا اور زوجہ بیوہ، کچھ عرصہ بعد زوجہ کا بھی انتقال ہو گیا مرحوم کا لڑکا اپنے دادا کے پاس پرورش پاتا رہا مگر اس کی والدہ کے انتقال کے بعد دادا نے اس کی پرورش سے انکار کر دیا اور لڑکا اپنے نانا کے یہاں پرورش پاتا رہا، اس کے بعد لڑکے کے نانا نانی نے لڑکے سے کہا کہ جو خرچ ہم نے تیری پرورش پر کیا ہے اپنے دادا سے لے کر ہم کو دے، دریافت طلب یہ امر ہے کہ لڑکا اپنے دادا سے یہ خرچ لے سکتا ہے یا نہیں؟

### الجواب حامدًا ومصلياً

کیا نانا نے پرورش کرنے سے پہلے یہ شرط دادا سے کی تھی کہ اس کی پرورش میں جو خرچ ہوگا وہ تم سے لوں گا؟ اور دادا نے اس شرط کو قبول کر لیا تھا؟ اگر یہ معاہدہ ہو گیا تھا تب تو اس معاہدہ کی وجہ سے نانا کو مطالبہ کا حق حاصل ہے، اگر معاہدہ نہیں ہوا تھا تو حق حاصل نہیں ہوا، بلکہ جو کچھ نانا نے خرچ کیا ہے وہ احسان ہے فقط واللہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارن پور

الجواب صحیح: سعید احمد غفرلہ مفتی مدرسہ مظاہر علوم

صحیح: عبداللطیف مدرسہ مظاہر علوم سہارن پور ۲۶ ربیع الاول ۱۴۲۲ھ

۱۔ ہکذا يستفاد اذ انفق الملتقط على اللقيط من مال نفسه ان انفق بغير امر القاضى فهو ذالك متطوع وان انفق بامر القاضى ان كان القاضى امره بالانفاق على ان يكون ديناً عليه فان ظهر له اب كان للملتقط حق الرجوع على ابيه. عالمگیری ص: ۲۸۹، ج: ۲، كتاب اللقيط، قبيل كتاب اللقطه.

بِسْمِ اللّٰهِ الرَّحْمٰنِ الرَّحِیْمِ

## باب ہیڈ دہم

### نفقہ کا بیان

#### زوجہ کا نفقہ و سکنی کیا شوہر کے ذمہ ہے

سوال:- ایک عورت بالغہ ہے، اپنے شوہر سے یوں کہتی ہے کہ جب تو خود کمانے کے لائق نہیں، اور جب تک تو اپنی کمائی سے نہ کھلائے گا، اور علیحدہ مکان رہنے کو نہ دے گا، تب تک اپنے باپ کے گھر سے نہ آؤں گی، اور یہ حقوق شرعاً جو تیرے ذمہ ہے میں نہیں چاہتی کہ کسی دوسرے سے اپنا حق خواہ خسر ہو حاصل کروں، لہذا جب تو علیحدہ مکان رہنے کو دے گا اور اپنی کمائی سے کھلاوے گا، اس وقت آنے سے انکار نہ ہوگا، لہذا دریافت یہ کرنا ہے، کہ عورت کا مذکورہ بالا مطالبہ درست ہے، یا نہیں؟ نیز شوہر اس مطالبہ کو پورا کئے بغیر اس کے باپ کے گھر سے جبراً لے جاسکتا ہے، یا نہیں؟

#### الجواب حامداً ومصلياً

زوجہ کے لئے علیحدہ مکان دینا واجب ہے اور مکان سے مراد یہ ہے کہ ایک کمرہ یا کوٹھا ایسا ہو جس میں کسی دوسرے کی رہائش نہ ہو، اگرچہ صحن اور دیگر ضروریات میں دوسرے بھی شریک ہوں اگر شوہر ایسا کوٹھا نہ دے تو زوجہ کو حق ہے، کہ شوہر کے رشتہ داروں کے ساتھ رہنے سے انکار کر دے

اور شوہر کو حق نہیں کہ زوجہ کو دوسرے رشتہ داروں کے ساتھ رہنے پر مجبور کرے؛ عورت کو یہ مطالبہ کرنا شرعاً درست نہیں، کہ شوہر خود اپنی کمائی سے کھلاوے، اگر اس کا باپ خرچ کا کفیل ہو جاوے اور اپنے بیٹے کو خرچ دے تب بھی کافی ہے؛ ایسی حالت میں شوہر کو حق ہے کہ زوجہ کو اپنے گھر لے آوے، اگر وہ نہ آوے تو نفقہ واجب نہیں ہوگا۔ فقط واللہ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارن پور ۲۳/۱۲/۶۲ھ  
الجواب صحیح: سعید احمد غفرلہ صحیح: عبد اللطیف

## نان نفقہ کا انتظام کب تک کرتی رہے

سوال:- زید اس دو سال کے عرصہ میں باروزگار ہوتے ہوئے بھی نفقہ و سکنی میں خسر کے سر رہا جب کہ نکاح سے قبل کہا تھا، کہ خود کفیل ہوں، تادم تحریر مکان کا بندوبست نہیں کیا اور نہ نان و نفقہ کا انتظام ہے، اب زوجہ اپنے میکہ میں رہتی ہے، اور مطالبہ کرتی ہے کہ نان و نفقہ اور رہائش کا بندوبست کرے یا ہمیں مکمل علیحدہ کر دے تاکہ دوسرے بندوبست کر سکوں، اس کا یہ مطالبہ شرعاً کہاں تک جائز ہے؟

(۲) اس مطالبہ سے علیحدگی پر وہ اپنے مہر و اخراجات عدت وغیرہ کی مستحق ہوگی یا نہیں؟  
(۳) کب تک وہ میکہ میں رہ کر نفقہ و سکنی کے انتظام کا انتظار کرتی رہے۔

۱۔ وکذا تجب لها السكنی فی بیت خال عن اہله و اہلها الدر مختار علی الشامی نعمانیہ ص ۶۶۲ / ج ۲ / مطلب فی مسکن الزوجة، باب النفقة، عالمگیری کوئٹہ ص ۵۵۶ ج ۱ الفصل الثانی فی السكنی، النہر الفائق ص ۵۱۴، ۵۱۵، ۵۱۶ ج ۲ باب النفقة، مطبوعہ دار الکتب العلمیۃ بیروت.  
۲۔ فتجب ای النفقة علی زوجها ولو صغیراً جداً فی مالہ لاعلی ابیہ الا اذا کان ضمنہا، الدر مختار علی ہامش الشامی نعمانیہ ص ۴۴۴ ج ۲، باب النفقة، مطلب لا تجب علی الاب نفقة زوجة ابنہ الصغیر.  
۳۔ اما اذا طالبها بالانتقال و امتنعت بغير حق فلا نفقة لها، مجمع الانہر ص ۱۷۵ ج ۲، باب النفقة، مطبوعہ دار الکتب العلمیۃ بیروت، عالمگیری کوئٹہ ص ۵۴۵ ج ۱ الفصل الاول فی نفقة الزوجة، المحيط البرہانی ۲۷۴ ج ۲، الفصل الاول فی بیان من یتستحق النفقة من الزوجات، مطبوعہ المجلس العلمی ڈابھیل.

## الجواب حامدًا ومصلياً

(۱) بیوی کا یہ مطالبہ شرعاً صحیح ہے۔

(۲) مستحق ہوگی۔

(۳) جب تک برداشت کر سکے، تاہم اس کو حق ہے کہ وہ مسلم عدالت یا شرعی پنچایت کی طرف رجوع کرے اور شرعی فیصلہ وہاں سے حاصل کرائے۔ فقط واللہ تعالیٰ اعلم  
حررہ العبد محمود غفرلہ دارالعلوم دیوبند ۲۷/۷/۹۸ھ

## عورت کا نفقہ شوہر کے ذمہ ہے، یا سوتیلے لڑکے کے ذمہ؟

سوال:- ایک شخص جس کی عمر جب چار سال کی تھی تو اس کے والد کا انتقال ہو گیا، کچھ عرصہ کے بعد اس کی والدہ نے دوسرا نکاح کر لیا، لیکن وہ اپنی والدہ اور سوتیلے باپ کے پاس رہتا رہا، یہاں تک کہ انہوں نے دس بارہ سال اس کی تعلیم و تربیت کی اور وہ اپنا کھانا کھانے لگا، اس دوران اس کی والدہ کو نئے شوہر سے تین چار بچے ہوئے اور ان کو سب بچوں کو لے کر شوہر سے دور اپنے لڑکے کے ساتھ آٹھ نو سال کا عرصہ رہتے ہو گیا، اس نے ہر طرح سے ان کا خرچہ برداشت کیا، کھانے پینے سے، سوتیلے بھائی بہنوں کی تعلیم و تربیت سے ہر نقطہ نظر سے خرچہ کیا، اس دوران اس

۱۔ فتجب ای النفقة للزوجة بنكاح صحيح على زوجها لانها جزاء الاحتباس. (الدر المختار على هامش رد المحتار ص ۲۷۸، ۲۸۱ ج ۲) باب النفقة، مطلب اللفظ جامد ومشتق، تبیین الحقائق ص ۵۰، ۵۱ ج ۳ باب النفقة، مطبوعه امداديه ملتان، مجمع الأنهر ص ۱۷۳، ۱۷۴ ج ۲ باب النفقة، مطبوعه دار الكتب العلمية بيروت.

۲۔ ويتأكد المهر عند وطئ او خلوة صحت من الزوج او موت احدهما، الدر المختار على الشامي زكريا ص ۲۳۳ ج ۲ باب المهر، البحر الرائق كوئٹہ ص ۱۴۳ ج ۳ باب المهر، عالمگیری كوئٹہ ص ۳۰۳ ج ۱ الفصل الثاني فيما يتأكد به المهر، وتجب لمطلقة الرجعي والبائن النفقة والسكنى والكسوة الدر المختار على هامش الشامي نعمانيه ص ۲۶۹ ج ۲. باب النفقة، مطلب في نفقة المطلقة، البحر الرائق كوئٹہ ص ۱۹۸ ج ۲ باب النفقة، عالمگیری كوئٹہ ص ۵۵۷ ج ۱ الفصل الثالث في نفقة المعتدة.  
۳۔ الحيلة الناجزه ص ۶۱، ۶۲، حكم زوجة متعنت، مطبوعه دار الاشاعت ديوبند.

کی والدہ کے غلط رویہ سے اس کی شادی ہوگئی اور طلاق بھی ہوگئی، اس وقت اس کی یہ تیسری بیوی ہے، جس کا والد مرچکا ہے، اور اس کی بیوہ ماں نہیں ہے تو ہو سکتا تھا، کہ اس کی بیوی کا والد بھی اپنی بیٹی کی طلاق کر لیتا، والدہ نے اپنے بچوں کو اپنی بہو کے اوپر ہمیشہ فوقیت دی اور بہو سے اکثر لڑتی جھگڑتی رہی اور اپنا سب سے زیادہ لڑکے پر حق ظاہر کرتی رہی، اور بہو کو غیر سمجھتی رہی اور بطور لونڈی معاملہ کرتی رہی، لیکن وہ شخص اس دوران اپنی والدہ کی ان بے جا حرکات سے بہت پریشان رہا، اور ابھی تک بہو سے لڑتی رہی، لیکن اب اس شخص کا جو حقیقی چھوٹا باپ ہے، جو کھاتا کھاتا ہے، اس نے لڑانا شروع کر دیا ہے، اور اس کا چھوٹا بھائی اپنے سوتیلے بھائی بہنوں و ماں کے خرچ کے لئے کچھ بھی نہیں دیتا ہے، تو وہ شخص اب ان چیزوں کو برداشت نہیں کر پاتا اور اس نے اپنی والدہ کو مع بچوں کے ہاتھ جوڑ کر چھوٹے بھائی کے پاس رہنے کو سوتیلے والد کے پاس رہنے کو کہہ دیا ہے اور کہا ہے کہ جو کچھ اس سے اپنے بیوی بچوں کے خرچ سے بچے گا وہ بھیجتا رہے گا، کیونکہ اب اس کی والدہ اس پر آگئی ہیں کہ اس عورت کو بھی چھوڑ دے تو کس طرح تیسری عورت کو طلاق دے سکتا ہے، کیونکہ والدہ کا رویہ بہوؤں سے ٹھیک نہیں رہا، اور پھر اس کے دو تین بچے بھی ہیں، مطلع فرمائیں کیا والدہ کا دوسرا نکاح کرنے کے بعد بھی اس شخص کے اوپر والدہ اور اس کے سوتیلے بھائی بہنوں کا خرچ برداشت کا وجوب آتا ہے؟ اور کیا چھوٹے بھائی کے اوپر بھی وجوب آتا ہے، یا نہیں؟ چھوٹے بھائی کی پرورش بھی اپنے بڑے بھائی کی طرح ہوئی؟

### الجواب حامدًا ومصلياً

جب کہ والدہ کا شوہر موجود ہے تو والدہ کا خرچ شوہر پر واجب ہے، اولاد پر واجب نہیں،<sup>۱</sup> ہاں اگر والدہ شوہر کے پاس رہنے کے باوجود تنگ دست ہو یا شوہر خرچ نہ دیتا ہو تو پھر سب کمانے والی اولاد پر برابر خرچ واجب ہوگا،<sup>۲</sup> جن بچوں کا باپ موجود ہے، ان کا خرچ باپ کے ذمہ ہے،<sup>۳</sup> والدہ

۱۔ ولا يشارك الزوج في نفقة زوجته احد حتى لو كان لها زوج معسر وابن موسر من غير هذا الزوج او اب موسر او اخ موسر فنفتها على الزوج لا على الاب والابن، بدائع الصنائع كراچی ص ۳۳ ج ۴ فصل واما نفقة الاقارب، فصل واما سبب وجوب هذه النفقة، عالمگیری کوئٹہ ص ۵۶۶ ج ۱ الفصل الخامس في نفقة ذوی الارحام، تاتارخانیہ کراچی ص ۲۴۹ ج ۴ نوع آخر من نفقات الوالدین. (بقیہ حاشیہ اگلے صفحہ پر)

کے مزاج میں اگر واقعہ فتنہ ہے تو ان کو شوہر کے پاس رکھا جائے البتہ ان کا احترام بھی لازم ہوگا، گاہے گاہے ان کی خدمت میں حاضر ہونا اور اپنی حیثیت کے مطابق ان کو ہدیہ تحفہ دینا بھی اور ان کو خوش رکھنا اولاد کے ذمہ اور ذریعہ سعادت ہے۔ فقط واللہ اعلم

حررہ العبد محمود غفرلہ دارالعلوم دیوبند ۱۸/۵/۹۱ھ

## بلا رخصتی کے وجوب نفقہ

سوال:- زید کا نکاح ہو اور رخصتی عرفی نہیں ہوئی مگر خلوت ہو چکی نیز جب کبھی زید عورت کے میسے میں گیا تو اس کو خلوت کا موقع دیا گیا، مگر جب زید نے چاہا کہ زوجہ کو اپنے ساتھ رکھے تو زوجہ نے انکار کر دیا کہ اتنی مدت مثلاً دو سال تک ہم تمہارے ساتھ نہیں رہتے اور باوجود اصرار زید کے انکار رہا، اس صورت میں زوجہ کا نفقہ شوہر پر واجب ہے یا نہیں؟

### الجواب حامداً ومصلياً

(۱) زوجہ کا نفقہ جزاء احتباس ہے جو کہ صورت مسئلہ میں مفقود ہے پس واجب نہیں ہوگا، مگر یہ رخصتی سے امتناع مطالبہ مہر کی بناء پر ہو تو واجب ہوگا: وان امتنعت عن تسليم نفسها قبل الدخول او بعده عناية اه حتى يعطيها مهرها فلها النفقة لانه منع بحق فكان فوت الاحتباس لمعنى من قبله فيجعل كلافات اه فتح القدير

(گذشتہ صفحہ کا حاشیہ) ۲ فإن كان الاولاد ذكورا واناثا موسرين فنفقة الابوين عليهم بالسوية في اظهر الروايتين، تاتارخانيه كراچي ص ۲۴۷ ج ۴ نوع آخر في نفقة الوالدين، المحيط البرهاني ص ۳۵۰ ج ۴ نوع آخر مما يجب من نفقة الوالدين، الدر المختار على هامش رد المحتار نعمانيه ص ۶۷۸/۶۷۹ ج ۲) مطلب في نفقة الاصول.

۳ وتجب النفقة بانواعها على الحر لطفله يعم الانثى والجمع الفقير. (الدر المختار على الشامي ص: ۶۷۰، ج: ۲) باب النفقة، مطلب الكلام على نفقة الاقارب، البحر الرائق كوئنه ص ۲۰۱ ج ۴ باب النفقة، عالمگیری كوئنه ص ۵۶۰ ج ۱ الفصل الرابع في نفقة الاولاد.

(صفحہ ہذا) ۱ (فتح القدير ص ۳۸۲ ج ۴) دارالفکر، باب النفقة، الدر مع الشامي زكريا ص ۲۸۵ ج ۵ باب النفقة، مطلب لا تجب على الاب نفقة زوجة ابنه الصغير.

ص ۲۲۴ / ج ۲ / واذا طالبها بالانتقال وامتنعت بغير حق فلا نفقة لها اھ مجمع  
الانهر ص ۴۹۳ / ج ۱ / فقط واللہ تعالیٰ اعلم  
حررہ العبد محمود غفرلہ دارالعلوم دیوبند

## رخصتی سے قبل نفقہ

سوال :- لڑکی کئی سال سے بالغ ہے، وہ میسے میں رہتی ہے، اخراجات شوہر سے لے سکتی  
ہے یا نہیں؟ زید کو اخراجات دینے کا حق حاصل ہے یا نہیں؟

### الجواب حامدًا ومصلياً

زید اس کو رخصت کرا کر اپنے مکان پر لے آئے تب اس کا نفقہ خرچہ زید کے ذمہ ہوگا۔  
حررہ العبد محمود غفرلہ عنہ دارالعلوم دیوبند

## بغیر شوہر کے گھر جائے نفقہ کے مطالبہ کا حق نہیں

سوال :- میری شادی ۲۲/۳/۲۰۲۲ء کو تنویر احمد کے ساتھ ہوئی تھی، آج دو سال سے زیادہ کا  
عرصہ ہوا آج تک انہوں نے میری کوئی خبر نہ لی، بلکہ کئی بار یہ چاہا کہ مجھے بذریعہ عدالت زبردستی  
اپنے گھر لے جائیں، مگر خدا نے میری لاج رکھی اور میں نہ جاسکی، شادی کے بعد سے آج تک میرا  
کوئی خرچہ انہوں نے برداشت نہیں کیا، اور وہ کسی حد تک ناکارہ بھی ہیں، میں شریعت سے اپنا فیصلہ

۱۔ مجمع الانهر ص ۱۷۵ / ج ۲ / باب النفقة، مطبع عباس احمد الباز مکہ مکرمہ، الدر مع الشامی  
زکریا ص ۲۸۶ ج ۵ باب النفقة، مطلب لا تجب علی الاب نفقة زوجة ابنه الخ، ہندیہ کوئٹہ  
ص ۵۴۵ ج ۱ الباب السابع عشر فی النفقات، الفصل الاول فی نفقة الزوجة.

۲۔ لا تستحق النفقة اذا لم تنزف فی بیت زوجها. (مجمع الانهر ص ۱۷۴ / ج ۲ / باب النفقة، مطبوعہ  
عباس احمد الباز مکہ مکرمہ، الدر المختار مع رد المحتار زکریا ص ۲۸۶ ج ۵ باب النفقة، مطلب لا  
تجب علی الاب نفقة زوجة ابنه الصغير، ہندیہ کوئٹہ ص ۵۴۵ ج ۱ الباب السابع عشر فی النفقات،  
الفصل الاول فی نفقة الزوجة.

چاہتی ہوں، کیونکہ میں ایک شریف عورت ہوں، پردہ نشین ہوں کیا کروں کہاں جاؤں۔

### الجواب حامداً ومصلياً

آپ اپنے شوہر کے مکان پر موجود نہ رہیں، وہ بلانا چاہے پھر بھی نہ جائیں تو آپ کو اس سے خرچ طلب کرنے کا حق نہیں ہے! موجودہ حالت میں آپ کی طرف سے بڑا ظلم ہے، آپ کو لازم ہے کہ آپ اپنی غلطی کی معافی مانگیں اور شوہر کے گھر پر جا کر آباد ہوں۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۱/۵/۹۴ھ

### کیا باپ کے گھر رہ کر بھی نفقہ شوہر کے ذمہ واجب ہے؟

سوال:- (۱) کیا زہرہ کے دوران قیام والدین بکر کی جانب سے حسب اقرار نان و نفقہ اخراجات بکر کی جانب سے واجب الادا ہے؟

(۲) کیا حسب اقرار بکر کی نصف آمدنی زہرہ کو پچھلے دو سال جو عرصہ وہ بکر کے ساتھ نہ رہی مل جانا جائز ہے، اور بکر پر واجب ہے؟

(۳) اگر مذکورہ واجبات ضروری اور واجب الادا ہیں اور ان کی ادائیگی سے بکر کترائے تواز روئے شرع شریف اس پر کیا گناہ لازم ہوگا؟

### الجواب حامداً ومصلياً

(۱) حسب معاہدہ وہ نان و نفقہ کی مستحق ہے۔

۱۔ لا تستحق النفقة اذا لم تنف في بيت زوجها. (مجمع الأنهر ص ۷۴ / ج ۲، باب النفقة، مطبوعه عباس بن الباز مکه مکرمہ.

۲۔ فتجب للزوجة على زوجها ولو هي في بيت ابها اذا لم يطالبها الزوج بالنقله الدر المختار على هامش رد المحتار نعمانيه ص ۶۴۲ / ۶۴۶ ج ۲ / باب النفقه، مطلب لا تجب على الاب نفقة زوجة ابنه الصغير، هندیہ کوئٹہ ص ۵۴۵ ج ۱ الباب السابع عشر في النفقات، الفصل الاول في نفقة الزوجة، مجمع الأنهر ص ۷۳ ج ۲ باب النفقة، دار الكتب العلمية بيروت.

(۲) حسبِ قرار داد نصف آمدنی کی وہ مستحق ہے، جب کی عرفاً اتنی مقدار اس کے نان و نفقہ کے لئے کافی متصور ہوتی ہو!

(۳) حق واجب کو ادا نہ کرنا گناہ ہے، مگر ساتھ ساتھ یہ بھی ملحوظ رہے کہ زہرہ کا ناراض ہو کر میکہ چلا جانا اور اپنے والد ہی کے مکان پر رہ کر نفقہ طلب کرنا، شوہر کے بلانے پر بھی اس کے پاس نہ جانا سخت گناہ اور موجب لعنت ہے، حدیثِ پاک میں آیا ہے کہ ایسی عورت پر فرشتے لعنت بھیجتے ہیں، جب تک وہ شوہر کے پاس آ کر اس کو راضی نہ کرے، عرفاً بھی ایسی عورت نافرمان ہے، شریعت اور خاندان کی نظر میں ذلیل اور مستحقِ ملامت ہے، کوئی شریف مزاج اس کو حرمت و عزت کی چیز تصور نہیں کرتا پس اس کو اپنی اصلاح بھی ضروری ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۸/۵/۹۲ھ

الجواب صحیح: بندہ نظام الدین عفی عنہ ۱۹/۵/۹۲ھ

## بغیر وجوب کے نفقہ کو مہر میں شمار کرنا

سوال:- زید نے اپنی بیوی کو بہ نیت نفقہ مثلاً ۵۰ روپیہ دیا پھر معلوم ہوا کہ اس پر واجب نہیں

۱۔ وبقدر بکفایتها بلا اسراف ولا تقتیر مجمع الأنهر ص ۱۷۵ ج ۲، باب النفقة، دار الکتب العلمیة بیروت، شامی زکریا ص ۲۹۷ ج ۵ باب النفقة، مطلب فی اخذ المرأة کفیلاً بالنفقة، بحر کوئٹہ ص ۱۷۵ ج ۴ باب النفقة.

۲۔ حکم الواجب استحقاق العقاب بترکہ عمدًا، مراقی مع الطحطاوی مصری ص ۲۰۰، فصل فی بیان واجب الصلوة، مجمع الأنهر ص ۱۳۱ ج ۱ باب صفة الصلوة، دار الکتب العلمیة بیروت، سبب الأنهر ص ۱۳۳ ج ۱ باب صفة الصلوة، بیروت.

۳۔ عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا دَعَى الرَّجُلُ امْرَأَتَهُ إِلَى فِرَاشِهِ فَأَبَتْ فَبَاتَ غَضَبًا لَعْنَتُهَا الْمَلَائِكَةُ حَتَّى تَصْبِحَ. (مشکوٰۃ ص ۲۸۰ ج ۲) باب عشرة النساء، کتاب النکاح، طبع دار الکتب دیوبند.

ترجمہ:- حضرت ابو ہریرہ رضی اللہ عنہ سے مروی ہے، کہ حضرت رسول مقبول صلی اللہ علیہ وسلم نے ارشاد فرمایا جب کوئی شخص اپنی بیوی کو اپنے بستر پر بلائے اور وہ انکار کر دے اور شوہر ناراض ہو کر رات گزارے تو اس پر صبح تک فرشتے لعنت کرتے ہیں۔

تھا تو کیا زید مہروں میں محسوب کر سکتا ہے یا دوبارہ قبضہ ضروری ہے، یا اس کو لینے کا حق نہیں۔

### الجواب حامدًا ومصلياً

یہ جزئیہ بالتصریح نظر سے نہیں گذرا لیکن ایک دوسرا جزئیہ نقل کرتا ہوں جو کہ اس کی نظیر بن سکتا ہے، اس کے ذریعہ سے صورت مسئلہ کا حکم بھی معلوم ہو جائے گا، وہ یہ کہ اگر کسی نے پیشگی نفقہ دیدیا اور عورت بعد میں مستحق نفقہ نہیں رہی تو اس کی واپسی کا حق نہیں: ولا ترد النفقة والكسوة المعجلة بموت او طلاق عجلها الزوج او ابوه ولو قائمة به يفتى اهـ در مختار ووجه انها صلة لزوجته ولا رجوع فيما يهبه لزوجته اهـ رد المحتار ص ۱۰۲ / ج ۲۔

واپس لینا تو ظاہر ہے کہ رجوع ہے اور مہر میں محسوب کرنا بھی رجوع کے حکم میں ہے۔

فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارن پور ۱۰/۴/۶۱ھ

الجواب صحیح: سعید احمد عفر لہ مدرسہ مظاہر علوم سہارن پور ۱۱/۴/۶۱ھ

صحیح: عبداللطیف ۱۵/ربیع الثانی ۶۱ھ

## کیا میکہ میں رہتے ہوئے بھی نفقہ لازم ہے

سوال:- زید نے اپنی زوجہ ہندہ کو دو ماہ کے وعدہ سے میکہ بھیج دیا، میعاد گذرنے پر ہندہ کو نہیں بلایا ہندہ کے عزیز واقارب نے اور اس کے رشتہ داروں نے ایک دو مرتبہ ہندہ کو بلانے کا ذکر کیا لیکن زید بلانے پر رضامند نہیں ہوا، زید کچھ دن بعد باہر چلا گیا ہندہ کو میکہ میں رہتے ہوئے ایک سال کامل گذر گیا زید جس وقت باہر سے آیا اس وقت اس سے کہا گیا کہ اپنی زوجہ کو بلاؤ زید

۱ الدر مختار علی الشامی کراچی ص ۹۶ / ج ۳، باب النفقة، مطلب فی بیع العبد لنفقة زوجته، مجمع الأنهر

ص ۸۴ / ج ۲ باب النفقة، دار الکتب العلمیة بیروت، بحر کوئٹہ ص ۱۹۱ / ج ۴ باب النفقة.

نے صاف لفظوں میں کہا کہ میں ہندہ کو ہرگز نہیں بلاؤں گا، میری مرحوم بہن کی وصیت ہے، ہندہ کے اقارب نے زید سے کہا کہ اگر تم ہندہ کو نہیں بلاتے ہو تو ہندہ کو نان و نفقہ دو، زید نے جواب دیا کہ ہندہ قریب چار سال سے میرے نکاح میں آئی ہے، لیکن ہندہ سے اس عرصہ میں رہتے ہوئے آرام نہیں ملا اس لئے میں ہندہ کو کس بات کا نان و نفقہ دوں میرے اوپر کوئی حق نہیں اگر ہندہ مجھ کو آرام دیتی تو نان و نفقہ اور مہر کی حقدار بنتی، تو ہندہ کا نان و نفقہ زید کے اوپر ثابت ہوتا ہے، کہ نہیں۔ بینوا؟

### الجواب حامداً ومصلياً

جب کہ زید نے اپنی زوجہ کو خود میسے بھیجا ہے تو جب کہ زید کی اجازت سے میکہ رہے وہ نان و نفقہ کی مستحق ہے، البتہ اگر بغیر اجازت کے گئی ہے یا اجازت سے جانے کے بعد باوجود زید کے بلانے کے نہیں آئی بلکہ بلا اجازت میکہ رہی تو وہ شرعی نان و نفقہ کی مستحق نہیں، جب شوہر کے مکان پر آجائے گی تب مستحق ہوگی۔

ولا نفقة لنا شرة خرجت من بيته اى الزوج بغير حق واذن من الشرع ولو عادت الى منزله بعد ما سافر اجابوا بانها خرجت عن ان تكون ناشرة. سكب الانهر على مجمع الانهر<sup>۲</sup> ص ۴۹۶ ج ۱. فقط واللہ تعالیٰ اعلم  
حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارن پور (یوپی)

## میکہ میں رہ کر جھوٹی تحریر کے ذریعہ نفقہ طلب کرنا

سوال:- انصار میاں اور اس کی زوجہ زاہدہ کے درمیان زاہدہ کے نان و نفقہ اور دیگر وعدوں

۱۔ فتجب اى النفقة ولو هي فى بيت ابها اذا لم يطالبها الزوج بالنقلة (در مختار بر حاشیہ شامی کراچی ص ۵۷۵/۵۷۶ ج ۳، باب النفقة، عالمگیری کوئٹہ ص ۵۴۵ ج ۱ الباب السابع عشر فى النفقات، الفصل الاول، مجمع الأنهر ص ۴۳ ج ۱ باب النفقة، دار الكتب العلمية بيروت.  
۲۔ سكب الانهر على مجمع الانهر ص ۴۹ ج ۱، باب النفقة، مطبع عباس احمد الباز مکہ مکرمہ بحر کوئٹہ ص ۴۹ ج ۱ باب النفقة، النهر الفائق ص ۵۰ ج ۲ باب النفقة، مطبوعه مکہ مکرمہ.

کے اداء نہ ہونے کے بابت تنازع ہوا جس پر انصار میاں نے اپنے سسر اور زوجہ کو منتخب کیا کہ فریقین اپنے تنازعات کو پنچایت مسلمین یا قریشی عدالت شرع شریف بھوپال کے ذریعہ اپنا دعویٰ دائر کر کے انصاف و تصفیہ اور مذہبی طریقہ کار اختیار کریں جس پر مولوی اور ان کی دختر نے بجائے پنچایت مسلمین یا عدالت شرع شریف کے سرونج کی غیر مسلم عدالت میں ایک فرضی تحریر کے حوالہ سے یہ دعویٰ دائر کیا ہے کہ انصار میاں نے زاہدہ کے بارے میں یہ تحریر کیا ہے کہ میں اپنی زوجہ کو اس کے میکہ ہی میں رکھوں گا اور زاہدہ کے خلاف مرضی اسے کہیں نہیں لے جاؤں گا اور مبلغ پچاس روپے ماہوار نان و نفقہ کے دیتا رہوں گا اور اپنا نصف مکان بھی بنا م زاہدہ کے تحریر میں لکھا ہے اور زیورات چڑھاوے کے زاہدہ کی ملک میں لکھا ہے، اب چونکہ انصار میاں نے آٹھ ماہ سے زاہدہ کو پچاس روپیہ نہیں دیئے جو دلائے جائیں اور آئندہ ماہ بمابہ دلانے کی کاروائی کر دی جائے اور بروئے تحریر و معاہدہ انصار میاں سے ہمارے مطالبات وصول کرائے جائیں، انصار میاں نے کہا کہ مجھے یاد نہیں کہ میں نے ایسی کوئی تحریر لکھی ہے تاہم زوج اور زوجہ کی باہمی رضامندی سے ایسا ہونے میں کوئی مضائقہ بھی نہیں ہے البتہ میں نے یہ تحریر و معاہدہ تو قطعی نہیں کیا ہے، اب میں زاہدہ کو اس کے میکہ میں نہیں رکھ سکتا اور اگر میری زوجہ میکہ میں رہ کر مجھ سے پچاس روپیہ ماہوار طلب کرتی ہے یا میرے خلاف کوئی بیان دیتی ہے تو یہ مجھ پر ظلم ہے لہذا زاہدہ اور اس کے والد کے قول کے مطابق اگر انصار میاں نے تحریر و معاہدہ لکھ بھی دیا ہو تو کیا اس معاہدہ سے ناجائز زعم کی بناء پر زاہدہ انصار میاں کی مرضی و خوشی و اجازت اور مذہب کے خلاف آزادانہ حیثیت سے اپنے میکہ میں رہ سکتی ہے۔

(۲) حالات مندرجہ بالا میں زاہدہ اپنے شوہر کی نافرمان ہو کر اور اسے ناراض رکھ کر بلا اداء حقوق شوہر کے اپنا نان و نفقہ مبلغ پچاس روپیہ ماہوار اپنے میکہ میں رہ کر کیا شوہر سے وصول کرنے کی حقدار ہے؟

(۳) مولوی صاحب اور زاہدہ کا قول و زعم و دعویٰ کے خلاف کیا انصار میاں اپنے ذاتی مکان میں زاہدہ بیوی کو لا کر رکھنے کا مستحق نہیں ہے۔

(۴) ایسا ظاہری مسلمان جو شریعت اسلامی کے راستوں اور احکامات کو چھوڑ کر خود غرضی اور لالچ کی بناء پر اپنا انصاف فخریہ طور سے غیر مسلم عدالت سے چاہے اسے جائز سمجھے اور خود کے علاوہ دیگر مسلمانوں اور علماء دین موجودہ کو وہابی، مودودی، غیر مقلد وغیرہ وغیرہ کہے اور خود کو ان سے اعلیٰ اور برتر سمجھے اور اپنا انصاف ان سے چاہنا اپنی توہین جانے اور اپنے کو مولوی کہلائے تو ایسے شخص کو کیا کہنا چاہئے؟

### الجواب حامدًا ومصلياً

(۱۳/۲۱) اگر انصاریاں نے برضا و رغبت زاہدہ کو میکہ میں رہنے کی اجازت دی ہو اور پچاس روپیہ ماہانہ دینے کا وعدہ کیا ہو تب بھی مذہب کے خلاف آزادانہ رہنے کی اجازت تو کسی طرح نہیں دی نہ دینے کا حق ہے اگر ایسی اجازت دے بھی دے تو شرعاً معتبر نہیں اور ایسی اجازت دینے والا گنہگار ہے! تاہم انصاریاں کو حق حاصل ہے کہ اپنی اجازت واپس لے کر اپنی بیوی زاہدہ بی کو میکہ سے بلا کر اپنے مکان پر رکھے اور اس پر مجبور کرے اگر زاہدہ بی اس پر عمل نہیں کرے گی تو نفقہ کی مستحق نہیں ہوگی۔<sup>۱</sup>

(۴) ان باتوں میں کون سی بات ایسی ہے جس کا حکم ظاہر نہیں۔

فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۲/۲/۸۷ھ

۱۔ ویمنعها من زیارة الاجانب و عیادتهم والولیمة وإن أذن كانا عاصیین، الدر مع الشامی زکریا ص ۳۲۵ ج ۵ باب النفقة، مطلب فی الکلام علی المؤسسة، بحر کوئٹہ ص ۹۵ ج ۴ باب النفقة، مجمع الأنهر ص ۱۸۷ ج ۲، باب النفقة، دار الکتب العلمیة بیروت.

۱۔ لا نفقة لئناشزرة خرجت من بیته ای الزوج بغير حق وإذن من الشرع، سكب الأنهر مع مجمع الأنهر ص ۱۷۹ ج ۲ باب النفقة، بیروت، بحر کوئٹہ ص ۱۷۹ ج ۴ باب النفقة، النهر الفائق ص ۵۰۷ ج ۲ باب النفقة، مطبوعه مکه مکرمه.

## طلاق کے بعد اگر بیوی اپنے میکہ رہے تو اس کا نفقہ عرف کی وجہ سے ساقط ہو جائے گا یا نہیں

سوال:- اس قضیہ کا طریقہ یہ رہا ہے کہ سوائے فاحشہ کے ہر قسم کی مطلقہ کو مہر و خرچہ عدت دلویا جاتا ہے اور میکہ میں بیٹھے رہنے کا خرچہ نہیں دلویا جاتا ہے تو کیا مذکورہ صورتوں میں محض رواج کی وجہ سے مہر و خرچہ عدت کا مطالبہ کیا جاسکتا ہے کیونکہ میاں بیوی کے بیانات میں اختلافات اور باہمی جھگڑے کی وجہ سے نئے فتنہ کا اندیشہ ہوتا ہے۔

### الجواب حامدًا ومصلياً

خلوت صحیحہ کے بعد پورا مہر لازم اور مؤکد ہو جاتا ہے، خرچہ عدت شوہر کے ذمہ لازم ہوتا ہے تا شہرہ کا نفقہ لازم نہیں ہوتا یہ سب احکام شرعی ہیں محض رواجی نہیں۔

فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۹/۷/۸۷ھ

۱۔ ویتاکد (ای المہر) عند وطی او خلوة صحت الخ درمختار علی الشامی زکریا ص ۲۳۳ / ج ۲ / کتاب النکاح، باب المہر، ہندیہ کوئٹہ ص ۳۰۳ الباب السابع فی المہر، الفصل الثانی فیما یتاکد بہ المہر والمتعة، مجمع الأنهر ص ۵۰۹ ج ۱ باب المہر، دار الکتب العلمیة بیروت.

۲۔ وتجب لمطلقة الرجعی والبائن والفرقة بلا معصیة..... النفقة والسکنی والکسوة إن طالت المدۃ، الدر مع الشامی زکریا ص ۳۳۳ ج ۵ باب النفقة، مطلب فی نفقة المطلقة، عالمگیری کوئٹہ ص ۵۵۷ ج ۱ الباب السابع عشر فی النفقات، الفصل الثالث فی نفقة المعتدة، النہر الفائق ص ۵۱۶ ج ۲ باب النفقة، مطبوعہ مکہ مکرمہ.

۳۔ لا نفقة لناشزة خرجت من بیتہ بغير حق وإذن من الشرع، سكب الأنهر ص ۷۹ ج ۱ باب النفقة، طبع بیروت، بحر کوئٹہ ص ۷۹ ج ۱ باب النفقة، النہر الفائق ص ۵۰۷ ج ۲ باب النفقة، طبع مکہ مکرمہ.

## شوہر نے اگر اس کے باپ کے گھر پہنچا دیا تو کیا وہ ناشزہ ہے؟

سوال:- کیا معاشرہ کی عورت جو شوہر کے ظلم و ستم سے تنگ آچکی ہے تاوقتیکہ شوہر کی طرف سے کوئی اطمینان بخش جواب نہ ملے شوہر کے گھر آنے سے انکار کرتی رہی تو بحکم ناشزہ ہے؟

### الجواب حامدًا ومصلياً

جن صورتوں میں شوہر نے خود ہی اسے میکہ پہنچا دیا ان صورتوں میں وہ ناشزہ نہیں نفقہ کی مستحق ہے<sup>۱</sup> اور جب وہ بلا اجازت شوہر چلی گئی شوہر کے روکنے پر بھی نہیں رکی تو ناشزہ ہے<sup>۲</sup> اگر شوہر معصیت پر مجبور کرتا ہو اور وہ اس کی وجہ سے چلی گئی تو ناشزہ نہیں ہے یہی حکم اس وقت ہے جب شوہر ناقابل برداشت ظلم کرتا اور اس کے حقوق کو تلف کرتا ہو کہ وہ نفقہ سے مجبور ہو کر جائے۔

فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۹/۷/۸۷ھ

## ناشرہ کا نفقہ اور حق حضانت

سوال:- اگر کوئی زوجہ اپنے خاوند کے ساتھ افعال ذیل کی مرتکب ہو کر اس کو رنج و غم و

صدمہ پہنچایا ہے۔

۱۔ فتجب أى النفقة ولو هى فى بيت ابىها إذا لم يطالبها الزوج بالنفقة، الدر مع الشامى كراچى ص ۵۷ تا ۵۵ ج ۳، باب النفقة مجمع الأنهر ص ۷۳ ج ۱ ج ۲ باب النفقة، دار الكتب العلمية بيروت.  
۲۔ لانفقة لاحد عشرالى اقبال وخارجة من بيته بغير حق وهى الناشزة حتى تعود الخ الدر المختار على الشامى ص ۲۸۶ ج ۵ / باب النفقة، بحر كوئنه ص ۷۹ ج ۱ ج ۲ باب النفقة، النهر الفائق ص ۵۰ ج ۲ باب النفقة، مكه مكرمه.

۳۔ بخلاف ما اذا خرجت من بيت الغصب او ابت الذهاب اليه او السفر معه او مع اجنبى بعته لينقلها فلها النفقة الدر المختار مع الشامى زكريا ص ۲۸۷ ج ۵ باب النفقة، مطلب لا تجب على الاب نفقة زوجة ابنه الخ، فتح القدير ص ۳۸۳ ج ۲ باب النفقة، مطبوعه دار الفكر بيروت، بحر كوئنه ص ۷۹ ج ۱ ج ۲ باب النفقة.

(۱) خاوند اس کو شب میں طلب کرے کہ میں صبح کو سفر پر جاتا ہوں آ کر کچھ سن کر جاؤ اور اس کی ماں نے جواب دیا کہ سو گئی پھر صبح کو بھیجا، نہیں آئی، خاوند غصہ سے چلا گیا مگر کوئی پرواہ نہیں کی اور ایک عرصہ گزر گیا مگر اس کی خیریت تک نہیں لی کہ زید زندہ ہے، یا مر گیا۔

(۲) ایک عرصہ کے بعد خاوند کے باپ نے پھر اس کو سمجھا کر خاوند کے پاس پہنچا دیا اس کے بعد خاوند نے ہمز سبھ کر ایک خفیہ بات کہی اور تاکید کی کہ اس کو ظاہر نہ کرنا مگر اس نے اس کی خوب شہرت کر کے خاوند کو بدنام کیا اور خوش ہوئی۔

(۳) خاوند کے بلا علم و اطلاع و اجازت اس کے غیبو بت کے وقت بھائی کو بلا کر ماں کے گھر چلی گئی۔

(۴) ماں کے گھر آ کر خاوند کی جھوٹی شکایت اس کے افسروں سے کر کے اس کی طرف سے ان کو بدنظر کر کے ملازمت پر اثر ڈالنے کی کوشش کی اور بدنام کیا۔

(۵) خاوند کو اس کے باپ نے پھر اس کو لانے پر مجبور کیا اور وہ گیا تو اس سے پردہ کر لیا اور بچوں کو حوالے کر دیا۔

(۶) اس کے بعد خاوند کا باپ پھر خود گیا اور لا کر دونوں کو اپنے پاس رکھا تو خاوند کو پروردہ چھو کر سے بدنام کیا۔

(۷) خاوند کے باپ کو چٹھی لکھی کہ خاوند پروردہ چھو کر سے ملوث ہے، اس لئے اس کو چاہتا ہے۔  
(۸) اس چھو کر سے دشمنی کر کے ساس کے ساتھ ہاتھ پائی کی جس پر خاوند نے جھڑکا اور سسر نے منع کیا تو کہا کہ ہتک عزت کا دعویٰ کروں گی، جاہل سے پالا پڑا ہے۔

(۹) ماں کو جھوٹ لکھا کہ مجھے خاوند اور سسر نے مارا ہے، میری مدد کرو اس نے بیٹے اور داماد کو روانہ کیا وہ آئی اور اصل حال سن کر بہت شرمندہ ہوئی۔

(۱۰) بیمار بن کر بلا اجازت خاوند مردانہ دو خانہ میں قیام کیا، معالج ڈاکٹر سے خلا ملا کیا، اس نے تجلیہ کیا ربط ضبط بڑھایا اس نے خط و کتابت کی اس کو دستیابی تحفہ دی جس میں اپنا اور اس کا نام کشیدہ ہے، اس کی شہرت ہوئی دماغی آپریشن کے بہانے ڈاکٹر کے روبرو لیٹی۔

(۱۱) دو خانہ سے بادلِ ناخواستہ خاوند کے ہمراہ گئی مگر سلسلہٴ علالت قائم رہا بار بار دو خانہ جا کر اسی ڈاکٹر سے علاج کی خواہش کی خاوند جب تک گھر میں ہو تو بیمار اور جب باہر چلا گیا تو تندرست، خاوند آئے صحت ندارد۔

(۱۲) جب اس ترکیب سے مطلب نہ نکلا تو ایسا سنگین فعل کیا جس سے خاوند کی جان و عزت خطرہ میں پڑ گئی یعنی محض شبہ پر ملازمہ کو پیٹا جس کا خاوند ایک قتل کردہ رہائی یافتہ شخص تھا، اگر اس کا خاوند اس کے خاوند سے انتقام لیتا تو جان گئی تھی، اور اگر وہ ملازمہ اس کو پیٹ دیتی تو عزت گئی تھی مگر خدا کا فضل شامل حال تھا، کہ بات رفع دفع ہو گئی، اس کے بعد خاوند سے قطعی منافرت کر لی۔

(۱۳) خاوند کے باپ کو محض اس بات پر کہ انہوں نے پوتروں کو لکھا کہ تم باپ کو کیوں نہیں پوچھتے، ایسا خط لکھا جس میں ان کی بے عزتی کی کسر نہیں رکھی اور ان کو ظالم، بے ایمان، دوزخی، فسادی، راشی، جن، بھوت، پلٹیت، جاہل وغیرہ کے خطابات سے موسوم کیا اور جھوٹے الزام لگائے جس کو دیکھ کر خاوند کو سخت رنج ہوا۔

(۱۴) خاوند کو بچوں کے متعلق صاف جواب لکھا کہ ان کو تم اس وقت تک نہیں لے جا سکتے جب تک کہ مہر نہ دو، اب ایسی صورت میں خاوند اگر مجبور ہو کر اور تنگ ہو کر ایسی زوجہ کو طلاق دیدے تو اس کا یہ فعل واجبی جائز ہو گا یا ناجائز ہو گا، اور ظالم کہا جائے گا کہ نہیں؟ مفصل تحریر ہو۔

سوال :- (۲) کہ اگر کوئی زوجہ اپنے خاوند کے پاس رہنے سے بالکل انکار کر دے بلکہ طلاق لینے پر آمادہ ہو جائے اور خاوند سے نفرت کرے تو ایسی صورت میں بھی کیا وہ نان و نفقہ کی مستحق ہے اور خاوند کو اس کے نان و نفقہ دینے پر مجبور کیا جاسکتا ہے، اور احکام شرعی اس کو مجبور کرے گی کہ نہیں؟

سوال :- (۳) اگر کوئی زوجہ اولاد کو اپنے قبضہ میں رکھے اور خاوند کو دینے سے انکار کرے تو کیا ایسی صورت میں بھی باپ پر خرچ اولاد کا ہو گا یا نہیں؟

### الجواب حامداً ومصلياً

بیوی کے یہ افعال نہایت مذموم اور شرعاً قابلِ ملامت ہیں، جب شوہر بلائے اور اپنی حاجت

جماع پوری کرنا چاہے تو بیوی کو اس کی اطاعت لازم ہے، اگر کوئی عذر حیض وغیرہ کا ہو تو ظاہر کر دے: عَنْ طَلْقِ ابْنِ عَلِيٍّ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا الرَّجُلُ دَعَا زَوْجَتَهُ لِحَاجَتِهِ فَلْتَاتِهِ وَإِنْ كَانَتْ عَلَى التَّنَوُّرِ رَوَاهُ التِّرْمِذِيُّ<sup>۱</sup>.

مگر وہ اگر بلا عذر انکار کر دے اور اطاعت نہ کرے اور شوہر ناراض ہو جائے تو ایسی عورت کی نماز وغیرہ کوئی عبادت قبول نہیں اور اس سے اللہ تعالیٰ ناراض ہوتے ہیں، اور فرشتے اس پر لعنت کرتے ہیں، جب تک کہ شوہر اس سے راضی نہ ہو جائے: عَنْ جَابِرِ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ثَلَاثَةٌ لَا يَقْبَلُ لَهُمْ صَلَاةٌ وَلَا تُصَعَّدُ لَهُمْ حَسَنَةُ الْعَبْدِ الْأَبْقِ حَتَّى يَرْجِعَ إِلَى مَوْلِيهِ فَيُضَعُ يَدُهُ فِي أَيْدِيهِمْ وَالْمَرْأَةُ السَّخِطُ عَلَيْهَا زَوْجِهَا وَالسُّكْرَانُ حَتَّى يَصْحُو رَوَاهُ الْبَيْهَقِيُّ فِي شُعْبِ الْإِيمَانِ،<sup>۲</sup> عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا دَعَا الرَّجُلُ امْرَأَتَهُ إِلَى فِرَاشِهِ فَابْتُ فَبَاتَ غَضَبَانَ لِعَنْتِهِ الْمَلَائِكَةُ حَتَّى تُصْبِحَ مُتَفَقِّعًا عَلَيْهِ وَفِي رِوَايَةٍ لَهُمَا قَالَ الَّذِي نَفْسِي بِيَدِهِ مَا مِنْ رَجُلٍ يَدْعُو امْرَأَتَهُ إِلَى فِرَاشِهِ فَتَابَنِي عَلَيْهِ إِلَّا كَانَ الَّذِي فِي السَّمَاءِ سَاحِطًا عَلَيْهَا حَتَّى يَرْضَى عَنْهَا<sup>۳</sup> اهـ مشكوة شريف.

<sup>۱</sup> ترمذی شریف ص ۲۱۹ / ج ۱ / ابواب الرضاع، باب ماجاء في حق الزوج على المرأة، مكتبه بلال ديوبند، مشكوة شريف ص ۲۸۱ باب عشرة النساء ولكل واحد من الحقوق، دار الكتاب ديوبند.

ترجمہ :- حضرت طلح بن علی رضی اللہ عنہ سے روایت ہے کہ حضرت رسول اکرم صلی اللہ علیہ وسلم نے ارشاد فرمایا کہ جب کوئی شخص اپنی بیوی کو اپنی ضرورت کے لئے طلب کرے تو اس کو اس کی ضرورت پوری کرنا لازم ہے، اگرچہ وہ تنور پر ہو۔

<sup>۲</sup> مشكوة شريف ص ۲۸۳ / باب عشرة النساء ومالك واحد من الحقوق، مطبوعه ياسر ندیم ديوبند، شعب الايمان للبيهقي ص ۱۱۶۷ ج ۲ رقم الحديث ۸۷۲۷ الستون من شعب الايمان وهو باب في حقوق الاولاد والاهلين مطبوعه نزار مصطفى الباز مكة مكرمه.

ترجمہ :- حضرت جابر رضی اللہ عنہ سے روایت ہے کہ رسول اکرم صلی اللہ علیہ وسلم نے ارشاد فرمایا تین شخص ایسے ہیں، جن کی نہ نماز قبول ہوتی ہے، نہ ان کی کوئی نیکی (آسمان کی طرف) چڑھتی ہے، (۱) بھگوڑا غلام یہاں تک کہ واپس آ کر اپنے آپ کو اپنے آقا کے قبضہ میں دیدے۔ (۲) وہ عورت جس کا شوہر ناراض ہو، (۳) نشہ باز یہاں تک کہ اس کا نشہ ختم ہو جائے۔

<sup>۳</sup> مشكوة شريف ص ۲۸۰ / باب عشرة النساء ومالك واحد من الحقوق، (بقية حاشيا على ص ۲۸۰)

(۲) خاوند کے راز کو ظاہر کرنا اور بدنام کرنا بھی گناہ ہے، ہکذا يفهم من سورة التحريم.

(۳) بغیر اجازت کسی دوسری جگہ شوہر کے گھر سے جانا بھی گناہ ہے، عَنْ ابْنِ عُمَرَ رَضِيَ اللَّهُ عَنْهُ قَالَ جَاءَتْ امْرَأَةٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَتْ يَا رَسُولَ اللَّهِ مَا حَقُّ الزَّوْجِ عَلَى الْمَرْأَةِ قَالَ إِنْ لَمْ تَمْنَعْ نَفْسَهَا وَلَوْ كَانَتْ عَلَى ظَاهِرِ قَتَبٍ وَلَا تَصُومُ يَوْمًا إِلَّا بِإِذْنِهِ فَإِنْ خَرَجَتْ نَفْسَهَا لَعَنَتْهَا مَلَائِكَةُ الرَّحْمَنِ وَمَلَائِكَةُ الْعَذَابِ حَتَّى يَرْجِعَ أَهْلُ تَنْبِيهِ الْغَافِلِينَ.

(گذشتہ صفحہ کا حاشیہ) دارالکتاب دیوبند، بخاری ص ۷۸۲ ج ۲ باب اذا باتت المرأة مهاجرة فراش زوجها، مطبوعہ اشرفی دیوبند، مسلم شریف ص ۴۶۵ ج ۱ کتاب النکاح، باب تحريم امتناعها من فراش زوجها، مطبوعہ بلال دیوبند.

**ترجمہ:** حضرت ابو ہریرہ رضی اللہ عنہ سے روایت ہے کہ حضرت رسول اکرم صلی اللہ علیہ وسلم نے ارشاد فرمایا جب کوئی شخص اپنی بیوی کو اپنے بستر کی طرف بلائے، وہ انکار کر دے جس کی وجہ سے شوہر ناراض ہو کر رات گزارے فرشتے صبح تک اس پر لعنت کرتے ہیں۔ ایک روایت میں ہے کہ حضرت رسول مقبول صلی اللہ علیہ وسلم نے ارشاد فرمایا اس ذات کی قسم جس کے قبضہ میں میری جان ہے کوئی ایسا شخص نہیں جو اپنی بیوی کو اپنے بستر کی طرف بلائے وہ انکار کر دے مگر جو آسمان میں ہے (حق تعالیٰ شانہ) اس پر ناراض ہو جاتا ہے یہاں تک کہ اس کا شوہر اس سے خوش ہو جائے۔

(صفحہ ہذا) ۱۔ واذ اسر النبي الى بعض ازواجه حديثا فلما نبأت به واطهره الله عليه عرف بعضه واعرض عن بعض ولما نبأها به قالت من انبأك هذا قال نبأني العليم الخبير، سورة التحريم آیت ۳۔

۲۔ تنبيه الغافلين ص ۲۹۴ / باب حق الزوج على زوجته، مطبوعہ عباس احمد الباز مکہ مکرمہ۔  
ترجمہ: - حضرت ابن عمر رضی اللہ عنہما سے روایت ہے کہ ایک عورت نے حضرت نبی اکرم صلی اللہ علیہ وسلم کی خدمت با برکت میں حاضر ہو کر سوال کیا یا رسول اللہ صلی اللہ علیہ وسلم شوہر کا عورت پر کیا حق ہے، ارشاد فرمایا، (۱) اپنے نفس (کے استعمال سے شوہر کو) منع نہ کرے، اگرچہ سواری پر سوار ہو (۲) شوہر کی اجازت کے بغیر (نقلی) روزہ نہ رکھے، (۳) شوہر کے گھر سے اس کی اجازت کے بغیر نہ نکلے اگر بلا اجازت نکلتی ہے، تو ملائکہ الرحمن اور ملائکہ العذاب اس کے واپس آنے تک اس پر لعنت کرتے رہتے ہیں۔

- (۴) جھوٹ بولنا حرام ہے اور جھوٹی شکایت کرنا بہتان ہے۔ دونوں کی حرمت قرآن شریف سے ثابت ہے۔
- (۵) خاوند سے شرعاً پردہ نہیں۔
- (۶) کسی پر اس قسم کا بہتان لگانا قطعاً حرام اور کبیرہ گناہ ہے، اگر اسلامی حکومت ہو اور دوسری شرطیں بھی موجود ہوں تو ایسے بہتان کی سزا حدِ قذف ہے۔<sup>۳</sup>
- (۷) ایسی چیز کو تحریر کرنا زبانی بہتان سے بھی سخت ہے۔
- (۸) بلاوجہ شرعی محض بدگمانی سے ایسی حرکت کرنا اور شوہر یا سر کو ایسے الفاظ کہنا حماقت و جہالت ہے۔
- (۹) جھوٹ بہتان گناہ ہے۔<sup>۴</sup>
- (۱۰) یہ کمینہ پن اور حیا سوز حرکتیں ہیں۔
- (۱۱) یہ تو ممکن ہے، کہ شوہر کی دوا سے نفع نہ ہو، اور ڈاکٹر کے علاج سے نفع ہو جائے، لیکن اگر

۱۔ فَجَعَلَ لُعْنَتَ اللَّهِ عَلَى الْكَاذِبِينَ. سورة آل عمران آیت ۶۱۔

ترجمہ: - پھر اللہ کی لعنت بھیجیں ان پر جو ناحق پر ہوں۔

۲۔ وَمَنْ يَكْسِبْ خَطِيئَةً أَوْ إِثْمًا ثُمَّ يَرْمِ بِهِ بَرِيئًا فَقَدِ احْتَمَلَ بُهْتَانًا وَإِثْمًا مُّبِينًا. سورة النساء آیت ۱۱۲۔

ترجمہ: - اور جو شخص کوئی چھوٹا گناہ کرے یا بڑا گناہ پھر اس کی تہمت کسی بے گناہ پر لگائے، سو اس نے تو بڑا بھاری بہتان اور صریح گناہ اپنے اوپر لادا۔

۳۔ هولغة الرمی وشرعا الرمی بالنزنا وهو من الكبائر هو كحد الشرب كمية وثبوتا. الدر المختار علی رد المحتار زکریا ص ۶۴۳/۴۴ باب حد القذف، بحر کوئٹہ ص ۲۹، ۳۰ ج ۵ باب حد القذف، مجمع الأنهر ص ۳۶۳ ج ۲ باب حد القذف، طبع بیروت۔

۴۔ الكبيرة الرابعة والخمسون بعد المائتين: البهت لما في الحديث الصحيح "فان لم يكن فيه فقد بهته" بل هو اشد من الغيبة إذ هو كذب فيشق على كل احد، الزواجر ص ۵۷۶ ج ۳ كتاب النكاح، طبع نزار مصطفى الباز مكة مكرمه۔

جھوٹ اور بہانہ ہے تو گناہ ہے۔

(۱۲) یہ بھی بہت بڑا ظلم اور گناہ ہے۔

(۱۳) خاوند کے باپ کی عزت کرنا بھی عورت کے ذمہ لازم ہے، اور ایسے لفظ کہنا حرام ہے۔<sup>۱</sup>

(۱۴) یہ نشوز و نافرمانی ہے۔

(۱۵) مہر کی اگر کوئی مدت مقرر کی ہے تو اس مدت پر مطالبہ درست ہے، اور بچوں کی پرورش کا حق بھی ماں کو ہے، جب تک لڑکی بالغ ہو اور لڑکا سات سات سال کا ہو، کذا فی الدر المختار<sup>۲</sup> اگر بچوں پر برے اخلاق کا اثر پڑتا ہے، تو باپ کو حق ہے، کہ ماں سے علیحدہ کر لے، ایسے حال میں جب کہ نباہ دشوار ہو گیا تو شرعاً طلاق دینے میں مضائقہ نہیں، اور طلاق شوہر کی طرف سے ظلم نہیں: وایقاعه مباح وقيل الاصح حضره الا لحاجة بل يستحب لو مودية او تاركة صلوة اھ در مختار<sup>۳</sup>.

جواب (۲) جو عورت شوہر کے مکان سے بغیر اجازت کسی دوسری جگہ چلی جائے تو وہ نفقہ کی حق دار نہیں نہ شوہر کو نفقہ دینے پر مجبور کیا جاسکتا ہے، جب تک شوہر کے مکان پر واپس نہ آئے: لا نفقة لخارجة من بيته بغير حق وهي ناشزة حتى تعود ولو بعد سفر اھ در مختار<sup>۴</sup>.

۱. عَنْ عَبْدِ اللَّهِ بْنِ مَسْعُودٍ مَرْفُوعًا سَبَابُ الْمُسْلِمِ فُسُوقٌ. مشکوة شریف ص ۴۱۱ / باب حفظ اللسان والغيبة، دار الكتاب دیوبند.

۲. والحاضنة اما او غيرها احق به ای بالغلام حتی يستغنى عن النساء وقدر بسبع وبه يفتى الى قوله والام والجلدة احق بها بالصغيرة حتى تحيض ای تبلغ فی ظاهر الرواية الخ الدر مختار علی الشامی زکریا ۲۶۸ / ۲۶۷ ج ۵ / باب الحضانة.

۳. الدر مختار علی الشامی زکریا ص ۴۲۸ / ج ۴ / اول کتاب الطلاق، مجمع الأنهر ص ۳ ج ۲ کتاب الطلاق، دار الکتب العلمیة بیروت، فتح القدير ص ۲۶۵ ج ۳ کتاب الطلاق، دار الفکر.

۴. الدر المختار علی الشامی نعمانیہ ص ۶۴۶ / ج ۲ / مطبوعه زکریا ۲۸۶ / ۲۸۵ ج ۵ / باب النفقة، مطلب لا تجب علی الاب نفقة زوجة ابنه الصغير، سكب الأنهر مع المجمع ص ۹ ج ۱ / ج ۲ باب النفقة، دار الکتب العلمیة بیروت، بحر کوئٹہ ص ۹ ج ۱ / ج ۲ باب النفقة.

(۳) بچوں کی پرورش کا حق ماں کو ہے، جب تک طلاق نہ ہوئی ہو، اور بعد طلاق کے بچوں کے غیر ذی رحم محرم سے ماں نے نکاح نہ کیا ہو اور لڑکا سات سال سے کم ہو اور لڑکی بالغ نہ ہوئی ہو، نیز ماں کے حالات ایسے خراب نہ ہوں کہ اس کی گندی عادتوں کا اثر بچوں پر پڑ کر وہ خراب ہو جائیں، مگر بچوں کا خرچہ بہر صورت باپ کے ذمہ ہے: تثبت الحضانه للام ولو بعد الفرقة الا ان تكون مرتدة او فاجرة او غير ما مونة او متزوجة بغير محرم الصغير والحاضنة يسقط حقها بنكاح غير محرمة اى الصغير وتعود بالفرقة والحاضنة احق به اى بالغلام حتى يستغنى عن النساء وقدر بسبع وبه يفتى والام والجدة احق بها اى بالصغيرة حتى تحيض اى تبلغ فى ظاهر الرواية الخ در مختار<sup>۱</sup> وتجب النفقة بانواعها على الحر لطفله يعم الانثى والجمع الفقير لا يشاركه احد فى ذلك كنفقة ابويه وعرسه به يفتى اه در مختار<sup>۲</sup> اگر بچوں کی ملک میں کوئی مال ہو خواہ نقد ہو خواہ کپڑا ہو خواہ زمین وغیرہ ہو تو باپ ان مال میں سے ان بچوں کو نفقہ دے: فان نفقة المملوك على مالكة والغنى فى ماله يشمل العقار والارضية والثياب فاذا احتيج الى النفقة كان للاب بيع ذلك كله وينفق عليه لانه غنى بهذا الاشياء بحر وفتح اه در مختار<sup>۳</sup> فقط والله تعالى اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارن پور ۱۵ ذی الحجہ ۱۳۶۰ھ

۱۔ الدر المختار علی الشامی نعمانیہ ص ۲۱۶ ج ۲ / مطبوعہ زکریا ص ۵۳ تا ۲۶۸ ج ۵ / باب الحضانه، مجمع الأنهر ص ۱۶۶ تا ۱۶۹ ج ۲ / باب الحضانه، دار الکتب العلمیہ بیروت، النهر الفائق ص ۵۰۲ تا ۵۰۳ ج ۲ / باب الحضانه، مطبوعہ مکہ مکرمہ.

۲۔ الدر المختار علی الشامی نعمانیہ ص ۶۲۶ ج ۲ / مطبوعہ زکریا ص ۳۳۲ / ۳۳۶ ج ۵ / باب النفقة، مطلب الصغير والمکتسب، النهر الفائق ص ۵۱۸ ج ۲ / باب النفقة، مطبوعہ مکہ مکرمہ، مجمع الأنهر ص ۱۹۱ ج ۲، باب النفقة، فصل، دار الکتب العلمیہ بیروت.

۳۔ الدر المختار زکریا ص ۳۳۷ ج ۵ / باب النفقة، مطلب الصغير والمکتسب الخ، فتح القدير ص ۲۱۰ ج ۲ / باب النفقة، فصل و نفقة الاولاد الصغار، دار الفکر بیروت، بحر کوئٹہ ص ۲۰۱ ج ۲ / باب النفقة.

## نافرمان بیوی کی تادیب اور نفقہ

سوال:- میری گھر والی میرا بالکل کہنا نہیں مانتی، غیر مردوں سے ہنس ہنس کر باتیں کرتی ہے، اور بغیر اجازت جہاں مرضی ہو چلی جاتی ہے، میں اپنی سب آمدنی لاکر اس کو دیدیتا ہوں اور وہ مجھ کو کوستی ہے، کہتی ہے کہ بڈھا مرتا بھی تو نہیں، میری عمر پچاس برس اور اس کی عمر چالیس برس کی ہے، جو ان اولاد ہے، غلط باتوں کا ان پر بھی اثر پڑ رہا ہے، اس صورت میں اس پر شرع کا کیا حکم ہے؟

### الجواب حامداً ومصلياً

الجواب (از دہلی) ایسی عورت ناشزہ ہے، نفقہ وغیرہ کی مستحق نہیں، جب تک کہ شوہر کی فرماں برداری نہ کرے۔ فقط واللہ تعالیٰ اعلم۔ مشرف احمد عفی عنہ جامع مسجد فتح پور دہلی۔

الجواب (از فقیہ الامت) بیوی کی یہ روش شوہر کے ساتھ مذموم اور قبیح ہے، غیر مردوں کے ساتھ اگر چہ کھول کر ہنس کر باتیں کرتی ہے، تو اس کے شوہر کو حق ہے کہ مناسب تنبیہ کرے اور سزا دے بدزبانی پر بھی سزا دینے کا حق ہے، لہذا عورت بلا اجازت اپنے شوہر کے گھر سے اپنے والد کے گھر یا کسی اور جگہ چلی جائے تو اس کا نفقہ شوہر کے ذمہ واجب نہیں، جب تک وہ شوہر کے مکان پر واپس نہ آجائے، اگر شوہر کے مکان پر ہے، اور بدزبانی کرتی ہے، کہنا نہیں مانتی تو گنہگار ہے، لیکن نفقہ شوہر کے ذمہ واجب ہے، اگر شوہر کو صحبت پر قدرت نہیں دیتی تو ایک قول پر

۱۔ للزوج أن يضرب زوجته على أربعة أشياء وما في معناها ومنه ما إذا شتمته أو مزقت ثيابه أو أخذت لحيته أو قالت له يا حمار يا ابله أو لعنته ومنه ما إذا كشفت وجهها لغير محرم أو كلمت اجنبيا الخ، بحر کوئٹہ ص ۲۹ ج ۵، فصل فی التعزیر، الدر مع الشامی کراچی ص ۷۷ ج ۲ باب التعزیر، مطلب فی تعزیر المتهم، نفع المفتی والسائل ص ۱۰۳ کتاب الحظر والاباحة، ما يتعلق باطاعة النساء لازواجهن.

۲۔ لا نفقة لاحد وعشر خارجة من بيته بغير حق وهي الناشزة حتى تعود (الدر المختار على الشامی نعمانیہ ص ۲۲۶ ج ۲) باب النفقة، مطلب لا تجب على الاب نفقة زوجة ابنه الصغير، الدر المنتقى مع المجمع ص ۷۹ ج ۲ باب النفقة، طبع بیروت، بحر کوئٹہ ص ۷۹ ج ۲ باب النفقة.

۳۔ فتجب للزوجة بنكاح صحيح الى قوله على زوجها لانها جزاء الاحتباس. (الدر المختار على الشامی نعمانیہ ص ۲۲۴ ج ۲) باب النفقة، بحر کوئٹہ ص ۷۳ ج ۲ اول باب النفقة، (بقیہ اگلے صفحہ پر)

نفقہ واجب نہیں، کذا فی رد المحتار۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند  
الجواب صحیح: بندہ نظام الدین عفی عنہ دارالعلوم دیوبند

## فاسقہ بیوی پر نکیر اور اس کا نفقہ

سوال :- زید کو ایک عرصہ سے ایک مسجد میں امامت و خطابت کی خدمات سپرد ہیں، اس میں بہت سی ایسی خامیاں ہیں کہ ایک امام کے لئے اس طرح کی خامیاں زیبا نہیں دیتیں، مقتدیوں میں اختلاف ہے، متولی سے کہا گیا تو کہا پڑانا امام ہے، پڑارہے دو، یہ جواب بعض کو پسند ہے، بعض کو ناپسند ہے، اس امام نے کہا کہ بیوی اگر زانیہ اور شرابی بھی ہو تو یہ اس کا فعل ہے، بیوی ہونے کی جہت سے مرد کا ایسی بیوی کے ساتھ رہنا، اس کو نان و نفقہ دینا نہ صرف یہ کہ ضروری بلکہ باعث اجر و ثواب ہے۔ جب ان کو اس پر ٹوکا گیا تو فرمایا کہ کیا تم مجھ سے زیادہ فقہ جانتے ہو؟ مزید یہ بھی کہتا ہے کہ یہ آزادی کا دور ہے، اگر بیوی کو مارا پیٹا تو وہ تھانہ میں ریپٹ کر کے ہم کو سزا دلا سکتی ہے، لہذا ہمارے ذمہ اس کا نان و نفقہ ضروری ہے، امام کا یہ قول شریعت سے متصادم ہے، یا نہیں؟ ان کے ایسے خیالات کے باوجود ان کے پیچھے نماز پڑھنا چاہئے یا نہیں؟

### الجواب حامداً ومصلياً

بیوی اگر گناہ کبیرہ کی مرتکب اور فاجرہ ہو تو تب بھی شوہر کے ذمہ اس کو طلاق دینا واجب نہیں، محض مستحب ہے، جب کہ طلاق دینا واجب نہیں، رکھنا درست ہے، تو اس کا نفقہ واجبہ ادا کرنا بھی

(گذشتہ صفحہ کا بقیہ حاشیہ) مجمع الأنهر ص ۷۴ ج ۲ باب النفقة، دارالکتب العلمیہ بیروت.

(صفحہ ہذا) لو مانعته من الوطی لم تکن ناشزۃ (در مختار) وقال بعضهم لانفقہا لہا لانہا ناشزۃ . (شامی نعمانیہ ص ۶۴۷ ج ۲) باب النفقة، مطلب لا تجب علی الاب نفقۃ زوجۃ ابنہ الصغیر، الدر المنقی ص ۷۹ ج ۲ باب النفقة، دارالکتب العلمیہ بیروت، النہر الفائق ص ۵۰۷ ج ۲ باب النفقة، طبع مکہ مکرمہ.

لازم ہوگا، اور واجب کی ادائیگی پر اجر ثواب کا ملنا بالکل ظاہر ہے، لہذا امام صاحب کی یہ بات ایسی نہیں کہ جس کی وجہ سے ان کو علیحدہ کیا جائے، البتہ کہنے کا فرق ہے، اگر اس طرح کہا جائے کہ زانیہ اور شرابی بیوی کو نان نفقہ دینا باعثِ اجر و ثواب ہے، تو اس کا مطلب یہ نہیں سمجھنا چاہئے کہ یہ ثواب اس کے زانیہ یا شرابی ہونے کی وجہ سے ہے، اور اسی مطلب کی وجہ سے غالباً مقتدیوں کو تشویش ہے، بلکہ اس کا مطلب وہ ہے جو احقر نے بیان کیا ہے، اور اس پر کوئی اشکال نہیں، لہذا اگر امام صاحب بھی مسئلہ کا عنوان بدل دیں تو پھر شاید تشویش نہ ہو: وَلَا يَجِبُ عَلَى الزَّوْجِ تَطْلِيقَ الْفَاجِرَةِ أَهـ (درمختار)<sup>۱</sup>

امام صاحب کا یہ کہنا بھی صحیح ہے کہ آج کل آزادی عام طبائع میں ہے، اولاد اپنے والدین کی اطاعت نہیں کرتی، بیویاں اپنے شوہروں کی اطاعت نہیں کرتیں، سختی کرنے اور مار پیٹ کرنے کے نتائج عامۃً اچھے ظاہر نہیں ہوتے، مقدمہ عدالت اور سزا تک بھی نوبت پہنچ جاتی ہے، لیکن اس کی وجہ سے ہر قسم کی روک ٹوک کر کے اپنی طرف سے ہر معصیت کی آزادی و اجازت دینا بھی کسی حال میں درست نہیں، حسبِ استعداد و صلاحیت نبی عن المنکر لازم ہے، اگر معصیت و منکر کی تغیر ہاتھ سے قدرت نہ ہو تو زبان سے نکیر لازم ہے، (موجودہ صورت میں یقیناً حاصل ہے) اگر بالفرض زبان سے قدرت نہ ہو تو دل میں نفرت تو بہر حال ضروری ہے، اگر یہ نفرت دل میں بھی نہ رہے تو پھر ایمان سلامت رہنا دشوار ہوتا ہے، شوہر سے اس کی زوجہ کے متعلق بھی قیامت میں سوال ہوگا، شوہر بالکل آزاد نہیں چھوڑ دیا جائے گا، احادیث صحیحہ میں اس کو صاف صاف بیان فرمایا گیا ہے: مَنْ رَأَى مَنْكَرًا<sup>۲</sup> (الحدیث) كَلُّكُمْ رَاعٍ وَكُلُّكُمْ مَسْئُولٌ عَنْ رَعِيَّتِهِ<sup>۳</sup> (الحدیث).

فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۹/۱/۸۶ھ

الجواب صحیح: بندہ نظام الدین عفی عنہ دارالعلوم دیوبند ۲۳/۲/۸۶ھ

جواب صحیح ہے: سید مہدی حسن غفرلہ دارالعلوم دیوبند ۲۳/۲/۸۶ھ

۱۔ الدر المختار علی الشامی نعمانیہ ص ۲۹۲/ج ۲۔ باب المحرمات (بقیہ اگلے صفحہ پر)

## زوجہ کا تعنت اور زیادتی

**سوال :-** ہندہ زید کی زوجہ کچھ روز سے اپنے شوہر کے ساتھ ہر وقت بیکار اور لالیعی باتیں نکال کر جھگڑا کرتی رہتی تھی، آخر ایک دن اپنے شوہر سے جھگڑے کے درمیان یہ کہا کہ مجھ سے اور تم سے زن و شوہر والے تعلقات آج سے نہیں اور میں یہ تعلقات ختم کرتی ہوں، اس کے بعد کسی بہانہ سے وہ اپنے میکہ چلی گئی اور وہیں رہ کر نہایت آزادی سے خلاف شرع گزارہ کرتی رہی، اور اس درمیان میں زید اپنی مسلسل مہذب کوشش اس کو لانے کی کرتا رہا، یہاں تک کہ زید نے اس کے مکان پر جا کر اس کو اپنے ساتھ چلنے کے لئے کہا، لیکن وہ اس کے ساتھ آنے کو تیار نہ ہوئی اور آنے سے انکار کر دیا، دشواری یہ ہے کہ زید اس سے جدائی نہیں چاہتا، اور ہندہ کی طرف سے اب تک کوئی ایسی کوشش نہ ہوئی جس سے اس کے آنے کا منشاء سمجھا جاتا اور وہ بظاہر نہ چھٹکارہ کی کوشش کرتی ہے، اور وہ اب تک سابقہ زندگی پر قائم بھی ہے، تو کیا ہندہ پر تعلقات بنانے کی کوئی ذمہ داری ہے، یا نہیں؟ صورت مسئلہ میں زید کو کیا کرنا چاہئے؟ نیز ہندہ نفقہ کی مستحق ہے یا نہیں؟

### الجواب حامداً ومصلياً

ہندہ اس واقعہ میں یقیناً مجرم اور گنہگار ہے، وہ نفقہ کی مستحق نہیں، جب تک شوہر کے مکان پر

(گذشتہ صفحہ کا بقیہ) قبیل باب الولی، بحر کوئٹہ ص ۱۰۷ ج ۳ فصل فی المحرمات، ہندیہ کوئٹہ ص ۳۷۲ ج ۵ کتاب الکراہیة، الباب الثلاثون، فی المتفرقات.

۲ من رأی منکم منکراً فلیغیرہ بیدہ ومن لم یستطع فیلسانہ ومن لم یستطع فبقلبہ وذلك اضعف الایمان (مشکوٰۃ شریف ص ۲۳۶ ج ۲) باب الامر بالمعروف) کتاب الآداب، دار الكتاب دیوبند، مسلم شریف ص ۵۱ ج ۱ باب بیان کون النہی عن المنکر من الایمان. مطبوعہ مکتبہ بلال دیوبند. ترجمہ: - جو شخص کسی منکر کو دیکھے۔

۳ (بخاری شریف ص ۱۲۲ ج ۱) باب الجمعة فی القرى والمدن، مکتبہ اشرفی دیوبند، مشکوٰۃ ص ۳۲۰ کتاب الإمارة والقضاء، مطبوعہ دار الكتاب دیوبند.

ترجمہ: - تم سب چرواہے ہو اور تم سب سے اپنی رعایا کے متعلق پوچھ گچھ ہوگی۔

واپس نہ چلی جائے شوہر کو چاہئے کہ ہندہ سے دریافت کرے کہ تم کو کیا تکلیف ہے، اگر وہ کوئی معقول بات کہے تو اس کا انتظام کرے، ورنہ اہل خاندان کے ذریعہ اس کو اپنے مکان پر لانے کی کوشش کرے، یہ بھی کہہ سکتا ہے کہ اگر ہندہ نہ آئی تو میں دوسری شادی کر لوں گا۔  
فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۳۹۶ھ

## بیوی کا علیحدہ مکان کا مطالبہ اور نشوز کی صورت میں نفقہ

سوال:- حامد نے نعیمہ کے ساتھ نکاح کیا اور بعد رخصتی کے نعیمہ کو اپنے مکان پر لے جا کر اسی مکان میں رکھا جس میں حامد کے ماں باپ بھائی وغیرہ رہتے تھے، دستور کے موافق نعیمہ کبھی کبھی اپنے والدین کے یہاں آتی جاتی رہی، دس، گیارہ، ماہ نعیمہ سسرال میں رہی، مگر ساس سسر اور شوہر کی بد خلقی اور بد گوئی کی وجہ سے بہت رنج اور صدمہ رہتا تھا، آخر وہ مریض ہو کر سسرال والوں کے مشورہ سے والدین کے گھر آئی اور علاج کے بعد آرام ہو گیا، ان ایام میں اس نے اپنے والدین سے سسرال والوں کی بد سلوکی کو ظاہر نہیں کیا، تندرستی و صحت کے بعد ساس سسر اور شوہر جمع ہو کر نعیمہ کو لینے آئے، نعیمہ کے والد نے کہا کہ لڑکی دوا پیتی ہے، اب فی الحال نہیں آٹھ روز کے بعد جائے گی، وہ خالی چلے گئے، مگر اب نعیمہ کو فکر و خیال لاحق ہوا، کہ پھر جا کر اسی مکان میں رہنا ہوگا، اور یہ مجھ کو ناپسند ہے، بسبب ان کی بد سلوکی کے، اس نے اپنے والدین سے ظاہر کر دیا کہ ساس سسر کے ساتھ اسی مکان میں رہنا نہیں چاہتی مجھ کو جدا مکان میں رکھیں، ان کے ساتھ رہنے میں مجھ کو سخت تکلیف ہوتی ہے، میں ان کے کلمات و عادات کی تکلیف برداشت نہیں کر سکتی، پھر جب حامد اپنی زوجہ کو لینے آیا اور اپنے سسر سے کہا کہ اجازت دیں تو کل سواری لا کر نعیمہ کو لے جاؤں، اس کے سسر نے

۱۔ لا نفقة لاحد عشر وخارجة من بيته بغير حق وهي الناشزة حتى تعود (الدر المختار علی هامش ردالمحتار نعمانیہ ص ۶۲۶/ج ۲) باب النفقة، سبک الانهر ص ۷۹ ج ۲ باب النفقة، دار الکتب العلمیة بیروت، بحر کوئٹہ ص ۷۹ ج ۴ باب النفقة.

کہا ہاں لیکن لے جا کر کہاں اور کیسے رکھو گے تو حامد نے کہا کہ جہاں پہلے رہتی تھی، اسی طرح اسی مکان میں رکھوں گا، حامد کے سسر نے کہا نعیمہ کہتی ہے کہ اب میں ساس سسر کے ساتھ ایک مکان میں ہرگز نہیں رہوں گی، مجھ کو جدا مکان میں رکھیں، تو چلتی ہوں ورنہ نہیں جاؤں گی، لہذا تم اس کو الگ مکان میں رکھو اور اس کی کنجی قفل اس کو دوتا کہ وہ با اختیار اس میں رہے، حامد نے اپنی بے اختیاری کا عذر کیا، اس کے سسر نے کہا تم بے اختیار ہو تو ہو مگر اس کو جدا مکان میں رکھنا لازم ہے، حامد نے اس سے مطلقاً انکار کیا اور چلا گیا، اور پھر کبھی لے جانے کا نام نہیں لیا، بلکہ دوسری شادی کی فکر میں لگ گیا، اور تقریباً چار سال کے بعد دوسری شادی کر لی، اور نعیمہ چھ برس تک اپنے والدین کے پاس بیٹھی رہی اب دریافت طلب امر یہ ہے کہ نعیمہ جو جدا مکان میں رہنا چاہتی ہے، اور مکان نفقہ میں داخل ہے تو نعیمہ اس مطالبے کی وجہ سے جو حامد کے گھر نہیں گئی کیا وہ ناشزہ ہے؟ اور کیا یہ حق طلبی اس کو نہیں پہنچتی کیا یہ نشوز ہے؟ زید فتویٰ دیتا ہے کہ نعیمہ کو ان ایام گزشتہ کا نفقہ نہیں پہنچتا اور عمر کہتا ہے، کہ نعیمہ کو چھ سال کا نفقہ پہنچتا ہے، نعیمہ نے اپنا حق طلب کیا ہے وہ ناشزہ نہیں ہے، حق طلبی کی وجہ سے حامد کے گھر نہیں گئی ہے، تو اس کو نفقہ دینا حامد پر لازم ہے، اور مکان جدا دینا بھی مثل مہر معجل کے لازم ہے، جیسا کہ در مختار وغیرہ کتب فقہ حنفی میں بخوبی مصرح ہے، چنانچہ در مختار میں ہے: لو منعت نفسها للمهر دخل بها او لولو كلة مؤجلاً عند الثانی كما في البحر والنهر وارتضاء محشی الاشباه لانه منع بحق فتستحق النفقة. در مختار باب النفقة.

### الجواب حامداً ومصلياً

مرد کے ذمہ واجب ہے کہ عورت کو ایک مکان علاحدہ رہنے کے لئے دے کہ اس مکان میں شوہر کے ماں باپ بھائی بہن وغیرہ نہ رہتے ہوں، بلکہ وہ پورا بیوی کے قبضہ و تصرف میں ہو، اور مکان سے مراد ایک کمرہ یا کوٹھا ہے، جس کو عربی میں بیت کہتے ہیں، لہذا اگر صحن وغیرہ مشترک ہو جس کو شوہر کے دوسرے عزیز بھی استعمال کرتے ہوں اور بیوی بھی، تو اس کو مطالبہ کا حق نہیں کہ میرا

۱ الدر المختار علی الشامی کراچی ص ۵۷۴ ج ۳ باب النفقة، مطلب لا تجب علی الاب نفقة  
زوجه ابنة الصغیر.

صحن بھی مستقل ہونا چاہئے، اس میں بھی کسی کی شرکت نہ ہو، یہ اس وقت ہے جب کہ شوہر اور بیوی دونوں زیادہ مالدار نہ ہوں، بلکہ غریب یا متوسط درجے کے ہوں، اگر مالدار ہوں اور شوہر میں اس قدر استطاعت ہو کہ کوئی مستقل گھر علیحدہ بیوی کو دے سکتا ہو، خواہ خرید کر خواہ کر ایہ پرخواہ عاریت پر جس کا صحن وغیرہ بھی علیحدہ ہو جس کو عربی میں دار کہتے ہیں، تو عورت کو اس کے مطالبہ کا حق حاصل ہے: ہکذا فی رد المحتار ص ۵۲۶ / ج ۲ / باب النفقة. نشوز و عدم نشوز کو اسی پر مفرع کر لیا جائے، رہا گذشتہ شش سالہ نفقہ سونشوز کی صورت میں اس کا وجوب ہی نہیں ہوا، اور عدم نشوز کی صورت میں ماضی مدت سے ساقط ہو گیا اب اس پر مطالبہ کا حق نہیں رہا، اگر قضاء قاضی یا مصالحت طریق سے نفقہ کی کوئی مقدار متعین ہو جاتی تو ضرور اس کے مطالبہ کا حق باقی رہتا، اور وہ ماضی مدت سے ساقط نہ ہوتا: وَالنَّفَقَةُ لَا تَصِيرُ دِينَا اِلَّا بِالْقَضَاءِ اَوْ الرِّضَاءِ اِی اصطلاحہما علی قدر معین اصنافاً او دراہم فقبل ذلک لا یلزمہ شیء اھ درمختار قوله والنفقة لا تصیر دیناً الخ ای اذا لم ینفق علیہا بان غاب عنہا او کان حاضراً فامتنع فلا یطالب بہا بل تسقط بمضی المدة قال فی الفتح و ذکر فی الغایة معزواً الی الذخیرة ان نفقة مادون الشهر لا تسقط فکانہ جعل القلیل ممّا لا یمکن الاحتراز عنہ اذا لو سقطت بمضی یمضی یمضی من الزمان لما تمكنت من الاخذ اصلاً اھ رد المحتار ص ۱۰۱۸ / ج ۲، باب النفقة. فقط واللہ تعالیٰ اعلم

حررہ العبد محمود عفا اللہ عنہ معین مفتی مدرسہ مظاہر علوم سہارن پور ۱۹/۱۱/۲۰۱۹ھ

الجواب صحیح: سعید احمد غفرلہ صحیح: عبد اللطیف

۱۔ ذات الیسار لا بد من افرادہا فی دارٍ و متوسطة الحال یکفیہا بیت واحد من دار شامی نعمانیہ ص ۲۶۲ / ج ۲، مطلب فی مسکن الزوجة، باب النفقة، فتح التقدير ص ۳۹۷ ج ۲ فصل وعلى الزوج ان یسکنہا، مطبوعہ دار الفکر بیروت، البحر الرائق کوئٹہ ص ۱۹۴ ج ۲ باب النفقة.

۲۔ شامی نعمانیہ ص ۶۵۸ / ج ۲، مطلب لا تصیر النفقة دیناً الا بالقضاء او الرضا، باب النفقة، البحر الرائق کوئٹہ ص ۱۸۶، ۱۸۷ ج ۲ باب النفقة، النهر الفائق ص ۵۱۲ ج ۲ باب النفقة، مطبوعہ دار الکتب العلمیة بیروت.

## بیوی کے لئے الگ مکان

سوال:- میری لڑکی کی شادی ۱۹۵۱ء میں ہوئی۔ جس لڑکے سے شادی ہوئی وہ مالدار گھر اور شریف خاندان کا ہے۔ میری لڑکی کے تین بچے بھی ہیں اس دوران میں اس لڑکے کا طوائف سے تعلق ہو گیا اور اس طوائف کے پاس دوسرے لوگ بھی آتے جاتے رہے غرض یہ کہ اس طوائف سے لڑکے کے ناجائز تعلقات چار پانچ سال رہے اس دوران طوائف کے دو بچے بھی پیدا ہوئے جب طوائف کو یہ معلوم ہو گیا کہ مالدار گھر کا لڑکا ہے تو چار پانچ برس کے ناجائز تعلقات کے بعد نکاح کر لیا اور نکاح کے بعد بھی وہ عورت بے پردہ رہتی ہے لڑکے نے اپنی تفریح کی وجہ سے یہ نکاح کیا ایسی حالت میں یہ نکاح جائز ہے یا ناجائز جس مکان میں میری لڑکی قصبہ چھتاری میں رہتی تھی اسی مکان میں طوائف کو مع بچوں کے لے آیا اس پر میری لڑکی نے کہا کہ میں اس مکان میں نہیں رہوں گی، اگر مجھے اس مکان میں رکھنا ہے تو اس طوائف کو علی گڑھ ہی میں رکھو، لڑکے کے والدین نے میری لڑکی کو مع بچوں کے میرے گھر بھیج دیا اس معاملہ میں میری لڑکی کا طرز عمل صحیح ہے یا لڑکے کے والدین کا۔

### الجواب حامداً ومصلياً

جب ایجاب و قبول گواہوں کے سامنے کر لیا تو نکاح منعقد ہو گیا۔ نکاح کر کے جو کچھ خواہش پوری کی جاوے وہ ہزار ہا درجہ بہتر ہے اس سے کہ بغیر نکاح کے خواہش پوری کی جاوے البتہ جب کسی کی دو بیویاں ہوں تو دونوں میں برابری لازم ہے، اگر ایک بیوی کے پاس ایک مختصر سا کمرہ ہو جس میں کسی اور کا دخل نہ ہو اور مکان کی دیگر ضروریات صحن وغیرہ دوسرے بیوی کے

۱۔ وینعقد النکاح بایجاب و قبول و شرط حضور شاہدین الخ درمختار علی الشامی زکریا ص ۸۷/۶۹ ج ۲/اول کتاب النکاح، تبیین الحقائق ص ۹۸، ۹۶ ج ۲ کتاب النکاح، مطبوعہ امدادیہ ملتان، البحر الرائق کوئٹہ ص ۸۷، ۸۱ ج ۳ کتاب النکاح.

۲۔ ویجب ان يعدل فیہ ای فی القسم بالتسویة فی البیتوتة و فی الملبوس و الماکول و الصحبة لا فی المجامعة الخ درمختار علی الشامی زکریا ص ۳۷۸/۴ باب القسم، مجمع الأنهر ص ۵۲۸ ج ۱ باب القسم، مطبوعہ دار الکتب العلمیة بیروت، البحر الرائق کوئٹہ ص ۲۱۸ ج ۳ باب القسم.

ساتھ مشترک ہوں تو پھر یہ مطالبہ کرنے کا حق نہیں کہ مجھے علیحدہ مستقل مکان دیا جائے یا میکہ بھیج دیا جائے، میں اس کے ساتھ نہیں رہوں گی، اگر شوہر ایک ہی کمرہ میں رہنے پر مجبور کرے تو اس کو یہ حق ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۹/۱۰/۱۳۷۸ھ

## بیوی کو الگ مکان کے مطالبہ کا حق

سوال:- اگر کوئی عورت اپنے شوہر سے کہے کہ میں تمہارے والدین کے ساتھ نہیں رہوں گی بلکہ تم مجھے اپنے والدین کے مکان سے الگ رکھو تو کیا شوہر پر لازم ہے کہ اپنی بیوی کو الگ گھر دے اگر بیوی کسی ایک مکان کو منتخب کر دے کہ مجھے فلاں جگہ مکان بنا کر رکھو اور شوہر اس جگہ مکان دینے پر قادر ہے تو شوہر کو اس متعینہ جگہ میں بھی مکان بنا کر دینا لازم ہوگا یا نہیں اس سلسلہ میں جو بھی احکام ہوں اس پر روشنی ڈالیں۔

### الجواب حامدًا ومصلياً

بیوی کے لئے ایک کوٹھری مستقل ہونا ضروری ہے جس میں کسی اور کا دخل نہ ہو باقی بیت الخلاء وغیرہ مشترک ہو کہ شوہر کے والدین بھی استعمال کریں اور بیوی بھی تو ٹھیک ہے ہر چیز کے الگ مطالبہ کرنے کا حق نہیں۔ فقط واللہ تعالیٰ اعلم

حررہ العبد محمود غفرلہ

۱۔ تعجب السكنی لها عليه في بيت خال عن اهله واهلها امرأة ابنت ان تسكن مع ضررتها او مع احمائها كامة وغيرها فان كان في الدار بيوت وفرغ لها بيتا وجعل لبيتها غلقا على حدة ليس لها ان تطلب من الزوج بيتا آخر فان لم يكن فيها الا بيت واحد فلها ذلك عالمگیری كوئٹہ ص ۵۵۶ ج ۱ الفصل الثانی فی السكنی البحر الرائق كوئٹہ ص ۹۴ ج ۲ باب النفقة، در مختار علی الشامی زکریا ص ۳۲۰ ج ۵، کتاب الطلاق، باب النفقة.

۲۔ وكذا تعجب لها السكنی في بيت خال عن اهله واهلها الدرالمختار علی الشامی زکریا ص ۳۱۹ ج ۵، کتاب الطلاق، باب النفقة، مطلب في مسكن الزوجة، فتح القدير ص ۳۹۷ ج ۲ فصل وعلى الزوج ان يسكن، مطبوعه دار الفكر بیروت، مجمع الأنهر ص ۱۸۵، ۱۸۶ ج ۲ باب النفقة، مطبوعه دار الكتب العلمیة بیروت.

## بیوی کا مطالبہ علیحدہ مکان کے لئے

سوال:- زید کی اہلیہ اپنے میکہ چلی گئی، زید اس کو دو تین مرتبہ لینے کے لئے گیا مگر نہ اس کے والدین نے بھیجا اور نہ وہ خود بھی زید کے گھر آنے کے لئے تیار ہے، اور کہتی ہے کہ زید کے ساتھ دوسری اہلیہ کی موجودگی میں نہ رہوں گی، اس کو طلاق دیدو یا مجھے علیحدہ مکان میں رکھو تب رہوں گی، اس کا نان و نفقہ زید کے ذمہ واجب ہے یا نہیں؟

### الجواب حامدًا ومصلياً

جب تک شوہر کے گھر واپس نہیں آئے گی، نفقہ کی مستحق نہیں ہوگی۔  
 تنبیہ: اپنی زوجہ کے لئے ایک کمرہ ایسا جداگانہ ہونا ضروری ہے جس میں کسی دوسرے کا تصرف نہ ہو، باقی صحن، غسل خانہ، بیت الخلاء، باورچی خانہ سب مشترک ہوں جو کہ دوسری بیوی یا شوہر کی والدہ، بہن وغیرہ کے استعمال میں ہو تو کوئی مضائقہ نہیں، اس سے زائد مستقلاً علیحدہ مکان کا مطالبہ غلط ہے۔ فقط واللہ تعالیٰ اعلم

حررہ العبد محمود عفی عنہ دارالعلوم دیوبند

الجواب صحیح: بندہ نظام الدین عفی عنہ دارالعلوم دیوبند

۱۔ لا تجب النفقة للناشزة وهي الخارجة من بيت زوجها بغير اذنه المانعة نفسها منه ولو عادت الناشزة الى منزل الزوج وجبت لها النفقة لزول المانع تبين الحقائق ص ۵۲ ج ۳ باب النفقة، مطبوعه امداديه ملتان، البحر الرائق كوئٹہ ص ۷۹ ج ۲ باب النفقة، (مجمع الانهر ص ۷۴ ج ۲) باب النفقة.  
 ۲۔ وعلى الزوج ان يسكنها في دار مفردة فيها احد من اهله، ولو اسكنها في بيت من الدار مفرد وله غلق كفاها اقتصر على الغلق افاد انه وان كان الخلاء مشتركاً بعد ان يكون له غلق يخصه وليس لها ان تطالبه بمسكن آخر، هدايه مع فتح القدير ص ۳۹ ج ۲، فصل وعلى الزوج ان يسكنها في دار، مطبوعه دار الفكر بيروت، حاشية الشلبي على التبيين ص ۵۸ ج ۳ باب النفقة، مطبوعه امداديه ملتان، النهر الفائق ص ۵۱ ج ۲ باب النفقة، مطبوعه دار الكتب العلمية بيروت.

## گذشتہ دنوں کا نفقہ

**سوال :-** اگر کسی نے شادی کی اور اپنی بیوی کو کچھ دنوں تک گھر میں رکھا، بعدہ بیوی اپنے میکہ چلی گئی اور شوہر مثلاً چار پانچ سال تک نہیں لایا، اور نوبت یہاں تک پہنچی کہ شوہر نے اپنی بیوی کو طلاق دیدیا، اب بیوی شوہر سے ان ایام کا نفقہ طلب کرتی ہے جن ایام میں وہ میکہ رہی ہے، تو کیا شوہر پر ان ایام گذشتہ کا نفقہ واجب ہوگا؟ مفصلاً تحریر فرمائیں۔

### الجواب حامداً ومصلياً

اگر شوہر نے وعدہ کیا تھا کہ جب تک میکہ رہوگی، تم کو اتنا نفقہ ہر ماہ دیتا رہوں گا، تو بیوی کو مطالبہ کا حق ہے، اور اگر کوئی معاہدہ نہیں کیا تھا، تو ان ایام گذشتہ کا نفقہ طلب کرنے کا حق نہیں ہے! فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۱/۸/۱۳۹۹ھ

## دوا علاج کیا شوہر کے ذمہ لازم ہے

**سوال :-** ہندہ کی بیماری میں جو اخراجات کئے گئے وہ اخراجات ہندہ کے زوج کے ذمہ پر لازم ہوں گے، یا ہندہ کے اپنے مال میں سے خرچ کیا جاوے اور جتنے دن ہندہ اپنے زوج کی رضامندی سے اپنی ماں کے پاس مقیم رہی، اتنے ایام کا نفقہ کس کے ذمہ ہوگا، زوج کے ذمہ ہوگا یا کیا۔

۱۔ والنفقة لا تصير دينا الا بالقضاء او الرضاء ای اصطلاحهما علی قدر معین اصنافاً او دراهم. (الدر المختار علی هامش رد المحتار ص ۲۸/ج ۲/باب النفقة، مطلب لا تصير النفقة دينا، مطبوعه نعمانيه، البحر الرائق كوئٹہ ص ۱۸۶، ۱۸۷/ج ۳/باب النفقة، النهر الفائق ص ۵۱۲/ج ۲/باب النفقة، مطبوعه دار الكتب العلمية بيروت.

## الجواب حامدًا ومصلياً

اگر شوہر کی اجازت سے اپنی ماں کے پاس رہی ہے، تو ان ایام کا نفقہ زوج کے ذمہ لازم ہے، لیکن بیماری کی وجہ سے جو کچھ دوا وغیرہ میں خرچ ہوا ہے، وہ زوج کے ذمہ واجب نہیں، ہاں اگر زوج وہ خرچ دیدے تو اس کا احسان ہے: ولا يجب الدواء للمرض ولا اجرة الطبيب ولا الفصد ولا الحجامة كذا في السراج الوهاج اهـ فتاویٰ عالمگیریہ۔<sup>۱</sup>  
ص ۵۶۲ / ج ۲ / الباب السابع عشر في النفقات، الفصل الاول في نفقة الزوجة.

فقط واللہ تعالیٰ اعلم

حررہ العبد محمود غفرلہ دارالعلوم دیوبند

## بیوی سفر میں ساتھ رہنے سے انکار کر دے اس کا نفقہ

سوال :- زید کی بڑی بیوی ۵۵ سال امیرہ کبیرہ واجب زکوٰۃ اور تمام اقسام ٹیکس کی ادا کرنے والی اور ۲۲ سالہ شادی شدہ لڑکا متمول، مالک جائیداد، تاجر اور ٹیکس گزار، زید کی دوسری چھوٹی بیوی ۲۴ سالہ غریب، قابل رحم و بے سہارا ایک چھوٹی بچی گود میں، لڑکی کی ماں سات سو میل فاصلہ پر چپکے سے شادی کے وقت سے مقیم بسبب غربت زید اس کے جملہ افراد کا صلہ رحمی پر کفیل، تقاضائے وقت کہ زید کی تجارت متزلزل ہوئی اور زید صرف مجبور محتاج ہو گیا، زید کا خیال ہوا کہ کسی

۱۔ فجب النفقة ولو هي في بيت ابیها اذا لم يطالبها الزوج بالنقله. (الدر المختار علی هامش ردالمحتار کراچی ص ۵۷۲ / ۵۷۵ ج ۳)، باب النفقة، مطلب لا تجب علی الاب نفقة زوجة ابنه الصغير، البحر الرائق کوئٹہ ص ۱۷۹ ج ۴ باب النفقة، عالمگیری کوئٹہ ص ۵۴۵ ج ۱ الفصل الاول في نفقة الزوجة.

۲۔ (فتاویٰ عالمگیری ص ۵۴۹ ج ۱) مطبوعہ زکریا دیوبند، شامی زکریا ص ۲۸۵ ج ۵ باب النفقة، مطلب لا تجب علی الاب نفقة زوجة ابنه الصغير، البحر الرائق کوئٹہ ص ۱۸۲ ج ۴ باب النفقة، تبیین الحقائق ص ۳۰۷ ج ۱ باب صدقة الفطر، مطبوعہ امدادیہ ملتان.

چھوٹی بستی میں معمولی کرایہ پر دوکان لے کر کاروبار شروع کرے، مگر بڑی بیوی ہمراہ جانے کے لئے تیار نہیں، چھوٹی بیوی ہر طریقہ سے تیار ہے، یہ بستی کہ جہاں زید کاروبار کا خیال رکھتا ہے، بیوی کے مکان سے ۴۸ میل فاصلہ پر ہے، تو ان حالات میں چند امور قابل دریافت ہیں۔

الف: زید کے ساتھ دوسرے شہر میں نہ رہنے پر عدم رضامندی بڑی بیوی کی شرعاً درست ہے، یا نہیں؟

ب: اس عدول حکمی کے باوجود زید کے ذمہ نان و نفقہ اور مساوات بدستور قائم ہے یا نہیں؟  
ج: تلاش روزگار میں زید کی بڑی بیوی کو لڑکے کے پاس چھوڑ کر جانا لمبے عرصہ کے لئے جائز ہے یا نہیں؟

د: عمرو بن شعیب اپنے والد سے اور وہ اپنے دادا سے روایت کرتے ہیں کہ ایک شخص نبی کریم صلی اللہ علیہ وسلم کی خدمت میں حاضر ہوئے، عرض کیا کہ میرے پاس مال موجود ہے اور میرا باپ میرے مال کا محتاج ہے، آپ نے فرمایا کہ تو اور تیرا مال دونوں تیرے باپ کے لئے ہیں، اس لئے کہ تمہاری اولاد تمہاری بہترین کمائی ہے تم اپنی اولاد کی کمائی میں سے کھاؤ۔ (ابوداؤد، نسائی، ابن ماجہ)  
(۱) اس حدیث کے بموجب کیا محتاج زید تو نگر بیٹے سے اپنی ضروریات پوری کر سکتا ہے۔  
(۲) کیا زید اپنی بڑی بیوی کو اس کے بیٹے کے پاس بغیر ادائیگی نان و نفقہ چھوڑ سکتا ہے۔  
(۳) بدون نصیحت یا وصیت بیٹے کے لئے ضروری ہے کہ وہ اپنی والدہ کو اپنے پاس رکھے،  
(۴) کیا زید اپنے بیٹے کو وصیت کر سکتا ہے کہ سوتیلی والدہ بہن بھائی کی امداد کرے زندگی میں بھی بعد وفات بھی۔

(۵) وصیت کو پورا کرنا کیا بیٹے کا فریضہ ہے شرعاً، اخلاقاً، عرفاً۔

۱۔ عن عمرو بن شعیب عن ابیہ عن جدہ ان رجلاً اتی النبی صلی اللہ علیہ وسلم فقال یا رسول اللہ ان لی مالاً وولداً وان والدی یحتاج مالی قال انت و مالک لوالدک ان اولادکم من اطیب کسبکم فکلوا من کسب اولادکم، ابوداؤد ص ۴۹۸ ج ۲ کتاب البیوع، باب الرجل یاکل من مال ولده، مطبوعہ سعد بکڈپو دیوبند، ابن ماجہ ص ۶۵ ابواب التجارة، باب ما لاجل من مال ولده، مطبوعہ اشرفیہ دیوبند.

(۶) کیا بیوی کا فریضہ نہیں کہ ہر بات میں شوہر کے ساتھ رہ کر وقتی مشکلات حل کرائے،  
(۷) مجبوری کی صورت میں کیا حسن سلوک وصلہ رحمی و امداد اقرباء کی موقوف کی جاسکتی ہے۔

### الجواب حامداً ومصلياً

(الف) ان حالات میں زید کو یہ حق نہیں پہنچتا ہے کہ بڑی بیوی کو دوسرے شہر میں لے جانے پر مجبور کرے، خاص کر جب کہ دوسرا شہر بیوی کے مکان سے اڑتالیس میل فاصلہ پر ہو۔ کذا فی ردالمحتار ص: ۳۶۰، ج: ۲۔<sup>۱</sup>

(ب) اس عدول حکمی سے نفقہ ساقط نہیں ہوگا، شامی ص: ۶۳۷، ج: ۲، شب باشی میں مساوات اس وقت ضروری ہے جب دونوں ساتھ ہوں، اگر ایک اپنے مکان پر ہو دوسری سفر میں ساتھ ہو تو یہ مساوات ضروری نہیں۔<sup>۲</sup>

(ج) رہ سکتا ہے مگر بالکل نہ چھوڑ دے بلکہ حسبِ مصالح و مواقع بڑی بی بی کے پاس بھی آتا رہے اور نفقہ بھی دیتا رہے۔<sup>۳</sup>

۱۔ انه ليس له السفر مطلقاً بلارضاهما لفساد الزمان لانها لاتأمن على نفسها في منزلها فكيف اذا خرجت وانها صرح في المختار بان عليه الفتوى الخ شامى نعمانيه ص ۳۶۰ ج ۲ / باب النفقة، مطلب في السفر بالزوجة، البحر الرائق كوئنه ص ۱۷۹ ج ۳، مجمع الأنهر ص ۵۲۸ ج ۱ باب المهر، فصل، مطبوعه دار الكتب العلمية بيروت.

۲۔ اوابت الذهاب اليه او السفر معه او مع اجنبى بعته لينقلها فلها النفقة در مختار اى بناء على المفتى به من انه ليس له السفر بها لفساد الزمان فامتناعها بحق شامى نعمانيه ص ۶۳۷ ج ۲ / باب النفقة، مطلب لا تجب على الاب نفقة زوجه ابنه الصغير، البحر الرائق كوئنه ص ۱۷۹ ج ۳ باب النفقة، المحيط البرهاني ص ۲۸۳ ج ۲ الفصل الاول من يستحق النفقة من الزوجات، مطبوعه المجلس العلمى ڈابهيل.

۳۔ اما اذا سافر باحدهما ليس للاخرى ان تطلب منه ان يسكن عندها مثل التي سافر بها، شامى زكريا ص ۳۸۳ ج ۲ باب القسم، عالمگیری كوئنه ص ۳۴۱ ج ۱ الباب الحادى عشر فى القسم، البحر الرائق كوئنه ص ۲۲۰ ج ۳ باب القسم.

۴۔ يجب النفقة والكسوة والسكنى للزوجة على زوجها ولو صغيراً مسلمة كانت او كافرة كبيرة او صغيرة مجمع الأنهر ص ۷۴۳ ج ۲ باب النفقة، مطبوعه دار الكتب العلمية بيروت، عالمگیری كوئنه ص ۵۲۲ ج ۱ الفصل الاول فى نفقة الزوجة، الدر المختار على الشامى زكريا ص ۲۷۸، ۲۸۳ ج ۵ باب النفقة.

(د) ۱ : اصل یہ ہے کہ ہر شخص اپنا خرچہ برداشت کرے، بعض اسباب کے ماتحت شریعت نے خاص صورتوں میں دوسروں پر نفقہ لازم کیا ہے، بیٹا اگر مالدار صاحب وسعت ہو اور باپ حاجتمند غریب ہو تو باپ کا نفقہ بیٹے پر واجب ہے<sup>۱</sup>۔

(۲) اگر باپ اپنی بڑی بی بی کا خرچہ برداشت نہیں کر سکتا، غربت کی وجہ سے عاجز ہے، تو اسکے بیٹے کے ذمہ لازم ہے، کہ اپنی والدہ کا خرچہ برداشت کرے جب کہ مالدار ہے<sup>۲</sup>۔

(۳) ان حالات میں مالدار بیٹے کے ذمہ خود بھی ضروری ہے باپ کی نصیحت وصیت کا انتظار نہ کرے۔

(۴) جب کہ باپ مفلس ہے اور بیٹا مالدار ہے، تو اس کے ذمہ لازم ہے، کہ سوتیلی ماں اور سوتیلی بہنوں کا بھی خرچہ دے۔ (شامی<sup>۳</sup> ص ۶۷۳ ج ۲/۱)

(۵) حسب وسعت بیٹے کے ذمہ لازم ہے کہ باپ کی غربت کا لحاظ رکھے اور نفقہ دے<sup>۴</sup>۔

(۶) بالکل بی بی کا فریضہ ہے، کہ اپنے منس و ہمد شوہر کی پاس داری کر کے اس کو راحت پہنچائے، لیکن اگر اس کو اپنا مکان چھوڑ کر شوہر کے ساتھ دوسرے شہر جانے سے شوہر کی طرف سے ایذا و ضرر کا اندیشہ ہے، تو اس بات میں شوہر اس کو مجبور نہیں کر سکتا<sup>۵</sup>۔

۱۔ و تجب علی موسر یسار الفطرة النفقة لا صوله ولو اب امه. (الدر المختار علی هامش ردالمحتار نعمانیہ ص ۶۷۸ ج ۲/۱) مطلب فی نفقة الاصول.

۲۔ تجب علی الموسر نفقة ابویہ واجدادہ وجداته مجمع الأنهر ص ۱۹۵ ج ۲ باب النفقة، فصل، مطبوعہ دار الکتب العلمیة بیروت، تبیین الحقائق ص ۶۳ ج ۳ باب النفقة، مطبوعہ امدادیہ ملتان، در مختار علی الشامی نعمانیہ ص ۶۷۸ ج ۲/۱، باب النفقة، مطلب فی نفقة الاصول.

۳۔ وعلیه نفقة زوجة ابیه وام ولده قال فی البحر وظاهر الذخیرة ان المذهب عدم وجوب نفقة امرأة الاب او جاریتہ او ام ولده حیث لم یکن بالاب علة وان الوجوب مطلقا رواية عن ابی ایوسف شامی نعمانیہ ص ۶۷۳ ج ۲ باب النفقة، مطلب فی نفقة زوجة الاب، البحر الرائق کوئٹہ ص ۲۰۶ ج ۴ باب النفقة، مجمع الأنهر ص ۱۹۹ ج ۲ باب النفقة، فصل، مطبوعہ دار الکتب العلمیة بیروت.

۴۔ تجب علی الموسر نفقة ابویہ واجدادہ وجداته مجمع الأنهر ص ۱۹۵ ج ۲ باب النفقة، فصل، مطبوعہ دار الکتب العلمیة بیروت، تبیین الحقائق ص ۶۳ ج ۳ باب النفقة، مطبوعہ امدادیہ ملتان، در مختار علی الشامی نعمانیہ ص ۶۷۸ ج ۲/۱، باب النفقة، مطلب فی نفقة الاصول. (بقیہ اگلے پر)

(۷) مالی صلہ رحمی مالی وسعت کے موافق ہوتی ہے مجبوری کی حالت میں معذوری ہے۔

فقط واللہ تعالیٰ اعلم

حررہ العبد محمود عفی عنہ دارالعلوم دیوبند ۱۰/۲/۸۷ھ

الجواب صحیح: بندہ محمد نظام الدین عفی عنہ دارالعلوم دیوبند

## مالِ حرام سے نفقہ مزوجہ

سوال :- اگر کوئی آدمی مالِ حرام کما کر اپنی عورت کو کھلاوے تو عورت کو کھانا جائز ہے

یا نہیں؟

### الجواب حامداً ومصلياً

اگر وہ رشوت اور غضب نہ ہو تو گنجائش ہے، یعنی بے حرام مال کا لینا جائز ہے، البتہ اس کے

عوض کی چیزوں میں وسعت ہے، اور گنہ شوہر پر ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## بیوی سے بدگمانی کی بناء پر نفقہ بند کر دینا

سوال :- بیگم جانی یوسف خاں کے نکاح میں چودہ سال سے ہے، پانچ اولاد ہیں، میرے

(گذشتہ صفحہ کا حاشیہ) ۱۔ اذا اراد ان يخرجها الى بلاد الغربة يمنع من ذلك لان الغريب يوذى ويتضرر

لفساد الزمان شامی نعمانیہ ص ۳۶۰ ج ۲ / باب النفقة، مطلب في السفر بالزوجة.

(صفحہ ہذا) ۱۔ لو اشترى طعاماً او كسوة من مال اصله ليس بطيب فهي في سعة من تناوله والا ثم على

الزوج. شامی زکریا ص ۳۰۲ ج ۷، کتاب البيوع، باب بيع الفاسد، مطلب في من ورث مالاً حراماً،

عالمگیری ص ۳۵۰ ج ۵، کتاب الكراهية، الباب الخامس في الكسب، قاضیخان علی الہندیہ

کوئٹہ ص ۴۰۲ ج ۳ کتاب الحظر والاباحة، ما يكره اكله وما لا يكره.

شوہر نے مجھ پر بدکاری کا الزام لگا کر ثبوت میں دیسی تیل گرم میں سے انگوٹھی نکالنے کے لئے حکم دیا، خدا کا شکر ہے کہ میں اس امتحان میں کامیاب رہی، اس کے بعد بھی بلا قصور مار پیٹ اور بدکلامی سے پیش آتا ہے دوسری شادی کر لی ہے، اب پانچ سال سے مجھے اور بچوں کو گھر سے نکال دیا ہے، میں بیوہ والدہ کے پاس مقیم ہوں، نہ میرا خیال ہے، نہ بچوں کا، فاقے گذرتے رہتے ہیں، ادارہ دینیات میں کئی درخواست دے چکی ہوں، اراکین کمیٹی بھی شوہر کی بدکلامی سے ڈرتے ہیں، جس کی وجہ سے کوئی فیصلہ نہیں ہو سکا، شوہر لوگوں میں کہتے ہیں کہ میں طلاق دے دوں گا، اگر کمیٹی والے رکھنے کا فیصلہ کریں گے، تب بھی طلاق دوں گا، میں چاہتی ہوں کہ طلاق نہ ہو اور میرا شوہر مع بال بچوں کے نان و نفقہ کی خبر لے، اس صورت میں کیا کروں؟

### الجواب حامداً ومصلياً

قصور سے بری ہونے کا جو فیصلہ اختیار کیا گیا ہے، (گرم کڑا ہی سے انگوٹھی نکالنا) شرعاً یہ طریقہ غلط ہے، اگر قصور پر گواہی موجود نہ ہو تو جس کو قصور وار قرار دیا جاتا ہے، اس کا قسم کھا لینا قصور سے براءت کے لئے شرعاً کافی ہے،<sup>۱</sup> محض بدگمانی کی وجہ سے ایسا رویہ اختیار کرنا کہ بچوں اور بیوی کو الگ کر کے خرچ بند کر دیا جائے، یہ شرعاً درست نہیں، بلکہ گناہ اور ظلم ہے اور بدگمانی کی وجہ سے بلا ثبوت بھی مجرم ٹھہرا کر طلاق دیدینا بھی ظلم اور گناہ ہے،<sup>۲</sup> تاہم اگر شوہر طلاق دیدے تو طلاق واقع ہو جائے گی، پھر ایام عدت کا خرچہ<sup>۳</sup> اور مہر دینا لازم ہوگا،<sup>۴</sup> بچوں کا خرچہ بہر حال باپ کے ذمہ ہوتا

۱۔ عن عمرو بن شعيب عن ابيه عن جده ان النبي صلى الله عليه وسلم قال في خطبته البينة على المدعى واليمين على المدعى عليه ترمذی شریف ص ۲۲۹ ج ۱ ابواب الاحكام، باب ما جاء في ان البينة على المدعى، مطبوعه اشرفی دیوبند، کنز العمال ص ۱۸۷ ج ۶ کتاب الدعوی، حدیث ۱۵۲۸۳ مطبوعه مؤسسه الرساله بیروت، مشکوٰۃ ص ۳۲۷ باب الاقضية، الفصل الثانی، مطبوعه دار الکتاب دیوبند.

۲۔ وَمَنْ يَتَعَدَّ حُدُودَ اللَّهِ فَقَدْ ظَلَمَ نَفْسَهُ . (سورة الطلاق آیت ۲)

ترجمہ:- اور جو شخص احکام خداوندی سے تجاوز کرے گا اس نے اپنے اوپر ظلم کیا۔

۳۔ وتجب النفقة والسكنى لمعتدة الطلاق ولو بانئاً. مجمع النهر ص ۱۹۰ ج ۲، باب النفقة، مطبوعه دار الکتب العلمیة بیروت، الدر المختار علی الشامی زکریا ص ۳۳۳ ج ۵ (بقیہ آئندہ پر)

ہے، طلاق دی جائے تب نہ دی جائے تب۔ فقط واللہ تعالیٰ اعلم

حررہ العبد محمود عفی عنہ دارالعلوم دیوبند ۶/۱۳/۸۷ھ

الجواب صحیح: بندہ محمد نظام الدین عفی عنہ

## بدچلن بیوی کو طلاق مل گئی مہر اور خرچہ کی وہ مستحق ہے یا نہیں؟

سوال :- بیوی اگر بدچلن ہو جائے اور شوہر کے گھر سے بھاگ جائے تو اس صورت میں شوہر اگر طلاق دیدے تو کیا مہر اور عدت کا خرچہ شوہر کو دینا ضروری ہوگا، یا صرف مہر ہی دینا ہوگا؟

### الجواب حامدًا ومصلياً

مہر بھی پورا دینا ہوگا، اور عدت کا خرچہ بھی دینا ہوگا، بیوی کی اس نالائق حرکت کی وجہ سے عدت کا خرچہ ساقط نہ ہوگا، البتہ اگر شوہر کے مکان پر عدت نہ گزارے تو عدت کا خرچہ ساقط

- (گڈشتر کا حاشیہ) باب النفقة، مطلب فی نفقة المطلقة، البحر الرائق کوئٹہ ص ۱۹۸ ج ۲ باب النفقة.
- ۱۔ لزم المسمى بالدخول او موت احدهما وكذا بالخلوة الصحيحة سكب الأنهر علی مجمع الانهر ص ۵۰۹ ج ۱ / باب المهر، دار الكتب العلمية بيروت، عالمگیری کوئٹہ ص ۳۰۳ ج ۱ الفصل الثاني فيما يتأكد به المهر، بدائع الصنائع زكريا ص ۵۸۲ ج ۲ فصل واما بيان ما يتأكد به المهر.
- (صفحہ ۱۱) ۱۔ ونفقة الطفل الفقير علی ابيه. (مجمع الانهر ص ۱۹۱ ج ۲، باب النفقة، فصل، مطبوعه دار الكتب العلمية بيروت، البحر الرائق کوئٹہ ص ۲۰۱ ج ۲ باب النفقة، عالمگیری کوئٹہ ص ۵۶۰ ج ۱ الفصل الرابع فی نفقة الاولاد.
- ۲۔ والمهر يتأكد باحد معان ثلاثة الدخول والخلوة الصحيحة وموت احد الزوجين سواء كان مسمى او مهر المثل، حتى لا يسقط منه شيء بعد ذلك الا بالابراء من صاحب الحق، عالمگیری کوئٹہ ص ۳۰۳ ج ۱ الفصل الثاني فيما يتأكد به المهر، البحر الرائق کوئٹہ ص ۲۳۳ ج ۳ باب المهر، الدر المختار علی الشامي زكريا ص ۲۳۳ ج ۲ باب المهر.
- ۳۔ لو نشزت المبانة فی العدة او قبلت ابن الزوج لا تسقط نفقتها، النهر الفائق ص ۵۱۷ ج ۲ باب النفقة، مطبوعه دار الكتب العلمية بيروت، قاضيخان علی الهندية کوئٹہ ص ۲۴۱ فصل فی نفقة المعتدة، المحيط البرهانی ص ۳۲۷ ج ۲ نوع آخر فی اسباب المسقطه لهذه النفقة، مطبوعه المجلس العلمی ڈابھیل.

ہو جائے گا۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۹/۹/۸۵ھ  
الجواب صحیح: بندہ نظام الدین عفی عنہ دارالعلوم دیوبند ۹/۹/۸۵ھ

## نفقہ مطلقہ

سوال :- میں ایک پردہ نشین نہایت بد قسمت عورت ہوں، میری شادی حسبِ رواج برادری مسٹھی اقبال سے عرصہ ہو عمل میں آئی، شادی کے بعد پتہ چلا کہ شوہر نہایت بد چلن اور غنڈہ ہے، اس نے تمام زیورات اور سامانِ جہیز کورفتہ رفتہ اپنی بد چلنی میں خرد برد کر دیا، نہ پیٹ بھر روٹی دیا نہ تن کو کپڑا، سائلہ کی لڑکی بھی ماں باپ کے گھر پیدا ہوئی، سارا خرچہ والدین نے اٹھایا، جب میں اپنی زندگی سے تنگ آگئی تو بالآخر اس نے عرصہ نو ماہ کا ہوا چند اشخاص کے سامنے حسبِ شرع تین مرتبہ طلاق دے کر اپنی زوجیت سے علیحدہ کر کے تین کپڑوں کے ساتھ جو بدن پر تھے، والدین کے گھر چھوڑ گیا، نہ لڑکی کا خیال کیا نہ سائلہ کا، نہ سائلہ کا مہر ادا کیا، نہ خرچہ ایامِ عدت دیا، اب اس کو لالچِ دامن گیر ہے، طرح طرح کی ناجائز دھمکیاں دے رہا ہے، میرے غریب ماں باپ کب تک میرا خرچہ برداشت کریں گے، علمائے دین سے مسئلہ درکار ہے۔

## الجواب حامدًا ومصلياً

جب گواہوں کے سامنے اس نے تین مرتبہ طلاق دے دی تو نکاح بالکل ختم ہو گیا، آپ

۱۔ المعتدة اذا خرجت من بيت العدة تسقط نفقتها ما دامت على النشوز ثم الخروج عن بيت العدة على سبيل الدوام ليس بشرط لسقوط نفقتها فانها اذا خرجت زمانا وسكنت زمانا لا تستحق النفقة، البحر الرائق كوئٹہ ص ۱۹۹ ج ۲ باب النفقة، المحيط البرهانی ص ۳۲۸ ج ۲ نوع آخر فی اسباب المسقطه لهذه النفقة، مطبوعه المجلس العلمی ڈابھیل.

۲۔ لوقال لزوجته انت طالق طالق طالق ثلاثا ع الاشباه والنظائر ص ۲۱۹، القاعدة التاسعة اعمال الكلام اولی، وبيان ما تفرع عليه من انه لو كثر الطلاق، مطبوعه مكتبه دارالعلوم دیوبند، الدر المختار علی الشامی زکریا ص ۵۲۱ ج ۲ باب طلاق غیر المدخول بها، مطلب فیما قال امرأته طالق، عالمگیری كوئٹہ ص ۳۵۵ ج ۱ الفصل الاول فی الطلاق الصریح.

کا مہر اور خرچہ عدت بھی اس کے ذمہ واجب ہے، عدت تین ماہواری گذرنے پر نکاحِ ثانی کا آپ کو اختیار ہے، لڑکی کا نفقہ بھی اس کے ذمہ لازم ہے۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم ۲۹/۴/۱۳۹۹ھ

## عدت خلع کا نفقہ

سوال :- خلع طلاق پر عورت عدت کے نفقہ کی مستحق ہوگی یا نہیں ایسا ہی عورت کے مزنیہ ہونے کی بناء پر عورت کو طلاق دیدے تو اس صورت میں عورت مہر و نفقہ کی مستحق ہوگی یا نہیں؟

### الجواب حامداً ومصلياً

خلع میں اگر نفقہ عدت کے سقوط کی شرط نہیں کی گئی تو وہ ساقط نہیں ہوگا، اگر شرط کر لی گئی ہے، تو ساقط ہو جائے گا، مہر بلا شرط بھی ساقط ہو جاتا ہے، طلاق سے نہ نفقہ عدت ساقط ہوتا ہے، نہ مہر خواہ مزنیہ ہونے پر طلاق دے خواہ کسی اور وجہ سے: و سقط كل منهما أي من الخلع والمباراة كل حق لكل واحد من الزوجين على الآخر مما يتعلق فلا تطالب هي

۱۔ ویتأكد المهر عند وطئ او خلوة صحت من الزوج او موت احدهما، الدر المختار علی هامش رد المحتار زکریا ص ۲۳۳ ج ۴ باب المهر، البحر الرائق کوئٹہ ص ۱۴۳ ج ۳ باب المهر، عالمگیری کوئٹہ ص ۳۰۳ ج ۱ الفصل الثانی فیما یتأكد به المهر.

۲۔ وتجب النفقة والسكنى لمعتدة الطلاق ولو بائنا مجمع الأنهر ص ۱۹۰ ج ۲ باب النفقة، مطبوعه دار الكتب العلمية بيروت، الدر المختار علی الشامی زکریا ص ۳۳۳ ج ۵ باب النفقة، مطلب فی نفقة المطلقة، البحر الرائق کوئٹہ ص ۱۹۸ ج ۴ باب النفقة.

۳۔ اذا طلق الرجل امرأته طلاقاً بائناً او رجعياً او وقعت الفرقة بينهما بغير طلاق وهي حرة ممن تحيض فعدتها ثلاثة اقرء، هدايه ص ۴۲۲ ج ۲ باب العدة، مطبوعه تهانوی دیوبند، مجمع الأنهر ص ۱۴۲ ج ۲ باب العدة، مطبوعه دار الكتب العلمية بيروت، الدر المختار علی الشامی زکریا ص ۱۸۱، ۱۸۲ ج ۵ باب العدة.

۴۔ تجب النفقة والسكنى والكسوة لولده الصغير الفقير وعلم ان الطفل يقع على الذكر والانثى ولذا عبر به، البحر الرائق کوئٹہ ص ۲۰۱ ج ۴ باب النفقة، الدر المختار علی الشامی زکریا ص ۳۳۶ ج ۵ باب النفقة، مطلب الصغير والمكتسب، مجمع الأنهر ص ۱۹۱ ج ۲ باب النفقة، فصل، مطبوعه دار الكتب العلمية بيروت.

بمہر ولا نفقة ما ضیة مفروضة بالقضاء واما نفقة الولدو العدة فلا تسقط الا بالذکر اھ مجمع الانہر ص: ۴۵۲ ج ۲ ر. فقط واللہ سبحانہ تعالیٰ اعلم  
حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارن پور ۲۶ محرم ۱۸ھ  
الجواب صحیح: سعید احمد غفرلہ مفتی مدرسہ مظاہر علوم سہارن پور ۲۶ محرم ۱۸ھ

## مطلقہ کا نفقہ و سکنی بعد عدت

سوال:- ناصر نے نور جہاں سے نکاح کیا، بعد ایک عرصہ کے ناصر نے اپنی بیوی نور جہاں کی موجودگی میں اس کی علاقہ بہن شاہ جہاں سے نکاح کر لیا، اس کے بعد نور جہاں کو طلاق مغلظہ دیدی، طلاق مغلظہ دینے کے بعد گاؤں والوں کے سمجھانے بجھانے پر اب ناصر نور جہاں کو اور اس کے بچوں کے اخراجات کے لئے پچاس روپیہ ماہوار دیتا ہے اور نور جہاں عرصہ سے اسی حالت میں ناصر سے ملے ہوئے مکان کے ایک کمرہ میں ناصر کی اجازت سے رہتی ہے، اس صورت میں نور جہاں اور بال بچوں کو اس روپیہ کا لینا جائز ہے یا نہیں؟ نیز اس روپیہ سے نور جہاں کے باپ اور بھائی کھا سکتے ہیں یا نہیں؟ اور نور جہاں کا ناصر کے مملوکہ مکان میں عدت کے بعد بھی رہنا درست ہے یا نہیں؟ شاہ جہاں کا نکاح درست ہے یا نہیں۔

## الجواب حامداً ومصلياً

بچوں کا خرچ تو ناصر کے ذمہ لازم ہے، نور جہاں کا خرچ عدت ختم ہونے کے بعد سے لازم

۱۔ مجمع الانہر ص ۱۰۹ ج ۲، مطبوعہ عباس احمد الباز مکہ مکرمہ، باب الخلع، النہر الفائق ص ۴۴۴ ج ۲ باب الخلع، مطبوعہ دار الکتب العلمیۃ بیروت، الدر المختار مع الشامی زکریا ص ۱۰۴، ۱۰۶ ج ۵ باب الخلع.

۲۔ وتجب النفقة بانواعها علی الحر لطفله یعم الانثی والجمع، الدر المختار علی الشامی زکریا ص ۳۳۶ ج ۵ باب النفقة، مطلب الصغیر والمکتسب، البحر الرائق کوئٹہ ص ۲۰۱ ج ۴ باب النفقة، مجمع الأنہر ص ۱۹۱ ج ۲ باب النفقة، فصل، مطبوعہ دار الکتب العلمیۃ بیروت.

نہیں رہا، لیکن اگر ناصراں خیال سے اس کو بھی خرچ دیتا ہے، کہ وہ اس کے بچوں کی پرورش کرتی ہے تو اس میں بھی مضائقہ نہیں، نیز مکان سے متصل کمرہ میں رہنے سے بچوں کی نگرانی میں سہولت رہتی ہے، یہ بھی درست ہے، لیکن اس کا لحاظ ضروری ہے، کہ گذشتہ تعلقات کی یاد تازہ ہو کر فتنہ میں مبتلا نہ ہو جائے جو روپیہ نور جہاں کو ملا ہے، اگر وہ اس میں سے اپنے باپ بھائی کو بطور ہدیہ کچھ دے تو یہ بھی درست ہے۔

نور جہاں کی علاتی بہن سے جو ناصراں نے نکاح کیا ہے وہ حرام ہے، اس کو چاہئے کہ دوبارہ نکاح کرے۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

## مقدار نفقہ اگر عورت مدعی ہے کہ مجھے نو سال میں تین حیض آتے ہیں

سوال :- بکرنے ہندہ سے نکاح کیا، کچھ عرصہ کے بعد بکرنے ہندہ کو مار پیٹ کر گھر سے نکال دیا اور طلاق رجعی دیدی، ہندہ بکرنے سے نفقہ عدت مانگتی ہے، اور کہتی ہے کہ مجھے ایام ماہواری تین سال میں ایک بار سات یوم کے لئے ہوتے ہیں، اس لئے نو سال کا نفقہ عدت مجھے دلایا جائے، بکرنے کا کہنا یہ ہے کہ طلاق کی عدت تین ماہ دس یوم ہوتی ہے، اس لئے تین ماہ دس یوم کا نفقہ

۱۔ عَنْ عُمَرَ رَضِيَ اللَّهُ عَنْهُ أَنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لِلْمُطَلَّقةِ الثَّلَاثِ النَّفَقَةُ وَالسُّكْنَى مَا دَامَتْ فِي الْعِدَّةِ. (نصب الرأية ص ۲۷۳ / ج ۳) باب النفقة. ولو اقام الزوج على اقرارها بانقضاء العدة سقطت نفقتها، عالمگیری كوئٹہ ص ۵۵۸ ج ۱ الفصل الثالث في نفقة المعتدة، تاتارخانیہ كراچی ص ۲۲۳ ج ۲ فی بیان من تستحق النفقة من المطلقات، المحيط البرهانی ص ۳۲۰ ج ۲ فی بیان من يستحق النفقة من المطلقات، مطبوعه المجلس العلمی ذابھیل.

۲۔ وحرم الجمع بين المحارم نكاحاً عقداً صحيحاً وعدة ولو من طلاق بائن. الدر المختار على الشامی نعمانیہ ص ۲۸۴ ج ۲، فصل في المحرمات، مجمع الأنهر ص ۴۸۰ ج ۱ باب المحرمات، مطبوعه دار الكتب العلمية بيروت، البحر الرائق كوئٹہ ص ۹۷ ج ۳ فصل في المحرمات.

دے سکتا ہوں، کیا ہندہ کا کہنا درست ہے؟ اگر درست ہے تو کیا بکر کو یہ اختیار ہے کہ ہندہ کو بذریعہ میڈیکل معائنہ کرائے یا ہندہ کا قول ہی اس امر میں بروئے مسئلہ شرعی صحیح تصور کیا جائے گا؟

### الجواب حامدًا ومصلياً

وتجب لمطلقة الرجعي والبائن النفقة والسكنى والكسوة ولو ادعت امتداد الطهر فلها النفقة مالم يحكم بانقضائها مالم تدع الحبل (در مختار) قوله فلها النفقة اى يكون القول قولها فى عدم انقضائها مع يمينها ولها النفقة كما فى البحر. قوله مالم يحكم بانقضائها فان حكم به بان اقام الزوج بينة على اقرارها به برئ منها كما فى البحر اهـ<sup>۱</sup> رد المحتار ص ۲۶۹ ج ۲.

ان عبارات سے معلوم ہوا کہ طلاق کے بعد تین حیض گزرنے میں مطلقہ کا قول قسم کے ساتھ معتبر ہوگا، اور جب تک تین حیض نہ گزر جائیں وہ نفقہ و سکنی کی مستحق ہوگی اور دوسری جگہ نکاح کرنے کی مجاز نہیں ہوگی<sup>۲</sup> اور شوہر کو صحبت اور ہمبستری کا اختیار بھی باقی رہے گا، اور یہ حق بھی رہے گا، کہ مجبور کر کے اپنے ہی مکان پر رکھے، میڈیکل وغیرہ کے ذریعہ کسی جانچ پر عورت کے قول کو تسلیم کرنا موقوف نہیں ہوگا۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند

### طلاق اور بچوں کا نفقہ

سوال:- ایک شخص اپنی منکوحہ کو تقریباً چار سال کے عرصہ سے علیحدہ کر چکا ہے، اور یہ الفاظ

ادا کر چکا ہے اگر تم کو آباد کروں تو اپنی ماں، بہن کو کروں، اور ان کو نکال دیا ہے اور وہ اپنے ماں باپ

۱۔ الدرالمختار مع الشامی نعمانیہ ص ۲۶۹ ج ۲ / باب النفقة، مطلب فى نفقة المطلقة، تاتارخانیہ کراچی ص ۲۲۳ ج ۲ فى بیان من يستحق النفقة من المطلقات، البحر الرائق کوئٹہ ص ۱۹۹ ج ۲ / باب النفقة.  
۲۔ لا يجوز للرجل ان يتزوج زوجة غيره وكذلك المعتدة، عالمگیری کوئٹہ ص ۲۸۰ ج ۱ / كتاب النكاح، القسم السادس المحرمات التي يتعلق بها حق الغير، قاضیخان علی الہندیہ کوئٹہ ص ۳۶۶ ج ۱ / باب فى المحرمات، تاتارخانیہ کراچی ص ۳ ج ۳ الفصل الثامن فى بیان ما يجوز من الانكحة.

کے یہاں چلی آئی ہے، اور اسی عرصہ میں جب کہ دو بچے بھی انتقال کر چکے ہیں، اور وہ شہر میں رہتے ہوئے اور حادثہ سے باخبر ہوتے ہوئے بھی شمولیت نہیں کی، نہ کسی طرح کا نان و نفقہ دیا اور نہ کبھی کسی کے ذریعہ یا خود بلایا ہے، ایسی صورت میں کیا وہ عورت دوسرا نکاح کر سکتی ہے، یا نہیں؟ مگر یہ کہ اس شخص نے اپنی منکوحہ کو نکالتے وقت یہ بھی کہہ دیا تھا کہ تم کو میری طرف سے طلاق ہے۔

### الجواب حامدًا ومصلياً

وہ شخص اپنی منکوحہ کو طلاق دے کر قطع تعلق کر چکا ہے، تو بعد عدت اس عورت کو دوسری جگہ نکاح جائز ہے، اس کی عدت تین حیض ہے، یعنی طلاق کے بعد تین حیض گزرنے پر نکاح ثانی شرعاً درست ہے،<sup>۱</sup> اور بچوں کا نان و نفقہ اس شخص کے ذمہ واجب ہے۔<sup>۲</sup> فقط واللہ تعالیٰ اعلم

حررہ العبد محمود گنگوہی عفا اللہ عنہ مدرسہ مظاہر علوم سہارن پور ۲۶/۲/۲۰۲۰ھ

صحیح: عبداللطیف غفرلہ صحیح: سعید احمد غفرلہ

### اولاد کو کیا نقد نفقہ دینا لازم ہے

سوال :- نفقہ جو باپ کے ذمہ ہے وہ اگر نقد کی صورت میں ادا نہ کرے بلکہ بچوں کے کپڑے و خوراک و علاج کا بندوبست خود کر دیا کرے تو نفقہ کا حق ادا ہوگا، یا نہیں؟ بینوا تو جروا

۱۔ اما الطلاق الرجعی الی قوله فان طلقها ولم يراجعها بل تركها حتى انقضت عدتها بانت بدائع كراچی ص ۱۸۰ ج ۳ فصل واما بیان حکم الطلاق، عالمگیری کوئٹہ ص ۳۴۸ ج ۱ کتاب الطلاق، الباب الاول فی تفسیرہ، فتح القدير ص ۴۶۵ ج ۳ باب طلاق السنة، مطبوعہ دار الفکر بیروت.

۲۔ اذا طلق الرجل امرأته طلاقاً بائناً او رجعیاً او وقعت الفرقة بينهما بغير طلاق وهي حرة ممن تحيض فعدتها ثلاثة اقرء، ہدایہ ص ۴۲۲ ج ۲ باب العدة، مطبوعہ تہانوی دیوبند، الدر المختار علی الشامی زکریا ص ۱۸۱، ۱۸۲ ج ۵ باب العدة، تبیین الحقائق ص ۲۶ ج ۳ باب العدة، مطبوعہ امدادیہ ملتان.

۳۔ وتجب النفقة بانواعها علی الحر لطفله یعم الانثی والجمع الفقیر. (الدر المختار علی الشامی نعمانیہ ص ۶۷۰ ج ۲) مطلب الکلام علی نفقة الاقارب، باب النفقة، البحر الرائق کوئٹہ ص ۲۰۱ ج ۴ باب النفقة، عالمگیری کوئٹہ ص ۵۶۰ ج ۱ الفصل الرابع فی نفقة الاولاد.

## الجواب حامداً ومصلياً

ادا ہو جائے گا، نقد وینا لازم نہیں ضروریات کا پورا کرنا مقصود ہے۔ فقط واللہ تعالیٰ اعلم  
حررہ العبد محمود گنگوہی عفا اللہ عنہ مفتی مدرسہ مظاہر علوم سہارن پور ۲۴ رزی قعدہ ۱۳۶۷ھ  
الجواب صحیح: سعید احمد غفرلہ ۶ رزی قعدہ ۱۳۶۷ھ

## نابالغ اولاد کا نان نفقہ

سوال:- ہمارے والدین اپنے باپ دادا کے جدی مکانات میں رہتے تھے، کیا بیٹوں کو بھی  
نابالغی کے دوران اپنے باپ کے مکانات میں رہنے کا شرعاً حق ہے؟

## الجواب حامداً ومصلياً

نابالغ اولاد کا کھانا کپڑا، رہن سہن والد کے ذمہ ہوتا ہے، جب کہ خود اس نابالغ کے پاس مال  
نہ ہو، جیسا کہ کتب فقہ میں مذکور ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۴/۱/۱۳۹۷ھ

الجواب صحیح: بندہ نظام الدین عفی عنہ دارالعلوم دیوبند ۲۴/۱/۱۳۹۷ھ

۱۔ ہی لغة ما ينفقه الانسان على عياله ونحو ذلك ..... وشرعاً ..... هي الطعام، والكسوة والسكنى،  
الدر المنتقى مع مجمع الأنهر ص ۷۳ ج ۱ باب النفقة، مطبوعه دار الكتب العلمية بيروت، الدر  
المختار مع الشامي دار الفكر ص ۵۷۲، ۵۷۱ ج ۳ باب النفقة، النهر الفائق ص ۵۰۴ ج ۲ باب النفقة،  
مطبوعه دار الكتب العلمية بيروت.

۲۔ وتجب النفقة بانواعها على الحر لطفه يعم الانثى والجمع الفقير أى ان لم يبلغ إن لم يبلغ حد  
الكسب الخ الدر مختار على الشامي نعمانيه ص ۶۷۰ ج ۲ باب النفقة، مطلب الكلام على نفقة  
الاقارب، فتح القدير ص ۴۱۰ ج ۴ باب النفقة، فصل ونفقة الاولاد الصغار، مطبوعه دار الفكر بيروت،  
النهر الفائق ص ۵۱۸ ج ۲ باب النفقة، مطبوعه دار الكتب العلمية بيروت.

## بیوہ اور حاجتمند لڑکی کو مکان دینا

**سوال:-** زید کے چار اولاد ہیں، پہلی بیوی سے ایک لڑکی بعد کی دوسری بیوی سے دو لڑکیاں اور ایک لڑکا، سب شادی شدہ ہیں، پہلی بیوی کی لڑکی بیوہ ہے، دوسری بعد کی بیوی کا انتقال ۱۹۴۰ء میں ہوا، جب ہی سے پہلی بیوی کی لڑکی خدمت کر رہی ہے، اس کو رہنے کے لئے مکان نہیں ہے، اس وجہ سے زید اپنے مکان میں سے اس لڑکی کو اس کے رہنے کے لئے مکان دینا چاہتا ہے، یہ فعل دوسری بیوی کی اولاد کو ناکوار ہے، اور اس وجہ سے باپ کے ساتھ حسن سلوک کا برتاؤ نہیں ہے، زید کا اپنی بیوہ لڑکی کو اپنی زندگی میں مکان دینا شرعاً درست ہے یا نہیں؟

### الجواب حامداً ومصلياً

پہلی مرحومہ بیوی سے پیدا شدہ بیوہ لڑکی کو اس کی ضرورت و حاجت نیز اس کی خدمت کی وجہ سے اپنی زندگی میں اپنے مکان میں سے رہنے کے لئے مکان دینا شرعاً درست ہے، دوسری بیوی سے پیدا شدہ اولاد کو محروم کرنا یا نقصان پہنچانا مقصود نہیں ہونا چاہئے، ورنہ ظلم اور گناہ ہوگا، جب وہ بیوہ لڑکی اپنے والد کی خدمت کرتی ہے اور حاجت مند ہے تو دوسری بیوی کی اولاد کو ناراض نہیں ہونا چاہئے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲/۶/۱۳۹۶ھ

۱۔ تجب النفقة بانواعها على الحر لطفله يعم الانثى قوله بانواعها من الطعام والكسوة والسكنى، الدر المختار مع الشامى دار الفكر ص ۲۱۲ ج ۳ باب النفقة، مطلب الصغير والمكتسب نفقته فى كسبه لا على أبيه، فتح القدير ص ۴۱۰ ج ۴ باب النفقة، فصل ونفقة الاولاد الصغار، مطبوعه دار الفكر بيروت.

۲۔ ولو وهب رجل شيئاً لا ولادته فى الصحة و اراد تفضيل البعض على البعض روى المعلى عن ابى يوسف رحمه الله لا باس به اذا لم يقصد الا ضرار به. (عالمگیری مختصراً ص ۳۹۱ ج ۴) الباب السادس فى الهبة للصغير، خانيه على هامش الهنديه ص ۲۷۹ ج ۳ كتاب الهبة، فصل فى هبة الولد لولده والهبة للصغير، مطبوعه كوئٹہ. (بقية حاشية الكلى ص ۶۸ پر)

## باپ کا نفقہ بیٹے پر

**سوال :-** کہ زید اپنے والد صاحب کو ہمیشہ پانچ روپیہ ماہوار دیتا رہا، جب سے کہ زید نے والد سے محض مجبوری کی وجہ سے علیحدگی اختیار کی اتفاقاً ایک مرتبہ جب کہ زید روپیہ مذکورہ والد کو دینے گیا تو اس نے لینے سے انکار کر دیا اور یہ جواب دیا کہ میں تو اب سے دس روپیہ لوں گا، پانچ نہیں لوں گا، حالانکہ والد مذکور کوئی غریب مفلس آدمی نہیں صاحب حیثیت ہے، ایک اور لڑکا بھی ہے جو تقریباً تیس چالیس روپیہ ماہوار کماتا ہے، اور شامل ہے اور زید کی والدہ محترمہ تجارت بھی کر رہی ہیں اور ادھر سے یہ حال ہے کہ زید صاحب عیال ہے، جس کی وجہ سے دس روپیہ دینے کی گنجائش نہیں ہے، اور پانچ روپیہ پر والد صاحب راضی نہیں ہوتے تقریباً دس مہینہ کا عرصہ گزر گیا جب سے یہ جھگڑا ہو رہا ہے، اب ایسی حالت میں جو شرع شریف کا حکم ہو بتلا دیا جائے اور اگر کسی طرح مصیبت برداشت کرتے ہوئے اور اپنے بال بچوں پر تنگی کرتے ہوئے دس روپیہ دیدیں تو اس پر وہ راضی ہوتے ہیں، مگر اس شرط پر کہ دس مہینہ کا وظیفہ پانچ روپیہ کے حساب سے پہلے باقی کیا جاوے جس کی ادا کرنے کی مجھ میں کسی طرح گنجائش نہیں، اس کا حکم بھی براہ کرم شرع شریف کے مطابق بیان فرمادیں۔ بیواؤ تو جروا۔ اور والد صاحب کا ناراض ہونا گوارہ نہیں ہے۔

## الجواب حامداً ومصلياً

اگر دونوں لڑکوں میں مالدار اور غریب ہونے کے اعتبار سے زیادہ فرق ہے، تو والد کے نفقہ میں بھی فرق ہوگا، یعنی حسب حیثیت واجب ہوگا، جب زید خود بھی صاحب عیال ہے اور اس میں اتنی گنجائش نہیں کہ والد صاحب کو دس روپیہ ماہانہ دے اور والد کا گذر اس کے روپیہ پر موقوف بھی (گذشتہ صفحہ کا حاشیہ) ۳ عن انس رضی اللہ تعالیٰ عنہ قال قال رسول اللہ صلی اللہ علیہ وسلم من قطع میراث وارثہ قطع اللہ میراثہ من الجنة یوم القیامة، مشکوٰۃ المصابیح ص ۲۶۶ ج ۱ باب الوصایا، الفصل الثالث، مطبوعہ یاسر ندیم دیوبند.

(صفحہ ہذا) ۱ وان كان للفقير ابنان احدهما فائق في الغنى والآخر يملك نصاباً انما تكون النفقة عليهما على السواء اذا تفاوتا في اليسار تفاوتاً يسيراً واما اذا تفاوتاً تفاوتاً فاحشاً فيجب ان يتفاوتا في قدر النفقة. (عالمگیری ص ۵۶۵/ج ۱) الباب الخامس، في نفقة ذوی الارحام.

نہیں، جب کہ وہ خود صاحب حیثیت ہے، اور اپنا خرچ خود برداشت کر سکتا ہے، تو پھر زید کے ذمہ دس روپیہ دینا واجب نہیں، بلکہ اپنی استطاعت کے موافق والد کی خدمت کرتا رہے، اس میں کوتاہی نہ کرے، اگر والد استطاعت سے زیادہ طلب کرے تو اس کے نہ دینے سے زید پر مواخذہ نہیں۔

فقط واللہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارن پور ۲۲/۲/۵۷ھ

الجواب صحیح: سعید احمد غفرلہ مفتی مدرسہ ہذا

صحیح: عبداللطیف ۲۲/۲/۵۷ھ

## ضعیف والدین کا نفقہ

سوال :- عرض ہے کہ فدوی پانچ بھائی تھے، اور ہمارے باپ ماں بھی حیات ہیں، میں سب سے بڑا بھائی ہوں اور سب میرے سے چھوٹے تھے، اور ہم سب اکٹھا رہا کرتے تھے، اور سب بھائیوں میں ہی کمانے کے قابل تھا کیونکہ اور بھائی چھوٹی عمر کے تھے، اور ان سب کو کام سکھائے گئے، اب ایک بھائی کا انتقال ہو گیا ہے، اس وقت چار بھائی موجود ہیں اور تین بہنیں موجود ہیں ایک بھائی جو کہ میرے سے چھوٹا اور دو سے بڑا ہے، اس کو درزی کا کام سکھایا گیا ہے، پہلے وہ اس قابل نہیں تھا کہ کچھ کما سکے سب اکٹھے اپنی گذراوقات کرتے رہے، اور ان کو کام سکھاتے رہے جب وہ بھائی کمانے کے قابل ہو گیا، اس وقت سے وہ اپنی کمائی علیحدہ جمع کرتا رہا، حتیٰ کہ اپنا خرچہ خوراک بھی ہم کو نہیں دیتا تھا، اور وہاں باپ اس کو ہر چیز سمجھاتے رہا کرتے تھے، کہ تم کو یہ مناسب نہیں کہ تم اپنی کمائی الگ جمع کرتے رہو، کم از کم اپنا خرچہ ان کو دیتے رہا کرو مگر وہ کچھ

۱۔ فان كان فيه فضل عن قوته يجبر الابن على نفقة الاب وان لم يكن فيه فضل عن قوته فلا شيء عليه بالحكم ولكن يؤمر من حيث الديانة هذا اذا كان الابن وحده وإن كان له زوجة وأولاد صغار يجبر الابن على أن يدخل الاب في قوته ويجعله كاحد من عياله ولا يجبره على أن يعطى شيئاً على حدة، عالمگیری کوئٹہ ص ۵۶۵ ج ۱ باب النفقة، الفصل الخامس في نفقة ذوی الارحام، مجمع الأنهر ص ۱۹۵ ج ۲ باب النفقة، فصل، مطبوعه دار الكتب العلمية بيروت.

خیال نہیں کرتا تھا، اس کی شادی بھی شاملات میں رہتے ہوئے کر دی گئی شادی ہونے پر اس نے کوئی خرچہ اپنا اور اپنی بیوی کا ہمیں نہیں دیا، عرصہ تک دونوں میاں بیوی بلا خرچہ دیئے ہمارے ہی میں شاملات کھاتے رہے، جب اس کو بہت کہا گیا تو کبھی کبھی پانچ، چار روپیہ دیا کرتا اس کے بعد اپنا مکان علیحدہ خرید لیا جس وقت وہ علیحدہ ہونے لگا اس وقت اس کو کہا گیا کہ جب تک اور بھائی بہنوں کی شادی نہ ہو جائے اور یہ بھائی کمانے کے قابل نہ ہو جائیں اس وقت تک تم کو علیحدہ ہونا ٹھیک نہیں، مگر وہ نہ مانا اور مکان خرید کر علیحدہ ہو گیا، اور اسی رقم سے اس نے مکان خریداجو اس نے کما کر اکٹھی کی تھی ہمارے ذمہ کچھ قرض بھی ہو گیا اس میں بھی اس نے کچھ نہیں دیا اس نے جو مکان خرید اوہ قابل مرمت تھا میں چونکہ معماری کا کام جانتا ہوں، بہت دن تک اپنی مزدوری اس میں خرچ کی اور خیال یہ تھا، کہ اگر بھائی اس کے اندر رہے گا تو کچھ مزدوری نہیں لوں گا، اور اگر فروخت کرے گا تو مزدوری لوں گا، جب سے یہ بد امنی ہوئی ہے، اس وقت سے وہ از حد کوشش کر رہا ہے کہ مکان فروخت کر کے پاکستان چلا جائے، اس کو ہر چند کہا گیا کہ مکان فروخت نہ کرو مگر وہ نہیں مانتا مکان فروخت کرنے کی غرض سے ایک سال سے اپنے آپ کو پاگلوں اور دیوانوں کی حالت میں تبدیل کر رکھا ہے، ہر چند یہ کوشش کر رہا ہے کہ مکان فروخت کر دے حالانکہ اس وقت بھی اس کے پاس چھ سو روپیہ نقد اور اتنے کے زیورات موجود ہیں، اس کو کہا جاتا ہے کہ اس رقم اور زیورات میں سب کا حصہ ہے، ان کو بھی دینا چاہئے، مگر وہ نہیں مانتا حالانکہ ماں باپ بہت ضعیف ہیں، نماز بھی مشکل سے ادا کرتے ہیں، اور بھائی بھی ابھی اس قابل نہیں ہیں کہ اپنا گزارہ بخوبی کر سکیں، یہاں تک کہ ماں باپ کا بھی اعتبار نہیں کرتا اپنی جمع کردہ رقم دوسروں کے پاس رکھتا ہے، کیا دوسروں کو وہ رقم رکھنی جائز ہے، جب کہ ان کو معلوم ہے کہ رقم مشترکہ سب کی ہے اور شاملات میں رہتے ہوئے اکٹھی کی گئی ہے۔

### الجواب حامد اٰمصلیٰ

اگر یہ رقم اس نے کسی سے چوری نہیں کی بلکہ خود کمائی ہے، تو یہ چوری کا مال نہیں لہذا جس کے

پاس یہ رقم رکھی ہے اس کو رکھنا درست ہے، اگر ماں باپ اور بھائیوں کے مال کو چوری کر کے رقم جمع کی ہے، تو یہ چوری کا مال ہے، ایسی حالت میں اس شخص کو رقم کا رکھنا درست نہیں!

فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارن پور

- (۱) اس رقم کے اندر ماں باپ، بھائی، بہنوں کا حق ہے، یا نہیں۔
- (۲) جو مکان اس نے خریدا ہے، اس کے اندر بھائیوں کا حق ہے، یا نہیں؟
- (۳) اس کو اس طرح علیحدہ ہونا جائز تھا، اور بھائیوں کی شادیاں نہیں ہوئیں اور برسرورزگار بھی نہیں۔

- (۴) اس کو قرض دینا جائز تھا یا نہیں جو کہ شاملات رہتے ہوئے ہوا۔
- (۵) اگر وہ مکان فروخت کرے تو جو مزدوری میری خرچ ہوئی ہے لینا جائز ہے یا نہیں؟
- (۶) اگر وہ ہمیں رقم دے تو اس کو ماں باپ بھائی بہنوں میں کس طرح تقسیم کریں۔
- (۷) اس شخص کے لئے کچھ سزا ہے یا نہیں جو کہ سب بات کو جانتے ہوئے اس کی رقم کو رکھتا ہے اور اگر ہے تو حشر کے روز اس کی کیا سزا ہے؟
- (۸) اور میرے بھائی کی کیا سزا ہے، جس نے کہ اتنی پریشانیاں پیدا کیں اور اگر ہے تو حشر کے روز کیا سزا ہے، تاکہ اس کو سمجھا دیا جائے اور وہ راہ راست پر آسکے۔؟

### الجواب حامدًا مصلیاً

(۱) اگر ماں باپ بھائی بہنوں سے چوری کی ہے تب تو سب انہیں کی ہے اگر خود کمانی ہے تو خود اس کمانے والے کی ہے، ماں باپ وغیرہ کا اس میں حق نہیں ہاں جو کچھ انہوں نے اس پر خرچ کیا ہے اگر قرض کہہ کر خرچ کیا ہے وہ لے سکتے ہیں، اور بوقت حاجت والدین کا نفقہ اولاد کے ذمہ

۱۔ قال اللہ تعالیٰ: - وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ (آیت ۲ سورۃ مائدہ)  
 ۲۔ عَنْ أَبِي أُمَامَةَ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ فِي خُطْبَةٍ عَامٍ حَجَّةَ الْوُدَاعِ الْعَارِيَةَ مُوَدَّاهُ وَالزَّعِيمُ غَارِمٌ وَالذَّيْنُ مَقْضِيٌّ. (ترمذی ص ۲۳۹ ج ۱) (بقیہ اگلے صفحہ پر)

ہوتا ہے جس میں دوسری اولاد کے ساتھ یہ بھی شریک ہے۔<sup>۱</sup>

(۲) اس میں بھائیوں کا حق نہیں۔

(۳) علیحدہ ہونا اس کو جائز ہے، لیکن ماں باپ اور بھائیوں کے ساتھ رہ کر کھانا پینا اور اپنی کمائی علیحدہ جمع کرنا بہت بڑی بے مروتی ہے اور انتہائی احسان فراموشی ہے، جس کا نتیجہ بہت خراب ہے۔

(۴) جس طرح وہ کھانے پینے میں سب کے شریک رہا تو اس کو چاہئے کہ اس سلسلہ میں جو قرض ہو اس کے ادا کرنے میں بھی سب کے ساتھ شریک رہے۔

(۵) اگر کوئی معاملہ طے کیا ہے تو اس معاملہ کے موافق مزدوری لینا درست ہے، محض دل میں رکھنا اور نیت کر لینا کافی نہیں۔<sup>۲</sup>

(۶) اس کی سعادت یہ ہے کہ والدین کی خدمت میں وہ رقم پیش کر دے پھر والدین سب کو برابر دیدیں۔<sup>۳</sup>

(گذشتہ صفحہ کا بقیہ) باب ما جاء ان العارية مؤداة.

ترجمہ: - حضرت ابوامامہ فرماتے ہیں کہ میں نے رسول خدا صلی اللہ علیہ وسلم کو الوداعی حج کے خطبہ میں یہ فرماتے ہوئے سنا کہ عاریت لی ہوئی چیز اداء ہو کر رہے گی اسے واپس دے دیا جائے اور ضامن ذمہ دار ہے اور قرض پورا ہو کر رہے گا (اسے ادا کرنا واجب ہوگا)

(صفحہ ہذا) ۱۔ ان كان للفقير ابنان احدهما فائق في الغنى والآخر يملك نصاباً كان النفقة عليهما سواءً. عالمگیری ص ۵۶۵ ج ۱، الفصل الخامس في نفقة ذوی الارحام، باب النفقة، خانية على هامش الهندية ص ۴۴۸ ج ۱ باب النفقة، فصل في نفقة الوالدين وذوی الارحام، مطبوعه كوئٹہ، شامی دار الفکر ص ۶۲۳ ج ۳ باب النفقة، مطلب صاحب الفتح ابن الهمام من اهل الاجتهاد.

۲۔ واما ركنها ای الا جارة فالایجاب والقبول بالالفاظ الموضوعه فی عقد الاجارة. (عالمگیری ص ۱۰۹ ج ۲) كتاب الاجارة، سكب الأنهر ص ۵۱۲ ج ۳ كتاب الإجارة، دار الكتب العلمية بيروت، در مختار على الشامی كراچی ص ۵ ج ۶ كتاب الإجارة.

۳۔ لو وهب شيئاً لأولاده في الصحة واراد تفضيل البعض على البعض لا باس به اذا لم يقصد به الاضرار وان قصد به الاضرار سوى بينهم. (عالمگیری ص ۳۹۱ ج ۲) (بقية الكلي صفحہ پر)

(۷) اس کا جواب سب سے پہلے نمبر میں آ گیا۔

(۸) اس کو نصیحت کی جائے والدین کے حقوق بتائے جائیں، اگر نہ مانے تو اس کے لئے دعاء خیر کی جائے اور معاف کر دیا جائے، انشاء اللہ تعالیٰ ان سب پریشانیوں پر بہت بڑا اجر ملے گا۔  
فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارن پور  
الجواب صحیح: سعید احمد غفرلہ ۷/۱۷ شوال ۱۴۱۷ھ

## فاسقہ والدہ کا نفقہ

سوال:- زید اپنی والدہ کی بدچلنی اپنی نظر سے ۲۴ برس سے متواتر اپنی چشم سے دیکھتا رہا ہے، اور نان و نفقہ دیتا رہا ہے، دس سال ہوا کہ زید کی والدہ نے ایک ٹکٹ بابو ہندو سے تعلق ناجائز پھر کر لیا، پھر بھی زید خرچ اخراجات دیتا رہا، جب کہ چند مرتبہ زید نے ٹکٹ بابو سے اپنی نظر سے کثرت سے والدہ کا تعلق پایا تو دو مولوی والدہ کے رو برو کھڑے کئے اور کہا کہ تم حرام کاری سے باز آ جاؤ ورنہ آئندہ خرچ دینا بند کر دوں گا، اور تم ہر وقت میرے ہمراہ رہو لیکن کچھ اثر نہ ہوا، اب زید مالدار ہو گیا ہے والدہ کو اس کی حویلی میں رہتی تھی، زید اس حویلی کا بیع نامہ اپنے روپیہ سے اپنا نام کر لیا تھا چونکہ زید کی والدہ کا شہرہ حرام کاری کا زید کے دوستوں میں پھیل گیا ہے زید نے آٹھ برس سے والدہ کا خرچ دینا بند کر دیا ٹکٹ بابو سب خرچہ کا کفیل ہے، زید وطن بھی اس دفعہ سے نہیں گیا زید اپنے وطن جا کر اپنی زر خرید جگہ سے والدہ کو علیحدہ کر سکتا ہے، جواب دیں ویسے تو قطع تعلق آٹھ برس سے زید کر چکا ہے۔

## الجواب حامدًا مصلیاً

اس ناجائز تعلق کی وجہ سے والدہ کا نفقہ ساقط نہیں ہوگا، بلکہ اگر والدہ ضرورت مند اور غریب

(گذشتہ صفحہ کا بقیہ) الباب السادس فی الہیة للصغیر، خانیة علی ہامش الہندیة ص ۲۷۹ ج ۳ کتاب الہیة، فصل فی الہیة الولد لولدہ، الدر المختار علی الشامی ذکر یا ص ۵۰۱ ج ۸ کتاب الہیة.

ہو تو لڑکے کے ذمہ نفقہ واجب ہے، اور یہ بھی جائز نہیں کہ والدہ سے اس طرح قطع تعلق کر کے اس کو ہندو کے ساتھ چھوڑ دیا جائے، بلکہ حتی الامکان کوشش کرنی چاہئے کہ اس ہندو یا کسی اور سے ناجائز تعلق نہ رہے، اس لئے والدہ کو اپنے ساتھ مکان میں رکھنا چاہئے تاکہ ناجائز تعلق کی نوبت نہ آئے، اگر ضرورت ہو تو والدہ کا کسی جگہ باقاعدہ نکاح کر دیا جائے، پھر امید ہے کہ کسی سے ناجائز تعلق بھی نہ رہے گا، اور نفقہ میں بھی سہولت ہوگی اور احترام بہر حال ضروری ہے۔

فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارن پور  
الجواب صحیح: سعید احمد غفرلہ صحیح: عبداللطیف ۲۵/ذیقعدہ ۱۳۵۶ھ

## ماں اور بیوی کا نفقہ

سوال :- اگر شخصے روز آئے اس قدر کسب کر دن تو اند کہ نفقہ مادر و زان خود کافی نہ شود دریں صورت نفقہ زن برو واجب شود یا نفقہ مادر!

### الجواب حامدًا مصلیاً

نفقہ مادر مشروط است بشرط فقر مادر و یسار پسر پس اگر مادر غنیۃ است یا پسر موسر نیست معسر است بر او نفقہ مادر واجب نیست و نفقہ زوجه بہر صورت واجب است بوجہ عسر زوج یا یسر زوجہ ساقط نشود و اگر زوج مادر موجود است دریں صورت نیز نفقہ اش بر پسر واجب نیست پس در صورت

۱۔ ویجبر الولد الموسر علی نفقة الابوين المعسرین مسلمین کانا اوذمیین والام اذا كانت فقیرة فانه یلزم الابن نفقتها، (عالمگیری ص ۵۶۴ ج ۱) الباب الخامس فی نفقة ذوی الارحام، تاتارخانیة کراچی ص ۲۴۷ ج ۲ کتاب النفقات، الفصل الثالث فی نفقة ذوی الارحام، نوع آخر من نفقات الوالدین، الدر المختار مع الشامی دار الفکر ص ۶۲۳ ج ۳ باب النفقة، مطلب صاحب الفتح من اهل الاجتهاد.

۲۔ ترجمہ سوال: اگر کوئی شخص روزانہ اس قدر کما سکتا ہے جو اس کی اماں اور بیوی دونوں کو کافی نہیں ہو سکتا تو اس صورت میں اس پر بیوی کا نفقہ واجب ہوگا، یا اماں کا۔ ۱۲

مسئولہ نسب آنست کہ اگر مادر تحمل نفقہ خود نتوان کرد و نیز زوج ندارد ہرچہ کسب کند زن و مادر ہر دو را بخوراند و علی الموسر یساراً یحرم الصدقة نفقة اصوله الفقراء ملتقى ص ۵۰

تجب النفقة للزوجة علی زوجها سواء كان فقيراً او غنيا ولو كان صغيراً مسلمة كانت الزوجة او كافرة موطوءة او غيرها حرة او امة ولو غنية اھ مجمع الانهر ص ۴۹۳.

ومراد المصنف من ايجاب نفقه الام علی الولد اذا لم متزوجة لانها علی الزوج اھ بحر ج ۲ ص ۲۰۷ / ان كان الاب فقيراً ولم يكن كسوباً والا بن فقيراً كسوباً فقال الاب للقاضي ان ابني يكتسب ما يقدر ان ينفق علی فالقاضي ينظر فی كسب الابن فان كان فيه فضل عن قوته يجبر الابن علی نفقة الاب منه وان لم يكن فيه فضل عن قوته فلا شیء علیه بالحکم ولكن يؤمر من حيث الديانة هذا اذا كان الابن وحده وان كان له زوجة وأولاده صغار يجبر الابن علی ان يدخل الاب فی قوته ويجعله كاحد من عياله ولا يجبره علی ان يعطى شيئاً علیحدة اھ ہندیہ ص ۵۷۹ / ج ۲ . فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ مفتی مدرسہ مظاہر علوم سہارن پور

صحیح: سعید احمد غفرلہ صحیح: عبد اللطیف ۱۲ ربیع الثانی ۱۳۵۶ھ

۱ (ملتقى الابحر ص ۱۹۴ / ج ۲) مطبوعه عباس احمد الباز، باب النفقة.

۲ (مجمع الانهر ص ۱۷۳، ۱۷۴ / ج ۲) باب النفقة.

ترجمہ جواب: اماں کا نفقہ اماں کے نادر اور بیٹے کے مالدار ہونے کے ساتھ مشروط ہے، پس اگر اماں مالدار ہے یا لڑکا مالدار نہیں، بلکہ تنگ دست ہے، تو اس پر اماں کا نفقہ واجب نہیں اور بیوی کا نفقہ بہر صورت واجب ہے، جو شوہر کی تنگ دستی یا بیوی کی مالداری کی وجہ سے ساقط نہیں ہوتا اور اگر اماں کا شوہر موجود ہے تو اس صورت میں بھی اس کا نفقہ لڑکے پر واجب نہیں، پس صورت مسئولہ میں نسب یہ ہے کہ اگر اماں اپنے نفقہ کا تحمل نہیں کر سکتی اور شوہر بھی نہیں ہے تو لڑکا جو کچھ کمائے بیوی اماں دونوں کو کھلائے۔ (دونوں کا نفقہ برداشت کرے)

۳ البحر الرائق کوئٹہ ص ۲۰۷ / ج ۲ باب النفقة.

۴ (فتاویٰ ہندیہ ص: ۵۶۵، ج: ۱) الباب الخامس فی نفقة ذوی الارحام.

## دو بیویوں کے درمیان برابری اور بیماری کی وجہ سے

### بیوی کو طلاق دینا

سوال:- زید کا عقد جمیلہ کے ساتھ ہوا اور خلوتِ صحیحہ سے قبل جمیلہ پر فالج گر گئی جس کی وجہ سے وہ چل پھر نہیں سکتی، بعدہ خلوتِ صحیحہ ہوئی، زید نے دوسرا عقد حبیبہ کے ساتھ کیا، زید دونوں کے اخراجات بہترین اشیاء کے ساتھ نہیں کر سکتا زید حبیبہ کے سارے اخراجات قیمتی اشیاء کے ساتھ کرتا ہے اور جمیلہ کو اوسط درجے کا کپڑا دیتا ہے، کیونکہ وہ گھر نہیں آسکتی، تو کیا زید اس صورت میں گنہگار ہوگا؟ اور کیا زید کا جمیلہ کو طلاق دینا بہتر ہے، یا ایسے ہی اخراجات کے ساتھ زندگی بسر کرنا؟ کس صورت میں زید گنہگار ہوگا؟ مفصل جواب تحریر فرمائیں۔

### الجواب حامدًا مصلیاً

دونوں بیویوں کے لئے کپڑے وغیرہ کا خرچ یکساں دینا چاہئے، ایک کو بڑھیا اور ایک گھٹیا دینا حق تلفی ہے، بیماری کی وجہ سے طلاق دینا بے مروتی ہے۔ فقط واللہ سبحانہ تعالیٰ اعلم

حررہ العبد محمود مغفر لہ دارالعلوم دیوبند ۱۰/۲/۱۳۹۹ھ

الجواب صحیح: بندہ نظام الدین عفی عنہ دارالعلوم دیوبند ۱۰/۲/۱۳۹۹ھ

## یتیم بچوں کی رقم محفوظ رہے یا انکی ضرورت پر صرف کی جائے

سوال:- یتیم بچوں کی کچھ رقم بچوں کے تائے کی طرف ہے، بچوں کی پرورش ان کا دادا کر رہا ہے، سرپرست دادا بچوں کے تائیا سے وہ رقم لینا چاہتا ہے، اور تائیا صاحب انکار کرتے

۱۔ يجب عليه التسوية بين الحرتين والامتين في الماكول والمشروب والملبوس والسكنى والبيتوتة. (شامی نعمانیہ ص ۳۹۸/ج ۲) باب القسم، النهر الفائق ص ۲۹۴ ج ۲ باب القسم، مطبوعه دار الكتب العلمية بيروت، فتح القدير ص ۴۳۲ ج ۳ باب القسم، مطبوعه دار الفكر.

ہیں، اور کہتے ہیں کہ بچے سمجھ دار ہو جائیں گے اس وقت بچوں کو وہ رقم ادا کرونگا، بچوں کا سرپرست بچوں کی رقم میں سے جو ان پر خرچ کر رہا ہے، اس میں سے کاٹ سکتا ہے یا نہیں؟

### الجواب حامدًا ومصلياً

جب ان کی ملک میں رقم ہے تو ان کے ضروری مصارف اس رقم سے پورے کئے جاسکتے ہیں، تاہم انکار کا حق نہیں ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۲/۱۳/۸۹ھ

الجواب صحیح: بندہ محمد نظام الدین غفرلہ دارالعلوم دیوبند ۱۲/۱۳/۸۹ھ

### نفقہ عدت، وفات، ولادت، رضاعت

سوال:- مسمیٰ عبدالرشید متونی کی وفات کے چھ ماہ بعد اس کی حاملہ بیوہ سے ایک لڑکی پیدا ہوئی لڑکی چار سال زندہ رہ کر مر گئی، اب عبدالرشید کے ترکہ کی تقسیم کا معاملہ درپیش ہے، ہمارے علاقہ کے ایک مولوی صاحب نے فتویٰ دیا ہے کہ عبدالرشید کی بیوہ کی مدت حمل اور مدت رضاعت کا نفقہ ترکہ میں سے ادا کیا جاوے، بعد ازاں لڑکی کی تربیت کا دو سال کا خرچہ ادا کیا جائے اس کے بعد جو بچے وہ جملہ ورثاء میں حسب حصص شرعیہ تقسیم کر دیا جائے، کیا یہ فتویٰ صحیح ہے، کیا بیوہ اپنے حصہ کے علاوہ نفقہ لینے کی حقدار ہے؟ بینوا تو جروا۔

### الجواب حامدًا ومصلياً

صورت مسئلہ میں مدت حمل کا نفقہ مجموعہ ترکہ میں سے بیوہ کو لینے کا شرعاً صحیح قول کی بناء پر حق حاصل نہیں، نہ وہ مدت رضاعت کے نفقہ کی مستحق ہے، نیز مدت تربیت دو سال کے نفقہ کا

۱۔ ونفقة الصبی بعد الفطام اذا كان له مال في ماله الخ عالمگیری ج ۱ ص ۵۶۲، مطبوعہ کوئٹہ، کتاب النفقة، الفصل الرابع في نفقة الاولاد، البحر الرائق ص ۲۰۱ ج ۳ باب النفقة، مطبوعہ الماجدیہ کوئٹہ، سبک الأنهر ص ۱۹۱ ج ۲ باب النفقة، تحت فصل، مطبوعہ دار الکتب العلمیہ بیروت.

مطالبہ نہیں کر سکتی، البتہ اپنا مہر لے سکتی ہے، بشرطیکہ معاف نہ کیا ہو، اور عبدالرشید مرحوم نے ادا بھی نہ کیا ہو، اس کے بعد تمام ترکہ جملہ ورثہ پر حسب حصص شرعیہ تقسیم ہوگا، اور بیوی کو اس میں سے آٹھواں حصہ ملے گا، اور لڑکی کے مرنے کے بعد اس کا حصہ ورثہ پر تقسیم ہوگا، اس میں سے بیوہ کو بھی شرعاً حصہ ملے گا۔ ”سئل فی من توفی وزوجتہ حامل فہل لہا نفقۃ فی مال الزوج ام لا، اجاب اختلف المشائخ فیما اذا كانت حاملاً قال بعضهم نفقتها فی جمیع المال وقال بعضهم لانفقۃ لہا فی مال الزوج وهو الصحیح کذا فی الخلاصۃ عمدۃ ارباب الفتاویٰ، ص ۵۴۷ / وان کان الاب قد مات وترک اموالاً وترک اولاداً صغاراً کانت نفقۃ الاولاد من انصبتہم وکذا کل من یکون وارثاً فنفقته فی نصیبہ وکذا لک امرأۃ المیت یکون نفقتها فی حصتها من المیراث حاملاً کانت او حائلاً. عالمگیری ج ۲ / ص ۱۵۱ (مطبوعہ رحیمیہ) فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارنپور ۳/۱۱/۵۶ھ

الجواب صحیح: عبداللطیف مدرسہ مظاہر علوم سہارنپور ۵/ذیقعدہ ۵۶ھ

الجواب صحیح: سعید احمد غفرلہ مفتی مدرسہ مظاہر علوم سہارنپور ۳/۱۱/۵۶ھ

## کفن وغیرہ کیا شوہر کے ذمہ ہے

سوال:- ہندہ کے مرنے کے بعد جو عرفاً یا شرعاً لازمی اخراجات ماتم مثلاً کفن یا خیرات

۱۔ خلاصۃ الفتاویٰ ص ۵۸ ج ۲، کتاب النکاح، الفصل التاسع عشر فی النفقات، مطبوعہ لاہور.

۲۔ عالمگیری کوئٹہ، ج ۱ / ص ۵۶۲ قبیل الفصل الخامس فی نفقۃ ذوی الارحام، تنقیح الفتاویٰ الحامدیۃ

ص ۷۶ ج ۱ باب النفقۃ ومطالبہ، مطلب إذا مات عن ام ولده الحامل، مطبوعہ مصر.

وغیرہ کئے جاتے ہیں، وہ ہندہ کے ترکہ میں سے ہوں گے، یا خاوند کے ذمہ لازم ہوں گے۔

### الجواب حامداً ومصلياً

زوجہ کا کفن مفتی بہ قول پر زوج کے ذمہ لازم ہے، ”واختلف في الزوج والفتوى على وجوب كنفها عليه، الخ تنوير ج ۱ ص ۹۰۵۔<sup>۱</sup>  
خیرات کے متعلق یہ ہے کہ اگر میت نے وصیت کی ہے تو ایک ثلث میں اس کو نافذ کرنا ضروری ہوگا، اور اس سے زائد میں روشہ کی اجازت پر موقوف ہے، اگر ورثہ بالغ ہوں اور اجازت دیدیں تو زائد میں وصیت نافذ ہو سکتی ہے، ورنہ نہیں،<sup>۲</sup> اگر وصیت نہیں کی تو انتقال کے بعد سے تمام ترکہ میت کی ملک سے خارج ہو کر ورثہ کی ملک میں آگیا، ورثہ کو اختیار ہے جس قدر چاہیں خیرات کر کے میت کو ثواب پہنچائیں،<sup>۳</sup> لیکن اگر کوئی وارث نابالغ بھی ہے تو اس کے حصہ کو صدقہ کرنا جائز نہیں،<sup>۴</sup> زوج کے ذمہ لازم نہیں۔

فقط واللہ سبحانہ تعالیٰ اعلم

حررہ العبد محمود گنگوہی عفی اللہ عنہ مفتی مدرسہ مظاہر علوم سہارنپور ۱/۱۵۶ھ

الجواب صحیح: سعید احمد غفرلہ مفتی مدرسہ مظاہر علوم سہارنپور ۱/۱۵۶ھ

۱۔ تنوير الابصار على در مختار زكريا ج ۳ ص ۱۰۱ / باب الصلاة الجنائز، مطلب في كفن الزوجة على الزوج، مراقى الفلاح ص ۲۱۱ / باب احكام الجنائز، مطبوعه المكتبة الأسعدى سہارنپور، تاتارخانية ص ۱۲۸ ج ۲ الفصل الثانی والثلاثون في الجنائز، قسم آخر في كيفية التكفين، قسم آخر مما يتصل به.

۲۔ وتجوز بالثلث للاجنبي وان لم يجز الوارث ذالك لا الزيادة عليه الا ان تجيز ورثته بعد موتهم وهم كبار الخ در مختار على الشامي زكريا، ج ۱۰ ص ۳۲۱ / اول كتاب الوصايا، سكب الأنهر ص ۱۹-۱۸ ج ۲ كتاب الوصايا، دار الكتب العلمية بيروت، عالمگیری ص ۹۰ ج ۶ كتاب الوصايا، الباب الاول، مطبوعه كوئٹہ.

۳۔ ان دعاء الاحياء للاموات وصدقتهم عنهم نفع لهم في علو الحالات الخ شرح فقه اكبر، ص ۱۰۸ / (مطبوعه رحيميه ديوبند) شامي زكريا ص ۱۵۱ ج ۳ باب صلاة الجنائز، (بقية اگلے صفحہ پر)

## پاگل کی بیوی کا نکاح منسوخ کرادیا

سوال:- زید نے اپنی ہمشیرہ کا نکاح ۱۹۵۹ء میں بکر کے ساتھ کیا تھا، اور زید کی ہمشیرہ سے یکے بعد دیگرے دو لڑکیاں پیدا ہوئیں، بکر اپنا دماغی توازن کھو بیٹھا اور سری نگر کے دماغی امراض کے ہسپتال میں مجبوس ہے، چند سال کے بعد سری نگر کی ایک عدالت نے بکر اور اس کی بیوی کا نکاح منسوخ قرار دیا، اور بکر کی دونوں لڑکیاں جن میں بڑی لڑکی جو تقریباً گیارہ سال کی ہے، منجوب الحواس ہے، اپنے ماموں کے پاس رہ رہی ہے، اس کے تمام اخراجات زید (ماموں) ہی برداشت کرتا ہے، اور بکر کے پاس بہت جائیداد ہے، اس کا بہنوئی اس کی جائیداد فروخت کرنا چاہتا ہے، اس کا شرعی حل بیان کریں؟

(۱) مورث اعلیٰ فوت ہو چکا ہے، اس کا ایک لڑکا بکر مذکورہ پاگل ہے، اور لڑکی دونوں حیات ہیں، مگر بکر پاگل ہے، اس کی نابالغ لڑکیوں میں سے ایک پاگل ہے، بکر کی بیوی اپنا نکاح منسوخ کرا چکی ہے، سوال یہ ہے کہ بکر کی جائیداد میں شریعت کا کیا حکم ہے؟ اور نابالغ لڑکیوں کا ذمہ دار کون ہے؟

مورث اعلیٰ، بکر، ہمشیرہ، دختر.....

(۲) جو خطہ زمین بکر کے بہنوئی نے فروخت کیا ہے، اس کے بارے میں حکم شرعی کیا ہے؟

### الجواب حامداً ومصلياً

جو نکاح منسوخ کر دیا گیا ہے، اس کے متعلق تو پوری تفصیل معلوم ہونے سے پہلے کچھ

(گذشتہ کا بقیہ) مطلب فی القراءۃ للمیت و اهداء ثوابها، ہدایہ ص ۲۹۶ ج ۱ باب الحج عن الغیر، مطبوعہ تھانوی دیوبند.

۴ فلم تجزا اجازة صغیر الخ درمختار علی الشامی زکریا، ج ۱۰ ص ۳۴۷/ اول کتاب الوصایا، مجمع الانهر ص ۴۱۹ ج ۲ کتاب الوصایا، دار الکتب العلمیہ بیروت، ذیلعی ص ۱۸۳ ج ۶، مطبوعہ امدادیہ ملتان.

نہیں لکھا جاسکتا، نابالغ لڑکیوں کا نفقہ خرچہ باپ کے ذمہ ہے، اگر وہ پاگل ہے تو خاندان کے سربراہ اور وہ لوگ باپ کے مال سے مناسب طور پر نفقہ کا انتظام کریں، قطعہ زمین کے فروخت کرنے کا بہنوئی کو اختیار حاصل نہیں تھا، یہ بیع غلط ہوئی، اس کی واپسی ضروری ہے، اس سلسلہ میں اگر ضرورت ہو تو حکومت سے بھی مدد لی جاسکتی ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۳/۳/۹۱ھ

## قرض لے کر بچے کی پرورش کی گئی تو ادائیگی کس پر لازم ہے

سوال:- زید نے ہندہ کو طلاق دیدی ہے، ہندہ اپنے بال بچوں کے لئے غیر مسلموں سے سودی قرض لیتی رہتی تھی، زید اور ہندہ دونوں ہی گھر چلاتے تھے، اب بعد طلاق ہندہ پر جو قرض باقی رہ گیا ہے، ظاہر ہے کہ یہ قرض بچوں وغیرہ کے لئے تھا، تو اس قرض کی ادائیگی ہندہ پر واجب ہے، یا زید پر واجب ہے، کیونکہ زید کے بچوں کے لئے ہی ہوتا تھا۔

## الجواب حامداً ومصلياً

ضابطہ میں اس قرض کی ادائیگی ہندہ پر واجب ہے، کیونکہ اس نے قرض لیا ہے، زید نے نہیں لیا، اگر زید نے ہندہ سے کہہ دیا تھا کہ قرض لے کر میرے بچوں کی پرورش کرنا میں ادا کر دوں گا،

۱۔ وتجب النفقة بانواعها على الحر لطفله يعم الانثى والجمع الفقير الحر الخ، درمختار علی الشامی زکریا، ج ۵/ص ۳۳۶ / باب النفقة، فتح القدير ص ۴۱۰ ج ۲ / باب النفقة، فصل ونفقة الاولاد الصغار، مطبوعه دار الفكر بيروت.

۲۔ لايجوز التصرف بمال غيره بلا اذنه وولايته الخ درمختار علی الشامی، ج ۹/ص ۲۹۱ / (مطبوعه زکریا دیوبند) کتاب الغصب، مطلب فيما يجوز من التصرف بمال الغير.

۳۔ كان للغريم ان يرجع عليه وبدون الامر بها لا يرجع عليه بل عليها وهي ترجع على الزوج. شامی نعمانیہ ص: ۶۵۷، ج: ۲، باب النفقة، مطلب فى الامر بالاستدانة على الزوج، البحر الرائق ص ۱۸۵ ج ۲ / باب النفقة، تحت قوله وتؤمر بالاستدانة الخ، مطبوعه الماجديه كوئٹہ، زيلعي ص ۵۵ ج ۳ / باب النفقة، مطبوعه امداديه ملتان.

تو زید اس قرض کا ذمہ دار ہے، وہ ادا کرے، اگرچہ تقاضائے دیانت یہ ہے کہ زید اس قرض کو ادا کرے، کیونکہ بچوں کا نفقہ زید پر ہی لازم ہے، مگر قرض خواہوں کو زید سے مطالبہ کا حق نہیں۔

فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۵/۳/۹۳ھ

## والدین اور اولاد میں کس کا نفقہ مقدم ہے؟

سوال: اگر کسی شخص کی آمدنی بال بچوں اور والدین ہر دو کے لئے کفالت نہ کرے تو شرعاً کیا حکم ہے؟ کن مقدم ہے؟

### الجواب حامدًا ومصلياً

تنگی ترشی سے سب کے نفقات واجبہ ادا کرے، اللہ تعالیٰ برکت دے۔

فقط واللہ تعالیٰ اعلم

حررہ العبد محمود غفرلہ دارالعلوم دیوبند

۱۔ والنفقة لا تصير دينا الا بالقضاء او الرضاء اى على اصطلاحهما على قدر معين. الدر المختار على هامش ردالمحتار نعمانيه ص: ۶۵۸، ج: ۲، مطلب فى الصلح من النفقة، كتاب النفقة، البحر الرائق ص ۱۸۶ ج ۲ باب النفقة، مطبوعه الماجديه كوئته، مجمع الأنهر ص ۱۸۳ ج ۲ باب النفقة، دار الكتب العلمية بيروت.

۲۔ ونفقة الاولاد الصغار على الاب لا يشار كه فيها احد. هدايه ص: ۴۴۴، ج: ۲، باب النفقه، مطبوعه ياسر نديم ديوبند، البحر الرائق ص ۲۰۱ ج ۲ باب النفقة، مطبوعه الماجديه كوئته، ملتقى الابحر ص ۱۹۱ ج ۲ باب النفقة، تحت فصل، دار الكتب العلمية بيروت.

۳۔ ولوله اب وطفل احق به وقيل يقسمها فيهما الخ الدر المختار على الشامى ص ۳۴۴ ج ۵، باب نفقة، قبيل مطلب فى نفقة زوجة الأجب، مطبوعه زكريا ديوبند، خانیه ص ۴۴۷ ج ۱، باب النفقة، فصل فى نفقة الوالدين، مطبوعه كوئته، عالمگیری ص ۵۶۵ ج ۱، كتاب النفقة، الفصل الخامس فى نفقة ذوى الارحام، مطبوعه كوئته.



## باب اول

# قسم اور اس کے کفارہ کا بیان

## قسم دینے کا حکم

سوال :- کیا قسم دینے سے قسم پڑ جاتی ہے؟

## الجواب حامداً ومصلياً

جس شخص کو قسم دیکر کوئی بات کہی تو اس سے اس کے ذمہ قسم لازم نہیں ہوتی، نہ وہ بات لازم ہوتی ہے لیکن اس کے قسم دینے سے وہ بھی قسم کھالے تو قسم ہو جائے گی۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

۱۔ قال لغيره والله لتفعلن كذا ولم ينو شيئاً فهو حالف فان لم يفعل المخاطب حنث وإن اراد به الاستحلاف فهو استحلاف ولا شيء على واحد منهما إذا لم يفعل، فتح القدير ص ۲۰۸، ۲۰۷ ج ۵ كتاب الايمان، مسائل متفرقة، مطبوعه دار الفكر، خانيه على هامش الهندية كوئٹہ ص ۹ ج ۲ كتاب الايمان، فصل في عقد اليمين على فعل الغير، الدر المختار مع الشامى زكريا ص ۶۷ ج ۵ كتاب الايمان مطبع ديوبند.

۲۔ ولو قال والله لتفعلن كذا فقال الآخر نعم فهو على خمسة أوجه احدها أن ينوى كل من المبتدئ والمجيب الحلف على نفسه فهما حالقان، وأما الثاني : فلأن قوله نعم : يتضمن إعادة ما قبله فكأنه قال والله لأفعلن كذا فاذا لم يفعل حنثا جميعاً، شامى زكريا ص ۶۷ ج ۵ كتاب الايمان، مطلب قال لتفعلن كذا قال نعم، مطبع ديوبند، (بقية الگلے صفحہ پر)

## بلا ضرورت قسم کھانا

سوال :- سچی باتوں پر قسم کھا جانا اور حلف رکھ لینا درست ہے یا نہیں؟

### الجواب حامداً ومصلياً

بلا ضرورت سچی بات پر قسم کھانا اور قسم لینا شرعاً مذموم ہے۔ فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور

الجواب صحیح عبداللطیف ناظم مدرسہ مظاہر علوم سہارنپور ۱۹ ذیقعدہ ۱۳۵۷ھ

## ”اگر فلاں کام کروں تو خنزیر کھاؤں“ کیا یہ قسم ہے؟

سوال :- ایک شخص نے یہ کہا کہ اگر میں فلاں کام کروں تو خنزیر کا گوشت کھاؤں کیا اس

شخص پر قسم کا کفارہ آئے گا یا صرف توبہ استغفار ہو؟

### الجواب حامداً ومصلياً

اس پر کفارہ واجب نہیں ہے توبہ استغفار کرے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۳/۹/۹۲ھ

الجواب صحیح بندہ محمد نظام الدین دارالعلوم دیوبند ۱۳/۹/۹۲ھ

(گزشتہ صفحہ کا بقیہ) تاتار خانیہ کراچی ص ۷۱ ج ۴ کتاب الایمان الفصل الثانی فی الفاظ الیمین، خانیہ

علی ہامش الہندیہ ص ۹ ج ۲ کتاب الایمان فصل فی عقد الیمین علی الغیر مطبوعہ کوئٹہ.

(صفحہ ہذا) ۱۔ الیمین باللہ لا تکرہ لکن تقلیلہ اولیٰ من تکثیرہ (عالمگیری، ص ۵۲ ج ۲ کتاب الایمان،

الباب الاول، مطبوعہ کوئٹہ) ولا تطع کل حلاف مہین الایۃ ای کثیر الحلف فی الحق والباطل وکفی

بہذا مزجرۃ لمن اعتاد الحلف..... و ذکر بعضهم أن کثرة الحلف مذمومة ولو فی الحق لما فیہا من

الجرأة علی اسمہ جلّ شانہ تفسیر روح المعانی ص ۲۵ ج ۶ سورة القلم رقم الایۃ ۱۰ مطبوعہ دار

الفکر بیروت، تفسیر فتح البیان ص ۲۵۹ ج ۴، المصدر السابق، مطبوعہ المکتبۃ العصریۃ بیروت.

۲۔ قوله ان فعله فعليه غضب الله أو سخطه أو لعنته أو هو زان أو سارق أو شارب خمر (بقیہ آئندہ پر)

## غیر اللہ کی قسم

سوال :- سوائے خدا عزوجل کے کسی اور چیز کی قسم یا کلام مجید کی مثل نصاریٰ بائبل ہاتھ میں لیکر یا درمیان میں رکھ کر یا سر پر رکھ کر کسی دنیوی معاملہ میں قسم یا حلف کا لینا از روئے شرع شریف جائز ہے یا نہیں؟ محض بغض و حسد، عناد کی وجہ سے؟

### الجواب حامداً ومصلياً

بہتر یہ ہے کہ قسم نہ کھائی جائے اگر ضرورت پیش آئے تو اللہ کی یا اس کے کسی اسم و صفت کی اسماء و صفات میں سے قسم کھانا جائز ہے، مگر تقلیل بہر حال اولیٰ ہے اور قرآن شریف کی قسم کھانا منع ہے، تاہم اگر کسی نے قسم کھائی تو وہ منعقد ہو جائیگی۔ ”اليمين بالله تعالى لا تكروه ولكن تقليله اولى من تكثيره، عالمگیری ص ۶۴۲/۱ والقسم بالله تعالى او باسم من اسمائه كالرحمن والرحيم والحق او بصفة من صفاته تعالى كعزة الله وجلاله وكبريائه وعظمته وقدرته ولا يقسم بغير الله تعالى كالنبي والقرآن والكعبة، قال الكمال ولا يخفى ان الحلف بالقرآن الان متعارف فيكون يمينا واما الحلف بكلام الله تعالى فيدور مع العرف وقال العيني عندى ان المصحف يمين لا سيما فى

(گذشتہ کا بقیہ) أو اكل رباً ليس بيمين لعدم التعارف (ملتقى الابحر، مع مجمع الانهر، ص ۲۷۳/ج ۲/ كتاب الايمان)، مطبوعه دار الكتب العلمية بيروت، ولو قال هو يأكل الميتة ان فعل كذا أو يستحل الخمر أو الخنزير ليس بيمين، أصله ان التعليق بما تسقط حرمة بحال ما كالميتة والخمر والخنزير لا يكون يمينا، البحر الرائق كوئنه ص ۲۸۷/ج ۲ كتاب الايمان، تاتارخانية كراچی ص ۲۲۳/ج ۲ كتاب الايمان الفصل الثانى فى الفاظ اليمين شامى دار الفكر ص ۷۲/ج ۳ كتاب الايمان، قبيل مطلب حروف القسم.

(صفحہ ہذا) ۱۔ (عالمگیری کوئٹہ، ص ۵۲/ج ۲) كتاب الايمان، الباب الاول، قبيل الباب الثانى فيما يكون يمينا وما لا يكون يمناً، شامى دار الفكر ص ۷۵/ج ۳ كتاب الايمان، مطلب فى حكم الحلف بغيره تعالى، مجمع الأنهر ص ۲۶۰، ۲۶۱/ج ۲ اول كتاب الايمان، دار الكتب العلمية بيروت.

زماننا. در مختار، مختصراً، ص ۲۹۱/۱

اگر گذشتہ فعل پر چھوٹی قسم کھائی تو گنہگار ہوگا،<sup>۱</sup> اور آئندہ کے لئے قسم کھانے سے حث پر کفارہ دینا ہوگا،<sup>۲</sup> بلاوجہ شرعی بغض رکھنا گناہ ہے، اس سے توبہ اور اجتناب لازم ہے۔

فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۲/۲/۵۳ھ

الجواب صحیح عبداللطیف مدرسہ مظاہر علوم سہارنپور ۲/۲/۵۳ھ

## بت خانہ کی قسم کھانا

سوال:- زید اور عمر میں کسی بات پر جھگڑا ہو گیا جس کے فیصلے کیلئے دو چار ہندو بھائی اور کچھ

۱ (الدر المختار علی رد المحتار، نعمانیہ، ص ۵۰-۵۱-۵۲/ج ۳) کتاب الایمان، مجمع الأنهر ص ۲۶۷ تا ۲۷۰ کتاب الایمان، دار الکتب العلمیۃ بیروت، النهر الفائق ص ۵۱ تا ۵۵ ج ۳ کتاب الایمان، مطبوعہ مکہ مکرمہ.

۲ غموس وهو الحلف علی اثبات شیء او نفيه فی الماضي او الحال یتعمد الکذب فیہ فهذه الیمین یائم فیہا صاحبها وعلیہ فیہا الاستغفار والتوبة دون الکفارة (عالمگیری، ص ۵۲/ج ۲) کتاب الایمان، الباب الاول، مجمع الأنهر ص ۲۵۹ ج ۲ اول کتاب الایمان، دار الکتب العلمیۃ بیروت، النهر الفائق ص ۲۹ ج ۳ کتاب الایمان، مطبوعہ مکہ مکرمہ.

۳ ومنعقدہ وهوان یحلف علی امر فی المستقبل ان یفعله او لا یفعله و حکمها لزوم الکفارة عند الحث (عالمگیری، ص ۵۲/ج ۲) کتاب الایمان، الباب الاول، مجمع الأنهر ص ۲۶۱ ج ۲ کتاب الایمان، دار الکتب العلمیۃ طبع بیروت، النهر الفائق ص ۵۰ ج ۳ کتاب الایمان، طبع عباس احمد الباز، مکہ مکرمہ.

۴ ”عن ابی ہریرۃ مرفوعاً قال قال رسول اللہ صلی اللہ علیہ وسلم ایاکم والظن الی قوله لاتنا جشوا ولا تحاسدوا ولا تباعضوا الحدیث (مشکوٰۃ، شریف، ص ۲۲۷/ج ۲) باب ما ینہی عنہ من التهاجر والتقاطع واتباع العورات طبع یاسر ندیم دیوبند“ مسلم شریف ص ۳۱۶ ج ۲ کتاب البر والصلۃ، باب تحريم التحاسد والتباغض الخ، طبع رشیدیہ دہلی.

ترجمہ :- حضرت ابو ہریرہ رضی اللہ تعالیٰ عنہ سے مرفوعاً روایت ہے کہ آنحضرت صلی اللہ علیہ وسلم نے ارشاد فرمایا گمان کرنے سے بچو (الی) اور بھاؤ بڑھانے کے لئے بولی نہ لگاؤ ایک دوسرے سے حسد نہ کرو، آپس میں ایک دوسرے سے بغض نہ رکھو۔

مسلمان بھائی کسی مزار سے کچھ فاصلے پر بیٹھے جب زید سے زبان بندی لی گئی تو زید نے جو کچھ کہا تھا کہا، اور عمر سے زبان بندی لی گئی تو اس نے اس بت خانہ پر ہاتھ رکھ کر کہا کہ میں جو کچھ کہتا ہوں بالکل ٹھیک ہے، ”اس بت خانہ کی قسم“ التجاہیہ ہے کہ عمر نے ایک مسلمان ہوتے ہوئے ایسی جو قسم کھائی ہے اس سے اس کے اسلام و ایمان میں کوئی نقصان تو نہیں ہوا، یا ہوا تو کیا کرنا ہوگا؟

### الجواب حامداً ومصلياً

ضرورت پیش آنے پر اگر قسم کھائی جائے تو اللہ تعالیٰ اور اس کی صفات کی قسم کھائی جائے کسی غیر اللہ کی قسم کھانا اور وہ بھی بت خانہ کی قسم کھانا ہرگز جائز نہیں، سخت گناہ ہے مذکورہ صورت میں زیادہ خطرہ ہے، اسلئے تجدید ایمان و تجدید نکاح کر دیا جائے، ندامت کیساتھ توبہ کر کے آئندہ پوری احتیاط و اجتناب کا وعدہ کرنا چاہئے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۸/۱۲/۹۲ھ

الجواب صحیح بندہ محمد نظام الدین غفرلہ دارالعلوم دیوبند ۲۸/۱۲/۹۲ھ

## قرآن پاک کی قسم کھانا

سوال:- قرآن پاک کی قسم کھانا کیسا ہے؟

۱۔ والقسم باللہ وباسم من اسمائه كالرحمن والرحيم او بصفة من صفاته تعالیٰ كعزة الله وجلاله وكبريائه وعظمته وقد رته لا يقسم بغير الله تعالیٰ كالنبي والقرآن والكعبة (درمختار) وفي الشامية: بل يحرم كما في القهستاني بل يخاف منه الكفر، شامی، ص نعمانيه ص ۵۱/ج ۳، كتاب الايمان، قبيل مطلب في القرآن، من حلف منكم فقال في حلفه باللات فليقل لا إله إلا الله، مسلم شريف ص ۲۶ ج ۲ كتاب الايمان، باب النهي عن الحلف بغير الله تعالیٰ، طبع بلال ديوبند، مجمع الأنهر مع سكب الأنهر ص ۲۶۹ ج ۲ كتاب الايمان، طبع دار الكتب العلمية بيروت.

۲۔ ما كان في كونه كفراً اختلافاً فان قائله يومر بتجديد النكاح والتوبة والرجوع عن ذلك بطريق الاحتياط. (عالمگیری، ص ۲۸۳/ج ۲) كتاب السير، قبيل الباب العاشر في البغاة، مجمع الأنهر ص ۵۱۰ ج ۲ باب المرتد، دار الكتب العلمية بيروت، الدر مع الشامی کراچی ص ۲۴۷ ج ۲ باب المرتد، مطلب جملة من لا يقتل إذا ارتد.

## الجواب حامداً ومصلياً

نہیں چاہئے لیکن اگر کھالیگا، تو منعقد ہو جائے گی، اور اس پر قسم ہی کے احکام مرتب ہوں گے! فقط واللہ سبحانہ تعالیٰ اعلم حررہ العبد محمود غفرلہ دارالعلوم دیوبند

## کلام پاک کی قسم

**سوال:-** ایک خاتون نے کلام پاک کی قسم کھا کر اپنے شوہر سے یہ کہا کہ آج کے دن سے میں کبھی بھی صحبت نہیں کرنے دوںگی، اس تاریخ سے آج تک دونوں آپس میں نہ ملے جس کو ایک سال سے زیادہ عرصہ ہوتا ہے، اب خاتون اپنے شوہر کو دعوت دیتی ہے، لیکن شوہر اس خاتون سے نفرت کرتا ہے دو بچے بھی ہو چکے ہیں؟

## الجواب حامداً ومصلياً

اگر وہ خاتون اپنے شوہر سے ہم صحبت ہونا چاہتی ہے تو صحبت کی اجازت دیدے بلکہ رغبت دلا کر خود آمادہ کر لے، پھر صحبت کے بعد قسم کا کفارہ ادا کر دے، آئندہ کے لئے دروازہ کھل جائے گا، اور صحبت سے نہ گناہ ہوگا نہ کفارہ، قسم کا کفارہ یہ ہے کہ دس غریبوں کو دو وقت شکم سیر کھانا کھلائے یا ان کو پہننے کے کپڑے دے، اگر اتنی وسعت نہ ہو تو تین روزے مسلسل رکھے۔ فقط واللہ تعالیٰ اعلم حررہ العبد محمود غفرلہ دارالعلوم دیوبند ۱۵/۹/۸۵ھ

۱- ولا يقسم بغير الله كالنبي والقرآن والكعبة قال الكمال ان الحلف بالقرآن الان متعارف فيكون يميناً وقال العيني عندي ان المصحف يمين لاسيما في زماننا مختصراً در مختار، بر حاشية شامی نعمانيه، ص ۵۰-۵۱-۵۲/ج ۳، كتاب الايمان، مجمع الأنهر ص ۲۷۰ ج ۲ كتاب الايمان، دار الكتب العلمية بيروت، النهر الفائق ص ۵۵ ج ۳ كتاب الايمان، طبع عباس احمد الباز مكة مكرمة.  
۲- الثاني أن يكون المحلوف عليه شيئاً غير أولي منه كالحلف على ترك وطء زوجته شهر أو نحوه فالحنث افضل، بحر كوئله ص ۲۹۲ ج ۲ كتاب الايمان، النهر الفائق ص ۵۹ ج ۳ كتاب الايمان، طبع مكة مكرمة، الدر مع الشامي كراچی ص ۲۸ ج ۳ كتاب الايمان، مطلب كفارة اليمين. (بقية الغلصه صفحہ پر)

## قرآن، کلام اللہ، بچوں کی قسم

سوال :- اللہ کی قسم، خدا اور رسول کی قسم، بچوں یا بچہ کی قسم، ان چاروں میں سے کونسا حلف کھلوا یا جاسکتا ہے، کوئی شخص قرآن کو ہاتھ میں لے کر اور دوسرے ہاتھ کو بچے کے سر پر رکھ کر یوں قسم کھائے کہ ”قرآن شریف گواہ رہے خدا کی قسم میں جو بھی کہوں گا یا جو بیان دے رہا ہوں، وہ سب سچ ہے“ کیا ایسا کرنا شرعاً جائز ہے؟

### الجواب حامداً ومصلياً

بات بات پر قسم کھانا اور قسم لینا غلط طریقہ ہے، ضرورت شدیدہ کے وقت اللہ تعالیٰ کے کسی نام اور کسی صفت کی بھی قسم کھائی اور لی جاسکتی ہے، اللہ، خدا، رحمن، رحیم، خالق، مالک وغیرہ، بچے یا بچوں کی قسم جائز نہیں، انکے سر پر ہاتھ رکھ کر قسم کھانا بھی غلط ہے، قرآن کریم اگر ہاتھ میں لے کر بات کہی جاوے تو اس سے قسم نہیں ہوتی، ہاں کلام اللہ کی قسم کھانے سے قسم ہو جائیگی۔

فقط واللہ سبحانہ تعالیٰ اعلم

حررہ العبد محمود وغفر لہ دارالعلوم دیوبند ۳/۸/۹۴ھ

(گدشنہ صفحہ ۳۸) ۳ ہی ای الكفارة احد ثلاثة اشياء ان قدر عتق رقبة يجزى فيها ما يجزى في الظهار او كسوة عشرة لكل واحد ثوب فما زاد وادناه ما يجوز فيه الصلاة او اطعامهم والاطعام فيها كالاطعام في كفارة الظهار فان لم يقدر هذه الاشياء الثلاثة صام ثلاثة ايام متتابعات. عالمگیری، ص ۶۱/ج ۲/ كتاب الايمان، الباب الثاني، الفصل الثاني في الكفارة، النهر الفائق ص ۵۸ ج ۳ كتاب الايمان، طبع مكة المكرمة، الدر مع الشامي زكريا ص ۵۰۳ تا ۵۰۵ ج ۵ كتاب الايمان، مطلب كفارة اليمين.

(صفحہ ہذا) ۱ و ذکر بعضهم ان كثرة الحلف مذمومة ولو في الحق لما فيها من الجرأة على اسمه جل شانہ، روح المعاني ص ۴۵ ج ۱۶ الجزء التاسع والعشرون، سورة القلم تحت آیت ۱۰، مطبوعه دار الفكر بيروت، تفسير مظهری ص ۳۴ ج ۱۰ سورة القلم تحت آیت ۱۰ مطبوعه رشيديه كوئٹہ، روح البيان ص ۱۰ ج ۱۰ الجزء التاسع والعشرون، سورة القلم تحت آیت ۱۰ مطبوعه دار الفكر بيروت، اليمين بالله لا تكفره لكن تقليله اولى من تكثيره (عالمگیری كوئٹہ، ص ۵۲ ج ۲) كتاب الايمان.

۲ اليمين بالله او باسم آخر من اسماء الله كالرحمن والرحيم او بصفة من صفاته. (عالمگیری، ص ۵۲/ج ۲) الباب الثاني فيما يكون يمينا ومالا يكون يمينا، (بقية الگلے صفحہ پر)

## قرآن اٹھا کر قسم کھانا

**سوال:** زید نے بکر سے کسی بات کا معاہدہ لینے کے لئے چاہا بکر نے وعدہ کیا زید نے اعتبار نہ کیا بکر نے غصہ میں آ کر کلام اللہ شریف اٹھا لیا اور اسی طرح پر بکر نے زید سے کسی بات کا وعدہ لینا چاہا زید نے بکر کے اطمینان کیلئے کلام اللہ شریف اٹھا کر خدا و رسول کو بیچ میں دے کر وعدہ کر لیا، اب ان میں سے ایک نے اپنا وعدہ توڑ دیا، تو اب دوسرا بھی اگر توڑ دے تو قابل گرفت تو نہیں یا ہے؟ برائے کرم تحریر کریں۔

### الجواب حامداً ومصلياً

جیسا کہ قرآن شریف اٹھا کر وعدہ کیا ہے تو اگر قسم بھی کھائی ہے تو قسم جب تک موافق شرع ہو اس کو توڑنا درست نہیں، اگر خلاف شرع ہے تو اس کا توڑنا واجب ہے، اور کفارہ بھی واجب ہے، اگر ایک نے قسم توڑ دی ہے تو اس کے ذمہ کفارہ واجب ہو گیا، اگر دوسرا توڑے گا تو اس کے ذمہ بھی

(گذشتہ صفحہ کا حاشیہ) مجمع الأنهر ص ۲۶۷، ۲۶۸ ج ۲ کتاب الايمان، فصل، مطبوعہ دار الکتب العلمیۃ بیروت، البحر الرائق کوئٹہ ص ۲۸۱ ج ۴ کتاب الايمان، ولا يقسم بغير الله تعالى كالنبي والقرآن والكعبة، در مختار نعمانیۃ ص ۵۱ ج ۳ کتاب الايمان.

۳ لو حلف بالقرآن قال يكون يمينا وبه اخذ جمهور مشائخنا رحمهم الله، عالمگیری، ص ۵۳ ج ۲ کتاب الايمان، الباب الثاني فيما يكون يمينا، الدر المختار علی الشامی کراچی ص ۱۲ ج ۳ کتاب الايمان، مطلب فی القرآن، البحر الرائق کوئٹہ ص ۲۸۶ ج ۴ کتاب الايمان.

(صفحہ ہذا) ۱۔ نوع منها يجب اتمام البر فيها وهو ان يعقد على فعل طاعة امر به او امتناع عن معصية ونوع لا يجوز حفظها وهو ان يحلف على ترك طاعة او فعل معصية (عالمگیری، ص ۵۲ ج ۲)، کتاب الايمان، الباب الاول فی تفسیرها، مجمع الأنهر ص ۲۶۴ ج ۲ کتاب الايمان، مطبوعہ دار الکتب العلمیۃ بیروت، بدائع الصنائع کراچی ص ۱۷ ج ۵ کتاب الايمان، فصل واما حکم اليمين فيختلف باختلافه.

کفارہ واجب ہوگا،<sup>۱</sup> اور اگر محض وعدہ کیا ہے قسم نہیں کھائی تب بھی جہاں تک ہو سکے اس کو پورا کرنا چاہئے، اگر بلا وجہ وعدہ خلافی کرے گا تو گنہگار ہوگا، کیونکہ بلا وجہ وعدہ خلافی کرنا مکروہ ہے، البتہ اگر کوئی عارض پیش آ گیا کہ جس کی وجہ سے وعدہ پورا نہیں کر سکتا ہے، تو مجبوری ہے،<sup>۲</sup> اس میں گناہ نہیں، ہاں اگر وعدہ کرتے وقت خلاف کرنے کی نیت تھی تو یہ سخت گناہ ہے۔<sup>۳</sup>

فَقَطِّ وَاللَّهِ سُبْحَانَ تَعَالَى الْعِلْمِ

حررہ العبد محمود غفرلہ معین مفتی مدرسہ مظاہر علوم سہارنپور ۱۹/۱۱/۵۳ھ

الجواب صحیح عبداللطیف مدرسہ مظاہر علوم سہارنپور ۲۲/ذیقعدہ ۵۳ھ

## قرآن پر ہاتھ رکھ کر بات کہنا

سوال :- ماسٹر محمد بشیر ولد ناصر الدین اور چودھری عطا محمد کی بیوی نور جہاں کے درمیان

کچھ جھگڑا تھا جس کی وجہ سے اسے کچھ شک تھا کہ اس نے میری بیوی کو جادو کئے ہیں جس پر اس کا ایک شاہد یعنی ایک عورت، عورت نے قرآن اٹھا کر کہا کہ یہ کہی تھی کہ میں جادو کروں گی، جس

۱۔ وحکمها لزوم الكفارة عند الحنث، عالمگیری، ص ۵۲/ج ۲/ کتاب الایمان، بدائع کراچی ص ۷۱ ج ۵ کتاب الایمان، فصل واما حکم الیمین فیختلف باختلاف الیمین، مجمع الأنهر ص ۲۶۳ ج ۲ کتاب الایمان، مطبوعہ دار الکتب العلمیۃ بیروت.

۲۔ قال النووی اجمعوا علی ان من وعد انساناً شیئاً لیس بمنہی عنہ فینبغی ان یفی بوعدہ فلو ترکہ فاتہ الفضل وارتکب المکر وہ کراهة شديدة وان کان یأثم ان قصد به الاذی ..... ثم اذا فهم مع ذلک الجزم فی الوعد فلا بد من الوفاء الا ان یتعذر (مرقاة ص ۶۵۳/ج ۴/ باب المزاح)، الفصل الثانی، مطبوعہ بمبئی، شرح طیبی ص ۱۵۷ ج ۹ باب المزاح، الفصل الثانی، مطبوعہ زکریا دیوبند، السراج المنیر ص ۷۱ ج ۱ تحت حدیث آية المنافق، مطبوعہ دار الفکر بیروت.

۳۔ من وعد ولیس من نیتہ ان یفی فعليه الاثم سواء وفی به اولم یف فانه من اخلاق المنافقین، مرقات، ص ۶۴۷ ج ۴، باب الوعد، الفصل الثانی/ ص ۱۰۶ ج ۱، باب الكبائر، مطبوعہ بمبئی، السراج المنیر ص ۷۱ ج ۱ مطبوعہ دار الفکر بیروت.

پر ماسٹر محمد بشیر الدین نے کچھ لوگوں سے کہا کہ اب اسے قرآن پر عہد کراؤ کہ مجھے جادو نہیں کراوے گی، اس پر نور جہاں نے کہا کہ قرآن پر ہاتھ رکھ کر کہتی ہوں کہ نہ میں نے جادو کیا ہے، نہ آئندہ کرونگی، لیکن لوگوں نے کہا ایسا مت کہو کہ وہ عورت قرآن اٹھائے، آپ جھوٹی ہیں اس نے کہا ٹھیک ہے، اگر اس نے قرآن پاک اٹھا کر کہا ہے، تو میں قرآن پاک کو چیلنج نہیں کرونگا، ٹھیک ہے، مطابق ان کے قرآن اٹھانے کے میں جھوٹی ہوں اور آئندہ ایسا کام نہیں کرونگی، ماسٹر بشیر الدین اب کہتا ہے کہ اس نے اب وہ قرآن پاک کا عہد توڑ دیا ہے کیونکہ اس نے پھر جادو لکھوائے ہیں، جس پر وہ آدمی کہتے ہیں کہ اگر توڑا ہے تو خدا خود سے سزا دے گا، لہذا اب کیا حکم ہے؟

### الجواب حامداً ومصلياً

بلا ثبوت کے کسی پر بہتان لگانا حرام ہے، قسم کھا کر اگر کوئی شخص اس کے خلاف کرے تو اس کے ذمہ کفارہ لازم ہوتا ہے،<sup>۱</sup> وہ یہ کہ دس غریبوں کو دو وقت کھانا کھلائے، یا ان کو ایک ایک جوڑا کپڑا دے، اور اگر اتنی حیثیت نہ ہو تو تین روزے مسلسل رکھے، ”لِقَوْلِهِ تَعَالَىٰ فَكْفارَتَهُ اطعام عشرة مساكين“،<sup>۲</sup> لایۃ، محض قرآن پر ہاتھ رکھنا قسم نہیں ہے۔<sup>۳</sup>

فقط واللہ سبحانہ تعالیٰ اعلم

املاہ العبد محمود غفرلہ دارالعلوم دیوبند ۱۲/۱۰/۱۴۰۶ھ

۱۔ الغيبة ذكر الانسان في غيبته بما يكره واصل البهت أن يقال له الباطل في وجهه وهما حرامان، نووی علی المسلم ص ۳۲۲ ج ۲ کتاب البر والصلة، باب تحريم الغيبة مكتبة بلال ديوبند، الزواجر ص ۵۷۶ ج ۳ کتاب النكاح، الكبير الرابعة والخمسون بعد المائتين : البهت، مطبوعه نزار مصطفى الباز مكة المكرمة.

۲۔ و حکمها لزوم الكفارة عند الحنث، عالمگیری، ص ۵۲/ج ۲، کتاب الايمان، الباب الاول، مجمع الأنهر ص ۲۶۱ ج ۲ کتاب الايمان، دار الكتب العلمية بيروت، النهر الفائق ص ۵۰ ج ۳ کتاب الايمان، مطبوعه دار الكتب العلمية بيروت.

۳۔ الآیة، ۸۹/ سورة مائده، وهى عتق رقبة أو اطعام عشرة مساكين أو كسوتهم ..... فان عجز عن احداها صام ثلاثة أيام متتابعات، مجمع مختصراً ص ۲۶۵ ج ۲ کتاب الايمان، (بقیه اگلے صفحہ پر)

## قرآن شریف ہاتھ میں لیکر بات کہنا قسم نہیں

سوال :- میں نے قرآن شریف ہاتھ میں لے کر قسم کھائی کہ اگر میرا سوتیلا بھائی شریعت کے مطابق عمل کرے گا تو میں زندگی بھر اپنا حقیقی بھائی جانوں گا، اگر شریعت کے مطابق نہ کرے گا تو دشمن، اب اگر ایسی حالت میں میرا سوتیلا بھائی اپنی ماں کے کہنے پر یا اپنی مرضی سے میری کسی بات پر یقین نہیں کرتا، بلکہ والد کی حیات میں مجھے جائداد میں جو حصہ ملا ہے اس میں حصہ لینا چاہے اس پر ناجائز قابض ہونا چاہے تب میرے لئے کیا حکم ہے؟ جب کہ میں قسم کھا چکا ہوں، اگر قسم بموجب کرتا ہوں تو جائداد جاتی ہے، اور اگر نہیں کرتا تو دشمن ہوتا ہے۔

### الجواب حامداً ومصلياً

اگر وہ شریعت کے مطابق عمل نہ کرے تب بھی اس کو دشمن نہ سمجھے اور محض قرآن مجید ہاتھ میں لیکر بات کہنے سے قسم نہیں ہو جاتی، جب تک لفظ قسم نہ کہے اگر قسم ہوگی تو اس کے خلاف کرے، پھر قسم کا کفارہ ادا کر دے، اور بھائی سے دشمنی کا معاملہ نہ کرے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۴/۳/۸۹ھ

الجواب صحیح بندہ محمد نظام الدین غفرلہ دارالعلوم دیوبند ۲۵/۳/۸۹ھ

(گذشتہ صفحہ کا بقیہ) طبع دار الکتب العلمیۃ بیروت، النہر الفائق ص ۵۸ ج ۳ کتاب الایمان، طبع

بیروت، الدر مع الشامی زکریا ص ۵۰۳ تا ۵۰۵ ج ۵، مطلب کفارة الیمین.

ترجمہ: سواں کا کفارہ دس مسکینوں کو کھانا دینا۔ (بیان القرآن)

۴ الیمین تقویۃ أحد طرفی الخبر بالمقسم بہ، مجمع الأنہر ص ۲۵۹ ج ۲ کتاب الایمان، طبع بیروت،

النہر الفائق ص ۴۸ ج ۳ کتاب الایمان، طبع بیروت، بحر کوئٹہ ص ۲۷۷ ج ۴ اول کتاب الایمان.

(صفحہ ہذا) الیمین فی الشرع تقویۃ الحالف أحد طرفی الخبر من الفعل والترک بالمقسم بہ الخ، مجمع

الأنہر ص ۲۵۹ ج ۳ کتاب الایمان، دار الکتب العلمیۃ بیروت، النہر الفائق ص ۴۸ ج ۳ دار الکتب العلمیۃ

بیروت، البحر الرائق ص ۲۷۷ ج ۴ کتاب الایمان، مطبوعہ الماجدیہ کوئٹہ. (بقیہ اگلے صفحہ پر)

## قرآن پاک گود میں لیکر وعدہ کا حکم

**سوال:-** میں قرآن پڑھ رہا ہوں گود میں قرآن ہے، اور کسی سے کچھ وعدہ کر لیتا ہوں کہ فلاں کام کرونگا، اور احساس یہ ہے کہ قرآن پڑھتے ہوئے وعدہ کر رہا ہوں، اور بعد میں اگر اس سے یہ کہوں کہ میں وہ کام نہیں کر سکا مناسب ہے یا نہیں؟

### الجواب حامداً ومصلياً

قرآن پاک پڑھنے کے لئے گود میں لئے ہوئے وعدہ کرنے سے قسم نہیں ہوتی، جو وعدہ خالی گود کیا ہو اس کو بھی پورا کرنے کی کوشش کی جائے، کوئی عذر پیش آجائے، تو دوسری بات ہے، وعدہ کرتے وقت یہ نیت کرنا کہ پورا نہیں کرونگا، نفاق کی علامت ہے۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

## قرآن مجید ہاتھ پر رکھ کر قسم

**سوال:-** کسی کام کو کرنے یا نہ کرنے کے لئے کلام اللہ شریف کی قسم کھائی جاسکتی ہے؟ اگر نہیں تو ایسے موقعوں پر کیا کیا جائے، جب کہ ایسا کرنا یا کرنا از حد ضروری ہو؟  
قرآن مجید پر ہاتھ رکھ کر حلف لیا جاتا ہے، اس کے مطابق اگر قرآن مجید پر ہاتھ رکھ کر

(گذشتہ صفحہ کا بقیہ) ۲ و حکمها لزوم الكفارة اذا حنث، عالمگیری ص ۵۲ ج ۲ کتاب الایمان، الباب الاول، مطبوعہ کوئٹہ بحر ص ۲۷۷ ج ۲ مطبوعہ الماجدیہ کوئٹہ، سبک الأنہر ص ۲۶۰ ج ۲ مطبوعہ دارالکتب العلمیہ بیروت.

(صفحہ ہذا) ۱ ثم اذا فهم مع ذلك الجزم في الوعد فلا بد من الوفاء الا ان يتعذر فان كان عند الوعد عازماً أن لا يفی به هذا هو النفاق الخ مرقات ص ۶۵۳ ج ۲ باب المزاح و ص ۶۲۷ ج ۲ باب الوعد، مطبوعہ اصح المطابع بمبئی، الاشباہ والنظائر مع الهامش للشیخ الرافعی ص ۱۵۹ کتاب الحظر والاباحة، الفن الثانی، مطبوعہ اشاعت الاسلام دہلی.

مندرجہ ذیل الفاظ کہلائے جائیں تو کیسا رہے گا، ”میں حلف لیکر وعدہ کرتا ہوں کہ فلاں کام آئندہ تادم حیات نہیں کروں گا، مطلع فرمائیں شرعاً؟“

### الجواب حامداً ومصلياً

شرعاً قسم لینا ہی ناپسند ہے تاہم اگر اس طرح قسم کھالی ہے تو وہ شرعاً معتبر ہوگی، اگر آئندہ کے متعلق ہے تو اسکے خلاف کرنے سے کفارہ لازم آئیگا۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

## قرآن شریف کی جھوٹی قسم کھانا

سوال:- اگر کوئی شخص قرآن شریف کی جھوٹی قسم کھائے تو اس پر اس کلام کا حاث ہونا لازم آتا ہے یا نہیں؟

### الجواب حامداً ومصلياً

عمداً جھوٹی قسم کھانا بیین غموس ہے، جو کہ کبیرہ گناہ ہے، شرک کے قریب ہے، کمافی

- ۱۔ لو حلف بالقرآن قال یكون یمینا وبه أخذ جمهور مشائخنا الخ عالمگیری ص ۵۳ ج ۲ کتاب الأیمان الباب الثانی، الفصل الاول، شامی کراچی ص ۱۲ ج ۳ کتاب الأیمان، مطلب فی القرآن، بحر ص ۲۸۶ ج ۴ کتاب الأیمان، مطبوعہ الماجدیہ کوئٹہ.
- ۲۔ ومنعقدة وهو ان یحلف علی امر فی المستقبل ان یفعله او لا یفعله و حکمها لزوم الکفارة عند الحنث. (عالمگیری، ص ۵۲ ج ۲) کتاب الايمان، الباب الاول، مطبوعہ کوئٹہ، البحر الرائق ص ۲۸۰ ج ۴ کتاب الايمان مطبوعہ الماجدیہ کوئٹہ، ملتقى الابحر علی هامش المجمع ص ۲۶۱ ج ۲ مطبوعہ دار الکتب العلمیة بیروت.
- ۳۔ غموس وهو الحلف علی اثبات شی او نفيه فی الماضي او الحال یتعمد الکذب فهذه الیمین یائم فیها صاحبها وعلیه فیها الاستغفار و التوبة دون الکفارة (عالمگیری، ص ۵۲ ج ۲) کتاب الايمان، سكب الأنهر علی هامش المجمع ص ۲۶۱ ج ۲ کتاب الايمان، مطبوعہ دار الکتب العلمیة بیروت، النهر الفائق ص ۵۰-۴۹ ج ۳، کتاب الأیمان، طبع دار الکتب العلمیة بیروت.

الحديث، ايضاً آئندہ کے متعلق قسم کھا کر اس کے خلاف کرنے سے آدمی حائث ہوتا ہے، جس سے کفارہ لازم آتا ہے، صورت مذکورہ میں کفارہ لازم نہیں۔ فقط واللہ سبحانہ تعالیٰ اعلم

حررہ العبد محمود وغفرلہ دارالعلوم دیوبند ۲۵/۱/۹۳ھ

## قرآن اٹھا کر جھوٹی قسم کھانا

سوال:- ایک شخص سے حقیقت میں غلطی ہوئی اور وہ شخص اپنی غلطی کو محسوس کرتا ہے، مگر عورت کے شور و شغب مچانے پر اس شخص نے قرآن مجید اٹھا لیا جس سے کہ عورت اطمینان کر لے تو اس کا کفارہ کیا ہونا چاہئے اور کیسے ادا کیا جائے؟

الجواب حامدًا ومصلياً:-

غلط کام کر کے اس کا انکار کرنا اور اس پر قرآن شریف اٹھا کر قسم کھانا گناہ کبیرہ ہے،<sup>۱</sup> اس کا وبال بہت سخت ہے، دنیا میں اس کا کوئی کفارہ نہیں توبہ کرتا رہے،<sup>۲</sup> روتار ہے حق تعالیٰ معاف فرمائے۔ فقط واللہ سبحانہ تعالیٰ اعلم

حررہ العبد محمود وغفرلہ دارالعلوم دیوبند ۲۲/۲/۹۶ھ

۱ قال رسول اللہ صلی اللہ علیہ وسلم من حلف علی ملة غیر الاسلام کاذباً فهو کما قال (مشکوٰۃ، ص ۲۹۶/ج ۲) کتاب الایمان والنذور، عن عبد اللہ بن عمرو قال قال رسول اللہ صلی اللہ علیہ وسلم الكبائر الاشرک باللہ وعقوق الوالدين وقتل النفس واليمين الغموس، مشکوٰۃ شریف ص ۷۷ باب الكبائر، مطبوعہ یاسر ندیم دیوبند.

۲ ومنعقدة وهوان يحلف علی امر فی المستقبل ان یفعله اولا یفعله وحکمها لزوم الکفارة عند الحنث. (عالمگیری، ص ۵۲/ج ۲) کتاب الایمان، البحر الرائق ص ۲۸۰ ج ۲ کتاب الایمان مطبوعہ الماجدیہ کوئٹہ، ملتقی الابحر ص ۲۶۱ ج ۲ دار الکتب العلمیہ بیروت.

۳ عن عبد اللہ بن عمرو قال قال رسول اللہ صلی اللہ علیہ وسلم الكبائر الاشرک باللہ وعقوق الوالدين وقتل النفس واليمين الغموس، مشکوٰۃ شریف ص ۷۷ باب الكبائر، مطبوعہ یاسر ندیم دیوبند.

۴ غموس وهو الحلف علی اثبات شئی او نفيه فی الماضي او الحال یتمدد الکذب فيه (بقیہ اگلے صفحہ پر)

## قرآن کی قسم سچا نہ جاننے والے کا حکم

سوال :- زید کہتا ہے کہ جو شخص قرآن شریف یا کعبہ شریف کی قسم کھائے اس کا ضرور اعتبار کرنا چاہئے، جو نہیں کریگا وہ کافر ہے، لیکن بکر کہتا ہے کہ سوائے خداوند قدوس کے اور کسی چیز کی قسم کھانا ہی جائز نہیں، تو اس کا کیسے اعتبار کیا جائیگا، کیا وہ جھوٹا سمجھا جائے گا؟

### الجواب حامداً ومصلياً

اتنی بات بکر کی صحیح ہے کہ خداوند قدوس (کی ذات و صفات) کے علاوہ کسی کی قسم کھانا جائز نہیں، لیکن فقہاء نے لکھا ہے کہ قرآن پاک کی قسم کھانے سے بھی قسم صحیح ہو جاتی ہے، جیسا کہ فتح القدير، بحر وغيره میں ہے، لیکن بلا وجہ کسی کو جھوٹا قرار دینا درست نہیں، بلا ضرورت بات بات پر قسم کھانا بھی شرعاً مذموم ہے،<sup>۱</sup> زید کا یہ کہنا کہ ایسی قسم کھانے والے کا جو اعتبار نہ کرے وہ کافر ہے، یہ بھی غلط ہے، اگر قرآن و دلیل سے اس کا جھوٹا ہونا معلوم ہو یا مشاہدہ کے خلاف کوئی قسم کھائے چاہے اللہ تعالیٰ ہی کی قسم ہو اس کا اعتبار نہ کرنے سے بھی آدمی کافر نہیں ہوتا، منافقین کی قسموں کا قرآن پاک میں تذکرہ ہے، جن کو جھوٹا قرار دیا گیا ہے۔<sup>۲</sup> فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۵/۸/۸۹ھ

(گذشتہ صفحہ کا بقیہ) فہذہ الیمین یاثم فیہا صاحبہا وعلیہ فیہا الاستغفار والتوبۃ دون الکفارة۔  
(عالمگیری، ص ۵۲ ج ۲ کتاب الایمان)، مطبوعہ کوئٹہ، البحر کوئٹہ ص ۲۸۵ ج ۲ کتاب الایمان،  
سکب الأنهر علی هامش المجمع ص ۲۶۱ ج ۲ کتاب الایمان، دار الکتب العلمیۃ بیروت۔  
(صفحہ ہذا) ۱۔ ومن حلف بغير الله لم یکن حالفاً کالنبی والکعبۃ وکذا اذا حلف بالقرآن ثم لا یخفی ان  
الحلف بالقرآن الان متعارف فیكون یمینا۔ فتح القدير، ص ۶۹ ج ۵، کتاب الایمان مطبوعہ  
دارالفکر، بحر الرائق، ص ۲۷۶ ج ۲، کتاب الایمان مطبوعہ المکتبۃ الماجدیہ کوئٹہ پاکستان،  
شامی نعمانیہ، ص ۵۰-۵۱-۵۲ ج ۳ کتاب الایمان۔

۲۔ أن کثرۃ الحلف مذمومۃ ولو فی الحق لما فیہا من الجرأة علی اسمہ جل شانہ، تفسیر روح  
المعانی ص ۴۵ ج ۱ سورۃ القلم تفسیر مظہری ص ۳۲ ج ۱۰ سورۃ القلم، (بقیہ اگلے صفحہ پر)

## نماز پڑھنے کی قسم کھانا

سوال :- ایک شخص نے جذبہ کی حالت میں قرآن شریف اور بخاری شریف ہاتھ میں اٹھا کر اللہ کی قسم کھا کر یہ عہد کیا کہ تہجد کی نماز کبھی نہیں چھوڑونگا، اور ہمیشہ میں پڑھونگا اس کے لئے حکم شرعی کیا ہے؟

### الجواب حامداً ومصلياً

قسم کے بعد اس کے خلاف کرنے سے کفارہ لازم ہوتا ہے، وہ یہ کہ دس غریبوں کو دو وقت شکم سیر (پیٹ بھر کر) کھانا کھلائے یا ان کو کپڑا پہنائے، اگر اس کی وسعت نہ ہو تو تین روزے مسلسل رکھے، پھر اگر قسم کھائے اور خلاف کرے تو پھر کفارہ دے۔

## روزہ رکھنے اور صدقہ دینے کی قسم

سوال :- ایک شخص نے کہا کہ اگر میں علم دین پڑھانے لگوں تو ہر مہینہ میں تین روزے رکھوں

(گذشتہ صفحہ کا بقیہ) ندوة المصنفین دہلی، الیمین باللہ لا تکرہ لکن تقلیلہ اولیٰ من تکثیرہ عالمگیری کوئٹہ، ص ۵۲ / ج ۲ / کتاب الایمان.

۳ راجع سورة المنافقين "اذا جاءك المنافقون قالوا نشهد انك لرسول الله والله يعلم انك لرسوله والله يشهد ان المنافقين لكاذبون. (سورہ منافقون)

ترجمہ :- جب آپ کے پاس یہ منافقین آتے ہیں تو کہتے ہیں کہ ہم گواہی دیتے ہیں کہ آپ بے شک اللہ کے رسول ہیں، اور یہ تو اللہ کو معلوم ہے، کہ آپ اللہ کے رسول ہیں، اور اللہ تعالیٰ گواہی دیتا ہے کہ یہ منافقین جھوٹے ہیں۔ (بیان القرآن)

(صفحہ ۶۱) ۱ وہی احدثلاثة اشياء ان قدر عتق رقبة او كسوة عشرة مساكين لكل واحد ثوب

او اطعامهم فان لم يقدر على احد هذه الاشياء الثلاثة صام ثلاثة ايام متتابعات، (عالمگیری ملخصاً، ج ۲ / ص ۶۱) الفصل الثاني في الكفارة، مطبوعه كوئٹہ، البحر كوئٹہ ص ۲۸۹ ج ۲ / كتاب الایمان،

شامی کراچی ص ۲۵۷ ج ۳ مطلب كفارة الیمین، كتاب الایمان.

گا، اور دو روپے ماہواری تنخواہ میں سے صدقہ کیا کروں گا، خدا نے اس کی یہ دعا قبول کی چار پانچ سال علم دین پڑھایا، اس کے بعد کبھی روزہ رکھا، اور کبھی نہیں، اور صدقہ بھی کبھی دیا اور کبھی نہیں۔

### الجواب حامداً ومصلياً

ہر ماہ میں تین روزے اور دو روپیہ صدقہ اسکے ذمہ لازم ہے، اگر کچھ ماہ بغیر روزے اور صدقہ کے گزرے ہیں، تو قضا لازم ہے! فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۰/۵/۸۱ھ

الجواب صحیح بندہ نظام الدین غفرلہ ۱۲/۵/۸۱ھ

### استاذ کا قسم کھا کر پھر توڑنا

سوال:- ایک لڑکے نے بدتمیزی کی، جبراً استاذ نے قسم کھالی کہ میں تمہیں کبھی نہیں پڑھاؤں گا، دیگر بچوں کی تعلیم جاری ہے، اور جس کے نہ پڑھانے کی قسم کھالی ہے، اس کی تعلیم بھی بند نہیں ہے، وہ دوسرے استاذ سے تعلیم پارہا ہے، اب وہ لڑکا استاذ سے معافی مانگ رہا ہے، اور مولوی صاحب سے پڑھنا چاہتا ہے تو اس صورت میں مولوی (استاذ) صاحب کا قسم توڑنا اور لڑکے کو پڑھانا کیسا ہے، اور اس کو تعلیم دینا واجب ہے یا نہیں؟

### الجواب حامداً ومصلياً

اگر اس کی تعلیم کا کوئی انتظام نہ ہو سکتا ہو تو اس کی سچی توبہ کے بعد اپنی قسم کا توڑ دینا،

۱۔ من نذر وسمی فعلیہ الوفاء بما سمي وان علق النذر بشرط سواء كان شرطاً اذ كونه اولم يرد فوجد الشرط فعلیہ الوفاء بنفس النذر ولا تنفعه كفارة اليمين (شرح العناية على الهداية مع فتح القدير، ج ۵/ ص ۹۲/ كتاب الايمان، فصل في الكفارة، دار الفكر، مجمع الأنهر ص ۲۷۵ ج ۲ قبيل باب اليمين في الدخول الخ، دار الكتب العلمية، البحر كوئثه ص ۲۹۵ ج ۲ كتاب الايمان.

اور پھر کفارہ ادا کرنا ضروری ہو جاتا ہے، لیکن اب جبکہ اس کی تعلیم کا دوسرا انتظام موجود ہے، تو قسم توڑنا واجب نہیں، تاہم اخلاق کریمانہ کا تقاضا یہی ہے، کہ اس کو معاف کر دیا جائے، حق تعالیٰ اس کو سچی توبہ نصیب فرمائے، ”الاتحبون ان یغفر اللہ لکم، الایة المحلوف علیہ انواع فعل معصیة او ترک فرض فالحنث واجب الی قوله الثانی ان یكون المحلوف علیہ شیئاً غیرہ اولیٰ منه کالحلف علی ترک وطی زوجته شهراً ونحوہ فالحنث افضل لان الرفق ایمن اھ بحر، ص ۲۹۱ ج ۳“۔ فقط واللہ سبحانہ تعالیٰ

حررہ العبد محمود غفرلہ دارالعلوم دیوبند ۱۵/۵/۸۷ھ

الجواب صحیح بندہ محمد نظام الدین غفرلہ دارالعلوم دیوبند ۱۵/۵/۸۷ھ

## ضرورت کی بنا پر قسم کو توڑنا

**سوال:**۔ زید نے جو کہ قصبہ میں ایک دیندار اور باعزت انسان ہے، جو کہ عرصہ تک قصبہ کا چیئر مین بھی رہا ہے، کسی مجبوری کی بناء پر قسم کھالی کہ آئندہ چیئر مین سیٹ کے لئے کھڑا نہیں ہونگا، مگر بعد میں عوام نے مجبور کیا کہ تیرے ہوتے ہوئے قصبہ کا کوئی دوسرا انسان اس سیٹ پر آ کر پبلک کی خدمت نہیں کریگا، تو اس صورت میں شریعت مطہرہ زید کے لئے کیا حکم کرتی ہے، اپنی قسم پر قائم رہے یا عوام کی خواہش کے مطابق کام کرے، اور قسم کا کفارہ ادا کر دے، قسم توڑنے کا کفارہ کیا ہوگا؟

## الجواب حامداً ومصلياً

محض عوام کی خواہش کا ہرگز اتباع نہ کیا جائے، البتہ اگر واقعہً اس منصب پر آ کر صحیح خدمت

۱۔ مطبوعہ ماجدیہ کوئٹہ پاکستان، کتاب الایمان، حاشیۃ الشلیبی علی الزیلعی ص ۱۱۲ ج ۳

کتاب الایمان، طبع امدادیہ ملتان، النہر الفائق ص ۵۹ ج ۳ کتاب الایمان، طبع عباس احمد الباز

مکة مکرمة.

کی پختہ امید ہے اور ان کے نہ اٹھنے سے نا اہل آ کر حقوق ضائع کرے گا، جس سے مظلوم پریشان ہوں گے، تو پھر اپنی قسم کے خلاف کر لیا جائے، اور اس کے بعد قسم کا کفارہ ادا کر دیا جائے، کفارہ دس غریبوں کو دو وقت شکم شیر کھانا کھلانا یا ان کو کپڑے پہنانا ہے، جس میں اتنی وسعت نہ ہو وہ تین روزے مسلسل رکھے۔<sup>۱</sup>

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۴/۴/۸۸ھ

## تحریم الحلال بيمين

سوال :- بیوی نے کہا میں نے اس کام (جماع) سے قسم کھا رکھی ہے، مرد نے کہا اگر تم نے قسم کھا رکھی ہے تو میں نے بھی یہ کام حرام کر لیا ہے، مرد نے کہا کہ میں نے غصہ میں ایسا کہہ دیا تھا میری نیت طلاق کی نہ تھی، مطلع فرمائیں کہ طلاق ہوئی یا نہیں؟

۱ عن ابی ہریرۃ ان رسول اللہ ﷺ من حلف علی یمین فرأى خيراً منها فليکفر عن یمینہ ویفعل (مشکوٰۃ شریف، ص ۲۹۶ / ج ۲ / کتاب الایمان والندور الفصل الاول)، طبع دار الکتب دیوبند، الثانی أن یکون المحلوف علیه شیئاً غیره أولى منه کالحلف علی ترک وطء زوجته شهراً أو نحوه فالحنث افضل، بحر کوئٹہ ص ۲۹۲ ج ۴ کتاب الایمان، النهر الفائق ص ۵۹ ج ۳ کتاب الایمان، مکة مکرمة، ہندیہ کوئٹہ ص ۵۲ ج ۲ کتاب الایمان الباب الاول. ترجمہ حدیث شریف :- حضرت ابو ہریرہ رضی اللہ تعالیٰ عنہ سے مروی ہے کہ حضرت رسول مقبول نے ارشاد فرمایا جو شخص کسی چیز کی قسم کھائے، پھر اس سے بہتر دوسری چیز دیکھے تو وہ اپنی قسم کا کفارہ دیدے اور اس کو کر لے۔

۲ وہی احدثاثة اشیاء ان قدر عتق رقبة یجزی فیہا ما یجزی فی الظہار او کسوة عشرة مساکین لكل واحد ثوب فماذا دوادناہ ما یجوز فیہ الصلوٰۃ او اطعامہم والاطعام فیہا کالاطعام فی کفارة الظہار ہکذا فی الحاوی للقدسی فان لم یقدر هذه الاشیاء الثلاثة صام ثلاثة ايام متتابعات. (عالمگیری، ص ۲۱ / ج ۲) الباب الثانی، الفصل الثانی فی الکفارة، النهر الفائق ص ۵۸ ج ۳ کتاب الایمان، طبع مکة مکرمة، الدر المختار مع الشامی زکریا ص ۵۰۳ تا ۵۰۵ ج ۵ کتاب الایمان، مطلب کفارة الیمین.

## الجواب حامداً ومصلياً

صورت مسئلہ میں طلاق واقع نہیں ہوئی البتہ یمن منعقد ہوگئی، اب اگر جماع کرے گا تو کفارہ یمن لازم ہوگا، عورت نے چونکہ قسم کھا رکھی ہے، تو جماع کی صورت میں اسکے ذمہ بھی مستقل کفارہ لازم ہوگا اگر اس طرح کہتا ہے کہ میں نے عورت کو اپنے اوپر حرام کر لیا ہے، تو طلاق واقع ہو جاتی ہے، تحریم الحلال یمین اھ (درمختار، ص ۶۳/ ج ۳) فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

## حلال کو حرام سے تشبیہ دینا کیا قسم ہے؟

سوال:- اگر کسی نے حلال غذا کو حرام سے تشبیہ دیا یوں کہا کہ یہ دہی اگر میں کھاؤں تو میرے لئے خنزیر ہوگی یہ قسم ہوئی یا نہیں؟

## الجواب حامداً ومصلياً

یہ قسم نہیں ہوئی، ”قوله ان فعله فعليه غضب الله او سخطه او لعنته او هوزان او شارب خمر او سارق او آكل ربو الیس یمین“۔ (ملتی الابحر، ص ۵۵۴/ ۲)  
فقط واللہ سبحانہ تعالیٰ اعلم حررہ العبد محمود غفرلہ دارالعلوم دیوبند  
الجواب صحیح بندہ محمد نظام الدین غفرلہ دارالعلوم دیوبند

۱۔ الدر المختار مع الشامی، نعمانیہ، ص ۶۳/ ج ۳/ مطلب فی تحریم الحلال، کتاب الایمان، شامی کراچی، ص ۳۰۷/ ج ۳، النهر الفائق ص ۶۰/ ج ۳ کتاب الایمان، مطبوعہ دار الکتب العلمیہ بیروت، تاتارخانیہ ص ۴۲۱/ ج ۴ کتاب الایمان، مطبوعہ کراچی، سبب الأنهر ص ۲۷۲/ ج ۲ کتاب الایمان فصل و حروف القسم، مطبوعہ دار الکتب العلمیہ بیروت، عالمگیری ص ۵۵/ ج ۲ الباب الثانی فی ما یکون یمیناً الخ الفصل الاول، مطبوعہ کوئٹہ.

۲۔ ملتی الابحر، ص ۲۷۳/ ج ۲/ کتاب الایمان، فصل و حروف القسم، مطبوعہ دار الکتب العلمیہ بیروت، البحر الرائق ص ۲۸۷/ ج ۴ کتاب الایمان، مطبوعہ الماجدیہ کوئٹہ، عالمگیری کوئٹہ ص ۵۵/ ج ۲ کتاب الایمان الباب الثانی فیما یکون یمیناً الخ الفصل الاول.

## مسجد میں نہ جانے کی قسم

سوال :- چند لوگ مسجد میں خرافات کی باتیں کر رہے تھے، میں نے ان کو منع کیا تو وہ لڑنے لگے جس پر میں نے قسم کھائی کہ میں مسجد میں نہیں آؤنگا، میرے لئے کیا حکم ہے، مسجد میں جانے سے قسم ٹوٹ جائے گی، یا کفارہ دینا ہوگا؟

### الجواب حامداً ومصلياً

آپ نے غلطی کی جو ایسی قسم کھالی آپ مسجد میں جائیں پھر اپنی قسم کا کفارہ ادا کریں، کفارہ یہ ہے کہ دس مسکینوں کو دو وقت شکم سیر کھانا کھلائیں، یا دس غریبوں کو کپڑا دیں، اگر اتنی وسعت نہ ہو تو تین روزے مسلسل رکھیں، اور آئندہ اس قسم کی چیزیں نہ کریں۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

## کفالت سے حلفیہ انکار

سوال :- زید ایک غیر مسلم کا مقروض تھا دائن جب تقاضا کرتا صاف انکار کر دیتا اس لئے دائن نے عدالت میں چارہ جوئی کی اور زید کے حلف پر مدار رکھا گیا زید نے عدالت مجاز میں کلام

۱۔ من حلف علی معصیة و جب الحنث والتکفیر (ملخصاً) درمختار علی هامش (رد المحتار نعمانیہ، ص ۶۲/ج ۳) شامی کراچی، ص ۷۲۷/ج ۳ کتاب الایمان، النہر الفائق ص ۵۹ ج ۳ کتاب الایمان، دار الکتب العلمیة بیروت، مجمع الأنہر ص ۲۶۲ ج ۲ کتاب الایمان، دار الکتب العلمیة بیروت.

۲۔ وہی احد ثلاثة ان قدر عتق رقبة..... او كسوة عشرة مساکين..... او اطعمهم (الی قوله) فان لم يقدر علی احد هذه الاشياء الثلاثة صام ثلاثة ايام متتابعات، عالمگیری، ص ۶۱/ج ۲ کتاب الایمان الفصل الثانی فی الکفارة، النہر الفائق ص ۵۸ ج ۳ کتاب الایمان، دار الکتب العلمیة بیروت، ملتقى الابحر ص ۲۶۵ ج ۲ کتاب الایمان، دار الکتب العلمیة بیروت.

مجید اٹھا کر قرضہ کی ذمہ داری سے انکاری ہو گیا، اس لئے دعویٰ خارج ہو گیا، پس زید کے لئے جھوٹے حلف پر شرعاً کیا سزا اور کفارہ ہو سکتا ہے؟

### الجواب حامداً ومصلياً

اگر زید کے ذمہ واقعی واجب الاداء قرض ہے اور اس نے جھوٹا حلف اٹھایا ہے، تو اس قرض کو ادا کرنا ضروری ہے، ورنہ آخرت میں مواخذہ ہوگا، اور اس جھوٹ کا گناہ الگ ہے، جس کے لئے صدق دل سے توبہ کرنا ضروری ہے، اور کفارہ اس کے ذمہ شرعاً بجز توبہ واستغفار کے کچھ فرض نہیں، ”اليمين بالله ثلاثة انواع غموس وهو الحلف على اثبات شى او نفيه فى الماضى او الحال بتعمد الكذب فيه فهذه اليمين ياثم فيها صاحبها وعليه الاستغفار والتوبة دون الكفارة. عالمگیری، ص ۶۴۳ ر۱ واللہ اعلم

اور اگر بقدر اصل مطالبہ ادا کر چکا اور سود کا انکار کرتا ہے ( کیونکہ ہندو سود کا مطالبہ بھی کیا کرتے ہیں، اور جتنی مقدار ادا کی جاتی ہے سود میں شمار کر لیتے ہیں ) تو زید کے ذمہ کوئی گناہ نہیں۔

فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۲۲/۱۱/۵۳ھ

الجواب صحیح عبد اللطیف غفرلہ مفتی مدرسہ مظاہر علوم سہارنپور ۲۳/۱۱/۵۳ھ

### اگر فلاں کے ہاتھ کا پکا ہوا کھاؤں تو خنزیر کھاؤں

سوال:- ایک مرد نے ایک عورت کے متعلق یہ طے کر لیا کہ اگر میں اسکے ہاتھ کا پکا ہوا کھاؤں تو خنزیر کھاؤں تو خنزیر کھاؤں اب اگر اسکے ہاتھ کا کھانا کھایا جائے تو کیسا ہے؟

۱۔ عالمگیری مصری، ص ۵۲/ج ۲/ کتاب الایمان، ملتقى الابحر ص ۶۰-۲۵۹ ج ۲ کتاب الایمان، دار الکتب العلمیة بیروت، النهر الفائق ص ۴۹ ج ۳ کتاب الایمان، مطبوعه دار الکتب العلمیة بیروت.

## الجواب حامداً ومصلياً

ایسا کہنا بہت بے عقلی کی بات ہے، اور جہالت ہے مگر اس سے قسم نہیں ہوئی، لہذا اگر اس کے ہاتھ کا پکا ہوا کھالیکا تو قسم کا کفارہ لازم نہیں آئے گا! فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

## کپڑے کو جلانے کی قسم

**سوال:-** میری بیوی نے اپنی مرضی سے ڈیڑھ میٹر کپڑا خریدا اس نے چوری سے خرید کر کسی دوسری جگہ رکھ دیا تھا اب رمضان المبارک کو وہ دو سال کے بعد میرے سامنے آیا تو میں نے کہا کہ میں نے تو اس کپڑے کو انکار کر دیا تھا، پھر تو نے یہ کپڑا کیوں لیا تو میری بیوی نے کہا کہ مجھے یہ لینا تھا اس لئے میں نے چوری کی اور اب اسے رکھوں گی پھر میں نے جوش میں آ کر قسم خدا کی یہ کہہ دیا کہ اس کپڑے کو میں آگ لگا دوں گا، پھونک دوں گا، غرض یہ ہے کہ میں اس کپڑے کو جلا کر رکھ بنا دوں یا کسی کو دیدوں؟

## الجواب حامداً ومصلياً

اس کپڑے کو آگ لگانے کے لئے نہ تو آپ نے وقت متعین کیا نہ دن نہ تاریخ لہذا وہ عورت اس کپڑے کو استعمال کرے جب پرانا ہو جائے تو اس کو جلا دیں اس طرح قسم پوری ہو جائے گی، ابھی اس حالت میں جلا دیں گے تب بھی قسم پوری ہو جائے گی مگر نقصان ہوگا۔<sup>۱</sup>

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۳/۹/۹۵ھ

۱۔ قولہ ان فعلہ فعلیہ غضب اللہ او سخطہ او لعنتہ او هوزان او سارق او شارب خمر او آکل ربو لیس بیمین لعدم التعارف (ملتیقی الابحر مع مجمع الانهر، ص ۲۷۳ ج ۲) کتاب الايمان. مطبوعه دارالکتب العلمیہ بیروت، البحر الرائق ص ۲۸۷ ج ۲ کتاب الايمان، (بقیہ اگلے صفحہ پر)

## اگر فلاں کام کروں تو حضور صلی اللہ علیہ وسلم کا گوشت کھاؤں

سوال :- زید نے قسم کھائی کہ اگر اب زندگی بھر میں سوئیاں اور چائے کھاؤں پیوں تو رسول اللہ صلی اللہ علیہ وسلم کا گوشت کھاؤں اور اسی طرح بکرنے یہ قسم کھائی کہ اگر زید سے زندگی میں کبھی کلام کروں، تو رسول اللہ صلی اللہ علیہ وسلم کا گوشت کھاؤں (نعوذ باللہ) یہ سب قسم بحالت غصہ کھائی ہے، اب دریافت طلب یہ ہے کہ کیا یہ قسمیں کھانا اور ان قسموں پر قائم رہنا بروئے شرع جائز ہے یا نہیں؟ اور یہ کہ ان کا کفارہ واجب ہے تو کیا اور کس طرح اس کی ادائیگی کی جائے؟

### الجواب حامداً ومصلياً

ایسی قسم کھانا انتہائی جہالت اور قساوت کی نشانی ہے، اس کو چاہئے کہ اپنی قسم کے خلاف کریں، یعنی سوئیاں اور چائے کھاپی لے اور اپنے نفس کو سزا دینے کے لئے دس غریبوں کو دو وقت شکم سیر کھانا کھلائے اسی طرح زید سے کلام کریں، اور اپنے نفس کو سزائے مذکورہ دیدے اور آئندہ کبھی ایسی جرأت نہ کرے!

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۳/۱۱/۸۹ھ

(گزشتہ صفحہ کا حاشیہ) مطبوعہ الماجدیہ کوئٹہ، عالمگیری کوئٹہ ص ۵۵ ج ۲ کتاب الأیمان الباب الثانی فیما یكون یمیناً الخ الفصل الاول.

۲ وما عدا ذلك من سائر المباحات يستوی فیہ الحنث والبر لكن یفضل فیہ البر حفظ الیمین الخ سكب الانهر ص ۲۶۳ ج ۲ کتاب الايمان، دار الکتب العلمیة بیروت، عالمگیری کوئٹہ ص ۵۲ ج ۲ کتاب الأیمان، الباب الاول فی تفسیرها الخ النهر الفائق ص ۴۹ ج ۳ کتاب الأیمان مطبوعہ دار الکتب العلمیة بیروت.

(صفحہ ہذا) ۱ من حلف علی معصیة وجب الحنث والتکفیر مختصراً در مختار علی الشامی کراچی ص ۲۷ ج ۳ کتاب الايمان، النهر الفائق ص ۵۹ ج ۳ کتاب الايمان، دار الکتب العلمیة بیروت، مجمع الانهر ص ۲۶۲ ج ۲، کتاب الأیمان، دار الکتب العلمیة بیروت.

## پاکستان جانے کی قسم

سوال:- بکر اور اس کے دو دوستوں نے مسجد میں جا کر قسم لی کہ ہم تینوں پاکستان چلے جائیں گے، ان میں سے ایک ساتھی کا انتقال ہو چکا، پاکستان کوئی نہ جاسکا، اب یہ دونوں بھی پاکستان جانا نہیں چاہتے، لہذا قسم کے بارے میں کیا حکم ہے؟

### الجواب حامداً ومصلياً

جس کا انتقال ہو گیا اس کی قسم ٹوٹ گئی اس کے ذمہ کفارہ کی وصیت کرنا لازم تھا! دو شخص موجود ہیں، ابھی ان کی قسم نہیں ٹوٹی، جب وہاں جانے کا امکان ختم ہو جائیگا، تب قسم ٹوٹے گی اور کفارہ لازم ہوگا، قسم کا کفارہ یہ ہے کہ دس غریبوں کو دو وقت شکم سیر کھانا کھلایا جائے، یا ان کو کپڑا پہنا دیا جائے، اگر وسعت نہ ہو تو تین روزے مسلسل رکھے جائیں! فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۶/۳/۹۴ھ

## بیوی کی پاک دامنی کی قسم

سوال:- کیا اپنی بیوی کی پاک دامنی کی قسم کھائی جاسکتی ہے، اگر قسم کھائی تو بیوی کے ماں باپ اور ولی میاں بیوی میں فراق ڈال دیں گے، لہذا جواب عنایت کیجئے، کہ اپنی بیوی خلع منظور

۱۔ ہکذا يستفاد من الدر المختار اذا نذر ذلك ومات قبل تمام الشهر لزمه الوصية بالجميع

بالاجماع (الدر المختار علی هامش رد المحتار، ص ۱۲۷ ج ۲) فصل فی العوارض ( کتاب الصوم

۲۔ کفارة اليمين عتق رقبة یجزی ما یجزی فی الظهار وان شاء کساعشرة مساکین کل واحد ثوباً

فمازا دوادناه ما یجوز فیہ الصلوة وان شاء اطعم عشرة مساکین کالاطعام فی کفارة الظهار فان

لم یقدر علی احد الا شیاء الثلثة صام ثلثة ايام متتابعات (هدایہ، ص ۲۸۱ ج ۲ / کتاب الایمان)،

عالمگیری ص ۶۱ ج ۲ کتاب الایمان، الفصل الثانی فی الکفارة، النهر الفائق ص ۵۸ ج ۳ دار

الکتب العلمیة بیروت.

کرے یا اس کی پاکدامنی اور پاکیزہ ہونے کی قسم کھائے؟

### الجواب حامداً ومصلياً

قسم اللہ کے نام اور اس کی صفات کی کھائی جاتی ہے، بیوی کی پاکدامنی کی قسم دینا اور کھانا غلط ہے، منع ہے، بیوی کے ماں باپ وغیرہ کو اپنی ضد سے باز آنا لازم ہے، ورنہ سخت وبال میں گرفتار ہوں گے، شوہر بہت سے بہت یہ کہہ سکتا ہے کہ مجھے اپنی بیوی پر کوئی شک و شبہ نہیں، جہاں تک میں سمجھتا ہوں یہ پاک دامن ہے، مگر قسم کے ساتھ نہیں کہنا چاہئے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۵/۹/۹۲ھ

الجواب صحیح بندہ محمد نظام الدین غفرلہ دارالعلوم دیوبند ۱۶/۹/۹۲ھ

## مسور کی دال کھاؤں تو سور کھاؤں

سوال:- میری عمر تقریباً سات سال کی تھی اس وقت میں نے قسم کھائی تھی کہ میں مسور کی دال نہیں کھاؤں گا، تفصیل یہ ہے کہ بہن نے مسور کی دال پکا رکھی تھی میں نے کہا کہ مسور کی دال میں کتے کا پلا، اس نے کہا کہ تو کھاوے تو سور کھاوے میں نے کہا کہ میں کھاؤں تو سور کھاؤں وہ بہن پاکستان ہے اور میں پاکستان جا رہا ہوں اگر وہاں مسور کی دال سامنے آجائے تو مجھے کیا کرنا چاہئے؟

### الجواب حامداً ومصلياً

آپ وہاں بے تکلف مسور کی دال کھا سکتے ہیں، اس وقت کی اس بات کی وجہ سے دال مسور

۱۔ الیمین باللہ تعالیٰ او باسم آخر من اسماء اللہ کالر حمن والرحیم او بصفة من صفاته الی قوله من حلف بغير اللہ لم یکن حالفاً کالنبي عليه السلام والكعبة النخ، عالمگیری ملخصاً، ص ۵۲/ج ۲/ کتاب الایمان، الباب الثانی، فیما یكون یمیناً، النهر الفائق ص ۵۱ ج ۳ کتاب الایمان، مطبوعه دار الکتب العلمیة بیروت، ملتقى الابحر ص ۶۸-۶۷ ج ۲ کتاب الایمان، فصل وحروف القسم دار الکتب العلمیة بیروت.

آپ پر حرام نہیں ہوئی نہ قسم ہوئی! فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۳/۲/۹۰ھ

بہن کے یہاں گیا تو اپنی ماں سے سات مرتبہ زنا کیا کہنے کا حکم

سوال:- زید نے قسم کھائی کہ اگر میں اپنی بہن ہندہ کے گھر گیا تو گویا کہ اپنی ماں خالدہ سے سات مرتبہ زنا کیا، اس کی بہن اس کے بہنوئی اس کو بہت مشکل سے اپنے گھر لے گئے، اور ہندہ اس کی بیوی ہے مگر وہ گھر ہندہ کے شوہر نے تیار کیا ہے، اس حال میں کچھ کفارہ واجب ہوایا نہیں؟

الجواب حامداً ومصلياً

اس طرح کہنے سے قسم نہیں ہوئی، کوئی کفارہ لازم نہیں! مگر ایسی بات کرنا سخت جہالت

و حماقت ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

کیا قسم کھانا جھوٹا ہونے کی علامت ہے

سوال:- کسی مسلمان کے قسم کھانے پر کسی مسلمان کو یقین کرنا چاہئے یا نہیں، مثلاً ایک شخص

۱۔ قوله ان فعله فعليه غضب الله او سخطه او لعنته او هو زان او سارق او شارب خمر او اكل ربوا ليس يمين لعدم التعارف، ملتقى الابحر، ص ۲۷۳ ج ۲، كتاب الايمان، دار الكتب العلمية بيروت، عالمگیری كوئٹہ ص ۵۵ ج ۲، كتاب الايمان، الباب الثاني فيما يكون يمينا الخ الفصل الاول، مطبوعه كوئٹہ، البحر الرائق ص ۲۸۷ ج ۲، كتاب الايمان، مطبوعه الماجديه كوئٹہ.

۲۔ قوله ان فعله فعليه غضب الله او سخطه او لعنته او هو زان او شارب خمر او سارق او اكل ربوا ليس يمين (ملتقى الابحر، ص ۲۷۳ ج ۲) كتاب الايمان (مكتبة عباس احمد الباز، البحر الرائق ص ۲۸۷ ج ۲، كتاب الايمان مطبوعه الماجديه كوئٹہ، النهر الفائق ص ۵۶ ج ۳ مطبوعه دار الكتب العلمية بيروت.

بظاہر دیندار نیک حافظ قرآن نے ایک مولوی صاحب کے سامنے کسی بات پر خدا کی قسم کھائی مگر اس پر مولوی صاحب نے ایک حدیث پڑھ کر فرمایا کہ جو قسم کھاتا ہے اس حدیث کی رو سے جھوٹا ہے، دریافت طلب یہ امر ہے کہ اگر کسی حدیث کی رو سے بظاہر ایک دیندار آدمی قسم کھانے پر جھوٹا ہوگا، تو کسی مسلمان کے جھوٹا یا سچا ہونے کی دلیل شرعی ہے، اور اس کے معلوم کرنے کا شرعی کیا طریقہ ہے؟

### الجواب حامداً ومصلياً

بات بات پر قسم کھانا جھوٹے آدمی کی عادت ہوتی ہے، سچے آدمی کا یہ کام نہیں جیسا کہ شب و روز تجربہ اور مشاہدہ ہوتا ہے، لیکن وہ حدیث جس کی رو سے مولوی صاحب قسم کھانے والے کو جھوٹا قرار دیتے ہیں، آپ نے نہیں لکھی، بہتر ہوتا لکھ دیتے تاکہ اس کے متعلق تحقیق ہو جاتی، جب مسلمان کا ظاہر حال بتاتا ہے کہ وہ صالح دیندار ہے تو بغیر دلیل شرعی کے اس کی قسم کا اعتبار نہ کرنا اور اس کو جھوٹا قرار دینا درست نہیں، جن مواقع میں قسم کا اعتبار نہ کرنا اور اس کو جھوٹا قرار دینا درست نہیں، ان مواقع میں قسم پر معیار ہوتا ہے، وہاں ایسی قسم پر شرعاً فیصلہ کر دیا جاتا ہے، ”عن علقمة بن وائل بن حجر الحضرمي عن ابيه قال جاء رجل من حضر موت ورجل من كندة الى رسول الله ﷺ فقال الحضرمي يا رسول الله ان هذا غلبني على ارض لابي فقال الكندي هي ارضي في يدي ازرعها ليس له فيها حق قال فقال النبي ﷺ للحضرمي الك بينة قال لا قال فلک يمينه قال يا رسول الله انه فاجر لا يبالي ما حلف عليه ليس يتورع من شئى فقال رسول الله صلى الله عليه وسلم ليس لك منه الا ذلك فانطلق ليحلف له فلما ادبر قال رسول الله صلى الله عليه وسلم ما لئن حلف على مال لياكله ظالما ليلقين الله وهو عنه معرض اه  
۱ (ابوداؤد شريف، ص ۴۶۲ ر)

۱۔ ابوداؤد شريف ص ۴۶۲ ج ۲ اول كتاب الأيمان والنذور، مطبوعه سعد ديوبند، علقمة بن وائل بن حجر الحضرمي رضي الله عنهما باب سے روایت کرتے ہیں کہ انہوں نے فرمایا کہ ایک شخص حضر موت (بقیہ اگلے صفحہ پر)

دیکھئے اس حدیث شریف میں باوجود فاجر اور ظالم ہونے کے اس کی قسم پر مدار قرار دیا ہے۔

فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۲۸/۴/۵۸ھ

الجواب صحیح سعید احمد غفرلہ، صحیح عبداللطیف کیم جمادی الاولیٰ ۵۸ھ

## جھوٹی قسم کھانا

**سوال:-** اگر کوئی شخص کسی سے مذاق کرے اور پھر اس مذاق میں پکڑا جائے اور پھر اس نے اقرار نہیں کیا اور جھوٹ اس نے اپنی جان بچانے کے لئے قرآن شریف اٹھالیا، تو اس کے متعلق آپ کیا فرماتے ہیں؟ اس شخص کو کیا عذاب ہوتا ہے، اور اس کے عذاب کم ہونے کی کیا صورت ہوتی ہے؟

### الجواب حامدًا ومصلياً

جھوٹی قسم کھانا کبیرہ گناہ ہے! قرآن کریم ہاتھ میں لے کر جھوٹی قسم کھانا اور بھی خطرناک

(گذشتہ صفحہ کا حاشیہ) اور ایک شخص کندہ سے حضرت رسول ﷺ کے پاس حاضر ہوئے، حضرمی نے کہا یا رسول اللہ ﷺ بے شک یہ شخص مجھ پر میرے باپ کی زمین پر غالب آ گیا، کنڈی نے کہا وہ میری زمین ہے، میرے قبضہ میں ہے، میں اس میں کھیتی کرتا ہوں، اس کا اس میں کوئی حق نہیں، حضرت نبی کریم ﷺ نے حضرمی سے فرمایا کیا تیرے پاس گواہ ہے؟ اس نے کہا نہیں، ارشاد فرمایا، پس تیرے لئے اس کی قسم ہے، اس نے کہا یا رسول اللہ ﷺ یہ تو فاجر شخص ہے یہ تو کوئی پرواہ نہیں کرے گا کہ کس چیز پر قسم کھا رہا ہے، یہ تو کسی چیز سے بھی پرہیز نہیں کرتا، رسول اللہ ﷺ نے ارشاد فرمایا، تیرے لئے اس کی طرف سے اس کے سوا کچھ نہیں، پس وہ شخص قسم کھانے کیلئے چلا، جب اس نے پشت پھیری، رسول کریم ﷺ نے ارشاد فرمایا خبردار! اگر اس نے اس کا مال ظلماً کھانے کے لئے قسم کھائی تو اللہ تعالیٰ سے اس حالت میں ملاقات کریگا کہ وہ (اللہ تعالیٰ) اس سے اعراض کرنے والا ہوگا، یعنی ناراضگی کی وجہ سے اللہ تعالیٰ اس کی طرف توجہ نہ فرمائیں گے۔

۱۔ عن عبد اللہ بن عمرو قال قال رسول اللہ صلی اللہ علیہ وسلم الكبائر الاشرک باللہ وعقوق الوالدين وقتل النفس واليمين الغموس، مشکوٰۃ شریف ص ۷۱، باب الكبائر وعلامات النفاق، مطبوعہ یاسر ندیم دیوبند، البحر الرائق ص ۲۷۹ ج ۴ کتاب الایمان مطبوعہ الماجدیہ کوئٹہ، النہر الفائق ص ۵۰ ج ۳ کتاب الایمان، دار الکتب العلمیہ بیروت.

ہے، عذاب آخرت کے علاوہ بسا اوقات اس کا وبال دنیا میں بھی آجاتا ہے، اور جھوٹ ظاہر ہو کر بہت رسوائی اور ذلت ہوتی ہے، ان لوگوں کی نظروں میں بھی حقیر و ذلیل ہوتا ہے، جن کو یقین دلانے کے لئے قرآن شریف ہاتھ میں لیکر جھوٹی قسم کھائی اور اپنی عزت بچائی تھی، ایسے شخص کو خدا کے سامنے نالائق حرکت پر انتہائی ندامت کے ساتھ توبہ و استغفار ضروری ہے، کہ کتاب صادق جو کہ صادق و مصدوق صلی اللہ علیہ وسلم پر نازل ہوئی اس کو ہاتھ میں لے کر اپنے جھوٹ کو سچ ثابت کرنے کی کوشش کی ہے، اللہ تعالیٰ معاف فرمائے، آمین جن لوگوں کو غلط فہمی میں مبتلا کیا ہے، ان کے ذہن کو بھی صاف کرنے کی کوشش کرے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۹/۴/۹۰ھ

## جھوٹا حلف

**سوال:-** مسماة حلیمہ کے تین لڑکے زید، بکر، عمر، خالد نے حلیمہ سے چار ہزار روپیہ مانگا اور کہا کہ ہم اینٹ کا بھٹہ چلا رہے ہیں، اس میں آپ کا چوتھائی حصہ رہے گا، اس بات کو مان کر حلیمہ وزید نے چار ہزار روپیہ خالد کو دیدیئے، اور کام بھٹہ کا ہوتا رہا، بھٹہ بند ہونے کے بعد جب حساب ہوا تو کافی نقصان معلوم ہوا، کئی روز تک حساب کی جانچ پڑتال ہوتی رہی، مگر نقصان ہی ملا، چنانچہ حلیمہ وزید، بکر، عمر نے، چار ہزار روپیہ کے واسطے دوڑ دھوپ کرنے لگے، خالد روپیہ دینے کے لئے برابر اقرار کرتا رہا، لیکن یہ کہتا تھا کہ جتنا روپیہ نقصان ہوا ہے، اس کے حساب سے چوتھائی منہا کر کے مجھ سے روپیہ لے لو، خالد کے پاس نقد روپیہ نہیں تھا، سرخطہ لکھنے کو تیار تھا، مگر حلیمہ وزید و بکر و عمر سرخطہ لکھوانے پر تیار نہیں تھے، تیار ہوتے تو اس پر کہ پورے چار ہزار کا سرخطہ لکھوائیں گے

۱۔ غموس وهو الحلف علی اثبات شی او نفيہ فی الماضي او الحال يتعمد الكذب فيه فهذه اليمين ياثم فيها صاحبها وعليه فيها الاستغفار والتوبة دون الكفارة، عالمگیری، ص ۵۲ ج ۲، کتاب الایمان، الباب الاول، مجمع الأنهر ص ۲۶۱ ج ۲ کتاب الایمان، دار الکتب العلمیة بیروت، النهر الفائق ص ۵۰ ج ۳ کتاب الایمان، دار الکتب العلمیة بیروت.

اس بات پر خالد نے انکار کیا، اب جھگڑا بڑھا، خالد کہیں سے آرہا تھا کہ زید نے خالد کو پکڑ کر اپنے گھر میں بند کر لیا، یہ خبر تھانہ پر گئی، پولیس آگئی اور پولیس سب کو لیکر تھانہ پر گئی، وہاں جانے پر پنچایت ہونا طے پایا، حلیمہ اس پنچایت میں نہیں تھی، لوگوں نے خالد سے پوچھا، خالد نے کہا کہ اس سے پہلے جتنی پنچایت ہوئیں سب میں زید چوتھائی حصہ داری کا برابر اقرار کرتا آیا ہے، آج انکار کر رہا ہے، بچوں نے کہا کہ زید ہر پنچایت میں اقرار کرتا رہا، زید، عمر، بکر تینوں نے ہاتھ میں قرآن شریف لے کر کہہ دیا کہ حصہ داری نہیں تھی، چنانچہ چار ہزار روپے کا سرخطہ خالد سے داروغہ جی نے لکھوا کر زید کے حوالہ کر کے پنچایت برخواست کی، ان لوگوں کے بارے میں شرعی کیا حکم ہے؟

### الجواب حامدًا ومصلياً

اگر جھوٹا حلف کیا ہے تو یہ کبیرہ گناہ ہے جو کہ شرک کے قریب ہے، توبہ واستغفار لازم ہے، ورنہ اس کا وبال بہت سخت ہے! فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۸/۸/۸۸ھ

### حلف دائن پر ہے یا مدیون پر

سوال:- دائن دین کا دعویٰ کرتا ہے اور مدیون دعویٰ ایصال یا ابراء کا کرتا ہے، مدیون کے پاس شاہد نہیں ہے، ان دونوں میں مدعی کون ہے، اور قسم کس پر عائد ہونی چاہئے، نور الہدایہ ترجمہ اردو شرح وقایہ باب دعویٰ میں لکھا ہے کہ قسم دائن پر ہے جبکہ مدیون کے پاس گواہ نہ ہوں، اور فتاویٰ عبدالحی صاحب جلد سوم باب دعویٰ میں لکھا ہے کہ مدیون ہی مدعی علیہ ہے، اور اس میں یہ

۱۔ عن عبد اللہ بن عمرو قال قال رسول اللہ صلی اللہ علیہ وسلم الكبائر الاشرک باللہ وعقوق الوالدين وقتل النفس واليمين الغموس، مشکوٰۃ شریف ص ۱۷، باب الكبائر وعلامات النفاق مطبوعہ یاسر ندیم دیوبند، النہر الفائق ص ۵۰ ج ۳ کتاب الايمان، دار الکتب العلمیۃ بیروت، البحر الرائق ص ۲۷۹ ج ۲ مطبوعہ الماجدیہ کوئٹہ، وعلیہ فیہا ای الغموس الاستغفار والتوبۃ الخ عالمگیری ص ۵۲ ج ۲ کتاب الايمان، الباب الاول، مجمع النہر ص ۲۶۱ ج ۲، کتاب الايمان، دار الکتب العلمیۃ بیروت.

بھی ہے کہ قسم مدیون پر ہے اور وہی مدعی علیہ ہے، نیچے درمختار کی عبارت سے یہ بھی تحریر فرمایا ہے کہ اگر برضائے دائن قسم اٹھالے مدیون کی حیثیت پر بھی تو ہو سکتا ہے، نور الہدایہ اور فتاویٰ عبدالحی صاحب میں خود مدعی اور مدعی علیہ کی شناخت میں بھی اختلاف معلوم ہوتا ہے، اور اس اختلاف کا حل اور صحیح مسئلہ کیا ہے، تحریر فرمایا جائے؟

### الجواب حامداً ومصلياً

اس مسئلہ میں اختلاف ہے بعض کے نزدیک دائن مدعی ہے اور بعض کے نزدیک مدیون مدعی بن گیا اور دائن ایصال و ابراء کے انکار کی وجہ سے مدعی علیہ بن گیا، عبارات ذیل سے مسئلہ کی توضیح ہر قول کے قائل کی تعیین کے ساتھ معمول بہ اور قول راجح کی تحقیق ہو جائے گی۔

”ادعی علیٰ اخر مالا فانکر و اراد المدعی استحلافه فقال المدعی علیہ ان المدعی قد حلفنی علیٰ هذه الدعوی عند قاضی بلدة کذا وانکره المدعی ذلک فاقام المدعی علیہ بیئنة علیٰ ذلک تقبل وان لم یکن له بیئنة و اراد تحلیل المدعی له ذلک لانه یدعی ایفاء حقه فی الیمین ولو ادعی المدعی علیہ انه ابرأنی عن هذه الدعوی و قال للقاضی حلفه ان لم یکن ابرأنی عن هذا لایحلفه القاضی لان المدعی بالدعوی استحق الجواب علی المدعی علیہ والجواب اما بالاقرار او بالانکار وقوله ابرأنی عن هذه الدعوی لیس باقرار ولا انکار فلا یكون مسموعاً من المدعی علیہ و یقال له اجب خصمک ثم ادع علیہ ماشئت وهذا بخلاف ما لو قال ابرأنی هذا الحالف فانه یحلف لان دعوی البرأنة عن المال اقرار بوجوب المال والاقرار جواب ودعوی الابراء یسقط فیترتب علیہ الاستحلاف ومن المشائخ من قال الصحیح انه یحلف المدعی علی هذا الدعوی وھی دعوی البرأنة عن الدعوی كما یحلف المدعی علی دعوی تحلیل و الیه مال شمس الائمة الحلوانی و علیہ اکثر قضاة زماننا اهل لسان

الحکام، ص ۲۰<sup>۱</sup> ادعیٰ علیہ عند القاضی مالا فلم یقر ولم ینکر وقال ابرأنی المدعی عن هذه الدعوی وعن حلفه، ینظر ان كان المدعی برهن علی دعواه حلف هو علی عدم الابراء وان لم یکن له بینة یحلف المدعی علیہ عند المتقدمین وخالفهم بعض المتأخرین وقول المتقدمین احسن واذ قال المدعی علیہ بعد الانکار ابرأنی المدعی وطلب حلفه علی عدم الابراء یحلف المدعی علیہ اولا فان نکل یحلف المدعی ذکرهما الفضلی اه بحر، ص ۲۰۶ ج ۷<sup>۲</sup>۔

”ولو ادعی القرض او ثمن المبیع فقال رسانیده ام، لا یقبل قوله و یعتبر یمین البائع والمقرض انه لم یصل اه فتاویٰ ہندیہ، ص ۲۵ ج ۳<sup>۳</sup> ولو قال المدعی علیہ حین اراد القاضی تحلیفه انه حلفنی علی هذا المال عند قاضی اخر او ابراءنی عنه ان برهن قبل واندفع عنه الدعوی والاقال الامام البزدوی انقلب المدعی مدعی علیہ فان نکل اندفع الدعوی وان حلف لزم المال لان دعوی الابراء عن المال اقرار بوجوب المال علیہ بخلاف دعوی الابراء عن دعوی المال کذافی البزازیة اه، ص ۲۰۳ ج ۷ بحر<sup>۴</sup>۔“

اس سے بھی معلوم ہوا کہ دعویٰ ابراء عن المال ودعویٰ ابراء عن دعویٰ المال میں فرق ہے، اول اقرار ہے، جو کہ جواب دعویٰ کی ایک نوع ہے، دوم اقرار نہیں، اور اول صورت میں امام بزدوی کے نزدیک جو مدعی تھا وہ مدعی علیہ بن گیا، اور اس کے ذمہ قسم واجب ہوگی، اور قسم کے انکار کی شکل میں دعویٰ مندرج ہو جائیگا، ثانی صورت میں متقدمین کے نزدیک مدعی علیہ یعنی مدیون پر قسم

۱ لسان الحکام ص ۲۰۔

۲ البحر الرائق ص ۲۰۶ ج ۷ کتاب الدعوی مطبوعہ الماجدیہ کوئٹہ۔

۳ ہندیہ ص ۲۷ ج ۳ کتاب الدعوی، الباب الثالث فی الیمین، الفصل الثالث فیمن تتوجه علیہ الیمین الخ مطبوعہ کوئٹہ۔

۴ البحر الرائق ص ۲۰۳ ج ۷ کتاب الدعوی، مطبوعہ الماجدیہ کوئٹہ۔

لازم ہوگی، اور متاخرین مشائخ کے نزدیک ثانی صورت بھی اول کی طرح ہے، یعنی مدعی پر قسم عائد ہوگی، شمس الائمہ حلوانی نے اسی کو اختیار فرمایا ہے، اہل لسان الحکام میں لکھا ہے کہ ہمارے زمانہ کے قضاة اسی پر ہیں عالمگیری میں بھی اس کو لکھا ہے لیکن آگے چل کر متقدمین کے قول کو اصح کہا ہے، اور بحر میں متقدمین کے قول کو احسن لکھا ہے، مولانا عبدالحی صاحب نے آگے درمختار سے جو دائن کی قسم کو تحریر کیا ہے، وہ مصالحت کی صورت ہے کہ اس طرح صلح درست ہے، مدعی اور مدعی علیہ کی شناخت ہر دو کی تعریف سے ہو سکتی ہے، اور فقہاء نے متعدد تعریفوں سے شناخت بتائی ہے، چند تعریفیں نقل کرتا ہوں:

”المدعی من اذا ترک ترک المدعی علیہ بخلافہ، المدعی من لا یتحقق الا بحجة كالخارج والمدعی علیہ من یکون مستحقا بقوله من غیر حجة، کذی الیدوقیل المدعی من یلتمس غیر الظاهر والمدعی علیہ من یتمسک بالظاهر اہ بحر، ص ۹۳ ج ۱، اس کے باوجود شناخت بہت اہم ہے۔

فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۲۲/۲/۵۹ھ

## کسی کے کھانے کو سور کے ساتھ تشبیہ دینا

سوال:- زید نے بکر کو بحالت غیظ و غضب کہا کہ اگر میں تمہارے گھر کا کھانا کھاؤں تو ایسا کھاؤں جیسا کہ سور خنزیر کھاؤں، اب زید اگر توبہ کر کے بکر کے گھر کا کھانا کھا لیا تو اس کو حرمت کا گناہ ہو گیا یا نہیں؟ بنیو او تو جروا۔

۱۔ البحر الرائق ص ۹۳ ج ۱ کتاب الدعوی، مطبوعہ الماجدیہ کوئٹہ، الدر المختار علی الشامی زکریا ص ۲۸۵ ج ۸ کتاب الدعوی، مجمع الأنهر ص ۳۴۳ ج ۳ کتاب الدعوی، مطبوعہ دار الکتب العلمیہ بیروت، تبیین الحقائق ص ۲۹۱ ج ۴ کتاب الدعوی، مطبوعہ امدادیہ ملتان.

## الجواب حامداً ومصلياً

صورت مسئلہ میں اگر زید توبہ کر کے بکر کے گھر کا کھانا کھا لیوگا تو وہ حرام نہ ہوگا، ”التعلیق  
بماتسقط حرمتہ بحال ما کالمیتة والخمر والخنزیر لایکون یمیناً“ بحر، ص  
۲۰۷ ج ۳ ر ۱

فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور

## کفارہ قسم

سوال :- ایک شخص تمباکو کھاتا ہے اور بہت عادی ہے، پھر اس کو نفرت ہوگئی اور اس نے  
چھوڑ دیا اور قسم کھائی کہ اب نہ کبھی کھاؤنگا چند روز کے بعد کھالیا، تو اب اس شخص کے لئے کیا  
ہونا چاہئے؟

## الجواب حامداً ومصلياً

اسکے ذمہ کفارہ لازم ہے اور وہ یہ کہ دس غریب بھوکوں کو صبح و شام دو وقت پیٹ بھر کر کھانا  
کھلائے، یا دس غریبوں کو کپڑے دے، اگر ان دونوں چیزوں میں سے کسی چیز کی قدرت نہ ہو  
تو تین روزے مسلسل لگاتا رکھے، بیچ میں نانہ نہ کرے، اگر بیچ میں نانہ کریگا تو پھر شروع سے تین  
روزے رکھنے پڑیں گے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

الجواب صحیح بندہ محمد نظام الدین غفرلہ دارالعلوم دیوبند

۱ (بحر الرائق، ص ۲۸۷ ج ۴) مکتبہ ماجدیہ کوئٹہ (کتاب الایمان، النہر الفائق ص ۵۶ ج ۳  
کتاب الایمان مطبوعہ دارالکتب العلمیۃ بیروت، عالمگیری ص ۵۵ ج ۲ الباب الثانی فیما یکون  
یمیناً الخ، الفصل الاول، مطبوعہ کوئٹہ.

۲ و کفارتہ تحریر رقبة او اطعام عشرة مساکین أو کسوتهم الی أن قال (بقیہ اگلے صفحہ پر)

## بیمین غموس میں کفارہ نہیں

سوال:- زید نے عمر کی ایک چیز اٹھا کر اپنے بکس میں رکھ دیا درحقیقت وہ شئی بکر کی تھی، تھوڑی دیر بعد زید اپنے بکس میں اس شئی کو تلاش کر رہا تھا، کہ اس وقت دوسرے آدمی نے کہا کہ وہ چیز بکر لے گیا ہے، زید نے کہا کہ خیر اچھا ہوا کہ وہ اپنی چیز لے گیا، پھر دوسرے دن عمر نے آ کے زید سے مطالبہ کیا زید نے اپنی روک کے لئے اس آدمی کے کہنے کے مطابق قسم کھالی کہ بکر نے وہ چیز لے لی تو اس مسئلہ میں زید حائث ہو گا یا نہیں؟

### الجواب حامداً ومصلياً

اس صورت میں اگر جھوٹی قسم جان بوجھ کر کھائی ہے تو گناہ ہے کفارہ نہیں، کفارہ بیمین منعقدہ میں ہوتا ہے، اور یہ صورت غموس کی ہے۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

## بھول کر قسم کے خلاف کرنے سے کفارہ

سوال:- اگر کسی نے قسم کھائی کہ میں چائے نہیں پیوں گا، اگر وہ اپنی قسم بھول گیا، اور چائے پی لی، بعد میں اسکو یاد آیا کہ اس نے قسم کھائی تھی، اسکی قسم ٹوٹ گئی اور اس قسم کا کفارہ دینا پڑیگا،

(گذشتہ صفحہ کا حاشیہ) وإن عجز عنها صام ثلاثة ايام ولاء. درمختار بر حاشیہ ردالمحتار نعمانیہ، ۶۲ ج ۳، شامی کراچی، ص ۲۷-۲۵/۷ ج ۳/ کتاب الايمان، مطلب كفارة اليمين، عالمگیری ص ۶۱ ج ۲ کتاب الايمان، الفصل الثاني في الكفارة، النهر الفائق ص ۵۸ ج ۳ کتاب الايمان، دار الكتب العلمية بيروت.

۱۔ غموس وہی حلفہ علی امر ماض أو حال کذباً عمداً و حکمها الاثم ولا كفارة فيها الا التوبة الى أن قال ومنعقدة وهي حلفه علی فعل او ترک فی المستقبل و حکمها وجوب الكفارة الخ ملتقى الابحر ص ۶۱-۶۰ کتاب الايمان، دار الكتب العلمية بيروت، عالمگیری ص ۵۲ ج ۲ کتاب الايمان، الباب الاول الخ مطبوعه كوئٹہ. النهر الفائق ص ۵۰-۴۹ ج ۳ کتاب الايمان، دار الكتب العلمية بيروت.

یاد رہے جس طرح بھول کر کھانے پینے سے نہیں ٹوٹتا کیا قسم بھی نہیں ٹوٹے گی؟

### الجواب حامداً ومصلياً

بھول کر قسم کے خلاف کرنے سے بھی قسم ٹوٹ جائے گی، کفارہ لازم ہوگا، ”ولا فرق فی وجوب الكفارة بين العامد والناسي والمكره في الحلف والحنث“ سكب الانهر، ص ۵۴۹ ج ۱۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۳/۱۰/۱۴۲۸ھ  
الجواب صحیح بندہ محمد نظام الدین غفرلہ دارالعلوم دیوبند

### وعدہ خلافی اور قسم کا کفارہ

سوال:- دو شخص مل کر آپس میں کاروبار کرتے تھے، دونوں نے زبانی طور سے اس بات کا اقرار کیا تھا کہ ہم دونوں مل کر ہمیشہ کاروبار کریں گے، مگر کچھ دنوں بعد دونوں میں پھوٹ پیدا ہوگئی، ان دونوں میں سے کسی ایک نے اپنے اقرار کو توڑ دیا تو بتلائیے کہ اس کا کفارہ کیا ہوگا؟

### الجواب حامداً ومصلياً

اگر قسم نہیں کھائی تھی صرف وعدہ کیا تھا، اور بلا وجہ وعدہ توڑ دیا، تو اس سے گناہ ہوا، اگر کوئی وجہ پیش آئی تو وعدہ توڑنے سے گناہ نہیں ہوا، کذافی شرح الاشباہ والنظائر، اگر قسم کھائی تھی پھر اسکے

۱۔ سكب الأنهر علی هامش المجمع ص ۲۶۳ ج ۲ کتاب الأیمان، مطبوعہ دار الکتب العلمیة بیروت، الدر المختار کراچی ص ۷۰۸ ج ۳ مطلب فی الفرق بین السهو والنسیان، کتاب الأیمان، النهر الفائق ص ۵۱ ج ۳ کتاب الأیمان، مطبوعہ دار الکتب العلمیة بیروت.

۲۔ الخلف فی الوعد حرام وفی القنیة وعدہ أن یاتیہ فلم یأتیہ لا یثم ولا یلزم الوعد وفی هامشه للرافعی والتوفیق بینہ وبين الاول بحمل الاول علی ما اذا وعد وفی نیته الخلف فی حرم والثانی علی ما اذا نوى الوفاء وعرض مانع الخ الاشباہ والنظائر ص ۱۵۹ کتاب الحظر والاباحه، الفن الثانی مطبوعہ اشاعت الاسلام دہلی، مرقا ص ۲۴۷ ج ۴ باب الوعد ص ۶۵۳ ج ۴ باب المزاح، مطبوعہ اصح المطابع بمبئی.

خلاف کیا تو اسکے ذمہ کفارہ لازم ہوگا، دس غریبوں کو دو وقت شکم سیر کھانا کھلائے یا انکو کپڑا پہنائے، اگر اتنی وسعت نہ ہو تو تین روزے مسلسل رکھے، کذافی رد المحتار

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند کیم جمادی الثانیہ ۱۳۹۰ھ

## ایضاً

**سوال:-** زید عمر سے ایک بڑے کام کا معاملہ کرتا ہے، عمر اس کے کہنے پر کام کرتا رہتا ہے، مگر ایک حصہ کام کا ہو جانے کے بعد زید معاملہ ختم کر دیتا ہے، اس ختم معاملہ میں عمر کا کوئی دخل نہیں ہے، عمر کہتا ہے کہ جتنا کام کر چکا ہوں اس کا معاوضہ ادا کر دو، زید یہ تسلیم کرنے کے باوجود کہ معاملہ اس کی طرف سے ختم ہوا ہے اور معاوضہ واجب ہے، ادائیگی معاوضہ میں طرح طرح کے حیلے بہانے کرتا ہے، عمر عاجز آ کر حلف یہ کہہ دیتا ہے کہ میں اپنا حق معاف کروں گا، اس صورت میں:-

- (۱) جو معاوضہ زید عمر کو دے چکا ہے زید کو اس کی واپسی کے مطالبہ کا حق ہے یا نہیں
- (۲) یا معاوضہ جو عمر نے چھوڑ دیا ہے، زید کے ذمہ عند اللہ اس کی ادائیگی ہے یا نہیں؟
- (۳) عمر اگر قسم کا کفارہ ادا کر دے تو پھر زید سے اپنے حق کا مطالبہ کر سکتا ہے یا نہیں؟

## الجواب حامداً ومصلياً

اس حلف کی بناء پر زید کو یہ بھی حق نہیں کہ اس کے ذمہ وعدہ اور معاملہ کی وجہ سے عمر کا جو کچھ مطالبہ واجب الادا ہے اس کو روک لے، چہ جائیکہ جو کچھ حلف سے پہلے ادا کر چکا ہے اس کو واپس لے، عمر کو یہ حق ہے کہ زید سے واجب الادا مطالبہ وصول کر لے، مگر قسم کی وجہ سے اس صورت میں

۱۔ وکفارتہ تحریر رقبۃ او اطعام عشرة مساکین أو کسوتهم الی قال وإن عجز عنها صام ثلاثة ایام ولاء، شامی کراچی ص ۲۵۷ ج ۳ کتاب الايمان، مطلب کفارة اليمين، النهر الفائق ص ۵۸ ج ۳ کتاب الايمان، دار الکتب العلمیۃ بیروت، عالمگیری ص ۶۱ ج ۲ کتاب الايمان، الفصل الثانی فی الکفارة، مطبوعہ کوئٹہ.

اس پر کفارہ واجب ہوگا۔ کذافی شرح الاشباہ والنظائر<sup>۱</sup> فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۳/۶/۹۰ھ

الجواب صحیح بندہ محمد نظام الدین غفرلہ دارالعلوم دیوبند ۱۳/۶/۹۰ھ

## قسم کا کفارہ

**سوال :-** میں خاتون مرحوم عبدالشکور کی بدنصیب بیوہ ہوں تین چھوٹے بچے اور ایک جوان لڑکی شادی شدہ میرے ساتھ ہیں، مزدوری کر کے بامشکل تمام اپنے بچوں کا گزارہ کر رہی ہوں، میری ایک لڑکی جوان ہے جس کا نام انیسہ بانو ہے، قریب پانچ سال اسکی شادی کو ہو چکے ہیں، جو کہ ہنڈون سٹی میں بدال شفیع کے ساتھ شادی ہوئی تھی، نہ جانے کس وجہ سے ایک سال سے میری لڑکی کو لینے نہیں آتے ہیں، اس مرتبہ میں اپنے رشتہ داروں سے خبر بھیج چکی ہوں، کہ لڑکی کو آ کر لے جائیں، ایک دفعہ اپنے بھائی کو بھیج کر کہلا دیا ایک جوانی خط بھی بھیجا تھا، مگر اس کا بھی جواب نہیں دیا، شفیع صاحب لوگوں سے یہی کہتے ہیں کہ میں نے قسم کھا رکھی ہے، کہ میں انیسہ بانو کو لینے کبھی نہیں جاؤنگا، علماء دین سے گزارش کرتی ہوں، کہ میں ایک بیوہ جوان لڑکی کو زیادہ نہیں رکھ سکتی ہوں، مجھے اجازت دی جائے کہ لڑکی کا عقد دوسری جگہ کر سکوں کیونکہ لڑکی کے خاوند نے لڑکی کو نہ لے جانے کی قسم کھا رکھی ہے؟

## الجواب حامداً ومصلياً

اگر صرف قسم کھانے کی وجہ سے وہ نہیں لے جاتا دل میں گنجائش ہے، رکھنا چاہتا ہے، تو اس

۱ الخلف فی الوعد حرام الخ الاشباہ والنظائر مع شرحہ للشیخ الرافعی ص ۱۵۹، کتاب الحظر والإباحة، الفن الثانی، مطبوعہ اشاعت الاسلام دہلی، مرقات ص ۶۲۷ ج ۴ باب الوعد، و ص ۶۵۳ ج ۴ مطبوعہ اصح المطابع بمبئی.

کی دو صورتیں ہیں، ایک یہ کہ آپ خود یا کوئی اور لڑکی کو اس کے مکان پر پہنچادیں اس سے قسم نہیں ٹوٹے گی، دوسری صورت یہ ہے کہ وہ لڑکی کو لے جائیں، پھر قسم کا کفارہ ادا کر دے، قسم کا کفارہ دس غریبوں کو دو وقت شکم سیر کھانا کھلانا ہے، یا ان کو کپڑا پہنانا ہے، اگر اتنی وسعت نہ ہو تو تین دن مسلسل روزہ رکھنا ہے! اگر شوہر کے دل میں اس کو رکھنے کی گنجائش ہی نہیں تو بہتر ہے، کہ مہر کے عوض اس سے طلاق حاصل کر لی جائے، جب عدت گزر جائے تب دوسری جگہ نکاح کیا جائے، اگر وہ طلاق پر بھی آمادہ نہ ہو تو پھر شرعی کمیٹی میں درخواست دے کر باقاعدہ تفریق کرائی جائے، شرعی کمیٹی میرٹھ وغیرہ متعدد مقامات پر قائم ہے، جب شرعی کمیٹی حسب ضابطہ تفریق کر دے تو وہ بھی طلاق کے حکم میں ہوگی۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۳/۹/۱۳۹۹ھ

## قسم اور قسم کا کفارہ

سوال:- ایک مرتبہ میں اپنے عزیز حقیقی چھوٹے بھائی کے ساتھ کسی معاملہ میں تبادلہ خیال کر رہی تھی، دوران گفتگو بحث تلخی تک پہنچ گئی، میں نے جوش و جذبہ میں یہ قسم کھائی کہ آئندہ سے ان کی ہر چیز کو اپنے اوپر حرام کر لیتی ہوں، کیا اس طرح قسم کھانا جائز ہے، اس کی معافی کے لئے کیا کرنا چاہئے، یا کوئی کفارہ دینا پڑیگا، اگر ایسا ہو تو اسکی کیا صورت ہوگی، یعنی کفارہ کس قسم سے دینا پڑے گا؟

۱۔ ہی ای الكفارة احدثلاثه اشياء ان قدر عتق رقبة يجزى فيها مايجزى فى الظهار او كسوة عشرة مساكين لكل واحد ثوب فماذا دوادناه مايجوز فيه الصلاة او اطعامهم والا طعام فيها كالا طعام فى كفارة الظهار فان لم يقدر هذه الاشياء الثلاثة صام ثلاثة ايام متتابعات (عالمگیری ص ۶۱ / ج ۲) كتاب الايمان .الفصل الثانى ، فى الكفارة ، شامى كراچى ص ۲۵ - ج ۳ كتاب الايمان ، مطلب كفارة اليمين ، النهر الفائق ص ۵۸ ج ۳ كتاب الايمان ، دار الكتب العلمية بيروت .

## الجواب حامداً ومصلياً

یہ بھی قسم ہوگئی، اب ان کی کوئی چیز استعمال کر لیں اور قسم کا کفارہ ادا کر دیں، کفارہ یہ ہے کہ دس غریبوں کو دو وقت شکم سیر کھانا کھلائیں، یا ان کو کپڑے کا جوڑا دیں، اتنی استطاعت نہ ہو تو تین روزے مسلسل رکھیں۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۳۷/۹/۱۴۲۹ھ

الجواب صحیح بندہ محمدہ نظام الدین غفرلہ دارالعلوم دیوبند ۳۷/۹/۱۴۲۹ھ

## قسم کھائی کہ عمر کی کوئی چیز نہیں کھائیگا، پھر اس نے ہبہ کی تو کیا حکم ہے؟

سوال:- زید نے یہ قسم کھائی کہ میں عمر کی کوئی چیز نہ کھاؤنگا، اب اگر عمر نے زید کو اپنی چیز ہبہ کر دی یا زید نے عمر سے کوئی چیز بطور قرض لیکر استعمال کر لیا اور کھالیا یا خرید کر کھالیا تو کیا زید اپنی قسم میں حائث ہو جائے گا؟

## الجواب حامداً ومصلياً

ایمان کا مبنی و دار و مدار عرف پر ہوتا ہے، عرف میں جب کہا جاتا ہے کہ فلاں شخص کی کوئی چیز

۱۔ ہی ای الكفارة احد ثلاثة اشياء ان قدر عتق رقبة يجزى فيها ما يجزى في الظهار او كسوة عشرة مساكين لكل واحد ثوب فمازاد وادناه ما يجوز فيه الصلاة او اطعامهم والاطعام فيها كالا طعام في كفارة الظهار فان لم يقدر هذه الاشياء الثلاثة صام ثلاثة ايام متتابعات . (عالمگیری، ص ۶۱/ج ۲) کتاب الايمان الفصل الثاني في الكفارة، البحر الرائق ص ۹۰-۲۸۹ ج ۲ کتاب الايمان، مطبوعه الماجديه كوئٹہ، ملتنقى الابحر ص ۲۶۵ ج ۲ کتاب الايمان، دار الكتب العلمية بيروت.

۲۔ ان الايمان مبنية على العرف (مجمع الانهر، ص ۲۹۲/ج ۲) (باب اليمين في الاكل والشرب واللبس والكلام) کتاب الايمان، دار الكتب العلمية بيروت، (بقية اگلے صفحہ پر)

نہ کھاؤں گا، تو اس کا مطلب یہی ہوتا ہے، کہ وہ اگر ہبہ کر کے مجھے دیدے گا اور اپنی ملک ختم کر دے گا، تب بھی نہیں کھاؤں گا، بغیر اس کی اجازت کے بھی اس کی چیز نہیں کھاؤں گا، لیکن اگر اس سے قرض لے لے یا خرید لے تو عرفاً یہ نہیں کہا جاتا کہ اس کی چیز کھائی ہے، لہذا ان دونوں صورتوں میں حائث نہیں ہوگا، ہبہ والی صورت میں حائث ہو جائے گا، جہاں کا یہ عرف نہ ہو وہاں کا حکم بھی دوسرا ہوگا۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۶/۶/۸۹ھ

## قسم کھائی کہ فلاں کے گھر نہیں جاؤں گا، پھر مر گیا

سوال:- ایک شخص نے قسم کھائی تھی کہ جب تک تم نہیں ہمارے یہاں آؤ گے، ہم بھی تمہارے یہاں نہیں آئیں گے، جس کی بابت قسم کھائی تھی وہ مر گیا، لیکن جس نے قسم کھائی تھی وہ موجود ہے، اس کے لئے کیا ہونا چاہئے؟

### الجواب حامداً ومصلياً

اگر اس کے گھر جائے گا تو اب قسم نہیں ٹوٹے گی، وہ گھر اس کا نہیں رہا۔

فقط واللہ سبحانہ تعالیٰ اعلم حررہ العبد محمود غفرلہ دارالعلوم دیوبند ۶/۶/۸۸ھ

(گذشتہ صفحہ کا بقیہ) عالمگیری ص ۸۳ ج ۲ الباب الخامس علی الأصل، کتاب الأیمان، مطبوعہ کوئٹہ، زبلی ص ۱۱۶ ج ۳ کتاب الأیمان، باب اليمين فی الدخول الخ، مطبوعہ امدادیہ ملتان۔  
(صفحہ ہذا) ۱۔ رجل حلف أن لا يأكل من طعام فلان ولا نية له فاشترى الحالف منه الطعام وأكل لا يحنث في يمينه الخ عالمگیری ص ۸۹ ج ۲ کتاب الايمان، الباب الخامس علی الأصل الخ مطبوعہ کوئٹہ۔  
۲۔ رجل قال لامرأته ان دخلت دار فلان فانت طالق فمات فلان فصارت الدار ميراثا فدخلت ان لم يكن على الميت دين مستغرق لا يحنث وان كان عليه دين مستغرق قال الفقيه ابو الليث لا يحنث ايضا، الهندية، ج ۱ ص ۲۳۲ / الفصل الثالث في تعليق الطلاق، تاتارخانيه ص ۵۷۳ ج ۲ کتاب الأیمان نوع آخر فی الدخول، مطبوعہ کراچی، فتاویٰ قاضیخان ص ۸۱ ج ۲ کتاب الأیمان، فصل فی الدخول، مطبوعہ کوئٹہ۔

بِسْمِ اللّٰهِ الرَّحْمٰنِ الرَّحِیْمِ

## باب دوم

### نذر کا بیان

#### نذر کس طرح منعقد ہوتی ہے

سوال:- کسی نے نیت کر لی یا زبان سے لکھ دیا کہ اس جانور کو شیرینی کرونگا، اس سے مطلب یہ ہوتا ہے کہ اس کو ذبح کر کے کچھ حصہ مسجد میں دوں گا، اور باقی اہل محلہ اور اپنے گھر والوں کو کھلاؤں گا، یا صرف گھر میں کھالوں گا جیسے رواج سے معلوم ہوتا ہے، اور اس کے تناول میں صاحب نصاب اور خود بھی پرہیز نہیں کرتے کیا یہ نذر ہو جائے گی؟

#### الجواب حامداً ومصلياً

نذر کے لئے صیغۃ التزام ضروری ہے، نیت مذکورہ اور الفاظ مذکورہ سے لزوم نہیں ہوتا۔

فقط واللہ تعالیٰ اعلم

حررہ العبد محمود غفرلہ مفتی مظاہر علوم سہارنپور ۹/۵/۶۷ھ

الجواب صحیح سعید احمد غفرلہ مفتی مدرسہ مظاہر علوم سہارنپور ۹/۵/۶۷ھ

۱۔ رکن النذر هو الصیغۃ الدالۃ علیہ وهو قولہ للہ عز شانہ علی کذا (بدائع، ص ۲۲۶/ج ۲/ کتاب النذر. مطبوعہ زکریا)، احکام القرآن لابن العربی ص ۳۵۲ ج ۱ سورة آل عمران آیت ص ۳۵ مطبوعہ دار الفکر بیروت، قواعد الفقہ ص ۵۲۴ الرسالة الرابعة، مطبوعہ اشرفی دیوبند.

## نذر میلاد

سوال :- اگر کسی شخص نے مولود پڑھانے کی نذر کی تو اس کو اس کا پورا کرنا لازم ہے یا نہیں؟

### الجواب حامداً ومصلياً

بطریق مروجہ مجلس میلاد منعقد کرنا شرعاً بے اصل بدعت ہے اور ناجائز ہے، گو نفس ذکر حضور اقدس صلی اللہ علیہ وسلم کا موجب خیر باعث برکت اور قربت ہے، خواہ ذکر ولادت ہو خواہ ذکر وفات و عبادات و معاملات وغیرہ ہو لیکن انعقاد نذر کے لئے مندرجہ کا قربت مقصودہ ہونا ضروری ہے، اور مجلس میلاد قربت مقصودہ نہیں، پس صورت مسؤلہ میں نذر منعقد نہیں ہوئی، لہذا ایفاء بھی واجب نہیں ”ومنها ان يكون قربة فلا يصح النذر بما ليس بقربة رأسا كالنذر بالمعاصي ومنها ان يكون قربة مقصودة فلا يصح النذر بعيادة المريض وتشيع الجنائز والوضوء والاعتسال ودخول المسجد ومس الصحف والاذان وبناء الرباطات والمساجد وغير ذلك وان كانت قربة لانها ليست بقربة مقصودة اهدائع صنائع، ص ۸۲ / ج ۵ / ۱۰۰ واقبح منه النذر بقراءة المولد في المنابر مع اشماله على الغناء واللعب وايهاب ثواب ذلك الى حضرة المصطفى ﷺ رد المحتار، ص ۱۲۸ / ج ۲ / نعمانيہ ۳ فقط واللہ سبحانہ تعالیٰ اعلم

حرره العبد محمود غفر له مفتی مدرسہ مظاہر علوم سہارن پور ۱/۱/۱۵۵ھ

۱۔ من جملة ما أحدثوه من البدع مع اعتقادهم أن ذلك من أكبر العبادات واطهار الشعائر، ما يفعلونه في شهر ربيع الاول من المولد وقد احتوى على بدع ومحرمات الخ المدخل ص ۲ ج ۲ فصل في المولد، مطبوعه مصرى.

۲۔ (بدائع، ص ۲۲۸ / ج ۴) مطبوعه زكريا، البحر الرائق ص ۲۹۴ ج ۲ كتاب الصوم، فصل عقد لبيان ما يوجب العبد على نفسه الخ مطبوعه الماجديه كوئته، شامى زكريا ص ۵۱۶ ج ۵ كتاب الأيمان، مطلب في احكام النذر.

۳۔ (شامى كراچى، ص ۴۴۰ / ج ۲) قبيل باب الاعتكاف.

## گیہوں تقسیم کرنے کی نذر

سوال:- زید نے نیت کی کہ اگر میری بیوی کو بیماری سے شفا ہو جائے تو اتنے من گیہوں اور روپے اس کے ہاتھ سے غریبوں کو تقسیم کروادوونگا، وہ شفا یاب ہوگئی، اب زید کا ارادہ ہے کہ مذکورہ گیہوں کی قیمت اور روپے کسی مدرسہ میں دیدے تو یہ جائز ہے یا نہیں؟

### الجواب حامداً ومصلياً

جائز ہے! فقط واللہ سبحانہ تعالیٰ اعلم

حررہ العبد محمود غفرلہ مدرسہ جامع العلوم کانپور

## صحت ہونے پر عقیقہ کرنے کی نذر

سوال:- ایک عورت کی لڑکی بیمار ہوگئی اس نے منت مانی کہ اگر لڑکی رو بصحت ہوگئی تو عقیقہ کرونگی، جس میں دو جانور ہوں گے، جبکہ لڑکی کے لئے ایک بکری ہے، اب ایسی صورت میں عقیقہ کے موقع پر دو جانور ضروری ہے یا ایک جانور کافی ہوگا؟

### الجواب حامداً ومصلياً

ان الفاظ سے نذر منت نہیں ہوئی جب تک یہ نہ کہا ہو کہ ان دو بکریوں کو ذبح کر کے گوشت صدقہ کرونگی، لہذا اگر عقیقہ میں ایک بکری ذبح کر لی تو بھی عقیقہ درست ہو جائیگا۔

فقط واللہ سبحانہ تعالیٰ اعلم حررہ العبد محمود غفرلہ دارالعلوم دیوبند ۲۱/۱۱/۸۸ھ

الجواب صحیح بندہ محمد نظام الدین غفرلہ دارالعلوم دیوبند ۲۱/۱۱/۸۸ھ

۱۔ رجل قال ان نجوت من هذا الغم فليله على ان اتصدق بهذه الدراهم خبزاً ثم اراد ان يتصدق بالقيمة لا بالخبز جاز. فتاویٰ قاضی خان ص ۲۶۹ ج ۱ کتاب الزکاة، فصل فی النذر. شامی کراچی ص ۴۱ ج ۳ کتاب الأیمان مطلب فی احکام النذر، تاتارخانیہ ص ۴۱ ج ۵ کتاب الأیمان الفصل السادس والعشرون فی النذور، مطبوعہ کراچی. (بقیہ حاشیہ اگلے صفحہ پر)

## نذر کی بکری کو فروخت کر کے اس کی قیمت مسجد میں لگانا

سوال:- کسی شخص نے منت مانی کہ میری بیماری اگر درست ہو جائے تو بکری مسجد میں دے دوں گا، اب وہ شخص شفا یاب ہو گئے، اب وہ بکری کو ذبح کر کے کھانا کھلانا چاہتا ہے، مسجد کے مصلیوں کو کیا اس کھانے میں امیر و غریب شریک ہو سکتے ہیں یا نہیں، یا دوسری صورت یہ ہے کہ اس بکری کو فروخت کر کے مسجد میں اس پیسے کو لگا سکتے ہیں، کہ نہیں؟

### الجواب حامداً ومصلياً

اس بکری کو فروخت کر کے اس کے پیسے کو مسجد کی ضروریات میں لگا دیں!

فقط واللہ سبحانہ تعالیٰ اعلم حررہ العبد محمود غفرلہ دارالعلوم دیوبند ۶/۶/۱۴۰۰ھ

## بکری صدقہ کرنے کی نذر سے کیا قیمت ادا کرنا کافی ہے

سوال:- زید کا لڑکا بیمار تھا زید نے منت مانی کہ اگر لڑکا اچھا ہو گیا تو جو بکری میرے پاس ہے اس کو فروخت کر کے اس کی قیمت مدرسہ کو دینگے، بعد اس نے بڑی بکری کا ارادہ کیا، اور بچہ کی دادی نے اس طرح سے نیت کی، کہ بچہ اچھا ہو جانے پر ایک بکری کا صدقہ کروں گی، اور بچہ کی

(گذشتہ کا حاشیہ) ۲۔ ولو قال ان برئت من مرضی هذا ذبحت شاة او علی شاة اذبحها فبرئ لا یلزمه شی لأن الذبح لیس من جنسه فرض لا یصح الا اذا زاد واتصدق بلحمها فیلزمه الخ در مختار علی الشامی زکریا ص ۵۲۳ ج ۵ کتاب الأیمان، مطلب فی احکام النذر، بحر ص ۲۹۶ ج ۴ کتاب الأیمان، قبیل باب الیمین فی الدخول، مطبوعہ الماجدیہ کوئٹہ، فتح القدیر ص ۹۲ ج ۵ کتاب الأیمان، فصل فی الکفارة، مطبوعہ دار الفکر بیروت.

(صفحہ ہذا) ۱۔ رجل قال ان نجوت من هذا الغم فللہ علی ان اتصدق بهذه الدراهم خبزاً ثم اراد أن يتصدق بالقیمة لا بالخبز جاز الخ، فتاویٰ قاضی خان ص ۲۶۹ ج ۱ کتاب الزکاة فصل فی النذر، شامی کراچی ص ۴۱ ج ۳ کتاب الأیمان، مطلب فی احکام النذر، تاتارخانیہ ص ۴۱ ج ۵ کتاب الأیمان الفصل السادس والعشرون فی النذور، مطبوعہ کراچی.

والدہ نے منت مانی کہ ایک بکری کا بچہ راہ خدا میں صدقہ کر دوں گی، آیاتینوں پر اس نذر کا پورا کرنا ضروری ہے، یا پھر کس پر؟ صدقہ قیمت کا کیا جائے گا، یا بکری کا زید پر اول بکری کی قیمت لازم ہوگی، یا دوسری بکری کی قیمت یا تیسری بکری؟

### الجواب حامداً ومصلياً

زید پر لازم ہے کہ اسی اول بکری کا صدقہ کر دے بچہ کی دادی اور والدہ پر ایک ایک بکری کا بچہ صدقہ کرنا لازم ہے۔ ”لوقال على ان اطعم هذا المسكين شيئاً سماه ولم يعينه فلا بدان يعطيه الذی سماه اه“ بدائع، ص ۸۷ ج ۵ - فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند ۲۳/۴/۸۷ھ

## بکری کے بچہ کی نذر مان کر اس کی قیمت دینا

سوال :- ایک شخص نے یہ منت کی جب اس بکری کا بچہ پیدا ہوگا تو پہلا بچہ میں مسجد کو دوں گا، اب ایک بچہ پیدا ہوا، اسے کیا کرے؟ اسے بیچ کر اس کا دام خیرات کر دینا کافی ہے یا نہیں؟ نیز مسجد کے نام پر منت صحیح ہے یا نہیں؟

### الجواب حامداً ومصلياً

جب مسجد میں دینے کی نذر مان لی تھی تو بکری کے اس بچہ کو بیچ کر پیسے قیمت مسجد میں دیدے۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند ۱۵/۳/۹۴ھ

۱۔ بدائع ص ۸۷ ج ۵ کتاب النذر، مطبوعہ ایچ ایم سعید کراچی۔

۲۔ رجل قال ان نجوت من هذا الغم فليله على ان اتصدق بهذه الدراهم خبزاً ثم اراد أن يتصدق بالقيمة لا بالخبز جاز، فتاویٰ قاضیخان ص ۲۶۹ ج ۱ کتاب الزکاة، فصل فی النذر مطبوعہ کوئٹہ، تاتارخانیة ص ۴۱ ج ۵ کتاب الأیمان الفصل السادس والعشرون فی النذور، مطبوعہ کراچی، شامی کراچی ص ۴۱ ج ۳ کتاب الأیمان، مطلب فی احکام النذر۔

## اس طرح نذر ماننا کہ اگر فلاں کام ہو جائے تو ایک بکری کی قربانی واجب ہے

سوال :- بہشتی زیور اختری، ص ۴۹ ج ۳ رمنت ماننے کے بیان میں مسئلہ ۱۴/۱ اگر کسی نے کہا کہ میرا بھائی اچھا ہو جائے تو ایک بکری ذبح کروں گی، تو منت صحیح ہوگئی، حالانکہ درمختار میں ہے ”ولو قال ان برئت من مرضی هذا فذبحت شاة او علی شاة اذبحها فبرئ لایلزمه لان الذبح لیس من نوع فیہ فرض“۔

ان دونوں عبارتوں میں متخالف معلوم ہوتا ہے، براہ کرم حل فرمائیں؟

### الجواب حامداً ومصلياً

ہمارے عرف میں ایسی نذر تصدق کے لئے مانی جاتی ہے، چنانچہ اس بکری سے نہ خود کھاتے ہیں، نہ اغنیاء کو کھلاتے ہیں، بلکہ سب کا سب تصدق کرتے ہیں، اس لئے جو قید درمختار میں لگائی گئی ہے، وہ یہاں موجود ہے۔ ”ولو قال ان برئت من مرضی هذا فذبحت شاة او علی شاة اذبحها فبرئ لایلزمه شی لان الذبح لیس من جنسها فرض بل واجب کالاضحیة فلا یصح الا اذا زاد التصدق بلحمها فیلزمه لان الصدقة من جنسها فرض ہی کالزکوٰۃ درمختار علی ہامش . ردالمحتار ، ص ، ۷۰ / ج ۳ .“<sup>۱</sup>

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۹/۳/۹۱ھ

۱۔ در مختار علی رد المختار ص ۷۰ ج ۳، مطبوعہ نعمانیہ، کتاب الایمان، مطلب النذر غیر المعلق، البحر کوئٹہ ص ۲۹۶ ج ۴ کتاب الایمان، قبیل باب الیمین فی الدخول الخ، فتح القدیر ص ۹۲ ج ۴ کتاب الایمان، فصل فی الکفارة، دار الفکر بیروت.

## حلال چیز کو اپنے اوپر حرام کرنا

سوال:- (۱) اگر کوئی کہے کہ میرے لئے مرغی پالنا اور کھانا حرام ہے، تو کیا وہ شخص مرغی پال سکتا ہے اور کھا سکتا ہے؟

(۲) اگر کوئی شخص اپنی سسرال کا یا اپنے پڑوس کے گھر کا کھانا پینا اپنے اوپر حرام کر لے اور پھر بعد میں کھانا چاہے تو کیا حکم ہوگا؟

(۳) اگر کوئی اپنے لڑکے پر غصہ ہو کر کہے کہ تیری کمائی تیرے لئے حرام ہے، اور مرنے کے بعد تم میری قبر پر مٹی نہ ڈالنا، تو اگر وہ شخص اپنے بیٹے کی کمائی کھانا چاہے اور بیٹا اس کے کفن و دفن میں شریک ہونا چاہے تو کیا صورت ہوگی؟

### الجواب حامداً ومصلياً

(۱) اگر کوئی شخص کوئی حلال چیز اپنے اوپر حرام کرتا ہے تو اس کے حرام کرنے سے وہ حرام نہیں ہوگی، بدستور اس کا استعمال اس کے لئے جائز رہے گا، لیکن اس کے استعمال کرنے پر چون کہ حائث ہوگا اس لئے اس پر کفارہ ضروری ہے، ”ومن حرم شيئاً ثم فعله كفر شرح التنوير، ص ۶۳، ج ۳“

(۲) اس صورت کا بھی یہی حکم ہے۔

(۳) بیٹے کی کمائی کھانا چون کہ فی نفسہ حلال ہے، اس لئے باپ کے حرام کرنے سے وہ حرام نہ ہوگی، مگر اس کمائی کے کھانے پر بوجہ حائث ہونے کے کفارہ دینا پڑے گا، البتہ اس کے کفن و دفن میں بیٹا بہر صورت پوری طرح شریک ہو۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۶/۳/۹۱ھ

الجواب صحیح بندہ محمد نظام الدین غفرلہ دارالعلوم دیوبند ۶/۳/۹۱ھ

۱۔ شامی نعمانیہ ص ۶۳ ج ۳، مطلب فی تحریم الحلال، کتاب الايمان، البحر کوئٹہ ص ۲۹۲ ج ۲

کتاب الايمان، مجمع الأنهر ص ۲۷۳ ج ۲ کتاب الايمان، دار الکتب العلمیة بیروت.

## مسجد کا مینارہ بنوانے کی نذر

**سوال:-** ایک شخص نے منت مانی کہ اگر میرا فلاں کام ہو گیا تو مسجد کے مینارے بنوادونگا وہ کام ہو گیا، مگر اتفاقاً فساد کی وجہ سے وہ گاؤں برباد ہو گیا، مسجد ویران ہو گئی، اب وہ منت کس طرح پوری کرے یا دوسرے گاؤں کی مسجد بنوادے؟

### الجواب حامداً ومصلياً

مینارہ بنانے میں جتنا روپیہ صرف ہوتا اتنا روپیہ کسی مسجد کی تعمیر میں خرچ کر دیں!

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## قرآن خوانی کرانے کی نذر منعقد نہیں

**سوال:-** زید نے منت مانی کہ اگر ہمارا نیلامی کا کام ہو جائے گا تو میں قرآن خوانی کراؤں گا، کام ہو گیا، قرآن خوانی کروائے تو اب کس کو ثواب بخشوایا جائے، یا صرف قرآن پڑھوایا جائے؟

### الجواب حامداً ومصلياً

یہ نذر منعقد ہی نہیں ہوئی!

فقط واللہ سبحانہ تعالیٰ اعلم

املاء العبد محمود غفرلہ دارالعلوم دیوبند ۲۶/۸/۹۹ھ

۱۔ نذر کے لازم ہونے کے لئے ضروری ہے کہ جس چیز کی نذر مانی ہے وہ عبادت مقصود ہو مینارہ بنانا عبادت مقصود نہیں ہے، اس لئے اس نذر کو پورا کرنا ضروری نہیں، ”ومن شروطہ ان یکون قربة مقصودة فلا یصح النذر بعبادة المريض وتشیيع الجنابة والوضوء والاعتسال ودخول المسجد ومس المصحف والاذان وبناء الرباطات والمساجد (شامی زکریا، ص ۵۱۶/۵ ج ۱) کتاب الایمان، مطلب فی احکام النذر“ بدائع الصنائع ص ۸۲ ج ۴ کتاب النذر، فصل وأما شرائط الرکن، مطبوعہ کراچی، البحر کوئٹہ ص ۲۹۴ ج ۲ کتاب الصوم، فصل فی النذر.

۲۔ ومن شروطہ ان یکون قربة مقصودة فلا یصح النذر بعبادة المريض وتشیيع الجنابة (بقیہ آئندہ پر)

## لفظ قسم کھاتا ہوں سے یمین منعقد ہو جاتی ہے

سوال :- ایک شخص کہہ رہا ہے کہ میں قسم کھا رہا ہوں کہ اگر میں کھانا کھاؤں تو حرام کھاؤں گا، اگر وہ کھانا کھائے، تو حاثت ہوگا یا نہیں، اور قسم کا کفارہ دینا پڑے گا یا نہیں، واضح ہو کہ مذکورہ لفظ میں قسم کے علاوہ اللہ کے ذاتی و صفاتی نام میں سے کوئی لفظ اس نے نہیں کہا ہے، تو قسم ہوگی یا نہیں؟

### الجواب حامداً ومصلياً

”و اليمين بالله او باسم من اسمائه الى قوله واقسم واشهد واحلف وان لم يقل بالله عملاً بالعرف.“ (در منتقى) عبارت بالا سے معلوم ہوا کہ صورت مسؤلہ میں قسم ہوگئی ہے، جس کھانے سے متعلق یہ قسم کھائی ہے، اسکے کھانے سے حاثت ہو کر کفارہ لازم ہوگا۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۴/۴/۸۸ھ

الجواب صحیح بندہ محمد نظام الدین غفرلہ دارالعلوم دیوبند ۴/۴/۸۸ھ

## تبلیغی چلہ میں جانے کی نذر

سوال :- زید نے یہ منت مانی تھی کہ میرا فلاں کام ہو گیا تو تبلیغ میں ایک چلہ دوں گا اب معلوم کرنا یہ ہے کہ زید کو کاشتکاری کام بہت ہے اگر چلہ کے لئے کسی اور کو بھیج دے یا جتنا روپیہ چلہ میں لگے راہ خدا میں خرچ کر دے، زید کی منت پوری ہو جائے گی یا نہیں؟

(گذشتہ کا بقیہ) والوضوء والاعتسال ودخول المسجد ومس المصحف والاذان وبناء الرباطات والمساجد وغير ذلك وان كانت قريباً الا انها غير مقصودة. (شامی زکریا، ص ۵۱۶ ج ۵) کتاب الايمان (مطلب فی احکام النذر، بدائع الصنائع کراچی ص ۸۲ ج ۵ کتاب النذر، فصل وأما شرائط الركن، بحر کوئٹہ ص ۲۹۴ ج ۲ کتاب الصوم، فصل فی النذر.

۱ (الدر المختار علی الشامی زکریا، ص ۴۸۱ ج ۵) کتاب الايمان، الدر المنتقى علی المجمع ص ۲۶۸ ج ۲ کتاب الايمان، دار الکتب العلمیة بیروت، البحر کوئٹہ ص ۲۸۱ ج ۴ کتاب الايمان.

## الجواب حامداً ومصلياً

تبلیغ میں چلہ دینے کی نذر منعقد ہونے سے قطع نظر کرتے ہوئے جو چلہ کے فوائد ہیں وہ خود ہی جانے سے کامل طور پر حاصل ہوتے ہیں، کسی دوسرے کو بھیجنے یا روپیہ دینے سے وہ بات میسر نہیں ہوتی۔  
**تنبیہ:-** اگر تبلیغ کے چلہ میں جانے کی وجہ سے گھر کا انتظام نہ ہو سکے اور حقوق واجبہ میں کوتاہی ہو جس کے سبب گھر والوں کو پریشانی ہو تو چلہ میں جانا ضروری نہیں، بلکہ حقوق واجبہ کا ادا کرنا ضروری ہے!

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۳/۳/۹۰ھ

## بکرا خدا کے نام پر نذر کرنا

**سوال:-** ہم نے ایک بکری پالی تھی، ہم نے نذر مانی تھی کہ اگر بکرا دیا تو اللہ نام کا ہوگا، تو اب اس بکرے کو فروخت کر کے اس کی قیمت اسکول میں دیں یا مسجد میں لگائیں، یا کاٹ کر تقسیم کر دیں؟

## الجواب حامداً ومصلياً

جس بکرے کے متعلق اللہ کے لئے نذر مان لی اس کو کسی غریب کو بطور صدقہ زندہ دینا بھی درست ہے، اس کو ذبح کر کے کچا گوشت یا پکا کر صدقہ دینا بھی درست ہے، کھال بھی کسی غریب کو دیدیں، قربانی کے موقع پر اس کی قربانی کر کے غرباء کو تقسیم کر سکتے ہیں، مگر اسکی وجہ سے واجب

۱۔ نذر کے لازم ہونے کیلئے ضروری ہے کہ جس چیز کی نذر مانی ہے وہ عبادت مقصودہ ہو چلے میں جانا عبادت مقصودہ نہیں ہے اس لئے چلے میں جانا ضروری نہیں۔ ”ومن شروطه ان يكون قربه مقصوده فلا يصح النذر بعبادة المريض وتشبيح الجنابة والوضوء والاعتسال ودخول المسجد ومس المصحف والاذان وبناء الرباطات والمساجد (شامی زکریا، ص ۱۶/۵ ج ۱/۵) کتاب الایمان، مطلب فی احکام النذر، بدائع الصنائع ص ۸۲ ج ۲ کتاب النذر، فصل وأما شرائط الركن، مطبوعه كراچي، البحر كوئٹہ ص ۲۹۴ ج ۲ کتاب الصوم، فصل فی النذر۔  
 ۲۔ مصرف الزکوٰۃ وهو مصرف ايضاً لصدقة الفطر والكفارة والنذر وغير ذلك من الصدقات الواجبة (شامی كراچي، ص ۳۳۹ ج ۲) کتاب الزکوٰۃ باب مصرف، البحر كوئٹہ ص ۲۴۵ ج ۲ باب مصرف، کتاب الزکاۃ، الدر المنتقى على المجمع ص ۳۲۲ ج ۱ باب بیان احکام مصرف، دار الکتب العلمیۃ بیروت۔

قربانی ادا نہ ہوگی، بلکہ صاحب نصاب ہونے کی صورت میں اس پر مستقل واجب ہوگی۔ فقط واللہ سبحانہ تعالیٰ اعلم حررہ العبد محمود غفرلہ دارالعلوم دیوبند ۲۴/۵/۹۴ھ

## نذر کی قیمت غرباء کے لئے ہے

سوال:- میری ایک فیکٹری ہے جس میں اسٹیل کے سامان تیار ہوتے ہیں، اور برتن تیار کرنے میں بہت سی کترن کانٹ چھانٹ کے بعد نکلتے ہیں تو میں نے یوں کہا کہ اسٹیل کی جتنی کترن ہوگی، اسی کے پیسے کو لٹد غریبوں میں خرچ کروں گا، اب بہت سے لوگ مساجد کی غرض سے چندہ کے لئے آتے ہیں کیا میں اسی پیسہ سے مسجد کے لئے دے سکتا ہوں۔

### الجواب حامداً ومصلياً

آپ نے یہ کہا کہ لٹد غریبوں پر خرچ کروں گا، تو اب مسکینوں حاجت مندوں کو دیں! مسجد کو نہیں وہاں سے نفع اٹھانیوالے امیر و غریب سب ہوتے ہیں۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند ۶/۶/۱۴۰۶ھ

## نذر کا کھانا مالدار کے بچے کو

سوال:- جو لوگ نذر مانتے ہیں نیاز کرتے ہیں یا بغیر نذر کے ایسے ہی کچھ کھانا بچوں کو کھلاتے ہیں اس میں کچھ بچے صاحب نصاب لوگوں کے بھی ہوتے ہیں، اس میں سے کچھ کھانا جائز ہے یا نہیں؟

۱۔ مصرف الزکوة مصرف ايضاً لصدقة الفطر والكفارة والنذر وغير ذلك من الصدقات الواجبة (شامی کراچی، ص ۳۳۹/ج ۲) کتاب الزکوة، باب المصروف، البحر کوئٹہ ص ۲۴۵ ج ۲ باب المصروف، کتاب الزکاة، الدر المنتقى على المجمع ص ۳۲۲ ج ۱ باب بيان أحكام المصروف، دار الكتب العلمية.

## الجواب حامداً ومصلياً

نذر کا کھانا غریبوں کا حق ہے، مالدار اور مالدار کے بچوں کے لئے نہیں،<sup>۲</sup> بغیر نذر کے ایسے ہی بطور خوشنودی و ثواب کے کھلا دے تو یہ سب کیلئے درست ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۲/۴/۸۸ھ

الجواب صحیح بندہ محمد نظام الدین غفرلہ دارالعلوم دیوبند ۱۲/۴/۸۸ھ

## بیمار کی صحت کے لئے جانور صدقہ کیا جائے تو اس کی

### کیا شرط ہے؟

سوال:- جو جانور بیمار وغیرہ کی طرف سے صدقہ کیا جاتا ہے، اس میں کیا کیا شرطیں ہیں، کیا قربانی کے جانور کی تمام شرطیں عمر وغیرہ بھی ہیں؟

## الجواب حامداً ومصلياً

اگر اس میں کوئی نذر نہیں کی تھی تو جو جانور جیسا چاہے صدقہ کر دے اگر نذر مان لی تھی تو وہ واجب ہوگئی، اس میں وہی شرائط معتبر ہونگی، جو قربانی کے جانور میں ہوتی ہیں، اگر نذر میں کسی خاص جانور کی تخصیص کر دی مثلاً یہ کہ ایک گائے کی مستقل نذر مانی تو پوری گائے لازم ہے، ساتواں حصہ کافی نہیں ہوگا۔<sup>۳</sup>

فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۱۱/۱۱/۵۵ھ

الجواب صحیح عبداللطیف مدرسہ مظاہر علوم سہارنپور ۱۱/۱۱/۵۵ھ

۱۔ مصرف الزکوٰۃ هو مصرف ايضاً لصدقة الفطر والكفارة والنذر وغير ذلك من الصدقات الواجبة (شامی کراچی، ص ۳۳۹ ج ۲) کتاب الزکوٰۃ باب المصرف، البحر کوئٹہ ص ۲۴۵ ج ۲ باب المصرف، کتاب الزکوٰۃ.

۲۔ ولا يجوز ان يصرف ذلك اي النذر لغني (شامی کراچی، ص ۳۳۹ ج ۲) (بقية اگلے صفحہ پر)

## شاة منذورہ کا حکم

سوال :- ہماری شریعت مصطفویہ کے مفاتیح عظام سے استفسار یہ کہ شاة منذورہ یا بقرہ سال و برس می قربانی کے لائق ضرورت ہوگی یا نہیں؟ اگر ہو اسامی کتب و تعین صفحہ سے بحقل عبادات جواب شانی عنایت فرما کر مسعود دارین ہوں؟

### الجواب حامداً ومصلياً

شاة منذورہ کی نذر اگر بصورت اضحیہ کی ہے یعنی اس طرح نذر کی ہے ”لِلّٰہِ عَلٰی اَنْ اَضْحٰی شَاةً“ تو اس میں تمام شرائط اضحیہ کا پایا جانا ضروری ہے، کیونکہ ایسی نذر سے تضحیہ شاة اسکے ذمہ واجب ہے، ایام نحر میں ایسی شاة کی قربانی کرے جسکی اضحیہ شرعاً درست ہے۔

اگر بصورت ہدی نذر کی ہے تو اس کو حرم میں بھیج کر قربانی کرائے، اگر ہدی اور اضحیہ کے طور پر نذر نہیں کی مطلقاً شاة حیہ کو تصدق کرنے یا ذبح کر کے اس کا لحم صدقہ کرنے کی نذر کی ہے تب بھی اس کی عمر اتنی ہی ضروری ہے جس کی قربانی درست ہے، کیونکہ عرفاً شرعاً ایسی شاة کو شاة کہا جاتا ہے، اگر کسی شاة معینہ مشار الیہا کی نذر کی ہے، تو اس میں یہ شرط نہیں بلکہ وہ جس عمر کی بھی ہو اس سے نذر پوری ہو سکتی ہے، اور ان ہر دو صورت میں ایام نحر یا حدود کی بھی قید نہیں اخیر کی صورت بالکل ایسی ہے، جیسے شاة کے خلاف کوئی دوسری شئی متعین کر کے اس کے تصدق کی نذر کرے۔

(گذشتہ صفحہ کا بقیہ) مطلب فی النذر الذی یقع للاموات من اکثر العوام، قبیل باب الاعتکاف، البحر کوئٹہ ص ۲۹۸، قبیل باب الاعتکاف، طحطاوی علی المراقی ص ۵۷۱ کتاب الصوم، باب ما یلزم الوفاء به، مطبوعہ مصر۔

۳ لایجوز فیہما ما یجوز فی الاضاحی (بدائع کراچی، ص ۸۵/ج ۵) کتاب النذر، وأما شرائط الرکن۔  
 ۴ ویستفاد مما فی الشامی ولو قال لله علی ان اذبح جزوراً واتصدق بلحمه فذبح مکانہ سبع شیاہ جاز کذا فی مجموع النوازل ووجهه لایخفی (در مختار) قوله ووجهه لایخفی هو ان السبع تقوم مقامه فی الضحا یا والهدایا (شامی کراچی، ص ۷۴۰/ج ۳ احکام النذور)

”الاضحیة اسم لما یضح فی وقت مخصوص لم یکن فیها الغاء الوقت فاذا نذرہا یلزم فعلہا فیہ وان لم یکن اتیابالمنذور لانہا بعدہا لاتسمى اضحیة ولذا یتصدق بہا حیة اذا خرج وقتہا بخلاف ما اذا نذر ذبح شاة فی وقت کذا یلغو اذکر الوقت لانه وصف زائد علی مسمى الشاة ولذا لعلی علمائنا تعیین الزمان والمکان بخلاف الاضحیة فان الوقت قد جعل جزء من مفہومہا فلزم اعتباره ونظیر ذلک مالونذر ہدی شاة فانہم قالو انما یخرجه عن العہدة ذبحہا فی الحرم والتصدق بہا ہناک وما ذاک الالکون الہدی اسماً لما یہدی الی مکة یتصدق بہ فیہا فقد جعل المکان جزءً من مفہومہ کالزمان فی الاضحیة فاذا تصدق بہ فی غیر مکة لم یأت بما نذرہ اہ شامی، ص ۲۳۲ / ج ۵ / قال الکاسانی بعد نذر الاضحیة والہدی لایجوز فیہ الا ما یجوز فی الاضحی و هو یسمى من الابل والبقر والجذع من الضان اذا کان ضحماً اہ بدائع، ص ۸۵ / ج ۵ . فقط واللہ اعلم  
حررہ العبد محمود غفرلہ معین مفتی مدرسہ مظاہر علوم سہارن پور ۲ / ذیقعدہ ۱۳۶۲ھ

## بھوک کا جانور ذبح کرنا، کھانا

سوال :- چہ میفرمایند علماء کرام ومفتیان عظام در حکم جانور بطریق بھوک گذاشتہ شد یعنی اگر بکسے اثر جنسیات یا مرض شدید لاحق شود اکثر مقصود جانور ازاں برنگ گونا گوں آمیختہ بنام ارواح خبیثہ یا مطلقاً گذارندومی پندارند کہ تاثیر ازاں بدو لاحق شدہ اور اشفا دہد خوردن آن شرعاً جائز باشد یا نہ و ملک آن شخص زائل شد یا نہ اگر شود تصرف او چہ حرج آید؟

۱ شامی نعمانیہ، ج ۵ ص ۲۱۲، کتاب الأضحیة، شامی کراچی ص ۳۳۳ ج ۶، بدائع الصنائع ص ۶۱ ج ۵

کتاب التضحیة مطبوعہ کراچی، تبیین الحقائق ص ۵ ج ۶ کتاب الأضحیة، مکتبہ امدادیہ ملتان.

۲ بدائع کراچی ص ۸۵ ج ۵ کتاب الأضحیة.

## الجواب حامداً ومصلياً

این چنین حیوان از ملک مالک خارج نمیشود و بنا بر ارواح خبیثه گذار شدنش روانیست و ہم چنین بغیر تمسک گذار شدن نادرست است تا وقتیکہ مالک ازین گذار شدن رجوع کردہ بکسے برائے خدا نہد یا بدست او نفروشد یا بطریق دیگر مثل ہبہ مالک نگرداند آنکس را خوردن و در ان تصرف کردن روانخواہد شد و دلائل آن در فتاویٰ عزیزی بر، ص ۲۲-۲۳ و غیرہ مرقوم است۔

فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۲۳/۱۲/۵۵ھ

الجواب صحیح سعید احمد غفرلہ صحیح عبداللطیف ۲۳/رمزی الحج ۵۵ھ

## مزارات کا چرٹھاوا

**سوال:-** جو ملکات بادشاہوں نے پیروں کے نام وقف کر دی تھیں تو ان کی آمدنی سے اگر لنگر خانہ جاری کیا جائے، تو وہ کھانا کیسا ہے، اور جو پیروں پر چرٹھایا جاوے اس کا کھانا کیسا ہے،

۱۔ (مطبوعہ ایچ ایم سعید کمپنی)

**خلاصہ سوال:** اگر کسی جانور کو بھوک کے طریق پر چھوڑ دیا گیا ہو اس کا کیا حکم ہے، جس کی صورت یہ ہے کہ اگر کسی پر جنات کا اثر ہو یا مرض شدید لاحق ہو تو کسی جانور کو مختلف رنگوں میں رنگ کر ارواح خبیثہ کے نام پر یا مطلقاً چھوڑ دیتے ہیں، اور خیال کرتے ہیں کہ اس کی تاثیر سے بیمار کو شفا ہوگی، اس جانور کا شرعاً کھانا جائز ہے یا نہیں اور اس شخص کی ملکیت اس جانور سے زائل ہو جاتی ہے۔

**ترجمہ:** جو اب اس طرح جانور مالک کی ملکیت سے خارج نہیں ہوتا اور ارواح خبیثہ کے نام پر چھوڑنا جائز نہیں، اسی طرح کسی کو مالک بنائے بغیر چھوڑنا بھی درست نہیں، جب تک مالک (ارواح خبیثہ کے نام پر چھوڑنے سے) رجوع کر کے کسی کو خدا واسطے نہ دے یا اس کے ہاتھ فروخت نہ کرے یا کسی دوسرے طریقہ پر مثل ہبہ مالک نہ بنا دے اس کو کھانا اور اس میں تصرف کرنا جائز نہ ہوگا، اور اس کے دلائل فتاویٰ عزیزی، ص ۲۲-۳۳ و غیرہ میں مرقوم ہیں۔ فتاویٰ عزیزی ص ۳۵، ۳۶ ج ۱ کتب خانہ رحیمیہ دیوبند، البحر کوئٹہ ص ۲۹۸ ج ۲ قبیل باب الاعتکاف طحطاوی علی المراقی ص ۵۷۱ کتاب الصوم، باب ما یلزم الوفاء بہ، مطبوعہ مصر۔

اور جو باشرع اس چڑھاوے میں لڑ جھگڑ کر مثل ترکہ جدی سمجھ کر حصہ لیتا رہے تو وہ شخص کیسا ہے؟

### الجواب حامداً ومصلياً

جاری کرنے کی اجازت دیدی تھی، تو مستحق کو اس کا کھانا جائز ہے اگر وہ چڑھاوا پیروں اور مزاروں کے نام کا ہے، تو اس کا چڑھانا اور کھانا جائز ہے اور اگر وہاں کے فقراء کیلئے ہے تو فقرا کو کھانا درست ہے، اگر وہ باقاعدہ شرعی طور پر وقف ہے تو اس میں میراث جاری نہ ہوگی بلکہ واقف نے جو حصہ جس طرح متعین کر دیا ہے، اس کے موافق مستحقین میں تقسیم کیا جاویگا، اگر وہ باقاعدہ وقف نہیں بلکہ کسی خاص شخص کی ملک ہے تو اس میں شرعی طور پر میراث جاری ہوگی

’واعلم ان النذر الذی یقع للاموات من اکثر العوام وما یؤخذ من الدرہم والشمع والزیت ونحوها الیٰ ضرائح الاولیاء الکرام تقرباً الیہم فهو باطل وحرام۔ طحطاوی، ص ۴۰۳ ر ۱ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

### نذرانہ مزار کی تفصیل

سوال :- شہر گوالپاڑہ میں مسلمانوں کے ایک قبرستان میں مدفون خراسانی پیر صاحب کے بارے میں آپ سے چند سوالات عرض کرنا چاہتا ہوں، براہ کرم ان سوالوں کے جوابات مع حوالہ کتب معتبرہ ارسال کرنے سے آپ کا بہت بہت مشکور ہوں گا، سوال عرض کرنے سے قبل مذکورہ قبرستان میں مدفون شاہ پیر صاحب کے مزار کے بارے میں ایک مختصر بیان آپ سے عرض کرنا چاہتا ہوں تاکہ اس کے بارے میں میرے سوالات کے جوابات شریعت اسلامی کے متعلق واضح طور پر تحریر کرنے میں آپ کو سہولت ہو جائے، اور ہمیں بھی اس کے معنی اور مطلب سمجھنے میں آسانی ہو جائے۔

۱۔ (طحطاوی، ص ۵۷۱) باب ما یلزم الوفاء بہ، مطبوعہ مصر، البحر کوئٹہ ص ۲۹۸ ج ۲ قبیل باب الاعتکاف۔

مختصر بیان آج سے تقریباً ایک سو سال قبل سید ابوالقاسم خراسانی پیر صاحب شہر گوالپاڑہ میں تشریف لائے تھے، اور دین اسلام کی خدمت انجام دیئے تھے، ان کی معیت میں لوگوں نے معرفت و سلوک اور ہدایت پا کر کافی فائدہ اٹھایا، پیر صاحب گوالپاڑہ کے لوگوں کو بہت محبوب سمجھتے تھے، گوالپاڑہ کے لوگ بھی ان کی بہت تعظیم و تکریم کرتے تھے، اور آج تک ان کی تعظیم گوالپاڑہ کے لوگوں کے دلوں میں موجود ہے، گذشتہ ۱۳۰۳ھ میں پیر صاحب کا انتقال ہو گیا، اور ان کو مسلمانوں کے مذکورہ قبرستان کے ایک اونچی جگہ میں دفن کیا گیا، اس بارے میں قابل ذکر بات یہ ہے کہ مذکورہ مسلمانوں کا قبرستان مذکورہ پیر صاحب کے انتقال سے بہت پہلے سے تھا علاوہ ازیں مذکورہ مسلمانوں کا قبرستان پیر صاحب کا اپنا قائم کردہ ہرگز نہیں تھا، سرکاری ریکارڈ کے مطابق وہ عام مسلمانوں کا قبرستان کر کے سرکار کے یہاں درج ہے خراسانی پیر صاحب کے انتقال کے بعد گوالپاڑہ کے مسلمان زائرین مزار کے آنے جانے کیلئے پانچ سو فٹ لمبا ایک پکا راستہ بنا دیا اور ہر سال عرس مبارک کیا جاتا ہے اور پیر صاحب کی خدمت عوام کی طرف سے کی جاتی ہے، فی الحال اس بارے میں قابل ذکر بات یہ ہے کہ آج سے تقریباً بیس یا بائیس برس پہلے پیر صاحب کے نواسے سید محی الدین صاحب تشریف لائے، اور اپنی مرضی سے پیر صاحب کے مزار پر رکھے ہوئے بکس میں عوام کی منت و عطیہ و نذرانہ وغیرہ کا جو سالانہ جمع ہوتا ہے آج تک اپنی مرضی کے مطابق صرف کرتے آئے ہیں، اور اس کا کوئی حساب وغیرہ نہیں ہے، اور ایک بات یہ ہے سید محی الدین صاحب کے گوالپاڑہ میں تشریف لانے سے پہلے پیسہ وغیرہ بکس میں تھا، اور اس میں جمع شدہ پیسہ مزار اور قبرستان کے جنگل کی صفائی کے کام میں صرف ہوتا تھا، اور یہ بھی سب کو معلوم تھا، اور مسلمان عوام کا خیال تھا کہ جب سید محی الدین صاحب پیر صاحب کے خاندان کے آدمی ہیں، تو پیر صاحب کے مزار اور ساتھ ساتھ پورے قبرستان کی ترقی اور نفع کا کام اس بکس کے ذریعہ حاصل کردہ عوام کا پیسہ اچھی طرح صرف کریں گے، لیکن بعد میں افسوس کے ساتھ دیکھا گیا کہ سید محی الدین صاحب اس بکس کی آمدنی کے پیسہ سے مذکورہ مزار اور قبرستان کی ترقی میں کوئی

خاص کام نہ کر کے خود اپنے نان و نفقہ میں صرف کرتے آئے ہیں، اس بارے میں عوام میں سے کسی نے سنجیدگی کے ساتھ سید محی الدین صاحب سے پوچھا، تو اسکے جواب میں انہوں نے کہا کہ یہ میرے دادا کی وراثت ہے، عوام میرے دادا پیر صاحب کو عطیہ اور ہدیہ دیتے ہیں، لہذا میں وارث ہونے کی حیثیت سے اس روپیہ پیسہ کو صرف کرنے کا مجھے پورا حق حاصل ہے، اور سید صاحب عوام کو اس کا حساب دینے کے لئے راضی نہیں ہوئے، اب مذکورہ پیر صاحب کے مزار میں رکھے ہوئے بکس میں جو منت، ہدیہ، عطیہ وغیرہ کا پیسہ دستیاب ہوتا ہے، اس بارے میں دریافت امر یہ ہے کہ:-

(۱) کسی ولی یا بزرگ یا پیر صاحب کے مزار پر کس کس وجہ سے منت کر سکتے ہیں؟ یا کس کس مقصد سے عطیہ یا ہدیہ دینا جائز ہے؟

(۲) کسی مسلمان عوام کے قبرستان میں مدفون کسی بزرگ یا پیر صاحب کے مزار کو مرکز ٹھہرا کر مذکورہ بزرگ کے کوئی وارث اپنے کو اس مذکورہ کام کا خادم بننے کا اظہار کر کے مذکورہ مزار میں لوگوں کے عطیہ، ہدیہ یا منت کے دیئے ہوئے روپیہ پیسے اپنی مرضی کے مطابق اپنے نان و نفقہ میں صرف کر سکتے ہیں، یا نہیں؟

(۳) ولی بزرگ یا پیر صاحب کے مزار سے حاصل کردہ لوگوں کے عطیہ، ہدیہ یا منت کے روپے پیسے کس کس موقع پر خرچ کر سکتے ہیں، اور اس کے جمع اور خرچ کا حساب عوام سے لے سکتے ہیں یا نہیں؟

(۴) قرآن پاک میں امانت کے بارے میں کیا بیان کیا ہے؟ اور کس انداز سے ہے؟ اس بیان کے مطابق عوام کے رفیق جیسے مسلمانی عوام کے قبرستان وغیرہ میں کسی درسگاہ، خانقاہ یا کسی پیر بزرگ کے؟

(۵) مذکورہ مزار کے منت کے بکس میں کسی غیر مسلم آدمی اگر عطیہ یا ہدیہ دیدے تو اس روپیہ پیسہ کو مزار یا قبرستان کی ترقی میں خرچ کر سکتے ہیں یا نہیں؟

## الجواب حامداً ومصلياً

(۱) خدا کے نام پر ثواب حاصل کرنے اور اس کو راضی کرنے کے لئے صدقہ دینا، خیرات کرنا اور اس کا مصرف ان فقراء کو قرار دینا جو مزار کی حفاظت و خدمت کے لئے رہتے ہیں، شرعاً درست ہے، وہ محافظ و خادم اگر صاحب مزار کے اقرباء ہوں تو وہ بھی ایسی رقوم کے مستحق ہو سکتے ہیں، بلکہ دوسروں پر مقدم ہیں، لیکن وہ خدمت و حفاظت بھی کرتے ہیں، اس کو ان بزرگ کی میراث تصور نہ کریں، میراث تو ان اشیاء میں جاری ہوتی ہے جو مرنے والے نے اپنی مملوکہ اشیاء بطور ترکہ چھوڑی ہوں، اس لئے اس کو میراث کہا جائے گا، نہ اس میں ورثہ کے درجات ذوی الفروض، عصبات، ذوی الارحام کا لحاظ ہوگا، براہ راست صاحب مزار کے نام پر کچھ ہدیہ عطیہ دینا یا نذر ماننا جائز نہیں، نہ ایسی رقوم کو لینا درست ہے، نہ خادم مزار کے لئے نہ ورثہ پیر صاحب کے لئے، نذر خدا کے نام پر ہو، اور مصرف خادم مزار ہوں تو درست ہے، جبکہ یہ خادم فقراء مستحق صدقہ ہوں، مالدار، ذی علم و باوجاہت ہوں تو نہیں لینا چاہئے؟

”واعلم ان النذر الذی يقع للاموات من اكثر العوام و ما يوخذ من الدراهم والشمع والزيت ونحوها الى ضرائح الاولياء الكرام تقرباً اليهم فهو بالاجماع باطل و حرام ما لم يقصد و اصرفها لفقراء الانام اه درمختار قوله تقرباً اليهم ، كان يقول ياسيدي فلان ان رد غائبى او عوفى مريضى او قضيت حاجتى فلک من الذهب او الفضة او من الطعام او الشمع او الزيت كذا. بحر (قوله باطل و حرام) لوجوه منها انه نذر المخلوق والنذر للمخلوق لا يجوز لانه عبادة والعبادة لا تكون لمخلوق ومنها ان المنذور له ميت والميت لا يملك ومنها انه ان ظن ان الميت يتصرف فى الامور دون الله تعالى واعتقاده ذلك كفر، اللهم الا ان يقال يا الله انى نذرت لك ان شفيت مريضى او رددت غائبى او قضيت حاجتى ان اطعم الفقراء الذين بباب السيدة نفيسة او الامام الشافعى او الامام

اللیث او اشتری حصر المساجدہم اوزیتاً لوقودھا او دراہم لمن یقوم بشعائرها الی غیر ذلک مما ینفون فیہ نفع للفقراء والنذر لله عزوجل و ذکر الشیخ انما هو محل لصرف النذر لمستحقیة القاطنین برباطه اوسجدہ فیجوز بہذا الا اعتبار، ولا یجوز ان ینصرف ذلک لغنی ولالشریف منصب او ذی نسب او علم مالم ینکن فقیراً ولم ینثبت فی الشرع جواز الصرف للاغنیاء لاجماع علی حرمة النذر للمخلوق ولا ینعقد ولا تشتغل الذمة بہ ولانہ حرام بل سحت ولا یجوز لخدام الشیخ اخذہ الا ان ینکن فقیراً اولہ عیال فقراء عاجزون فی اخذونہ علی سبیل الصدقة المبتدأة وأخذہ ایضاً مکروہ مالم ینقصد النادر التقرب الی اللہ تعالیٰ و صرفہ الی الفقراء ویقطع النظر عن نذر الشیخ“<sup>۱</sup>

”بحر ملخصاً عن شرح العلامة قاسم، ردالمحتار قبیل باب الاعتکاف،

ص ۲۸ / ج ۲ / نعمانیہ مصری، ص ۴۳۹ / ج ۲ /

(۲) دینے والا جبکہ جائز طریقہ پردے اور لینے والا مستحق ہو جس کی تفصیل نمبر ۱ میں آگئی،

تو اس کو جائز مصرف میں صرف کرنا درست ہے جیسا کہ فقیر کا حال ہوتا ہے۔

(۳) دینے والے نے جبکہ بطور صدقہ ان کو دیا تو وہ مالک ہو گئے، کھانے کپڑے اور دیگر

ضروریات میں خرچ کر سکتے ہیں، ان سے حساب لینے کا حق نہیں ہے، البتہ اگر مصرف کی تعیین

کر کے دیں، مثلاً اس رقم سے فقراء کو کپڑا بنا کر دیدیں، پھر اسی کام میں صرف کرنا لازم

ہوگا اور حساب لینے کا بھی حق ہوگا۔

۱۔ البحر الرائق، ص ۲۹۸ ج ۲، مطبوعہ مکتبہ ماجدیہ، قبیل باب الاعتکاف، شامی کراچی

ص ۴۳۹ ج ۲ کتاب الصوم، طحطاوی علی المراقی ص ۵۷۱، باب ما یلزم الوفاء بہ، مطبوعہ

مصر۔

۲۔ أعلم أن اسباب الملك ثلاثة ناقل کبیع و ہبۃ الدر المختار مع الشامی کراچی ص ۴۶۳ ج ۶

کتاب الصید۔

(۴) دوسرے کی چیز جو اپنے پاس ہو، اس کی حفاظت ہو اور اس کے صرف کرنے کی تعیین و تعقید ہو وہ امانت ہے، جیسے متولی مسجد و مہتمم مدرسہ کے پاس مسجد و مدرسہ کی اشیاء ہوتی ہیں، اشیاء موقوفہ بھی متولی کے پاس امانت ہوتی ہے، متولی خواہ پیر صاحب کے رشتہ دار ہوں یا غیر ہوں۔

(۵) پیسہ دینے کی تفصیل نمبر ۱ میں آگئی، اس کا لحاظ ضروری ہے، غیر مسلم کی دی ہوئی رقم کا حکم بھی یہی ہے، جبکہ وہ کارِ ثواب سمجھ کر دے۔

**تنبیہ:** - مزار پختہ بنانا، اس پر قبہ بنانا، اس پر چادر چڑھانا، اس پر چراغ جلانا، اس پر چڑھاوا چڑھانا، اس کو چومنا اس کا طواف کرنا، اس کو سجدہ کرنا، عرس کرنا، قوالی کرنا یہ سب امور خلاف شرع ہیں۔ بعض کی حرمت و معصیت بہت شدید ہے، ایسی چیزوں سے پورا احتراز واجب اور لازم ہے۔

اگر وہ قبرستان مملوکہ ہے تو مالکان ہی اس کے انتظامات کے ذمہ دار ہیں، جس کو وہاں دفن کیا جائیگا، اس کے ورثاء ذمہ دار نہیں ہوں گے، پورے قبرستان کے تو بہت سے حقوق ہیں، دینے والے نے جو چیز وہاں کے خدام کو دی ہیں تو ان خدام سے مدرسہ وغیرہ کیلئے لینے کا حق نہیں، بہتر ہے کہ دینے والوں سے دریافت کر لیا جائے، وہ مدارس و مکاتب وغیرہ میں صرف کرنے کی اجازت دیں تو وہاں ان کی ہدایت کے مطابق صرف کیا جائے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۸/۱۲/۹۲ھ

۱۔ ولا یربع ولا یجصص و یحرم البناء للزینة الخ طحطاوی مع المراقی ص ۵۰۴ کتاب الجنائز، فصل فی حملها و دفنها.

۲۔ و کرہ بعض الفقہاء وضع الستور و العمائم و الثیاب علی قبور الصالحین و الأولیاء الخ، شامی کراچی ص ۶۳۶ ج ۶ کتاب الکراہیة الخ قبیل فصل فی النظر و المس.

۳۔ ولا یمسح القبر ولا یقبلہ ولا یمسہ فین ذلک من عادة النصارى، طحطاوی علی المراقی ص ۵۱۳ فصل فی زیارة القبور، مطبوعہ مصر.

۴۔ لا یجوز ما یفعلہ الجہال بقبور الاولیاء و الشهداء من السجود و الطواف حولها و اتخاذ السراج و المساجد إلیها و من الاجتماع بعد الحول کالاعیاد و یسمونه عرساً (تفسیر المظہری، ص ۶۵/۲) سورة آل عمران، تحت آیت ۶۴، رشیدیہ کوئٹہ.

## بن بیوی، خدا برکت پانچ پیر مزار پر نذرانے

**سوال :-** مسلمانوں میں سے ایک جماعت نے بن بیوی، خدا برکت اور پانچ پیر وغیرہ کے نام سے درگاہ بنوا کروہاں دودھ وغیرہ نذرانہ دیتے ہیں، اور ان سے اپنی حاجت مانگتے ہیں، تو اب دریافت کرنا یہ ہے کہ کوئی مسلمان اگر یہ سب فعل کرے تو شریعت کی رو سے اس کے لئے جائز ہے یا نہیں؟ اگر جائز نہیں تو وہ مسلمان ہے یا نہیں؟ اس شخص پر شریعت کا کیا حکم ہے؟ اور اس قسم کے لوگوں کے ساتھ ہم اہل سنت مسلمانوں کو کیا برتاؤ کرنا چاہئے؟ کوئی مسلمان اگر اسے برا جان کر درگاہ کو توڑ ڈالے تو اس کے لئے کوئی گناہ تو نہیں؟

### الجواب حامداً ومصلياً

یہ طریقہ اسلامی تعلیمات کے خلاف ہے، شرعاً ہرگز اس کی اجازت نہیں، یہ مشرکین کا طریقہ ہے، جو لوگ ایسا کرتے ہیں ان کو نرمی سے فہمائش کی جائے، کہ ایسا کرنے سے ایمان کا سلامت رہنا دشوار ہے؛ وہ اگر باز نہ آئیں تو ان سے قطع تعلق کرنے میں اہل سنت والجماعہ حق بجانب ہونگے؛ کوئی مسلمان اگر ایسی جگہ توڑ دے جہاں مشرکانہ کام کئے جاتے ہیں تو وہ شرعاً مجرم نہیں؛ اس پر اگر فتنہ برپا ہو یا قانونی گرفت ہو تو اس کا انتظام پہلے لازم ہے، نیز اگر واقعہ وہاں

۱۔ فانظر الى حال المحترفين ويذهبون الى القبور والعتبات ويرتكبون انواعاً من الشرك. (الفوز الكبير، ص ۲۴ نموذج المشركين، مطبوعه حجاز ديوبند .

۲۔ قوله نهى رسول الله صلى الله عليه وسلم عن كلامنا ايها الثلاثة هو دليل على وجوب هجران من ظهرت معصيته فلا يسلم عليه الا ان يقلع وتظهر توبته (المفهم، ص ۹۸ ج ۱)، كتاب الرقاق، باب يهجر من ظهرت معصيته، مطبوعه دار ابن كثير بيروت، مرقاة شرح مشكوة ص ۱۶ ج ۲ باب ما ينهى عنه من التهاجر، الفصل الاول، مطبوعه بمبئي، شرح الطيبي ص ۲۴۳ ج ۹ باب ما ينهى عنه من التهاجر، الفصل الاول، مطبوعه زكريا ديوبند .

۳۔ عن جرير قال كان بيت في الجاهلية يقال له ذو الخلصة فقال النبي صلى الله عليه وسلم الا تريحنى من ذى الخلصة فنفرت في مائة وخمسين فكسرها الحديث، (بقيہ اگلے صفحہ پر)

کسی پیر بزرگ کا مزار (قبہ) ہو تو اس کی توہین نہ کی جائے۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

## بت کے نام پر چھوڑے ہوئے سائنڈ کا حکم

سوال:- ایک ہندو نے بتوں کے نام پر ایک سائنڈ چھوڑا اور کئی سال گزرنے کے بعد مالک نے ایک برہمن کو بلا کر اس سائنڈ کو اس کے حوالہ کر کے اس کو مالک بنا دیا، برہمن نے اس کو ایک مسلمان کے ہاتھ فروخت کر دیا، مسلمان نے اس کو شرعی طریق سے ذبح کیا اب دریافت طلب یہ امر ہے کہ ذبح کرنے کے بعد اس کا گوشت کھانا جائز ہے یا نہیں؟

### الجواب حامداً ومصلياً

عامہ مفسرین نے ماہل بہ لغیر اللہ کی تفسیر ذبح للاصنام فذکر علیہ غیر اسم اللہ اھ (مدارک) کی ہے۔ لہذا اس تفسیر کے موافق سائنڈ جو کہ بتوں کے نام پر چھوڑ دیا گیا تھا، اور اسکے بعد مالک نے وہ کسی کو دے دیا خواہ وہ ہبہ ہو خواہ قیمة اور پھر شرعی طریق پر اس کو ذبح کرایا گیا ہو تو وہ شرعاً حرام نہ ہوگا، کیونکہ وہ بت کے نام پر ذبح نہیں کیا گیا، لیکن بعض محققین نے ”ماہل بہ لغیر اللہ“ کو عام کہا ہے، یعنی خواہ بتوں کے نام پر ذبح کیا جائے، خواہ بتوں کے نام پر چھوڑ دیا جائے دونوں صورتوں میں وہ جانور حرام ہوتا ہے، اول صورت میں اس کا حلال ہونا ممکن نہیں ہے، کیونکہ بت کے نام پر ذبح کر دیا گیا، اور حرمت مقرر ہو چکی۔

ثانی صورت میں حلال ہونا ممکن ہے وہ اس طرح کہ مالک اپنے اس فعل یعنی بت کے نام

(گذشتہ کا بقیہ) وفي الحديث مشروعية ازالة ما يفتتن به الناس من بناء وغيره سواء كان انسانا او حيوانا او جمادا، فتح الباری ص ۴۰۲ ج ۸ کتاب المغازی، باب غزوة ذی الخلیصة، مطبوعہ نزار مصطفى الباز مکه مکرمہ، عمدة القاری ص ۱۲ ج ۹ الجزء التاسع عشر، باب ایضا، مطبوعہ دار الفکر بیروت.  
(صفحہ ہذا) ۱ مدارک التنزیل ص ۱۸۹ ج ۱ سورة البقرة آیت ۱۷۳، مطبوعہ دار الفکر بیروت.

پر چھوڑنے سے رجوع کر لے اور اس کے بعد شرعی طریق پر ذبح کیا جائے، اس سے حرمت مرتفع ہو جائے گی، دوسری تفسیر احوط ہے؛ پس اگر صورت مسؤلہ میں مالک نے اپنے فعل سابق یعنی بتوں کے نام پر چھوڑنے سے رجوع کر لیا تھا، اور اس کے بعد دوسرے شخص کو دیا ہے، تب تو جائز ہے، اور اگر اپنے سابق فعل سے رجوع نہیں کیا تو ناجائز ہے، ”لو ذبح شاة علیٰ النصب من الانصاب او علیٰ قبر من القبور وقصد به التقرب الیٰ صاحب القبر او صاحب النصب و ذکر اسم اللہ علیہا لاتحلہ فتاویٰ عزیزىؒ، ص ۲۳۔ قال فی البحر لایجوز لخدام الشیخ اخذه ولا اكله ولا التصرف فیہ بوجه من الوجوه الا ان یکون فقیراً وله عیال فقراء عاجزون عن الکسب وهم مضطرون فیأخذ ونه علیٰ سبیل الصدقة المبتدأة واخذه ایضاً مکروه“ ”مالم یقصد الناذر التقرب الیٰ اللہ و صدقة الیٰ الفقراء ویقطع النظر عن نذر الشیخ اھ طحاویؒ، ص ۴۷۱/ج ۱۔

فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۶/۵/۱۵۵ھ

الجواب صحیح سعید احمد غفرلہ مفتی مدرسہ مظاہر علوم سہارنپور

الجواب صحیح عبداللطیف مدرسہ مظاہر علوم سہارنپور، ۱۲/جمادی الاول ۱۵۵ھ

۱۔ اذا اجتمع الحلال والحرام او المحرم والمباح غلب الحرام والمحرم، قواعد الفقہ ص ۵۵ قواعد الفقہیة، مطبوعہ اشرفی دیوبند، الاشباہ والنظائر ص ۱۷۰ القاعدة الثانية، مطبوعہ دار العلوم دیوبند.

۲۔ (فتاویٰ عزیزىؒ، ص ۳۶/ج ۱) بیان گاؤ سید احمد کبیر و گوسپند شیخ سدو، مطبوعہ رحیمیہ۔

۳۔ حاشیة الطحاوی علی الدر ص ۴۷۱ ج ۱ قبیل باب الاعتکاف، مطبوعہ دار المعرفة بیروت، البحر الرائق کوئٹہ ص ۲۹۸ ج ۲ قبیل باب الاعتکاف، شامی کراچی، ص ۴۳۹/ج ۲) قبیل باب الاعتکاف.

## اہل ہنود کے مخصوص بکروں کا حکم

**سوال:-** ہمارے علاقہ میں بعض ہنود کے پاس ایسے بکرے ملتے ہیں، جو کن کٹے ہوتے ہیں، اور اس کے کانوں میں بالی بھی ڈالی ہوئی ہوتی ہے، ایسے بکرے کا مسلمانوں کے لئے خریدنا اور اس کی بیع کرنا نیز اس کا گوشت کھانا کیسا ہے؟

### الجواب حامداً ومصلياً

اگر وہ بکرے غیر اللہ کے نام پر چڑھائے گئے، تو ان کو خریدنا اور گوشت کھانا جائز نہیں ہے۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۷/۷/۹۶ھ

### بھینٹ کا مرغا

**سوال:-** کسی جانور مثلاً مرغا وغیرہ کو جانوروں کے اوپر سے پھیر کر یا کسی انسان کے سر پر سے پھیر کر رکھا جائے تو اس کا کھانا کیسا ہے؟

### الجواب حامداً ومصلياً

یہ مشرک کا طریقہ ہے اس کو بھینٹ چڑھانا کہتے ہیں، یہ غیر اللہ کے لئے نذر ہوتی ہے جو کہ مردار کے حکم میں ہے، اس کا کھانا جائز نہیں ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۲/۱۲/۱۳۹۵ھ

۱۔ لو ذبح شاة على النصب من الانصاب او على قبر من القبور وقصد به التقرب الى صاحب القبر او صاحب النصب وذكر اسم الله عليها لاتحل (فتاویٰ عزیزی، ص ۳۶ ج ۱ بیان گناؤ سید احمد کبیر، مطبوعہ کتب خانہ رحیمیہ دیوبند، مجموعۃ الفتاویٰ ص ۱۰۴ ج ۳ ما یحل اکلہ وما لا یحل بحکم ساند، مطبوعہ یوسفی لکھنؤ، امداد الفتاویٰ ص ۹۹ ج ۲ کھانے پینے کی حلال و حرام مکروہ و مباح چیزوں کا بیان، مطبوعہ زکریا دیوبند۔

۲۔ واعلم ان النذر الذي يقع للاموات من اكثر العوام وما يوحذ من الدراهم (بقیہ اگلے صفحہ پر)

## غیر اللہ کے نام کا جانور

سوال :- جو بکرا وغیرہ بنا نام غیر اللہ چھوڑا گیا ہو اس کو شرعی طریق سے ذبح کر کے کھانا جائز ہے یا نہیں؟

### الجواب حامداً ومصلياً

اگر مالک اپنی نیت سے توبہ کر کے خود ذبح کر دے یا کسی کے ہاتھ فروخت کر دے یا ویسے ہی ہبہ کر دے تب تو درست ہے، اگر مالک نے توبہ نہیں کی بلکہ اس کو چھوڑے رکھا، اور کسی نے اس کو ذبح کر دیا تو یہ جائز نہیں، اگرچہ بسم اللہ پڑھ کر ذبح کیا ہو۔<sup>۱</sup> فقط واللہ سبحانہ تعالیٰ اعلم  
حررہ العبد محمود غفرلہ معین مفتی مدرسہ مظاہر علوم سہارنپور ۲۸/ ذی الحجہ ۱۴۳۵ھ  
الجواب صحیح عبداللطیف مدرسہ مظاہر علوم سہارنپور ۲۸/ ذی الحجہ ۱۴۳۵ھ

## غیر اللہ کی نذر کا کھانا کیا جائے

سوال :- غیر اللہ کی نذر و نیاز کا کھانا بلا علم تحفہ میں آجائے اور پھر واپس کرنے پر واپس نہ لیں تو اس کو غرباء کو دیا جاسکتا ہے، کہ نہیں؟ یا ذبح کر دیا جائے یا جانور کو دیدیا جائے؟

(گذشتہ صفحہ کا بقیہ) والشمع والزيت ونحوها الى ضرائح الاولياء الكرام، تقربا اليهم فهو باطل وحرام، طحطاوى على المراقى مصرى ص ۵۷۱، باب ما يلزم الوفاء به، البحر الرائق كوئٹہ ص ۲۹۸ ج ۲ قبيل باب الاعتكاف، شامى زكريا ص ۴۲۷ ج ۳، كتاب الصوم، مطلب فى النذر الذى يقع للاموات. (صفحة هذا) ۱ امداد الفتاوى ص ۹۹ ج ۴ کھانے پینے کی حلال و حرام، مکروہ و مباح چیزوں کا بیان، مطبوعہ زکریا دیوبند، امداد المفتیین ص ۹۳۲ کتاب الصيد والذبائح، مطبوعہ دار الاشاعت کراچی، مجموعة الفتاوى ص ۱۰۴ ج ۳ باب ما يحل اكله، مطبوعہ يوسفى لكهنؤ.

۲ ولو ذبح شاة على النصب من الانصاب او على قبر من القبور وقصد به التقرب الى صاحب القبر وصاحب النصب وذكر اسم الله عليها لا تحل، فتاوى عزيزى ص ۳۶ ج ۱ بيان گاؤ سید احمد کبیر. فتاوى عزيزى، ص ۶۴ ج ۱، معنى آيت ما اهل به لغير الله، مطبوعه رحيميه ديوبند.

## الجواب حامداً ومصلياً

اگر غیر اللہ کے نام کی نذر ہے تو اس کو ایسی جگہ رکھ دیا جائے کہ جانور کھالے لے  
 فقط واللہ سبحانہ تعالیٰ اعلم حررہ العبد محمود غفرلہ دارالعلوم دیوبند ۱۵/۶/۸۷ھ  
 الجواب صحیح بندہ محمد نظام الدین غفرلہ دارالعلوم دیوبند ۱۶/۶/۸۷ھ

## سہولت ولادت کی نذر

سوال:- زید نے بیوی کے حاملہ ہونے پر یہ نذر مانی کہ اگر ولادت خیر و خوبی کے ساتھ  
 ہوگی تو اس خوشی میں ایک ہنسی دوں گا، بعینہ یہی نذر زید کی ساس نے بھی مان لی، زید کی بیوی کو تولد  
 بغیر کسی خطرہ کے ہو گیا، نذر زید پوری کرے یا زید کی ساس؟ یاد و نون؟

## الجواب حامداً ومصلياً

دونوں کو نذر پوری کرنا لازم ہے<sup>۱</sup> ”لقولہ تعالیٰ ولیوفوا نذرہم<sup>۲</sup>“ الایۃ۔  
 فقط واللہ سبحانہ تعالیٰ اعلم  
 حررہ العبد محمود غفرلہ دارالعلوم دیوبند ۳/۸/۸۹ھ

۱۔ ولا یحمل الخمر الیہا فان قیدت الی الخمر فلا بأس بہ کما فی الکتب مع المیتۃ فانہ ان دعاه الیہا فلا بأس بہ وان حملہا الیہ لا یجوز، مجمع الأنہر ص ۲۵۳ ج ۲ کتاب الأشربۃ، مطبوعہ دار الکتب العلمیۃ بیروت۔ شلبی علی ہامش التبیین ص ۴۹ ج ۶ کتاب الاشربۃ، مطبوعہ امدادیہ ملتان، کفایۃ علی فتح القدیر ص ۴۰ ج ۹ کتاب الاشربۃ، قبیل فصل فی طبخ العصیر۔

۲۔ وان علق النذر بشرط فوجد الشرط فعلیہ الوفاء بنفس النذر لإطلاق الحدیث، ہدایۃ ص ۴۸۳ ج ۲، کتاب الایمان، فصل فی الکفارۃ، مطبوعہ دار الکتب دیوبند، البحر الرائق کوئٹہ ص ۲۹۴، ۲۹۵ ج ۲ کتاب الایمان، مجمع الأنہر ص ۲۷۴، ۲۷۵ ج ۲ کتاب الایمان، فصل حروف القسم، مطبوعہ دار الکتب العلمیۃ بیروت۔

۱۔ سورۃ حج آیت ۲۹/ ترجمہ: پھر ان لوگوں کو چاہئے کہ اپنے واجبات پورا کریں۔ (بیان القرآن)

## قربانی کو شرط پر معلق کرنا

سوال :- اگر کوئی یوں کہے کہ اگر یہ گائے گھا بھن ہو تو رکھوں گا، ورنہ قربانی کرونگا، فی الحال گائے گھا بھن نہیں ہوئی، اس وقت گائے کو فروخت کر کے اس کے روپیہ سے دوسری گائے یا بیل لیکر قربانی کر سکتے ہیں، یا نہیں؟ بیچ سکتے ہیں یا نہیں؟ نیز یہ نذر بھی صحیح ہے یا نہیں اور شخص مذکور تو انگریز ہے۔

### الجواب حامداً ومصلياً

الفاظ مذکورہ فی السؤال میں دو احتمال ہیں ایک اپنے نفس سے وعدہ دوسرے نذر اگر نذر کی نیت نہیں کی ہے، بلکہ وعدہ کی نیت ہے تب تو نذر ہے نہیں، محض وعدہ ہے جس کا پورا کرنا فرض نہیں، اگر اس کی مصالح کا تقاضہ ہو تو فروخت کرنا جائز ہے، اس کے عوض دوسری گائے وغیرہ کی قربانی کر دے۔ ”ہكذا يفهم مما ذكر في البدائع، ص ۸۴ / ج ۵ / ولو قال انا احرم وانا محرم او اهدى او امشى الى البيت فان نوى به الايجاب يكون ايجابا لانه يذکر ويراد به الايجاب الى ان قال وان نوى ان يعد من نفسه عدة ولا يوجب شيئاً كان عدة ولا شئى عليه لان اللفظ يحتمل العدة لانه يستعمل في العادات وان لم يكن له نية فهو على الوعد لانه غلب استعماله فيه فعند الاطلاق يحمل عليه هذا اذالم يعلقه بالشرط فان علقه بالشرط بان قال ان فعلت كذا فانا احرم فهو على الوجوه الذى بينا انه ان نوى الايجاب يكون ايجاباً وان نوى الوعد يكون وعدا لما قلنا وان لم يكن له نية فهو على الايجاب الخ۔

اگر وعدہ کی نیت نہیں تھی، یا نذر کی نیت کی ہے تو شرعاً نذر ہوگئی، ”اما الذى يجب على

۱۔ بدائع الصنائع کراچی ص ۸۴ ج ۵ کتاب الایمان، فصل واما شرائط الرکن، المحيط البرہانی ص ۳۶۲ ج ۵ کتاب الایمان، الفصل الخامس والعشرون فی النذور، مطبوعہ المجلس العلمی ڈابھیل۔

الغنى والفقر فالمنذور به بان قال لله على ان اضحى شاة او بدنة او هذه الشاة او هذه البدنة او قال جعلت هذه الشاة ضحية او اضحية وهو غنى او فقير ، بدائع، ص ۶۱ / ج ۵ / ۱

اور چونکہ وقت کی تحدید نہیں کی ہے لہذا گا بھن ہونے کی لئے قربانی کے وقت تک انتظار کرنا چاہئے، اس وقت تک اگر گا بھن نہ ہو تو پھر اس کو قربانی کر دینا چاہئے اگر دوسری گائے قربانی کے لئے خرید لی تو پھر طرفین کے نزدیک اس گائے کو فروخت کرنا جائز ہے اور جس قدر اس کی قیمت میں کمی ہو اس کو صدقہ کرنا لازم ہے۔

”رجل اشترى شاة للاضحية و اوجبها بلسانه ثم اشترى باخرى جازله بيع الاولی فی قول ابی حنیفة و محمد فان كانت الثانية شراً من الاولی وذبح الثانية فانه يتصدق بفضل ما بين القيمتين لانه لما اوجب الاولی بلسانه فقد جعل مقدار مالیه الاولی لله تعالیٰ فلا يكون له ان يستفضل لنفسه شیاً فلهذا يلزمه التصدق بالفضل. فتاویٰ قاضی خاں، ص ۲۹۴ / ج ۴ / ۲

اور اس گائے کی قربانی کرنے سے جو قربانی شرعاً ایام نحر میں واجب ہوتی ہے، وہ ساقط نہ ہوگی، بلکہ اس واجب کی ادائیگی کے لئے مستقل قربانی ضروری ہے، ”لو قال ذلك قبل ایام النحر يلزمه التضحية بشاتین بلا خلاف الخ، بدائع، ص ۶۳ / ج ۵۔“

فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۱۶/۱۱/۵۲ھ

الجواب صحیح سعید احمد غفرلہ، صحیح عبداللطیف مدرسہ مظاہر علوم سہارنپور ۱۷/۱۱/۵۲ھ

۱ بدائع الصنائع ص ۶۱ ج ۵، کتاب التضحية، ایچ ایم سعید کمپنی کراچی، البحر الرائق کوئٹہ ص ۸۷ ج ۸ کتاب الأضحیة، عالمگیری کوئٹہ ص ۲۹۱ ج ۵ کتاب الاضحیة، الباب الاول فی تفسیرھا.

۲ خانیاة علی الہندیة، ص ۳۴۷ ج ۳ کتاب الاضحیة، مطبوعہ کوئٹہ پاکستان، (بقیہ اگلے صفحہ پر)

## حضرت سیدہؓ کی کہانی سننے کی نذر ماننا

سوال :- اس سوال کے ساتھ ایک کتابچہ بھی جناب سیدہؓ کی کہانی سے منسلک ہے، بعض علاقوں میں یہ کتاب ”جناب سیدہؓ کی کہانی“ جو صاحب لے کر پہنچے انہوں نے اس کتاب کے فوائد کو ذکر کرتے ہوئے، یہ کہا کہ اگر کسی کی کوئی حاجت پوری نہ ہوتی ہو تو وہ یہ نذر کر لے کہ جب میری فلاں حاجت پوری ہوگی تو جناب سیدہؓ کی کہانی سنوں گی، اس سے اس کی وہ مراد پوری ہو جائے گی، خصوصاً عورتوں میں یہ بات بیان کر کے، اسکی ترغیب دی گئی، اور پھر اس کتاب میں کہانی ایسی ہی ہے جس کی وجہ سے عورتوں پر ایک خاص اثر ہوا اور سب نے نذر ماننا شروع کر دیا، کہ میری فلاں حاجت پوری ہوگی تو جناب سیدہؓ کی کہانی سنوں گی، اگر اتفاق سے کوئی حاجت برآئی ہے، تو نذر کو کتاب کو اس طریقہ سے سن کر پوری کی ہے، جیسا کہ اس کتاب میں طریقہ مذکور ہے، تو اس قسم کی نذر ماننے کی وجہ سے یا نذر پوری کرنیکی وجہ سے نکاح وغیرہ پر تو کسی قسم کی خرابی نہیں پڑیگی، نیز اس قسم کی نذر ماننا کیسا ہے؟ اس کتاب کی روایت کہیں منقول ہے یا نہیں؟

### الجواب حامداً ومصلياً

کتاب ”جناب سیدہؓ کی کہانی“ بے اصل باتوں پر مشتمل ہے اہل سنت والجماعت کے کسی مخالف نے مسلمان مردوں کو عموماً اور عورتوں کو خصوصاً گمراہ کرنے کے لئے یہ لکھی ہے اس کے سننے کی نذر ماننا لغو اور اس کا سننا اضاعت وقت ہونے کے ساتھ غلط باتوں کا ذہن نشین

(گذشتہ صفحہ کا حاشیہ) عالمگیری کوئٹہ ص ۳۰۱، ۳۰۲، ۳۰۳ ج ۵ کتاب الاضحیۃ، الباب السادس فی بیان ما يستحب فی الاضحیۃ والانتفاع بها.

۳ بدائع الصنائع کراچی ص ۶۳ ج ۵ کتاب الاضحیۃ، شامی زکریا ص ۲۸۰ ج ۹، کتاب الاضحیۃ، عالمگیری کوئٹہ ص ۲۹۱ ج ۵ کتاب الاضحیۃ، الباب الاول فی تفسیرھا.

(صفحہ ہذا) ۱۔ ومنھا ان یكون قربة فلا یصح النذر بما لیس بقربة رأسا کالنذر بالمعاصی، بدائع الصنائع کراچی ص ۸۵ ج ۲ کتاب النذر، فصل واما شرائط الرکن، (بقیہ اگلے صفحہ پر)

کرنا ہے، لہجور توں کو سمجھا دیا جائے کہ وہ اس کی باتوں پر یقین نہ کریں، جناب سیدہ رضی اللہ عنہا کے صحیح فضائل اور حالات معتبر کتابوں میں موجود ہیں، ان کو پڑھنے اور سننے سے ایمان تازہ ہوتا ہے، اس کہانی کا حکم یہ ہے کہ جو بھی اسکے سننے کی نذر مانے اس کو توبہ لازم ہے<sup>۱</sup> نہ مانیں اور نہ سنیں، نکاح کسی کا نہیں ٹوٹا۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۰/۷/۸۹ھ  
الجواب صحیح بندہ محمد نظام الدین غفرلہ دارالعلوم دیوبند ۲۱/۷/۸۹ھ

## ختم قرآن کی نذر

**سوال:-** بیوی کو دروزہ میں مبتلا دیکھ کر شوہر یا دیگر رشتہ داروں نے کہا اگر اللہ میاں اس مصیبت سے نجات دے تو ختم قرآن کراؤنگا، یا یوں کہا کہ اس مصیبت میں اللہ واسطے کچھ کرنا چاہئے، اس پر کسی نے کہا کہ ختم یونس پڑھا لو اس پر سب راضی ہو گئے، اب مذکورہ دونوں صورتوں میں ایفاء واجب ہے، یا نہیں؟ اگر واجب ہے تو اجرت لیکر پڑھنے والے پڑھ سکتے ہیں یا نہیں؟

(گذشتہ صفحہ کا حاشیہ) الدر المختار مع الشامی زکریا ص ۱۸ ج ۵ کتاب الایمان، مطلب فی احکام النذر، عالمگیری کوئٹہ ص ۵۲ ج ۲ کتاب الایمان، الباب الاول فی تفسیرھا.  
(صفحہ ہذا) ۱ فعلی هذا دلت الآية على حرمة كل ما يلهي ويشغل عن ذكر الله تعالى وعبادته ومثله مطالعة الكتب المشتملة على المخترعات، والباطيل المسماة في عرفنا ناول، احكام القرآن للتهانوى ص ۱۸۵ ج ۳ سورة لقمان تحت آیت ۶ مطبوعه اداره القرآن كراچي، عالمگیری کوئٹہ ص ۳۷۷ ج ۵ کتاب الکراهية، الباب الثلاثون فی المتفرقات، روح المعانی ص ۱۱۹ ج ۱۲ الجزء الحادی والعشرون، سورة لقمان تحت آیت ۶ مطبوعه دار الفكر بيروت.

۲ التوبة من جميع المعاصي واجبة سواء كانت صغيرة او كبيرة، نووی علی مسلم ص ۳۵۲ ج ۲ کتاب التوبة، مطبوعه رشیدیہ دہلی، روح المعانی ص ۲۳۶ ج ۱۵ الجزء الثامن والعشرون، سورة التحريم تحت آیت ۸، مطبوعه دار الفكر بيروت، المفهم علی مسلم ص ۲۷ ج ۷ کتاب الاذکار، باب تجديد الاستغفار والتوبة، مطبوعه دار ابن كثير بيروت.

## الجواب حامداً ومصلياً

نذر اسی چیز کی صحیح ہوتی ہے، جو عبادت مقصودہ اور جنس واجب سے ہو، چنانچہ قرآن کریم بھی ایسی ہی عبادت ہے نماز میں اس کا پڑھنا واجب ہے، فقہاء نے اعتکاف کی نذر کو صحیح تسلیم کیا ہے، جس کی حقیقت لبث فی المسجد برائے عبادت ہے اور اس کا ماخذ یہ تجویز کیا ہے کہ نماز میں قعدہ ضروری ہے، جو کہ لبث ہے، اسی طرح اگر کہا جائے کہ نماز میں قراءۃ فرض ہے ”لقولہ تعالیٰ فاقروا ماتیسر من القرآن“<sup>۱</sup> تو قراءۃ قرآن کی نذر بھی صحیح ہوگی، ”واعلم بانہم صرحوا بان شرط لزوم النذر ثلاثة كون المنذور ليس بمعصية وكونه من جنسه واجب وكون الواجب مقصوداً لنفسه الى قوله واما الاعتكاف وهو اللبث في المكان من جنسه واجب وهو القعدة الاخيرة في الصلوة اھ، بحر، ص ۲۹۴ ج ۲ / کتاب الصوم، جتنا قرآن نذر ماننے والا خود پڑھ سکے خود ہی پڑھے کسی سے اجرت دیکر نہ پڑھوائے، جیسے کوئی شخص بڑی رقم صدقہ کرنے کی نذر مان لے جو کہ اس کے پاس موجود نہ ہو تو وہ دوسرے سے رقم لے کر صدقہ کرنے کا ذمہ دار نہیں ہے، بلکہ جتنی رقم اس کے پاس ہو اسی کو صدقہ کر دے، اگر دوسرے کے مال کو صدقہ کرنے کی نذر کرتا ہے، تو نذر منعقد نہیں ہوتی، اسلئے کہ مال غیر کو بلا اس کی اجازت کے صدقہ کرنا عبادت نہیں ہے، بلکہ معصیت ہے، اور معصیت کی نذر منعقد نہیں ہوتی ہے، غیر سے اجرت پر قرآن ختم کرانا بھی معصیت ہے، اس سے پورا پرہیز کیا

۱۔ ومنها القراءة۔ ای قراءۃ آية من القرآن وهي فرض عملي في جميع ركعات النفل والوتر وفي ركعتين من الفرض، شامی زکریا ص ۳۳ ج ۲ باب صفة الصلاة، مبحث القراءة، مراقی الفلاح مع الطحطاوی مصری ص ۱۸۱، ۱۸۲ باب شروط الصلاة واركانها، حلبی کبیری ص ۲۷۵ بحث القراءة، مطبوعہ سہیل اکیڈمی لاہور۔

۲۔ سورة المزمل آیت ۲۰۔

۳۔ البحر الرائق کوئٹہ ص ۲۹۴ ج ۲ کتاب الصوم، فصل فی النذر، مراقی الفلاح مع الطحطاوی مصری ص ۵۷۰، ۵۷۲ کتاب الصوم، باب ما یلزم الوفاء به، النهر الفائق ص ۳۹ ج ۲ کتاب الصوم، فصل فی النذر، مطبوعہ دار الکتب العلمیة بیروت۔ (حاشیہ ص ۱۷۱ صفحہ پر)

جائے، ”وفی الخلاصة لو التزم بالنذر اكثر مما يملكه لزمه ما يملكه هو المختار كما اذا قال ان فعلت كذا فالف درهم من مالي صدقة ففعل وهو لا يملك الامانة لا يلزمه الا المانة الى قوله لو قال لله على ان اهدى هذه الشاة وهى ملك الغير لا يصح النذر اھ بحر، ص ۲۹۶ / ج ۴ / كتاب الايمان - فقط واللہ تعالیٰ اعلم  
 حرره العبد محمود غفر له دارالعلوم دیوبند ۲۹/۳/۹۰ھ

## امتحان میں پاس ہونے کی نذر ماننا

سوال :- میری بچی نے ہائی اسکول کا امتحان دیا ہے، اور اس سلسلہ میں میں نے نذر مانی تھی کہ اگر پاس ہوگی تو گیارہ ارفقیروں کو کھانا کھلاؤ گی، آیا کھانا کھلانا ضروری ہے یا نہیں؟ بچی پاس ہوگی ہے، اور یہ نذر بھی مانی تھی کہ پاس ہونے پر روزے رکھوں گی، آیا روزے رکھنا ضروری ہے یا نہیں؟

### الجواب حامداً ومصلياً

پاس ہونے پر گیارہ فقیروں کو کھانا کھلایا جائے، یا ان کو نقد دیدیا جائے، ہر ایک کو بقدر صدقۃ الفطر دیا جائے، نذر کے روزے بھی رکھے جائیں، اگر کسی کو روزے رکھنے پر قدرت نہیں ہے،

(گذشتہ صفحہ کا حاشیہ) ۴ قراءۃ الاجزاء بالاجرة لا يجوز، لان فيه الامر بالقراءة واعطاء الثواب للآمر والقراءة لاجل المال فاذا لم يكن للقارى ثواب لعدم النية الصحيحة فاین يصل الثواب الى المستاجر ولو لا الاجرة ما قرأ احد لأحد فى هذا الزمان بل جعلوا القرآن العظيم مكسبا ووسيلة الى جمع الدنيا انا لله وانا اليه راجعون، شامی نعمانیہ ص ۳۵ ج ۵ شامی کراچی ص ۵۶ ج ۶ باب الإجارة الفاسدة، مطلب: تحریر مهمم فى عدم جواز الإستیجار على التلاوة، رسالة ”شفاء العليل وبل الغلیل“ ملحقہ بمجموعۃ رسائل ابن عابدين ص ۸۰ ج ۱ طبع سهیل اکیڈمی لاہور، شرح العقيدة الطحاوية للقاضی ابی العزّاء الدمشقی ص ۶۷ ج ۲ الإستیجار على تلاوة القرآن وإهدائه للمیت، مطبوعه دار الهجرة بیروت.

(صفحہ ہذا) ۱ البحر الرائق کوئٹہ ص ۲۹۶ ج ۴ کتاب الايمان، النهر الفائق ص ۶۳ ج ۳ کتاب الايمان، مطبوعه دار الكتب العلمية بیروت، مجمع الانهر ص ۲۷۶ ج ۲ قبیل باب اليمين فى الدخول، مطبوعه بیروت.

۲ رجل قال ان نجوت من هذا الغم الذى انا فيه فعلى ان اتصدق بعشرة دراهم خبزاً فتصدق بعین الخبز او بثمانه بجزئته، ولو قال الله على اطعام مسكين فى الاستحسان (بقية اگلے صفحہ پر)

تو ہر روزہ کے عوض ایک صدقہ کے برابر نقد یا غلہ دیدیا جائے! فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند ۱۸/۷/۸۸ھ

## ایک مہینہ کے روزہ کی نذر ماننے میں تسلسل ضروری ہے

سوال :- زید نے نذر مان لی کہ اگر میرا فلاں کام ہو گیا تو ایک ماہ کے روزے رکھونگا، تو یہ ایک ماہ کے روزے مسلسل رکھے یا وقفہ سے بھی رکھ سکتا ہے؟

### الجواب حامداً ومصلياً

(۱) ایک ماہ کے مسلسل روزے رکھے، درمیان میں وقفہ کی گنجائش نہیں، کیونکہ مہینہ مسلسل ہی ہوتا ہے! فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

(گذشتہ صفحہ کا حاشیہ) يلزمه نصف صاع من حنطة او صاع من تمر او شعير، عالمگیری کوئٹہ ص ۶۶ ج ۲ کتاب الایمان، الثانی فی الکفارة، تاتارخانیہ کراچی ص ۴۱ ج ۵ الفصل السادس والعشرون فی النذور، الدر المختار مع الشامی کراچی ص ۵۲۵ ج ۵ کتاب الایمان، مطلب النذر غیر المعلق لا یختص بزمان.

۳ من نذر نذراً مطلقاً او معلقاً بشرط وکان من جنسه واجب لزم النذر كصوم وصلاة (الدر المختار علی هامش رد المحتار، ص ۳۵ ج ۳ کتاب الایمان، مطلب احکام النذور، سبب الانهر علی مجمع الانهر ص ۲۷۵ ج ۲ کتاب الایمان، قبیل باب الیمین فی الدخول، مطبوعہ دار الکتب العلمیة بیروت، النهر الفائق ص ۶۲ ج ۳ کتاب الایمان، مطبوعہ دار الکتب العلمیة بیروت.

(صفحہ ہذا) ۱۔ لو نذر صوم الابد فاکل لعذر فدی (در مختار) ای لکل یوم نصف صاع من برا و صاع من شعیر وان لم یقدر استغفر اللہ (شامی کراچی، ص ۴۱ ج ۳، کتاب الایمان، النذر غیر المعلق لا یختص بزمان، عالمگیری کوئٹہ ص ۲۰۹ ج ۱ کتاب الصوم، الباب السادس فی النذر، تاتارخانیہ کراچی ص ۴۰۹ ج ۲ کتاب الصوم، الفصل الحادی عشر فی النذور.

۲ (تنبیہ) یہ حکم اس وقت ہوتا ہے جبکہ معین مہینہ کے روزے کی نذر مانے اور اگر معین مہینہ کے روزے کی نذر نہیں مانی بلکہ غیر معین مہینہ کے روزے کی نذر مانی تو پھر اختیار ہے چاہے مسلسل روزے رکھے چاہے متفرق طور پر روزے رکھے (بقیہ اگلے صفحہ پر)

## پانچ سو روپیہ مسجد میں دینے کی نذر

**سوال:-** زید نے نذر مانی کہ میرا فلاں کام ہو گیا تو ۵۰۰ روپیہ مسجد میں دوں گا تو کیا یہ ۵۰۰ روپیہ اکٹھے ادا کرے یا سو، سو روپیہ پانچ مسجدوں میں دیدے، اپنی ہی مسجد دیدے یا متفرق زیر تعمیر مسجد میں؟

### الجواب حامداً ومصلياً

اس کو اختیار ہے کہ ایک دم ۵۰۰ روپیہ دیدے یا تاخیر سے دے، مسجد کی تعیین لازم نہیں، جس مسجد میں چاہے دیدے! فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند ۱۶/۷/۸۹ھ

## نذر کی تحقیق کرنا

**سوال:-** اگر جمعہ کے دن کسی قسم کی مٹھائی کوئی لا کر تقسیم کرے، اور لوگ اس کو بغیر دریافت کئے کہ کیسی ہے کس کے نام کی ہے، اور کس قسم کی تو کیا ایسی مٹھائی کھانا جائز ہے یا نہیں؟ اگر کوئی کہے کہ میرا بیٹا اگر اس بیماری سے اچھا ہو جائے تو میں مسجد میں مٹھائی تقسیم کروں گا، تو اس کا کھانا کیسا ہے؟

(گذشتہ صفحہ کا حاشیہ) "وقال لله على ان اصوم شهراً متتابعاً لزمه التتابع وان اطلق يخير (عالمگیری، ص ۲۱۰ ج ۱، کتاب الصوم الباب السادس في النذر) البحار الرائق، ص ۲۹۷ ج ۲ / قبيل باب الاعتكاف كتاب الصوم (شامی کراچی، ص ۴۱ ج ۳) كتاب الايمان، مطلب النذر غير المعلق لا يختص بزمان.  
۱۔ نذر لفقراء مكة جاز الصرف لفقراء غيرها، الدر المختار على الشامي زكريا ص ۵۲۴ ج ۵ كتاب الايمان، مطلب النذر غير المعلق لا يختص بزمان، مراقی مع الطحطاوی مصری ص ۵۷۴ كتاب الصوم، باب ما يلزم الوفاء به، المحيط البرهانی ص ۳۵۹ ج ۶ كتاب الايمان، الفصل الخامس والعشرون في النذور، مطبوعه المجلس العلمی ڈابھیل۔

## الجواب حامداً ومصلياً

اگر شبہ ہو تو تحقیق کرے کہ یہ مٹھائی کیسی ہے، اگر شبہ نہ ہو تو بلا وجہ تحقیق کی ضرورت نہیں ہے، دل چاہے لے نہ دل چاہے نہ لے ”دع مایریبک الی مالایریبک (الحديث) بیٹے کے اچھے ہونے پر مٹھائی خدا کے واسطے تقسیم کرنے کو اپنے اوپر لازم قرار دیا ہے، تو یہ نذر ہے اور نذر کے مستحق غرباء ہیں۔<sup>۱</sup> فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۲۷/۷/۵۹ھ

الجواب صحیح سعید احمد غفرلہ مدرسہ مظاہر علوم سہارنپور ۲۷/۷/۵۹ھ

الجواب صحیح عبداللطیف مفتی مدرسہ مظاہر علوم سہارنپور // //

## ذبح بقرۃ کی نذر

سوال:- زید نے اپنی سالی کی شادی کے لئے اس نیت سے بقر خریدی کہ بطور نیاز فی سبیل اللہ دعوت ولیمہ میں یا محض دعوت ولیمہ میں اس کو ذبح کر کے اس کا گوشت صرف کیا جائے، کسی وجہ

۱ (مشکوٰۃ شریف، ص ۲۲۲/ج ۱) کتاب البیوع، باب الکسب وطلب الحلا، الفصل الثانی، مطبوعہ دار الکتاب دیوبند. المعجم الکبیر للطبرانی ص ۸۱ ج ۲۲ حدیث ۱۹۷ طاؤس الیمانی عن واثلة، مطبوعہ دار احیاء التراث العربی بیروت، کنز العمال ص ۴۳۱ ج ۳ حرف الواو، الورع للاکمال، مطبوعہ مؤسسة الرسالة بیروت.

ترجمہ:- تو ایسی چیز چھوڑ دے جو تجھے شک میں مبتلا کرے (اس چیز کو اختیار کر، جو تجھے شک میں مبتلا نہ کرے

۲ ومن نذر نذراً مطلقاً او معلقاً بشرط وکان من جنسه واجب ووجد الشرط المعلق به لزم النذر ای لزمه الوفاء به، الدر المختار مع الشامی زکریا ص ۵۱۵، ۵۱۶ ج ۵ کتاب الایمان، مطلب فی احکام النذر، البحر الرائق کوئٹہ ص ۲۹۴، ۲۹۵ ج ۴ کتاب الایمان، النهر الفائق ص ۶۲ ج ۳ کتاب الایمان، مطبوعہ دار الکتب العلمیۃ بیروت.

۳ مصرف النذر الفقراء، طحطاوی علی المراقی مصری، ص ۵۷۱، کتاب الصوم، باب ما یلزم الوفاء به، شامی کراچی، ص ۳۳۹/ج ۲، کتاب الزکوٰۃ، باب المصرف، البحر الرائق کوئٹہ ص ۲۹۸ ج ۲ قبیل باب الاعتکاف.

سے لڑکی والے نے عقد شرعی سے انکار کر دیا، چند روز بعد لڑکے والے لڑکی مذکور کو اپنے یہاں بھگالے گئے، اور بغیر عقد شرعی رکھا اور اعلان کر دیا کہ ہمارے ہاں نیاز ہے اور بقر مذکور کو ذبح کے لئے تیار ہو گئے، بکر کہتا ہے کہ بغیر عقد شرعی بقر مذکور کا ذبح کرنا ناجائز ہے، زید تسلیم نہیں کرتا، لہذا دو امر دریافت طلب ہیں؟

(۱) کیا اس نیاز کے سلسلہ میں ذبیحہ کا دعوت ولیمہ میں صرف کرنا جائز ہے؟

(۲) کیا بغیر عقد شرعی بقر مذکور (مشروط بہ نیت ولیمہ) ذبح کی جاسکتی ہے؟

### الجواب حامداً ومصلياً

(۲/۱) اگر منت مانی بطور نیاز ذبح کرنے کی تو اس کو نیاز کے طور پر ذبح کرنا چاہئے جس کے مستحق غرباء اور مساکین ہیں؛ اور ولیمہ میں خصوصیت غرباء کی نہیں ہوتی اور ولیمہ عقد شرعی اور زفاف کے بعد ہوتا ہے اور صورت مسئلہ میں نہ ولیمہ ہے نہ نیاز البتہ اگر غرباء کی خصوصیت کر دی جائے، تو نیاز کی صورت ہو سکتی ہے، اگر عقد شرعی اور زفاف کے بعد محض فقراء کو ذبیحہ کھلایا جاوے تو دونوں ممکن ہیں۔ فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۲۳/۱۱/۵۳ھ

الجواب صحیح عبداللطیف غفرلہ مظاہر علوم سہارنپور ۲۳/ذی قعدہ ۵۳ھ

۱۔ مصرف النذر الفقراء طحطاوی علی المراقی مصری، ص ۵۷۱ کتاب الصوم، باب ما یلزم الوفاء بہ، شامی کراچی، ص ۳۳۹ ج ۲، کتاب الزکاة، باب المصروف، البحر الرائق کوئٹہ ص ۲۹۸ ج ۲ قبیل باب الاعتکاف.

۲۔ الولیمة وہی طعام العرس خاصة مندوبه بعد البناء، اوجز المسالک ص ۴۰۶ ج ۲ کتاب النکاح، ما جاء فی الولیمة، مطبوعہ المتکبة الیحيویة سہارنپوری، بذل المجہود ص ۲۴۰ ج ۳ کتاب النکاح، بیان حکم الولیمة، مطبوعہ رشیدیہ سہارنپور، اعلاء السنن ص ۹ ج ۱۱ کتاب النکاح، باب استحباب الولیمة، مطبوعہ امدادیہ مکة مکرمہ.

## متعین جانور کی قربانی کی نذر کا ایک مسئلہ

**سوال:-** زید نے ایک بھینس کا بچہ پالا وہ گم ہو گیا، اس نے کہا کہ اگر وہ مل گیا تو اللہ کے واسطے اس کی قربانی کر دوں گا، چنانچہ وہ مل گیا لیکن زید کو اب اس کی ضرورت ہے، کیا شرعاً اس کی اجازت ہے کہ اس کو خود رکھ لے اور اس کے عوض دوسرے جانور کی قربانی کر دے، جو کہ اتنی ہی قیمت کا ہو یا اسی کی قربانی ضروری ہے۔

**نوٹ:-** وہ بچہ اب بچہ نہیں بلکہ بڑا بھینسہ ہے۔

### الجواب حامداً ومصلياً

اسی کی قربانی لازم ہے، اگر قربانی کے ایام گزر جائیں، اور اس کی قربانی کو نوبت نہ آئے، تو اس کو زندہ صدقہ کر دے۔ (شامی، ص ۲۰۴ ج ۵) فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

## نذر معلق کی پیشگی ادائیگی

**سوال:-** کسی شخص نے نذر کی کہ فلاں کام ہو جائے تو تین روزے رکھوں گا، اس نے قبل کام ہونے کے نذر پوری کر لی اس کے بعد کام بھی حاصل ہو گیا، تو کیا اس کو دوبارہ نذر پوری کرنا چاہئے یا پہلے روزے کافی ہیں، اور مسئلہ بعینہ اسی طریق پر ہے، یا فرق ہے؟

### الجواب حامداً ومصلياً

صورت مسئلہ میں وہ روزے کافی نہیں کیونکہ روزوں کو معلق کیا تھا، کام پورا ہونے پر

۱۔ اذا اوجب شاة بعينها او اشتراها ليضحى بها فمضت ايام النحر قبل ان يذبحها تصدق بها حية، شامی نعمانيہ ص ۲۰۴ ج ۵ کتاب الاضحیة، عالمگیری کوئٹہ ص ۲۹۶ ج ۵ کتاب الاضحیة، الباب الرابع فیما يتعلق بالمکان، بدائع الصنائع کراچی ص ۶۸ ج ۵ کتاب الاضحیة، فصل واما كيفية الوجوب.

اور جب تک کام پورا نہیں ہوا تو انکا وجوب ہی نہیں ہوا، لہذا وہ نفل ہو گئے، اب مستقل روزے شرط کے موافق رکھنے ضروری ہیں مسئلہ یمن میں بھی کفارہ قبل الحنث واجب اور کافی نہیں ” وان كان (ای النذر) معلقاً بشرط نحو ان يقول ان شفى الله مريضاً او ان قدم فلان الغائب فله على ان اصوم شهراً او اصلى ركعتين او تصدق بدرهم ونحو ذلك فوقته وقت الشرط فمالم يوجد الشرط لا يجب بالاجماع ولو فعل ذلك قبل وجود الشرط يكون نفلاً بدائع، ص ۹۳ ج ۵: لا يصح التكفير قبل الحنث في اليمن سواء كان بالمال او بالصوم الخ، بحر، ص ۲۹۱ ج ۳“

فقط واللہ سبحانہ تعالیٰ اعلم

حررہ العبد محمود غفرلہ معین مفتی مدرسہ مظاہر علوم سہارنپور ۱۰/رجب ۱۴۳۵ھ  
الجواب صحیح عبداللطیف مفتی مدرسہ مظاہر علوم سہارنپور ۱۰/رجب ۱۴۳۵ھ

## ایام قربانی کے بعد شاة منذورہ متعینہ کا حکم

سوال:- زید نے نذرمانی کہ اگر میرا فلاں کام ہو گیا تو ایک قربانی کروں گا، اللہ کے حکم سے وہ کام ہو گیا، اور زید نے نذر پوری کرنے کے لئے ایک بکری خرید بھی لی، مگر اس کی قربانی کی نوبت نہیں آئی، یہاں تک کہ قربانی کی تاریخیں بھی گذر گئیں، تو زید اب اس بکری کی قربانی کر سکتا ہے یا نہیں؟

۲ بدائع الصنائع کراچی ص ۹۳ ج ۵ کتاب النذر، فصل و امام حکم النذر، تاتارخانیہ کراچی ص ۵۰ ج ۵ کتاب الایمان الفصل لاسادس والعشرون فی النذور، شامی زکریا ص ۵۲۲ ج ۵ کتاب الایمان، مطلب: النذر غیر المعلق لا یختص بزمان، المحیط البرہانی ص ۳۵۹ ج ۶ الفصل الخامس والعشرون فی النذور، مطبوعہ المجلس العلمی ڈاہیل.

۳ البحر الرائق کوئٹہ ص ۲۹۱ ج ۴ کتاب الایمان، مطبوعہ ماجدیہ کوئٹہ پاکستان.

## الجواب حامداً ومصلياً

اب اسکی قربانی درست نہیں، زید کو چاہئے کہ وہ بکری زندہ کسی فقیر مستحق زکوٰۃ کو صدقہ کر دے۔ شامی نعمانیہ<sup>۱</sup> ص ۲۰۴ ج ۵۔ فقط واللہ اعلم حررہ العبد محمود غفرلہ دارالعلوم دیوبند

## ایسے الفاظ کہ جن سے قسم نہیں ہوتی

**سوال:-** زید نے بکر سے لڑکی کے رشتے کے متعلق کہا، بکر نے کہا کہ اگر میں اپنی لڑکی کا رشتہ تمہارے یہاں کروں تو اپنی ماں کو قبر سے نکال کر بھی تم کو دوں اور اپنی بیوی بھی تمہیں دوں، یہی الفاظ بکر کے لڑکے نے بھی کہے، بعد میں بکر نے اپنی لڑکی کا رشتہ بھی کر دیا، اور نکاح بھی کر دیا، تو یہ نکاح صحیح ہو یا غلط؟

## الجواب حامداً ومصلياً

یہ بیہودہ قسم شرعی قسم نہیں، اس سے یہ نکاح حرام نہیں ہوا، بلکہ جو نکاح شرعی قواعد کے موافق کیا گیا وہ صحیح ہو گیا۔<sup>۲</sup> فقط واللہ اعلم

حررہ العبد محمود غفرلہ دارالعلوم دیوبند ۸۶/۹ھ

الجواب صحیح بندہ محمد نظام الدین غفرلہ دارالعلوم دیوبند ۸۶/۹ھ

۱۔ إذا اوجب شاة بعينها او اشتراها ليضحى بها فمضت ايام النحر قبل ان يذبحها تصدق بها حية، شامی نعمانیہ ص ۲۰۴ ج ۵ کتاب الأضحیة، عالمگیری کوئٹہ ص ۲۹۶ ج ۵ کتاب الأضحیة، الباب الرابع فی ما يتعلق بالمكان، بدائع کراچی ص ۶۸ ج ۵ کتاب الأضحیة، فصل وأما كيفية الوجوب.

۲۔ وان فعله فعلیه غضبه او سخطه او لعنة الله او هوزان او سارق او شارب خمر او أكل ربا لا يكون قسما لعدم التعارف، الدر المختار علی هامش رد المختار زکریا، ص ۴۹۶ ج ۵، کتاب الايمان، قبیل مطلب حروف القسم، البحر الرائق کوئٹہ ص ۲۸ ج ۴ کتاب الايمان، النهر الفائق ص ۵۶ ج ۳ کتاب الايمان، مطبوعه دار الكتب العلمية بيروت.



## باب اول

### زنا وغیرہ سے متعلق احکام

#### زنا کی شرعی سزا کے لئے شرط

سوال:- بکرنے اپنی بہو سے زنا کیا فرنگی کے بد بخت عہد میں اس پر کیا تعزیر لگائیں۔

#### الجواب حامداً ومصلياً

شرعی حدود قائم کرنے کا حق امیر المؤمنین کو ہے؛ صورت مسئولہ میں ہر دو سے توبہ کرانی چاہئے اور اس نوع کے تعلق کو منقطع کر دیا جائے، اور اگر وہ باز نہ آئیں، تو ان سے ترک موالات کر دیں؛ باپ اگر بیٹے کی بیوی سے زنا کرے، تو وہ بیٹے پر حرام ہو جائے گی، پس اگر شرعی قیادت

۱۔ فیشرط الإمام لاستیفاء الحدود، شامی کراچی ص ۵۴۹ ج ۶، کتاب الجنایات مبحث شریف، عالمگیری ص ۱۴۳ ج ۲ کتاب الحدود، الباب الاول، مطبوعہ کوئٹہ، فتح القدیر ص ۳۶، ۲۳۵ ج ۵ کتاب الحدود، فصل فی الحد الخ دار الفکر بیروت.

۲۔ نہی رسول اللہ صلی اللہ علیہ وسلم عن کلامنا الیہا الثلاثة ہو دلیل علی وجوب ہجران من ظہرت معصیتہ فلا یسلم علیہ إلا ان یقلع وتظہر توبتہ الخ المفہم شرح تلخیص المسلم ص ۹۸ ج ۷ باب یہجر من ظہرت معصیتہ، مطبوعہ دار ابن کثیر بیروت، مرقاۃ ص ۱۶ ج ۴ باب ما ینہی من التہاجر الخ، مطبوعہ اصح المطابع بمبئی. نوی علی المسلم ص ۳۱۶ ج ۲ کتاب التوبۃ، باب حدیث توبۃ کعب بن مالک الخ، مطبوعہ رشیدیہ دہلی.

موجود ہے، یا بیٹے کو اس واقعہ کا یقین ہے، تو بیٹے پر اپنی زوجہ سے متارکت واجب ہے۔

”تحرم المزنی بهاعلیٰ آباء الزانی واجدادہ وان علواو علیٰ ابنائہ وان سفلوا  
کذا فی فتح القدیر فتاویٰ عالمگیری، ج ۱ ص ۲۷۴۔ فقط واللہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور

الجواب صحیح سعید احمد غفرلہ مفتی مظاہر علوم سہارنپور ۲۶ رجب ۱۴۱۱ھ

الجواب صحیح عبداللطیف غفرلہ مفتی مدرسہ مظاہر علوم سہارنپور ۲۷ رجب ۱۴۱۱ھ

## زنا کی سزا

**سوال:-** حدیث شریف میں لکھا ہے کہ اگر زنا کار مرد اور عورت سات سمندر میں غسل کرے، تب بھی پاک نہیں ہو سکتا، اور اس کے غسل کے چھینٹوں سے شیاطین پیدا ہو کر زنا کاری کرتے ہیں، اور یہ سب زانی کے نامہ اعمال میں لکھے جاتے ہیں، اگر وہ توبہ کر کے پھر یہ کام کرے تو اس کی عبادت قبول ہوگی یا نہیں؟ اور اگر زنا کار کنوارہ ہے تو سوڑے اور اگر شادی شدہ ہے تو سنگسار کیا جائے گا، یہ سزا تو دنیا کی ہے اور آخرت میں کیا سزا ہوگی؟

### الجواب حامداً ومصلياً

توبہ کرنے سے اللہ تعالیٰ بہت خوش ہوتے ہیں، اور عبادت کو قبول کرتے ہیں، اور گناہ کو معاف فرماتے ہیں، اور آخرت کے عذاب سے بچاتے ہیں، زانی کے غسل اور اس کے چھینٹوں

۱۔ عالمگیری، ج ۱ ص ۲۷۴ (مطبوعہ کوئٹہ) کتاب النکاح، الباب الثالث فی بیان المحرمات، القسم الثانی فی المحرمات بالصہریۃ، شامی کراچی ص ۳۲ ج ۳ کتاب النکاح، فصل فی المحرمات، فتح القدیر ص ۲۱۹ ج ۳ فصل فی بیان المحرمات، مطبوعہ دار الفکر بیروت.

۲۔ عن علی رضی اللہ عنہ قال قال رسول اللہ صلی اللہ علیہ وسلم ان اللہ یحب العبد المؤمن المفتن التواب. مشکوٰۃ شریف، ص ۲۰۶ (مطبوعہ یاسر ندیم دیوبند) باب الاستغفار والتوبۃ الفصل الثالث.

**ترجمہ:** حضرت علی رضی اللہ عنہ سے مروی ہے کہ حضرت رسول مقبول صلی اللہ علیہ وسلم نے ارشاد فرمایا کہ اللہ تعالیٰ گنہگار توبہ کرنے والے مومن بندوں سے محبت کرتا ہے۔

سے شیاطین کا پیدا ہونا جو ہمیشہ زنا کرتے رہیں کسی حدیث سے ثابت نہیں، البتہ رجم اور دروں کی سزا ثابت ہے۔  
فقط واللہ سبحانہ تعالیٰ اعلم  
حررہ العبد محمود غفرلہ

## زنا کی سزا

**سوال:** ایک شخص روزے کی حالت میں رنڈی کے ساتھ زنا کاری کرتا ہے، اس کی تعزیر کیا ہوگی؟ کس طرح اس کا گناہ معاف ہو سکتا ہے؟ اس کام میں چھ آدمی شریک تھے، دو آدمی اس بات کی شہادت دیتے ہیں، کہ انہوں نے اس کام کو کیا ہے؟

### الجواب حامداً ومصلياً

زنا کا ثبوت زانی کے اقرار سے ہوتا ہے، وہ بھی جب کہ چار مرتبہ اقرار کرے مجلس قاضی میں چار ہی شاہد ہوں جن کی شہادت کا قبول کرنا شرعاً لازم ہے، یعنی ثقہ اور عادل ہوں ایسے ثبوت کے بعد اگر مرد شادی شدہ ہوں تو اس کو سنگ ساری کی سزا دی جاتی ہے، ورنہ اس کو سو کوڑے مارے جاتے ہیں؛ لیکن یہ سزا دارالاسلام میں مسلم امام بادشاہ ہی کی طرف سے دی جاسکتی ہے، اور کسی کو یہ سزا دینے کا حق نہیں ہے، یہ سزا تو دنیا میں ہے، آخرت کا گناہ معاف ہونے کیلئے سچے

۱۔ عن جابر رضی اللہ عنہ ان رجلاً زنا بامرأة فأمر به النبي صلى الله عليه وسلم فجلد الحدثم اخبر انه محصن فأمر به فرجم. مشکوٰۃ شریف، ص ۳۱۲ / کتاب الحدود، الفصل الثانی.

**ترجمہ:** حضرت جابر رضی اللہ عنہ سے مروی ہے کہ ایک شخص نے کسی عورت سے زنا کیا، حضرت نبی اکرم صلی اللہ علیہ وسلم نے حکم فرمایا اور اس کے کوڑے لگائے گئے، آنحضرت صلی اللہ علیہ وسلم کو خبر دی گئی کہ وہ شخص شادی شدہ ہے، آنحضرت صلی اللہ علیہ وسلم نے حکم فرمایا اور اس کو رجم کیا گیا۔

۲۔ ویثبت بشهادة أربعة رجال في مجلس واحد بلفظ الزنا وعدلوا سرّاً وعلناً ويثبت أيضاً باقراره اربعاً في مجالسه التي قوله ويرجم محصن وغير المحصن يجلد مائة ان حراً الخ الدر المختار على الشامی زکریا مختصراً، ج ۶ / ص ۸-۷ / اول کتاب الحدود، عالمگیری ص ۴۳ / ج ۲ الباب الثانی فی الزنا، مطبوعہ کوئٹہ، ملتی الابحر ص ۳۲ / ۲۳۸ ج ۲، کتاب الحدود، دار الکتب العلمیہ بیروت. (بقیہ آئندہ پر)

دل سے استغفار کرنے کی ضرورت ہے، قوم کا کسی مجرم سے جرمانہ (نقد روپیہ یا کھانا) طلب کرنا جائز نہیں ہے، اگر مجبور کر کے کھانا طلب کیا جائیگا، تو اس کا کھانا درست نہیں ہوگا، بلکہ یہ ظلم ہوگا حدیث شریف میں ہے ”لایحل مال امری مسلم الا بطیب نفس منه“<sup>۱</sup>، قوم کو لازم ہے کہ پردہ کا انتظام کرے عورتوں کو نامحرموں سے ملنے کا موقع نہ ملے، اور دینی تعلیم کا انتظام کرے، تاکہ حدود شرع سے واقفیت سب کو ہو جائے، اور وعظ و تلقین کا انتظام کرے، تاکہ اللہ کے خوف سے متعلقہ احادیث و آیات سامنے آئیں اور تازہ ہوتی رہیں، امید ہے کہ اس سے قوم اصلاح پذیر ہو کر دین اسلام کو زیادہ فروغ ہوگا، اور احکام اسلام کی اشاعت ہوگی۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۶/۲/۹۰ھ

## زنا کی سزا

سوال:- ایک شخص مسمی زید نے مسماہ سیکنہ کے ساتھ زنا کیا، زید کی شادی ہو چکی ہے، اس کے دو بچے بھی ہیں، سیکنہ کی شادی ہو چکی ہے، لیکن رخصتی ابھی تک نہیں ہوئی اور حمل قرار پا گیا، پنچایت میں سوال کرنے پر لڑکی نے یہ اقرار کیا یہ حمل زید کا ہے، اور زید نے بھی اقرار کیا کہ جب

(گذشتہ کا بیقہ) ۳ (۱) دار الاسلام لانه لا حد بالنزاع فی دار الحرب الخ در مختار علی الشامی زکریا ص ۶ ج ۶ کتاب الحدود، مجمع الأنهر ص ۲۹-۳۲۸ ج ۲ کتاب الحدود، باب الوطی الذی یوجب الحد الخ دار الکتب العلمیة بیروت، بحر ص ۱ ج ۵ باب الوطی الذی یوجب الحد، مطبوعہ الماجدیہ کوئٹہ. (۲) فیشرط الامام لاستیفاء الحدود، شامی کراچی ص ۵۴۹ ج ۶ کتاب الجنایات، مبحث شریف عالمگیری ص ۱۲۳ ج ۲ کتاب الحدود، الباب الاول مطبوعہ کوئٹہ، فتح القدیر ص ۲۳۵ ج ۵ کتاب الحدود، فصل فی الحد الخ دار الفکر بیروت. ۱- مشکوٰۃ شریف، ص ۲۵۵ / مطبوعہ یاسر ندیم دیوبند باب الغصب، والحاصل ان المذهب عدم التعزیر يأخذ المال الخ بحر ص ۴۱ ج ۵ کتاب الحدود، فصل فی التعزیر، مطبوعہ کوئٹہ، شامی زکریا ص ۱۰۵ ج ۶، باب التعزیر، مطلب فی التعزیر يأخذ المال، عالمگیری ص ۱۶۷ ج ۲ فصل فی التعزیر، مطبوعہ کوئٹہ.

ترجمہ حدیث: کسی مسلمان کا مال حلال نہیں ہے مگر اس کی خوشدلی سے۔

لڑکی کہتی ہے کہ تو میرا ہے، اب سوال یہ ہے کہ دونوں کے ساتھ کیا سلوک کیا جائے؟

### الجواب حامداً ومصلياً

اس حرکت کا معصیت کبیرہ ہونا ظاہر ہے جس پر دونوں کو انتہائی ندامت کے ساتھ توبہ واستغفار لازم ہے،<sup>۱</sup> اور دونوں کے درمیان گہرا پردہ ضروری ہے، تاکہ آئندہ کبھی ایک جگہ نہ ہو سکیں، اگر وہ دونوں اس چیز کے عادی ہوں اور باز نہ آئیں تو ان کی اصلاح کے لئے ترک تعلق کر دیا جائے، تاکہ آئندہ دونوں سچی توبہ کر لیں۔<sup>۲</sup> فقط واللہ تعالیٰ اعلم

حررہ العبد محمود عفی عنہ دارالعلوم دیوبند ۱۰/۴/۸۷ھ

الجواب صحیح بندہ محمد نظام الدین عفی عنہ دارالعلوم دیوبند ۱۰/۴/۸۷ھ

## زنا کی سزا جبکہ امام وقت نہ ہو

سوال:- جبکہ امام وقت نہ ہو اس شہر یا قصبہ یا محلہ کے لوگوں کا زانی زانیہ کے لئے کوئی سزا دینا مثلاً بائیکاٹ یا جرمانہ کر دینا صحیح ہوگا یا نہیں؟

۱۔ والزنا كبيرة الخ الزواجر ص ۷۷۹ ج ۴ الكبيرة الثامنة والخمسون بعد الثلاث مائة: الزنا الخ مطبوعه نزار مصطفى الباز مكة المكرمة، شرح فقه اكبر ص ۲۸ مطبوعه رحيميه ديوبند.

۲۔ ومن يعمل سوءاً او يظلم نفسه ثم يستغفر الله يجد الله غفوراً رحيماً. (الاية سورة النساء آيت ۱۱۰) والحاصل ان الواجب على العاصي في نفس الامر التوبة بينه وبين الله والانابة الخ بحر ص ۳ ج ۵ كتاب الحدود مطبوعه كوئٹہ.

ترجمہ: جو شخص کوئی برائی کرے یا اپنی جان کا ضرر کرے، پھر اللہ تعالیٰ سے معافی چاہے تو وہ اللہ تعالیٰ کو بڑی مغفرت والا، بڑی رحمت والا پاویگا۔ (از بیان القرآن)

۳۔ قوله نهى رسول الله صلى الله عليه وسلم عن كلامنا ايها الثلاثة تلخيص هو دليل على وجوب هجران من ظهرت معصيته فلا يسلم عليه الا ان يقلع وتظهر توبته الخ المفهم شرح المسلم، ج ۷ ص ۹۸ (مطبوعه دار ابن كثير بيروت) كتاب الرقاق، باب يهجر من ظهرت معصيته، مرقاات ص ۱۶ ج ۴ باب ما ينهى من التهاجر الخ نووى على المسلم ص ۱۶ ج ۲ كتاب التوبة، باب حديث توبة كعب بن مالك الخ مطبوعه رشيديه دهلي.

## الجواب حامداً ومصلياً

مال کا جرمانہ ناجائز ہے، لیکن اگر وہ توبہ نہ کرے تو بائیکاٹ وغیرہ کی سزا دینا درست ہے،  
اگر مال کا جرمانہ کیا ہو تو اس کو واپس کر دیا جائے۔ کذا فی البحر، ج ۵ ص ۴۱۲ فقط واللہ تعالیٰ اعلم

حررہ العبد محمود گنگوہی عفا اللہ عنہ معین مفتی مظاہر علوم سہارنپور

الجواب صحیح سعید احمد غفرلہ صحیح عبداللطیف مفتی مظاہر علوم سہارنپور ۲ ربیع الاول ۱۴۱۸ھ

## ثبوت زنا

**سوال:-** زید نے بکر پر تہمت زنا لگا کر دو گواہ بمعہ اپنے پیش کئے دو گواہوں کی شہادت لیکر بکر پر بکرایا نقد روپیہ جرمانہ بطور کفارہ لگا کر فیصلہ دیا، التماس ہے کہ تہمت زنا کے ثبوت کے لئے دو گواہ کافی نہیں، یا شرعی طور پر مذکورہ کفارہ ہو سکتا ہے، اگر وہ گواہ کافی نہیں تو گواہوں کے لئے کیا حکم ہے؟ اور جو مال تہمت زنا والے سے لیا گیا، وہ کھانا حلال ہے، یا حرام؟

## الجواب حامداً ومصلياً

یہ فیصلہ شریعت کے خلاف ہوا ثبوت زنا کے لئے دو گواہ کافی نہیں، چار عینی گواہ ضروری ہیں، اگر چار عینی گواہ موجود نہ ہوں تو تہمت لگانے والے اور گواہی دینے والوں پر دارالاسلام میں

۳ نہی رسول اللہ صلی اللہ علیہ وسلم عن کلامنا ایہا الثلاثة ہو دلیل علی وجوب ہجران من ظہرت معصیتہ فلا یسلم علیہ الا ان یقلع وتظہر توبتہ الخ المفہم شرح تلخیص المسلم ص ۹۸ ج ۷ کتاب الرقاق باب یہجر من ظہرت معصیتہ، مطبوعہ دار ابن کثیر بیروت، مرقاۃ ص ۱۶ ج ۲ باب ما ینہی من التہاجر الخ مطبوعہ بمبئی، نووی علی المسلم ص ۳۱۶ ج ۲ کتاب التوبۃ، باب حدیث توبۃ کعب بن مالک الخ، مطبوعہ رشیدیہ دہلی.

(صفحہ ۱) ۱. وأفاد فی البزازیۃ أن معنی التعزیر بأخذ المال علی القول بہ امساک شیء من مالہ عند مدۃ لینز جرثم یعیده الحاکم الیہ الی قولہ اذلا یجوز لاحد من المسلمین أخذ مال احد بغير سبب شرعی الخ. البحر الرائق، ج ۵ ص ۴۱، مطبوعہ کوئٹہ، کتاب الحدود فصل فی التعزیر، شامی زکریا ص ۱۰۵ ج ۶ باب التعزیر مطلب فی التعزیر يأخذ المال عالمگیری ص ۱۶ ج ۲ فصل فی التعزیر مطبوعہ کوئٹہ.

حاکم اسلام حد قذف جاری کرے گا، اگر شرعی شہادت سے زنا کا ثبوت ہو جائے، تو حاکم اسلام دارالاسلام میں حد زنا جاری کرے گا ”ویثبت (الزنا) بشهادة اربعة رجال فی مجلس واحد بلفظ زنا لا مجرد لفظ الوطء والجماع فیسألهم الامام عنه ما هو؟ وکیف هو؟ واین هو؟ ومتی زنی؟ فان بینوه وقالوا رائیناه وطئها فی فرجها کالمیل فی المكحلة وعدلوا سرا وعلاینة حکم به اھ درمختار، ج ۲/ ص ۲۱۹<sup>۱</sup> ولو شهدوا بالزنا ولكن هم عميان او محدودون فی قذف او ثلاثة او احدهم محدود او عبد او وجد احدهم كذلك بعد اقامة الحد حدوا للقذف ان طلبه المقذوف ای دون المشهود علیه لعدم اهلیة الشهادة فیهم او عدم النصاب فلا یثبت الزنا اھ درمختار، ج ۲/ ص ۲۲۶<sup>۲</sup>.

نیز مال کا جرمانہ شرعاً ناجائز ہے، خواہ وہ مال نقد روپیہ ہو یا بکرا، وغیرہ کوئی جانور ہو جو کچھ بھی لیا ہے، اس کو واپس کرنا ضروری ہے ”والحاصل ان المذهب عدم التعزیر باخذ المال اھ درمختار، ج ۲/ ص ۲۶۵<sup>۳</sup>.

ہمارے ملک میں حدود جاری کرنے کی شرائط متحقق نہیں، اس لئے حد زنا یا حد قذف کا جاری کرنا دشوار ہے، پس گواہوں کو ضروری ہے کہ جن لوگوں کے سامنے زنا کی گواہی دی، ان کے

<sup>۱</sup> درمختار علی الشامی، ج ۲/ ص ۷/ مطبع کراچی، مطبوعہ زکریا، ج ۲/ ص ۸/ اول کتاب الحدود، عالمگیری ص ۲۳۳ ج ۱ کتاب الحدود، الباب الثانی فی الزنا، مطبوعہ کوئٹہ، ملتقی الابحر ص ۲۳۲ تا ۲۳۴ ج ۲ کتاب الحدود، دار الکتب العلمیة بیروت.

<sup>۲</sup> درمختار علی الشامی، ج ۲/ ص ۵۰/ مطبوعہ زکریا، کراچی، ج ۲/ ص ۳۳/ کتاب الحدود، باب الشهادة علی الزنا والرجوع عنها، ملتقی الابحر ص ۳۵۶ تا ۳۵۷ ج ۲ کتاب الحدود، باب الشهادة علی الزنا والرجوع عنها، طبع دار الکتب العلمیة بیروت، عالمگیری ص ۱۵۳ ج ۲، الباب الخامس فی الشهادة علی الزنا والرجوع عنها، طبع کوئٹہ.

<sup>۳</sup> شامی زکریا، ج ۲/ ص ۱۰۶/ مطبوعہ کراچی، ج ۲/ ص ۶۲، کتاب الحدود، باب التعزیر، مطلب فی التعزیر، بأخذ المال، بحر ص ۴۱ ج ۵ کتاب الحدود، فصل فی التعزیر، مطبوعہ الماجدیہ کوئٹہ، عالمگیری ص ۱۶۷ ج ۲ کتاب الحدود، فصل فی التعزیر، مطبوعہ کوئٹہ.

سامنے توبہ کریں، اور معافی چاہیں، اسی طرح تہمت لگانے والے کے ذمہ بھی واجب ہے، توبہ کرے اور معاف کرائے، اور فیصلہ کرنے والے کے ذمہ لازم ہے، کہ جو کچھ جرمانہ لیا ہے، اس کو واپس کرے، اور یہ سب لوگ آئندہ کو ایسی گواہی تہمت اور فیصلہ سے بچتے عہد کریں، اور جو شخص اس توبہ کیلئے تیار نہ ہوں اس کو مناسب سزا دی جائے، مثلاً ترک تعلق کر دیا جائے، تاکہ وہ تنگ آ کر توبہ کرے، اور جس پر تہمت لگائی گئی ہے، اس کو بھی چاہئے کہ اپنے طرز عمل کو بدل دے، یعنی کسی سے اس قسم کا تعلق اور معاملہ نہ رکھے، جس سے دوسروں کو بدگمانی تہمت کا موقع ملے، اگر واقعہ اس سے یہ فعل صادر ہوا ہے، تو خدا تبارک و تعالیٰ کی بارگاہ میں سچی توبہ کرے۔

فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم ۲۴/۱/۱۳۵۹ھ

الجواب صحیح سعید احمد غفرلہ صحیح عبداللطیف مفتی مدرسہ مظاہر علوم ۲۴/۱/۱۳۵۹ھ

## زنا کی سزا

سوال:- زنا کا کفارہ کیا ہونا چاہئے؟ لڑکی اور لڑکے کو الگ الگ کرنا ہوگا، یا صرف

لڑکے کو؟

۱۔ نہی رسول اللہ صلی اللہ علیہ وسلم عن کلامنا ایہا الثلاثة ہو دلیل علی وجوب ہجران من ظہرت معصیتہ فلا یسلم علیہ الا ان یقلع وتظہر توبتہ الخ المفہم لما أشکل من تلخیص کتاب مسلم ص ۹۸ ج ۷ باب یہجر من ظہرت معصیتہ الخ مطبوعہ دار ابن کثیر بیروت، مرقاۃ ص ۱۶ ج ۴ باب ما ینہی من التہاجر الخ، مطبوعہ بمبئی، نووی علی المسلم ص ۳۱۶ ج ۲ کتاب التوبۃ، حدیث توبۃ کعب بن مالک الخ مطبوعہ رشیدیہ دہلی۔

۲۔ ومن یعمل سوءاً او یظلم نفسه ثم یتستغفر اللہ یجد اللہ غفوراً رحیماً الاية سورة النساء آیت ۱۱۰، والحاصل ان الواجب علی العاصی فی نفس الامر التوبۃ فیما بینہ وبين اللہ والینابة بحر ص ۳ ج ۵ اول کتاب الحدود، مطبوعہ الماجدیہ کوئٹہ۔

## الجواب حامداً ومصلياً

زنا کی سزا بہت سخت ہے، وہ یہ ہے کہ شادی شدہ سے اگر حرکت ہو جائے، تو سنگسار کر دیا جائے، یعنی پتھروں سے مار مار کر بالکل ختم کر دیا جائے، غیر شادی شدہ اگر زنا کرے تو سو کوڑے مارے جائیں،<sup>۱</sup> لیکن یہ سزا دینے کا ہر ایک کو اختیار نہیں ہے، بلکہ اس کے لئے جو شرائط ہیں ان میں سے یہ بھی شرط ہے کہ بادشاہ مسلمان ہو، اس کے حکم سے شرعی ثبوت کے بعد یہ سزا دی جاسکتی ہے، اس لئے یہاں اب یہ سزا نہیں دی جاسکتی، مال کفارہ اس کی سزا نہیں، لہذا مال کفارہ لازم نہیں ہوگا،<sup>۲</sup> اب توبہ واستغفار کریں، اور آئندہ پورا عہد کر لیں کہ کبھی ایسا کام نہیں کریں گے،<sup>۳</sup> روزے رکھیں، صدقہ دیں، از خود اپنے نفس کی اصلاح کیلئے لازمی حکم نہیں۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند

الجواب صحیح بندہ نظام الدین غفرلہ دارالعلوم دیوبند

## زنا کے معاف کرانے کا طریقہ

سوال:- کلو نے ملو کی بیوی سے زنا کیا، ملو کو کچھ خبر نہیں، مگر کلو اس کو خبر کرنا چاہتا ہے، اور اس سے معافی کا طالب بھی ہے، اب عورت بھی توبہ کرتی ہے، تو اب کلو کس طرح ملو سے معاف کرائے یا کس طرح ملو کا حق ادا کرے؟

## الجواب حامداً ومصلياً

اس طرح معافی مانگ لے کہ میں نے جو تمہارے حقوق لئے یا ضائع کئے خواہ تم کو اس

۱۔ ويرجم محصن في فضاء حتى يموت الى أن قال وغيره المحصن بجلد مائة الخ در مختار علی

الشامی زکریا، ج ۶/ص ۱۳-۱۷ / کتاب الحدود.

۲۔ راجع حاشیہ (۲) تحت عنوان ”زنا کی سزا“، نمبر ۲۷۔

۳۔ راجع حاشیہ (۱) تحت عنوان ”زنا کی سزا جبکہ امام وقت نہ ہو“۔

کا علم ہو یا نہ ہو، اللہ کے واسطے معاف کر دو، شوہر معاف کر دے، بس انشاء اللہ کافی ہے، اللہ پاک سے مستقل معافی مانگے اور سچے دل سے نادم ہو کر پختہ توبہ کرے اور آئندہ اس سے بالکل تعلق نہ رکھے!

فقط واللہ سبحانہ تعالیٰ اعلم

حررہ العبد محمود غفرلہ ۳/۱۳/۸۶ھ

## زانی کی سزا اور زنا کیا حقوق العباد سے ہے؟

سوال:- (۱) مریم کی لڑکی صابرہ کا عقد نکاح عبد اللہ کے ساتھ ہوا صابرہ کے بطن سے عبد اللہ کے دو بچے، ایک لڑکا اور ایک لڑکی پیدا ہوئے، صابرہ کی عمر ۳۵ سال اور عبد اللہ کی عمر ۴۳ سال ہے، زید کی پہلی بیوی مریم کے انتقال کے بعد زید نے دوسری شادی عائشہ سے کی، اس سے ایک لڑکی پیدا ہوئی، جس کا نام خالدہ ہے، خالدہ کا نکاح عمر سے ۱۹۵۶ء میں ہوا، خالدہ بعد بلوغیت کے عمر نابالغ کے گھر آئی، عمر اور خالدہ سے شب باشی نہیں ہوئی، دوسرے دن دوپہر کو عمر موقعہ پا کر خالدہ کی چار پائی پر بیٹھا صرف گفتگو ہوئی، شرم کی وجہ سے ہمبستری نہیں ہوئی، خالدہ سے بچپن سے جوانی تک کوئی گناہ سرزد نہیں ہوا، اس کے بعد خالدہ اپنے میکہ واپس آگئی، خالدہ کے والد انتقال کر گئے، اپریل ۱۹۵۸ء میں خالدہ اپنی سسرال دوبارہ گئی، عمر اس وقت بالغ ہو چکا تھا، اپنی بیوی خالدہ سے ہمبستر بھی ہوا، خالدہ اس وقت تک پاکدامن رہی، پھر خالدہ اپنے میکہ واپس آئی، پھر ماہ نومبر ۱۹۵۸ء میں خالدہ اپنی سسرال آئی اور فروری ۱۹۵۹ء میں میکہ واپس آئی، پھر خالدہ اپریل کے شروع میں سسرال آئی، جولائی ۱۹۵۹ء تک ساتھ رہی اس وقت تک خالدہ سے کوئی حرکت سرزد نہیں ہوئی، پھر ۱۹۵۹ء ماہ اکتوبر میں اپنے خاوند عمر کے گھر گئی، اس سفر میں

۱۔ وقید قبول التوبۃ عن الزنا بما اذا لم یکن للمزنی بہا زوج فان کان فلا بد من اعلامہ لکونہ حق عبد ولا بد من ابرائہ قال السید فی شرحہ ولیس المراد اعلامہ مخصوص قول انی فعلت بزواجک کذا بل ان ینکر لہ کلاما اخر توطنہ لان یجعلہ فی حل الخ طحطاوی علی المراقی ص، ۵۴ (مطبوعہ مصری) کتاب الصوم، باب ما یفسد بہ الصوم وتجب بہ الکفارة.

خالدہ نے عبداللہ کی شکایت عمر کی ماں سے کی کہ اب میں اپنے میکہ کبھی نہیں جاؤنگی، اور نہ آج تک گئی عمر کو اپنی بیوی کی لغزش کا پتہ ۱۹۷۵ء میں ہوا، خالده اپنی ماں عائشہ کے پاس سوئی تھی، رات کو قضائے حاجت کے لئے گئی، تو دیکھا عبداللہ اس کا بہنوئی چار پائی پر سو رہا ہے، عبداللہ کی چار پائی سے ۱۸ قدم کی دوری پر اپنی حاجت پوری کی بعد حاجت پوری کرنے کے جب خالده واپس ہوئی تو دیکھا عبداللہ اس کے پیچھے آرہا ہے، اور خالده کو پکڑ کر دالان میں زمیں پر پٹک کر اسے مجبور و لاچار کر دیا، جب وہاں سے موقع ملا غصہ ہو کر خالده بھاگی، خالده یہ بیان دے رہی ہے، ایسی شکل میں شریعت عبداللہ کو کیا سزا دیتی ہے، اور خالده کو کیا سزا دیتی ہے؟ خالده بری ہے یا نہیں؟

(۲) عبداللہ و خالده کا اپنا اپنا نکاح باقی رہا یا ٹوٹ گیا؟

(۳) زنا حقوق اللہ ہے یا حقوق العباد ہے؟

### الجواب حامداً ومصلياً

(۱) زنا کی شرعی سزا دینے کے لئے نہ یہاں شرائط موجود ہیں،.....

نہ اتنا بیان کافی ہے، اگر واقعہ اسی طرح ہے تو عبداللہ کی یہ حرکت نہایت کمینہ اور خلاف شرع حرکت ہوئی، اس کو توبہ کرنا ضروری ہے، خالده سے بھی معافی مانگے اور اس کے شوہر سے بھی، اور ہمیشہ کے لئے ان دونوں میں پردہ کرایا جائے، کبھی ایک جگہ دونوں تنہائی میں جمع نہ ہونے پائیں، نہ ایک دوسرے کے سامنے آئیں، خالده کا قصور بھی ہے کہ اس نے عبداللہ سے پردہ نہیں

۱۔ وینبت بشهادة اربعة رجال فى مجلس واحد بلفظ الزنا الى قوله وينبت ايضاً باقراره صريحاً صاحبياً ولم يكذبه الآخر الخ. درمختار مع الشامى زكريا، ص ۸ تا ۱۰ ج ۶، كتاب الحدود، مطلب احكام الزنا، النهر الفائق ص ۲۶ ج ۳ كتاب الحدود، مطبوعه دار الكتب العلمية بيروت، عالمگیری ص ۱۴۳ ج ۲ كتاب الحدود، الباب الثانى فى الزنا، مطبوعه كوئٹہ.

۲۔ الخلوۃ بالأجنبية حرام، الأشباه والنظائر ص ۱۵۹ الفن الثانى، كتاب الحظر والإباحة، طبع اشاعت الإسلام دہلی، قال فى احكام القرآن، الخامس: وجوب الحجاب على النساء فلا يظہرن للرجال وتقضى الحوائج من وراء الحجاب، احكام القرآن للتھانوى ص ۲۰۱ ج ۳ تفصيل الخطاب فى تفسير آيات الحجاب، يجب الحجاب على النساء، طبع ادارة القرآن كراچي.

کیا، جس کی وجہ سے یہاں تک نوبت آئی، اور عبد اللہ سے بچنے کے لئے اگر کوشش و تدبیر میں کمی کی، مثلاً اپنی ماں کو فوراً آواز نہیں دی، جو کہ قریب ہی تھی، تو یہ بھی اس کا قصور ہے۔

(۲) اس سب حرکت کے باوجود خالدہ کا نکاح اپنے شوہر سے اور عبد اللہ کا نکاح اپنی بیوی سے فسخ نہیں ہوا، بلکہ بدستور باقی ہے۔

(۳) جس عورت کی عزت کو خراب کیا جائے، جس کی وجہ سے اس کے شوہر کی بھی عزت خراب ہوئی، ان دونوں سے معافی مانگنا ضروری ہے<sup>۱</sup> فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۹/۱۰/۱۹۵۹ھ

## زانی بالجبر کوزہر سے مارا جائے؟

سوال:- زید و سروں کی بہو بیٹیوں کی عزت زبردستی لوٹ رہا ہے، عورتوں کو بے موقع پکڑ لیتا ہے، زنا بالجبر کی کوشش کرتا ہے، لوگ پریشان ہیں کیا ایسے شخص کوزہر دینا یا جان سے مارنا جائز ہے؟

### الجواب حامداً ومصلياً

اسکی کمینہ حرکات کو روکنے کی اخلاقی و قانونی تدبیر کی جائیں زہر دیکر نہ مارا جائے<sup>۲</sup>

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱۔ وقید قبول التوبة عن الزنا بما اذا لم يكن للمزني بها زوج فان كان فلا بد من اعلانه لكونه حق عبد فلا بد من ابرائه عنه الخ طحاوی علی المراقی، ص ۵۴۷ (مطبوعہ مصری) کتاب الصوم باب ما یفسد به الصوم وتجب به الكفارة مع القضاء.

۲۔ من رای منکم منکر افعیہ بیہ فان لم یستطع فلبسانہ فان لم یستطع فقلبه، مشکوٰۃ شریف، ص ۴۳۶/ باب الامر بالمعروف، طبع یاسر ندیم، وینبغی للامر والناهی ان یرفق لیكون اقرب الی تحصیل المطلوب مرقاة، ج ۵ ص ۵، باب الأمر بالمعروف الخ مطبوعہ بمبئی، عالمگیری ص ۵۳ ج ۵ (بقیہ اگلے صفحہ پر)

## زنا بالجبر کو منع نہ کرنے کی صورت میں کون لوگ گنہگار ہیں

سوال :- عبدالمتین اپنے سالے کی بیوی کو بھگا کر اپنے گھر لے گیا، مگر ان کے خسر یا سالے وغیرہ کوئی اعتراض نہیں کرتے، برابر اس کی خاطر تو واضح داماد جیسی ہی کیا کرتے ہیں، عبدالمتین کے خسر کے گھر والے بھی کھاتے پیتے ہیں، لہذا اس زنا بالجبر کے کتنے لوگ گنہگار ہیں صاف تحریر فرمائیں؟

### الجواب حامدًا ومصلياً

زنا کرنے کا گنہگار تو زانی ہی ہے، اگر اس کی کسی نے اس میں مدد کی ہے تو مدد کا گنہگار وہ بھی ہے، جو شخص اس کے فعل سے خوش ہے خوش ہونے کا گنہگار وہ بھی ہے۔<sup>۱</sup> جو شخص اس سے روک سکتا ہے، مگر روکتا نہیں ہے، تو نہ روکنے کا گنہگار وہ بھی ہے۔<sup>۲</sup> فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند ۱۲/۸/۹۴ھ

(گذشتہ صفحہ کا بقیہ) کتاب الکراہیۃ الباب السابع عشر الخ مطبوعہ کوئٹہ، (۲) عن عبد اللہ بن مسعود قال قال رسول اللہ صلی اللہ علیہ وسلم لا یحل دم امریء مسلم یشہد ان لا الہ الا اللہ وانی رسول اللہ الا باحدی ثلث النفس بالنفس والشیب الزانی والمارق لدینہ التارک للجماعۃ، مشکوٰۃ شریف ص ۲۹۹ کتاب القصاص الفصل الاول، مطبوعہ یاسر ندیم دیوبند.

**ترجمہ:** جو شخص تم میں سے کسی منکر کو دیکھے تو چاہئے کہ اس کو اپنے ہاتھ سے بدل دے اگر اتنی قدرت نہیں ہے تو اپنی زبان سے روکے اور اگر اتنی بھی استطاعت نہیں ہے تو اپنے دل میں اس کو برا جانے۔

(صفحہ ہذا) ۱۔ ولاتنروا زرة و زر اخری. الاية سورة فاطر آیت ۱۸ /

**ترجمہ:** اور کوئی دوسرے کا بوجھ نہیں اٹھائیگا۔

۲۔ ولاتعاونوا علی الاثم والعدوان. الاية، سورہ مائدہ، آیت ۲ /

**ترجمہ:** اور گناہ اور زیادتی میں ایک دوسرے کی اعانت مت کرو۔

۳۔ عن ابی سعید الخدری ان رسول اللہ صلی اللہ علیہ وسلم قال من رای منکم منکر فلیغیرہ بیده وان لم یستطع فبلسانہ فان لم یستطع فبقلبه بان لا یرضی بہ (بقیہ اگلے صفحہ پر)

## زانیہ لڑکی، لڑکے سے برتاؤ کیسا ہو؟

**سوال:-** ہمارے گاؤں کی لڑکی جس کی عمر پندرہ یا سولہ سال ہے ابھی سماج کے موافق شادی نہیں ہوئی ہے، ادھر ایک بچہ پیدا ہو گیا، جس کو چار ماہ ہو گئے ہیں، گاؤں کے لوگوں نے اس سے سوال کیا تو جواب میں ایک شخص معین کا نام بتلایا اور وہ معین شخص انکار کر رہا ہے، اب اس لڑکی کے ساتھ اور اس کے بچے کے ساتھ سماج میں چلنا پھرنا کیسا ہے، اور وہ شخص معین جس کے زنا سے یہ بچہ پیدا ہوا اس کے ساتھ سماج میں چلنا کیسا ہے؟

### الجواب حامداً ومصلياً

وہ بچہ بے قصور ہے، اس کو ترک تعلق کی سزا نہیں دی جاسکتی؛ البتہ اس کی ماں قصور وار ہے، اگر وہ سچے دل سے اپنی خطا کا اقرار کر کے توبہ کرے اور اپنے حالات درست کر لے تو حق تعالیٰ سے بھی توبہ قبول کرنے کی پوری توقع ہے؛ ایسی حالت میں اس کا جلد از جلد کسی مناسب جگہ

(گذشتہ صفحہ کا بقیہ) وذلك اضعف الايمان قال القارى تحت هذا الحديث : فمن غير المراتب مع القدرة، كان عاصيا الخ مرفاة شرح مشکوٰة، ج ۵ / ص ۲ / باب الامر بالمعروف، مطبوعه بمبئی .  
**ترجمہ:** حضرت نبی کریم صلی اللہ علیہ وسلم نے فرمایا جو تم میں سے کسی برائی کو دیکھے تو چاہئے کہ اس برائی کو اپنے ہاتھ سے بدلے اور اگر طاقت نہ رکھے تو پھر اپنی زبان سے اس برائی پر نکیر کرے، اور اس کی طاقت نہ رکھے، تو پھر دل سے اس کو برا سمجھے اور یہ ایمان کا سب سے کم درجہ ہے۔

(صفحہ ہذا) هذا الحمل (ای ماہو الزنا) محترم لاجنایة منه ولهذا لم یجز اسقاطه هداية، ج ۲ / ص ۳۱۲ / کتاب النکاح، فصل فی بیان المحرمات، مطبوعه تھانوی دیوبند، البحر الرائق ص ۱۰۶ ج ۳ کتاب النکاح فصل فی المحرمات، مطبوعه الماجدیہ کوئٹہ، النهر الفائق ص ۱۹۸ ج ۲ مطبوعه دار الکتب العلمیة بیروت.

۲ قال رسول الله صلى الله عليه وسلم ان العبد اذا اعترف ثم تاب تاب الله عليه، متفق عليه مشكوة شريف، ص ۲۰۳ / باب الاستغفار والتوبة.

**ترجمہ:** رسول خدا صلی اللہ علیہ وسلم نے فرمایا کہ بندہ جب اپنے جرم کا اقرار کرتا ہے، پھر توبہ کرتا ہے، تو اللہ تعالیٰ اس کی توبہ قبول کر لیتا ہے۔

اس کی مرضی سے نکاح کر دیا جائے، اور کوئی سزا اس کو نہ دی جائے، اگر توبہ پر آمادہ نہ ہو اور ترک تعلقات سے اس کی اصلاح کی امید ہو تو اس سے ملنا بولنا ترک کر دیا جائے تاکہ وہ تنگ آ کر توبہ کرے ”فاعرض عن من تولى عن ذكرنا ولم يرد الا الحياة الدنيا“ الایة، جس شخص کا وہ نام لیتی ہے کہ اس سے یہ بچہ پیدا ہوا ہے اور وہ شخص انکار کرتا ہے، تو اس شخص کو مجرم قرار نہیں دیا جاسکتا، نہ اس کو سزا دی جاسکتی ہے، نہ اس کو زانی کہنا درست ہے، البتہ اگر اس شخص کا اس عورت سے تعلق ہو تو وہ تعلق ختم کر دیا جائے، یا پھر اسی سے نکاح کر دیا جائے۔

فقط واللہ سبحانہ تعالیٰ اعلم

املاء العبد محمود غفرلہ دارالعلوم دیوبند ۷/۳/۱۳۹۹ھ

## جبر اُزنا کی وجہ سے حد

**سوال:** - زید کے گھر میں فوج کے لباس میں دو مرد داخل ہوئے، اس سے زید سمجھا کہ فوج آگئی، اور گھر چھوڑ کر بھاگ گیا، ان دونوں شخصوں نے اس کی عورت کے ساتھ زنا کیا، تو ایسی

۱۔ سورۃ نجم آیت ۲۹، نہی رسول اللہ صلی اللہ علیہ وسلم عن کلامنا ایہا الثلاثة وهو دلیل علی وجوب ہجران من ظہرت معصیتہ فلا یسلم علیہ الا ان یقلع وتظہر توبتہ الخ المفہم شرح تلخیص المسلم ص ۹۸ ج ۷ باب یہجر من ظہرت معصیتہ، مطبوعہ دار ابن کثیر بیروت، مرقاٹ ص ۱۶ ج ۴ باب ما ینہی عنہ من التہاجر الخ مطبوعہ بمبئی۔

ترجمہ آیت شریفہ: - تو آپ ایسے شخص سے اپنا خیال ہٹالیجئے جو ہماری نصیحت کا خیال نہ کرے اور بجز دنیوی زندگی کے اس کو کوئی مقصود نہ ہو۔ (بیان القرآن)

۳۔ وبیشیت بشہادۃ اربعۃ فی مجلس واحد بلفظ الزنا الیٰ قولہ وبیشیت باقرارہ صریحا صاحبیا ولم یکذبہ الآخر قولہ ولم یکذبہ (الآخر) وان اقرت بالزنا بفلان فکذبہا فلا حد علیہا ایضا عندہ (الدر المختار مع الشامی کراچی، ج ۴ ص ۷-۸-۹ / اول کتاب الحدود، النہر الفائق ص ۲۶ ج ۳ کتاب الحدود، مطبوعہ دار الکتب العلمیۃ بیروت، عالمگیری ص ۱۴۳ ج ۲ کتاب الحدود الباب الثانی فی الزنا، مطبوعہ کوئٹہ۔

صورت میں عورت پر کوئی حد آئے گی یا نہیں؟

### الجواب حامداً ومصلياً

شریعت کی طرف سے اس عورت پر کوئی حد جاری نہیں ہوگی، اس واسطے کہ وہ عورت مکرمہ تھی، اور مکرمہ پر حد نہیں آتی، کذا فی الہدایہ، ج ۲/ ص ۳۳۵ وفتح القدیر، ص ۳۰۶ بخلاف المرأة فانها محل الفعل ومع الخوف يتحقق التمكن منها فلا يكون التمكن دليل الطواعية انتهى۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۱/۸۸ھ

الجواب صحیح بندہ محمد نظام الدین غفرلہ دارالعلوم دیوبند ۲۱/۸۸ھ

## زانی کا زنا کی حد کو طلب کرنا اور اگر حد نہ لگائی گئی تو خودکشی

سوال:- زید نے چند لڑکوں اور چند لڑکیوں کے ساتھ زنا کیا زید کہتا ہے کہ مجھ کو حد لگا دو تا کہ میرا گناہ معاف ہو جائے، اور کہتا ہے کہ اگر مجھ کو حد نہیں لگائی گئی تو میں زہر یا خودکشی سے مر جاؤں گا، اور میں زہر یا خودکشی کرنا حد کے درجہ سمجھوں گا، کیا زہر کھانا خودکشی کر لینا حد کے درجہ میں درست ہے، اگر حد لگاتے ہیں تو کہاں لگاتے ہیں؟

### الجواب حامداً ومصلياً

زنا کی حد شرعی کے لئے جو شرائط ہیں وہ اس وقت یہاں موجود نہیں، اس لئے حد لگانے کا کسی کو حق نہیں، خودکشی کرنا بھی حرام ہے، زید پر لازم ہے کہ سچی توبہ کرے، نادم ہو خدا کے

۱۔ ہدایہ مع ہامشہ، ج ۳/ ص ۳۵۱ (مطبوعہ یاسر ندیم دیوبند) کتاب الاکراہ۔

۲۔ فتح القدیر، ج ۹/ ص ۲۴۹ (مطبوعہ دار الفکر) کتاب الاکراہ، عنایۃ علی فتح القدیر

ص ۲۴۹ ج ۲ کتاب الاکراہ، مطبوعہ دار الفکر بیروت۔ (بقیہ حاشیہ اگلے صفحہ پر)

سامنے روئے اور زندگی بھران خبیث حرکتوں کے پاس نہ جائے، حق تعالیٰ کی مغفرت سے مایوس نہ ہو کہ وہ اس کے گناہوں سے بہت زیادہ ہے حق تعالیٰ کا وعدہ ہے ”انسی لغفار لمن تاب“<sup>۱</sup>،  
الایة اور ”انَّ اللّٰهَ لَا یَغْفِرُ ان یشْرکُ به و یغْفِرُ ما دون ذالک لمن یشاء“<sup>۲</sup>  
فقط واللہ تعالیٰ اعلم

حررہ العبد محمود غفرلہ دارالعلوم دیوبند  
الجواب صحیح العبد نظام الدین غفرلہ دارالعلوم دیوبند

## زنا کا ثبوت اور تہمت لگانے والے کی سزا

سوال:- ہمارے ایک بزرگ کے پاس جمال الدین کی ہمیشہ آئی اور اس بزرگ سے

(گذشتہ صفحہ کا بقیہ) ۱۔ فیشرط الإمام لاستیفاء الحدود الخ شامی کراچی ص ۵۴۹ ج ۶ کتاب الجنابات، مبحث شریف، عالمگیری ص ۴۳ ج ۲ کتاب الحدود، الباب الاول، مطبوعہ کوئٹہ، النہر الفائق ص ۲۴ ج ۳ کتاب الحدود، مطبوعہ دار الکتب العلمیۃ بیروت، فی دار الاسلام لانه لا حد بالزنا فی دار الحرب الخ در مختار علی الشامی زکریا ص ۶ ج ۶ کتاب الحدود، النہر الفائق ص ۲۶ ج ۳ کتاب الحدود، دار الکتب العلمیۃ بیروت، بحر ص ۱۷ باب الوطی الذی یوجب الحد، الخ مطبوعہ کوئٹہ.

۲۔ عن ابی ہریرۃ رضی اللہ عنہ قال قال رسول اللہ صلی اللہ علیہ وسلم من تردی من جبل فقتل نفسه فهو فی نار جہنم یتردی فیہا خالداً مخلداً فیہا ابداً، ومن تحسی سماً فقتل نفسه فسمہ فی یدہ یتحسہ فی نار جہم خالداً مخلداً فیہا ابداً ومن قتل نفسه بحدیۃ فحدیدتہ فی یدہ یتوجأ بہا فی بطنہ فی نار جہم خالداً مخلداً فیہا ابداً الخ مشکوٰۃ شریف ص ۲۹۹ کتاب القصاص الفصل الاول، مطبوعہ یاسر ندیم دیوبند.

(صفحہ ہذا) ۱۔ سورہ طہ آیت ۸۲ ترجمہ:- میں ایسے لوگوں کے لئے بڑا بخشنے والا بھی ہوں جو (کفر و معصیت سے توبہ کر لیں) بیان القرآن

۲۔ سورہ نساء آیت ۴۸ ترجمہ:- بیشک اللہ تعالیٰ اس بات کو نہ بخشنے کے، کہ ان کے کسی کو شریک قرار دیا جاوے، اور اس کے سوا اور جتنے گناہ ہیں، جس کے لئے منظور ہوگا، وہ گناہ بخش دیں گے۔ (ترجمہ تھانوی)

عرض کیا مجھے تکلیف ہے، جھاڑ پھونک کے لئے کہا وہ صاحب گاہ گاہ دم وغیرہ کیا کرتے ہیں، آج دس ماہ بعد جمال الدین نے ایک عجیب بہتان گڑھ لیا کہ بزرگ صاحب نے میری بہن کو پھونک وغیرہ مارنے کے بعد گالیاں دی تھیں، (مراد زنا کاری) بہن سے بھی یہی بیان دلوائے ہیں، حالانکہ برادری کے ذمہ داروں نے تحقیق کی بزرگ حلفاً کہتے ہیں کہ میں نے ایسی غلطی نہیں کی ہے، اور میں ان باتوں سے اپنے رب سے پناہ مانگتا ہوں، اور توبہ کرتا ہوں، مگر جمال صاحب نے برسراعام کہہ دیا کہ بزرگ موصوف کا حلف معتبر نہیں، اور شرعی لحاظ سے موصوف کو سنگسار کرنا برادری کا فرض ہے، اس کے بارے میں شرعی فیصلہ تحریر فرمائیں؟۔

### الجواب حامداً ومصلياً

زنا کا ثبوت امام المسلمین کے سامنے چار مرتبہ اقرار یا چار چشم دید عادل شہدوں کی شہادت سے ہوتا ہے، اور وہ مقام دارالاسلام ہو تب زنا کی سزا رجم یا سوکوڑے کی سزا دی جاتی ہے، ورنہ جو شخص کسی کو زانی کہے وہ سخت مجرم قرار پاتا ہے، اور امام المسلمین اس کو اسی کوڑوں کی سزا دیتا ہے، اور پھر ہمیشہ کے لئے ایسا شخص مردود الشہادت قرار پاتا ہے، کہ کسی معاملہ میں کبھی اس کی گواہی قبول نہیں ہوتی، سورہ نور میں ہے ”والذین یرمون المحصنات ثم لم یأتوا بربعة شہداء فاجلدوہم ثمانین جلدۃ ولا تقبلوہم شہادۃ ابدًا“<sup>۱</sup> فقط واللہ تعالیٰ اعلم

حررہ العبد محمود غفرلہ دارالعلوم دیوبند ۶/۲۶/۹۶ھ

۱۔ ویشیت ای الزنا عند القاضی بشہادۃ اربعۃ رجال بلفظ الزنا فان بینوہ وقالوا رأیناہ وطئہا فی فرجہا کالمیل، فی المکحلۃ، ویرجم محصن، وغیر المحصن یجلد مائۃ الخ در مختار مع الشامی زکریا مختصراً ص ۸ تا ۷ ج ۶ کتاب الحدود، بحر ص ۴ ج ۵ کتاب الحدود، مطبوعہ کوئٹہ، ملتقی الابحر ص ۳۳۲ ج ۲ کتاب الحدود، دار الکتب العلمیۃ بیروت.

۲۔ سورۃ النور آیت ۴ اور جو لوگ تہمت لگائیں پاک دامن عورتوں کو پھر چار گواہ نہ لاسکیں تو ایسے لوگوں کو اسی درے لگاؤ۔ اور ان کی گواہی کبھی قبول مت کرو۔ (بیان القرآن)

## شراب کے نشہ میں زنا کا حکم

سوال:- اگر شراب پی کر نشہ کی حالت میں زید نے بے خبر ہو کر زنا کر لیا تو اس صورت میں کیا حکم ہے، جبکہ لڑکی ہوش میں ہے، اور بیدار بھی ہے، تسلی بخش جواب عنایت فرمائیں؟

الجواب حامدًا ومصلياً

یہ شخص دوہری سزا کا مستحق ہے، شراب کی الگ؛ زنا کی الگ۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۰/۱/۹۴ھ

## کفارہ زنا

سوال:- رحمت ایک غیر شادی شدہ لڑکی تھی، جب وہ سن بلوغ کو پہنچی، ابھی اس کا شوہر بالغ نہیں ہوا تھا، کہ اس کا خالہ کے لڑکے بکر کے ساتھ محبت کا تعلق استوار ہو گیا، اور ناجائز طور پر ایک دوسرے کا اختلاط ہونے لگا، جب سرپرستوں کو اس کا علم ہوا، اور اس لڑکی کو بھی اپنی غلطی کا احساس ہوا تو اس نے بکر سے ملنا جلنا ترک کر دیا، اس مذکورہ واقعہ کے دوران جبکہ خلط ملط ہوتے تو باہمی جنسی پیاس بھی بجھتی رہی، اب وہ لڑکا بھی شادی کے لئے آمادہ نہیں ہے، اب سوال

۱۔ شراب کی حد اتنی کوڑے ہیں ”وحد السکر والخمر ولو شرب ثمانون سوطاً (عالمگیری، ج ۲/ص ۱۶۰) الباب السادس فی حد الشرب، بحر ص ۲۸ ج ۵ کتاب الحدود باب حد الشرب، مطبوعہ الماجدیہ کوٹہ۔

۲۔ اگر زانی محسن ہے تو اس کی سزا سنگ ساری ہے اور اگر غیر محسن ہے تو اس کی سزا سو کوڑے ہیں ”اذا وجب الحد وكان الزانی محصناً رجمه بالحجارة حتى يموت الى قوله وان كان غير محسن فحدّه مائة جلدة (عالمگیری، ج ۲/ص ۱۴۵-۱۴۶) الباب الثالث فی کیفیة الحد واقامته، کتاب الحدود، بحر ص ۸-۹ ج ۵ کتاب الحدود، مطبوعہ کوٹہ، در مختار علی الشامی زکریا ص ۱۳-۱۷ ج ۶ کتاب الحدود، مجمع الأنهر ص ۳۶۱ ج ۲ باب حد الشرب، دار الکتب العلمیة بیروت۔

یہ ہے کہ سنگسار کرنا یا دو سال کے لئے شہر بدر کرنا، ممکن نہیں ہے، تو کفارہ اس گناہ کا کیا ہے؟ کیا فقیروں کو کھانا کھلا پلا دیں، یا روزہ رکھیں؟

### الجواب حامداً ومصلياً

جنسی ناجائز تعلق کی سزا بہت سخت ہے، اور شرائط بھی سخت ہیں، مگر وہ شرائط آج کے دور میں یہاں موجود نہیں، اس لئے وہ سزا نہیں دی جاسکتی، روزہ یا کھانا کھانا اس کی سزا نہیں، اب تو بس یہی ہے، کہ خدا کے سامنے رو کر انتہائی ندامت کے ساتھ توبہ واستغفار کریں، تطہیر نفس کے لئے روزہ رکھیں تو یہ بھی مفید ہے، مگر یہ شرط شرعی حکم نہیں، جس قدر روزے رکھیں زیادہ فائدہ ہوگا۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۹/۴/۹۲ھ

الجواب صحیح بندہ نظام الدین عفی عنہ دارالعلوم دیوبند ۳۰/۴/۹۲ھ

## زنا کی معافی کی صورت

سوال:- اگر کوئی شخص زنا کا مرتکب ہو تو اس کے لئے کیا حکم ہے، اور کونسا ایسا کام کرے کہ اللہ تعالیٰ کے یہاں مواخذہ نہ ہو؟

### الجواب حامداً ومصلياً

سچے دل سے توبہ کرے خداوند تعالیٰ کے سامنے روئے، معافی مانگے، آئندہ کونچنے کا پختہ

۱۔ الزانية والزاني فاجلدوا كل واحد منهما مائة جلدة، سورة نور آیت ۲۔

۲۔ راجع حاشیہ (۲) تحت عنوان ”زنا کی سزا“ عنوان نمبر (۲)۔

۳۔ ومن يعمل سوءاً او يظلم نفسه ثم يستغفر الله يجد الله غفوراً رحيماً۔ سورة نساء آیت ۱۱۰، والحاصل ان الواجب على العاصي في نفس الامر التوبة فيما بينه وبين الله والى اية الخ بحر ص ۳ ج ۵ كتاب الحدود، مطبوعه الماجديه كوئٹہ۔

ترجمہ :- اور جو شخص برائی کرے یا اپنی جان کا ضرر کرے، پھر اللہ سے معافی چاہے تو وہ اللہ تعالیٰ کو بڑی مغفرت والا بڑی رحمت والا پائے گا۔ (از بیان القرآن)

عہد کرے، انشاء اللہ تعالیٰ توبہ قبول ہوگی، ”ومن يعمل سوء او يظلم نفسه ثم يستغفر الله يجد الله غفورا رحيما آلاية“<sup>۱</sup> فقط واللہ سبحانہ تعالیٰ اعلم  
حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارنپور ۲۹/۵/۵۸ھ  
الجواب صحیح سعید احمد غفرلہ، صحیح عبداللطیف ۲۹/ج ۱/۵۸ھ

## زنا کس کا حق ہے؟

سوال:- زنا حق اللہ ہے یا حق العبد ہے؟ اگر حق اللہ ہو تو اس صورت میں کسی شخص نے کسی عورت سے زنا کیا، تو کیا اس صورت میں اللہ سے معافی مانگنے کے بعد اس عورت سے معافی مانگنا پڑے گی یا نہیں؟

### الجواب حامداً ومصلياً

اگر جبراً بغیر عورت کے رضا مندی کے زنا کیا ہے تو اس عورت سے بھی معافی طلب کرے، اگر وہ شوہر والی ہے تو شوہر سے بھی معافی مانگے، گو صاف لفظوں میں نہ ہو، گول مول مجہول طریقے پر ہو۔<sup>۱</sup>

حررہ العبد محمود غفرلہ دارالعلوم دیوبند ۲۰/۶/۹۲ھ  
الجواب صحیح بندہ نظام الدین عفی عنہ دارالعلوم دیوبند ۲۱/۶/۹۲ھ

۱ سورة نسا آیت ۱۱۰۔ (ترجمہ اوپر گذر چکا)

۲ وقيد قبول التوبة عن الزنا في بحر الكلام بما اذا لم يكن للمزني بها زوج فان كان فلا بد من اعلامه لكونه حق عبد ولا بد من ابرائه عنه قال السيد في شرحه، وليس المراد اعلامه بخصوص قول اني فعلت بزواجك كذا بل ان يذكر كلاماً اخر توطئة لان يجعله في حل الخ طحاوی علی المراقی الفلاح، ص ۵۴۷ / (مطبع مصری) كتاب الصوم باب ما يفسد به الصوم وتجب به الكفارة الخ .

## زنا کس ذریعہ سے ثابت ہوتا ہے؟

سوال:- (۱) انہیں دونوں مسئلوں کے تحت ضمیر مذکور کو امام بنانا مکروہ ہے یا نہیں؟  
عیدین کی نماز اذان، تکبیر، جنازہ کی نماز سب مکروہ ہے یا نہیں؟

(۲) کونسا ثبوت ہونے سے زنا کاروں کے پیچھے نماز درست نہیں ہے؟

(۳) خواہ کسی قسم کا معاملہ ہو، معاملہ بغیر ثبوت کے ہو تو کیا شریعت کے اعتبار سے مدعی علیہ کو قسم کھلا کر، ہاتھوں میں قرآن دیکر معاملہ کی تحقیق کی جائے، یا مدعا علیہ قسم یا ہاتھ میں قرآن لینے سے انکار کرے اور کہے کہ اگر میں قصور وار ہوں تو دلیل پیش کریں، مجرم ہوگا، اور دوسروں کے کہنے سے قسم نہیں کھاؤںگا، تو کیا قسم نہ کھانے سے مدعا علیہ کو مجرم گردانا جائے؟

### الجواب حامداً ومصلياً

(۱) محض کسی عورت کے کہنے سے ضمیر کو زانی اور مجرم کہنا درست نہیں! اس کی اذان،

امامت، نماز جنازہ وغیرہ سب درست ہے۔

(۲) زنا کے گواہ موجود ہوں یا وہ خود اقرار زنا کرے تب اس کی امامت مکروہ ہوگی،

جب تک سچی توبہ نہ کر لے۔

۱۔ اس لئے کہ زنا کے ثبوت کے لئے چار مردوں کی گواہی شرط ہے، ”ويثبت اى الزنا بشهادة اربعة رجال لانه لامد خل لشهادة النساء فى الحدود“ الدرالمختار مع الشامى زكريا، ج ۶ ص ۸، النهر الفائق ص ۱۲۶ ج ۳ كتاب الحدود، مطبوعه دار الكتب العلمية بيروت، مجمع الأنهر ص ۳۳۳ ج ۲ دار الكتب العلمية بيروت.

۲۔ ويكره امامة عبدواعرابي وفاسق ولعل المراد به من يرتكب الكبائر كشارب الخمر والزانى الخ درمختار مع الشامى زكريا، ج ۲ ص ۲۹۸ / كتاب الصلوة، باب الامامة، قبيل مطلب البدعة خمسة اقسام، حلبى كبرى ص ۴۷۹ فصل فى الإمامة، مطبوعه رحيميه ديوبند، النهر الفائق ص ۲۴۲ ج ۲، باب لإمامة، دار الكتب العلمية بيروت.

(۳) اگر معاملہ قاضی کے پاس عدالت میں یا شرعی پنچایت میں فیصلہ کے لئے جائے، تب مدعی ثبوت پیش کرے، اگر اس کے پاس گواہ نہ ہوں تو مدعی علیہ سے قسم لی جائے گی، ہر شخص کو قسم لینے کا حق نہیں ہے۔  
فقط واللہ تعالیٰ اعلم

حررہ العبد محمود غفرلہ دارالعلوم دیوبند ۹/۶/۹۲ھ

الجواب صحیح بندہ نظام الدین عفی عنہ دارالعلوم دیوبند ۱۰/۶/۹۲ھ

## بیوی کو زنا کرتے ہوئے دیکھ کر قتل کا حکم

سوال:- اگر کسی شخص نے اپنی زوجہ کو کسی مسلم یا غیر مسلم سے زنا کراتے دیکھا تو غصہ میں آ کر اپنی زوجہ وزانی کو قتل کر دیا، تو اس قاتل پر شریعت میں کیا حکم ہے؟ جبکہ شرع میں حاکم وقت کو فیصلہ دینے کا حق ہوتا ہے، اور ہمارے ملک میں ظاہر ہے کہ شرع کے مطابق فیصلہ نہیں ہوتا؟

### الجواب حامداً ومصلياً

اس مسئلہ میں تفصیل ہے جو کہ فتاویٰ عالمگیری، ج ۲ ص ۲۳۶<sup>۱</sup> میں مذکور ہے، ”سئل  
الهند وانی عن رجل وجد مع امرأته رجلاً يحل له قتله قال ان كان يعلم انه يئزجر  
عن الزنا بالصياح والضرب بمادون السلاح لا يحل وان علم انه لا يئزجر الا بالقتل

۱۔ لان التحليف حق القاضي الخ مجمع الأنهر، ج ۳ ص ۳۴۸ / مطبع دارالكتب العلمية بيروت،  
كتاب الدعوى، در مختار على الشامى زكريا ص ۲۹۵ ج ۸، كتاب الدعوى، بحر ص ۲۰۳ ج ۷ كتاب  
الدعوى، مطبوعه الماجديه كوئته.

۲۔ عالمگیری، ج ۲ ص ۱۶۷ / (مطبوعه كوئته) كتاب الحدود، الباب السابع، فصل فى التعزير،  
شامى زكريا ص ۱۰۷ ج ۶، باب التعزير، مطلب يكون التعزير بالقتل، النهر الفائق ص ۱۶۵ ج ۳ كتاب  
الحدود، فصل فى التعزير، دارالكتب العلمية بيروت، مجمع الأنهر ص ۳۷۲ ج ۲ فصل فى التعزير،  
مطبوعه دارالكتب العلمية بيروت.

حل له القتل وان طاوعته المرأة حل له قتلها ايضاً كذا في النهاية۔

فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۳/۶/۹۳ھ

## زوجہ کو زنا کرتے ہوئے دیکھ کر قتل کرنا

سوال:- اگر کسی مرد نے اپنی زوجہ کو زنا کرتے ہوئے دیکھ لیا اور غصہ میں آکر زانی مرد وزوجہ کو قتل کر دیا، تو اس صورت میں دیت لازم ہوگی یا نہیں؟

### الجواب حامداً ومصلياً

اگر اسلام کا قانون نافذ ہو تو ایسی حالت میں دیت لازم نہ ہوگی، ”ويكون التعزير بالقتل كمن وجد رجلا مع امرأة الى قوله ولو كان مع امرأته ويزني بها او مع محرمة وهما مطاوعان قتلهما جميعاً“ در المختار ج ۳ ص ۱۷۹۔ فقط واللہ تعالیٰ اعلم  
حررہ العبد محمود غفرلہ دارالعلوم دیوبند ۲۲/۷/۹۳ھ

## اولاد الزنا کا کیا تصور ہے؟

سوال:- کسی مرد و عورت کے ناجائز تعلقات سے جو اولاد پیدا ہوتی ہے وہ برادری میں حرامی کہی جاتی ہے، اور برادری سے خارج کر دی جاتی ہے، میری سمجھ میں نہیں آتا، کہ تصور والدین کا ہے، لڑکے پر دھبہ کیوں قیامت تک آخر کار لگا رہتا ہے؟

۱۔ در مختار علی الشامی زکریا، ج ۶ ص ۱۰۷ / کتاب الحدود، باب التعزير. بحر ص ۴۱ ج ۵ فصل فی التعزير، مطبوعه الماجديه كوئٹہ، مجمع الأنهر ص ۳۷۲ ج ۲ کتاب الحدود فصل فی التعزير، مطبوعه دار الكتب العلمية بيروت.

## الجواب حامداً ومصلياً

ایسی اولاد کا قصور نہیں؛ جو کچھ سزا ہے وہ ناجائز حرکت کرنے والوں کے لئے ہے۔

فقط واللہ تعالیٰ اعلم

حررہ العبد محمود عفی عنہ دارالعلوم دیوبند ۸/۸/۸۸ھ

## طلاق کے بعد عورت کو رکھنے کی سزا

سوال:- اگر شوہر اپنی بیوی کو طلاق دینے اور عدت گزارنے کے بعد بلا نکاح اپنے یہاں

رکھے اور عورت رہے تو شرع شریف میں ایسے مرد و عورت کے ساتھ کس قسم کا سلوک کیا جانا چاہئے؟

## الجواب حامداً ومصلياً

اگر حکومت اسلامیہ ہو اور قواعد شرعیہ کے موافق ان دونوں کا جماع کرنا ثابت ہو جائے،

تو چونکہ یہ زنا ہے، اس لئے حد زنا (رجم یا جلد) جاری کی جائے؛<sup>۱</sup> اگر جماع کرنا ثابت نہ ہو تو ان پر

تعزیر ہوگی؛<sup>۲</sup> اور حکومت اسلامیہ نہ ہونے کی صورت میں ان سے عام مسلمین کو قطع تعلق کر دینا

چاہئے تاکہ وہ تنگ آکر توبہ کر لیں۔<sup>۳</sup> فقط واللہ تعالیٰ اعلم

حررہ العبد محمود گنگوہی عفا اللہ عنہ

۱۔ وهذا الحمل محترم لأنه لا جناية منه ولهذا لم يجز اسقاطه، بحر كوئته ص ۱۰۶ كتاب النكاح، فصل في المحرمات، هداية ص ۳۱۲ ج ۲ كتاب النكاح، فصل في المحرمات، مطبوعه تھانوی دیوبند، شامی زکریا ص ۲۱ ج ۲ اول كتاب الحدود.

۲۔ فان كان محصنا رجمه في فضاء حتى يموت الي قوله ولو غير محصن جلدہ مائة الخ البحر الرائق، ج ۵ ص ۸-۷، اول كتاب الحدود، مطبوعه الماجديه كوئته، شامی زکریا ص ۱۳-۷ ج ۲ كتاب الحدود، ملتقى الابحر ص ۳۳۶/۳۳۸ ج ۲ كتاب الحدود، دار الكتب العلمية بيروت.

۳۔ كل من ارتكب منكر او جب عليه التعزير. البحر الرائق، ج ۵ ص ۴۳ (مطبع الماجديه كوئته) كتاب الحدود فصل في التعزير، در مختار على الشامی زکریا ص ۱۱۳ ج ۲ باب التعزير.

۴۔ هو دليل على وجوب هجران من ظهرت معصيته فلا يسلم عليه الا ان يقلع (بقية اگلے پر)

## جو شخص لڑکی سے زنا پر اصرار کرے اسکی ہلاکت کی تدبیر کا حکم

**سوال:** زید اپنی حقیقی لڑکی سے زنا بالجبر کرنا چاہتا ہے، اور اس کی لڑکی اور اس کی بیوی دونوں اس بات کے لئے قطعاً آمادہ نہیں ہیں، جس کی وجہ سے وہ اپنی بیوی اور لڑکی کو ہر وقت مارتا پیٹتا ہے، اب زید کی بیوی چونکہ اپنے بد اطوار شوہر سے بالکل تنگ آ چکی ہے، جس کی وجہ سے وہ چاہتی ہے کہ یہ کسی طرح مر جائے، تاکہ اس قسم کی بدنامی اور گناہ کبیرہ سے نجات مل جائے، تو اس شوہر کو قتل کرنے کے لئے کیا اس کی بیوی کے لئے یہ جائز ہے، کہ اس کی ہلاکت کی یا اپنے ہلاکت کی کوئی تدبیر کرے؟ مثلاً خفیہ طور پر زہر وغیرہ کھالینا یا دیدینا جائز ہے یا نہیں؟ اگر جائز نہیں ہے، تو اب اس پریشانی کی حالت میں اس کی بیوی کیا کرے اگر شوہر کے کردار کی لوگوں کو اطلاع دیتی ہے تو اس کی جان کا بھی خطرہ ہے، اور زید کے اس اصرار کی وجہ سے اس کے ایمان میں کوئی فتور آیا یا نہیں؟

### الجواب حامداً ومصلياً

بیوی کو نہ خود زہر کھانے کی اجازت ہے، نہ اس کمینہ شوہر کو زہر کھلانے کی اجازت ہے، بلکہ شوہر سے لڑکی کو علیحدہ رکھنا ضروری ہے، کہ وہ قابو نہ پاسکے، اس کی بہتر صورت یہ ہے کہ لڑکی کی رضامندی سے خاندان میں اس کا نکاح کر دیا جائے، اگرچہ والد رضامند نہ ہو، زید اس بے حیائی

(گذشتہ کا بقیہ) وتظہر توبتۃ الخ المفہم شرح تلخیص مسلم، ج ۷/ص ۹۸ / کتاب الرقاق باب یہجر من ظہر معصیتہ، مرقاۃ ص ۱۶۷ ج ۲ باب ما ینہی من التہاجر الخ، مطبوعہ بمبئی، نووی علی المسلم ص ۳۱۶ ج ۲ کتاب التوبۃ، باب حدیث توبۃ کعب بن مالک الخ مطبوعہ رشیدیہ دہلی۔  
۱۔ والفتویٰ علیٰ انہ لیس لها قتلہ ولا تقتل نفسہا. شامی زکریا، ج ۲/ص ۲۶۳ / مطبوعہ کراچی، ج ۳/ص ۲۵۱ / کتاب الطلاق، باب الصریح، مطلب فی قول البحر ان الصریح یحتاج فی وقوعہ دیانۃ الی النیۃ، البحر الرائق ص ۲۵۷ ج ۳ باب الطلاق ای الفاظہ، مطبوعہ الماجدیہ کوئٹہ، سبک الأنہر ص ۹۲ ج ۲ باب الرجعة، مطبوعہ دار الکتب العلمیۃ بیروت.  
۲۔ فنفذ نکاح حرۃ مکلفۃ بلا رضا ولی الخ الدرالمختار علی الشامی زکریا، ج ۲/ص ۱۵۵ / مطبوعہ کراچی، ج ۳/ص ۵۵ / کتاب النکاح، باب الولی، ملتقی الابحر ص ۲۸۸ ج ۱ کتاب النکاح، باب الاولیاء والأکفاء، مطبوعہ دار الکتب العلمیۃ بیروت، النہر الفائق ص ۲۰۲ ج ۲، باب الأولیاء والأکفاء، طبع دار الکتب العلمیۃ بیروت.

اور بدترین معصیت پر اصرار کر رہا ہے، تو نہایت خطرناک حالت ہے، اللہ تعالیٰ اس کو ہدایت دے، اگر زید خدا نخواستہ ایسی حرکت کر گزرے گا، یا لڑکی کو شہوت سے بوس و کنار کر لے گا، تو اس کی بیوی ہمیشہ کے لئے حرام ہو جائے گی! فقط واللہ تعالیٰ اعلم

حررہ العبد محمود وغفر لہ دارالعلوم دیوبند ۱۰/۶/۹۱ھ

الجواب صحیح بندہ نظام الدین عفی عنہ دارالعلوم دیوبند ۱۰/۶/۹۱ھ

## بیوی اجنبی کے ساتھ زنا میں ملوث ہو

### تو دونوں کو ہلاک کرنا

سوال:- اس وقت اسلامی حکومت کا نفاذ تو ممکن ہی نہیں، اگر شوہر کو یہ معلوم ہو جائے کہ بیوی نے فلاں شخص کے ساتھ زنا کر لیا ہے، تو دونوں کو گولی مار کر ہلاک کرنا جائز ہے یا نہیں؟

### الجواب حامداً ومصلياً

طلاق دیکر تعلق زوجیت کو ختم کر دینا چاہئے، کذافی سنن ابی داؤدؒ یہ اصل حکم ہے، لیکن اگر بغیر اس بیوی کے گزارہ دشوار ہو تو پھر اس کو رکھ بھی سکتا ہے، جیسا کہ اس روایت میں موجود ہے،

۱۔ فلو ایقظ زوجته فمست یدہ بنتھا المشتہاة حرمت الأم ابداً. شامی زکریا، ج ۴/ص ۱۱۲ / مطبوعہ کراچی، ج ۳/ص ۳۵ / کتاب النکاح، فصل فی المحرمات، النہر الفائق ص ۱۹۲ ج ۲ کتاب النکاح، فصل فی المحرمات، دار الکتب العلمیة بیروت، مجمع الأنہر ص ۴۸۱ ج ۱ دار الکتب العلمیة بیروت.  
۲۔ عن ابن عباسؓ قال جاء رجل الى النبي صلى الله عليه وسلم فقال ان امراتي لاتمنع یدلامس قال غربها قال اخاف ان تتبعها نفسی قال فاستمتع بها، ابو داؤد شریف، ج ۱/ص ۲۸۰ / کتاب النکاح، باب فی تزوج الایکار، مطبوعہ رشیدیہ دہلی.

ترجمہ:- حضرت ابن عباسؓ سے منقول ہے فرماتے ہیں کہ حضرت نبی کریم صلی اللہ علیہ وسلم کے پاس ایک شخص آیا اور کہنے لگا کہ میری بیوی کسی چھونے والے کے ہاتھ کو نہیں روکتی ہے، آپ نے فرمایا اس کو علیحدہ کر دو، اس نے کہا مجھے اندیشہ ہے کہ میرا نفس اس کے پیچھے چلے (آرزو کرے) آپ نے فرمایا تو اس سے فائدہ اٹھاتے رہو۔

در مختار سہیں بھی ایسا ہی ہے قتل کرنا یا بذریعہ سحر ہلاک کرنے کی اجازت نہیں ہے۔<sup>۱</sup>

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۶/۲۹/۹۵ھ

## منکوحہ سے زنا میں حق العبد بھی فوت ہوا

سوال:- ایک عالم زنا کو حق العبد بتاتے ہیں، اور دوسرے نہیں بتاتے کس کا قول درست

ہے۔

### الجواب حامداً ومصلياً

فتح المبين<sup>۲</sup> میں لکھا ہے، جس عورت کا شوہر موجود ہو اس سے زنا کرنا حق العبد بھی ہے  
حق اللہ ہونا تو ظاہر ہے، لہذا دونوں عالموں کا قول صحیح ہے، ایسا شخص حق اللہ اور حق العبد ہر دو کا  
ضائع کرنے والا ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۴/۱۳/۸۶ھ

۱۔ لا يجب على الزوج تطليق الفاجرة، الدر المختار على هامش رد المحتار زكريا  
ص ۱۴۳/۱۴۴ ج ۲ کتاب النکاح، فصل في المحرمات.

۲۔ ولو غاب سحرته وردته اليها لا يحل له قتلها الخ، الدر المختار على هامش رد المحتار،  
زكريا، ج ۵/ص ۵۶/ آخر باب الرجعة، كما انه ليس له قتلها اذا حرمت عليه وكلما هرب ردت  
بالسحر الخ، شامی زكريا ص ۲۶۳۲ ج ۲ کتاب الطلاق، باب السحر، البحر الرائق ص ۲۵۷ ج ۳  
باب الطلاق ای الفاظه الخ مطبوعه كوئته.

۳۔ وقيد قبول التوبة عن الزنا (في بحر الكلام) بما اذا لم يكن للمزني بها زوج فان كان  
فلا بد من اعلامه لكونه حق عبد ولا بد من ابرائه عنه الخ طحطاوى على المراقى،  
ص ۵۴۷/ (مطبوعه مصرى) كتاب الصوم، باب ما يفسد به الصوم وتجب به الكفارة.



## باب دوم

### حد قذف وغیرہ کے احکام

#### زنا کی تہمت کی سزا

**سوال:**۔ ایک شخص نے ایک لڑکی پر عیب لگایا کہ اس نے زنا کرایا ہے، لیکن بعد تحقیق معلوم ہوا کہ وہ اس عیب سے بری ہے، تو ایسے شخص کی کیا سزا ہونی چاہئے؟

#### الجواب حامداً ومصلياً

بلا ثبوت شرعی اگر زنا کی تہمت لگائے تو اس کی سزا شرعاً اسی کوڑے ہے، لیکن یہ سزا ہر کوئی نہیں دے سکتا، نہ ہر جگہ دی جاسکتی ہے، اسلامی بادشاہ کو اس کا اختیار ہے، اسلئے یہ شخص توبہ

۱۔ والذین یرمون المحصنات ثم لم یأتوا ربعة شهداء فاجلدوہم ثمانین جلدۃ الایة (سورة النور آیت ۴) بحر ص ۳۰ ج ۵ باب حد القذف، مطبوعہ الماجدیہ کوئٹہ، النہر الفائق ص ۵۳ ج ۳ مطبوعہ دار الکتب العلمیۃ بیروت، شامی زکریا ص ۸۰ ج ۶ باب حد القذف.

**ترجمہ:** . اور جو لوگ تہمت لگائیں، پاک دامن عورتوں کو پھر چار گواہ نہ لاسکیں تو ایسے لوگوں کو اسی درے لگاؤ۔ (از بیان القرآن)

۲۔ فی شرط الإمام لإستیفاء الحدود، شامی کراچی ص ۵۲۹ ج ۶ کتاب الجنایات، مبحث شریف، فتح القدير ص ۲۳۵ ج ۵ کتاب الحدود، فصل فی الحدود الخ، دار الفکر بیروت، عالمگیری ص ۱۲۳ ج ۲، کتاب الحدود الباب الاول الخ مطبوعہ کوئٹہ.

اور استغفار کرے جس پر تہمت لگائی اس سے معافی مانگے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۴/۱/۹۰ھ  
الجواب صحیح بندہ نظام الدین غفرلہ دارالعلوم دیوبند

## جھوٹا الزام لگانے کی سزا

سوال:- اگر کوئی مسلمان بیجا طور پر کسی مسلمان پر جھوٹا الزام قائم کرے، تو اس کا کیا حکم ہے، از روئے قرآن و حدیث بحوالہ کتب دلائل بیان فرمائیں؟

### الجواب حامداً ومصلياً

ایسے شخص کو ضروری ہے کہ جس شخص پر جھوٹا الزام لگایا ہے اس سے معافی چاہے، اگر وہ معاف کر دے، اور یہ آئندہ ایسی حرکت سے صدق دل سے توبہ کر لے، تو خیر ورنہ اس کو ترک تعلقات وغیرہ کی سزا دی جائے، حتیٰ کہ تنگ آ کر توبہ کر لے۔ فقط واللہ سبحانہ تعالیٰ اعلم  
حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور

۱۔ ولو أنه قال بهتانا لم يكن ذلك فيه فانه يحتاج الى التوبة في ثلاثة مواضع ..... الثاني أن يذهب الى الذي قال عليه البهتان، ويطلب منه أن يجعله في حل. والثالث: أن يستغفر الله تعالى ويتوب إليه، تنبيه الغافلين للسمرقندی ص ۹۲ باب الغيبة، طبع عباس احمد الباز مكة المكرمة، شرح فقه اكبير ص ۱۹۶ بیان اقسام التوبة، طبع مجتبائی دہلی.

۲۔ واما ان كانت المظالم في الاعراض كالقذف والغيبة فيجب في التوبة فيها مع ما قدمناه في حقوق الله ان يخبر اصحابها بما قال ذلك ويتحلل منهم الخ شرح فقه اكبير ص ۱۹۵، بحث التوبة، مطبوعه مجتبائی دہلی.

۳۔ وقوله (نهى رسول الله ﷺ عن كلامنا ايها الثلاثة) هو دليل على وجوب هجر ان من ظهرت معصيته فلا يسلم عليه الا ان يقلع وتظهر توبته. المفهم شرح تلخيص مسلم، ج ۷/ص ۹۸/كتاب الرقاق باب يهجر من ظهرت معصيته الخ، مرقا ص ۱۶۷ ج ۲ باب ما ينهى من التهاجر الخ، مطبوعه اصح المطابع بمبئی، نووی علی المسلم ص ۳۱۶ ج ۲ کتاب التوبة، باب حديث توبة كعب بن مالك الخ، مطبوعه رشيدية دہلی.

## افتراء اور بہتان کی سزا

سوال:- افتراء پر داز و اتہام طراز کی شرعی کیا سزا ہے؟

### الجواب حامداً ومصلياً

بہتان کی سزا اس کی نوعیت اور سزا دینے والوں کی قدرت کے اعتبار سے مختلف ہے جس پر بہتان لگایا جاوے، تو اس کی حیثیت کا خیال ہوتا ہے، کلی حکم علی الاطلاق دشوار ہے، جیسا کہ باب التعزیر میں ہے اس لئے اس کا گناہ کبیرہ ہونا ظاہر ہے۔<sup>۱</sup> فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

## شبهہ کی بناء پر تہمت لگانا

سوال:- ایک شخص کے متعلق لوگ کہتے ہیں شبہہ کی بناء پر یعنی (زنا کر نیکا) اور زنا کرتے کسی نے نہیں دیکھا اور دس آدمی شبہہ کرتے ہیں، اس کے متعلق شرعی حکم کیا ہے، اس کے پیچھے نماز ہوتی ہے یا نہیں؟

### الجواب حامداً ومصلياً

محض شبہہ سے اس کو زنا کی تہمت لگانا حرام ہے،<sup>۲</sup> اور اس کو تہمت کی جگہ سے بچنا واجب

۱۔ یختلف ذالک باختلاف الأشخاص فلا معنى لتقديره مع حصول المقصود بدونه فيكون مفوضاً إلى رأى القاضى الخ شامى زكريا ص ۱۰۴ ج ۶ طبع كراچى ص ۶۰ ج ۴ كتاب الحدود، اول باب التعزير، منحة الخالق على البحر الرائق كوئٹہ ص ۴۱ ج ۵ كتاب الحدود، فصل فى التعزير، مجمع الأنهر ص ۳۷۲ ج ۲ فصل فى التعزير طبع دار الكتب العلمية بيروت.  
۲۔ تنبيه: عد هذا هو ما صرح به بعضهم مع عده الكذب كبيرة اخرى الخ، الزواجر ص ۵۷۶ ج ۳ الكبيرة الرابعة والخمسون بعد المائتين، البهت، مطبوعه نزار مصطفى الباز، مكة المكرمة، نوى على مسلم ص ۳۲۲ ج ۲ كتاب البر والصلة والادب، باب تحريم الغيبة مطبوعه رشيدية دهلى.  
۳۔ ان الذين يرمون المحصنات الغفلت المؤمنت لعنوا فى الدنيا والاخرة ولهم عذاب عظيم.  
سورة النور آيت، ۴۳. (بقية اگلے صفحہ پر)

ہے، اس کے پیچھے نماز درست ہے۔ فقط واللہ سبحانہ تعالیٰ اعلم

حررہ العبد محمود غفرلہ

## زوال بکارت کی وجہ سے تہمت

سوال:- زید نے نئی شادی کی باکرہ لڑکی سے، تو زید جب اول شب میں اس لڑکی کے پاس ہمبستری کے واسطے جاتا ہے، تو اس کی بکارت کو زائل پاتا ہے، تو شریعت کی رو سے اس پر کیا گمان کرنا چاہئے؟ یعنی کس قدر فرج کی کشادگی محل بدگمان ہو سکتی ہے؟

### الجواب حامداً ومصلياً

اس کی وجہ سے اس باکرہ کو قطعی طور پر بدکار نہیں کہا جاسکتا، زوال بکارت کے بعد کشادگی کی مقدار کوئی متعین نہیں، جس سے اس کو تہمت ہی کیا جائے۔ فقط واللہ تعالیٰ اعلم

حرر العبد محمود غفرلہ دارالعلوم دیوبند ۱۴/۱/۸۹ھ

(گذشتہ کا بقیہ) ترجمہ:- جو لوگ تہمت لگاتے ہیں ان عورتوں پر جو پاکدامن ہیں، ایسی باتوں سے بے خبر ہیں، ایمان والیاں ہیں، ان پر دنیا اور آخرت میں لعنت کی جاتی ہے، اور ان کو بڑا عذاب ہوگا۔ (از بیان القرآن) ”انہ عام لجميع الناس القذفة من ذكر وانثى ويكون التقدير ان الذين يرمون الا نفس المحصنات فدخل في هذا المذکر والمؤنث الخ، تفسیر قرطبی، ج ۶/ص ۱۹۴ (مطبع دار الفکر) سورة النور“ الرمی بالزنا، وهو من الكبائر باجماع الأمة، البحر الرائق ص ۲۹ ج ۵، باب حد القذف، مطبوعه كوئٹہ، شامی، زکریا ص ۷۹ ج ۶، باب حد القذف، النهر الفائق ص ۱۵۳ ج ۳ باب حد القذف دار الکتب العلمیہ بیروت.

(صفحہ ہذا) ۱۔ اتقوا مواضع التہم. الحدیث کشف الخفاء، ج ۱/ص ۴۴/رقم الحدیث ۸۸، (دار احیاء التراث العربی)

۲۔ اس لئے کہ زوال بکارت کے کئی اسباب ہو سکتے ہیں، مثلاً کودنے پھانڈنے کی وجہ سے یا زیادہ حیض آنے کی وجہ سے اس لئے اس کو حسن ظن پر محمول کرنا چاہئے ”لانہا تذهب باشیاء فلیحسن الظن بها. الدر المنتقى علی مجمع الانهر، ص ۵۲۲ ج ۱ (مطبع دارالکتب العلمیہ بیروت) باب المہر، کتاب النکاح، حملاً لامرہا علی الصلاح بان زالت بوثة: شامی زکریا، ج ۴/ص ۲۶۶ کتاب النکاح باب المہر، بزازیہ علی الہندیہ ص ۱۳۴ ج ۴ کتاب النکاح، الفصل الثانی عشر فی المہر الخ، نوع آخر تزوجہا بمہر سراً الخ مطبوعه كوئٹہ.

## چوری وزنا کا الزام

**سوال:-** ایک رات زبیدہ قریب آٹھ بجے رات کو اپنے گھر کے بغل والے گوبال (موشیوں کے باندھنے کی جگہ) کچھ آوازیں کر اپنے بیٹے ویوی کو چراغ جلا کر دیکھنے کا حکم دیا، ان لوگوں کی گفتگو سن کر آس پاس کے لوگ کیفیت پوچھنے چلے آئے، زبیدہ بھی ان ہی لوگوں میں تھا، اور پوچھ رہا تھا مذکورہ بالا پڑوسیوں نے چاروں طرف دیکھا مگر آدمی یا چور کا کوئی ثبوت نہیں پایا، اور سب لوگ اپنے اپنے گھر چلے گئے، دن کے ایک بجے زبیدہ نے لوگوں سے کہنا شروع کیا کہ رات میرے گھر میں زبیدہ گھسا تھا، بات آہستہ آہستہ زبیدہ کے گھر سے پھیلنی لگی، عین اسی وقت محمود کے گھر میں ایک لڑکے کا ختنہ ہوا تھا، جس میں محمود نے پوری جماعت کو مدعو کیا اور زبیدہ کو مدعو نہیں کیا، زبیدہ کو بھی خطبہ میں مدعو کیا، مگر نہیں معلوم کیوں زبیدہ کو الگ کر دیا، اس موضوع کو لے کر زبیدہ چند آدمیوں کے ساتھ مولانا کے پاس مسئلہ دریافت کرنے گیا، مولانا نے بتایا کہ جب زبیدہ ہی چور تھا تو اسی وقت رات کو زبیدہ اور اس کی بہو کو ان سب کو مل کر سامنے کہنا چاہئے تھا، کہ ہم لوگوں نے زبیدہ کو اپنے گھر میں گئے ہوئے دیکھا ہے، اور زبیدہ کا ہاتھ پکڑنا چاہئے تھا، اس لئے میرا فیصلہ ہے کہ زبیدہ بے گناہ ہے، اور سزا کا حقدار نہیں ہے، چند لوگ اس فیصلہ سے مطمئن نہ ہو کر دوسرے مولانا سے مسئلہ دریافت کیا، مولانا نے بتایا کہ زبیدہ کو غسل کر کے با وضو قرآن شریف ہاتھ میں لے کر مسجد کے اندر منبر پر بیٹھ کر قسم کھانا ہوگا، پھر اس مسئلہ پر بھی اختلاف ہو گیا، دوسرے مولانا نے زبیدہ کی باتوں پر یقین کر کے زبیدہ پر زنا کا الزام سرزد کر دیا شرعی فیصلہ کیا ہے؟

### الجواب حامداً ومصلياً

بلا دلیل کسی پر زنا کا الزام لگانا حرام ہے، اسی طرح چوری کا بھی الزام حرام ہے، اگر کوئی

۱۔ القذف فی شرع الرمی بالزنا وهو من الكبائر بإجماع الأمة الخ البحر الرائق ص ۲۹ ج ۵ باب حد القذف، مطبوعہ کوئٹہ، شامی زکریا ص ۹۷ ج ۶ باب حد القذف، النهر الفائق باب حد القذف، ص ۵۳ ج ۳ مطبوعہ دار الکتب العلمیة بیروت.

دعویٰ کرے کہ فلاں شخص نے چوری کی ہے، اور اس پر گواہ شرعی پیش نہ کر سکے، تو پھر دوسرے شخص پر کہ جس پر الزام لگایا گیا ہے، قسم لازم ہوگی، مگر قسم کے لئے نہ منبر شرط، نہ قرآن شریف ہاتھ میں لینا شرط ہے، کسی مسلمان کو ذلیل کرنا جائز نہیں، ثبوت زنا کے لئے چار عینی شاہدوں کی گواہی چشم دید ضروری ہے، اگر یہ شہادت نہ ہو تو الزام لگانے والے کے لئے نہایت سخت سزا ہے، وہ اسی کوڑے ہے، مگر اس سزا کو دینے کا حق ہر ایک کو نہیں، اس کے لئے سخت شرائط ہیں، اس لئے کسی کے متعلق زنا کی تہمت لگانا بہت بڑا جرم ہے، انتہائی احتیاط لازم ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۳۱/۵/۸۷ھ

الجواب صحیح بندہ محمد نظام الدین عفی عنہ دارالعلوم دیوبند ۳۱/۵/۸۷ھ

## کسی کو حرام زادہ کہنا

سوال: کسی مسلمان کو شرعاً حرام زادہ کہنا کیسا ہے؟ اور کہنے والے پر کیا حکم عائد ہوگا؟

۱۔ قال ابو حنیفۃ رحمہ اللہ تعالیٰ فیمن ادعی علی الآخر سرقةً وانکر المدعی علیہ یستحلف الخ عالمگیری ص ۷۵ ج ۱ کتاب السرقة، قبیل الباب الثانی الخ در مختار علی الشامی زکریا ص ۱۲۶ ج ۶ کتاب السرقة.

۲۔ ویثبت بشہادۃ اربعة رجال فی مجلس واحد بلفظ الزنا فان بینوہ وقالوا رأیناہ وطئہا فی فرجہا کالمیل فی المكحلة وعدلو سراً وعلنا حکم بہ الخ در مختار علی الشامی زکریا مختصراً ص ۸ تا ۱۰ ج ۶ کتاب الحدود، ملتقى الابحر ص ۳۳۲-۳۳۳ ج ۲ دار الکتب العلمیة بیروت، بحر ص ۶ تا ۷ ج ۵ مطبوعہ الماجدیہ کوئٹہ.

۳۔ والذین یرمون المحصنات ثم لم یأتو باربعة شهداء فاجلدوہم ثمانین جلدۃ الایة سورة النور آیت ۴، بحر ص ۳۰ ج ۵ باب حد القذف، مطبوعہ الماجدیہ کوئٹہ، مجمع الانہر ص ۶۳ ج ۲ باب حد القذف، دار الکتب العلمیة بیروت، شامی زکریا ص ۸۰ ج ۶ باب حد القذف.

ترجمہ: جو لوگ تہمت لگائیں، پاک دامن عورتوں کو پھر چار گواہ نہ لاسکیں تو ایسے لوگوں کو اسی درے لگاؤ۔ (بیان القرآن)

۴۔ تقدم تخريجه: تحت عنوان ”زنا کی سزا“، نمبر (۲)۔

۵۔ الرمی بالزنا وهو من الكبائر الخ البحر الرائق، ج ۵ ص ۲۹ / کتاب الحدود باب حد القذف، شامی زکریا ص ۹ ج ۶، باب حد القذف، النهر الفائق ص ۵۳ ج ۳ مطبوعہ دار الکتب العلمیة بیروت.

## الجواب حامداً ومصلياً

گناہ ہے! اگر تمام شرائط متحقق ہوں تو کہنے والے پر حد قذف جاری کی جائے گی ”ولو قال  
يا ولد الزنا او قال يا ابن الزنا وامه محصنة حد لا نه قذفها بالزنا ، كذافي التمر  
تاشعی فتاویٰ ہندیہ ۲ فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ

الجواب صحیح سعید احمد غفرلہ صحیح عبداللطیف غفرلہ ۲/۱۹/۵۹ھ

## بلا ثبوت کسی کو زانی اور سارق کہنا

سوال:۔ زید ایک زبردست عالم و فاضل ہے، دسیوں ادارے چلاتا ہے، ہزاروں لوگ  
اس کے مرید ہیں، منکرات کی مجالس میں شرکت نہیں کرتا ہے، کسی کی دعوت قبول نہیں کرتا، حلال کی  
کمانی کھاتا ہے، اب بعض لوگ بغیر کسی ثبوت کے اس کو زانی، بدکار اور چور کہتے ہیں، تو ان کہنے  
والوں کی شرعاً کیا سزا ہے؟

## الجواب حامداً ومصلياً

بغیر شرعی ثبوت کے کسی کو زانی کہنا سخت جرم ہے، جسکی سزا حد قذف (اسی کوڑے) ہے،

۱۔ عن عبد اللہ مسعود رضی اللہ عنہ قال قال رسول اللہ صلی اللہ علیہ وسلم سباب المسلم فسوق  
الحديث، مشکوٰۃ شریف ص ۴۱۱، باب حفظ اللسان الخ مطبوعہ یاسر ندیم دیوبند.

۲۔ عالمگیری، صفحہ ۱۶۲ ج ۲، مطبوعہ کوئٹہ، کتاب الحدود الباب السابع فی حد القذف الخ،  
بدائع ص ۴۲ ج ۷ کتاب الحدود واما الذی یرجع الی المقذوف بہ فنوعان الخ، مطبوعہ ایچ ایم سعید  
کراچی، حاشیۃ الشلبی ص ۲۰۱ ج ۳، باب حد القذف، مطبوعہ امدادیہ ملتان.

۳۔ اذا قذف الرجل رجلاً محصناً او امرأة محصنة بصريح الزنا وطالب المقذوف بالحد حده الحاكم  
ثمانین سو طاً الخ عالمگیری، ج ۲ ص ۱۲۰ (مطبوعہ کوئٹہ) کتاب الحدود الباب السابع فی حد  
القذف الخ، البحر الرائق ص ۳۰ ج ۵ باب حد القذف، مطبوعہ الماجدیہ کوئٹہ، ملتقی الابحر  
ص ۳۶۳ ج ۲ مطبوعہ دار الکتب العلمیۃ بیروت.

اور دوسرے جھوٹے الزام لگانا بھی کبیرہ گناہ ہے؛ مگر حد قذف جاری کرنے کی شرائط یہاں موجود نہیں، اس لئے جاری نہیں کی جاتی، جس پر تہمت لگائی ہے، اس سے معافی مانگنا اور توبہ کرنا ضروری ہے۔<sup>۱</sup>  
فقط واللہ تعالیٰ اعلم

حررہ العبد محمود غفرلہ دارالعلوم دیوبند ۳/۱۱/۹۵ھ

## اپنے ولد الحرام ہونے کا اقرار

سوال:- ایک شخص کہتا ہے کہ میں ولد الحرام ہوں یہ گناہ میرے اوپر ہے یا یہ کہ میری

والدہ پر ہے؟

### الجواب حامداً ومصلياً

کیا اس کہنے والے کو تحقیق ہے کہ وہ ولد الحرام ہے، اگر تحقیق کر چکا ہے، اور والدہ نے زنا کا اقرار کر کے اس کو بتایا ہے تب تو والدہ گنہگار ہے، اگر تحقیق نہیں کیا تو کہنے والا خود گنہگار ہے کہ اپنی والدہ پر زنا کا الزام لگاتا ہے۔<sup>۲</sup> فقط واللہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور ۲۸/۴/۹۵ھ

الجواب صحیح سعید احمد غفرلہ، صحیح عبداللطیف یکم جمادی الاولیٰ ۱۴۱۵ھ

۱۔ وفي شرع الرمي بالزنا وهو من الكبائر باجماع الامة الخ، البحر الرائق، ج ۵/ ص ۲۹ (مطبع الماجديه كوئٹہ) كتاب الحدود، اول باب حد القذف، شامی زكريا ص ۹۷ ج ۶ باب حد القذف، النهر الفائق ص ۵۳ ج ۳ مطبوعه دار الكتب العلمية بيروت.

۲۔ واما ان كانت المظالم في الاعراض كالقذف والغيبة فيجب في التوبة فيها مع ما قدمناه في حقوق الله ان يخبر اصحابها بما قال من ذلك ويتحلل منهم الخ شرح فقه اكبير ص ۹۵ بحث التوبة، مطبوعه مجتباتي دهلي.

۳۔ الرمي بالزنا وهو من الكبائر باجماع الامة الخ البحر الرائق، ج ۵/ ص ۲۹ (مطبع الماجديه كوئٹہ) كتاب الحدود باب حد القذف، شامی زكريا ص ۹۷ ج ۶ باب حد القذف، النهر الفائق ص ۵۳ ج ۳ باب حد القذف، دار الكتب العلمية بيروت.

## تہمت زنا لگانے والے سے ترک تعلق

**سوال:** زید نے بکر کی لڑکی پر ناجائز حمل کے گرائے جانے کا الزام لگایا بکر نے افواہ سنکر قرب وجوار کے کچھ لوگوں کو اکٹھا کیا اور کہا کہ یہ الزام قطعی جھوٹ اور غلط ہے، جس پر پنچایت نے زید سے ثبوت پہنچانے کا مطالبہ کیا، زید نے پنچوں کے سامنے بیان دیا کہ پہلے سے کچھ مجھ سے کہہ رہے تھے کہ ہم گواہی دیں گے، لیکن جب میں نے برادری کے سامنے ظاہر کیا تو جو لوگ ثبوت میں تھے وہ کہنے پر تیار نہیں ہیں، میں تنہا حلف دے سکتا ہوں کہ بات سچ ہے، اور دوسرا کوئی گواہ ہمارے پاس نہیں ہے، زید کے اس بیان پر پنچایت نے فیصلہ دیا کہ تنہا زید کا بیان یا حلف قابل اعتبار نہیں ہے، کیونکہ زید اور بکر میں خانگی رنجش چل رہی ہے، اور زید بذات خود صوم و صلوة کا پابند بھی نہیں ہے، اور پنچایت نے بہتان تراشی کے جرم میں متفقہ طور پر زید کو ترک برادی رکھنے کا فیصلہ کیا؟

### الجواب حامداً ومصلياً

ایسی صورت میں شرعاً زید کو کاذب قرار دیا جائے گا، جیسا کہ قرآن کریم میں ہے ”فان لم ياتوا بالشهداء فاولئك عند الله هم الكاذبون“<sup>۱</sup>، اگر شرعی حکومت ہو تو ایسے شخص کے اسی کوڑے لگائے جائیں، اور آئندہ کے لئے بھی کسی معاملہ میں اسکی گواہی قبول نہیں ہوگی<sup>۲</sup>، اب جب کہ یہاں اس کی قدرت نہیں تو اس کو ترک تعلق کی سزا دینا درست ہے یہاں تک کہ وہ اپنی

۱۔ سورة النور آیت ۱۳ ترجمہ:۔ سو جس حالت میں یہ لوگ نہیں لائے گواہ تو بس اللہ کے نزدیک یہ جھوٹے ہیں۔

(از بیان القرآن)

۲۔ والذین یرمون المحصنات ثم لم یأتوا بأربعة شهداء فاجلدوہم ثمانین جلدۃ ولا تقبلوا الہم شهادة ابدًا الاية . (سورة النور، آیت ۴) بحر ص ۳۰ ج ۵ باب حد القذف، مطبوع کوئٹہ، النہر الفائق ص ۵۳ ج ۳ باب حد القذف، مطبوعہ دار الکتب العلمیۃ بیروت.

حرکت پر نادم ہو کر سچی توبہ کرے، اور اپنی اصلاح کرے، اور اطمینان ہو جائے کہ آئندہ ایسا نہیں کرے گا۔<sup>۱</sup> فقط واللہ تعالیٰ اعلم

املاء العبد محمود غفرلہ دارالعلوم دیوبند ۲۹/۱۰/۹۹ھ

## شراب نوشی کی سزا

سوال:- شراب نوشی کی کیا سزا ہے؟

الجواب حامداً ومصلياً:-

اسلامی حکومت ہو تو کوڑے لگائے جائیں۔<sup>۱</sup> فقط واللہ سبحانہ تعالیٰ اعلم  
حررہ العبد محمود گنگوہی عفا اللہ عنہ

۱۔ نہی رسول اللہ صلی اللہ علیہ وسلم عن کلامنا ایہا الثلاثة ہو دلیل علی وجوب ہجران من ظہرت معصیتہ فلا یسلم علیہ الا ان یقلع وتظہر توبتہ الخ المفہم شرح تلخیص المسلم، ج ۷/ص ۹۸ (مطبوعہ دار ابن کثیر بیروت) کتاب الرقاق باب یہجر من ظہرت معصیتہ، مرقاۃ ص ۱۶ ج ۲ باب ما ینہی من التہاجر الخ مطبوعہ اصح المطابع بمبئی، نووی علی المسلم ص ۳۱۶ ج ۲ کتاب التوبۃ، باب حدیث توبۃ کعب بن مالک الخ مطبوعہ رشیدیہ دہلی۔  
۲۔ وحد السكر والخمر ولو شرب قطرة ثمانون سوطاً الخ البحر الرائق، ج ۵/ص ۲۸ / مطبوعہ الماجدیہ کوئٹہ، کتاب الحدود باب حد الشرب، ملتقى الابحر ص ۶۰-۳۵۹ ج ۲ کتاب الحدود، باب حد الشرب، دار الکتب العلمیۃ بیروت، عالمگیری ص ۱۶۰ ج ۲ کتاب الحدود، الباب السادس فی حد الشرب، مطبوعہ کوئٹہ۔



## باب سوم

### قصاص اور دیت کے احکام

#### خون کی دیت

سوال:- زید عام راستے سے چلا جا رہا تھا، پیچھے سے اسکوٹرسوار کے اسکوٹر کی ٹکر سے ایکسڈینٹ ہو گیا، جس سے زید فوت ہو گیا، لہذا مقتول کے اولیاء کو قاتل اور قاتل کے اولیاء سے صلح علی المال کا حق ہے، یا نہیں؟ اگر زید کے اولیاء کو مال لے کر صلح کرنے کا حق ہے تو اس کی آخری حد کیا ہے؟

#### الجواب حامداً ومصلياً

صلح علی المال کا حق ہے، قتل خطاء میں دیت کی مقدار متعین ہے، اس سے زیادہ پر صلح کا حق نہیں، اگر سونا دیت میں لیا جائے، تو ایک ہزار دینار سے زائد نہ ہو، اگر دیت مقررہ کی جنس کے علاوہ لی جائے، تو اس میں کوئی قید نہیں، مثلاً غلہ لیا جائے۔

”وصح (الصلح) فی العمدا کثیر من الدیة والارش اوباقل لعدم الربا و فی الخطاء کذا لک لاتصح الزیادة لان الدیة فی الخطاء مقدره حتی لو صالح بغير مقادیرها صح کیف ماکان بشرط المجلس لئلا یكون دیناً

بدین اھ (درمختار) حتی لو صالح افاد ان الکلام فیما اذا صالح علی  
احدمقادیر الدیة و صح مائة بعیرا و الف دینار او عشرة الاف درهم (شامی  
مختصر، ج ۲ / ص ۷۴۶ . فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند ۱۴/۷/۹۳ھ

## قتل کی سزا

سوال :- جو مسلمان کسی مسلمان کو کسی دنیوی معاملہ میں برسبیل دشمنی و عداوت قتل کر دے،  
اور اس قاتل کو موجودہ حکومت ثبوت قتل ہو جانے پر سزائے موت یعنی پھانسی دیدے، تو کیا قاتل  
کے ذمہ سے قصاص شرعی ادا ہو جائے گا، اور آخرت کے مواخذہ سے کچھ بچت ہو جائے گی، یا کیونکر؟

### الجواب حامداً ومصلياً

جبکہ قاتل کو سزائے موت مل گئی اور مقتول کے ورثاء نے حکومت سے سزا دلوائی ہے  
تو قصاص ہو گیا، اگرچہ شرعاً قصاص میں قتل کیا جاتا ہے، پھانسی نہیں دی جاتی۔<sup>۲</sup>  
فقط واللہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور

الجواب صحیح سعید احمد غفرلہ، صحیح عبداللطیف مفتی مدرسہ مظاہر علوم سہارنپور

۱۔ درمختار مع الشامی کراچی، ج ۵ / ص ۶۳۴ / مطبوعہ زکریا، ج ۸ / ص ۲۱۴ / اول کتاب الصلح . مجمع  
الانہر ص ۲۲۹ ج ۳ کتاب الصلح تحت فصل يجوز الصلح الخ دار الکتب العلمیة بیروت، بحر ص ۱۰ ج ۸  
کتاب الجنایات، باب القصاص الخ فصل فی الصلح علی مال الخ مطبوعہ کوئٹہ.  
۲۔ ویقتله بالسیف ویحزرقبته و اذا أراد ان یقتله بغير السیف منع عن ذلك ولو فعل ذلك یصیر  
مستوفیا حقه بأی طریق قتله الخ عالمگیری، ج ۶ / ص ۷ / (مطبوعہ کوئٹہ) کتاب الجنایات الباب الثالث  
فیمن یتوفی القصاص، در مختار علی الشامی زکریا ص ۷۹ ج ۱۰ کتاب الجنایات فصل فیما یوجب  
القود الخ، سبب الانہر علی ہامش المجموع ص ۷۳ ج ۲ کتاب الجنایات، فصل ما یوجب القصاص  
الخ، دار الکتب العلمیة بیروت.

## اگر تادیباً مارنے سے موت واقع ہو جائے

سوال:- ایک شخص نے اپنی بیوی کے مرجانے کے بعد بیوی مرحومہ کی بیوہ بہن سے نکاح کیا، بیوہ بہن کے پہلے شوہر سے ایک لڑکی تھی کسی معاملہ پر ایک روز اس شخص نے اس لڑکی کو مارا دفعتاً لڑکی چند گھنٹے بعد مر گئی، درحقیقت اس شخص کا ارادہ جان سے مارنے کا نہ تھا، تو ایسے شخص کے لئے کیا حکم ہے؟

### لجواب حامداً ومصلياً

جس کے مارنے سے وہ لڑکی مرجائے، اس کے ذمہ ضمان واجب ہے، ”کضرب المعلم اجماعاً وان الضرب باذنهما لاضمان على المعلم اجماعاً. كذا في الدر المختار والمحيط، رد المحتار، ج ۱ ص ۴۰۱“۔

فقط واللہ سبحانہ تعالیٰ اعلم  
حررہ العبد محمود غفرلہ

۱۔ در مختار کراچی، ج ۶/ ص ۵۶۶ / مطبوعہ زکریا، ج ۱۰ / ص ۲۳ / کتاب الجنایات قبیل باب الشهادات فی القتل الخ، سبب الانہر ص ۳۳۳ ج ۴ کتاب الجنایات، قبیل باب الشهادة فی القتل الخ، فتاویٰ قاضیخان ص ۴۴۴ ج ۳ کتاب الجنایات، فصل فی القتل الذی یوجب الدیة، مطبوعہ کوئٹہ.



## باب چہارم

### تعزیر کے احکام

#### کسی کو شیطان کہنا

سوال:- کسی شخص کو شیطان کہنا کیسا ہے؟

الجواب حامداً ومصلياً

اگر کوئی شخص شیطانی کام کرتا ہے، تب بھی اس کو شیطان نہیں کہنا چاہئے۔

فقط واللہ تعالیٰ اعلم

حررہ العبد محمود غفرلہ دارالعلوم دیوبند

#### گالی دینے کی سزا

سوال:- مسمیٰ احمد یسین نے اپنی ماں، اپنی بہن، اپنی بھانجی اور اپنے بہنوئی کو گالیاں دی

ہیں، جس کے گواہ موجود ہیں، ایسے شخص کی کیا سزا ہے؟ تاکہ اس کو برادری شرعی سزا دے سکے؟

۱۔ قال النووی اتفق العلماء علیٰ تحريم تلقيب الانسان بما يكره سواء كان صفة له الخ تفسير روح

المعاني، ج ۲۶ / ص ۱۵۴ / تحت قوله تعالى ولا تنازروا بالالقب الاية سورة حجرات آیت ۱۱ .

## الجواب حامداً ومصلياً

گالی دینا بہت بری بات ہے، فسق ہے، اسکی عادت ڈالنا منافق کی علامت ہے، گالی دینے والے کو لازم ہے، کہ ایسی عادت سے باز آئے، توبہ کرے، جس کو گالی دی ہے، اس سے معافی مانگے، آئندہ کو عہد کرے کہ آئندہ کبھی گالی نہیں دوں گا، جس کا جس قدر شریعت نے احترام لازم قرار دیا ہے، برابر احترام ملحوظ رکھے، بعض گالی ایسی ہیں کہ جس پر تعزیر آتی ہے، جو کہ قاضی شرعی کا حق ہے، کہ جتنے کوڑے مناسب سمجھے لگائے، حد کے کوڑے تک نہ پہنچے، بعض گالی ایسی ہوتی ہے کہ اس کی وجہ سے حد لازم آتی ہے، جس کا حق امام اعظم سلطان وقت کو ہوتا ہے، اوروں کو نہیں ہوتا، اسلئے ایسی سزا اس ملک میں دینا دشوار ہے، نیز اس کے لئے شرائط ثبوت بھی ہیں کہ بغیر ان کے تحقق کے ثبوت نہیں ہو سکتا۔ فقط واللہ تعالیٰ اعلم

حررہ العبد محمود وغفرلہ دارالعلوم دیوبند ۱۵/۱/۹۵ھ

۱ عن عبد اللہ بن مسعود قال قال رسول اللہ صلی اللہ علیہ وسلم سباب المسلم فسوق وقتاله كفر . مشکوٰۃ شریف، ص ۴۱۱ (مطبوعہ یاسر ندیم دیوبند) باب حفظ اللسان والغیبة والشتم، الفصل الاول .  
 ۲ عن عبد اللہ بن عمرو قال قال رسول اللہ صلی اللہ علیہ وسلم اربع من کن فیہ کان منافقاً خالصاً ومن كانت فیہ خصلة منهن كانت فیہ خصلة من النفاق حتی یدعها اذا أوتمن خان واذا حدث کذب واذا عاهد غدر واذا خاصم فاجر، مشکوٰۃ شریف ص ۱۷۷ باب الکبائر وعلامات النفاق، مطبوعہ یاسر ندیم دیوبند .  
 ۳ وأما إن كانت المظالم فی الاعراض کالقذف والغیبة فیجب فی التوبة فیها مع ما قدمناه فی حقوق اللہ ان ینبغی اصحابها بما قال ذلک ویتحلل منهم الخ شرح فقہ اکبر ص ۱۹۵، بحث التوبة، مطبوعہ مجتہائی دہلی .

۴ التعزیر هو ضرب دون الحد للتأديب (وقال بعد ورقة) كل من ارتكب منكراً او اذى مسلماً بغير حق بقوله او بفعله و جب علیہ التعزیر الخ البحر الرائق، ج ۵/ ص ۴۰-۴۳ / (مطبوعہ الماجدیہ کوئٹہ) کتاب الحدود، فصل فی التعزیر، عالمگیری ص ۱۶۷ ج ۲ کتاب الحدود، فصل فی التعزیر، مطبوعہ کوئٹہ، النهر الفائق ص ۱۶۴ ج ۳ کتاب الحدود، فصل فی التعزیر، مطبوعہ دار الکتب العلمیہ بیروت .  
 ۵ فی شرط الإمام لإستيفاء الحدود، شامی کراچی ص ۵۴۹ ج ۶ کتاب الجنایات، مبحث شریف، عالمگیری ص ۱۴۳ ج ۲ کتاب الحدود، الباب الاول، مطبوعہ کوئٹہ، النهر الفائق ۱۲۴ ج ۳ کتاب الحدود، مطبوعہ دار الکتب العلمیہ بیروت .

## گالی دینا

**سوال:-** ہماری برادری میں ایک شادی غیر شرعی رسوم اور ڈھول باجوں کے ساتھ ہوئی، اب ایسے رشتہ کی وجہ سے چار بھائی محمد بشیر، گلاب الدین، عبد الخالق، محمد صادق ولد ناصر الدین ایک دوسرے کو گالی گلوچ ماں باپ کو دیتے ہیں، ان میں سرفہرست ہیں، محمد صادق گالی دیتا ہے، عبد الخالق کی بیوی کو اور عبد الخالق گالی دیتا ہے، محمد صادق کی بیوی کو گلاب الدین کی رپورٹ ہے کہ میں ان سب کا بڑا بھائی ہوں، جو کہ باپ کی جگہ ہے، ماسٹر محمد بشیر صاحب جب کوئی بات کہتا ہے تو کہتا ہے کہ تیرے منہ میں پیشاب کروں، لہذا ایسے آدمیوں کے لئے قرآن وحدیث میں کیا مسئلہ ہے؟

### الجواب حامداً ومصلياً

گالی دینا اور کسی کی بیوی پر بہتان لگانا خاص کی بڑے بھائی کو گالی دینا شرعاً نہایت برا ہے، اس کی معافی مانگنا ضروری ہے، آئندہ کو پورا پرہیز کریں، احادیث میں آتا ہے کہ مسلمان کو گالی دینا فسق ہے اور یہ منافق کی علامت ہے۔ (کذافی مسلم) فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

## شُرک و بدعت کی سزا

**سوال:-** جان بوجھ کر شرک و بدعت کرنے والوں کے لئے شرعاً کیا حکم ہے، جوابات

۱۔ وأما ان كانت المظالم في الاعراض كالقذف والغيبة فيجب في التوبة فيها مع ما قدمناه في حقوق الله ان يخبر اصحابها بما قال ذلك ويتحلل منهم الخ، شرح فقه اكبر ص ۱۹۵ بحث التوبة، مطبوعه مجتہائی دہلی.

۲۔ عن عبد الله ابن مسعود رضي الله عنه قال قال رسول الله صلى الله عليه وسلم سباب المسلم فسوق وقتاله كفر الخ مسلم شريف، ج ۱ ص ۵۸ / (مطبوعه رشيدية دہلی) كتاب الايمان.  
**ترجمہ:** آپ صلی اللہ علیہ وسلم نے فرمایا کہ مسلمان کو گالی دینا فسق ہے، اور اس کو قتل کرنا کفر ہے۔

مع حوالہ اقوال نبی علیہ السلام و فقہ امام ابوحنیفہؒ کے ساتھ سند و نص صریح سے عنایت فرمائیں، نیز کسی کے منع کرنے پر جواب دیتے ہیں کہ برا ضرور ہے منع ہے، مگر باپ دادا کے وقت سے ہوتا آتا ہے، کیسے چھوڑا جائے، چھوڑنے پر لوگ ندامت بنائیں گے، اور باپ دادا کا نام مٹ جائے گا؟

### الجواب حامداً ومصلياً

شُرک سب سے بڑا گناہ ہے، اس کی عدم مغفرت کی قرآن کریم میں وعید ہے، اگر اسلامی حکومت ہو اور کوئی مسلمان شرک یا کفر کرے، جس کی وجہ سے وہ مرتد ہو جائے، اور توبہ نہ کرے، بلکہ اپنے ارتداد پر باوجود فہمائش کے جمار ہے، تو حکومت اسلامی اس کو قتل کر دے گی، اور بدعت اگر شرک و کفر تک نہ پہنچی ہو تو اس کے مرتکب کو تعزیر کرے گی، اب جبکہ اسلامی حکومت نہ ہونے کی وجہ سے ان احکام کا نفاذ دشوار ہے، تو مشرک سے بالکل تعلق قطع کر دیا جائے، رشتہ داری، سلام کلام، میل جول، سب کچھ اس سے ترک کر دیا جائے، ”لقولہ تعالیٰ فاعرض عمن تولیٰ عن ذکرنا“، الایة ولقوله تعالیٰ یا ایہا الذین امنوا لا تتخذوا عدوی وعدوکم اولیاء تلقون الیہم بالمودۃ وقد کفرو بما جاءکم من الحق“، الایة .

حدیث شریف میں آتا ہے ”من بدل دینہ فاقتلوه“ رواہ البخاری، ہجر الرائق

۱۔ قال اللہ تعالیٰ اِنَّ الشِّرْکَ لَظُلْمٌ عَظِیْمٌ الْاِیۡة، سورۃ لقمان آیت ۱۳ .

۲۔ ان اللہ لا یغفر ان یشرک بہ الْاِیۡة . سورۃ النساء آیت ۴۸ .

ترجمہ:- بیشک اللہ تعالیٰ اس بات کو نہیں بخشیں گے کہ ان کے ساتھ کسی کو شریک قرار دیا جائے، الخ (از بیان القرآن)  
۳۔ سورۃ النجم، آیت ۲۹ / ترجمہ:- تو آپ ایسے شخص سے اپنا خیال ہٹالیجئے جو ہماری نصیحت کا خیال نہ کرے (از بیان القرآن)

۴۔ سورۃ ممتحنہ آیت ۱ .

ترجمہ:- اے ایمان والوں تم میرے دشمنوں اور اپنے دشمنوں کو دوست مت بناؤ کہ ان سے دوستی کا اظہار کرنے لگو، حالانکہ تمہارے پاس جو دین حق آچکا ہے وہ اس کے منکر ہیں۔ (از بیان القرآن)

۵۔ بخاری شریف، ج ۲ / ص ۱۰۲۳ / رقم الحدیث ۶۶۵۵ / باب حکم المرتد الخ کتاب استتابة المعاندين والمرتدين وقتالہم .

ترجمہ:- جو اپنے دین کو بدل دے اس کو قتل کر ڈالو۔

میں ہے، ”يعرض الاسلام على المرتد وتكشف شبهته ويحبس ثلثة ايام فان اسلم والاقتل، بحر، ج ۵ / ص ۱۲۵ / ۱ / وکل مرتكب معصية لاحد فيها فيها التعزير، درمختار، ج ۳ / ص ۲۸۱ / ۲ / اور بدعتی سے بھی قطع تعلق کر دیا جائے، تاکہ وہ تنگ آ کر تو بہ کر لے۔<sup>۱</sup> فقط واللہ تعالیٰ اعلم وعلمہ اتم واحکم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور ارج ۱۱ / ۱۵ / ۱۵

الجواب صحیح سعید احمد غفرلہ مفتی مظاہر علوم سہارنپور // // //

## بیوی سے وطی فی الدبر کی سزا

سوال:- ایک شخص نے اپنی منکوحہ بالغہ اور زوجہ کی بہن نابالغہ سے اغلام کا قبیحہ گناہ کیا، تو اس کی سزا کیا ہے؟ (لیکن قانون سرکاری کی رو سے باہر ہو) نکاح بھی ٹوٹ گیا یا نہیں؟ اس گندے فعل کے کرنے اور تائب ہونے کے دو سال بعد یہ نکاح کس طرح سے ہو سکتا ہے، دوسرے مرد سے نکاح ہو سکتا ہے یا اسی شوہر سے نکاح درست ہے؟ ایسی صورت میں طلاق کا حاصل کرنا ضروری ہے، یا نہیں؟ آیا طلاق پڑ جائے گی یا نہیں، شوہر زوجہ، سالی تینوں سزا کے

۱۔ البحر الرائق ص ۱۲۵ ج ۵ (مطبوعہ الماجدیہ کوئٹہ) باب احکام المرتدین، کتاب السیر، درمختار علی الشامی زکریا ص ۳۵۹ ج ۶ کتاب الجہاد، باب المرتد، النہر الفائق ص ۲۵۳ ج ۳ کتاب الجہاد، باب المرتد، مطبوعہ دار الکتب العلمیہ بیروت.

۲۔ در مختار زکریا، ج ۶ ص ۱۱۳، کتاب الحدود، باب التعزیر، بحر ص ۴۲ ج ۵ کتاب الحدود، فصل فی التعزیر، مطبوعہ الماجدیہ کوئٹہ.

۳۔ قولہ نہی رسول اللہ صلی اللہ علیہ وسلم عن کلامنا ایہا الثلاثة ہو دلیل علی وجوب ہجران من ظہرت معصیتہ فلا یسلم علیہ الا ان یقلع وتظہر توبتہ الخ المفہم شرح تلخیص المسلم ص ۹۸ ج ۷ کتاب الرقاق، باب یہجر من ظہرت معصیتہ عنہ مطبوعہ دار ابن کثیر بیروت، مرقا ص ۱۶ ج ۲ باب ما ینہی من التہاجر الخ مطبوعہ بمبئی، نووی علی المسلم ص ۳۱۶ ج ۲، کتاب التوبۃ، باب حدیث توبۃ کعب بن مالک الخ مطبوعہ رشیدیہ دہلی.

مستحق ہیں، یا نہیں؟ اور تائب ہونے کی صورت میں سزاء عقوبتی سے محفوظ رہنے کی کیا سبیل ہے؟

### الجواب حامداً ومصلياً

ایسے شخص کی سزا امام ابوحنیفہ رحمۃ اللہ علیہ کے نزدیک امام یعنی حاکم وقت کی رائے پر ہے، کہ خواہ اس کو جس دوام کی سزا دیوے خواہ کوڑے لگائے، خواہ کسی بلند جگہ سے گرا کر اس پر پتھر مارے، خواہ اس کے اوپر دیوار گرا دے، خواہ اس کو آگ میں جلا دے، اور اگر یہ فعل اس کی عادت بن گیا ہو، تو اس کو قتل کر ڈالے، نابالغہ پر سزا کچھ نہیں، البتہ ایسے فعل سے بچنا ضروری ہے، زوجہ نے اگر خوشی سے یہ فعل کرایا ہے، یا باوجود قدرت کے اس سے بچنے کی کوشش نہیں کی، تو اس کی بھی یہی سزا ہے، اگر اس کے ساتھ جبراً ایسا کیا گیا ہے، تو پھر اس کے لئے یہ سزا نہیں، اس سے نکاح نہیں ٹوٹا، بلکہ بدستور باقی ہے، اگر طلاق دے گا، تو بعد عدت دوسرے شخص سے نکاح درست ہوگا، ورنہ دوسرے سے نکاح درست نہیں، صدق دل سے توبہ کر لینے کے بعد سزاء عقوبتی سے محفوظ رہنے کی توقع ہے۔

(ولایحد) بوطء دبر (قالا ان فعل فی الاجانب حد وان فی عبده او امتہ  
اوزوجتہ فلاحدا جماعاً بل یعزر قال فی الدر : ربنحو الاحراق بالنار وهدم  
الجدار او التنکیس من محل مرتفع باتباع الاحجار و فی الحاوی : والجدد  
اصح و فی الفتح : یعزرویسجن حتی یموت اویتوب ولواعتاد اللواطۃ قتله  
الامام سیاسة قلت و فی النهر : معز یالبحر التقیید بالامام یفهم ان القاضی لیس  
له الحکم بالسیاسة، درمختار، ص ۲۴۰/۱

۱۔ شامی زکریا، ج ۶/ص ۳۸/مطبوعہ کراچی، ج ۲/ص ۲۷/کتاب الحدود، باب الوطی الذی  
یوجب الحد الخ، بحر ص ۱۶ ج ۵ کتاب الحدود، باب وطی الذی یوجب الحد الخ مطبوعہ کوئٹہ،  
مجمع الأنهر ص ۵۰-۳۲۹ ج ۲ کتاب الجحدود، باب وطی الذی یوجب الحد الخ مطبوعہ دار  
الکتب العلمیة بیروت.

یہ سزا شرعی قانون کی رو سے ہے اگر اسلامی حکومت نہ ہونے کی وجہ سے اس سزا کو جاری نہ کیا جاسکتا ہو تو پھر ایسے شخص سے تعلقات ترک کئے جائیں، تاکہ وہ تنگ آکر توبہ کر لے!

فقط واللہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور ۳ شوال ۱۴۳۳ھ

الجواب صحیح عبداللطیف مفتی مدرسہ مظاہر علوم سہارنپور ۳ شوال ۱۴۳۳ھ

## وطی بہیمہ

سوال:- زید نے حیوان سے ارتکاب زنا کیا اور حدیث شریف میں وارد ہے ”من اتی البہیمۃ فاقتلوه واقتلوا البہیمۃ“ اب دریافت طلب یہ امر ہے کہ حیوان موطوءہ سے انتفاع وغیرہ حاصل کیا جاسکتا ہے یا نہ؟ اور زید سے بحکم شرع شریف کیا معاملہ کیا جاوے گا، تمام شقوق کو مبرہن بحوالہ کتب و صفحہ تحریر فرمادیں، اور معنی حدیث موصوف بھی واضح کیا جاوے، اور حیوان کا کیا حکم ہے؟

## الجواب حامدا ومصليا

ولا یحد بوطی بہیمۃ بل یعزرو وتذبح ثم تحرق ویکرہ الانتفاع بہا حیاہ ومیتۃ، مجتبیٰ، وفي النہر: الظاہر انہ یطالب ند بالقولہم تضمن بالقیمہ اھ درمختار، ج ۳/ ص ۲۳۸<sup>۱</sup> وماروی عن عمرؓ انہ اتی برجل وقع فی بہیمۃ

۱۔ قولہ نہی رسول اللہ صلی اللہ علیہ وسلم عن کلامنا ایہا الثلاثة، ہو دلیل علی وجوب ہجران من ظہرت معصیتہ فلا یسلم علیہ إلا ان یقلع وتظہر توبتہ، المفہم شرح تلخیص المسلم، ص ۹۸ ج ۷ کتاب الرقاق، باب یہجر من ظہرت معصیتہ الخ مطبوعہ دار ابن کثیر بیروت، مرقاۃ ص ۱۶ ج ۲ باب ما ینہی عنہ من التہاجر الخ مطبوعہ بمبئی، نووی علی المسلم ص ۳۱۶ ج ۲ کتاب التوبۃ، باب حدیث توبۃ کعب بن مالک الخ مطبوعہ رشیدیہ دہلی۔ (حاشیہ ۲ آئندہ صفحہ پر)

فعزر الرجل وامر البهيمه فاحرقت كان لقطع التحدث به لانه مادامت باقية يتحدث الناس به فيحرقه بالنار بذلك لالان الاحراق واجب ثم ان كانت الدابة مما لا يؤكل لحمها تذبح وتحرق لما ذكرنا وان كانت مما يؤكل لحمها تذبح توكل عند ابي حنيفة وقال تحرق هذه ايضا هذا ان كانت البهيمه للفاعل وان كانت لغيره يطالب صاحبها ان يدفعها اليه بقيمتها ثم تذبح هكذا ذكرنا، ولا يعرف ذلك الاسماء فيعمل عليه اه زيلعي، ج ۳ ص ۱۸۱<sup>۱</sup> قال الاتقاني وقال شمس الائمة السرخسي الاحراق جائز وليس بواجب فان كانت الدابة مما يؤكل لحمها تذبح وتوكل ولا تحرق بالنار على قول ابي حنيفة وقال ابو يوسف تحرق بالنار اه شلبي،<sup>۲</sup>

عبارت بالا سے معلوم ہوا کہ زید پر حد زنا تو واجب نہیں البتہ مستحق تعزیر ہے، حیوان مذکور اگر ماکول اللحم ہے تو امام ابو حنیفہ کے نزدیک اس کا ذبح کرنا اور کھانا شرعاً درست ہے اگر غیر ماکول اللحم ہے اور وہ خود زید کا ہے تو زید کو چاہئے کہ اس کو ذبح کر کے جلادے، لیکن یہ جلانا واجب نہیں، بلکہ جائز یا مستحب ہے، جس کی بعض مصالِح زیلعی سے منقول ہوئیں، اگر زید کا نہیں بلکہ کسی اور کا ہے، تو اس سے قیمت لے کر جلادے، اور اس مالک پر جبر کرنا درست نہیں بلکہ مالک کو مستحب

(گڈشٹ کا حاشیہ) ۱۔ درمختار کراچی، ج ۴ ص ۲۶ / مطبوعہ زکریا، ج ۶ ص ۳۶ / کتاب الحدود، باب الوطی الذی یوجب الحد الخ، مجمع الأنهر ص ۳۲۸ ج ۲ کتاب الحدود، باب وطي الذی یوجب الحد الخ مطبوعہ دار الکتب العلمیة بیروت، البحر الرائق ص ۷۱ ج ۵ باب وطي الذی یوجب الحد الخ مطبوعہ کوئٹہ، بدائع کراچی ص ۳۴ ج ۷ کتاب الحدود، فصل واما بیان اسباب وجوبها الخ.

(صفحہ ہذا) ۱۔ زیلعی، ج ۳ ص ۱۸۱ / (مطبوعہ امدادیہ ملتان پاکستان) کتاب الحدود باب الوطی الذی یوجب الحد الخ.

۲۔ شلبي علی الزیلعی، ج ۳ ص ۱۸۲ / (مطبوعہ امدادیہ ملتان) کتاب الحدود باب الوطی الذی یوجب الحد، بحر ص ۷۱ ج ۵ باب الوطی الذی یوجب الحد الخ مطبوعہ کوئٹہ، بذل المجهود ص ۵۳ ج ۱ کتاب الحدود، باب فی من اتی بهیمه، طبع رشیدیہ سہارنپور.

ہے کہ زید کو دیدے!

حدیث مذکور کی شرح میں لکھا ہے ”قیل انما امر بقتلها لئلا يتولد منه حيوان على صورة انسان او انسان على صورة حيوان وقيل كراهية ان يلحق صاحبها خزی فی ابقائها وقيل يقتل ويحرق وذهب الائمة الاربعة ان من اتى بهيمة يعزروا لا يقتل والحديث محمول على الزجر والتشديد اه بذل المجهود شرح ابی داؤد شریف، ج ۵/ ص ۵۳ / قال صاحب العناية : وما روى ان من اتى بهيمة فاقتلوه شاذ ولو ثبت فتاويله مستحل ذلك الفعل وقال ابن الهمام بعد الكلام على تضعيف الحديث : وضعفه ابو داؤد بطريق اخر وهو انه روى عن ابن عباس موقوفاً عليه ليس على الذى اتى البهيمة حد وهو الذى روى عنه الرفع عن رسول الله صلى الله عليه وسلم بقتلها ومحال ان يرفع عن رسول الله صلى الله عليه وسلم القتل ثم يخالفه وكذا اخرجه الترمذ والنسائي وقال الترمذی هذا اصح من الاول، الكوكب الدرى، ج ۱/ ص ۴۰۵ /

فقط واللہ سبحانہ تعالیٰ اعلم

حرره العبد محمود گنگوہی عفا اللہ عنہ

معین مفتی مدرسہ مظاہر علوم سہارنپور ۱۹/۱۲/۵۸ھ

الجواب صحیح سعید احمد غفرلہ مفتی مدرسہ مظاہر علوم سہارنپور ۲۰/ذی الحجہ ۵۸ھ

صحیح عبداللطیف مدرسہ مظاہر علوم سہارنپور ۲۱/ذی الحجہ ۵۸ھ

۱ بذل المجهود ص ۵۳ ج ۵، مطبع یحوی سہارنپور، کتاب الحدود، باب فی من اتى بهيمة.  
۲ الكوكب الدرى، ج ۱/ ص ۴۰۵ / (مطبوعه یحوی سہارنپور) ابواب الحدود، باب المرأة استكرهت على الزنا.

## بہوؤں کو سخت لفظ کہنے پر حد

سوال:- مسمیٰ ایوب شاہ نے روبرو آدمیوں کے اپنی حقیقی بہو اور اپنے حقیقی بھتیجے کی عورت کو باتیں کرتے ہوئے دیکھا کہ میں قبل ازاں ان کو نصیحت کرتا رہا کہ پردہ کیا کرو، لیکن انہوں نے میری نصیحت پر عمل نہیں کیا، اب میں بجائے نصیحت کے ان بہوؤں پر پیشاب کرونگا، تو کیا ایسے شخص پر حد واجب ہوگی، ایسے شخص کے متعلق از روئے شرع کیا حکم ہے؟

### الجواب حامداً ومصلياً

ایسے الفاظ کا استعمال کرنا سخت مذموم و ناپسند ہے، آئندہ ہرگز ایسے الفاظ نہ کہیں، استغفار کریں، کوئی حد ان کو نہ لگائی جائے کہ حد واجب نہیں،<sup>۱</sup> البتہ بہوؤں کے ساتھ نرمی و شفقت کا معاملہ کرنے کی تاکید کی جائے، اور ان کو بھی تاکید کی جائے، کہ وہ شریعت کے مطابق پردہ کا اہتمام رکھیں، بے پردگی میں بہت فتنے ہیں۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۶/۲/۹۱ھ

الجواب صحیح بندہ نظام الدین غفرلہ دارالعلوم دیوبند ۶/۲/۹۱ھ

## بچوں کو تادیباً مارنا

سوال:- بچوں کو جو حضرات تعلیم دیتے ہیں، وہ ان کو مارتے بھی ہیں، مرغانا بتاتے ہیں

۱۔ عن عب اللہ بن مسعود قال قال رسول اللہ صلی اللہ علیہ وسلم سباب المسلم فسوق الحدیث، مشکوٰۃ شریف ص ۴۱۱ باب حفظ اللسان والغیبة والشتیم، مطبوعہ یاسر ندیم دیوبند.

۲۔ اس لئے کہ اس پر حد کی تعریف صادق نہیں آتی ہے، ”والحدفی الشریعة العقوبة المقدرۃ حقاً للہ تعالیٰ“. عالمگیری، ج ۲/ص ۱۴۲ (مطبوعہ کوئٹہ) اول کتاب الحدود، البحر الرائق ص ۲ ج ۵ کتاب الحدود، مطبوعہ کوئٹہ، ملتی الابحر ص ۳۳۱ ج ۲، کتاب الحدود، مطبوعہ دار الکتب العلمیہ بیروت.

تو اس میں کس قدر گنجائش ہے، اور اگر کسی کو مارا، بعد میں معلوم ہوا کہ وہ بے خطا ہے، تو کیا صورت تلافی کی ہے؟

### الجواب حامداً ومصلياً

بچوں کے اولیاء کی اجازت سے بضرورت تعلیم مارنا سزا دینا شرعاً درست ہے، مگر بچوں کے تحمل سے زائد نہیں، ایک دفعہ تین ضربات سے زیادہ نہ مارے لکڑی وغیرہ سے نہ مارے۔  
کذا فی رد المحتار، ج ۵/ص ۲۴۵/ قبیل احياء الموات .

فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور

الجواب صحیح سعید احمد مفتی مدرسہ مظاہر علوم سہارنپور ۲۴/ربیع الاول ۱۴۲۲ھ

صحیح عبداللطیف مفتی مدرسہ مظاہر علوم سہارنپور ۲۶/ربیع الاول ۱۴۲۲ھ

### استاذ شاگرد کو کتنا مار سکتا ہے

سوال:- استاذ اپنے شاگرد کو کتنا مار سکتا ہے؟ کیا شریعت نے اس کی کوئی حد مقرر کی ہے، ایک مولوی صاحب فرما رہے تھے کہ استاذ اپنے شاگرد کو تین چھڑی سے زائد نہیں مار سکتا، اگر مارا تو یہ ظلم ہوگا، احقر کہتا ہے کہ اگر طاب علم تین چھڑی کھانے کے باوجود سبق یاد نہ کرتا ہو

۱۔ أما المعلم فله ضربه لان المامور بضربه نيابة عن الاب لمصلحة والمعلم يضربه بحكم الملك بتمليك ابیه لمصلحة التعليم وقيدہ الطرسوسى بأن يكون بغير آلة جارحة وبأن لا يزيد على ثلاث ضربات الى قوله يضرب الصغير باليد لا بالخشبة الخ شامى زكريا، ج ۹/ص ۲۱۶/ مطبوعه كراچي، ج ۶/ص ۲۳۰/ كتاب الحظر والاباحة، فصل فى البيع، قبيل احياء الموات، طحطاوى على الدر، ص ۱۷۰ ج ۱ كتاب الصلاة، مطبوعه دار المعرفة، بيروت، البحر الرائق ص ۲۹ ج ۵ باب حد القذف، فصل فى التعزير، مطبوعه الماجديه كوئٹہ.

شرارت سے باز نہ آتا ہو، تو اس صورت میں استاذ اگر اپنے شاگرد کو نیک نیتی سے اور اس کی خیر خواہی کی خاطر اور اس کی اصلاح کی خاطر اور اس کو سبق یاد ہونے کی خاطر اور طالب علم اپنی شرارت سے باز آنے کی خاطر اپنے شاگرد کو تین چھڑی سے زائد مارے تو کیا یہ جور و ظلم ہوگا، اور عند اللہ ظالم ہوگا؟

### الجواب حامداً ومصلياً

چھوٹے بچوں کو بغیر چھڑی وغیرہ کے صرف ہاتھ سے وہ بھی انکے تحمل کے موافق تین چپت تک مار سکتا ہے، وہ بھی سر اور چہرہ کو چھوڑ کر یعنی گردن اور کمر پر، اس سے زیادہ کی اجازت نہیں، ورنہ بچہ قیامت میں قصاص لیں گے، بچوں پر شفقت اور نرمی کی جائے، اب پیٹنے کا دور تقریباً ختم ہو گیا، اس کے اثرات اچھے نہیں ہوتے، بچے بے حیا اور نڈر ہو جاتے ہیں، مار کھانے کے عادی ہو کر یاد نہیں کرتے، بلکہ اکثر تو پڑھنا ہی چھوڑ دیتے ہیں، شامی میں یہ مسئلہ مذکور ہے، اس سلسلہ میں حدیث بھی نقل کی ہے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۰/۶/۹۲ھ

الجواب صحیح بندہ نظام الدین عفی عنہ دارالعلوم دیوبند ۲۱/۶/۹۲ھ

### بچوں کو سزا دینے کی حد

سوال:- اساتذہ تلامذہ کو لکڑی سے مارتے ہیں، اب بعض حضرات تو بڑی بے رحمی

۱۔ وان وجب ضرب ابن عشر علیہا بید لا بخشبة (قولہ بید) ای ولا یجاوز الثلاث وکذا المعلم لیس لہ ان یجاوز ہا قال علیہ الصلوٰۃ والسلام لمرداس المعلم ایاک ان تضرب فوق الثلاث فانک اذا ضربت فوق الثلاث اقتص اللہ منک، درمختار مع الشامی کراچی، ج ۱/ ص ۳۵۲/ اول کتاب الصلوٰۃ، ایضا شامی زکریا ص ۶۱۶ ج ۹ کتاب الحظر والاباحۃ، فصل فی البیع، قبیل احياء الموات، طحطاوی علی الدر ص ۷۰ ج ۱ کتاب الصلوٰۃ، مطبوعہ دار المعرفۃ بیروت.

سے مارتے ہیں، یہ جائز ہے یا نہیں، شرعی حکم کیا ہے؟

### الجواب حامداً ومصلياً

”ہی فرض عین علی کل مکلف وان وجب ضرب ابن عشر علیہا  
بید لا بخشبة لحديث مروا اولادکم بالصلوة وهم ابناء سبع واضربواہم علیہا  
وہم ابناء عشر اھ درمختار قال الشامی : فی قوله بیدای ولا یجاوز الثلاث  
وکذاک المعلم لیس له ان یجاوزها قال علیہ الصلوۃ والسلام : لمرد اس  
المعلم ایاک ان تضرب فوق الثلاث فانک اذا ضربت فوق الثلاث اقتص  
اللہ منک اھ وظاہرہ انه لا یضرب بالعصافی غیر الصلوۃ ایضاً (قوله لا بخشبه)  
ای عصا ومقتضی قوله بید ان یراد بالخشبة ما هو الا عم منها ومن السوط  
افادہ (قوله لحديث الخ) استدلال علی الضرب المطلق واما کونه لا بخشبة  
فلان الضرب بها ورد فی جنایة المکلف اھ ردالمحتار، ج ۱ / ۲۳۵ / ۱“

عبارت منقولہ سے امر مسئول عنہ کا حکم بالتفصیل معلوم ہو گیا۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

### بچوں کو سزا دینے کی حد

سوال:- تعلیم و تربیت دونوں کے لئے بسا اوقات تضریب کی ضرورت پڑتی ہے، تو کیا

اس پر عند اللہ مواخذہ ہوگا؟

### الجواب حامداً ومصلياً

بقدر ضرورت ایک دو تین چپت تھل کے موافق گردن اور کمر پر مارنے کی گنجائش ہے

۱۔ درمختار مع الشامی زکریا، ج ۲ ص ۵ و مطبوعہ کراچی، ج ۱ ص ۱۳۵۲ اول کتاب الصلوۃ.

بکڑی یا کوڑے یا جوتے وغیرہ سے اجازت نہیں، حق سے زائد مارنے پر یہ بچے قیامت میں

قصاص لیں گے! فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## شرارت پر بچوں کو سزا کتنی دیجائے

سوال: طلباء کو ان کی شرارت پر یا سبق یاد نہ کرنے پر ہاتھ سے تپچی سے پٹائی کی جاسکتی

ہے، یا نہیں؟ اگر کی جاسکتی ہے تو کتنی تپچی تک، جواب سے براہ کرم مطلع فرمائیں؟

### الجواب حامداً ومصلياً

قسم شرارت اور مزاج کے ساتھ قوت برداشت کی رعایت لازم ہے، چھوٹے بچے کو تین

چپت سے زیادہ نہ ماریں، وہ بھی سر اور چہرے پر نہیں اور تپچی سے سزا نہ دیں، بڑوں کو زیادہ کی

سزا بھی دے سکتے ہیں، جب کہ کم سزا مفید نہ ہو اور زیادہ کے مفید ہونے کی توقع ہو اور زیادہ سزا

اقل حد تک نہ پہنچے! فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۹/۱/۸۹ھ

الجواب صحیح بندہ نظام الدین دارالعلوم دیوبند ۲/۱/۸۹ھ

۱۔ والخامس أن لا يضرب الصبيان ضرباً مبرحاً ولا يجاوز الحد فانه يحاسب يوم القيامة ،  
عالمگیری، ج ۵/ ص ۳۷۹ / مطبوعه كوئٹہ (كتاب الكراهية الباب الثلاثون في المتفرقات) يضرب  
الصغير باليد لا بالخشبة ولا يزيد على ثلاث ضربات الخ شامی زکریا، ج ۹/ ص ۲۱۶ / مطبوعه  
کراچی، ج ۶/ ص ۲۳۰ / كتاب الحظر والاباحة، فصل في البيع، قبل احياء الموات، طحطاوی علی  
الدر ص ۷۰ ج ۱ / كتاب الصلوة مطبوعه دار المعرفة بيروت.

۲۔ وان وجب ضرب ابن عشر عليها بيد لا بخشبة (قوله بيد) ای لا يجاوز الثلاث وكذا المعلم ليس  
له ان يجاوزها، درمختار مع الشامی کراچی، ج ۱/ ص ۳۵۲ / اول كتاب الصلوة، والخامس ان لا  
يضرب الصبيان ضرباً مبرحاً ولا يجاوز الحد فانه يحاسب يوم القيامة الخ عالمگیری ص ۳۷۹ ج ۵  
كتاب الكراهية، الباب الثلاثون، في المتفرقات، مطبوعه كوئٹہ، طحطاوی علی الدر ص ۷۰ ج ۱  
كتاب الصلوة، مطبوعه دار المعرفة بيروت.

## غیر مسلم کے ساتھ کھانا کھانے کی سزا

**سوال:-** ہم لوگ کریشتر میں کام کرنے گئے تھے، ایک روزہ چند مسلمانوں اور غیر مسلموں نے مل کر کھانا کھایا، میں نے پہلے کھایا، بعد میں سب نے کہا کہ یہ تو چماروں کا کھانا تھا، میری برادری نے حقہ پانی بند کر دیا ہے، مجھے معلوم نہیں تھا کہ یہ لوگ چمار ہیں، میرا ایمان باقی ہے یا نہیں؟

### الجواب حامداً ومصلياً

غلطی سے ناواقفیت کی بناء پر اگر خدا نخواستہ ناپاک یا مردار کھالے، تب بھی ایمان ضائع نہیں ہوتا ہے؛ ہاں معلوم ہونے پر توبہ استغفار کرے، اگر ناپاک یا مردار نہیں تو معاملہ بالکل صاف ہے، برادری کو چاہئے کہ حقہ پانی بند نہ کرے، بلکہ بلا کراہت اپنے ساتھ رکھے۔<sup>۱</sup>  
فقط واللہ تعالیٰ اعلم

حررہ العبد محمود عفی عنہ دارالعلوم دیوبند ۳/۴/۹۰ھ

۱۔ ان اللہ تجاوز عن امتی الخطأ والنسيان الحدیث ابن ماجہ شریف، ص ۱۴۸ / ابواب الطلاق، باب طلاق المکره والناسی .

**ترجمہ:-** بیشک اللہ تبارک و تعالیٰ نے اپنی امت سے خطا اور نسیان کو درگزر فرما دیا ہے۔

۲۔ ولم يذكر محمد الا كل مع المجوس ومع غيره من اهل الشرك انه هل يحل ام لا، وحكى عن الحاكم الامام عبد الرحمن الكاتب انه ان بتلى به المسلم مرة او مرتين فلا بأس به الخ عالمگیری، ج ۵ / ص ۳۴۷ (مطبوعه كوئٹہ) كتاب الكراهية، الباب الرابع عشر الخ، البحر الرائق ص ۲۰۴ ج ۸ كتاب الكراهية، فصل في البيع، مطبوعه الماجديه كوئٹہ.

۳۔ قال رسول الله ﷺ لا يحل للرجل أن يهجر اخاه فوق ثلاث ليال الحدیث، مشکوٰۃ شریف،

ص ۲۲۷ (مطبوعه ياسر نديم ديوبند) باب ما ينهى عنه من التهجر الخ.

**ترجمہ:-** حضرت رسول اکرم صلی اللہ علیہ وسلم نے ارشاد فرمایا کہ کسی شخص کیلئے حلال نہیں کہ اپنے بھائی کو تین روز سے زیادہ چھوڑے رکھے۔

## غیروں سے تعلق رکھنے پر ترک تعلق کی سزا

**سوال:-** ایسے مسلمانوں کے ساتھ جو غیر مسلموں کے ہر ایک کام میں حصہ لیتے ہیں، یا حصہ لے رہے ہیں، کیا ان کے ساتھ ترک تعلقات کیا جائے؟

### الجواب حامداً ومصلياً

اگر وہ خوش ہو کر حصہ لیتے ہیں تو ان کو سمجھایا جائے، کہ کتنی خطرناک بات ہے، مگر ہر شخص خود سمجھانے کا ارادہ نہ کرے، بلکہ کسی بزرگ یا عالم کے ذریعہ فہمائش کرا دی جائے، آج کل عموماً ترک تعلقات سے اصلاح نہیں ہوتی، نہ اس کا نباہ ہوتا ہے، بلکہ آہستہ آہستہ لوگ ملنا شروع کر دیتے ہیں، پھر بعض دفعہ ایسا ہوتا ہے کہ ترک تعلق کرنے والوں ہی سے لوگ کٹ جاتے ہیں ہاں اگر کسی جگہ اصلاح مظنون ہو تو ترک تعلق کی اجازت ہے۔<sup>۱</sup> فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۸/۸/۹۰ھ

## بدچلنی سے روکنے کے لئے کسی عضو کو معطل کر دینا

**سوال:-** ایک شریف خاندان کی لڑکی آوارہ اور سخت بدچلن ہو گئی ہے، بہر چند روک تھام کی جاتی ہے، مگر کوئی تدبیر کارگر نہیں ہوتی، ایسی صورت میں کسی دواسے یا کسی عمل سے لڑکی مذکورہ کے جسم کے کسی حصہ کو بے حس و حرکت بنا دینا جائز ہے یا نہیں؟

۱۔ وقولہ (نہی) رسول اللہ صلی اللہ علیہ وسلم عن کلامنا ایہا الثلاثة) ہو دلیل علی وجوب ہجر ان من ظہرت معصیتہ فلا یسلم علیہ الا ان یقلع وتظہر توبتہ. المفہم شرح تلخیص المسلم، ج ۷/ص ۹۸ / کتاب الرقاق، باب یہجر من ظہرت معصیتہ، مرقاۃ ص ۱۶ ج ۲ باب ما ینہی عنہ من التہاجر الخ مطبوعہ بمبئی، نووی علی المسلم ص ۳۱۶ ج ۲ کتاب التوبۃ، باب حدیث توبۃ کعب بن مالک الخ مطبوعہ رشیدیہ دہلی.

## الجواب حامداً ومصلياً

سوال بہت مجمل ہے، جس سے صاف طور پر مطلب حل نہیں ہوتا، اگر یہ مقصود ہے کہ کسی عضو کو معطل کر دیا جائے یا قطع کر دیا جائے، تاکہ اس کی بدچلنی موقوف ہو جائے، تو ایسا کرنا شرعاً جائز نہیں، حضور اکرم صلی اللہ علیہ وسلم نے اختصاء کی اجازت نہیں دی، ”واما خصاء الأدمیٰ فحرام اھ در مختار، ج ۵ / ص ۲۷۵ / ۱“

”عن ابی ہریرۃ قال قلت یارسول اللہ صلی اللہ علیہ وسلم انی رجل شاب وانا اخاف علی نفسی العنت ولا اجد ما تزوج به النساء کانه یستاذنہ فی اختصاء قال فسکت عنی ثم قلت مثل ذلک فسکت عنی ثم قلت مثل ذلک فقال النبی صلی اللہ علیہ وسلم یا ابا ہریرۃ جف القلم بم انت لاق فاخص علی ذلک او ذر“ رواہ البخاری، اھ مشکوٰۃ شریف، ص ۲۰ / قوله فاخص علی ذلک او ذر لیس هذا اذناً فی اختصاء بل تویخ ولوم علی الاستیذان فی قطع عضو بلا فائدة. مرقاة حاشیہ مشکوٰۃ، ص ۲۰ - فقط واللہ سبحانہ تعالیٰ اعلم  
حررہ العبد محمود غفرلہ مظاہر علوم سہارنپور

## بیوی کو خطا پر سزا دینا

سوال:- اپنی بیوی کو کس کس کام کے لئے مارنا جائز ہے، اور کس جگہ جائز ہے، اور کس جگہ ناجائز ہے، اگر مارے تو شریعت شریف میں کیا حکم ہے؟ مرد اپنی بیوی سے کیا کیا خدمت لے سکتا ہے؟

۱۔ در مختار مع علی الشامسی زکریا، ج ۹ / ص ۵۵۷ / مطبوعہ کراچی، ج ۶ / ص ۳۳۸ / کتاب الحظر والاباحہ، فصل فی البیع، سبب الانہر ص ۲۲۲ ج ۴ کتاب الکراہیۃ، فصل فی المتفرقات، ہدایہ ص ۴۷۴ ج ۴ کتاب الکراہیۃ، مسائل متفرقہ، مطبوعہ تھانوی دیوبند.

۲۔ مشکوٰۃ، ص ۲۰ / (مطبع یاسرندیم دیوبند) کتاب الایمان، باب الایمان بالقدر، الفصل الاول.

۳۔ مرقاة، ج ۱ / ص ۱۳۳ / (مطبوعہ بمبئی) المصدر السابق.

## الجواب حامداً ومصلياً

جبکہ زوجہ اپنے شوہر کی بے حرمتی کرے یا کسی اجنبی کے سامنے چہرہ کھولے اور اس سے ہنسی مذاق کرے، یا چھوٹے بچے کو رونے کی وجہ سے مارے، یا شوہر کے حقوق میں حکم عدولی کرے، یا کوئی ایسا گناہ کرے، جس پر شرعاً حد مقرر نہیں ہے، تو ان سب صورتوں میں مارنا جائز ہے، اور جب شوہر ناحق مارے گا تو گنہگار ہوگا۔ والبسط فی البحر، ج ۵ ص ۴۹ ر ۱

فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ مفتی مدرسہ مظاہر علوم سہارنپور ۲۷/۷/۵۹ھ

الجواب صحیح سعید احمد غفرلہ، صحیح عبداللطیف مفتی مدرسہ مظاہر علوم سہارنپور ۲۷/۷/۵۹ھ

## شوہر کو حق تعزیر

سوال:- کیا فرماتے ہیں علمائے دین و مفتیان شرع متین اس مسئلہ میں کہ مولوی اشرف علی صاحب اپنے بہشتی زیور میں بچہ کو دودھ پلانا عورت پر واجب کہتے ہیں اور عورت کے انکار پر مرد کو جبر کرنے کا حکم نہیں تو اس لئے جب واجب پر جبر کرنے کا حکم نہیں، تو نماز روزہ فرض ہے، اس پر عمل کرانے میں کیا حکم ہے، اور عورت کہنے سے عمل نہ کرے، تو اس کے واسطے کیا حکم ہے؟

## الجواب حامداً ومصلياً

دونوں عبارتیں بحوالہ حصہ و صفحہ تحریر کریں، نماز، روزہ، اگر ترک کرے تو مرد کو حق ہے کہ

۱۔ وینبغی ان یلحق بہ ما اذا ضربت الولد الذی لا یعقل عند بکائہ ومنہ اذا شتمتہ او مزقت ثیابہ او أخذت لحيته او قالت له یا حمار ومنہ ما اذا كشفت وجهها لغير محرم او کلمت اجنبياً الخ البحر الرائق، مختصراً، ج ۵ ص ۴۹ (مطبوعہ الماجدیہ کوئٹہ) کتاب الحدود، فصل فی التعزیر، النهر الفائق ص ۴۳-۴۲ ج ۱ کتاب الحدود، فصل فی التعزیر، مطبوعہ دار الکتب العلمیہ بیروت، حاشیة الشلبی علی الزیلعی ص ۲۱۱ ج ۳ کتاب الحدود، فصل فی التعزیر، شامی کراچی، ص ۷۷ ج ۴ باب التعزیر، شامی زکریا ص ۲۸ ج ۶.

اس کو مناسب سزا دے، ایسے ہی ہر معصیت پر جس میں کہ حد مقرر نہیں۔ کذا فی البحر الرائق

ج ۵ ص ۵۳ ر ۲ فقط واللہ سبحانہ تعالیٰ اعلم

حررہ العبد محمود غفرلہ

## سور کا گوشت بکرے کا بتا کر فروخت کر نیوالے کا حکم

سوال:- یہاں پر ایک دردناک واقعہ رونما ہوا، ایک مسلم قضائی نے سور کا گوشت عرصہ تک بکرے کا گوشت کہہ کر فروخت کیا، اچانک یہ راز فاش ہو گیا، اور اس کو پولیس کے حوالہ کر دیا گیا، اب آپ سے گزارش ہے کہ آپ شریعت محمدی کی رو سے اس کے لئے سزا بیان فرمائیں، اور جن لوگوں نے دھوکہ سے وہ گوشت کھایا ہے ان کے لئے کفارہ کیا ہوگا؟

### الجواب حامداً ومصلياً

جس مسلمان نے جھوٹ بول کر سور کے گوشت کو بکرے کا گوشت بتا کر مسلمانوں میں فروخت کیا اور یہ بات واقعہً صحیح ثابت ہے تو یہ شخص خدا کا بھی مجرم ہے، اور مسلمانوں کا بھی مجرم ہے، اگر شرعی حکومت ہو تو اس کو ایسی عبرت ناک سزا دی جائے کہ آئندہ کسی کو بھی ایسی حرکت کی جرأت نہ ہو، جن لوگوں نے بے خبری میں ایسے گوشت کو کھایا ہے، وہ استغفار کریں۔

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۶/۸/۹۴ھ

۱۔ والمعنی الجامع للکل انہا اذا ارتکبت معصیة لیس فیہا حد مقدر فان للزوج أن یعزرہا الخ البحر الرائق، ج ۵ ص ۴۹ (مطبع کوئٹہ) کتاب الحدود، فصل فی التعزیر، بدائع زکریا ص ۲۵۱ کتاب النکاح، حکم النکاح الصحیح الخ در مختار علی الشامی زکریا ص ۱۲۹ ج ۶ باب التعزیر۔  
۲۔ کل من ارتکب منکرأ او آذی مسلماً بغير حق بقوله او بفعله وجب علیه التعزیر البحر الرائق، ج ۵ ص ۴۳ (مطبوعہ الماجدیہ کوئٹہ) کتاب الحدود، فصل فی التعزیر، الدر المختار علی الشامی زکریا ص ۱۱۳ ج ۶ باب التعزیر۔

## دھوکہ سے خنزیر و کتے کا گوشت لوگوں کو کھلانا

سوال:- جو شخص خنزیر یا کتے کا گوشت لوگوں کو کثرت سے دھوکہ دیکر کھلا چکا ہو تو معلوم ہونے کے بعد اس کی شریعت میں کیا سزا ہے؟

### الجواب حامداً ومصلياً

وہ سخت تعزیر کا مستحق ہے؛ جس کی تعیین امام کی صواب دید پر ہے، جس کو تعزیر کا حق ہے، عوام تو اتنا ہی کر سکتے ہیں آئندہ اس پر اعتماد نہ کریں، اس سے میل جول نہ رکھیں۔<sup>۱</sup>  
فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۰/۱۰/۹۴ھ

## شادی میں گولہ داغنے کی سزا

سوال:- کیا فرماتے ہیں علماء دین اس مسئلہ میں کہ مسیئ منصرف کے لڑکے کی شادی تھی، بارات کے دن جب کہ منصرف گھر پر موجود نہیں تھے، تین چار میل کے فاصلہ پر ایک بازار گئے ہوئے تھے، ان کے بھانجے نے جو دوسرے گاؤں کا رہنے والا ہے، ایک گولہ داغ دیا، شام کو قریب

۱۔ کل مرتکب معصیة لاحد فیہا، فیہا التعزیر الخ، الدر المختار علی الشامی زکریا، ج ۶/ ص ۱۱۳ / کتاب الحدود، باب التعزیر، البحر الرائق ص ۴۳ ج ۵ کتاب الحدود، فصل فی التعزیر، مطبوعہ الماجدیہ کوئٹہ.

۲۔ نہی رسول اللہ صلی اللہ علیہ وسلم عن کلامنا ایہا الثلاثة، ہو دلیل علی وجوب ہجران من ظہرت معصیتہ الخ المفہم شرح تلخیص المسلم، ج ۷/ ص ۹۸ (مطبوعہ دار ابن کثیر بیروت) کتاب الرقاق باب یہجر من ظہرت معصیتہ، مرقاۃ ص ۱۶ ج ۴ باب ما ینہی عنہ من التہاجر الخ مطبوعہ بمبئی، نووی علی المسلم ص ۳۱۶ ج ۲ کتاب التوبۃ، باب حدیث توبۃ کعب بن مالک الخ مطبوعہ رشیدیہ دہلی.

بارات روانہ ہوئی، اور راستہ میں ان کے ساتھی مسیحی جمیل الدین نے منصرف سے کہا کہ میں نے سنا ہے کہ تمہارے ساتھ گولے بھی ہیں، اور مکان پر داغے جائیں گے، اس کی تحقیق کر لو، اگر ایسا ہے تو میں نہیں جاؤنگا، چنانچہ منصرف نے اس شخص کا پتہ لگایا تو اس کے پاس گولہ برآمد ہوا، جس کو انہوں نے چھین لیا، اور پھر داغہ نہیں گیا، اس سلسلہ میں گاؤں والوں نے ۵۱ روپیہ جرمانہ کیا اور ان کے ساتھیوں پر پانچ جمعہ مسجد میں پانی بھرنے کی سزا دیدی، دریافت طلب امر یہ ہے کہ کیا صورت مسئولہ میں جب کہ منصرف کسی طرح ان کا معاون و حامی نہ تھا، اس پر یہ تعزیر جائز ہے یا نہیں؟

(۲) گاؤں ایک برادرانہ پنچایت میں جھگڑے کے اندیشہ سے منصرف حاضر نہیں ہوا، تو گاؤں نے اس کی غیر حاضری کی بناء پر برادری سے خارج کر دیا، اس کا یہ اخراج شریعت کی رو سے درست ہے یا نہیں؟ منصرف کسی خطا اور جرم کی بناء پر مطلوب بھی نہ تھا۔

### الجواب حامداً ومصلياً

- (۱) اگر واقعہ اسی طرح ہے تو منصرف کو تعزیر کرنا سزا دینا شرعاً درست ہی نہیں ہے!  
(۲) بلا جرم برادری سے خارج کرنے کا حق نہیں۔

فقط واللہ سبحانہ تعالیٰ اعلم

املاء العبد محمود غفرلہ دارالعلوم دیوبند ۱۶/۷/۱۳۹۹ھ

۱۔ الالایجنی جان الاعلیٰ نفسہ الحدیث، ترمذی شریف، ج ۲/ص ۳۸/ابواب الفتن، باب ماجاء فی

تحريم الدماء والاموال (مطبوعه رشیدیہ دہلی)

ترجمہ: آگاہ ہو جاؤ کہ ہر مجرم کے گناہ کا وبال صرف اسی کے اوپر پڑتا ہے۔



## فصل : مالی جرمانہ کے احکام

### گناہ پر مالی جرمانہ

**سوال:** اگر کسی مسلمان سے گناہ کبیرہ یا صغیرہ صادر ہو جائے، تو توبہ شرعی کے بجائے، تاوان یا جرمانہ اس سے لینا جائز ہے یا نہیں؟ جرمانہ شریعت کے اندر ہے، یا نہیں؟ لیکن صحیح احادیث نبویہ و قدسیہ و کتب فتاویٰ سے معلوم ہوا کہ دین اسلام کے اندر جرمانہ نہیں بلکہ گناہ کی جزا صرف توبہ اور قصاص کے بدلہ قصاص ہے، اور اگر کسی کو توبہ کے بجائے جرمانہ عائد کیا جائے، مثلاً کسی نے زنا کیا یا نماز وغیرہ کو ترک کر دیا تو ایسے فاسق آدمی پر جرمانہ عائد کیا جائے، بدون توبہ شرعی کے تو اس جرمانہ کے روپیہ کو کہاں خرچ کیا جائے گا؟

### الجواب حامداً ومصلياً

تعزیر اپنے ماتحت پر گناہوں کی وجہ سے حسب حال کی جاسکتی ہے، مالی جرمانہ درست نہیں، ابتداء میں مالی جرمانہ تھا، پھر منسوخ ہو گیا ”فی المجتبىٰ كانت فى ابتداء الاسلام ثم نسخ الخ در مختار، والحاصل ان المذهب عدم التعزير بأخذ المال الخ شامى<sup>۱</sup> امام طحاوی نے حدیث ”لایحل مال امرء مسلم الا بطیب نفس منه“ کو نسخ بتایا ہے۔<sup>۲</sup>

فقط واللہ تعالیٰ اعلم

حررہ العبد محمود غفرلہ دارالعلوم دیوبند

<sup>۱</sup> الدر المختار مع الشامی زکریا، ج ۶ / ص ۱۰۶ / مطبوعہ کراچی، ج ۴ / ص ۶۱ / کتاب الحدود باب التعزیر، مطلب فی التعزیر بأخذ المال، البحر الرائق ص ۴۱ ج ۵ کتاب الحدود، (بقیہ آئندہ پر)

## مالی جرمانہ لینا اور اس کو مسجد میں صرف کرنا

**سوال:** - ایک برادری میں چند قوانین مقرر ہیں، اور وہ ان کی خلاف ورزی سے سیاستاً بطور جرمانہ کچھ رقم وصول کرتے ہیں، تو دریافت طلب امر یہ ہے کہ رقم مذکورہ کو مصارف مسجد میں صرف کرنا جائز ہے یا نہیں؟ جواب سوال تحریر فرما کر عند اللہ ماجور ہوں؟

### الجواب حامداً ومصلياً

مذہب معتمد علیہ یہ ہے کہ ایسا جرمانہ ناجائز ہے، اگر کچھ رقم بطور جرمانہ وصول کر لی ہے، تو اس کی واپسی ضروری ہے، مسجد وغیرہ میں صرف کرنا درست نہیں، ”قال فی الفتح وعن ابی یوسف رحمة اللہ تعالیٰ یجوز التعزیر للسلطان بأخذ المال وعندهما وباقی الائمة لا یجوز ومثله فی المعراج وظاهره ان ذلك رواية ضعيفة عن ابی یوسف قال فی الشرنبلا لیه : ولا یفتی بهذا لمافیہ من تسلیط الظلمة علی أخذ المال للناس فیما یا کلونہ اھ ومثله فی شرح الوهبانیة عن ابن وهبان وافاد فی البزازیة : ان معنی التعزیر بأخذ المال علی القول به امساک شئی من ماله عنده مدةً لینزجر ثم یعید الحاکم الیه لأن يأخذه الحاکم بنفسه اولیت المال کما یتوهمه الظلمة ولا یجوز لاحد من المسلمین اخذ مال احد بغير سبب شرعی وفي المجتبی : لم یدکر کیفیة الاخذ واری ان يأخذها فیمسکها فان أیس من توبته یصرفها الی ما یری وفي شرح الآثار التعزیر بالمال کان فی ابتداء الاسلام ثم نسخ اھ والحاصل ان المذهب عدم التعزیر بأخذ

(گڈ شٹ کا بقیہ) فصل فی التعزیر، مطبوعہ کوئٹہ، سبب الانهر ص ۳۷۶ ج ۲ فصل فی التعزیر، دارالکتب العلمیة بیروت.

۲ وفي شرح الآثار التعزیر بالمال کان فی ابتداء الاسلام ثم نسخ الخ البحر الرائق ص ۲۱ ج ۵ کتاب الحدود، فصل فی التعزیر، مطبوعہ کوئٹہ، النهر الفائق ص ۲۳ ج ۳ دارالکتب العلمیة بیروت.

المال اھ ردالمختار، ج ۳/ص ۲۷۵۔ فقط واللہ سبحانہ تعالیٰ اعلم  
 حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور ۳/۶/۲۰۱۶ھ  
 الجواب صحیح سعید احمد غفرلہ، صحیح عبداللطیف غفرلہ، مظاہر علوم سہارنپور ۴/ج ۲/۲۰۱۶ھ

## انسداد جرائم کے لئے مالی جرمانہ

**سوال:-** جب کہ حالات بگڑ چکے ہیں جرائم مختلف ہیں اس کے انسداد کے لئے جسمانی سزا (زدوکوب) کے بجائے مالی سزا (جرمانہ) کر سکتے ہیں یا نہیں، چونکہ مار پیٹ میں شدید اختلاف خطرات کا سامنا ہے، اس لئے مالی سزا (جرمانہ) کر کے معاشرہ کو سدھارنے کی کوشش کی جاتی ہے، وہ بھی علماء متاثرین میں مولانا عبدالحی صاحب کافتویٰ موجود ہے، جواز کا اور امام ابو یوسف کا قول ہے، مالی سزا کا پھر جرمانہ سے متعلق چند علماء بر بناء قول جمہور ائمہ عدم جواز کے قائل ہیں، علماء حق کے نزدیک جائز ہے یا ناجائز اور کیا صحیح ہے؟

### الجواب حامداً ومصلياً

علامہ ابن نجیم نے تعزیر کی تعریف و تنویح کے بعد لکھا ہے:-

”ولم یدکر محمد التعزیر باخذ المال وقد قیل روی عن ابی یوسف ان التعزیر من السلطان باخذ المال جائز کذا فی الظہیرة وفی الخلاصة: سمعت عن ثقة ان التعزیر باخذ المال ان رای القاضی ذالک والوالی جاز ومن جملة ذلک رجل لا یحضر الجماعة یجوز تعزیره باخذ المال اھ وافاد فی البزازیة : ان معنی التعزیر باخذ المال علی القول به امساک شئی من مالہ

۲ ردالمحتار، ج ۴/ص ۶۱ / مطبع کراچی مطبوعہ زکریا، ج ۶ ص ۱۰۵ کتاب الحدود، باب التعزیر، مطلب فی التعزیر بأخذ المال، البحر الرائق ص ۴۱ ج ۵ کتاب الحدود، فصل فی التعزیر، مطبوعہ الماجدیہ کوئٹہ، النہر الفائق ص ۶۴ ج ۳ فصل فی التعزیر، دار الکتب العلمیة بیروت، مجمع الأنہر، فصل فی التعزیر، ص ۳۷۱ ج ۲، دار الکتب العلمیة بیروت.

عندمدة لينز جرثم يعيده الحاكم اليه لا ان ياخذہ الحاكم لنفسه اولبيت المال كما يتوهمه الظلمة اذلا يجوز لاحد من المسلمين اخذ مال احد بغير سبب شرعى وفى المجتبى: لم يذكر كيفية الاخذ وارى ان ياخذها فيممسكها فان ايس من توبته يصر فيها الى مايرى وفى شرح الآثار التعزير بالمال كان فى ابتداء الاسلام ثم نسخ الخ والحاصل ان المذهب عدم التعزير باخذ المال الخ البحر الرائق، ج ۵ / ص ۶۸ .

منقولہ عبارات سے معلوم ہوا کہ تعزیر بالمال (مالی جرمانہ) منسوخ ہے، اور مذہب معتمد قابل عمل اس کا عدم جواز ہے، اور امام ابو یوسفؒ کی طرف اس کی نسبت ضعیف ہے، منسوخ پر نہ عمل کیا جاسکتا ہے، نہ فتویٰ دیا جاسکتا ہے، جیسا کہ شرح عقود رسم المفتی میں ہے،<sup>۱</sup> منکر اور فاحشہ سے روکنے کے لئے ترک تعلق کی سزا دی جاسکتی ہے۔<sup>۲</sup> (اگر مفید ہو) ”لقوله تعالى فلا تقعد بعد الذكوى مع القوم الظالمين“ الآية۔<sup>۳</sup> فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۵/۱۰/۲۰۰۱ھ

۱ البحر الرائق، ج ۵ / ص ۴۱ / فصل فى التعزير كتاب الحدود طبع ايج ايم سعيد پاکستان، شامی زکریا ص ۱۰۵ ج ۶ باب التعزير، مطلب فى التعزير بأخذ المال، النهر الفائق ص ۱۶۴ ج ۳ فصل فى التعزير، مطبوعه دار الكتب العلمية بيروت.

۲ ومذهب الحنفية المنع عن المرجوح حتى لنفسه لكون المرجوح صار منسوخاً، وهو معنى ما مر من قول العلامة قاسم ان المرجوح فى مقابلة الراجح، بمنزلة العدم (شرح عقود رسم المفتى، ۱۸۷ / طبع زکریا دیوبند)

۳ هوای (حدیث کعب بن مالک) دلیل علی وجوب ہجران من ظہرت معصیتہ فلا یسلم علیہ الا ان یقلع وتظہر توبتہ (المفہم، ج ۷ / ص ۹۸ / کتاب الرقاق باب یہجر من ظہرت معصیتہ)، طبع دار ابن کثیر دمشق بیروت، مرقات ص ۱۶۷ ج ۴ باب ما ینہی عنہ من التہاجر الخ، مطبوعه بمبئی، نووی علی المسلم ص ۳۱۶ ج ۲ کتاب التوبۃ، باب حدیث توبۃ کعب بن مالک الخ مطبوعه رشیدیہ دہلی.

۴ سورة انعام، الآية ۶۸ /

ترجمہ: . پس یاد آجانے کے بعد ظالم لوگوں کے پاس مت بیٹھے۔

## قاضی وغیرہ کا مالی جرمانہ لینا

سوال:- کیا تعزیراً خذ المال جائز ہے، اور ”ويعزر كل مرتكب منكر الخ“ کوئی تعزیر مراد ہے، مالی یا بدنی، کیا علاقہ کے قاضی کو تعزیر کے طریقہ پر کچھ مال لے لینے کا اختیار ہے؟ ہمارے یہاں پر معمول ہے کہ اگر کسی سے کوئی حرکت خلاف ہو جائے، تو مولوی پیر یا سید اس کو تعزیر لگاتے ہیں، مثلاً ایک صد کی روٹی یا روٹی مقرر کر کے اس کے حساب سے نقد دام وصول کر کے یا تو بذات خود خرچ کر دیتے ہیں، یا کسی مکتب مدرسہ میں داخل کر دیتے ہیں، اور سوائے اس کے اور کوئی طریقہ اس لئے چارہ کار نہیں ہو سکتا، اگر تعزیر مالی نہ کی جائے تو بہت کم عبرت ہوتی ہے، کیا طریقہ مسئولہ جائز ہے؟

### الجواب حامدًا ومصلياً

تعزیر کے متعلق درمختار میں ہے ”لا باخذ مال في المذهب بحر“ یعنی تعزیر ضرب، جس، فرک اذن وغیرہ سے ہے، تعزیراً خذ المال جائز نہیں آگے فرماتے ہیں، ”وفيه عن البزازية وقيل يجوز معناه ان يمسكه مدة لينزجر ثم يعيده له فان آئس عن توبته صرفه الى ما يرى وفي المجتبى انه كان في ابتداء الاسلام ثم نسخ“ (ج ۲ ص ۲۱۰) مجتبى کی عبارت بتلاقی ہے، کہ تعزیر باخذ المال ابتداء اسلام میں جائز تھی، پھر منسوخ ہوگئی، ”قال الطحاوی تحت قول الدر ثم نسخ لئلا يكون ذريعة الى اخذ الظلمة اموال الناس بغير حق“ (ج ۲ ص ۲۱۱) ۱

۱ الدر المختار علی الشامی کراچی، ج ۴ ص ۶۱ / مطبوعہ زکریا، ج ۶ ص ۱۰۵ / کتاب الحدود باب التعزیر، مطلب فی التعزیر بأخذ المال، البحر الرائق ص ۴۱ ج ۵ کتاب الحدود، فصل فی التعزیر، مطبوعہ کوئٹہ، النهر الفائق ص ۶۴ ج ۱ فصل فی التعزیر دار الکتب العلمیة بیروت.

۲ طحاوی علی الدر ص ۲۱۱ ج ۲ کتاب الحدود، باب التعزیر.

۳ عالمگیری، ج ۲ ص ۱۶۷ / (مطبوعہ کوئٹہ) کتاب الحدود، الباب السابع فی حد القذف والتعزیر، فصل فی التعزیر، مجمع الانهر ص ۳۷۱ ج ۳ کتاب الحدود (بقیہ اگلے صفحہ پر)

صرف امام ابو یوسفؒ کے نزدیک شرعی قاضی اور والی کے لئے تعزیراً خذ المال جائز ہے وہ بھی جب کہ بعد توبہ مال واپس کر دیا جائے، اور کسی کے لئے جائز نہیں ہے۔

فتاویٰ عالمگیری ج ۲ ص ۷۷۸ میں ہے ”عن ابی یوسفؒ یجوز التعزیر للسلطان بأخذ المال و عندهما وباقی الائمة لایجوز کذا فی فتح القدر ومعنی التعزیر باخذ المال علی القول به امساک شئی من ماله عندہ مدة لینزجر ثم یعیده الحاکم الیه لان یاخذہ الحاکم لنفسه اولبیت المال کما یتوهمہ الظلمة اذلا یجوز لأحد من المسلمین اخذ مال احد بغير سبب شرعی کذا فی البحر الرائق“

اگر اس اطراف کے قاضی سید پیر مولوی شرعی قاضی اور والی کا تسلط اور حکم رکھتے ہیں تو ان کے لئے صرف امام ابو یوسفؒ کے نزدیک تعزیراً خذ المال جائز ہے، شرعی طور پر بشرطیکہ مرتکب فعل شنیع کا مال اس کے توبہ کرنے کے بعد واپس کر دیں، یا اگر وہ توبہ نہ کرے تو وہ مال اپنے کام میں نہ لاویں بلکہ صرف مصرف خیر پر خرچ کر دیں، ورنہ تعزیراً خذ المال جائز نہیں، قاضی شرعی کے شرائط پر نظر کرتے ہوئے ہرگز توقع نہیں کہ وہاں کے سید اور پیر قاضی شرعی کا حکم رکھتے ہیں، لہذا تعزیراً خذ المال ان کیلئے جائز نہیں، اور تعزیر میں مال لے کر اپنے خرچ میں لانا کسی کے نزدیک کسی کے لئے جائز نہیں، اگر تنبیہ کی ضرورت ہو تو مقاطعہ اور ترک موالات سے کرنا چاہئے، ”و یعزر کل مرتکب منکر“ کا حکم بھی معلوم ہو گیا کہ

(گذشتہ صفحہ کا حاشیہ) فصل فی التعزیر دار الکتب العلمیة بیروت، فتح القدر ص ۳۴۵ ج ۵ کتاب الحدود، فصل فی التعزیر، مطبوعہ دار الفکر بیروت، بحر ص ۴۱ ج ۵، کتاب الحدود، فصل فی التعزیر، مطبوعہ کوئٹہ.

(صفحہ ہذا) ۱ فان ایس من توبته یصرفها الی ما یرئ الخ. البحر الرائق، ج ۵ ص ۴۱ کتاب الحدود، فصل فی التعزیر، مجمع الأنهر ص ۳۷۲ ج ۲ دار الکتب العلمیة بیروت، شامی کراچی ص ۶۱ ج ۴ باب التعزیر، مطلب فی التعزیر بأخذ المال.

اس سے کوئی تعزیر مراد ہے۔ فقط واللہ سبحانہ تعالیٰ اعلم

حررہ العبد محمود عفی عنہ مدرسہ مظاہر علوم سہارنپور ۲/۱۱/۱۵۱۱ھ  
الجواب صحیح عبد اللطیف عفا اللہ عنہ، صحیح عبد الرحمن عفی عنہ مفتی مظاہر علوم ۲/۱۱/۱۵۱۱ھ

## نا جائز تعلق کی بنا پر مالی جرمانہ عائد کرنا

سوال:- زید کی بیوی اور بکر میں نا جائز تعلق پیدا ہو گیا، گاؤں والوں نے بکر پر کچھ روپیہ جرمانہ کے طور پر عائد کیا، بکر نے وہ روپیہ دیدیا، تو کیا وہ روپیہ دین کے کام میں لگایا جاسکتا ہے؟ مثلاً مسجد کی تعمیر یا بچوں کے معلم کی تنخواہ میں دیا جاسکتا ہے یا نہیں؟

### الجواب حامداً ومصلياً

مالی جرمانہ درست نہیں، جو لیا ہے واپس کر دیا جائے، کسی اور کام میں خرچ نہ کیا جائے!  
فقط واللہ سبحانہ تعالیٰ اعلم  
حررہ العبد محمود وغفرلہ

## مالی جرمانہ اور اس کا مصرف

سوال:- گاؤں میں جو پنچایت کے ذریعہ زانی، مجرم، ظالم، موذی پر جرمانہ کیا جاتا ہے، یہ جرمانہ کرنا اور تاوان لینا شرعاً جائز ہے یا نہیں؟ اگر جائز ہے تو یہ رقمیں کہاں اور کن کاموں میں صرف کرنا چاہئے؟ یا انہی لوگوں کو واپس کر دینا چاہئے، اس صورت میں پنچایت کی کوئی وقعت نہیں رہے گی، اور نہ انہیں کوئی خوف دامن گیر ہوگا، بتلائیے ان لوگوں کا کیا کیا جائے، جو یہ راہ راست پر آجائیں، پھر کسی برائی پر آمادہ نہ ہوں۔

۱۔ وعند ابی یوسف یجوز التعزیر للسلطان بأخذ المال وعندہما وباقی الائمة الثلاثة لایجوز ومعنی التعزیر بأخذ المال علی القول بہ امساک شئی من مالہ عندہ مدۃً لینز جرثم یعیدہ الخ عالمگیری، ج ۲/ص ۶۷ (مطبوعہ کوئٹہ) کتاب الحدود، الباب السابع الخ فصل فی التعزیر، البحر الرائق ص ۴۱ ج ۵ کتاب الحدود، فصل فی التعزیر، مطبوعہ کوئٹہ، مجمع الأنهر ص ۳۷۱ ج ۲ مطبوعہ دار الکتب بیروت.

## الجواب حامداً ومصلياً

مالی جرمانہ امام ابوحنیفہ رحمۃ اللہ علیہ کے نزدیک جائز نہیں منسوخ ہے، اگر لیا ہو تو اسکی واپسی لازم ہے، انسداد جرائم کے لئے ارشاد تلقین، تذکیر، تزکیہ باطن کی ضرورت ہے، تاکہ دل میں خوف و خشیت پیدا ہو، جنت و دوزخ کا استحضار، قبر قیامت، حشر، حساب، کتاب، خدائے قہار کی عظمت اور اس کے انعامات کا مراقبہ لازم ہے، تاکہ اعمال صالحہ اور اخلاق فاضلہ کی رغبت ہو ورنہ محض سختی سے اصلاح نہیں ہوتی، اگر ہوتی ہے تو عارضی ہوتی ہے۔ فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ مفتی مدرسہ مظاہر علوم سہارنپور

الجواب صحیح سعید احمد مفتی مدرسہ مظاہر علوم سہارنپور ۲۸ ربیع اول ۱۴۰۷ھ

## برادری والوں کا مالی جرمانہ عائد کرنا

سوال:- یہاں پر بعض برادریوں میں ایسا ہے کہ اگر کسی شخص سے گناہ سرزد ہو جاتا ہے، تو اس سے کچھ روپے بطور کفارہ کے لیتے ہیں، اور اس کے اوپر یہ بھی لازم کر دیتے ہیں کہ مثلاً فلاں جامع مسجد میں پانی بھرو کچھ دنوں تک، مجھے روپیہ لینے پر اشکال تھا، اور اسے تعزیر بالمال سمجھتا تھا، اور تعزیر بالمال حنیفہ کے نزدیک حرام ہے، آج ہی فتاویٰ مولانا عبدالحیؒ میں دیکھ رہا تھا، تو مولانا جلد ثالث، ص ۲۸ میں لکھتے ہیں ”تنبیہ کے لئے یہ جرمانہ لینا جائز ہے“

## الجواب حامداً ومصلياً

تعزیر جروتو بیخ ہی کے لئے ہوتی ہے، خواہ چپت مار کر ہو یا کان پکڑوا کر، اسی مقصد کے لئے روپیہ لیا جاتا ہے، اس کی اجازت نہیں، جو سزا شریعت کی حد کی طرح متعین نہ ہو وہی تعزیر

۱۔ وفقی شرح الآثار التعزیر بالمال کان فی ابتداء الاسلام ثم نسخ والحاصل أن المذهب عدم التعزیر بأخذ المال الخ شامی کراچی، ج ۴ ص ۶۱ / مطبوعہ زکریا، ج ۶ ص ۱۰۶ / کتاب الحدود، باب التعزیر، مطلب فی التعزیر بأخذ المال، البحر الرائق ص ۴۱ ج ۵ کتاب الحدود، فصل فی التعزیر، مطبوعہ کوئٹہ، النہر الفائق ص ۶۳ ج ۳، کتاب الحدود، فصل فی التعزیر، دار الکتب العلمیۃ بیروت.

ہے، اور اس سے مقصود اصلاح ہے، اسی ذیل میں فقہاء نے مال لینے کو منع فرمایا ہے، جیسا کہ بحر، شامی وغیرہ میں ہے، مجموعہ فتاویٰ مولانا عبدالحی سے جو کچھ آپ نے نقل کیا ہے، وہ ان سب کتب کے خلاف ہے، اور اس پر مولانا کے دستخط بھی نہیں، اگر اس پر فتویٰ دیدیا جائے تو قوم (پنچ) شیر مادر کی طرح ایسا روپیہ کھاتے رہیں گے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۷/۵/۸۸ھ

الجواب صحیح بندہ محمد نظام الدین غفرلہ دارالعلوم دیوبند ۱۹/۵/۸۸ھ

## مالی جرمانہ

سوال:- مجرم پر مالی جرمانہ کرنا کیسا ہے اور اسکے ساتھ کیسا سلوک کرنا چاہئے؟

### الجواب حامداً ومصلياً

مال کا جرمانہ شرعاً ناجائز ہے، اگر مجرم کے ذمہ حقوق العباد ہے تو ان کو ادا کرے یا معاف کرائے، اور خدا کے سامنے صدق دل سے توبہ کرے، امید ہے کہ قصور معاف ہو جائے گا، اگر آئندہ بھی اپنی حرکتوں سے باز نہ آئے تو اس کو ترک تعلقات کی سزا دی جائے،<sup>۱</sup> وافی

۱۔ والحاصل أن المذهب عدم التعزير بأخذ المال الخ البحر الرائق، ج ۵/ص ۴۱ (مطبوعه كوئٹہ) كتاب الحدود فصل في التعزير

۲۔ شامی زکریا، ج ۶/ص ۱۰۶/ کتاب الحدود باب التعزير مطلب في التعزير بأخذ المال، النهر الفائق ص ۱۶۴ ج ۳ کتاب الحدود، فصل في التعزير، دار الكتب العلمية بيروت.

۳۔ وإن كان عما يتعلق بالعباد فان كانت من مظالم الأموال فيتوقف صحة التوبة منها مع ما قدمناه في حقوق الله على الخروج عن عهدة الأموال وارضاء الخصم في الحال او الاستقبال بان يتحلل منهم او يردھا اليهم او الى من يقوم مقامهم من وكيل الخ شرح فقه اكبر ص ۱۹۴ بحث التوبة، مطبوعه مجتباتی دہلی.

۴۔ نہی رسول اللہ صلی اللہ عنہ عن کلامنا ایھا الثلاثة: هو دلیل علی وجوب ہجران من ظہرت معصيته فلا یسلم علیہ الا ان یقلع عنہ وتظہر توبتہ الخ المفہم شرح تلخیص المسلم ص ۹۸ ج ۷ باب یہجر من ظہرت معصيته الخ، مطبوعه دار ابن کثیر بیروت، مرقات ص ۱۶ ج ۲ باب ما ینہی عنہ من التہاجر الخ مطبوعه بمبئی، نووی علی المسلم ص ۳۱۶ ج ۲ کتاب التوبة، باب حدیث توبة کعب بن مالک مطبوعه رشیدیہ دہلی.

شرح الآثار التعزیر بالمال کان فی ابتداء الاسلام ثم نسخ اھ والحاصل أن  
المذهب عدم التعزیر باخذ المال، ردالمحتار، ج ۳/ص ۲۴۶/۱  
فقط واللہ سبحانہ تعالیٰ اعلم

حررہ العبد محمود گنگوہی معین مفتی مدرسہ مظاہر علوم سہارنپور ۲۹/۱۱/۱۳۵۴ھ  
الجواب صحیح عبداللطیف بقلم خود کیم ذی الحجہ ۱۳۵۴ھ مظاہر علوم سہارنپور  
الجواب صحیح سعید احمد غفرلہ مفتی مدرسہ مظاہر علوم سہارنپور

## مالی جرمانہ

سوال:- میرے گھر میں ہرن پلا ہوا تھا، کہ پڑوس کے کتے نے اس پر حملہ کر دیا اس  
پر ہرن بھاگ کر تالاب میں جا گھسا اس کے پیچھے کتا بھی ہولیا، اور وہ بھی تالاب میں گھس گیا، اس  
کے بعد کتا تو نکل گیا، مگر میرے ہرن کی حالت خراب ہو گئی، لوگوں نے کہا کہ مر جائیگا، اس لئے  
میں نے اس کو ذبح کر دیا، اور لا کر پڑوسیوں کے گھر پر ڈال کر تھانہ میں رپوٹ لکھوادی، تھانہ دار آیا  
اور پکڑ کر لے گیا، بعد میں چیرمین نے صلح کرادی، کہ ہرن کا گوشت وغیرہ بھی میرے پاس رہے گا،  
اور ستر ۷۰ روپیہ جرمانہ بھی مجھے دلوادینے، تو یہ ۷۰ روپیہ جرمانہ لینا میرے لئے جائز ہے  
یا نہیں؟ اگر نہ لوں تو پڑوسی نادم ہونے کے بجائے اور مزید سرکش ہو جائے گا؟

## الجواب حامداً ومصلياً

ان لوگوں نے قصداً اپنے کتے کو آپ کے ہرن کو شکار کرنے کے واسطے نہیں چھوڑا  
اور پکڑنے کے لئے برا بیخیتہ نہیں کیا، بلکہ کتا از خود اس پر حملہ آور ہوا، اور ہرن جان بچانے کے لئے

۱۔ شامی کراچی، ج ۴/ص ۶۱/مطبوعہ زکریا، ج ۶/ص ۱۰۶/کتاب الحدود، باب التعزیر،  
مطلب فی التعزیر بأخذ المال، البحر الرائق ص ۴۱/ج ۵ باب حد القذف، فصل فی التعزیر، مطبوعہ  
الماجدیہ کوئٹہ، النہر الفائق ص ۶۴/ج ۳ فصل فی التعزیر، مطبوعہ دار الکتب العلمیۃ بیروت.

بھاگا، کتا اس کا تعاقب کرتا رہا، حتیٰ کہ تالاب میں گھس گیا، پھر اس کی حالت خراب دیکھ کر دوسروں کے کہنے پر آپ نے اس کو ذبح کر لیا، فیصلہ میں وہ ہرن بھی آپ کے پاس رہا، اور ہرن کا جرمانہ ۷۰ روپیہ بھی آپ کو ملا، اس صورت میں شرعاً وہ آپ کو لینا درست نہیں ہے، واپس کرنا ضروری ہے، آپ ایسے طریقہ پر اس کو دیدیں جس سے وہ احسان مند ہو جائے، اور ان کو احساس ہو کہ آپ ان کا روپیہ باوجود فیصلہ کے رکھنا نہیں چاہتے ہیں۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۹/۱۱/۸۹ھ

## مالی جرمانہ

سوال: قومی پنچائت میں یہ قانون سرینچ اور دیگر اشخاص نے مقرر کیا کہ جس شخص سے کوئی خطا سرزد ہو تو اس کی سزا روپیہ کا جرمانہ ہوگی، لہذا یہ جرمانہ کرنا جائز ہے یا نہیں؟

### الجواب حامداً ومصلياً

مال کا جرمانہ ناجائز ہے، احکام شرعیہ کی پابندی کے لئے کوئی دوسری سزا ترک تعلقات وغیرہ کی دی جائے، ”و فرک الاذن وبالکلام العنیف و بنظر القاضی لہ بوجه عبوس و شتم غیر القذف لا بأخذ مال فی المذہب، تنویر والحاصل ان المذہب عدم التعزیر بأخذ المال، شامی، ۵/۳۷۳۔ فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور ۱۱/۱۱/۸۵ھ

الجواب صحیح سعید احمد غفرلہ، صحیح عبداللطیف ۱۲/ذی قعدہ ۵۵ھ

۱۔ والحاصل أن المذہب عدم التعزیر بأخذ المال الخ شامی زکریا، ج ۲/ص ۱۰۶ و کراچی، ج ۲/ص ۶۲ کتاب الحدود باب التعزیر، مطلب فی التعزیر بأخذ المال، مجمع الانہر ص ۳۷۱ ج ۲ کتاب الحدود، فصل فی التعزیر، مطبوعہ دار الکتب العلمیۃ بیروت، فتح القدر ص ۳۴۵ ج ۵ کتاب الحدود، فصل فی التعزیر، مطبوعہ دار الفکر بیروت، عالمگیری ص ۱۶۷ ج ۲ کتاب الحدود، فصل فی التعزیر، مطبوعہ کوئٹہ.

۲۔ شامی مطبع زکریا، ج ۲/ص ۱۰۵ و کراچی، ج ۲/ص ۶۱ کتاب الحدود باب التعزیر، (بقیہ اگلے صفحہ پر)

## گورکنی میں شرکت نہ کرنے والے پر مالی جرمانہ

**سوال:**۔ جب کوئی فوت ہو جاتا ہے، سب مل کر بلا اجرت قبر کھودتے ہیں، یہاں کے ذی اثر حضرات تنبیہاً و سیاسۃً و انتظاماً تجویز کیا کہ جو شخص گورکنی میں شرکت نہ کرے اس سے ۴ روپیہ جرمانہ وصول کیا جائے، اور اس سے قطع تعلق ترک موالات کیا جائے، چنانچہ لوگ اس کی وجہ سے جنازہ وغیرہ میں شرکت کرنے لگے و علیٰ ہذا نماز وغیرہ میں۔

اب دریافت طلب یہ ہے کہ یہ تجویز صرف مصلحت دینی کے اعتبار سے انتظاماً مباح ہے، یا مکروہ یا حرام؟ اگر مکروہ ہے تو اس مصلحت کی وجہ سے اس کا تحمل درست ہے یا نہیں؟ سوم اس جرمانہ کو کسی کی طرف سے تصدق کر دیا جائے، تو کیا حکم، چہاں اگر صاحب جرمانہ سرپنچ کو تصدق جائز کی اجازت دیدے برضا و رغبت تو کیا حکم ہے؟

### الجواب حامداً ومصلياً

قبر اجرت پر کھدوانا بھی جائز ہے، لے کر آپس میں بلا اجرت کھودنا ہمدردی و مروت کی بات ہے، جنازہ کی نماز فرض کفایہ ہے، اس میں سستی کرنا غفلت اور نا عاقبت اندیشی ہے، نماز پنچوقتہ فرض عین ہے، اس کا چھوڑنا گناہ کبیرہ ہے، اگر استخفاف کی وجہ سے چھوڑے تو کفر تک نوبت پہنچ

(گذشتہ صفحہ کا بقیہ) البحر الرائق ص ۴۰-۴۱ ج ۵ کتاب الحدود، فصل فی التعزیر، مطبوعہ کوئٹہ، عالمگیری کوئٹہ ص ۱۶۷ ج ۲ کتاب الحدود، فصل فی التعزیر، مطبوعہ کوئٹہ.

(صفحہ ہذا) ۱۔ يجوز الاستئجار علی حمل الجنازة وحفر القبور الخ قاضیخان ص ۱۹۰ ج ۱ باب فی غسل المیت وما یتعلق به، مطبوعہ کوئٹہ، بحر ص ۱۷۴ ج ۲ کتاب الجنائز، مطبوعہ کوئٹہ. در مختار مع الشامی زکریا ص ۹۲ ج ۳ باب صلاة الجنازة.

۲۔ الصلاة علی الجنازة فرض کفایة الخ عالمگیری ص ۱۶۲ ج ۱ الباب الحادی والعشرون فی الجنائز، الفصل الخامس فی الصلاة علی المیت، مطبوعہ کوئٹہ، بحر ص ۱۷۹ ج ۲ کتاب الجنائز، مطبوعہ کوئٹہ النهر الفائق ص ۳۹۰ ج ۲ باب صلاة الجنائز، فصل فی الصلاة علی المیت، مطبوعہ دار الکتب العلمیة بیروت.

جاتی ہے؛ جو شخص نماز چھوڑے اس سے تعلقات چھوڑ دینے چاہئیں، جب تک وہ توبہ نہ کرے اور نماز کا پابند نہ ہو۔ نماز کا جرمانہ امام ابو یوسفؒ کے نزدیک قاضی و حاکم کے لئے جائز ہے، اور بعد توبہ واپس کر دینا چاہئے، اگر مجرم توبہ نہ کرے تو پھر مصرف خیر پر صرف کرنا جائز ہے، خود رکھنا جائز نہیں، طرفین کے نزدیک مال کا جرمانہ جائز نہیں، لہذا احوط یہ ہے کہ مال کا جرمانہ نہ کیا جائے، بلکہ ترک تعلقات وغیرہ دوسری سزائیں مقرر ہوں۔

”عن ابی یوسف ان التعزیر من السلطان بأخذ المال جائز کذا فی الظہیریة وفی الخلاصة سمعت عن ثقة ان التعزیر بأخذ المال ان رای القاضی ذلک او الوالی جاز ومن جملة ذلک رجل لا یحضر الجماعة یجوز تعزیره بأخذ المال او افاد فی البزازیة ان معنی التعزیر بأخذ المال علی القول به امساک شیء من ماله عنه مدة لینزجر ثم یرعده الحاکم الیه لان یأخذه الحاکم لنفسه او لبيت المال کما یتوهمه الظلمة اذ لا یجوز لأحد من المسلمین اخذ مال احد بغير سبب شرعی وفی المجتبیٰ لم یدکر کیفیة الأخذ واری ان یأخذ فیمسکها فان أیس من توبته یرصرفها الی ما یری وفی شرح الآثار التعزیر بالمال کان فی ابتداء الاسلام ثم

۱۔ ہی فرض عین علی کلی مکلف الی أن قال ویکفر جاحدها وتارکها عمدًا مجاناً فاسق الخ در مختار علی الشامی زکریا ص ۲-۵ ج ۲ کتاب الصلوة، سبک الانهر ص ۱۰۳ ج ۱ مطبوعه دار الکتب العلمیة بیروت، عالمگیری ص ۵۰ ج ۱ کتاب الصلوة، مطبوعه کوئٹہ.

۲۔ نہی رسول اللہ صلی اللہ علیہ وسلم عن کلامنا ایها الثلاثة هو دلیل علی وجوب ہجران من ظہرت معصیتہ فلا یسلم علیہ الا ان یقلع عنه وتظہر توبته الخ المفہم شرح تلخیص المسلم ص ۹۸ ج ۷ باب یرحجر من ظہرت معصیتہ الخ مطبوعه دار ابن کثیر بیروت، مرقات ص ۱۶ ج ۲ باب ما ینہی عنه من التہاجر الخ مطبوعه بمبئی. نووی علی المسلم ص ۳۱۶ ج ۲ کتاب التوبہ، باب حدیث توبہ کعب بن مالک الخ مطبوعه رشیدیہ دہلی.

نسخ ۱۵ والحاصل ان المذهب عدم التعزیر بأخذ المال بحر، ج ۵ / ص

۱۴۱ ر۱ فقط واللہ سبحانہ تعالیٰ اعلم

حررہ العبد محمود حسن گنگوہی عفا اللہ عنہ ۲۸/۱۲/۵۲ھ

الجواب صحیح عبداللطیف عفا اللہ عنہ مدرسہ مظاہر علوم سہارنپور ۱۹/۱۲/۵۲ھ

## زنا پر مالی جرمانہ

**سوال:-** چودھری پیر محمد اور ان کے پارٹنر ملا چودھری اور حمید اور متولی مسجد عبدالستار کے بارے میں جو ایک روز نور محمد کے گھر مٹھائی دینے آئے، مٹھائی لینے پر دریافت کیا تو مذکورہ مٹھائی دہندگان نے جواب دیا یہ مٹھائی حرام ہے، ہم نے وہ مٹھائی واپس کر دی، کیونکہ مسلمان حرام نہیں کھاتا ہے، اس پر پیر محمد چودھری نے ہم کو مجرم کہہ کر کے برادری سے الگ کر دیا، تحقیق کرنے پر معلوم ہوا ہے کہ ایک زانیہ سے لیا گیا زنا کا جرمانہ ایک سو پانچ روپیہ کی مٹھائی چودھریوں نے پوری برادری کے دو سو گھروں کو تقسیم کی مٹھائی تقسیم کرنے سے پہلے چودھری موصوف سواروپہ نذرانہ لیکر حرام کا نوالہ کھالیا کرتے ہیں، چودھریوں کا عرصہ دراز سے یہی طریقہ کار ہے زانی اور زانیہ سے روپیہ لیکر بقول خود چودھری موصوف حرام کی مٹھائی پوری قوم کو برادری کا تحفہ کہہ کر کھلاتے رہتے ہیں، جس سے برادری میں زنا کاری کا اضافہ اور بے شرمی اور بے حیائی کا عروج ہوتا رہتا ہے، پس اس سال حقیقت کھل گئی کہ حرام نہ کھانے والے کو برادری سے علیحدہ کر کے چودھری پیر محمد برادری کی اکثریت کو حرام خوری پر مجبور کیا ہے، اس حال میں کہ چودھری موصوف فریب دیکر حرام خوری میں شریک کر کے پوری قوم کو بے شرمی اور بے حیائی کا مرتکب کیا اور ایمان ضعیف کیا، مذکورہ چودھری امام صاحب کی غیر موجودگی میں امامت بھی کرتے ہیں، ہم مسلمان

۱۔ بحر ص ۱۴ ج ۵، مطبوعہ الماجدیہ کوئٹہ، کتاب الحدود فصل فی التعزیر، شامی زکریا ص ۱۰۵ ج ۶ کتاب الحدود، باب التعزیر، مطلب فی التعزیر بأخذ المال، مجمع الأنهر ص ۳۷۰ ج ۲ کتاب الحدود، فصل فی التعزیر مطبوعہ دار الکتب العلمیہ بیروت.

ایسے چودھریوں کو کس طرح نوازیں، جنہوں نے عرصہ سے خود حرام کھا کر پوری قوم کو جان بوجھ کر حرام کھلایا ہے، چودھریوں کا حرام کی مٹھائی نہ کھانے والے کو برادری سے بند کر دینا (ترک کلام و سلام و شادی بیاہ و معاملات وغیرہ) اور ان کو طعن کرنا ذلیل کرنا غیبت کرنا مروجہ غیر شرعی طریقہ کار سے باز نہ آنے کے لئے غلط پروپیگنڈہ کرنا اور ایسے فتنہ جگا کر قوم میں پھوٹ ڈالنا شرعاً کیسا ہے، ایسے لوگوں کو اپنا رہبر اور پیشوا بنانا ان کی اتباع کرنا ان کا احترام کرنا ان کے پیچھے نماز پڑھنا کیسا ہے؟

### الجواب حامداً ومصلياً

زنا کاری حرام ہے، مگر اس جرم پر مالی جرمانہ کرنا درست نہیں، جرمانہ لیکر اس کی مٹھائی کھانا اور کھلانا جائز نہیں ”والحاصل ان المذهب عدم التعزير باخذ المال“ (شامی<sup>۱</sup>) چودھریوں کو یہ مسئلہ بتا دیا جائے کہ ان کو لازم ہے کہ اس طریق سے توبہ کریں، ایسی چیزوں میں چودھریوں کی بات پر عمل کرنا جائز نہیں ہے، اور ایسے شخص کی امامت مکروہ تحریمی ہے،<sup>۲</sup> تمام برادری کو ضروری ہے کہ اپنے چودھریوں کو ایسے خلاف شرع طریقوں سے روکیں، اگر وہ نہ رکیں تو دوسرے قبیح شریعت لوگوں کو چودھری تجویز کر لیں، جس نے حرام مٹھائی کھانے سے انکار

۱۔ ان الزنا حرام فی سائر الادیان الخ النہر الفائق ص ۱۲۶ ج ۳، کتاب الحدود، دار الکتب العلمیة بیروت، بحر ص ۴ ج ۵ کتاب الحدود، مطبوعہ الماجدیہ کوئٹہ، والزنا کبیرة الخ الزواجر ص ۷۹ ج ۴ کبیرة الثامنة بعد الثلاث مائة الخ، مطبوعہ نزار مصطفی الباز مکة المکرمة.

۲۔ شامی کراچی، ج ۴ ص ۶۲ / کتاب الحدود، باب التعزیر، مطلب فی التعزیر باخذ المال، بحر ص ۴۱ ج ۵ کتاب الحدود، فصل فی التعزیر، عالمگیری ص ۱۶۷ ج ۲ کتاب الحدود، فصل فی التعزیر، مطبوعہ کوئٹہ.

۳۔ لو قد موافسقا یاثمون بناءً علی ان کراهة تقدیمہ کراهة تحریم لعدم إعتنائہ بامور دینہ (حلبی کبیری، ص ۷۹ / فصل فی الامامة، مطبوعہ رحیمیہ دیوبند)، شامی کراچی ص ۵۶۰ ج ۱ باب الإمامة قبیل مطلب البدعة خمسة اقسام، النہر الفائق ص ۲۴۲ ج ۱ باب الإمامة، دار الکتب العلمیة بیروت.

کر دیا اس نے ٹھیک کیا، اس کو برادری سے نکالنا اور سلام کلام شادی بیاہ معاملات نہ کرنا اور لعن طعن کرنا ہرگز جائز نہیں۔  
فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۵/۷/۸۵ھ



## باب اول

# جہاد اور ہجرت کے مسائل

### مسئلہ ہجرت

استفسار و استکشاف از مفتیان عظام از جانب مہاجرین بخارا و ترکستان در امور مندرجہ ذیل۔

(۱) در فرضیت ہجرت چند شرط مرتب است و کد ام وقت ہجرت فرض خواهد و بکدام جائے ہجرت باید کرد۔

(۲) و بعد لزوم ہجرت مردمان آل دیار را چہ باید کرد۔

(۳) آن مہاجرین کہ ازان ملک ہجرت نموده اند بر ذمہ ایشان حق مستضعفین وطن تا بچہ حدست یعنی مردمان باقیمانده کہ در زیر ظلم و اسارت کفار اند بر مہاجرین بدرجہ حق دارند یا نہ کوشش نمودن مہاجرین برائے خلاصی آنها ضرور است یا نہ شرح مع حوالہ کتب تحریر فرمایند۔

مستفسر شعبہ اتحادیہ بمبئی شاخ انجمن اتحادیہ مہاجرین بخارا و ترکستان و دہلی

۱۵ جمادی الثانی ۱۳۵۵ھ

## الجواب حامدًا ومصلياً!

(۱) چوں کہ کسی بہ اقامت دین خود در بلدہ قادر نبود و یقین یا بظن غالب می دانند کہ در بلدہ دیگر قادر خواهد بود پس بر آنکس ہجرت واجب است در آنجا رفتہ حدود دین را استوار و مستحکم کند قال النسفی فی المدارک تحت قوله تبارک وتعالیٰ الم تکن ارض اللہ واسعة فتهاجروا فیها الآیة والآیة تدل علی ان من لم يتمكن من اقامة دینہ فی بلد کما یحب و علم انه يتمكن من اقامته فی غیره حقت علیه المهاجرة و فی الحدیث من فر بدینہ من ارض الی ارض وان کان شبراً من الارض استوجبت له الجنة و کان رفیق ابیہ ابراهیم و نبیہ صلی اللہ علیہ وسلم - درین عبارت دو امر ذکر شدہ است -

اول من لم يتمكن من اقامة دینہ فی بلد کما یحب و آن علت و وجوب ہجرت است - پس اگر کسی بر اقامت دین قادر بود برا و ہجرت واجب نخواہد بود -

امردوئم - انه يتمكن من اقامة دینہ فی غیره و آن شرط و وجوب ہجرت است پس اگر کسی در بلدہ خود بر اقامت دین خود قادر نبود و بلدہ دیگر کہ ہم در آن بر اقامت دین قادر بود ہم در نظرش نباشد یا بلدہ چنان در نظرش باشد و لیکن در آن بلدہ رفتن نتواند بر آنکس ہم ہجرت واجب نیست قال فی التفسیر الاحمدی<sup>۱</sup> ان فی بدء الاسلام كانت الهجرة البتة واجبة سواء قدر علی اقامة دینہ او لا و لا شک فی نسخه و فی هذا الزمان ان لم يتمكن من اقامة دینہ بسبب ایدی الظلمة او الکفرة يفرض علیه الهجرة وهو الحق -

(۲) جوابش از جواب سابق واضح گشت

۱ تفسیر مدارک علی هامش الخازن ص ۳۹۴ ج ۱ سورة نساء آیت ۹۷

۲ تفسیر احمدی ص ۲۰۲ سورة نساء آیت ۹۷ مطبوعه رحیمیہ دیوبند

(۳) حسب وسعت سعی و تدبیر در تخلص مظلومان آن دیار واجب است لواءا اهل الحرب الذین فیہم المسلمون مستامنون علی طائفہ من المسلمین فاسروا ذراریہم علی اولئک المستامنین و جب علیہم ان یقاتلوہم ویخلصوا المؤمنین من ایدیہم لانہم لایملکون رقابہم فتقریرہم فی ایدیہم تقریر علی الظلم ولم یضمنوا ذلک بخلاف الاموال لانہم ملکوها بالاحراز عندابی حنیفۃ و قدضمنوا الہم ان الا یتعرضوا اموالہم ۱ تفسیر مظہری.

۱ تفسیر مظہری ص ۲۳ ج ۲ سورۃ انفال آیت ۷۳ مطبوعہ رشیدیہ کوئٹہ  
ترجمہ: سوال:- مندرجہ ذیل امور میں مفتیان عظام سے استفسار و استکشاف مہاجرین بخارا و ترکستان کی طرف سے ہجرت کی فرضیت میں کتنی شرطیں مرتب ہیں اور کون سے وقت ہجرت فرص ہوتی ہے اور کونسی جگہ ہجرت کرنی چاہئے؟

(۲) ہجرت لازم ہونے کے بعد اس دیار کے لوگوں کو کیا کرنا چاہئے؟  
(۳) وہ مہاجرین جنہوں نے اس ملک سے ہجرت کی ہے ان کے ذمہ وطن کے مستضعفین کا کس درجہ حق ہے یعنی جو لوگ کفار کے ظلم اور قید میں باقی رہ گئے ہیں مہاجرین پر کس حد درجہ حق رکھتے ہیں یا نہیں۔ مہاجرین ان کے چھٹکارے کے لئے کوشش کرنا ضروری ہے یا نہیں۔ حوالہ کتب کے ساتھ تحریر فرمادیں۔  
ترجمہ: الجواب:- جب کوئی شخص کسی شہر میں اپنے دین کو قائم کرنے پر قادر نہ ہو اور یقین یا ظن غالب سے جانتا ہے کہ دوسرے شہر میں قادر ہو جائے گا۔ پس اس شخص پر ہجرت واجب ہے وہاں جا کر دین کے حدود کو استوار و مستحکم کرے قال النبی فی المدارک الخ اس عبارت میں دو امر ذکر کئے گئے ہیں۔ اول وہ شخص جو اپنے دین کو اپنے شہر میں جیسا چاہتا ہے قائم کرنے کی قدرت نہیں رکھتا اور یہ ہجرت کے وجوب کی علت ہے۔

(۲) دوم دوسرے شہر میں اپنے دین کو قائم کرنے کی قدرت رکھتا ہے اور یہ وجوب ہجرت کی شرط ہے۔ پس اگر کوئی شخص اپنے شہر میں اپنے دین کے قائم کرنے پر قادر نہیں اور کوئی دوسرا شہر بھی کہ جس میں دین کے قائم کرنے پر قادر ہو اس کی نظر میں نہیں۔ یا کوئی ایسا شہر اس کی نظر میں ہے لیکن اس شہر میں جا نہیں سکتا۔ تو اس شخص پر بھی ہجرت واجب نہیں۔ تفسیر احمدی میں کہا ہے کہ ابتداء اسلام میں ہجرت البتہ واجب تھی خواہ وہ اپنے دین کے قائم کرنے پر قادر ہو یا قادر نہ ہو اور اس کے منسوخ ہونے میں کوئی شک نہیں۔ اور اس زمانہ میں اگر اپنے دین کو قائم کرنے پر ظالم اور کافروں کے غلبہ اور ظلم کے وقت سے قادر نہیں تو اس پر ہجرت فرض ہے حق یہ بھی ہے۔

(۲) اس کا جواب جو اب سابق سے واضح ہو گیا۔

(۳) حسب وسعت اس دیار کے مظلوموں کی رہائی میں سعی و تدبیر واجب ہے لواءا الخ (بقیہ اگلے صفحہ پر)

ازین عبارت معلوم شد کہ اگر در آن دیار مسلمانان بر طریق امن میباشند بر آنها نیز تخلص مظلومان واجب است و اگر قدرت باشد برائے تخلص قتال ہم ضروری است و ہم چنین بر ہر کس حسب وسعت خود اعانت مظلومان آن دیار واجب است و ہر تدبیر و حیلہ کہ در امکان باشد بکار باید آورد۔ فقط واللہ سبحانہ تعالیٰ اعلم

حررہ العبد محمود گنگوہی۔ معین مفتی مدرسہ مظاہر علوم سہارنپور ۱۸/۶/۵۵ھ

الجواب صحیح: سعید احمد غفرلہ

صحیح: عبداللطیف ۱۹/ج ۵۵۲ھ

## ہندوستان سے ہجرت

سوال:- ہندوستان میں مسلمانوں کی حالت کا اندازہ آپ کو بخوبی طور پر ہوگا۔ میرا وطن فیروز آباد میں ہے اور اپنی اس چھوٹی سی عمر میں تین بلوے دیکھ چکا ہوں دو فیروز آباد کے اور ایک علی گڑھ کا فیروز آباد میں ابھی حال کے بلوے میں پولیس اور پی اے سی نے جو جو یاد تیاں کی ہیں وہ سب میں اپنی آنکھوں سے دیکھ چکا ہوں۔ لہذا ساتھ ہی ساتھ مسلمانوں کی بے بسی کے مناظر بھی اور اب حکومت کی خاموشی بھی دیکھ رہا ہوں ہم سے جو نفرت کا برتاؤ ہوتا ہے اس کا تجربہ روزانہ ہوتا رہتا ہے یہ باتیں دیکھ کر بڑی دل آزاری کا باعث بنتی ہے جہاں تک ملازمت کا سوال ہے وہ تو آج نہیں توکل جائے گی اس لئے کہ روزی کا وعدہ تو اس نے کر رکھا ہے مگر دل چاہتا ہے کہ اس گھٹن کے ماحول سے نکل کر کہیں چلے جائیں کسی بھی مسلم

(گزشتہ صفحہ کا حاشیہ) اس عبارت سے معلوم ہو گیا کہ اگر اس دیار میں مسلمان امن کے طریقہ پر رہتے ہوں ان پر بھی مظلوموں کی رہائی واجب ہے اور اگر قدرت ہو تو رہائی کے لئے قتال بھی ضروری ہے۔ اسی طرح سے ہر شخص پر حسب وسعت اس دیار کے مظلوموں کی اعانت واجب ہے۔ اور ہر تدبیر اور حیلہ جو اس کے قدرت میں ہو اس کو اختیار کرنا چاہئے۔

ملک میں۔ اب سوال یہ پیدا ہوتا ہے کہ آیا ہندوستان سے ہجرت جائز بھی ہے یا نہیں اور اگر جائز ہے بھی تو اکیلے ہجرت کرنے سے رسول خدا صلی اللہ علیہ وسلم کے حکم اور منشاء کے خلاف تو نہیں علاوہ ازیں اگر والدین کو ساتھ لے لیا جائے جو ضروری بھی ہے تب بھی اور عزیز واقارب کے حقوق کی ادائیگی کے امکانات ختم ہو جاتے ہیں اور سب کو ایک ساتھ کہیں اور ہجرت کر جانا ممکن ہے نہیں کوئی بھی ملک ہمیں قبول کرنے کو تیار نہ ہوگا اس کے علاوہ یہاں کے ماحول سے ڈر کر بھاگ جانے والا کہیں خدا کے نزدیک بزدلانہ فعل تو نہ ہوگا یا خود غرضی میں تو شامل نہ ہوگا میں چاہتا ہوں کہ ساری دشواریوں اور مسائل کے باوجود میں وہ کام کروں جو کارِ ثواب ہو اور خدا کی خوشنودی کا باعث ہو سکے دوسری طرف بڑی بڑی تمنائیں بھی ہیں حضور اکرم صلی اللہ علیہ وسلم کی جائے پیدائش اور جہاں آپ نے زندگی گزاری اور جہاں ہمارے بزرگوں نے لق و دق صحراؤں اور پتھریلی چٹانوں کے بیچ اللہ اکبر کا نعرہ بلند کیا بیسوں مقامات ہیں جنہیں دیکھنے کو دل تڑپتا ہے جی چاہتا ہے کہ وہیں رہ کر زندگی گزاروں ایک طرف یہاں کی دشواریاں اور میری تمنائیں تو دوسری طرف والدین اور قوم کے حقوق ہیں میری سمجھ میں نہیں آتا کہ کیا کروں آیا کہیں باہر جانے کے لئے ہاتھ پیر ماروں یا یہیں رہ کر قوم کی خدمت کروں اپنی بیش قیمت رائے دیں کہ مجھے کیا کرنا چاہئے اسلامی نقطہ نظر سے کیا صحیح ہے اور خدا میرے کون سے فعل سے خوش ہو سکتا ہے۔ دوسرا مسئلہ جو پریشان کرتا ہے وہ اسرائیل سے عربوں کی جنگ مسلسل جہاد کا درجہ رکھتی ہے جہاد ہر مسلمان پر فرض ہے اب سوال یہ پیدا ہوتا ہے ہم ہندوستان کے مسلمان اس جہاد میں حصہ نہ لیکر کہیں خدا کی خفگی تو نہیں مول لے رہے ہیں دوسرے یہ کہ اگر دنیا میں کہیں ہو اور مکہ شریف کے مفتی اعظم نے جہاد کا اعلان کر دیا تو آیا ساری دنیا کے مسلمانوں پر جہاد فرض ہو گیا یا الگ الگ ممالک کے مسلمان اپنے ملک کے مفتی کے اعلان کا انتظار کریں گے؟

## الجواب:- حامد اومصلیاً!

جو شخص کسی مقام پر رہ کر احکام اسلام بجالاتا ہو کوئی رکاوٹ غیر کی طرف سے نہ ہو اس کے ذمہ ہجرت نہیں جو شخص اپنی جگہ احکام اسلام بجالانے پر قادر نہیں غیر کی طرف سے رکاوٹ ہے اور کسی دوسرے پر امن مقام پر جانے کی قدرت رکھتا ہے اور وہاں جا کر احکام اسلام بجالانے سے کوئی رکاوٹ نہیں اس کی ذمہ ہجرت ہے۔ یہ تو اصل کلی ہے اس کو سامنے رکھ کر حالات کا جائزہ لیا جائے جن پریشانیوں میں یہاں ابتلاء ہے۔ ان سے نجات حاصل کرنے کے لئے یہاں سے جانے کے اسباب اگر کسی کو میسر ہوں اور دوسری جگہ کی حکومت قبول بھی کرے تب بھی کلی سکون دشوار ہے کیوں کہ وہاں دوسری قسم کی پریشانیاں ہیں ان سے گھبرا کر کسی اور جگہ ہجرت کی فکر ہوگی طریق نبوت پر آج کوئی حکومت نہیں علاوہ ازیں موجودہ پریشانیوں کے اسباب پر غور کرنے کی ضرورت ہے۔ وہ اسباب ہیں خود ہمارے اپنے اخلاق و اعمال یہ اخلاق و اعمال ہمارے ساتھ ساتھ جہاں بھی ہوں گے وہیں پریشانیاں ہوں گی۔ جیسے کسی جسم میں آتش گیر مادہ ہو جہاں جائے گا وہیں آگ لگے گی۔ کیونکہ دنیا کا کوئی ملک آگ سے خالی نہیں ایسے شخص کے لئے نجات کی یہ صورت نہیں کہ ایک ملک سے دوسرے ملک میں اور دوسرے سے تیسرے میں جان بچانے کے لئے جائے بلکہ اس کے لئے تو دانشمندانہ تدبیر یہ ہے کہ اس آتش گیر مادہ کی اصلاح کرے پھر جہاں بھی رہے گا امن میں رہے گا جن اخلاق و اعمال پر خدائے پاک کا غضب جوش میں آتا اور اس کا قہر نازل ہوتا ہے وہ جب تک ساتھ رہیں گے۔ غضب اور قہر سے کوئی حکومت بچا نہیں سکتی اگر اس کی اصلاح کر کے ایسے اخلاق و اعمال اختیار کئے جائیں جن پر رحمت و سکینہ کا وعدہ ہے تو ہر جگہ سکون نصیب ہوگا کوئی حکومت اس کو چھین نہیں سکتی الاعتدال فی مراتب الرجال میں پوری تفصیل

۱۔ وهذا الزمان ان لم يتمكن من اقامة دينه بسبب ايدى الظلمة او الكفرة يفرض عليه الهجرة وهو الحق تفسيرات احمدية ص ۲۰۲، سورة النساء آيت ۹۷ مطبوعه رحيميه ديوبند. (بقية آئندہ پر)

مذکور ہے انگریزی میں بھی اس کا ترجمہ شائع ہو چکا ہے اس کا مطالعہ مفید ہوگا یہ بھی واضح رہے کہ عمومی بگاڑ کے وقت ایک دو شخص کا اپنی اصلاح پر قناعت کر لینا اور سمجھ لینا کہ اس سے سب کی مصیبت ٹل جائے گی صحیح نہیں بلکہ اس کے لئے عمومی جدوجہد کی ضرورت ہے آج کا جہاد یہ ہے کہ اہل اسلام کے دلوں میں دین کی طلب پیدا کی جائے اور اخلاق و اعمال کو حضور اکرم صلی اللہ علیہ وسلم کی ہدایات کے تحت اختیار کرنے کی ان تھک کوشش کی جائے۔ واللہ اعلم

حررہ العبد محمود غفرلہ دارالعلوم دیوبند ۲۱/۲/۹۳

الجواب صحیح: بندہ نظام الدین غفرلہ دارالعلوم دیوبند

## حفاظت کی غرض سے مکان یا بستی چھوڑ دینا

سوال:- اکثر بلاد میں فساد کا سلسلہ شروع ہے کوئی شہر محفوظ نہیں شرائط کے نہ پائے جانے کی وجہ سے جہاد کا حکم نہیں ہے اور سامان حرب نہ ہونے کی وجہ سے کافی نقصان کا سامنا کرنا پڑتا ہے جان و مال عزت و آبرو ہر چیز کی قربانی دینی پڑتی ہے ایسی صورت میں شرع کا کیا حکم ہے کہ جب ہمارے شہر میں فساد کا خطرہ مخصوص اوقات میں ہے تو اس شہر میں رہ کر جان و مال عزت و آبرو سب کچھ قربان کر دیں کیوں کہ بلوائیوں کا مقابلہ تو کر نہیں سکتے یا مخصوص ایام میں چند دنوں کے لئے شہر چھوڑ کر محفوظ مقامات دیہات وغیرہ میں چلے جائیں اگر اس شہر میں رہنے کا حکم ہے جانے کی اجازت نہیں اگر جانے کی اجازت ہے تو شخصی طور پر یا مجموعی طور پر بھی جانے کی اجازت ہے جو حکم ہو مفصل طور پر تحریر فرمائیں۔

الجواب:- حامداً ومصلياً!

جو شخص ایک بستی میں رہتے ہوئے اپنے آپ کو محفوظ نہیں پاتا بلکہ دشمنوں میں گھرا ہوا پاتا

ہے اور اس کو اپنی جان کا ایمان کا اولاد کا مال کا خطرہ ہے تو اس کو اجازت ہے کہ اس جگہ سے نکل کر کسی محفوظ جگہ پر چلا جائے خواہ اسی بستی میں دوسرے مکان یا دوسرے محلہ میں یا پھر دوسری بستی میں۔  
فقط واللہ تعالیٰ اعلم

املاء العبد محمود غفرلہ دارالعلوم دیوبند ۲۳/۱۱/۱۴۰۰ھ

## ایسی جگہ قیام کہ جہاں کا ماحول معصیت ہو

سوال:- اگر کسی جگہ حرام کام بکثرت ہوتا ہے اور اس کو روکا جائے اور وہ رکے نہیں وہاں رہنا درست ہے یا نہیں جب کہ دوسری جگہ بھی رہ سکتا ہے۔

### الجواب حامداً ومصلياً!

اگر اس کے ذریعہ سے اصلاح کی توقع ہے اگر چہ رفتہ رفتہ ہو تو وہیں رہنا بہتر ہے اگر خود اس کے اندر مبتلا ہو جانے کا اندیشہ معلوم ہو تو اس جگہ کو چھوڑ دینا چاہئے۔  
فقط واللہ تعالیٰ اعلم بالصواب

حررہ العبد محمود غفرلہ دارالعلوم دیوبند ۲۱/۲/۱۳۸۹ھ

الجواب صحیح: بندہ نظام الدین غفرلہ دارالعلوم دیوبند ۲۱/۲/۱۳۸۹ھ

## ظلم کی حالت میں ہجرت

سوال:- خوف کے وقت میں اپنی بستی چھوڑ کر امن کی جگہ میں چلا جانا جائز ہے یا نہیں؟

۱..... فی هذا الزمان إن لم يتمكن من إقامة دينه بسبب أیدی الظلمة أو الكفرة يفرض عليه الهجرة وهو الحق (تفسيرات احمدیہ ص ۲۰۲ سورة النساء آیت ۹۷، مطبوعه رحیمیہ دیوبند)  
۲..... استفاد: من دعی الی ولیمة فوجدتمة لعباً أو غناً، (الی قوله) وان علم المقتدی به بذلك قبل الدخول وهو محترم يعلم انه لو دخل يتركون ذلك فعليه أن يدخل والالم يدخل (عالمگیری کوئٹہ ص ۳۴۳ ج ۵ کتاب الکراهیة، الباب الثانی عشر)

جب کہ دو چار کے چلے جانے سے بقیہ مسلمان پریشان ہوں اور ان میں کمزوری ہو جائے اور ایک سلسلہ خالی کرنے کا لگ جاتا ہے اس طرح مسلمان کم ہو جاتے ہیں تو کافر بے دھڑک لوٹ مار کر ڈالتے ہیں؟

### الجواب حامدًا ومصلياً!

جائز تو ہے لیکن بہت بے مروتی ہے اور مسلمانوں کی ہوا اکھڑ جانے کا سبب ہے اس سے دوسرے مسلمانوں کے دلوں میں بھی خوف و ہراس پیدا ہوتا ہے جس سے وہ مغلوب ہو جاتے ہیں یا سب یکجا ہو کر مقابلہ کریں یا ضعفاء اور کمزوروں کی حفاظت کا انتظام کر کے سب منتقل ہوں جب موت کا آنا یقینی ہے اور اس پر ایمان ہے این مات کونوا یدرککم الموت ولو کنتم فی بروج مشیدۃ<sup>۱</sup>۔ تو اس طرح ایک ایک دو دو کر کے بھاگنے سے کیا ہوگا لن ینفعکم الفرار ان فررتم من الموت او القتل<sup>۲</sup>۔ واللہ سبحانہ تعالیٰ اعلم

حررہ العبد محمود غفرلہ

### ہندوستان سے ہجرت

سوال:- اگر کثرت ہندو اپنی حکومت کے زعم میں اقلیت مسلم کو یہ کہے کہ اگر تم کو اپنے دین اسلام کے اصول کے پابند رہنے کی خواہش ہے تو اپنے پاکستان چلے جائیے۔ اگر یہیں رہنا چاہو تو مذہب ہندو اختیار کیجئے۔ اور اگر دونوں باتیں قبول نہیں ہیں تو تمہاری جان خطرہ میں ہے۔ ایسے وقت میں بیچارے غریب مسلمان کیا کریں۔ آیا مسجدیں، مدارس نیز بزرگان دین کے مزارات چھوڑ کر چلے جائیں یا ہندو بن جائیں یا امر کر جان دیدیں۔ فرمائیے۔ ایسی

۱۔ سورہ نساء آیت ۸۷ ترجمہ: جہاں تم ہو گے موت تم کو آپکڑے گی اگرچہ تم مضبوط برجوں میں ہو۔

۲۔ سورہ احزاب آیت ۱۶ ترجمہ: تم کو بھاگنا کچھ نافع نہیں ہو سکتا اگر تم موت سے یا قتل سے بھاگتے ہو۔ (از بیان

ذلت و خواری سے قتل ہو کر مر جانا باعثِ شہادت بھی ہے یا نہیں، ہماری حرام موت تو نہیں ہوگی؟ جواب جلد مرحمت ہو دیر کا وقت نہیں؟

### الجواب: حامد اومصلیٰ!

مذہب تبدیل کرنا یعنی اسلام ترک کر کے (معاذ اللہ) کفر کو اختیار کرنا ہرگز ہرگز جائز نہیں۔ جان اللہ تعالیٰ نے اسلام کو اختیار کرنے، اس پر باقی رہنے اور اس کی اشاعت کرنے کے لئے دی ہے۔ پس اگر اسلام پر قائم رہنے اور حفاظت کرنے کی خاطر جان کام آجائے تو عین سعادت اور شہادت ہے۔ یہ حرام موت ہرگز نہیں، اس سے نہیں گھبرانا چاہئے۔ تاہم اگر کسی دوسری جگہ پاکستان وغیرہ جانے پر قدرت ہو، اور راستہ بھی مامون ہو اور یہ اطمینان ہو کہ وہاں پر ارکانِ اسلام کو آزادی سے ادا کر سکیں گے کوئی رکاوٹ نہیں ہوگی تو ایسے لوگوں کے لئے جو یہاں رہ کر اپنے اسلام کی حفاظت نہیں کر سکتے اور سختی کو برداشت نہیں کر سکتے یہاں سے چلا جانا بھی درست ہے۔ لیکن ان کے جانے کے بعد بقیہ ضعیف مسلمان جو جانے پر قادر نہیں، ان کو اور زیادہ مشکلات کا سامنا ہوگا جیسا کہ مسلم افسروں اور مسلمانوں کے چلے جانے سے عام مسلم رعایا کو تکالیف زیادہ پہنچ رہی ہیں اگر وہ سب لوگ یہیں موجود رہ کر آئینی اور دفاعی تدابیر اختیار کرتے تو اغلب یہ ہے کہ اس قدر مشکلات نہ ہوتیں و مسئلۃ الہجرۃ مذکورہ فی الفتاویٰ العزیزۃ ج ۱ ص ۵۲۔ فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور ۲۸ شوال ۱۴۲۶ھ

صحیح: عبداللطیف مدرسہ مظاہر علوم سہارنپور الجواب صحیح: سعید احمد غفرلہ

۱۔ ومن يتبدل الكفر بالإيمان فقد ضل سواء السبيل الآية سورة البقرة آیت ۱۰۸۔

۲۔ عن ابی ہریرۃ قال قال رسول اللہ صلی اللہ علیہ وسلم ماتعدون الشہید فیکم قالوا یا رسول اللہ من قتل فی سبیل اللہ فهو شہید قال ان شہداء امتی اذا لقلیل من قتل فی سبیل اللہ فهو شہید ومن مات فی سبیل اللہ فهو شہید الحدیث۔ مشکوٰۃ ص ۳۳۱ کتاب الجہاد، مطبوعہ یاسر ندیم دیوبند۔ (حاشیہ اگلے صفحہ پر)

## دارالحرب و دارالاسلام

سوال:- قبیل رمضان المبارک دارالاسلام و دارالحرب کی تعریف میں چند الفاظ میں احقر کو شبہ ہوا تھا۔ جناب کے ذریعہ سے بندے نے انہی الفاظ کو حل کیا تھا لیکن بندے نے غلطی سے نظر ”والحکم من البعض برسم التتار“ کے علاوہ ”بنی قریظۃ بالیہودیہ“ پر نمبر نہیں دیا تھا اس عبارت کا مطلب حل نہیں ہوا۔ لہذا ثانیاً حضور کو تکلیف دیتا ہوں امید ہے کہ حضور اس تکلیف کو گوارا فرمائیں۔

(۲) دیگر یہ کہ احقر کا زعم تھا کہ تحقیقات الفاظ سے ملک ہندوستان دارالاسلام ہے یا دارالحرب حل ہو جائے۔ لیکن چونکہ حضور والا نے معنی اجراء احکام کفر کی تفصیل یہ فرمائی ہے کہ کافر اپنی مملکت میں مستقل طور سے حکم جاری کرے یعنی مراد اجراء احکام کفر اس کے درمقدمہ ملک داری و بندوبست رعایا و حد خراج و باج و عشر اموال تجارت و سیاست و قطع الطریق و سراق و فصل خصومات سزائے جنایات کفار بطور خود حاکم باشند۔ سو ہندوستان دارالاسلام ہے یا دارالحرب، بندہ کو اس میں شبہ پیدا ہو گیا۔ کیونکہ ہندوستان میں انگریز مستقل حکم نہیں کرتا ہے

(گزشتہ صفحہ کا حاشیہ) ۳ مراد از دارالحرب کہ ازاں ہجرت فرض باشد آں دارالحرب است کہ حریمان از اظہار دین خود صوم و صلوة جمعہ و جماعات و اذان و ختان سکان آنجا را ممانعت نمایند اگرچہ نہیں باشند بلکہ مسلمانان آنجا اظہار دین خود بے دغدغہ می کنند و جمعہ و جماعات را قائم می دارند و بیان احکام دین خود بے تکلف می کنند پس ازاں دارالحرب ہجرت فرض نیست و علی تقدیر الوجوب فی الفور واجب نمی شود بلکہ عند وجدان المسلماء و المفراخ فتاویٰ عزیری ص ۵۸ ج ۱ تحت مسئلہ گاؤں سید احمد کبیر و گو سپند شیخ سدو۔ مطبوعہ رحیمیہ دیوبند۔

ترجمہ:- جس دارالحرب سے ہجرت فرض ہوتی ہے اس سے مراد وہ دارالحرب ہے کہ حربی لوگ اپنے دین کے اظہار روزہ نماز، جمعہ، جماعت، اذان اور ختنہ سے اس جگہ کے باشندوں کو روکیں اور اگر ایسا نہیں ہے بلکہ مسلمان اس جگہ اپنے دین کا اظہار بلا جھجک کرتے ہیں اور جمعہ، جماعت وغیرہ قائم کرتے ہیں اور اپنے دین کے احکام بلا تکلف بیان کرتے ہیں تو اس دارالحرب سے ہجرت فرض نہیں ہے، اور واجب ہونے کی صورت میں فوراً ہجرت کرنا ضروری نہیں بلکہ جس وقت ٹھکانہ مل جائے۔

بلکہ اہل اسلام اور ہندوؤں کو لیکر حکم کرتا ہے پس ان احکام مذکورہ کا اجراء انگریز بطور خود نہیں کرتے ہیں۔

(۳) حضرت حکیم الامت مولانا اشرف علی صاحب تھانوی مدظلہ العالی کے کسی ایک رسالہ میں بندہ نے دیکھا ہے کہ حضرت موصوف نے تحریر فرمایا ہے کہ جو اراضی عشری ہے اس سے عشر ادا کرنا واجب ہے۔ اور جو خراجی ہے اس سے خراج ادا کرنا واجب ہے لیکن ہندوستان میں سرکار کو خراج دیا جاتا ہے اور چونکہ یہ خراج اپنے مصرف میں خرچ ہوتا نہیں سو جس مقدار روپے سرکار کو دیا جاتا ہے اسی مقدار روپے یا اس مقدار غلہ کسی دینی مدرسہ میں یا فقراء کو دیدیں ورنہ گنہگار ہونگے اب اس میں یہ شبہ ہے کہ جو خراج سرکار میں ادا کیا جاتا ہے یہ بعض حفظ جان و مال کے ہے۔ جبکہ حضرت ابو عبیدہؓ امین الامت کا تسلط جس وقت اہل شام پر ہوا تھا۔ اس اثناء میں جب آپ مع لشکر دوسرے شہر میں محاصرہ کے قصد سے گئے تھے تو شام کے بعض شہر کی حفاظت نہیں ہو سکی اس بناء پر آپ نے اس شہر والوں کے خراج کو جو ان لوگوں نے ادا کیا تھا واپس کر دیا تھا۔ پس جو خراج انگریز کو دیا جاتا ہے یہ حفظ جان و مال کے لئے ہے۔ پھر فقراء کو دینا ضروری کیوں ہے۔ البتہ عشری اراضی کا عشر فقراء کو دینا واجب ہے کیونکہ یہ حق فقراء کا ہے اور خراج کے مستحق لشکر ہیں پس خراج کا حقدار مدرسہ یا فقراء ہونا سمجھ میں نہیں آتا ہے۔

(۴) فتح میں مرقوم ہے کہ وصول مصر فی زماننا اجرت ہے یعنی کرایہ ہے عشر، یا خراج نہیں۔ اب دریافت اس بات کی ہے کہ مصر کی اراضی جس سے کرایہ وصول کیا جاتا ہے اس پر عشر واجب ہوگا یا سوائے کرایہ کے کچھ دینا ضروری نہیں۔

### الجواب حامداً ومصلياً!

(۱) یہ اصل عبارت فتاویٰ بزازیہ کی ہے مگر مولانا عبدالحیؒ نے کچھ اختصار کے ساتھ نقل کی

ہے اور کہیں کہیں کچھ کتابت کی غلطی بھی ہے۔ چنانچہ عبارت مسئلہ میں منشاء عدم فہم یہی کتابت کی غلطی ہے۔ عبارت اس طرح ہے اور اعلان بیع الخمر و اخذ الضرائب و المکوس و الحکم من البعض برسم التتار کا اعلان بنی قریظہ بالتہود و طلب الحکم من الطاغوت فی مقابله محمد علیہ الصلوٰۃ والسلام فی عہدہ بالمدينة و مع ذلك كانت بلدة الاسلام بلاریب الخ بزازیہ علی الہندیۃ<sup>۱</sup> ص ۳۱۴ ج ۲۔

جن بلاد پر اس زمانہ میں کفار کا تسلط ہو گیا تھا مگر تدریس، افتاء، جمعہ، عیدین وغیرہ حکومت نے جبراً نہیں روکا تھا ان کا حکم بیان کر رہے ہیں کہ وہ دارالحرب نہیں بلکہ دارالاسلام ہے کیونکہ اسلام کے آثار و احکام ہنوز کچھ باقی ہیں۔ اس پر اشکال وارد ہوتا تھا کہ خلاف اسلام بھی تو بہت سی اشیاء علی الاعلان کی جاتی ہیں جیسے بیع الخمر وغیرہ نیز بعض لوگ کفار کے طریقہ پر حکم کرتے ہیں اسلام کے طریقہ پر نہیں کرتے پھر ان بلاد کے دارالاسلام ہونے کو ترجیح کیوں دی گئی۔ اس کا جواب دیا ہے کہ یہ اعلان بیع الخمر وغیرہ اور حکم من البعض برسم الکفار۔ یہ لفظ من بعض ہے من البعض نہیں ایسا ہی ہے جیسا کہ حضور صلی اللہ علیہ وسلم کے زمانہ میں مدینہ منورہ میں بنو قریظہ اپنے یہودی ہونے کا اعلان کرتے تھے انخفاء نہیں کرتے تھے اور آنحضرت ﷺ کے مقابلہ میں طاغوت سے حکم طلب کر کے اس کی پیروی کرتے تھے اور پھر بھی اسکودارالحرب نہیں کہا گیا بلکہ وہ دارالاسلام ہی رہا۔

(۲) مولانا عبدالحئی<sup>۲</sup> نے ہندوستان کو دارالاسلام مانا ہے اور عبارت بزازیہ وغیرہ سے استدلال کیا ہے لیکن حضرت شاہ عبدالعزیز<sup>۳</sup> صاحب ہندوستان کو دارالحرب فرماتے ہیں اور

۱۔ بزازیہ علی ہامش الہندیہ کوئٹہ ص ۳۱۲ ج ۶ کتاب السیر الثالث فی الحظر والاباحۃ

۲۔ فتاویٰ عبدالحئی اردو ص ۴۷۹ مسائل شتی۔

۳۔ فتاویٰ عزیزی ص ۱۱۱ ج ۱ قبیل سوال سنن راتب۔ مطبوعہ رحیمیہ دیوبند

اجراء احکام کی تفصیل وہی بیان فرماتے ہیں جو اس سے قبل نقل کی گئی تھی اور آپ نے بھی اب اس کو سوال میں نقل کیا ہے۔ حضرت شاہ صاحب<sup>۲</sup> کے ارشاد پر آپ کا یہ اشکال کہ ہندوستان میں انگریز مستقل حکم نہیں کرتا بلکہ ہندوؤں اور مسلمانوں کو ساتھ لے کر حکم کرتا ہے۔ حکم کے معنی نہ سمجھنے کی بناء پر ہے۔ اس لئے کہ جو ہندو یا مسلمان کسی جگہ ڈپٹی وغیرہ حکام انگریز کی طرف سے مقرر ہے وہ قطعاً حکم انگریز کے تابع ہیں ذرا بھی خلاف نہیں کر سکتے تو درحقیقت یہ اجراء حکم انگریز کا اثر اور ذریعہ ہے مستقل طور پر حکم صرف انگریز کا ہے اس میں کسی کی شرکت نہیں اپنے قوانین ان لوگوں کے حوالے کر دیئے کہ ان کے ماتحت حکم کرتے رہو۔ ان کے خلاف یہ لوگ ہرگز نہیں کر سکتے۔ یہ تو شاہ عبدالعزیز صاحب<sup>۲</sup> کے نزدیک ہے۔ اور مولانا عبدالحی<sup>۳</sup> چونکہ دارالاسلام مانتے ہیں اس لئے ان کے نزدیک بعض احکام اسلام کا بقاء کافی ہے جیسا کہ عبارت بزازیہ سے ظاہر ہوتا ہے۔ غرض کہ ہندوستان کا دارالاسلام اور دارالحرب ہونا ان دونوں بزرگوں کے نزدیک مختلف فیہ ہے۔

(۳) حضرت حکیم الامت مدت فیوضہم کی وہ تحریر میں نے نہیں دیکھی لہذا اس کے متعلق کچھ تحریر نہیں کر سکتا۔ البتہ یہ مسئلہ فتاویٰ رشیدیہ حصہ سوم ص ۵۵ میں مذکور ہے دیکھ لیجئے۔  
(۴) فتح سے کیا مراد ہے فتح القدر یا فتح الباری یا فتح المعین یا فتح الملہم یا فتح المنان وغیرہ۔ اصل عبارت سے حوالہ کتاب و جلد و باب و صفحہ نقل کیجئے تاکہ اس عبارت پر غور کیا جاسکے۔ صرف اتنا لکھ دینا کہ فتح میں مرقوم ہے کافی نہیں۔ فقط واللہ اعلم

حررہ العبد محمود گنگوہی معین مفتی مدرسہ مظاہر علوم ۱۸/۱۰/۱۸۹۵ھ

الجواب صحیح: سعید احمد غفرلہ معین مفتی مدرسہ ہذا

## بلوائیوں سے بھاگنا

سوال:- بلوائیوں کے حملہ کے وقت بھاگنا جائز ہے یا حرام۔ مرد، عورت، غلام، ہر ایک پر دفاع فرض ہے یا نہیں؟

### الجواب حامدًا ومصلياً!

فرقہ وارانہ فسادات میں بلوائیوں کا حملہ اگرچہ باقاعدہ جہاد نہیں ہے۔ لیکن مسلمانوں کی غیرت اجازت نہیں دیتی کہ وہ مقابلہ سے کنارہ کشی اختیار کریں۔ بلکہ اگر بلوائی دو چند یا اس سے کم ہیں اور مسلمانوں کے پاس ہتھیار بھی ہیں تو ہرگز نہ بھاگیں مقابلہ کریں اور اگر بلوائی دو چند سے بھی زیادہ ہیں یا مسلمانوں کے پاس ہتھیار نہیں ہیں تو جان بچانے کی تدبیر اختیار کریں خواہ مقابلہ کر کے ہو یا دوسری صورت سے ہو۔ ان كان عدد المسلمين نصف عدد

المشركين لا يحل لهم الفرار وهذا اذا كان معهم اسلحة واما من لا سلاح له فلا بأس بان يفر ممن معه السلاح وكذا لا بأس بان يفر ممن يرمى اذا لم تكن معه الرمي عالمگیری<sup>۱</sup>

ص ۸۷۸ ج ۲۔ فقط واللہ اعلم

حررہ العبد محمود الحسن غفرلہ

## ہجرت

سوال:- پانچویں پارہ کے نصف کے بعد والے رکوع میں جو آیا ہے کہ فرشتے ایسے لوگوں کی جانیں تکلیف سے نکالیں گے جو کسی جگہ مغلوب ہوں اور وہیں رہتے رہیں۔ باوجودیکہ اللہ کی زمین کشادہ ہے۔ سوائے ان عورتوں، بچوں اور بوڑھوں کے جن کو دوسری جگہ

۱۔ عالمگیری کوئٹہ ص ۹۳ ج ۲ قبیل الباب الثانی فی کیفیة القتال .

جانے کا راستہ نہ معلوم ہو ” دریافت طلب امر یہ ہے کہ یہ صورت کن موقعوں پر لاگو ہوتی ہے اور نزول کا پس منظر کیا ہے۔ نیز ہندوستان سے آج کل کے دور میں کسی اسلامی ملک چلا جانا شرعاً ہجرت کہلائے گا یا نہیں۔

### الجواب حامدًا ومصلياً!

ابتداءً مدینہ طیبہ ہجرت فرمانے کے بعد اسلام قبول ہونے کے لئے ہجرت کرنا لازم تھا پھر جب مکہ معظمہ فتح ہو گیا تو ہجرت کا یہ حکم بھی ختم ہو گیا۔ امام بغویؒ نے تفسیر میں ایسا ہی لکھا ہے۔ اگر کوئی شخص کسی مقام پر رہتا ہے۔ مگر وہاں احکام اسلام کا اظہار و اعلان پوری طرح کرنے پر قادر نہیں اور دوسرے مقام پر اس کو جا کر احکام اسلام کے اظہار و اعلان کی قدرت ہے تو آج بھی اس کو ہجرت کرنا لازم ہے۔ فقط واللہ سبحانہ تعالیٰ اعلم  
حررہ العبد محمود گنگوہی غفرلہ

### کیا برما کی لڑائی جہاد ہے؟

سوال:- ۱۹۴۲ء کو برما کی تھکن پارٹی بیرونی ممالک کی وساطت سے جدید اسلحہ جات سے مسلح ہو کر عموماً برما کے مسلمان اور خصوصاً ارکان کے مسلمان کو قتل عام کیا تھا جس میں تقریباً ایک لاکھ مسلمان شہید ہوئے۔ اور بہتیرے مسلمانوں کو جلاوطن کر دیا تھا اور اندازاً دس

۱۔ قيل اى المقام فى دار الشرك لان الله تعالى لم يقبل الاسلام بعد هجرة النبى صلى الله عليه وسلم الا بالهجرة ثم نسخ بعد فتح مكة فقال النبى صلى الله عليه وسلم لا هجرة بعد الفتح الخ تفسير بغوى ص ۴۶۹ ج ۱ سورة نساء آيت ۹ مطبوعه تاليفات اشرفيه ملتان.

۲۔ ان فى بدء الاسلام كانت الهجرة البتة واجبة سواء قدر على اقامة دينه او لا ولا شك فى نسخه وفى هذا الزمان ان لم يتمكن من اقامة دينه بسبب ايدى الظلمة والكفرة يفرض عليه الهجرة وهو الحق. تفسير احمدى ص ۲۰۲ سورة نساء آيت ۹ مطبوعه رحيميه ديوبند

ہزار مسلمانوں کی عورتوں کا اغواء کر لیا تھا۔

(۲) اس کے بعد تھکن پارٹی اور شمالی ارکان کے مسلمانوں کے درمیان فیصلہ کن جنگ ہوئی تھی جس میں چائنا بھی شریک تھا۔ تاہم اللہ تعالیٰ نے مسلمانوں کو کامیابی عطا کی۔

(۳) مورخہ ۴ جنوری ۱۹۴۸ء کو جب برمیوں کو برمی ہند کی طرف سے آزادی ملی تو برمی اور ارکان بدھسٹ ۱۹۴۲ء کی طرح پھر منظم اور مسلح ہو کر عموماً برما کے مسلمان خصوصاً ارکان کے مسلمانوں کو پھر جلاوطن اور قتل عام کرنا شروع کر دیا۔ اس کے جواب میں شمالی ارکان کے تقریباً نو لاکھ مسلمان مسلح و منظم ہو کر مرقومہ بالا فرعون کو دنداں شکن جواب دیتے چلے آ رہے ہیں۔ تاکہ ارکان دارالحرب سے دارالاسلام میں تبدیل ہو جائے۔ فی الحال ان وجوہات کے پیش نظر عموماً بنگلہ دیش کے تمام عوام اور خصوصاً بنگلہ دیش کے سربراہوں کی خدمت میں ارکانی مسلمانوں کی طرف سے پرزور گزارش کرتا ہوں کہ ارکان کے مسلمان جو برمی حکومت کے مقبوضہ میں موت و حیات کی کشمکش میں مبتلا ہیں، تو دین اور دنیاوی دونوں قانون کے لحاظ سے ان کے بنیادی حقوق و حق خودداریت اور مذہبی آزادی کی حمایت کی جائے۔

(۴) مرقومہ بالا صورت حال کے پیش نظر عموماً بنگلہ دیش کے برادران اسلام اور خصوصاً برمی اور ارکانی مسلمانوں پر شرعاً کیا حکم نافذ ہوتا ہے؟

مولانا نذیر احمد صاحب سکریٹری انجمن اشاعت اسلام کتاب منزل ۹۶  
چندن پووی چاٹگام، بنگال، بنگلہ دیش

### الجواب:- امداً و مصلیاً!

جہاد کے احکام و شرائط تفصیل سے کتب فقہ میں مرقوم ہیں جو کہ علماء پر بخوبی روشن ہیں، وہاں کے مقامی علماء جن کی تعداد کم نہیں، ان سب حالات کو دیکھ کر کیا رائے قائم کرتے ہیں، ان سے ہی دریافت کرنے کی ضرورت ہے۔ کوئی شخصی مسئلہ ہو تو اس خاص شخص کا اپنے

حالات دریافت کر لینا اور اس کا جواب دینا آسان ہے۔ لیکن جو مسئلہ اتنا اہم ہو اور سب ہی مسلمانوں سے اس کا تعلق ہو اس کو تو مقامی ہی علماء سے حل کیا جائے ان کا جواب معائنہ و مشاہدہ کی وجہ سے علی وجہ البصیرت ہوگا۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۲/۱۲/۹۲ھ

الجواب صحیح: بندہ نظام الدین عفی عنہ دارالعلوم دیوبند ۲۲/۱۲/۹۲ھ

## جہاد کے جھنڈے کا رنگ

سوال:- رسول خدا صلی اللہ علیہ وسلم کے زمانہ مبارک اور خلفاء راشدین کے زمانہ میں اسلامی جھنڈے کا کیا نشان اور رنگ تھا۔

الجواب:- حامداً ومصلياً!

قال يونس بن عبيد يعني محمد بن القاسم عن البراء بن عازب يسأله عن راية رسول الله صلى الله عليه وسلم ما كانت اى يسأل عن لونها وكيفيتها ومن اى ثوب كانت فقال البراء بن عازب كانت رايته سوداء اى ما غالب لونه سواد مربعة من نمرة بفتح وكسروهي بردة من صوف يلبسها الاعراب فيها تخطيط من سواد وبياض ولذلك سميت نمرة تشبيهاً بالنمر .  
عن جابر يرفعه الى النبي صلى الله عليه وسلم انه اى النبي صلى الله عليه وسلم كان لوائه يوم دخل مكة اى زمن الفتح ابيض . عن سماك عن رجل من قومه عن اخر منهم ولم اقف على تسميتها ولم اجده فى غير هذا الكتاب قال رأيت راية رسول الله صلى الله عليه وسلم صفراء . ولعل هذا الراوى رأى راية رسول الله صلى الله عليه وسلم فى بعض مغازيه صفراء ولم اقف على تعيين تلك الغزوة اه بذل المجهر د ص ۲۳۰ ج ۳ كتاب الجهاد .

۱.....بذل المجهود ص ۲۳۸ ج ۳ كتاب الجهاد. باب فى الرايات والألوية مطبوعه يحيوى سهار نپور، عون المعبود ص ۳۳۷ ج ۲ (مطبوعه ملتان) مرقات ص ۲۱۰ ج ۲ باب اعداد الة الجهاد الفصل الثانى مطبوعه بمبئى .

یہ تین روایتیں ہیں ان میں سے ایک روایت سے معلوم ہوا کہ حضور صلی اللہ علیہ وسلم کے جھنڈے کا کپڑا صوف کا بنا ہوا چوگوشہ تھا جس میں سیاہی غالب تھی۔ سفید اور سیاہ اس میں خطوط تھے چیتے کی کھال کی طرح۔

دوسری روایت سے یہ معلوم ہوا کہ آپ کا لواء (جھنڈا) فتح مکہ کے روز سفید تھا۔ تیسری روایت سے یہ معلوم ہوا کہ آپ کا راسیہ (جھنڈا) زرد تھا لیکن پہلی دو روایتوں کے اعتبار سے تیسری روایت کچھ کمزور ہے لواء بڑے جھنڈے کو کہتے ہیں۔ رایہ چھوٹے جھنڈے کو اور بعض علماء نے اس کا عکس فرمایا ہے اور بعض نے لکھا ہے کہ رایہ اور لواء دونوں ایک معنی میں ہیں<sup>۱</sup>۔ حضور صلی اللہ علیہ وسلم کے رایہ کا نام عقاب تھا<sup>۲</sup>۔ ابن عدی کی روایت سے حافظ ابن حجر نے شرح بخاری<sup>۳</sup> ص ۳۶۰ ج ۲ میں نقل کیا ہے کہ حضرت نبی کریم علیہ الصلوٰۃ والتسلیم کے جھنڈے میں لکھا ہوا تھا لا الہ الا اللہ محمد رسول اللہ۔ فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر العلوم ۲/۷/۵۷ھ

الجواب صحیح: سعید احمد غفرلہ صحیح عبداللطیف ۳/رجب ۵۸ھ

۱ وقيل اللواء دون الراية وقيل اللواء العلم الضخم الى قوله ان الراية واللواء سواء الخ فتح الباری ص ۳۱، ۳۲ ج ۶ کتاب الجہاد۔ باب ما قيل في لواء النبي صلى الله عليه وسلم مطبوعه نزار مصطفى الباز مکه مکرمه۔ عمدة القاری ص ۲۳۲ ج ۷ الجزء الرابع عشر، مطبوعه دار الفكر بیروت، مرقات ص ۲۱۰ ج ۴، باب اعداد آلة الجهاد، الفصل الثاني، مطبوعه بمبئی۔

۲ وقيل كانت له راية تسمى العقاب سوداء مربعة، فتح الباری ص ۲۳۱ ج ۶ کتاب الجہاد باب ما قيل في لواء النبي صلى الله عليه وسلم مطبوعه نزار مصطفى الباز مکه مکرمه، مرقات ص ۲۱۰ ج ۴۔

۳ من حديث ابن عباس كان مكتوبا على رايته لا اله الا الله محمد رسول الله فتح الباری ص ۲۳۱ ج ۶ کتاب الجہاد باب ما قيل في لواء النبي صلى الله عليه وسلم مطبوعه نزار مصطفى الباز مکه مکرمه۔ عمدة القاری ص ۲۳۲ ج ۷ الجزء الرابع عشر مطبوعه دار الفكر بیروت۔

## کیا ہر جماعت کا جھنڈا اسلامی جھنڈا ہے؟

سوال:- آج کل انتخاب کے موقع پر مختلف جماعتیں مختلف رنگ کے جھنڈے اپنے جماعتی نشان کے لئے استعمال کر رہی ہیں۔ ہر ایک جماعت یہ دعویٰ کرتی ہے کہ یہ جھنڈا اسلامی ہے۔ براہ کرم حضرت والا اس کی وضاحت فرمادیں کہ حدیث شریف کے مطابق کونسا جھنڈا اسلامی ہے۔ اگر احادیث میں مختلف اقسام بیان ہوئے ہیں تو اقسام کی تفصیل بیان فرماتے ہوئے یہ تحریر فرمائیں کہ ترجیح کس رنگ کے جھنڈے کو ہے۔ نیز صحابہ کرام رضوان اللہ تعالیٰ علیہم اجمعین اور حضور صلی اللہ علیہ وسلم نے کونسا جھنڈا استعمال فرمایا۔ بالتفصیل وبالذلیل بیان فرمائیں۔

محمد رفیع گھنٹہ گھر ملتان پاکستان۔

### الجواب:- حامداً ومصلياً!

حضور اکرم صلی اللہ علیہ وسلم کا جھنڈا اسلام کو بلند کرنے اور کفر کو شکست دینے کے لئے تھا۔ کیا آپ کے انتخابات میں بھی یہی مقصود ہے؟ کیا یہ سب جماعتیں آپس میں ایک دوسرے کا اسی طرح مقابلہ کرتی ہیں جس طرح اسلام و کفر کا مقابلہ تھا کہ ہر ایک اپنے جھنڈے کو اسلامی جھنڈا اور دوسرے کے جھنڈے کو کفر کا جھنڈا قرار دے۔ العیاذ باللہ۔ اور کیا یہ انتخابات مروجہ طریقہ پر کرنا اسلامی تعلیمات و ہدایات کے تحت ہے۔ اور ان میں اسلامی احکام اور شرعی حدود کی رعایت کی جاتی ہے۔ ایک دوسرے کے خلاف تذلیل، تحقیر، تفسیق، تضحیک، تجہیل، تکذیب، افتراء، بہتان، غیبت کون سا گندہ حربہ ایسا ہے جو استعمال نہیں کیا جاتا، بسا اوقات تکفیر تک نوبت پہنچ جاتی ہے۔ پھر اس سب کو اسلامی جھنڈے کے تحت کرنا اور ہر ایک کا اپنے جھنڈے کو اسلامی جھنڈا کہنا تو بہت ہی معیوب اور مذموم اور اسلام کو بدنام

کرنا ہے۔ فقط واللہ اعلم

حررہ العبد العبد محمود حسن عفی عنہ دارالعلوم دیوبند  
الجواب صحیح : بندہ نظام الدین عفی عنہ دارالعلوم دیوبند

ہندوستان کے کافر حربی ہیں یا ذمی؟ جاں بلب حربی کے منہ

میں پانی ٹپکانا

سوال:- ہند کے کافر مستامن ہیں یا ذمی ہیں یا حربی؟ کسی حربی کافر بھکاری کو بھیک دینا شرعاً درست ہے یا نہیں؟ کہ جاں بلب حربی کافر کے منہ میں چند قطرے پانی ٹپکانا، یہ سوچ کر کہ ایسے آڑے وقت کام آنا انسانی اخلاقی فرض ہے، عندالشرع کیسا ہے؟ اور کوئی مسلمان کافر حربی کو ووٹ دے سکتا ہے یا نہیں؟ جس کے ذریعہ کسی حربی کوتا سید و اقتدار حاصل ہو جیسے کہ پارلیمنٹ کے امیدواروں کو کہ ان میں سے وزیر اعظم وغیرہ بنتے ہیں۔

الجواب حامداً ومصلياً!

مستامن وہ ہے جو دوسری حکومت کا باشندہ ہو اور امن لے کر دارالاسلام کو جائے۔ ذمی وہ ہے جو مسلم حکومت میں رعیت بن کر رہے۔ ہندوستان کے کافروں کا ان دونوں قسموں

۱۔ قال النبی صلی اللہ علیہ وسلم من قاتل تحت رایة عمیة یغضب لعصبیة او یدعو لعصبیة او ینصر عصبیة فقتل فقتله جاهلیة، مشکوٰۃ شریف ص ۳۱۹ کتاب الامارة الفصل الاول، مطبوعہ یاسر ندیم دیوبند..

۲۔ المستامن ای الطالب للامان هو من یدخل دار غیرہ بامان. الدر المختار علی هامش ردالمحتار زکریا ص ۲۷۵ ج ۶ کتاب الجہاد، باب المستامن.

۳۔ الذمی هو المعاهد من الکفار لانه او من علی ماله ودمه ودينه بالجزية. حاشیة کتاب التعریفات ص ۱۰۴ الذال، مطبوعہ فقیہ الامت دیوبند شامی زکریا ص ۲۷۹ ج ۶ فصل استئمان الکافر.

و یسمى اهل الذمة لدخولهم فی عهد المسلمین وامنهم. شامی زکریا ص ۲۳۷ ج ۶ باب المغنم وقسمته مطلب بیان معنی الغنیمة والفنی، غیاث اللغات ص ۱۸۸ فصل ذال معجمه مع میم.

میں داخل نہ ہونا ظاہر ہے۔ حربی وہ ہے جو برسرِ پیکار ہو۔ یہاں کے ہر کافر کا یہ بھی حال نہیں۔ پس یہاں کے ہر کافر پر حربی کے احکام جاری نہیں ہوں گے۔ قرآن کریم میں ہے۔

لَا يَنْهَاكُمُ اللَّهُ عَنِ الَّذِينَ لَمْ يُقَاتِلُوا فِي الدِّينِ وَلَمْ يُخْرِجُواكُم مِّن دِيَارِكُمْ أَن تَبَرُّوهُمْ وَتُقْسِطُوا إِلَيْهِمْ إِنَّ اللَّهَ يُحِبُّ الْمُقْسِطِينَ۔ (الایۃ ۱) اس آیت شریفہ سے بھیک دینے اور جاں بلب کے منہ میں پانی کے قطرات ٹپکانے کا حکم بھی نکل سکتا ہے۔ اگر اسلام و مسلمین کو نقصان پہنچانے کا اندیشہ نہ ہو تو اس کو موجودہ حالات میں ووٹ بھی دیا جاسکتا ہے۔ مسلم کو ووٹ دینے کا حکم بھی اسی طرح ہے۔ ووٹ خیر خواہ کو دیا جاتا ہے بدخواہ کو نہیں۔<sup>۳</sup> فقط واللہ تعالیٰ اعلم

حررہ العبد محمود غفرلہ دارالعلوم دیوبند ۶/۷/۹۳ھ

## کیا ہندوستان دارالحرب ہے؟

سوال:- کیا ہندوستان دارالحرب ہے؟

الجواب:- حامداً ومصلياً!

دارالحرب کی تعریف و شروط میں ائمہ کے اقوال و علماء کے فتاویٰ مختلف ہیں حضرت شاہ عبدالعزیز صاحب محدث دہلوی اور مولانا اسماعیل شہید نے اپنے دور میں ہندوستان کو دارالحرب قرار دیا ہے جیسا کہ فتاویٰ عزیزی<sup>۴</sup> اور صراط مستقیم<sup>۵</sup> میں مذکور ہے۔ مولانا عبدالحی

۱۔ دارالحرب بلاد الاعداء و اهلها حربی، قواعد الفقہ ص ۲۶۲ مطبوعہ اشرفی دیوبند

۲۔ سورہ ممتحنہ آیت ۹ اللہ تعالیٰ نے تم کو ان لوگوں کے ساتھ احسان اور انصاف کا برتاؤ کرنے سے منع نہیں کرتا جو تم سے دین کے بارہ میں نہیں لڑے اور تم کو تمہارے گھروں سے نہیں نکالا۔ (از بیان القرآن)

۳۔ ملاحظہ ہو فقہی مقالات ص ۲۸۶-۲۸۷ انتخابات میں ووٹ کی اسلامی حیثیت۔

۴۔ فتاویٰ عزیزی ص ۱۱۱ ج ۱ قبل سوال سنن راتب، مطبوعہ رحیمہ دیوبند

۵۔ صراط مستقیم اردو ص ۱۳۰ چوتھی فصل ادائے طاعت کے طریقوں کے بیان میں پانچواں فائدہ۔

لکھنوی اور نواب صدیق حسن خان صاحب بھوپالی نے دارالاسلام مانا ہے۔ جیسا کہ ان کے فتاویٰ میں ہے۔<sup>۱</sup>

جن اسباب کے بناء پر دارالحرب قرار دیا گیا تھا۔ وہ اس وقت پہلے سے زیادہ قوت کے ساتھ موجود ہیں۔ جن اسباب کی وجہ سے دارالاسلام مانا گیا تھا وہ بھی مفقود نہیں ہوئے۔ (ہاں بعض ضرور ایسے ہو گئے ہیں کہ دارالاسلام ہونے کے اسباب وہاں قطعاً مفقود ہے لیکن مجموعی ہند کی یہ حالت نہیں) درمختار میں ہے۔

لاتصیر دارالاسلام دار حرب الا بامور ثلثة باجراء احکام اهل الشرك  
وباتصالها بدار الحرب و بان لا یبقی فیہا مسلم او ذمی امناً بالامان الاول علی  
نفسه اه و قالوا بشرط واحد لا غیر و هو اظہار حکم الکفر و هو القیاس اه  
ردالمحتار ج ۳ ص ۲۵۳ - فقط واللہ سبحانہ تعالیٰ اعلم  
حررہ العبد محمود غفرلہ

## دارالحرب، دارالاسلام، انگریزی حکومت، کانگریسی

### حکومت، جمعہ، عمیدین، ہجرت

سوال:- (۱) ہندوستان موجودہ زمانہ میں جبکہ کانگریس کی حکومت ہے، دارالحرب ہے

یا دارالاسلام؟

۱۔ فتاویٰ عبدالحی اردو، ص ۴۷۹ مسائل شتی۔

۲۔ وعندی أن هذه المسئلة من المشتبهات التي لم يظهر حکمها علی وجه يحصل منه تلج  
الصدرور یذهب به عطش الفؤاد ولذا ترانی حررتها "هدایة السائل إلى ادلة المسائل" مقیدا  
بالمذهب الحنفی الدال علی ان بلاد الهند دیار الاسلام الخ (العبرة مما جاء فی الغزو  
والشهادة والهجرة لصديق بن حسن القنوجی ص ۲۳۸، بیروت.

۳۔ الدرالمختار مع شامی زکریا ص ۲۸۸ ج ۶ کتاب الجهاد، مطب فیما تصیر به دارالاسلام الخ.

(۲) دارالاسلام کن شرائط سے دارالحرب بن جاتا ہے، عالمگیری ص ۳۳۰ ج ۲ مطبوعہ ہنگلی میں ہے اعلم ان دارالحرب تصیر دارالاسلام عندابی حنیفۃ بشرائط ثلاث النخ، اس عبارت میں امام صاحب کے نزدیک تین شرطیں اور صاحبین کے نزدیک ایک شرط ہے۔ یہ پائی جا رہی ہے یا نہیں؟

(۳) اجراء احکام کفر سے کیا مراد ہے۔ شامی ج ۳ مجتہبائی میں ہے ”وظاہرہ انہ لواجریت احکام المسلمین واحکام اهل الشرك لا تکون دارالحرب“ اس سے معلوم ہوتا ہے کہ اگر احکام کفر و احکام اسلام دونوں وہاں جاری ہوں تو وہ دارالحرب نہ ہوگا لیکن فتاویٰ عزیز یہ جلد اول ص ۱۶ پر یہ ہے ”مراد از اجراء احکام کفر این است کہ در مقدمہ ملک داری و بند و بست رعایا و اخذ خراج و باج و عشور اموال تجارت و سیاست قطاع طریق و سراق و فصل خصومات و سزائے جنایات کفار بطور خود حاکم باشند آری اگر بعضی احکام اسلام را مثل جمعہ و عیدین و اذان و ذبح بقرہ تعرض نہ کنند نکرده باشند الخ اس سے معلوم ہوتا ہے کہ اگر مقدمات وغیرہ خراج وغیرہ شرعی طریقہ پر نہیں تو وہ دارالحرب سمجھا جائے گا۔ اس میں صحیح قول کیا ہے؟

(۴) فضول عمادی قلمی ص ۱۸ پر ملتقط سے یہ نقل کیا ہے ”ان البلاد التی فی ایدی الکفار لاشک انہا بلاد الاسلام لابلاد الحرب لانہا غیر متصلہ ببلاد الحرب ولانہم لم یظہروا فیہا احکام الکفر بل القضاة مسلمون والملوک التی یطیعونہ عن ضرورۃ مسلمون“ اس عبارت کا کیا مطلب ہے۔ اس سے مراد ہمارے شہر ہیں یا اسلامی ریاستیں مثلاً بھوپال وغیرہ۔

(۵) ولایۃ اور قضاة سے کیا مراد ہے؟

(۶) جمہوری حکومت کا کیا حکم ہے؟

(۷) انگریز کے زمانہ میں ہندوستان آپ حضرات کے نزدیک دارالحرب تھا یا

نہیں؟ اگر تھا تو کیا شرائط پائی گئیں۔ اور اس حکومت میں اور انگریز حکومت میں کوئی فرق ہے؟

(۸) کیا پاکستان کو دارالاسلام کہہ سکتے ہیں؟

السوال (۲):۔ اگر ہندوستان کو دارالحرب قرار دیا جائے تو یہاں جمعہ اور عیدین کے انعقاد کی کیا صورت ہوگی؟ فتاویٰ عزیز یج اول ص ۳۴ پر یہ ہے کہ دارالحرب میں اگر کفار کی طرف سے حاکم مسلمان ہوں تو اس کی اجازت سے جمعہ و عیدیں جائز ہو سکتے ہیں۔ اگر حاکم مسلمان نہ ہو تو مسلمانوں پر واجب ہے کہ ایک شخص کو اپنے میں سے اپنا امیر مقرر کریں۔ اس کی اجازت سے جمعہ جائز ہو سکتا ہے ورنہ وہ لوگ احتیاط الظہر پڑھیں۔ شامی جزء اول ص ۵۴ مصری پر امام کو مقرر کرنے کو واجب قرار دیا ہے و یجب علیہم ان یلتمسوا والیاً مسلماً اور ایسے ہی فتاویٰ عالمگیری باب الجمعة میں اس کو واجب لکھا ہے۔ تو اس امام سے کیا مراد ہے، اس کی ضرورت ہے یا نہیں؟ چند سال ہوئے جمیعۃ العلماء نے جو امام کی تحریک پیش کی تھی اس میں اور اس مذکورہ امام میں کوئی فرق ہے یا نہیں؟

طحاوی ص ۲۷۶ پر ہے کہ اگر بناء مسجد کے وقت مسلمان حاکم نے جمعہ کی اجازت دی ہے تو یہ ہمیشہ کے لئے کافی ہے۔ ہر خطیب کے لئے اذن جدید کی ضرورت نہیں۔ لیکن شامی میں اس کے خلاف ہے۔ اس میں صحیح قول کیا ہے؟ اس امامت کے مسئلہ پر اگر کہیں مفصلاً کلام کیا گیا ہو تو اس کے حوالہ سے بھی مطلع فرمادیں۔

سوال (۳):۔ کیا دارالحرب سے ہجرت کرنا ضروری ہے۔ تفسیر احمدی ص ۲۰۲ پر یہ ہے  
وفی هذا الزمان ان لم يتمكن من اقامة دينه بسبب ایدی الظلمة او الکفرة  
يفرض علیہم الهجرة وهو الحق (۴)۔ تو کیا اگر ہم شعارا اسلام اور احکام اسلام کے کرنے  
پر قادر نہ ہوں تو ہم پر ہجرت ضروری ہوگی۔ ہجرت کی بحث فقہاء کے کلام میں کس جگہ ہے؟

السائل افتخار الحسن محلہ مولویان از کا ندھلہ ۱۵، محرم ۱۳۷۷ھ

## الجواب حامدًا ومصلياً!

(۱) جن اسباب کی بناء پر پہلے اختلاف تھا وہ اب بھی موجود ہیں۔ لہذا کوئی حکم نہیں بدلا۔ الانی بعض الامصار والقریٰ۔ یعنی جن حضرات کے نزدیک یہ دار الحرب تھا جیسے حضرت شاہ عبدالعزیز<sup>۱</sup> صاحب<sup>۲</sup> اور شاہ محمد اسماعیل<sup>۳</sup> صاحب شہید، حضرت گنگوہی<sup>۴</sup>، حضرت نانوتوی<sup>۵</sup> وغیرہم ان کی تحریرات اور دلائل کے مطابق اب بھی دار الحرب ہے۔ اور جن حضرات کے نزدیک پہلے دارالاسلام تھا جیسے حضرت مولانا عبدالحی<sup>۶</sup>، نواب صدیق حسین صاحب<sup>۷</sup>، وغیرہما ان کی تحریرات اور دلائل کے موافق اب بھی دارالاسلام ہے۔ البتہ بعض بلاد اور دیہات جن میں اسلامی احکام پر عمل کرنے والے موجود نہیں رہے یا مرتد ہو گئے (العیاذ باللہ) ممکن ہے کہ ان کا حکم متغیر ہو مگر کل ہندوستان کا حکم مجموعی حیثیت سے متغیر نہیں ہوا۔

(۲) جو ملک کسی وقت میں دارالاسلام بن گیا ہو پھر اس پر کفار کا غلبہ ہو جائے تو اس کے دار الحرب ہونے میں اختلاف ہے۔ بعض علماء قائل ہیں کہ وہ ملک ہمیشہ دارالاسلام ہی رہتا ہے کبھی دار الحرب نہیں بنتا۔ اکثر کا یہ مذہب ہے کہ وہ دار الحرب بھی بن جاتا ہے جیسا کہ سوال میں بھی نقل کیا ہے، یہی راجح اور اقویٰ ہے<sup>۸</sup>۔ جو عبارت عالمگیری سے نقل کی گئی ہے وہ

۱ ملاحظہ ہو فتاویٰ عزیزی ص ۱۱۱ ج ۱ قبل سنن رواتب، مطبوعہ رحیمیہ دیوبند۔

۲ صراط مستقیم اردو ص ۱۳۰ چوتھی فصل ادائے طاعات کے طریقوں کے بیان میں پانچواں فائدہ۔ ادارہ الرشید دیوبند۔

۳ ملاحظہ تالیفات رشیدیہ ص ۶۵۳ فیصلۃ الاعلام فی دار الحرب ودار الاسلام۔

۴ فتاویٰ عبدالحنی ص ۴۷۹ مسائل شتی۔

۵ العبرۃ مما جاء فی الغزو والشہادۃ والہجرۃ لصدیق بن حسن القنوجی ص ۲۳۸ مطبوعہ بیروت۔

۶ لاتصیر دارالاسلام دار حرب الا بامور ثلاثۃ باجراء احکام اهل الشرك وبتصالها

بدار الحرب وبان لا یبقی فیہا مسلم او ذمی آمننا بالامان الاول علی نفسه الخ الدر المختار علی

ہامش ردالمحتار زکریا ص ۲۸۸ ج ۶ کتاب الجہاد۔ مطلب فیما تصیر بہ دارالاسلام

دار الحرب الخ۔

شامی، طحاوی، حاکمی وغیرہ کتب میں بھی موجود ہے۔ ان شرط کا وجود و فقدان حسی چیز ہے شرعی اور فتویٰ کی چیز نہیں خود دیکھ لیجئے۔

(۳) فتاویٰ عزیز یسج اص ۱۱۵ میں ہے ”وآنچه مرقوم شدہ کہ معمولہ انگریز و اشباہ ایشان دارالہرب است یا نہ۔ پس بدانند آنچه کہ می گویند کہ دارالاسلام گاہے دارالہرب نمی شود این قول مرجوح است واضح آنست کہ دارالاسلام دارالہرب می شود آری دریں اختلاف کہ کے می شود طائفہ می گویند کہ اگر یک چیز از شعائر اسلام ممنوع باشد مثل اذان و ختان دارالہرب می گردد و طائفہ دیگر می گویند مدار صیرورۃ دارالاسلام دارالہرب بر محوشعائر اسلام نیست بلکہ ہر گاہ شعائر کفر بے دغدغہ باعلان رواج می گیرد دارالہرب می شود گوشعائر اسلام ہم برقرار باشند و فرقی سوم ازین ہم ترقی کردہ اند و گفته اند کہ حد دارالہرب آنست کہ ان لایبقیٰ فیہ مسلم ولا ذمی امناً بالامان السابق سواء ترک بعض شعائر الاسلام اولاً و سواء اعلن شعائر الکفر اولاً ہمیں قول ثالث را محققین ترجیح دادہ اند و بریں تقدیر معمولہ انگریز و اشباہ ایشان بلاشبہ دارالہرب است واللہ تعالیٰ اعلم (۷) اھ۔ حضرت شاہ صاحب نے تصریح فرمادی کہ قول ثالث راجح ہے عند محققین۔

(۴) یہ تعریف ہمارے شہروں پر صادق نہیں آتی ہاں بعض مسلم ریاستوں پر صادق آسکتی ہے۔ چنانچہ حضرت شاہ عبدالعزیز صاحب اور حضرت گنگوہی کے فتاویٰ میں بھی ان ریاستوں سے اسی نچ پر تعرض کیا گیا ہے۔

۱۔ الدر المختار علی ہامش رد المحتار زکریا ص ۲۸۹ ج ۶ کتاب الجہاد، مطلب فیما تصیر بہ دارالاسلام دار حرب الخ، عالمگیری ص ۲۳۲ ج ۲ کتاب السیر الباب الخامس فی استیلاء الکفار، مطبوعہ کوئٹہ حاشیۃ الطحاوی علی الدر ص ۲۶۰ ج ۲ کتاب الجہاد، فصل فی استیمان الکافر، مطبوعہ بیروت۔

۲۔ فتاویٰ عزیز ص ۱۱۱ ج اقبیل سوال سنن رواتب۔ مطبوعہ رحیمیہ دیوبند۔

(۵) ولایۃ کا اطلاق عامۃً حکام و ملوک پر آتا ہے اور قضاة خصوصی محکوموں کے فیصلہ کرنے والے حکام کو کہتے ہیں۔

(۶) شرعاً یہ اسلامی حکومت نہیں۔ کما صرح بہ مولانا شاہ ولی اللہ فی ازالۃ الخفاء۔

(۷) ہمارے نزدیک دار الحرب تھا ان وجوہ کی بناء پر جن کو ضرورت گنگوہی اور حضرت شاہ عبدالعزیز صاحب نے تحریر فرمایا ہے اور ابھی تک ہمارے نزدیک کوئی فرق نہیں ہوا۔ یعنی جمہوری حکومت کی وجہ سے دارالاسلام نہیں بنا۔

(۸) علماء پاکستان سے اس کی تحقیق کی جائے وہ وہاں کے حالات اور طرز حکومت و اظہار شعائر وغیرہ سے زیادہ واقف ہیں۔

الجواب (۲) دار الحرب ہے اور حسب تحریر فتاویٰ عزیز یہ یہاں جمعہ و عیدین کا انعقاد درست ہے۔ احتیاط الظہر کی ضرورت نہیں۔ جمعہ کے لئے جس امیر، رئیس، قاضی کی ضرورت ہے اس کے متعلق خود فتاویٰ عزیز میں مذکور ہے کہ بے آنکھ در امور ملکی تصرف کند و مداخلت نماید۔

۱۔ ولایۃ جمع والی و هو من یوالی الانسان وینضم الیہ ویکون من جملتہ واتباعہ و الناصرین لہ الخ، مجمع بحار الانوار ص ۲۴ ج ۵ (ولی) مطبوعہ دار الایمان المدینۃ المنورۃ۔  
القاضی هو الذی تعین و نصب من جہتہ من لہ الامر لاجل القضاء الخ التعریفات الفقہیۃ علی قواعد الفقہ ص ۴۲۰ مطبوعہ دار الکتب دیوبند۔

۲۔ ہی الریاسة العامة فی التصدی لإقامة الدین باحیاء العلوم الدینیة، وإقامة أركان الإسلام والقیام بالجہاد وما یتعلق بہ من ترتیب الجیوش والفرض للمقاتلة واعطائهم من الفیء، والقیام بالقضاء وإقامة الحدود ورفع المظالم والأمر بالمعروف والنہی عن المنکر نیابةً عن النبی صلی اللہ علیہ وسلم، ازالۃ الخفاء ص ۲ فصل اول در خلافت عامۃ مسئلۃ در تعریف خلافت۔

۳۔ واقامت جمعہ در دار الحرب اگر از طرف کفار والی مسلمانان در مکا نے منسوب باشد باذن او درست است والا مسلمانان را باید کہ یک کس را کہ امین و متدین باشد رئیس قرار دهند کہ باجارت و حضور واقامت جمعہ واعیاد الی قولہ می نمودہ باشد۔ (بقیہ اگلے صفحہ پر)

امیر وقاضی میں دو وصف ہیں۔ ایک انتظام امور مسلمین جیسے اقامت جمعہ و اعیاد اور یہ وصف مسلمانوں کی رضامندی سے حاصل ہو جاتا ہے اور اس کے لئے کوئی خاص قوت و غلبہ ضروری نہیں۔ و یصیر القاضی قاضیاً بتراضی المسلمین<sup>۱</sup> اھ جو عالمگیری وغیرہ میں منقول ہے۔ اس کا محمل یہی ہے بلکہ اگر اس شخص کو قاضی نہ کہا جائے اور ویسے ہی اس کو امام بنا لیا جائے تب بھی جمعہ درست ہو جائے گا۔ ولو تعذر الاستیذان من الامام فاجتمع الناس علی رجل فصلی بہم جاز کذا فی السراجیة اھ<sup>۲</sup> عالمگیری مصری ج ۱ ص ۱۲۶ اور ایسے امام قاضی متعدد بھی ہو سکتے ہیں۔ دوسرا وصف ہے تنفیذ الحکم بالغلبة والقہر اس کے لئے قدرت قاہرہ شرط ہے محض مباہلت کافی نہیں۔ السلطان یصیر سلطاناً بامرین بالمباہیة معہ من الاشراف والاعیان وبان ینفذ حکمہ علی رعیتہ خوفاً من قہرہ فان بویع ولم ینفذ فیہم حکمہ لعجزہ عن قہرہم لایصیر سلطاناً شامی<sup>۳</sup> ص ۲۲۳ ج ۴۔

باب الجمعہ میں والی وقاضی کے وجوب سے مراد اول وصف والا قاضی ہے کہ بغیر اسکے جمعہ ہی درست نہیں اور ایسے قاضی کا ملنا بھی دشوار نہیں اور جمعیتہ العلماء کے ناظم صاحب نے جس نوع کے امیر کی تجویز کی تھی اس میں مقصود اہم وصف ثانی تھا جسکو سلطان کہنا بھی درست ہے اور وہ بھی مسئلہ اجماعی ہے مگر ایسے امام کیلئے جن شرائط کی ضرورت ہے وہ مفقود ہونے کی وجہ سے وہ تحریک کامیاب نہیں ہوئی۔

(گزشہ صفحہ کا حاشیہ) فتاویٰ عزیز ص ۴۴ ج ۱ مسئلہ گرفتن سود از انصاری وادائے جمعہ، مطبوعہ رحیمیہ دیوبند۔

۲ فتاویٰ عزیز ص ۴۴ ج ۱ مسئلہ سود گرفتن از انصاری وادائے جمعہ مطبوعہ رحیمیہ دیوبند۔

(صفحہ ہذا) ۱ طحطاوی علی المراقی مصری ص ۴۱۲ باب الجمعہ۔

۲ عالمگیری کوئٹہ ص ۱۲۶ ج ۱ الباب السواوس عشر فی صلاة الجمعة۔

۳ شامی نعمانیہ ص ۵۳۰ ج ۴ کتاب القاضی مطلب السلطان یصیر سلطاناً بامرین۔

ومنہا مسئلۃ نصب الامام فقد اجمعوا علیٰ وجوب نصب الامام وانما الخلاف فی انه یجب علی اللہ تعالیٰ او علی الخلق بدلیل سمعی او عقلی لمذہب اہل السنۃ وعامة المعتزلة انه یجب علی الخلق سمعاً لقوله علیہ الصلوٰۃ والسلام علی ما اخرجہ مسلم من حدیث ابن عمر بلفظ من مات بغير امامہ مات میتةً جاهلیةً ولان الصحابة جعلوا اہم المهمات نصب الامام حتی قدموہ علی دفنہ علیہ الصلوٰۃ والسلام ولان المسلمین لا بدلہم من امام یقوم بتنفيذ احکامہم واقامة حدودہم وسد ثغورہم وتجهیز جیوشہم واخذ صدقاتہم وقهر المتغلبۃ والمتلصصۃ وقطاع الطريق الخ شرح<sup>۱</sup> فقہ اکبر والمسئلۃ مذکورۃ فی شرح<sup>۲</sup> العقائد وشرح المقاصد<sup>۳</sup> وشرح المواقف<sup>۴</sup> وازالۃ الخفاء<sup>۵</sup> ومنصب امامت<sup>۶</sup> والمسایرة وتمہید ابی الشکور<sup>۷</sup> وحجۃ اللہ البالغۃ<sup>۸</sup> والبسط فی منہاج السنۃ<sup>۹</sup> طحطاوی ص ۲۷۶ اور شامی دونوں کی عبارتیں نقل کیجئے جن میں تعارض ہے۔

الجواب (۳) ہر دار الحرب سے ہر شخص پر ہجرت فرض نہیں بلکہ اس وقت ضروری ہے کہ دار الحرب میں اقامت دین پر کما تجب قدرت نہ ہو اور کسی دوسری جگہ اقامت دین پر کما تجب قدرت ہو نیز راستہ مامون ہو۔ چنانچہ تفسیر احمدی میں اسی صفحہ پر تین چار سطر پہلے ہے۔  
ذکروا ان الایۃ تدل علی ان من لم یتمکن من اقامۃ دینہ فی بلدہ کما یجب

۱ شرح فقہ اکبر ص ۱۷۰ مسئلۃ نصب الامام۔ مطبوعہ مجتہائی دہلی۔

۲ شرح عقائد ص ۱۵۲ بحث الامامۃ مطبوعہ یاسر ندیم دیوبند۔

۳ شرح المقاصد ص ۲۳۲ و ۲۳۵ المقصد السادس الفصل الرابع فی الامامۃ۔

۴ شرح المواقف ص ۳۲۵ ج ۸ الموقف الخامس فی الالہیات المرصد الرابع فی الامامۃ۔

۵ ازالۃ الخفاء ص ۷ ج ۱ در نصب خلیفہ و امام۔

۶ رسالہ منصب امامت ملاحظہ ہو مصنفہ مولانا شاہ اسمعیل شہید رحمہ اللہ۔

۷ تمہید ابی الشکور ص ۱۷۲ الباب الحادی عشر فی الخلافۃ۔

۸ حجۃ اللہ البالغۃ ص ۱۳۶ ج ۲ ابواب سیاسۃ المدن، مصری۔

۹ منہاج السنۃ ص ۱۶ ج ۱ الفصل الاول وہی مسئلۃ الامامۃ۔

۱۰ تفسیر احمدی ص ۲۰۱ سورۃ نساء تحت آیت ۷۹ مطبوعہ رحیمیہ دیوبند۔

و علم انه يتمكن من اقامة في غيره حقت عليه الهجرة اهـ۔ اس میں یہ بھی قید

سوال و جواب کی عربی عبارات کا ترجمہ :

- (۱) جان لے کہ امام ابوحنیفہؒ کے نزدیک دارالہرب تین شرطوں کے ساتھ دارالاسلام بن جاتا ہے۔  
 (۲) اور اس کا ظاہر یہ ہے کہ اگر اہل اسلام اور اہل شرک (دونوں) کے احکام جاری ہوں تو وہ دارالہرب نہیں بنے گا۔  
 (۳) احکام کفر کے جاری ہونے سے مراد یہ ہے کہ مقدمہ ملک داری، رعایا کے بندوبست، اموال تجارت سے خراج و عشر وغیرہ لینے، ڈاکوؤں، چوروں کو سزا دینے میں کفار بطور خود حاکم ہوں۔ ہاں اگر بعض احکام اسلام مثل جمعہ و عیدین و اذان و زنج گاؤں سے تعرض نہ کرتے ہوں نہ کیا کریں (اس سے کچھ فرق نہیں پڑتا)  
 (۴) بلاشبہ وہ شہر جو کفار کے قبضہ میں ہیں بیشک وہ بلاد اسلام ہیں بلاد حرب نہیں۔ اس لئے کہ وہ بلاد حرب سے متصل نہیں اور نہ انہوں نے ان میں احکام کفر کو ظاہر کیا بلکہ قضاة (فیصلے کرنے والے) مسلمان ہیں اور وہ بادشاہ بھی جن کی وہ بضرورت اطاعت کرتے ہیں مسلمان ہیں۔  
 (۵) اور ان پر کسی والی مسلم کا تلاش کرنا واجب ہے۔  
 (۶) اور اس زمانہ میں ظالموں کافروں کے غلبہ کی وجہ سے اگر اپنے دین کو قائم کرنے کی قدرت ہو تو ان پر ہجرت فرض ہے یہی حق ہے۔

(۷) اور وہ جو مرقوم ہوا کہ انگریزوں کی علمداری کے شہر اور ان کے مثل دارالہرب ہیں یا نہیں۔ پس جاننا چاہئے کہ یہ جو بیان کرتے ہیں کہ دارالاسلام کبھی دارالہرب نہیں بنتا۔ یہ قول مرجوح ہے۔ اور اس صحیح یہ ہے کہ دارالاسلام بھی دارالہرب ہو جاتا ہے۔ البتہ اس میں اختلاف ہے کہ کب ہوتا ہے۔ ایک جماعت کہتی ہے کہ اگر شعائر اسلام میں سے کوئی ایک چیز بھی ممنوع ہو جائے۔ جیسے اذان و ختنہ کرنا دارالہرب ہو جاتا ہے۔ اور ایک جماعت کہتی ہے کہ دارالاسلام کے دارالہرب ہونے کا مدار شعائر اسلام کے محو ہونے پر نہیں بلکہ جب شعائر کفر بے کھٹکے باعلان رواج پکڑ جائیں دارالہرب ہو جاتا ہے گو شعائر اسلام بھی برقرار ہوں اور تیسری جماعت نے اس سے بھی ترقی کر کے کہا ہے کہ دارالہرب ہونے کی تعریف ہے کہ اس میں کوئی مسلمان اور ذمی امان سابق کے ساتھ باامن نہ رہے خواہ بعض شعائر اسلام متروک ہوئے ہوں یا نہ اور چاہے شعائر کفر علی الاعلان ہوتے ہوں یا نہ۔ واللہ تعالیٰ اعلم

(۸) جیسا کہ مولانا شاہ ولی اللہ صاحبؒ نے ازالۃ الخفاء میں اس کی تصریح کی ہے۔

(۹) اور قاضی مسلمانوں کی رضامندی سے قاضی بن جاتا ہے۔

(۱۰) اور اگر امام سے اجازت لینا دشوار ہو اور لوگ کسی ایک شخص پر مجتمع ہو جائیں اور وہ ان کو نماز پڑھادے جائز ہے۔

سراجیہ میں اسی طرح ہے۔

(۱۱) غلبہ و قدرت کے ساتھ حکم نافذ کرنا۔

(۱۲) سلطان دو چیزوں سے سلطان بنتا ہے ایک تو اس سے کہ اشراف و اعیان (بڑے لوگ ذمہ دار حضرات) اس سے بیعت کر لیں اور دوسرے اس سے کہ اس کا حکم اس کی رعایا پر اس کے غلبہ کے خوف کی وجہ سے نافذ ہو۔ پس اگر اس سے بیعت تو کر لی جائے مگر اس کا حکم ان میں نافذ نہیں چونکہ وہ ان کو مغلوب کرنے سے عاجز ہے وہ سلطان نہیں بنے گا۔

(۱۳) اور ان میں سے امام کو قائم کرنے کا مسئلہ بھی ہے پس امام مقرر کرنے کے وجوب پر اجماع کیا ہے اور بس اختلاف تو اس میں ہے کہ یہ اللہ تعالیٰ پر واجب ہے یا مخلوق پر اور دلیل نقلی سے اس کا ثبوت ہے یا دلیل عقلی سے۔ البتہ اہل سنت اور عام معتزلہ کا مذہب یہ ہے کہ یہ مخلوق پر واجب ہے۔ حضرت نبی اکرم ﷺ کی حدیث کی وجہ سے جس کی مسلم نے تخریج کی ہے۔ ابن عمرؓ کی حدیث بایں الفاظ کہ جس نے اپنے زمانہ کے امام کو نہیں پہچانا وہ جاہلیت کی موت مرا۔ اور اس لئے کہ صحابہ کرامؓ نے امام مقرر کرنے کو تمام مہمات سے اہم قرار دیا۔ حتیٰ کہ اس کو آنحضرت ﷺ کے ذمہ پر مقدم کیا۔ اور اس لئے کہ مسلمانوں کے لئے کسی امام کا ہونا ضروری ہے جو ان کے احکام کو نافذ کرے اور حدود قائم کرے قلعوں کی حفاظت کرے، لشکروں کی تیاری کرے، صدقات وصول کرے، باغیوں، چوروں، ڈاکوؤں کو مغلوب و زیر کر سکے الخ۔ شرح فقہ اکبر ص ۱۷۹، اور یہ مسئلہ شرح عقائد، شرح مقاصد، شرح مواقف، ازالة الخفاء، منصب امامت، مسایرة تمہید ابی الشکور، حجة اللہ بالغیب میں مذکور ہے۔ اور منہاج السنۃ میں تفصیل ہے۔

(۱۴) انہوں نے ذکر کیا ہے کہ آیت دلالت کرتی ہے کہ جو اپنے دین کو اپنے شہر میں قائم کرنے کی قدرت نہیں رکھتا اور اسے یقین ہے کہ دوسرے شہر میں قائم کرنے کی قدرت ہے اس پر ہجرت واجب ہے۔

(۱۵) جیسا کہ سرخسی نے مبسوط ص ۶ ج ۱ میں اس کی تصریح کی ہے۔ اور جصاص رازی نے احکام القرآن ص ۲۶۲، ج ۲ ص ۲۹۴ ج ۲ ص ۳۰۵ ج ۲ میں اس کی تصریح کی ہے فقط۔

(۱۶) اس دار الحرب سے مراد جس سے ہجرت فرض ہے وہ دار الحرب ہے کہ حربی لوگ وہاں کے باشندوں کو اپنے دین کے اظہار اور نماز روزہ، جمعہ و جماعت اور اذان و ختنہ سے منع کرتے ہوں۔ اور اگر ایسی حالت نہ ہو بلکہ مسلمان بے کھٹکے اپنے دین کا اظہار کرتے ہوں اور جمعہ و جماعت قائم کرتے ہوں اپنے دین کے احکام بلا تکلف بیان کرتے ہوں۔ پس اس دار الحرب سے ہجرت فرض نہیں۔ اور وجوب کی تقدیر پر (جہاں سے ہجرت فرض ہے) فی الفور ہجرت فرض نہیں بلکہ کوئی ٹھکانہ اور جائے پناہ میسر آنے کی وقت (فرض ہے) اس لئے آنحضرت ﷺ نے مکہ مکرمہ میں تیرہ سال قیام فرمایا باوجودیکہ کفار دعوت (دین و توحید) کے اظہار سے روکتے تھے اور ایمان لانیوالوں کو مارتے پٹیتے اور گالی گلوچ کرتے تھے اور مسجد حرام میں نماز ادا کرنے سے بھی روکتے تھے پس جب تیرہ سال بعد حق تعالیٰ شانہ نے انصار کو آنحضرت ﷺ کا معین و مددگار بنا دیا اور مدینہ طیبہ میں محل و مسکن میسر آ گیا اس وقت آنحضرت ﷺ نے ہجرت فرمائی۔

نہیں کہ دارالہرب سے ہجرت کر کے دارالاسلام جائے بلکہ خود دارالہرب کے ایک شہر سے دوسرے شہر میں اگر یہ بات میسر ہو جائے تو وہ بھی کافی ہے۔ اسی طرح اگر دارالاسلام میں قدرت نہ ہو اور دارالہرب میں قدرت ہو تو وہاں سے ہجرت کر کے دارالہرب کو اختیار کرنا بھی اس سے مفہوم ہوتا ہے۔ جو ہجرت ابتداء اسلام میں واجب تھی وہ منسوخ ہے۔ کما صرح بہ السرخسی فی المبسوط ج ۱۰ ص ۶ والجصاص الرازی فی احکام القرآن ص ۲۶۲ ج ۲ و ص ۲۹۴ ج ۲ و ص ۳۰۵ ج ۲۔

حضرت شاہ عبدالعزیز صاحبؒ محدث دہلوی اپنے فتاویٰ تلخیصیہ ص ۵۲ ج ۱ میں تحریر فرماتے ہیں۔ مراد از دارالہرب کہ ازاں ہجرت فرض باشد آں دارالہرب است کہ حریبان از اظہار دین خود و صوم و صلوة، جمعہ و جماعت، و اذان و ختان سکان آں جا را ممانعت نمایند و اگر ایں چنین نباشد بلکہ مسلمانان آنجا اظہار دین خود بے دغدغہ می کنند و جمعہ و جماعت را قائم می دارند و بیان احکام دین خود بے تکلف می کنند پس ازاں دارالہرب ہجرت فرض نیست و علی تقدیر الوجوب فی الفور واجب نمی شود بلکہ عند وجدان الملجأ و المفرلان النبی صلی

۱۔ المبسوط للسرخسی ص ۶ ج ۱۰ کتاب السیر کان علی کل مسلم فی قبیلته ان یہاجر الخ مطبوعہ دار الفکر بیروت.

۲۔ وهذا فی حال ما كانت الهجرة فرضا وقال النبي صلى الله عليه وسلم ان ابرئى من كل مسلم اقام بين اظهر المشركين الى قوله فكانت الهجرة فرضاً الى ان فتحت مكة فنسخ فرض الهجرة. احكام القرآن للجصاص الرازی ص ۲۱۹ ج ۲ باب وجوب طاعة الرسول، سورة نساء تحت آیت فلاتتخذوا منهم اولياء حتى یهاجروا فی سبیل اللہ. مطبوعہ دارالکتاب العربی بیروت. احکام القرآن ص ۲۴۱ ج ۲ باب المسلم یقیم فی دار الحرب الخ مطبوعہ دارالکتاب العربی بیروت، احکام القرآن ص ۲۵۰ ج ۲ باب القتل العمدهل فیہ کفارة، مطبوعہ دارالکتاب العربی بیروت.

۳۔ فتاویٰ عزیز ص ۵۸ ج ۱ تحت مسئلہ گائو سید احمد کبیر و گو سپند شیخ سدو. مطبوعہ رحیمیہ دیوبند.

اللہ علیہ وسلم اقام ثلاثہ عشر بمکة مع ان کفار مکة کانوا یمنعون من اظہار الدعوة و یضربون و یشمتون من آمن و یمنعون من الصلوة فی المسجد الحرام پس حق تعالیٰ ہر گاہ انصار را بعد از سینہ سال ناصر و معین آنجناب گردانید و محل و مسکن در بلدہ طیبہ ہم رسید ہجرت فرمودند اھ۔ کتب فقہ میں اس مسئلہ پر تفصیلی بحث نظر سے نہیں گذری۔ تحریکِ خلافت کے وقت ۱۳۳۸ھ میں مولانا عبدالباری صاحب لکھنوی نے چند مضامین تحریر کئے جو مختلف اخبارات میں شائع ہوئے پھر ان کا مجموعہ ایک رسالہ کی صورت میں بھی شائع ہوا اس کے ساتھ فضائل ہجرت کی چہل حدیث بھی ہے مگر فقہاء کی عبارات کی طرف اس میں بھی کوئی خاص التفات نہیں۔ فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور  
الجواب صحیح: سعید احمد غفرلہ، مفتی مدرسہ مظاہر علوم سہارنپور

## دار الحرب

سوال:- دار الحرب کی کیا تعریف ہے؟

الجواب حامداً ومصلياً!

جو مقام ایسا ہو کہ وہاں اہل شرک کے احکام جاری ہوں اور اس کے آس پاس متصل مقامات کا حال بھی ایسا ہی ہو اور وہاں کوئی مسلمان اپنے اسلام کی بناء پر مامون نہ ہو وہ دار الحرب ہے۔ فقط واللہ سبحانہ تعالیٰ اعلم

حررہ العبد محمود غفرلہ

۱۔ لا تصیر دار الاسلام دار الحرب الا بامور ثلاثہ باجراء احکام اهل الشرك و باتصالها بدار الحرب و بان لا یبقی فیہ مسلم او ذمی آمننا بالامان الاول علی نفسه. (بقیہ اگلے صفحہ پر)

## دارالحرب، ہجرت، حفاظت اہل و عیال

**سوال:-** ہندوستان کی آزادی و یوم استقلال کے بعد جو جانکاہ اور روح فرسا واقعات رونما ہوئے ہیں وہ کسی فرد بشر پر مخفی نہیں ہیں دہلی اور بہار اور الور و پنجاب کے دسوز اور ولولہ انگیز حالات بھی محتاج بیان نہیں ہیں فی الحال بھی قومی تعصب اور ذہنیت پورے شباب پر ہے گجرات میں گودھرا جیسے شاندار شہر کی تباہی و بربادی میں عملہ سرکار کی بربریت اور بہیمیت پوری قوت سے کارفرما تھی جس کی بنا پر تمام شہر برباد خاکستر ہو کر وہاں کے مسلمان باشندے بدچشم و یک بینی حیران و پریشان ہو کر اطراف و جوانب میں فرار ہو گئے ہیں۔ آج سے آٹھ دن قبل جو لکھ پتی تھے وہ آج نان جوئیں کے محتاج ہیں اس منظر کو دیکھ کر گجرات کے تمام اقلیتوں پر خوف و ہراس طاری ہو گیا ہے نہ پائے رفتن نہ جائے ماندن کا مصداق بنے ہوئے ہیں۔ کیونکہ فسطائیت و سماجیت کا بھوت اکثریت کے سروں پر سوار ہے چند دیہات میں سے مسلمانوں کو نکال دیا گیا ہے اور دھمکیاں دی جا رہی ہیں مزارات و مقامات مقدسہ کی تخریب و توہین میں کوئی دقیقہ فرو گذاشت نہیں کیا جاتا اکثریت اقلیت کی آبروریزی کے درپے ہیں جس کی وجہ سے ہر خدا ترس و عاقبت اندیش مسلمان کے دل میں قدرتی طور پر حسب ذیل سوالات پیدا ہوئے لہذا علماء کرام و مفتیان عظام سے عاجزانہ التماس ہے کہ مندرجہ ذیل سوالات کے جوابات مدلل و مبرہن پیرائے میں تحریر فرما کر ارسال فرمائیں تاکہ اس کے مطابق عمل درآمد کرنے کی کوشش کی جائے؟

(گذشتہ صفحہ کا حاشیہ) الدر المختار علی ہامش رد المحتار زکریا ص ۲۸۸ ج ۶ کتاب الجہاد، مطلب فیما تصیر بہ دار الاسلام الخ، بزازیة علی الہندیة ص ۳۱۲ ج ۶ کتاب السیر الباب الرابع فی المرتد مطبوعہ کوئٹہ.

(ا) مذکورہ حالات کے پیش نظر ہندوستان دارالالحرب ہے یا دارالامن؟  
 (ب) دارالالحرب ہونے کی صورت میں پاکستان افغانستان عربستان وغیرہ میں سے کس ملک کی طرف ہجرت کرنا بہتر ہے۔ اور ہجرت و جوب و جواز و استحباب میں سے کس درجہ میں بہتر ہے۔

(ج) دارالالحرب قرار نہ دینے کی حالت میں قومی فساد کے موقع پر اپنی جان و مال کی سیانت و حفاظت میں جان کی بازی لگانے سے درجہ شہادت کی سعادت نصیب ہوگی یا نہیں اور حملہ آوروں سے گریز و روگردانی موجب گناہ و عقاب ہے یا نہیں؟  
 (د) موجودہ فضا کی صورت میں مستورات و اطفال و عیال کو خطرہ جان یا خوف ارتداد کی وجہ سے کسی محفوظ مقام پر خواہ ہند میں ہوں یا بیرون ہند پہنچانا کیسا ہے؟

(ه) موجودہ فضا کے لحاظ سے اگر کوئی تاجر کافی مال تجارت کے ہوتے ہوئے بہ سلسلہ تجارت مقروض ہے اور گاہک پران کا بھی قرض ہے مگر نقد پاس نہیں ہے اس صورت میں اگر مصلحت وقت کے پیش نظر کچھ معمولی رقم بطور دوراندیشی بجائے ادائیگی قرض محض اس غرض سے اپنے پاس رکھے کہ خدا نخواستہ اگر کوئی ایسا حادثہ پیش آجائے جو موجب نقل و حرکت یا بربادی کا رہو تو ذریعہ قوت لایموت و حفظ عزت و عصمت بن سکے جائز ہے یا نہیں، یا ہر حالت میں ادائیگی قرض مقدم ہے شرح و مفصل جواب تحریر فرما کر ارسال فرمائیں؟

### الجواب حامدًا ومصلياً!

(ا) ہندوستان کے متعلق قدیم سے اختلاف ہے اکثر حضرات نے اس کو دارالالحرب قرار دیا ہے جیسا کہ حضرت شاہ عبدالعزیز<sup>۱</sup> صاحب محدث دہلوی<sup>۲</sup> اور شاہ محمد اسماعیل<sup>۳</sup> صاحب

۱۔ وبری تقدیر معمولہ انگریزاں و اشباہ ایشان لاشبہ دارالالحرب است الخ فتاویٰ عزیزی ص ۱۱۱ ج ۱ قبیل سوال سنن رواتب مطبوعہ رحیمہ دیوبند

۲۔ صراط مستقیم اردو ص ۱۳۰ چوتھی فصل ادائے طاعت کے طریقوں کے بیان میں پانچواں فائدہ۔

شہید و غیر ہمانے اپنی تحریرات میں تصریح فرمائی ہے حالانکہ ان کے وقت میں مسلمان بادشاہ دہلی میں موجود تھے مگر دارالہرب کی تعریف ان کے نزدیک اس وقت ہندوستان پر صادق آتی تھی اور وہ تعریف اب بھی صادق آتی ہے۔

بعض حضرات نے اس کو دارالاسلام مانا ہے جیسا کہ حضرت مولانا عبدالحی صاحب لکھنوی نے اپنے فتاویٰ میں لکھا ہے حالانکہ ان کا زمانہ حضرت شاہ عبدالعزیز صاحب سے کافی بعد کا ہے جبکہ انگریز کا پورا تسلط ہندوستان پر ہو چکا تھا مگر دارالہرب کی تعریف التسی لم یبق فیہا مسلم مجموع من حیث المجموع ہندوستان کا حکم ان ہنگامی حالات سے نہیں بدلا۔

(ب) مسئلہ ہجرت اہم مسائل سے ہے۔ جس مقام پر کوئی شخص اپنے دین، نفس، عزت، عیال، مال کی حفاظت پر قادر نہ ہو اور شعائر اسلام پر کما سبب عمل نہ کر سکتا ہو اور کسی دوسری جگہ پر جا کر یہ قدرت حاصل ہو سکتی ہو اور راستہ بھی مامون ہو تو اس کے ذمہ ہجرت واجب ہوتی ہے اور اس میں یہ ضروری نہیں کہ اول مقام دارالہرب اور دوسری جگہ دارالاسلام ہی ہو بلکہ اگر دارالاسلام میں کسی وقت یہ دشواری پیش آئے اور دارالہرب میں نہ ہو تو ایسے دارالاسلام سے ہجرت کر کے دارالہرب میں آنا ضروری ہوگا۔

اسی طرح اگر دارالہرب کے کسی مقام پر دشواری ہو اور دارالہرب ہی کے دوسرے مقام پر دشواری نہ ہو تو وہاں چلا جائے۔ اب ہر شخص اپنی جائے قیام حالات اور قرب و جوار کے حالات نیز پاکستان، عربستان، افغانستان وغیرہ کے حالات اور اپنی قدرت راستہ وغیرہ کے امن پر غور کرے اور پوری تحقیق کرے اس کے بعد رائے قائم کرے بلا تحقیق اور بغیر غور و خوض

۱۔ فتاویٰ عبدالحی اردو ص ۴۷۹ مسائل شتی۔

۲۔ الدر المختار علی ہامش رد المحتار زکریا ص ۲۸۸ ج ۶ کتاب الجہاد، مطلب فیما تعین دارالاسلام۔

۳۔ تفسیر احمدی ص ۲۰۲ سورئہ نساء آیت ۹۷: مطبوعہ رحیمیہ دیوبند۔

کے محض ہنگامی حالات سے متاثر ہو کر جلدی رائے قائم کرنے سے بسا اوقات پشیمانی ہوتی ہے اور مصائب میں بجائے کمی کے اضافہ ہو جاتا ہے اور آج کل روئے زمین پر علیٰ منہاج النبوة کسی جگہ بھی حکومت موجود نہیں اور جو لوگ جلد ہی بغیر تحقیق و غور کے چلے گئے تھے کثیر تعداد میں پریشان ہو کر واپس آ رہے ہیں۔

(ج) اپنی حفاظت کا انتظام کرنا اور دشمن کے حملہ و تیاری سے باخبر رہنا ہر شخص کے ذمہ لازم ہے اگر مفسدین کی جماعت حملہ آور ہو تو پوری تدبیر اور قوت کے ساتھ ہوشیاری سے حفاظت و مدافعت کی جائے اور جو شخص جان و مال عیال، دین، عزت کی حفاظت کرتا ہو امارا جائے گا اس کو شہادت کی سعادت حاصل ہوگی مدافعت و مقابلہ کی طاقت ہوتے ہوئے فرار اختیار کرنا گناہ ہے۔<sup>۱</sup>

(د) ان کی حفاظت از حد ضروری ہے مگر ایسا نہ ہو کہ ان سب کو کسی ایک مقام پر جمع کر دیا جائے اور دشمن جمع شدہ پر جا کر قبضہ کر لے اور جمع کرنے کی زحمت سے بھی بچ جائے جیسا کہ ان اطراف کے بعض مقامات میں ہوا نیز اپنے سے ان کو علیحدہ کسی دور دراز مقام پر بھیج دینا بھی قرین دانشمندی نہیں کہ وہ علیحدہ پریشان رہیں اور پھر ملاقات بھی دشوار ہو جائے۔

ذکروا ان الآیة تدل علی ان من لم يتمكن من اقامة دینہ فی بلده کما یجب و علم انه يتمكن من اقامة فی غیره حقت علیہ المهاجرة الی قوله و فی هذا الزمان ان لم يتمكن من اقامة دینہ بسبب ایدی الظلمة او الکفرة یفرض

۱ عن سعید بن زید ان رسول اللہ صلی اللہ علیہ وسلم قال من قتل دون دینہ فهو شهید ومن قتل دون دمه فهو شهید ومن قتل دون ماله فهو شهید ومن قتل دون اهله فهو شهید، مشکوٰۃ شریف ص ۳۰۶، باب ما لا یضمن من الجنایات، مطبوعہ یاسر ندیم دیوبند.

۲ ان کان عدد المسلمین نصف عدد المشرکین لایحل لهم الفرار وهذا اذا کان معهم اسلحة الخ عالمگیری کوئٹہ ص ۱۹۳ ج ۲ قبیل الباب الثانی فی کیفیة القتال.

عليه الهجرة هو الحق اه تفسیر احمدی<sup>۱</sup> ص ۲۰۲ مراد از دار الحرب کہ از اہل ہجرت ما فرض باشد آں دار الحرب است کہ حریریاں از اظہار دین خود صوم و صلوة جمعہ و جماعات و اذان و ختان سکان آنجا را ممانعت نمایند و اگر چنین نباشد بلکہ مسلمانان آنجا اظہار دین خود بے دغدغہ کنند و جمعہ و جماعات را قائم میدانند و بیان احکام دین خود بے تکلف می کنند پس از اہل دار الحرب ہجرت فرض نیست و علی تقدیر الوجوب فی الفور واجب نمی شود بلکہ عند وجدان الملجأ والمفران النبی ﷺ اقام ثلثة عشر بمکة مع ان کفار مکة کانوا یمنعون من اظہار الدعوة ویضربون ویشتمون من آمن ویمنعون من الصلوات فی المسجد الحرام۔

پس حق تعالی ہر گاہ انصار را بعد از سینرہ سال ناصر و معین آنجناب گردانید و محل و مسکن در بلدہ طیبہ بہم رسید ہجرت فرمودند اھ فتاویٰ عزیز یہ<sup>۲</sup> ص ۵۲۔

عقیدہ اور کامل بھروسہ ذات باری تعالیٰ پر رکھنا چاہئے کہ ناصر و حافظ حقیقی وہی ہے اگر ان کی طرف سے نصرت شامل حال ہو تو پھر کوئی کچھ نہیں بگاڑ سکتا اگر ان کی طرف سے نصرت نہ ہو تو دنیوی انتظامات کچھ بھی کارآمد نہیں ہو سکتے۔ قال اللہ تعالیٰ ان ینصرکم اللہ فلا غالب لکم وان یخذلکم فمن ذالذی ینصرکم من بعدہ و علی اللہ فلیتوکل المؤمنون اور جب اور جس طرح مقدر میں مرنا لکھا ہے وہ پورا ہو کر رہے گا مقدر پر شا کر رہنا چاہئے مقدر کے ٹلنے کی کوئی صورت نہیں۔ بڑے بڑے قلعے بھی موت سے حفاظت نہیں کر سکتے۔ اینما تکنونوا یدرکم الموت ولو کنتم فی بروج مشیدة الایۃ<sup>۳</sup> جب

۱۔ تفسیر احمدی ص ۲۰۲ سورۃ نساء آیت ۹۷ مطبوعہ رحیمیہ دیوبند۔

۲۔ فتاویٰ عزیز یہ ص ۵۸ ج ۱ تحت مسئلہ گاو سید احمد کبیر و گوپنڈیش سد و مطبوعہ رحیمیہ دیوبند۔

۳۔ سورۃ آل عمران آیت ص ۱۶۰ ترجمہ: اگر حق تعالیٰ تمہارا ساتھ دے تب تو تم سے کوئی نہیں جیت سکتا اور اگر تمہارا ساتھ نہ دے تو اس کے بعد ایسا کون ہے جو تمہارا ساتھ دے اور صرف اللہ تعالیٰ پر ایمان والوں کو اعتماد رکھنا چاہئے۔ (از بیان القرآن)

۴۔ سورۃ نساء آیت ۷۸ ترجمہ: تم چاہے کہیں بھی ہو وہاں ہی تم کو موت آ جاو گی اگر چہ تم قلعے چو نہ کے قلعوں ہی میں ہو۔

مدارنا صر حقیقی کی نصرت پر رہا تو اس کی نصرت کے اسباب کو حاصل کرنا چاہئے قال اللہ تعالیٰ یا ایہا الذین امنوا ان تنصرو اللہ ینصرکم ویثبت اقدامکم الایۃ یعنی خدا کے دین کی مدد کی جائے حقوق اللہ اور حقوق العباد کو ادا کیا جائے معاصی کو بند کیا جائے اور گذشتہ گناہوں سے توبہ کی جائے ضعفاء پر رحم کیا جائے ارحموا من فی الارض یرحمکم من فی السماء<sup>۱</sup>۔ ارحموا ترحموا<sup>۲</sup>، من لا یرحم لا یرحم<sup>۳</sup> وغیرہ بکثرت روایات میں اس کی تلقین ہے دوست اور دشمن سب کے دل خدا کے قبضہ و قدرت میں ہیں جس کے دل میں چاہے رحم پیدا فرماوے جس کے دل سے چاہے رحم نکال لے جب انسان کے اخلاق وسیع ہوں بے غرض احسان و مروت کرتا ہو۔ خدا سے ڈرتا ہو دوسرے کی جان مال آبرو کے درپے نہ ہو بلکہ اپنی جان مال، آبرو کی طرح اس کی بھی حفاظت کرتا ہو۔ خدا سے ڈرتا ہو۔ چھوٹوں پر شفقت بڑوں کا احترام کرتا ہو۔ زبان کا سچا ہو اور وعدہ وفا ہو رشتہ داروں، دوستوں، پڑوسیوں کے حقوق ادا کرتا ہو تو دنیا میں بھی ایسے شخص کی مخالفت کم کی جاتی ہے اور اس کی دشمنی شاذ و نادر ہی کوئی کرتا ہے اور آخرت میں تو ایسا شخص بہر صورت نفع ہی نفع میں ہے۔ اس لئے اس کا قلب مطمئن رہتا ہے۔

(۵) خطرہ مذکورہ سے زیادہ قابل اہتمام ادائے قرض ہے کہ اگر ان حوادث میں اپنا بھی خاتمہ ہو گیا تو مواخذة اخروی باقی رہے گا۔<sup>۴</sup> اور اگر محافظ حقیقی نے نصرت فرما کر جان بچالی ہے

۱۔ سورۃ محمد آیت ۷، ترجمہ: اے ایمان والو اگر تم اللہ کی مدد کرو گے تو وہ تمہاری مدد کرے گا۔ اور تمہارے قدم جمادے گا۔

۲۔ السنن الکبریٰ للبیہقی ص ۹/۴۱ مطبوعہ دار المعرفۃ بیروت، کتاب السیر، باب ما علی الوالی من امر الجیش۔

۳۔ مسند احمد ص ۱۶۵ ج ۲ رقم الحدیث ۶۵۰۵ دار الفکر بیروت۔

۴۔ المعجم الکبیر للطبرانی ص ۴۵۱ ج ۲ حدیث ۲۴۷۷ مطبوعہ دار احیاء التراث العربی بیروت۔

۵۔ عن عبد اللہ بن عمرو رضی اللہ تعالیٰ عنہما أن رسول اللہ صلی اللہ علیہ وسلم قال ”یغفر للشہید کل ذنب الا الدین“ فی المرقاة ”إلا الدین“ أراد حقوق الآدمیین (بقیہ اگلے صفحہ پر)

تو وہ رزاق بھی ہے۔ اپنے وعدہ رزق کو ضرور پورا فرمائے گا۔ واللہ تعالیٰ اعلم  
حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور  
۱۸ جمادی الثانیہ ۱۳۶۷ھ

## لونڈیوں اور بانڈیوں کے احکام

سوال:- شریعت اسلامیہ میں کنیز اور لونڈیوں کا کیا مرتبہ ہے؟  
(۱) کیا وہ زر خرید ہوئی تھیں اور ان سے نکاح بھی کیا جاتا تھا؟  
(۲) کیا ان کی اولاد اگر نکاح کے بغیر ہو تو یہ وراثت کی حقدار ہوتی ہے؟  
(۳) لونڈیوں کی تعداد کے اوپر کوئی پابندی تھی؟  
(۴) ایک وقت میں چار شادیوں کی اجازت ہے لیکن اس میں یہ قید ہے کہ سات سے  
زیادہ پوری زندگی میں نہ کی جائیں؟

### الجواب حامداً ومصلياً!

شرعی طور پر جہاد ہوتا تھا اس میں گرفتار کر کے لائی جاتی تھیں وہ تقسیم کر دی جاتی تھیں جس  
کی ملک میں جو دیدی جاتی اس کو اس سے نکاح کی ضرورت نہیں ہوتی تھی۔

(گزشتہ صفحہ کا حاشیہ) من الأموال والدماء والإعراض، مشکوٰۃ شریف ص ۲۵۲ کتاب البيوع، باب  
الافلاس والانظار فانها لا تعفى بالشهادة، مرقاة المفاتيح ص ۳۳۹ ج ۳ کتاب البيوع باب  
الافلاس الخ، مطبوعه بمبئی.

(صفحہ ہذا) ۱۔ كان العرب في جاهليتهم يغزوا بعضهم ويستولون على النساء والرجال فيكون  
ارقاء الى قوله جاء الاسلام والرقيق موجود في أيدي العرب فاقرهم عليه ولم يسد عليهم بابه  
وقد قسم رسول الله ﷺ على المسلمين غنائم بني المصطلق وفيها سبي كثير الخ هامش  
الشامی ص ۳۷۸ ج ۵ اول كتاب العتق، مطبوعه زكريا ديوبند.

(۲) وہ وراثت کی حقدار ہوتی تھی۔

(۳) کوئی پابندی نہیں تھی۔

(۴) یہ قید نہیں۔ فقط واللہ تعالیٰ اعلم

حررہ العبد محمود غفرلہ عنہ دارالعلوم دیوبند

## کیا لونڈیوں کے ساتھ صحبت بلا نکاح درست ہے؟

سوال:- حضور ﷺ کے زمانے میں لونڈیاں اور غلام فروخت ہوتے تھے کیا ان لونڈیوں کو خرید کر بغیر عقد ان کے ساتھ صحبت کرنا جائز تھا یا نہیں؟ یہاں ایک صاحب فرماتے ہیں کہ زرخرید لونڈی کے ساتھ بغیر عقد کے حضور ﷺ کے زمانے میں بھی صحبت کرنا جائز نہیں تھا کتاب وحدیث سے حوالہ عنایت فرما کر جواب دیں مہربانی ہوگی؟

### الجواب حامدًا ومصلياً!

شرعی لونڈی جو جہاد میں گرفتار کر کے لائی جائے وہ جس کے حصہ میں آجائے اس کو اس سے صحبت کرنا جائز تھا اس کے ساتھ عقد نکاح کی ضرورت نہیں تھی ایسی باندی کو مالک فروخت بھی کر سکتا تھا لیکن اگر کسی سے عقد کر دیا تو مالک کو اس سے صحبت کی اجازت نہیں تھی یہ مسئلہ کتب حدیث<sup>۱</sup> وفقہ<sup>۲</sup> میں موجود ہے قرآن کریم میں بھی ہے۔ فانكحوا ما طاب لكم

۱۔ اس لئے کہ وہ اس کے حقیقی بیٹا بیٹی ہو گئے۔ فیبدأ بذوی الفروض، ثم بالعصبات الخ درمختار علی

الشامی زکریا ص ۲۹۸ ج ۱۰ کتاب الفرائض

۲۔ ولہ التسری بما شاء من الاماء الخ درمختار مع الشامی زکریا ص ۱۳۸ ج ۴ کتاب النکاح

فصل فی المحرمات

۳۔ لا یجوز لا حد غیر رسول اللہ ﷺ ان یجمع بین اکثر من اربع نسوة الخ تفسیر ابن کثیر

ص ۶۷۷ ج ۱ (مطبوعہ مکہ مکرّمہ) سورة النساء تحت آیت ۳.

۴۔ عن ابی سعید الخدری ان رسول اللہ صلی اللہ علیہ وسلم (بقیہ اگلے صفحہ پر)

من النساء مثنیٰ و ثلث و رباع فان خفتم ان لا تعدلوا فواحدة او ما ملکت  
ایمانکم، الا یتہ - فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۴/۳/۹۴ھ

الجواب صحیح: العبد نظام الدین دارالعلوم دیوبند

## کیا ہندوستانی مسلمان مستامن ہیں

سوال:- ہندوستان میں مسلمانوں کی حیثیت کفار کے ساتھ مستامن کی ہے، یا غیر  
مستامن کی بیوا تو جروا۔

### الجواب حامداً ومصلياً

ہندوستان میں جمہوری حکومت کا اعلان ہے کہ یہاں کے مسلمان حصول آزادی کی  
سعی و قربانی میں دیگر اقوام سے پیچھے نہیں رہے، بلکہ دوش بدوش اور نمایاں طور پر شریک رہے  
ہیں، اس لئے ان کو مستامن نہیں کہا جاسکتا، البتہ جو مسلمان پاکستان سے پرمٹ لیکر عارضی  
طور پر یہاں آتے ہیں وہ یہاں کے اصلی باشندے کے مانند نہیں، بعض مقامات پر اکثریت

(گذشتہ صفحہ کا حاشیہ) بعث یوم حنین بعثاً الی اوطاس فلقوا عدوہم فقاتلوہم فظہروا علیہم  
واصابوا لہم سبا یا فکان اناساً من اصحاب رسول اللہ صلی اللہ علیہ وسلم تخرجوا من  
غشیانہن من اجل ازواجہن من المشرکین فانزل اللہ فی ذلک والمحصنات من النساء الا ما  
ملکت ایمانکم ای فہن لہم حلال اذا انقضت عدتہن ابو داؤد شریف ص ۲۹۳ ج ۱ کتاب  
النکاح، باب فی وطی السبایا، مطبوعہ سعد دیوبند.

۵ ملاحظہ ہو رد المحتار علی الدر المختار، ص ۲۴ ج ۱ کتاب النکاح، مطلب مہم فی  
وطی التسراری الخ، مطبوعہ زکریا دیوبند.

سورۃ نساء آیت ۳، **ترجمہ:** تو عورتوں سے جو تم کو پسند ہوں نکاح کر لو دو عورتوں سے اور تین تین عورتوں  
سے اور چار چار عورتوں سے اگر تم کو احتمال اس کا ہو کہ عدل نہ رکھو گے تو پھر ایک ہی بیوی بس کرو۔ یا جو لونڈی تمہاری  
ملک میں ہو وہی سہی۔

نے مسلمانوں کو پریشان کر رکھا ہے، اور مقامی حکام بھی جبر و تشدد سے کام لیتے ہیں اور دلوں کا بغض و عناد نکالتے ہیں، یہ صریح ظلم ہے حکومت کے ذمہ اس کا انسداد اپنے معاہدے اور قانون کے ماتحت لازم ہے۔ فقط واللہ سبحانہ تعالیٰ اعلم

حررہ العبد محمد گنگوہی عفا اللہ عنہ معین مفتی مدرسہ مظاہر علوم سہارنپور

یکم جمادی الاولیٰ ۱۳۶۹ھ

باشندگان ہندوستان آزاد ہیں، اور ان کو تمام حقوق برابر کے حاصل ہیں دستور میں بھی اس کی تصریح موجود ہے، پھر ان کی طرح سے مسلمان بھی ہندوستان میں آزاد کیوں نہ ہونگے، ظلم و نا انصافی اور چیز ہے، آئین و قوانین کی رو سے تو یہی بات ہے جو مفتی صاحب نے تحریر فرمائی ہے۔ فقط واللہ اعلم

سعید احمد غفرلہ مفتی مظاہر علوم سہارنپور

## میں پہلے ہندوستانی ہوں بعد میں مسلمان کہنے کا حکم

سوال:- زید کا کہنا ہے کہ پہلے میں مسلمان ہوں بعد میں کچھ اور بکر کا کہنا ہے کہ پہلے میں ہندوستانی ہوں، بعد میں مسلمان، بکر سیاسی پارٹی سے بھی تعلق رکھتا ہے؟

الجواب حامدًا ومصلياً

اسلام کے ساتھ ایسا تعلق ہے کہ کسی وقت بھی اس کو ترک کر کے دوسرا دین قبول کرنے کی گنجائش نہیں ”ومن یتغ غیر الاسلام دینا فلن یقبل منه وهو فی الآخرة من الخاسرین“ وطن کے ساتھ ایسا تعلق ہے کہ اس کو ترک کر کے دوسری جگہ وطن بنا لینا (ہجرت)

۱۔ سورہ آل عمران، آیت ۸۵

ترجمہ:- اور جو شخص اسلام کے سوا کسی دوسرے دین کو طلب کرے گا، تو وہ اس سے مقبول نہ ہوگا، اور آخرت میں تباہ کاروں میں سے ہوگا۔ (بیان القرآن)

کر جانا بھی درست ہے، بلکہ بعض احوال میں مستحب اور بعض احوال میں ضروری ہو جاتا ہے<sup>۱</sup> لیکن وطن کے حقوق بھی اسلام نے بتائے ہیں، اس کو کلیۃً نظر انداز نہیں کر دیا، البتہ وطن کے حقوق تابع ہیں، حقوق اسلام کے یہ تو اصل حقیقت ہے، مگر مسئلہ فقرہ کو سیاستاً استعمال کرنے کی وجہ سے اس پر فتویٰ لے کر دیگر مقاصد کا ذریعہ نہ بنایا جائے، کیونکہ اس کا دوسرا مطلب بھی ہو سکتا ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

۱۔ فی هذا الزمان ان لم يتمكن من اقامة دينه بسبب ايدى الظلمة او الكفرة يفرض عليه الهجرة وهو الحق (تفسيرات احمدية، ص ۲۰۲ / سورة النساء آیت ۹۷، مطبوعه رحيميه ديوبند)  
قالوا كل هجرة لطلب علم او حج او جهاد او فرار الى بلد يراى فيه طاعة او قناعة او زهدا وابتغاء رزق طيب فهى هجرته الى الله ورسوله (الى قوله) واستحسن المشائخون ذلك (تفسيرات احمدية، ص ۲۰۳ / مطبوعه رحيميه ديوبند)



## باب دوم

### امارت و سیاست کے مسائل

موجودہ وقت میں مسلمانوں کے لئے طریق کار

سوال:- اس زمانے میں ہندوستانی مسلمانوں کا از روئے موافق شریعت کیا چارہ

کار ہونا چاہئے؟

الجواب حامداً ومصلياً

ایمان و یقین پختہ کریں، عقائد حقہ اخلاق فاضلہ اعمال صالحہ اہتمام سے حاصل کریں، آپس میں ہمدردی اور خیر خواہی سے رہیں، حضور اکرم ﷺ کے لائے ہوئے دین کو اپنے اندر جمانے اور دوسرے بھائیوں تک پہنچانے اور ظلم و معصیت کے مٹانے میں منہمک ہو جائیں، تو خدائے پاک کی نصرت ہوگی ”یا ایہا الذین آمنوا ان تنصروا اللہ ینصرکم الایة“، اور جب اللہ تعالیٰ کی طرف سے نصرت ہوگی، تو پھر کوئی دوسرا غالب نہیں ہوگا ”ان ینصرکم اللہ فلا غالب لکم الایة“، فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۶/۸/۹۳ھ

۱۔ سورہ محمد آیت ۷۔

ترجمہ:۔ اے ایمان والو اگر تم اللہ کی مدد کرو گے تو وہ تمہاری مدد کریگا۔ (بیان القرآن) (بقیہ اگلے صفحہ پر)

## علماء کی سیاست میں شرکت

**سوال:** عوام الناس میں یہ خیال عام ہوتا جا رہا ہے کہ علماء کرام کو موجودہ سیاست میں حصہ نہیں لینا چاہئے، کیا اس بگڑے ہوئے ماحول میں علماء کرام کو خاموش رہنا چاہئے، جو علماء کرام عملی سیاست میں حصہ لے رہے ہیں، کیا وہ غلط کر رہے ہیں، کیا علماء کرام کا کام صرف مسجد کی امامت کرنا اور مدرسہ کی تعلیم دینا ہے اور بس؟

### الجواب حامداً ومصلياً

یہ خیال آج کا نہیں بہت پرانا خیال ہے، پہلے بھی کہا کرتے تھے، کہ علماء کا سیاست سے کیا تعلق، بات یہ ہے کہ جس عالم کے اندر صلاحیت ہو وہ صحیح طور پر سیاست میں شریک ہو کر دوسروں کو اپنا ہم خیال بنا لے گا، غلط بات پر نکیر کرے گا، صحیح راہ عمل پیش کرے گا، اس کا سیاست میں شریک ہونا درست و مفید ہے۔<sup>۱</sup>

فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

## سیاست میں حصہ لینا

**سوال:** کیا اسلامی اصول کے مطابق اس ہندوستان کی سیاست میں ہم مسلمان بھی حصہ لے سکتے ہیں یا نہیں؟

(گذشتہ صفحہ کا حاشیہ) ۲۔ سورہ آل عمران آیت ۱۶۰۔

**ترجمہ:** اگر حق تعالیٰ تمہارا ساتھ دیں تب تو تم سے کوئی نہیں جیت سکتا۔ (بیان القرآن)

(صفحہ ہذا) ۱۔ عن ابی سعید الخدری رضی اللہ عنہ عن النبی صلی اللہ علیہ وسلم قال ان من

اعظم الجهاد کلمة عدل عند سلطان جائر، ترمذی شریف ص ۴۰ ج ۲ ابواب الفتن، باب

افضل الجهاد، مروجہ سیاست کے شرعی احکام، مصنفہ حکیم الامت ص ۲۸ ج ۱ مطبوعہ تورا باندہ۔

## الجواب حامداً ومصلياً

اگر اس میں حصہ لینے سے آپ کو احکام اسلام پر عمل کرنے میں رکاوٹ پیدا نہ ہو اور آپ حصہ لیکر اہل اسلام کی خدمت کر سکیں اور ان کو ظلم سے بچا کر حقوق دلا سکیں تو حصہ لے سکتے ہیں۔ فقط واللہ سبحانہ تعالیٰ اعلم حررہ العبد محمود غفرلہ

## پاکستان میں اسلامی قانون

سوال:- پاکستان میں ۱۹۷۳ء میں ایک آئین نافذ ہوا جس میں تمام سیاسی جماعتوں کے راہنماؤں کے دستخط ہیں، اس آئین کی بنیادی باتیں یہ ہیں اس ملک کا نام اسلامیہ جمہوریہ ہوگا، اس ملک کا حاکم اعلیٰ اللہ تعالیٰ ہے، کوئی قانون قرآن و سنت کے خلاف نہ ہوگا، اور جتنے غیر اسلامی قوانین ملک میں موجود ہیں، سات سال تک ان کو اسلام کے مطابق بنا دیا جائے گا۔ ۱۹۷۳ء میں مارشل لانے اس آئین کو معطل کر دیا، چند سال بعد کچھ ترمیم کے ساتھ اس آئین کو پھر نافذ کر دیا، اور ترمیم بنیادی نظریہ کے خلاف ہیں، لہذا اس آئین کی بحالی کے لئے ملک کی متعدد جماعتیں متحد ہو کر کام کرنا چاہتی ہیں، جس میں ایک جماعت علماء کی ہے، باقی تمام سیاسی جماعتیں ہیں، جو ملکی سیاست میں اہم مقام رکھتی ہیں، تو صرف مندرجہ بالا پروگرام پر اتحاد کا شرعی حکم تحریر فرمائیں، نیز اس آئین کے تحت انتخابی سیاسی آزادی اخبارات کی آزادی کے نکات بھی شامل ہیں، براہ کرم قرآن و حدیث کی روشنی میں مدلل جواب تحریر فرمائیں؟

## الجواب حامداً ومصلياً

وہاں علماء کی جماعت کا مستقل ایک موقف ہے، وہاں کی سیاست سے بھی یہ جماعت خوب واقف ہے، اور دیگر سیاسی جماعتوں کے نظریات و مقاصد کو بھی خوب جانتی ہے، اور

۱۔ ملاحظہ ہو جواہر الفقہ، ج ۲ ص ۲۹۱ (رسالہ انتخابات میں ووٹ دوڑا اور امیدوار کی شرعی حیثیت) معارف القرآن،

ج ۲ ص ۲۴۶ سورۃ نساء تحت آیت ۵۸۔

اس کے سامنے بنیادی قانون بھی ہے، اور اس کی ترمیمات بھی ہیں، لہذا وہ جماعت ہی شریعت کی روشنی میں علی وجہ البصیرت رائے قائم کر سکتی ہے، ہم خدام ان چیزوں سے ناواقف کیا رائے پیش کریں۔  
فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۹/۷/۱۴۰۶ھ

## جائز قانون حکومت کی پابندی

سوال:- دو قریبی ملکوں کے درمیان پنجاب حکومت نے آنا جانا منع کر دیا ہے، اب اگر کوئی شخص چپکے سے چلا آئے یا چپکے سے چلا جائے تو شرعی نقطہ نظر سے جائز ہے یا نہیں؟

### الجواب حامدًا ومصليًا

رعایا کے ہر فرد کو اپنی حکومت کے ہر جائز قانون کی پابندی لازم ہے، خلاف قانون کرنا جرم ہے، جس سے عزت اور جان و مال کا خطرہ ہے، جس کی حفاظت ضروری ہے۔  
فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

۱۔ قال رسول اللہ صلی اللہ علیہ وسلم السمع والطاعة علی المرأ المسلم فیما احب وکرہ ما لم یؤمر بمعصیة، الحدیث، مشکوٰۃ شریف، ص ۳۱۹ کتاب الامارة فی الفصل الاول، شامی کراچی، ص ۲۶۴/ باب البغاة، مطلب فی وجوب طاعة الامام.

**ترجمہ:-** حضرت رسول خدا صلی اللہ علیہ وسلم نے ارشاد فرمایا مسلمان مرد پر اور اطاعت کرنا لازم ہے، پسندیدہ چیز میں بھی اور ناپسندیدہ چیز میں بھی جب تک معصیت کا حکم نہ کیا جائے۔

۲۔ لا ینبغی للمؤمن ان یذل نفسه الخ الحدیث ترمذی شریف، ج ۲/ ص ۵۰ کتاب الفتن (مطبوعہ رشیدیہ دہلی)

**ترجمہ:-** کسی مومن کے لئے مناسب نہیں کہ اپنے آپ کو ذلیل کرے۔



## باب سوم

### امامت و خلافت

#### امارت شرعیہ

- سوال:- آپ کو معلوم ہوگا کہ ہمارے صوبہ بہار میں کم و بیش ۲۰ رسال سے چند لوگوں نے ایک امارت شرعیہ قائم کر رکھا ہے اور سب لوگ مخالف ہیں۔
- (۱) امارت مذکورہ صدر کے مبلغ عوام میں تبلیغ کرتے رہتے ہیں کہ جو امارت کے احکام نہ مانے گا اس کی موت جہالت و گمراہی اور کفر کی موت ہوگی کیا یہ درست ہے؟
- (۲) (الف) امیر و امارت کا قائم کرنا فرض ہے یا واجب؟
- (ب) اس کا قیام کیسے ملک میں ہو سکتا ہے؟
- (ج) اس غلام ملک ہندوستان میں اس کا قائم کرنا کیسا ہے واجب یا فرض؟
- (د) یہ جلیل القدر جمعیت العلماء دیوبند اور دیگر علماء کرام جنہوں نے ہندوستان میں امارت قائم نہیں کی وہ خاٹی عاصی گنہگار ہیں یا نہیں؟
- (ز) اور ان کی موت بغیر قیام امارت و اطاعت امیر شریعت کی نظر میں کیسی ہوگی؟
- (س) امیر بنانے کی غرض و غایت کیا ہے اور وہ ہندوستان میں کما حقہ پوری ہو سکتی ہے یا نہیں؟

(ص) امیر کے لئے کیا کیا شرطیں ہیں؟

(ط) ایک فاسق و فاجر کا امیر ہونا اور اس کی اطاعت بشرطیکہ اس سے معصیت اللہ نہ

ہو جائز ہے یا نہیں؟

(۳) ایک ایسا شخص جو ایک خانقاہ کا سجادہ نشین ہے، اور صوم و صلوة کا پابند بھی ہے مگر اپنی خانقاہ میں راہبوں کی طرح گوشہ نشین ہے، چلتے پھرنے کی طاقت کے باوجود بھی شادی غمی اپنے پرانے میں شریک نہیں ہوتا، اور اپنی خانقاہ میں مجلس رقص و سرور بھی حال و قال کی مجلس منعقد کرتا ہے، ہر سال مقررہ وقت پر عرس و اعراس کیا کرتا ہے، جس میں ہزاروں کی تعداد میں مرد و عورت کا اجتماع ہوتا ہے، قبروں پر چادریں چڑھائی جاتی ہیں ان پر سجدہ کیا جاتا ہے اور بوسہ دیا جاتا ہے، صاحب قبر سے حاجتیں اور مرادیں مانگی جاتی ہیں، مرد و عورت کے باہمی اجتماع سے طرح طرح کی بدعنوانیاں اور بے ہودگیاں ہوتی ہیں، مگر سجادہ نشین مذکورہ ان تمام خبروں کا علم رکھتے ہوئے اور روکنے اور منع کرنے کی قدرت و طاقت رکھنے کے باوجود نہ ان چیزوں کو روکتا ہے اور نہ لوگوں کو ان باتوں سے منع کرتا ہے، لہذا۔

(الف) ایسے شخص کے متعلق شریعت حقہ کا کیا حکم ہے؟

(ب) اور ایسا شخص مسلمانوں کا امیر ہو سکتا ہے؟

(۴) حضرت امام حسینؑ کا یزید کی امارت کا قبول کرنا جائز تھا یا نہیں؟

(۵) اگر بغیر امیر لوگوں کی موت جہالت کی موت ہے جیسا کہ امارت کے مبلغین

صاحبان کہا کرتے ہیں تو پھر دو سو برس سے اس وقت تک مرنے والوں کی موت کیسی ہوئی،

اور پھر ان کا حشر کیا ہوگا؟ شرعاً کیا حکم ہے آگاہ فرمادیں؟

**الجواب حامداً ومصلياً**

(۱) امارت مذکورہ کے حالات کے مجھے تحقیق نہیں نہ اس کے ارکان سے تعارف

وواقفیت اصول و ضوابط اور قیام کی تشکیل سامنے موجود نہ ہو تو کوئی رائے قائم کرنا دشوار ہے،

تاہم آپ کے سوالات کا تعلق جہاں تک شریعت سے ہے ان کا جواب تحریر ہے۔  
امیر جماعت شرعیہ کی اطاعت کو شریعت نے ضروری قرار دیا ہے، اور جو شخص  
جماعت سے مخالفت کرے اس کی موت کو جاہلیت کی موت فرمایا گیا ہے، کذا فی  
المشکوٰۃ، مرقاة، ص ۳۱۹ ر۔<sup>۱</sup>

- ۲۔ (الف) مسلمانوں کو اپنا ایک امام مقرر کرنا واجب بلکہ اہم واجبات سے ہے۔<sup>۲</sup>  
(ب) جیسے ملک میں قدرت ہو۔  
(ج) اگر قدرت ہو تو واجب ہے۔  
(د) ان کو قدرت ہے یا نہیں؟  
(ر) امام قائم ہونے کے بعد اس کی اطاعت نہ کرنے پر جو وعید ہے کیا امام قائم  
کرنے پر بھی وعید ہے۔

۱۔ عن ابن عباس قال قال رسول الله ﷺ من رأى اميرہ شيئاً يكرهه فليصبر فانه ليس احد يفارق  
الجماعة شبرا فيموت الامات ميتة جاهلية متفق عليه، مشکوٰۃ شريف ص ۳۱۹، كتاب الامارة  
والقضاء، الفصل الاول مطبوعه ياسر نديم ديوبند، مرقاة ص ۲۰ ج ۲ كتاب الامارة  
والقضاء، مطبوعه اصح المطابع بمبئی.

**ترجمہ** :۔ حدیث حضرت ابن عباسؓ کہتے ہیں کہ رسول اللہ صلی اللہ علیہ وسلم نے فرمایا تم میں جو شخص اپنے حاکم کی  
طرف سے کوئی ایسی بات دیکھے جو اسکو ناگوار ہو تو صبر کرے، اس لئے کہ جو شخص جماعت سے ایک بالشت بھر جدا ہو اور  
اسی حال میں مر جائے تو اس کی موت جاہلیت کی ہی موت ہوگی۔

عن ابی ہریرة قال سمعت رسول الله ﷺ يقول من خرج من الطاعة وفارق الجماعة فمات مات  
ميتة جاهلية. مشکوٰۃ شريف، ص ۳۱۹ کتاب الامارة، مطبوعه ياسر نديم اينڈ کمپنی ديوبند.

**ترجمہ** : حضرت ابو ہریرہؓ کہتے ہیں کہ میں نے رسول اللہ صلی اللہ علیہ وسلم کو یہ فرماتے ہوئے سنا ہے جو شخص امام کی  
اطاعت سے نکلا اور اسلام کی جماعت سے جدا ہو تو اس کی موت جاہلیت کی ہی موت ہوگی۔

۲۔ ومنها مسألة نصب الامام فقد اجمعوا على وجوب نصب الامام الى ما قال ولان المسلمين  
لا بد لهم من امام يقوم بتنفيذ احكام مهم واقامة حدودهم الخ شرح فقه اكبير ص ۷۹ ل مسألة  
نصب الامام، مطبوعه رحيمه ديوبند، شرح عقائد ص ۱۵۲ مبحث الامامة مطبوعه ياسر نديم  
ديوبند، شامی كراچی ص ۵۴۸ ج ۱ باب الإمامة.

(س) اس کا جواب (ص) میں ہے۔

(ص) ”والمسلمون لا بد لهم من امام يقوم بتنفيذ احكامهم واقامة حدودهم وسد ثغورهم وتجهيز جيوشهم وأخذ صدقاتهم وقهر المتغلبة والمتلصصة وقطاع الطريق واقامة الجمع والاعياد وقطع المنازعات والواقعة بين العباد وقبول الشهادات القائمة على الحقوق وتزويج الصغار والصغائر الذين لأولياء لهم وقسمة الغنائم ثم ينبغي أن يكون الامام ظاهرا لا مخفيا ولا منتظرا او يكون من قريش ولا يجوز من غيرهم، شرح عقائد نسفي،<sup>۱</sup> ص ۲۰۵ / الامام الحق هو الذي استجمع شرائط خمسة للإمامة من الاسلام والحرية والعقل والبلوغ والعدالة وصار اماما بيعة جماعة من المسلمين وهم رضوا امامته وهو يريد باعلاء كلمة الاسلام ومعونة المسلمين ويومن به دمائهم وأموالهم وفروجهم ويأخذ العشر والخراج على الوجه المشروع ويعطى العلماء والخطباء والقضاة والمفتين والمدرسين والمتعلمين والحافظين وغير ذلك من بيت المال ويكون عدلا مؤمنا مشققا على المسلمين ومن ليس كذلك فهو ليس بامام حق فلا يجب اعانته (منهاج)<sup>۲</sup> ونصبه أهم الواجبات أى من اهمها لتوقف كثير من الواجبات الشرعية عليه (قوله قادرا) أى على تنفيذ الاحكام وانصاف المظلوم من الظالم وسد الثغور وحماية البيضة وحفظ حدود الاسلام وجر العساكر. (درمختار)<sup>۳</sup>

(ط) فاسق کو امام بنانا مکروہ ہے، تاہم اگر وہ امام بن جائے تو اس کی اطاعت غیر

۱ شرح عقائد نسفی، ص ۱۵۲ / مطبوعہ یاسر ندیم دیوبند، مبحث الامامة.

۲ منهاج السنة ص ۱۶ ج ۱ الفصل الأول وهي مسئلة الإمامة.

۳ درمختار مع الشامی، ج ۲ / ص ۲۸۲ / مطبوعہ زکریا، کراچی، ج ۱ / ص ۵۲۸ / کتاب الصلاة، باب الامامة، مطلب شروط الامامة الكبرى.

معصیت میں واجب ہے ”عند الحنفیة لیست العدالة شرطاً للصحة فیصح تقلید

الفاسق الامامة مع الكراهة اششامی، ج ۱ / ص ۳۶۸

(۳) ان میں سے بعض امور صغیرہ گناہ ہیں اور بعض کبیرہ اور بعض شرک

(الف) ایسا شخص جو کہ معاصی کے روکنے پر قادر ہو اور پھر بلا عذر شرعی نہ روکے،

گنہگار ہے، خواہ سجادہ نشین ہو خواہ کوئی اور ہر شخص کے ذمہ حسب وسعت وحیثیت امر بالمعروف اور نہی عن المنکر لازم ہے۔

(ب) اس کا جواب (ط) میں آ گیا۔

(۴) وہ جو کچھ اس وقت جائز سمجھتے تھے وہی انہوں نے کیا۔

۱ شامی نعمانیہ، ج ۱ / ص ۳۶۸ / مطبوعہ زکریا، ج ۲ / ص ۲۸۳ / کتاب الصلوة باب الامامة  
مطلب شروط الامامة الكبرى.

۲ لا يجوز ما يفعله الجهال بقبور الاولياء والشهداء من السجود والطواف حولها واتخاذ  
السراج والمساجد، عليها ومن الاجتماع بعد الحول كالاعیاد ويسمونه عرساً، تفسير  
مظہری ص ۶۵ ج ۲ سورة آل عمران تحت آیت ۶۴، مطبوعہ کوئٹہ شامی کراچی  
ص ۲۳۸ ج ۲ مطلب فی الدفن، سبب لعنہم اما لانہم كانوا يسجدون لقبور أنبيائہم تعظیماً لہم  
وذلك هو الشرك الجلی واما لانہم كانوا يتخذون الصلاة لله تعالى فی مدافن الانبياء  
والسجود علی مقابرہم والتوجه الی قبورہم حالة الصلوة نظراً منہم بذلك الی عبادة الله  
والمبالغة فی تعظیم الانبياء وذلك هو الشرك الخفی، مرقاة المفاتیح ص ۲۰۲ ج ۲ باب  
المساجد ومواضع الصلاة فصل اول مطبوعہ امدادیہ ملتان.

۳ ان كان يعلم باكبر رأیه أنه لو أمر بالمعروف يقبلون ذلك منه ويمتنعون عن المنكر  
فالامر واجب عليه ولا يسعه تركه الخ عالمگیری، ج ۵ / ص ۳۵۲ / مطبوعہ کوئٹہ، کتاب  
الكراهة، الباب السابع عشر، اعلم انه اذا كان المنكر حراماً وجب الزجر عنه واذا كان  
مكروهاً ندب والامر بالمعروف ايضاً تبع لما يؤمر به فان وجب فواجب وان ندب فمندوب  
مرقاة المفاتيح ص ۳ ج ۵ باب الامر بالمعروف فصل اول كتاب الآداب، مطبوعہ بمبئی.

(۵) امام شرعی موجود ہو اور پھر بلا وجہ شرعی کوئی اس کی مخالفت کرے اور بیعت نہ کرے، اس لئے یہ وعید ہے اور جبکہ امام شرعی موجود نہ ہو تو اس وقت یہ وعید نہیں جیسا کہ شاہ عبدالعزیز صاحب محدث دہلوی کے فتاویٰ عزیزہ، ج ۲ ص ۷۷۷ میں اس کی تصریح موجود ہے۔ فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور

الجواب صحیح سعید احمد غفرلہ مفتی مظاہر علوم سہارنپور ۱۴/۲/۶۳ھ

صحیح عبداللطیف مظاہر علوم سہارنپور ۱۴/۲/۶۳ھ

## امارت شرعیہ کے مقابلہ میں ادارہ شرعیہ

سوال:- ادارہ شرعیہ بہار کے نام سے پٹنہ میں ایک ادارہ قائم کیا گیا ہے، جس کا ایک مقصد مجملہ دیگر مقاصد کے دارالقضاء کا قیام بھی ہے، اور اس کی ضرورت یوں محسوس ہوئی، کہ آج کے فتنہ آشوب دور میں پارسائی ایک جنس نایاب ہوتی جا رہی ہے، ہندوستان میں لاکھوں عورتوں کی ازدواجی زندگی خطرے کے نشانے پر ہے، بہت سی عورتیں ایسی ہیں، جن کے شوہر مفقود الخبر ہیں، بیشتر عورتیں معدومۃ النفقہ اور مظلومہ معلقہ کی صورت میں ہیں بہت سی عورتیں جنکے شوہر اپنے جنسی نقائص کے باعث وظیفہ زوجیت کی ادائیگی سے قاصر ہیں کچھ عورتیں خیار بلوغ کے باوجود اپنے حق کے استعمال سے مجبور ہیں، اس طرح کی عورتوں کی بیک وقت دو طرح کی سنگین مصیبتوں کا سامنا کرنا پڑ رہا ہے، پہلی مصیبت تو نان نفقہ و سکنتی زندگی کے دوسرے حوائج کی ہے، اور دوسری سب سے عظیم مصیبت ان کی عفت و عصمت کا تحفظ ہے، پس ان حالات میں شدت کے ساتھ ضرورت مجبور کر رہی ہے کہ فقہ حنفی کی روشنی میں ان

۱۔ لیکن مراد آنت کہ بعد از انعقاد امامت باجماع اہل حل و عقد اگر عادل باشد در تسلط و استیلاء بلامنازع اگر جائز باشد توقف در بیعت روانیست، فتاویٰ عزیزہ ج ۲ ص ۸۰ مطبوعہ رحیمیہ دیوبند۔



علی الغائب احناف کے یہاں جائز نہیں، لیکن ضرورت اور مصلحت کے پیش نظر اگر قاضی غائب کے موافق یا خلاف فیصلہ صادر کرے تو وہ نافذ ہو جائیگا، اگرچہ قاضی حنفی ہو، عبارت نمبر ۱۵ میں اسی قول کے مفتی بہ قرار دیا گیا ہے، عبارت نمبر ۱۶ میں ان اقوال کا جو قضاء علی الغائب کے عدم جواز سے متعلق ہیں یہ جواب دیا گیا ہے کہ قضاء علی الغائب کے جواز کا حکم ضرورت و مصلحت پر مبنی ہے، لہذا دونوں مسلکوں میں کوئی منافات نہیں ہے، اب مذکورہ بالا عبارت کی روشنی میں سوالوں کے شافی جوابات مرحمت فرمائیں؟

(۱) آج کے ہندوستان میں جب کہ اسلامی حکومت کا فقدان ہے حدود و قصاص وغیرہ کے علاوہ اپنے ان معاملات کے فیصلہ کیلئے ان میں مسلمان حاکم ہوں کی شرط لازمی ہے، اگر جمہور مسلمین کسی عالم باشرع کو اپنا قاضی مقرر کر لیں تو انہیں شرعاً یہ حق پہنچتا ہے یا نہیں اگر نہیں ہوگا تو عبارت نمبر ۲۱/۲۳/۴ کا صحیح مفاد کیا ہے؟

(۲) مفقود الخبر، معدومۃ النفقۃ عینین و مجنون مظلومہ و معلقہ اور خیار بلوغ والے مسائل میں مسلمانوں کا مقرر کردہ قاضی عورت کی درخواست پر زن و شوہر کے درمیان تفریق کر سکتا ہے یا نہیں؟ نیز مسلمانوں کا منتخب کردہ قاضی عند الضرورت شدیدہ غائب پر حکم نافذ کر سکتا ہے یا نہیں؟ اگر نہیں کر سکتا تو عبارت نمبر ۱۵ سے لیکر ۱۶ تک مفاد کیا ہے؟

(۳) آج کے منتخب کردہ قاضی فریقین کے بیانات کی سماعت کے بعد اپنی صوابدید پر مقدمات کا فیصلہ کر سکتا ہے یا نہیں؟

### الجواب حامداً ومصلياً

سوالات میں جن ضروریات کا اظہار کیا گیا ہے وہ اور ان کے علاوہ بھی بعض دیگر ضروریات ہیں جن کی وجہ سے مسلمان عورتوں و مردوں کی سخت پریشانی لاحق ہوتی ہے، جس سے ان کی زندگی حیران ہو جاتی ہے، اور قسم قسم کے مصائب و معاصی میں ابتلاء ہوتا ہے، موجودہ عدالتوں میں جھوٹ بول کر رشوت دے کر جھوٹی گواہی پیش کر کے قانونی فیصلہ تو

ہو جاتا ہے، اور بعض دفعہ بظاہر مصائب سے صاحب معاملہ کو چھٹکارا بھی مل جاتا ہے، مگر شرعی حل نہ ہونے کی بنا پر معاصی سے خلاصی کی کوئی صورت نہیں ہوتی، اس لئے ضروری تھا کہ اس قسم کا نظام قائم ہو جس سے ایسے مسائل کا شرعی حل ہو سکے، اور یہ نظام اہل علم، اہل دیانت، اہل تجربہ اور اہل فہم کے ہاتھوں میں ہو، الحمد للہ صوبہ بہار میں مدت سے امارت شرعیہ قائم ہے، وہاں اس قسم کے مقدمات پیش ہوتے ہیں، اور ذمہ دار حضرات بہت غور و خوض سے فقہ حنفی کی روشنی میں فیصلہ کرتے ہیں، ان کی شانیں متعدد مقامات پر قائم ہیں، حکومت ہند کی عدالتیں بھی ان کے فیصلہ کو عامۃً تسلیم کرتی ہیں، ایسے مقدمات اور فیصلوں کی نظریں کثیر تعداد میں موجود ہیں، کہ شرعاً فتاویٰ کی تصدیق کے ساتھ عدالتوں نے بھی ان کو تسلیم کیا ہے اور اپیل کی گنجائش نہیں دی، اس لئے تمام صوبہ کے کلمہ گو حضرات کو ضروری ہے کہ امارت شرعیہ میں اس قسم کے معاملات کو پیش کر کے شرعی فیصلہ کرایا کریں کہ اتحاد و اتفاق کی قرآن پاک اور حدیث شریف میں بہت تاکید آئی ہے، اس مقصد کے لئے مستقل علیحدہ ادارہ قائم کر کے اختلاف و شقاق کو ہوا دے کر کلمہ متفقہ منظمہ کو نقصان نہ پہنچائیں، مسلمانوں میں ویسے ہی بہت انتشار ہے، اس سے اور زیادہ انتشار پیدا ہوگا۔

۱۔ وَأَخْتَصِمُوا بِحَبْلِ اللَّهِ جَمِيعًا وَلَا تَفَرَّقُوا فِيهَا الآية، سورہ آل عمران آیت ۱۰۳۔  
ترجمہ: اور مضبوط پکڑے رہو اللہ تعالیٰ کے سلسلہ کو اس طور پر کہ باہم سب متفق بھی رہو، اور باہم نا اتفاقی مت کرو۔  
(از بیان القرآن)

۲۔ علیکم بالجماعة وایاکم والفرقة، الحدیث عن ابن عمر ترمذی شریف، ۲/ ص ۳۹ / مطبوعہ رشیدیہ دہلی، کتاب الفتن باب فی لزوم الجماعة)  
ترجمہ: جماعت کو لازم پکڑو اور تفریق سے بچو۔

۳۔ ان النبی صلی اللہ علیہ وسلم قال من ضار ضار اللہ بہ ومن شاق شاق اللہ علیہ (مشکوٰۃ شریف، ص ۲۲۸ / مطبوعہ یاسر ندیم دیوبند، باب ماجاء ما ینھی من التہاجر)  
ترجمہ: حضرت نبی اکرم صلی اللہ علیہ وسلم نے ارشاد فرمایا جو آدمی نقصان پہنچاتا ہے اللہ تعالیٰ اس کو نقصان نقصان پہنچاتا ہے، اور جو آدمی دشواری ڈالتا ہے، اللہ تعالیٰ اس پر دشواری ڈالتا ہے۔

شرعی حکومت نہ ہونے کی وجہ سے جو موجودہ مصائب پیش آرہے ہیں غور کیا جائے تو ان کا بنیادی سبب ہی اختلاف و شقاق ہے، انگریز نے یہی پالیسی اختیار کی تھی کہ لڑاؤ اور حکومت کرو جیسا کہ ڈبلو ڈبلو ہنٹر میں لکھا ہے، اس لئے مسلمانوں کو زیادہ سے زیادہ متحد و متفق ہو کر ایک ہی مرکز (امارت شرعیہ) سے وابستہ رہنا چاہئے، واللہ الموفق لما یحب ویرضیٰ.

فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۸/۵/۸۸ھ

الجواب صحیح بندہ محمد نظام الدین غفرلہ دارالعلوم دیوبند

## کیا امارت شرعیہ کا فیصلہ قضاء قاضی ہے

سوال:- صوبہ بہار میں امارت شرعیہ قائم ہے، اور امارت شرعیہ کے زیر مختلف ضلع میں مختلف سب ڈویژن میں دارالقضاء قائم ہے اور قاضی مقرر ہے، ان عدالتوں میں فسخ نکاح وغیرہ کے مقدمات دائر ہوتے ہیں، اور قاضی دارالقضاء مدعی اور مدعی علیہ کے بظاہر بیان ثبوت و شواہد سماعت فرما کر مقدمہ کا فیصلہ فرماتے ہیں، کیا ایسی صورت میں دارالقضاء کے حلقہ کے لوگوں کے لئے جائز ہے کہ دارالقضاء (جو عدالت شرعیہ) سے روگردانی کر کے مسلم پنچایت بنا کر اپنے مقدمہ کی سماعت کراوے اور فیصلہ حاصل کرے جبکہ آج کل دور تشنت و انتشار سے گذر رہے ہیں۔

(۲) بہار کی امارت شرعیہ کی کیا حیثیت ہے، امارت شرعیہ کی قائم کردہ عدالت یعنی

دارالقضاء شرعی عدالت ہے یا نہیں؟

(۳) آپ کے یہاں سے فتویٰ نمبر ۳۸۵/مجر یہ ۲/۵/۸۷ھ موصول ہوا، جس کے

سوال میں یہ درج تھا کہ مدعیہ کے مکان سے دارالقضاء دو سو قدم فاصلہ پر ہے، وہاں مدعیہ

کا مقدمہ دارالقضاء سے خارج ہونے پر مدعیہ کے سرپرست نے ایک مسلم پنچایت وجود میں لا کر رجوع کیا اور آپ کے یہاں سے فتویٰ طلب کیا، دریافت طلب یہ ہے کہ پنچایت جو کہ دارالقضاء سے بالکل قریب ہے، ایسی پنچایت کو حیثیت حاصل ہے یا نہیں؟

### الجواب حامداً ومصلياً

امارت شرعیہ کا نظام نہایت بہتر نظام ہے، بہت سے شرعی اور معاشرتی مصالح کا حامل ہے، بیشمار مفاسد سے بچانے والا ہے، مسلمانوں کو چاہئے کہ بلاوجہ شرعی اس سے روگردانی نہ کریں، بلکہ وہیں اپنے مقدمات کا فیصلہ کرایا کریں، جہاں تک ہمیں معلوم ہے، یہ نظام ان اطراف کے اہل دانش اور سربراہان اہل علم حضرات نے بہت غور و خوض کے بعد دلائل شرعیہ کی روشنی میں قائم کیا ہے، اور اس سے بہت فائدہ پہنچا اور آئندہ مزید توقعات ہیں، لیکن یہ بھی ظاہر ہے کہ یہ نظام حکومت سابقہ یا موجودہ نے قائم نہیں کیا، نہ ضابطہ امارت شرعیہ کو دیوانی فوجداری مقدمات کے فیصلہ کرنے اور سزائیں دینے کا قانوناً اختیار دیا ہے، یہ اور بات ہے کہ اسکے فیصلہ پر حکومت داروگیر نہیں کرتی (اس کی مصلحت جو بھی کچھ ہو) نہ ہی اس نظام کو خود اتنی قدرت و شوکت حاصل ہے کہ ہر قسم کے فیصلوں کو نافذ کر سکے، اس لئے یہ امارت شرعیہ علی الاطلاق حکومت شرعیہ کی حیثیت میں نہیں نہ امیر شریعت علی الاطلاق امیر المؤمنین اور امام المسلمین کے حکم میں ہے نہ دارالقضاء وہ شرعی دارالقضاء ہے کہ اس کے فیصلہ کو قاضی شرعی اپنی شوکت کے ذریعہ لازم و نافذ کر سکے، اس لئے عام پبلک کو ترغیب تو دی جائیگی، جو اور مصالح کی تفہیم کی جائے گی مگر ان کو مجبور نہیں کیا جائیگا، کہ وہ اپنے مقدمات طوعاً و کرہاً امارت شرعیہ ہی میں دلائل اور امارت شرعیہ کے علاوہ کسی فرد یا جماعت کو حکم نہ بنائیں۔

فتویٰ نمبر ۳۸۵ مورخہ ۲۴/۸/۸۷ میں روگردانی مذکورہ نہیں بلکہ اس میں تشریح ہے،

کہ ابتداء یہ مقدمات امارت شرعیہ ہی میں دائر کیا گیا اور امارت شرعیہ کے قاضی صاحب سے مدعیہ کو سوء ظن بھی ہوا، جیسا کہ سوال کے الفاظ سے معلوم ہوتا ہے، دوران مقدمہ میں قاضی صاحب کا طرز عمل جانبدارانہ مدعی علیہ پایا گیا، پھر مدعیہ نے حاضری عدالت سے اپنی مجبوری ظاہر کر کے یہ درخواست کی کہ میرے مکان پر بیان کیا جائے اس کے بعد عدم حاضری کی بناء پر دارالقضاء سے مقدمہ خارج کر دیا گیا یہ تفصیل خود بتلا رہی ہے کہ امارت شرعیہ کے دارالقضاء سے روگردانی اور اسکو نظر انداز کر کے دوسری پنجاہت نہیں بنائی گئی، نیز سوال میں دو سو قدم کے فاصلہ کا ذکر نہیں ہے۔ فقط واللہ سبحانہ تعالیٰ اعلم

حررہ العبد محمود عفی عنہ دارالعلوم دیوبند ۲۲/۵/۸۷ھ

الجواب صحیح بندہ محمد نظام الدین عفی عنہ دارالعلوم دیوبند ۲۲/۵/۸۷ھ

## امیر المومنین

سوال:- (۱) موجودہ حالات میں اگر کسی صوبہ کا مسلمان اپنا کوئی امیر منتخب کر لیں تو اس کی شرعی حیثیت کیا ہوگی، جب کہ اس کے پاس کوئی قوت نافذہ اجراء احکام و فرامین کیلئے موجود نہیں ہے، کیا ایسا امیر ہر مسلمان کے لئے شرعی حیثیت سے واجب الطاعت ہے، اور کیا ہر ایک مسلمان کو شریعت محمدیہ علیٰ صاحبہا الصلوٰۃ والسلام کی رو سے ایسے امیر کے احکام و فرامین کی اطاعت و فرمانبرداری کرنی ضروری ہے؟

(۲) جن صوبوں کے مسلمانوں نے کسی امیر کے ماتحت زندگی نہیں گزاری ہے، اور بغیر نصب امیر کے اس ملک میں مر گئے، کیا وہ سب ”مات میتة جاہلیة“ کی وعید کے تحت آتے ہیں یا نہیں؟

(۳) کیا موجودہ حالات میں کسی صوبہ کے منتخب شدہ امیر کی شرعاً وہی حیثیت ہوگی، جو کہ امیر المومنین اور خلیفۃ المسلمین کی نافرمانی کرنے والوں کیلئے ہیں؟

## الجواب حامداً ومصلياً

اعلیٰ بات تو یہ ہے کہ اہل اسلام کے معاملات کا نظم و نسق ایک مرکز سے وابستہ ہو اور اس پر سب متفق رہیں، اور اپنے معاملات کچھریوں میں لیجانے کے بجائے، شریعت کی روشنی میں حل کرایا کریں، اس مرکز کی شاخیں جگہ جگہ قائم ہوں، اور سب کو مرکز ہدایات دے نگرانی کرے، اور اس مرکز کو پورا اقتدار پوری قوت حاصل ہو، اگر اس طرح اجتماعی ایک مرکز نہ بن سکے، تو ہر صوبہ میں جداگانہ مرکز بنالیا لیا جائے، اور صوبہ کے مختلف مقامات میں حسب ضرورت اس کی شاخیں قائم کر دی جائیں، ایک صوبہ کو دوسرے صوبہ سے خیر خواہانہ اور ہمدردانہ تعلق ہو، حریفانہ اور رقیبانہ نہ ہو، جس مرکز پر سب متفق ہو کر عہد کر لیں، اس کی پابندی حدود شرع کے ماتحت لازم ہوگی، عہد شکنی کی اجازت نہ ہوگی، اس کے فیصلوں کو تسلیم کرنا ہوگا، اگر کوئی فیصلہ خلاف شرع ہو گیا اور اس میں چوک ہو گئی ہو تو اس پر نظر ثانی (اپیل) کی بھی اجازت ہوگی، ایسے مرکز کی موجودگی میں کوئی جداگانہ کمیٹی بنا کر اس سے فیصلہ کرانا غیر مستحق و مذموم ہوگا کہ اس سے انتشار و خلفشار پیدا ہوتا ہے اور ایسے مرکز کو نقصان پہنچتا ہے، جس سے توقع ہوتی ہے، کہ اللہ پاک اس کو اصل امارت کا ذریعہ بنا دے، اس بنا پر اس سے پورا تعاون کرنا لازم ہوگا۔

لیکن موجودہ حالات میں قوت منفذہ اور قوت قاہرہ موجود نہ ہونے کی بناء پر فی الحال اسکو خلافت اسلامیہ کی حیثیت حاصل نہ ہوگی، اور اس کے امیر کو امیر المؤمنین کا مقام حاصل نہ ہوگا، لہذا اگر کوئی شخص اس صوبہ کا باشندہ اپنا مقدمہ وہاں فیصل نہ کرائے، کسی اور سے فیصل

۱۔ اذالم یکن سلطان ولامن یجوز التقلد منه کما ہوفی بعض بلاد المسلمین غلب علیہم الکفار کقربطیة فی بلاد المغرب الآن وبلنسیة وبلاد الحبشة واقروا المسلمین عندہم علی مال یؤخذ منہم یجب علیہم ان یتفقوا علی واحد منہم یجعلونہ والیا، فیولی قاضیا ویكون هو الذی یقضی بینہم، فتح القدیر، ج ۷/ ص ۲۶۲ / کتاب ادب القاضی، مطبوعہ دار الفکر بیروت.

کرائے، تو اس کو نہ باغی کہا جائے گا، نہ خارجی، نیز اگر وہ فیصلہ حدود شرع کے موافق ہو تو اس کو غلط بھی نہ کہا جائے گا، باضابطہ خلافت اسلامیہ رہتے ہوئے بھی کسی حکم سے فیصلہ کرانا جرم نہیں ہے، البتہ تقابل کی صورت اختیار نہ کی جائے۔

جہاں کے مسلمان ایسے مرکز نہ بنا سکیں نہ بنائیں، ان پر ”مات مینۃ جاہلیۃ“ کی وعید چسپاں کرنے سے قبل خود اس مقولہ کی تحقیق ضروری ہے۔

باوجود تنبیح کے کتب حدیث میں ”من حیث المتن“ یہ مقولہ نہ مل سکا کہ اس کی سند دیکھ کر رفع، قطع، وصل، ارسال کی تحقیق کی جاتی، نیز رواۃ کی جرح و تعدیل کی بحث دیکھنے کا موقع ملتا۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۳۰/۷/۸۸ھ

## چودھریوں کی حکومت

سوال:- کیا حکم ہے شریعت کا مسائل ذیل میں کہ حکومت چند قسم پر ہے اول حکومت سلطان، دوسرے نائب سلطان، وہ ماتحت سلطان کے رعایا پر حکومت کرتا ہے، تیسرے ولی اپنے مولیٰ پر حکومت کرتا ہے چوتھے وہ شخص ہے جس کو طرفین نے مقرر کیا ہے، پانچویں صورت کہ چند جاہل اور کچھ نام کے مولوی ملکر اہل دیہات پر حکومت کریں، ان کو کسی سلطان کی طرف سے حکومت نہیں ملی اور جاہل دیہاتیوں نے بھی ان کو حکم مقرر نہیں کیا، ویسا ہی فلاں کو پکڑاؤ مسجد کیوں بنایا ہے، ہم لوگوں نے حکم نہیں دیا ہے، اور مدرسہ کیوں قائم کیا ہے، ان کو سزا دو، اپنی اولاد کی شادی کیوں کرایا ہے، ہمارے بدون اجازت ان کو برادری سے علیحدہ کر دو۔

۱۔ مسند احمد، ج ۲/ص ۹۶ / حدیث معاویۃ بن سفیان، مطبوعہ دار الفکر۔

ترجمہ:۔ تو وہ جہالت کی موت مرے گا۔

الغرض اہل دیہات اگر کوئی مسجد بناویں یا کوئی شادی کریں ان سے اجازت لینا ہوگا، خواہ کام شرعی ہو یا غیر شرعی، ان کی اجازت سے جائز ہوتا ہے ورنہ سزا کا مستحق ہے، جرمانہ کرتے ہیں مالدار کو نہیں کر سکتے، بلکہ متوسط قسم کے آدمی سے لیتے ہیں، یہ پانچویں قسم شریعت بیضاء اور ملت غراء ہے یا نہیں؟

### الجواب حامدًا ومصلياً

شرعاً یہ حکومت جبر اور ظلم ہے اور اپنی اولاد کی شادی کرنے کا ہر شخص حق رکھتا ہے اس میں کسی غیر شخص سے اجازت کی ضرورت نہیں، اسی طرح اگر کسی جگہ مسجد نہ ہو اور وہاں مسجد کی ضرورت ہو اور کوئی شخص یا چند آدمی اپنی زمین وقف کر کے مسجد بناویں تو کسی کو منع کرنے کا حق نہیں، یہی حکم مدرسہ کا ہے بلکہ بعض اوقات یہ چیزیں شرعاً ضروری ہو جاتی ہیں، اور مال کو جرمانہ ناجائز اور ظلم ہے ”لا يجوز لاحد من المسلمين أخذ مال احد بغير سبب شرعي الى قوله والحاصل ان المذهب عدم التعزير بأخذ المال اه (بحر)<sup>۱</sup> جس قدر روپیہ جرمانہ کا جس جس سے لیا ہو اس کا واپس کرنا ضروری ہے۔

فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم ۱۲/۱۹/۵۸ھ

الجواب صحیح سعید احمد غفرلہ صحیح عبداللطیف مفتی مدرسہ مظاہر علوم سہارنپور ۲۲/۱۲/۵۸ھ

## قوم کے لوگوں کی مخالفت کے باوجود ان کی سرپنچی کرنا

سوال:- عرصہ پندرہ ماہ قبل چند آدمیوں نے مجھے برادر بہشتیاں کا سرپنچ بنا دیا تھا،

۱ البحر الرائق، ج ۵/ص ۴۱/مطبوعہ الماجدیہ کوئٹہ، کتاب الحدود فصل فی التعزیر، شامی کراچی ص ۶۱ ج ۴ باب التعزیر مطلب فی التعزیر بأخذ المال، عالمگیری کوئٹہ ص ۱۶۷ ج ۲، کتاب الحدود فصل فی التعزیر.

لیکن قوم کے سامنے جب سرپنچی کی بات آئی، اس پر بارہ آنے بھر لوگوں نے مخالفت کی جب ہی سے اختلاف بدستور قائم ہے، اور کئی مرتبہ مجھے شرمندہ گی بھی اٹھانی پڑی، قوم کے سامنے، لہذا اس صورت میں مجھے کیا کرنا چاہئے؟

### الجواب حامداً ومصلياً

اگر سرپنچی کی صورت میں آپ کے ذریعہ قوم کی اصلاح متوقع ہو کہ غلط رسمیں ختم ہو کر احکام شرع کے موافق زندگی بنے تو آپ سرپنچ رہیں، اور جو لوگ مخالف ہیں حسن تدبیر سے ان کے ساتھ معاملہ کریں اللہ تعالیٰ آپ کی مدد فرمائے، اگر اصلاح کی توقع نہ ہو بلکہ اس میں شر اور فساد ہو تو سرپنچی سے الگ ہو جائیں۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۰/۱۲/۹۵ھ

## عورت کی خلافت و امامت

سوال:- زید اور عمر کے درمیان حسب ذیل گفتگو ہوئی محاکمہ کیا جائے کہ کس کی بات صحیح ہے، یہ بھی واضح رہے کہ یہ دونوں ایک ہی مکتبہ فکر کے طالب علم ہیں۔

”زید“ حضرت شاہ ولی اللہ صاحب حجۃ اللہ البالغہ میں لکھا کہ خلافت منعقد ہونے کی چند صورتیں ہیں، ایک صورت یہ بھی ہے کہ وقت کے سربراہ آردہ با اثر لوگ اس کے ہاتھ پر بیعت کر لیں اور اس کو اپنا بڑا حاکم تسلیم کر لیں اور اس کی اطاعت کا عہد کر لیں، تو وہ خلیفہ، امام، امیر، حاکم شرعی طور پر ہو جاتا ہے، اور اس کی اطاعت لازم ہو جاتی ہے، اور اس کی نافرمانی معصیت ہوتی ہے، اور اس میں حضرت شاہ صاحب نے مرد و عورت کی تفریق نہیں

۱ ادع الی سبیل ربک بالحکمة والموعظة الحسنة وجادلہم بالتی ہی احسن سورۃ نحل آیت ۱۲۵۔

۲ حجة اللہ البالغہ ص ۱۳۷ ج ۲ باب الخلافة من ابواب سياسة المدن، مطبوعہ مصری۔

کی، لہذا اگر کسی عورت کے ہاتھ پر اس طرح بیعت کر لی جائے، تو وہ بھی امیر و حاکم بن جائیگی، اور اس کو امام و خلیفہ بنانا درست ہوگا، نیز قرآن کریم میں بلیقہ کی سلطنت کا ذکر موجود ہے جو کہ ہمارے لئے حجت ہے، حضرت سلیمان علیہ السلام نے اس کی سلطنت کو ختم نہیں فرمایا تھا۔

عمر:- حضرت شاہ ولی اللہ صاحبؒ نے یہ مردوں کا حکم فرمایا ہے، مردوں اور عورتوں کی تفریق سے اس جگہ سکوت کو استدلال میں پیش کرنا درست نہیں، جب تک صراحت موجود نہ ہو، سکوت سے مسائل ثابت نہیں ہوتے، نیز بلیقہ کی حکومت خود مختار اور مستقل حکومت نہیں تھی، بلکہ وہ آج کل کی طرح جمہوری طرز کی حکومت تھی جس کی دلیل یہ آیت ہے ”یا ایہا المملأ افتونی فی امری ما کنت قاطعة امرأ حتیٰ تشہدون“ وہاں جو کچھ فیصلہ ہوتا تھا، وہ مشورہ سے ہوتا تھا، پھر اس حکومت سے استدلال غلط ہے۔

درخواست:- زید اور عمر کی مذکورہ دلیلوں کے علاوہ قول صحیح کی دلیل بھی تحریر فرمادیں تو عین کرم ہوگا۔ (مفتی) رضاء الحق استاذ دارالعلوم زکریا جنوبی افریقہ۔

### الجواب حامداً ومصلياً

زید اور عمر دونوں طالب علم ہیں یہ ناکارہ بھی طالب علم ہے، پھر دونوں میں محاکمہ کیا کرے، اس کے لئے تو بڑی قابلیت کی ضرورت ہے، جس سے یہ عاجز خالی ہے، البتہ جس طرح دونوں اپنی اپنی رائے بتا کر طالب تصدیق و توثیق ہوئے یہ ناکارہ بھی اپنی رائے لکھ رہا ہے، ”ان کان صواباً فمن اللہ تعالیٰ ولہ الحمد وان کان خطاءً فمینی ومن الشیطن واستغفر اللہ العظیم وار جو منہ الصواب۔“

زید کا یہ قول کہ حضرت شاہ ولی اللہ صاحبؒ نے مرد و عورت کی تفریق نہیں کی، لہذا

عورت کے ہاتھ پر بیعت کرنے سے عورت بھی خلیفہ ہو جائے گی، اور بااثر لوگوں کے لئے جائز ہوگا کہ عورت کو خلیفہ و امام بنالیں، غلط ہے، اور قلت مطالعہ کا نتیجہ ہے، حضرت شاہ صاحب نے خلافت کے شرائط میں بیان کیا ہے ”واعلم انه يشترط في الخليفة ان يكون عاقلاً بالغاً حراً ذكراً شجاعاً ذارياً وسمع وبصر ونطق وممن سلم الناس شرفه وشرف قومه ولا يستنكفون عن طاعته اه حجة الله البالغة، ج ۲ ص ۴۲۵“ جب خلیفہ کے لئے مرد ہونا بطور شرط صراحتاً ان کے کلام میں مذکور ہے تو اس جگہ کے سکوت کو صراحت پر ناطق و حاکم قرار دینا صحیح نہیں، بلکہ حضرت مصنف کی طرف ایسی بات منسوب کرنا ہے، جو ان کے نزدیک غلط ہے۔

زید کی دوسری دلیل سلطنت بلیقیس کا قرآن کریم میں مذکور ہونا اور حضرت سلیمان علیہ السلام کا ان کی سلطنت کو ختم نہ کرنا کہ اس کو برقرار رکھنا ہے، اگر سورہ نمل میں اس کا واقعہ سمجھ کر پڑھ لیا جائے، تو استدلال خود بخود ختم ہو جائے۔

حضرت سلیمان علیہ السلام کے پاس بلیقیس نے ہدیہ بھیجا تا کہ ازمائے کہ وہ دنیوی بادشاہ ہیں کہ ہدیہ سے خوش ہونگے، یا نہیں، مگر انہوں نے واپس کر دیا اور فرمایا ”ولنأتينهم بجنود لا قبل لهم بها ولنخرجنهم منها اذلة وهم صاغرون“ اور اس کا تحت شاہی اٹھوا کر منگوا لیا تھا، جس پر وہ سلطنت کرتی تھی، ”ولها عرش عظیم“<sup>۳</sup>

بلیقیس نے خود حاضر خدمت ہو کر اطاعت قبول کر لی تھی، اور اس کو حضرت سلیمان علیہ السلام کے شاہی محل میں داخل کر دیا گیا ”قیل لها ادخلي الصرح الآية قالت رب انى ظلمت نفسي واسلمت مع سليمان لله رب العالمين“ شرائع من قبلنا حجت

۱ حجة الله البالغة، ص ۳۷ / ج ۲ / باب الخلافة من ابواب سياسة المدن، مطبوعه مصر.

۲ سورة النمل آیت ۳۷

۳ سورة النمل آیت ۲۳

نہیں، بلقیس کی سلطنت بحالت کفر تھی، ”انہا کانت من قوم کافرین“<sup>۲</sup>، و جدتها و قومها یسجدون للشمس“<sup>۳</sup>

سلطنت فارس جب عورت کے سپرد کرنے کی خبر حضرت نبی اکرم ﷺ کو دی گئی تو فرمایا ”لن یفلح قوم ولو امرهم امرأة اھ حجة اللہ البالغة، ص ۲۲۵ بحوالہ بخاری شریف۔  
عمر کا کہنا ہے کہ بلقیس کی حکومت جمہوری طرز کی تھی خود مختار مستقل حکومت نہیں تھی، عدم تدبر کا نتیجہ ہے جو کہ غلط ہے، قرآن کریم میں ہے ”انسی و جدت امرأة تملکھم و اوتیت من کل شئی ولھا عرش عظیم“<sup>۴</sup>، وہ مالکہ (ملکہ) تھی، لوازم سلطنت اس کے پاس تھے، اسکے پاس شاندار تخت شاہی تھا، جس پر وہ حکمرانی کرتی تھی، جیسے شاہجہاں کے پاس تخت طاؤس تھا، جمہوری حکومت کی یہ حیثیت و کیفیت کہاں ہوتی ہے۔

اس نے اپنے مخصوص درباریوں سے مشورہ کیا اور کہہ دیا کہ میں بغیر تمہارے مشورے کے قطعی فیصلہ نہیں کرتی، اس مشورہ کے جواب میں ان درباریوں نے کہا کہ ”نحن اولو قوۃ و اولو باس شدید و الا مرالیک فانظری ماذا تأمرین“<sup>۵</sup>، یعنی ہماری کمزوری کا خطرہ دل میں نہ لانا ہم بہت قوی اور مردان جنگ ہیں، (لڑائی کی رائے ہوگی تو خوب لڑیں گے) آخری فیصلہ کن رائے آپ کی ہے، خود مختار، مستقل حکومت کی شان یہی ہوتی ہے، فرعون کی حکومت تو خود مختار اور مستقل تھی، اس کا دعویٰ تو یہاں تک تھا ”انار بکم الاعلیٰ“<sup>۶</sup>

۱۔ سورة النمل آیت ۲۳-۲۴.

۲۔ سورة النمل آیت ۲۴.

۳۔ سورة النمل آیت ۲۴.

۴۔ بخاری شریف، ج ۲/ص ۶۳۷/ کتاب المغازی باب کتاب النبی صلی اللہ علیہ وسلم الیٰ کسری، مطبوعہ اشرفی دیوبند، حجة اللہ البالغة ص ۱۳۷ ج ۲ ابواب سياسة المدن، مطبوعہ مصری.

۵۔ سورة النمل آیت ۲۳.

۶۔ سورة النمل آیت ۳۳۔

۷۔ سورة نازعات آیت ۲۴.

اس نے اپنے مخصوص درباریوں سے کہا تھا ”قال للملأ حولہ ان هذا لساحر علیم یرید ان ینخر جکم من ارضکم بسحرہ فماذا تأمرون لے“ یہ بھی مشورہ ہی تھا جس میں اس کو آمر بنایا۔

حضرت نبی اکرم صلی اللہ علیہ وسلم کو بھی مشورہ کا حکم دیا گیا ”وشاورہم فی الامر“ پھر خود مختاری کو بھی بتا دیا گیا، ”فاذا عزم فتوکل علی اللہ“،<sup>۱</sup>

## خلاصہ واقعہ

حضرت سلیمان علیہ السلام کی سلطنت انسانوں، جنات اور جانوروں پر تھی، ایک مرتبہ لشکر کا جائزہ لیا اور کسی مصلحت سے پرندوں کی حاضری لی جن میں ہد ہد نظر نہیں پڑا، فرمایا ہد ہد کو نہیں دیکھ رہا ہوں (پرندوں کے جھرمٹ ہی میں ہے یا غیر حاضر ہے؟) اس غیر حاضری پر اس کو سخت سزا دوں گا، یا ذبح ہی کر ڈالوں گا، الایہ کہ وہ کوئی معقول عذر پیش کرے، بس اتنے میں ہد ہد نے عرض کیا کہ میں قوم سبا کے پاس سے ایسی یقینی خبر لایا ہوں جو آپ کے پاس پہلے سے نہیں تھی، میں نے وہاں ایک عورت کو پایا، جو کہ ملکہ ہے، اور اس کے پاس لوازم سلطنت ہیں اور اس کے پاس بڑا قیمتی شاندار تخت ہے، جس پر وہ سلطنت اور حکمرانی کرتی ہے، وہ اور اس کی قوم آفتاب پرست ہے۔

حضرت سلیمان علیہ السلام نے فرمایا کہ ہم تحقیق کرتے ہیں کہ تو سچ کہہ رہا ہے یا جھوٹ، ایک خط تحریر فرما کر اس کو دیا کہ یہ اس کے پاس پہنچا دے، پھر وہاں سے ہٹ جا، پھر دیکھ وہ اور اس کے ارکان سلطنت کیا جواب دیتے ہیں، ہد ہد نے وہ خط اس کے سینہ پر رکھ دیا، جبکہ وہ اپنے محل میں آرام کر رہی تھی، اس کو دیکھ کر بہت متاثر ہوئی، اور درباریوں سے اس

۱۔ سورۃ شعراء آیت ۳۴-۳۵۔

۲۔ سورۃ آل عمران، آیت ۱۵۹۔

پُر شکوہ خط کا تذکرہ کر کے مشورہ طلب کیا، خط میں تھا کہ میرے مقابلہ میں سرکشی مت کرو، بلکہ اطاعت گزار اور فرمانبردار ہو کر حاضر ہو جاؤ، درباریوں نے کہا ہم بڑی قوت والے اور مردانِ جنگ ہیں، رائے ہوگی تو خوب لڑیں گے، آخری اور فیصلہ کن رائے آپ کی ہے، اس نے کہا بادشاہوں کا طریقہ ہے کہ جب کسی بستی میں لڑتے ہوئے پہنچتے ہیں تو وہاں کے باعزت لوگوں (امیروں و وزیروں) کو ذلیل کر دیتے ہیں، اور یہ بھی ایسا ہی کریں گے، بلقیس نے کہا میں ان کے پاس ہدیہ بھیجتی ہوں، معلوم ہو جائے گا کہ وہ لالچی ہیں یا نہیں؟ جب اس کے قاصد ہدیہ لے کر آئے تو حضرت سلیمان علیہ السلام نے فرمایا، تمہارا مال تم ہی کو مبارک، میرے مالک نے جو کچھ مجھے عطا فرمایا ہے وہ اس سے بہت بہتر ہے، جو تم کو دیا ہے، واپس جاؤ ہم ایسے لشکر کے ذریعہ چڑھائی کریں گے کہ ملکہ اور اس کے ارکانِ سلطنت مقابلہ نہ کر سکیں گے، اور ہم ان کو ذلیل و خوار کر کے نکال دیں گے، اپنے درباریوں کو فرمایا کہ ان کے فرمانبردار ہو کر حاضر ہونے سے پہلے بلقیس کا تخت کون میرے پاس لے آئے گا، ایک ”عفریت“ جن نے کہا میں لاتا ہوں، اس سے پہلے کہ آپ اپنی جگہ سے اٹھیں، دوسرے نے کہا کہ میں پلک جھپکنے سے پہلے لاتا ہوں، چنانچہ دیکھا کہ تخت آ گیا، حالانکہ بلقیس ابھی تک نہیں آئی تھی، حضرت سلیمان علیہ السلام نے اس کے تخت کی ہیئت کو متغیر کر دیا، آزمائش کے لئے کہ وہ اس کو پہچانتی ہے یا نہیں، پھر اس سے پوچھا کہ تیرا تخت ایسا ہی ہے اس نے کہا یہ تو بالکل ویسا ہی ہے، پھر بلقیس سے کہا گیا کہ شاہی محل میں حضرت سلیمان علیہ السلام کے حرم سرا میں داخل ہو جاؤ، وہ مطیع و فرمانبردار ہو کر داخل ہو گئی، تو وہاں محسوس ہوا کہ پانی کا حوض ہے اس لئے کپڑا پنڈلیوں سے اوپر چڑھا لیا، تو اس کو بتایا گیا کہ یہ پانی نہیں بلکہ شیشے کا فرش ہے، تب اس نے کہا ”انی ظلمت نفسی واسلمت مع سلیمان للہ رب العالمین“،

اس عاجز و ناقص نے جو کچھ قرآن کریم، حدیث شریف، فقہ، کلام سے سمجھا ہے وہ یہ

ہے کہ جو امور، استعلاء، استیلاء، اعلان شوکت سے متعلق ہیں وہ مردوں کے سپرد ہیں، اس کے چند شواہد اس وقت تحریر ہیں:-

(۱) جتنے رسول آئے وہ سب مرد آئے، کسی عورت کو رسول نہیں بنایا گیا ”و ما ارسلنا

قبلک الا رجالا“<sup>۱</sup>

(۲) اذان ”واما اذان المرأة فلانه لم ينقل عن السلف حين كانت الجماعة

مشروعة في حقهن فيكون من المحدثات لاسيما بعد انتساخ جماعتهم ولان المؤذن يستحب له ان يشهر نفسه ويؤذن على المكان العالي ويرفع صوته والمرأة منهيّة عن ذلك كله اهزيلعى ، ج ۱ / ص ۹۴<sup>۲</sup> لم يشرع لهن الاذان وهو دعاء الى الجماعة اهزيلعى ، ج ۱ / ص ۱۳۵<sup>۳</sup>

اذان کا مقصود یہ ہے کہ لوگوں کو با آواز بلند اعلان و اعلام کر دیا جائے، کہ نماز کیلئے چلو

جہاں تک آواز جائے گی، حجر و مدر گواہی دینگے، شیطان بری حالت میں بھاگے گا۔<sup>۴</sup>

(۳) اقامت، اس کا مقصد اعلام حاضرین ہے کما فی السعایہ،<sup>۵</sup> کہ وظیفہ تسبیح وغیرہ

موقوف کر کے جماعت کی شرکت کے لئے آجاؤ، گو اس میں اذان کی طرح بلند آواز اور بلند

۱۔ سورۃ الانبیاء آیت ۷۷۔

۲۔ زیلعی، ج ۱ / ص ۹۴ / کتاب الصلوٰۃ، باب الاذان، مطبوعہ امدادیہ ملتان۔

۳۔ زیلعی، ج ۱ / ص ۱۳۵ / باب الامامة کتاب الصلوٰۃ، مطبوعہ امدادیہ ملتان۔

۴۔ عن ابی سعید الخدری رضی اللہ عنہ قال قال رسول اللہ صلی اللہ علیہ وسلم لا یسمع مدی صوت المؤذن جن ولا انس ولا شیء الا شہدیوم القیامة۔ رواہ البخاری۔

۵۔ عن ابی ہریرۃ قال قال رسول اللہ صلی اللہ علیہ وسلم اذانودی للصلوٰۃ ابرد الشیطان لہ ضراط لا یسمع التأذین الحدیث، متفق علیہ، مشکوٰۃ شریف، ص ۶۴ / باب فضل الاذان مطبوعہ یاسرندیم دیوبند، بخاری شریف، ج ۱ / ص ۸۵-۸۶ / باب فضل التأذین و باب رفع الصوت بالنداء کتاب الاذان، مطبوعہ اشرفی دیوبند۔

۶۔ لم یشرع تکرار الاقامة لأنها لاعلام الحاضرين الخ، سعایہ، ج ۲ / ص ۳۲ / باب الاذان، سہیل اکیڈمی لاہور۔

جگہ کی ضرورت نہیں، تاہم اس میں بھی اعلان و اعلام کی شان ہے، یہ بھی مردوں کے لئے مخصوص ہے۔

(۴) خطبہ جمعہ، محلہ بکستہ کے لوگ ہفتہ میں ایک دن جمع ہو کر نماز جمعہ ادا کرتے ہیں، اُس کے لئے خطبہ شرط ہے، سب کے سامنے منبر پر آ کر خطبہ دینا مردوں کے لئے مخصوص ہے، عورتوں کو اس کا حق نہیں ”اما الخطيب فيشترط فيه ان يتاهل للامامة في الجمعة اھ بحر، ج ۲ / ص ۱۴۸<sup>۱</sup>

(۵) خطبہ عیدین: بستی اور اس کے ملحقات کے لوگ جمع ہو کر جہانہ آبادی سے باہر کھلے میدان میں نماز عیدین ادا کرتے ہیں، بعد نماز خطبہ مسنون ہے، وہ بھی مردوں کے لئے مخصوص ہے، ”شرائط الجمعة وجوباً وصحة شرائط للعید الا الخطبة اھ بحر، ج ۲ / ص ۱۵۸<sup>۲</sup>

(۶) امامت رجال: عورت کو امام بنا کر اس کی اقتداء میں مرد نماز پڑھیں تو یہ درست نہیں ”وفسد اقتداء رجل بامرأة اھ بحر، ص ۳۵۵<sup>۳</sup>

(۷) محاذاة: اگر شوہر نماز پڑھائے اور بیوی اس کے اقتداء میں برابر کھڑی ہو جائے تو دونوں کی نماز فاسد ہو جائے گی، کیونکہ عورت کا مقام مرد کے برابر نہیں بلکہ مرد کے پیچھے ہے، اس نے اپنے مقام سے تجاوز کیا، و فی فتاویٰ قاضی خاں المرأة، اذا صلت مع زوجها فی البیت ان کان قدمها بحذاء قدم الزوج لاتجوز صلواتهما

<sup>۱</sup> البحر الرائق، ج ۲ / ص ۱۴۸ / باب صلاة الجمعة، مطبوعه الماجديه كوئٹہ، شامی كراچی، ص ۱۴۷ / ج ۲، باب الجمعة.

<sup>۲</sup> البحر الرائق، ج ۲ / ص ۱۵۸ / باب العیدین مطبوعه الماجديه كوئٹہ، شامی كراچی، ج ۲ / ص ۱۶۶ / باب العیدین.

<sup>۳</sup> البحر الرائق، ج ۱ / ص ۳۵۹ / باب الامة شامی كراچی، ج ۱ / ص ۵۷۶ / باب الامامة.

بالجماعة وفي المحيط اذا حاذت امامها فسدت صلوة الكل واستدل  
بحديث ابن مسعود رضی اللہ عنہ اخروهن من حيث اخرهن اللہ والبسط  
فی البحر، ج ۱ / ص ۳۵۴

(۸) استخلاف:۔ اگر کسی امام نے نماز میں عورت کو اپنا خلیفہ بنا دیا تو امام کی اور اس  
کے سب مقتدیوں کی خواہ مرد ہوں یا عورت اور اس عورت کی جس کو خلیفہ بنایا ہے سب کی نماز  
فاسد ہو جائے گی۔

”اذا استخلفها الامام وخلفه رجال ونساء فتنسد صلوة الكل اه  
در مختار، ص ۳۸۰

(۹) ولایت نکاح: بچہ بحالت حمل کم و بیش نو ماہ شکم مادر میں رہتا ہے، پھر دو برس وہ  
اس کو خون جگر (دودھ) پلاتی ہے، اور اس کی تمام ضروریات پوری کرتی ہے، اس کے باوجود  
ولایت نکاح باپ کو حاصل ہے، ”والولاية تنفيذ القول على الغير شاء او ابى اه الولی  
فی النکاح العصبه بنفسه بلا توسط انثیٰ اه در مختار، ص ۳۱۱ ج ۱

(۱۰) گھوڑے پر سوار ہونا:۔ اظہار شوکت و جلالت کے لئے گھوڑے پر سوار ہونا  
مردوں کا حق ہے، عورت کا حق نہیں ”لعن اللہ الفروج علی السروج اه (فتح القدیر،  
(۱۱) امیر سریر: حضرت نبی اکرم صلی اللہ علیہ وسلم نے متعدد مرتبہ جہاد کی جماعتوں کو  
بھیجا، کبھی ان کا امیر کسی عورت کو نہیں بنایا، بلکہ ہمیشہ مردوں کو امیر بنایا ہے۔

۱۔ البحر الرائق ص ۳۵۴ ج ۱ باب الإمامة، مطبوعہ کوئٹہ.

۲۔ در مختار علی الشامی زکریا، ج ۲ / ص ۳۰۶ / باب الإمامة.

۳۔ در مختار زکریا، ج ۴ / ص ۱۵۴ / باب الولی کتاب النکاح.

۴۔ در مختار زکریا، ج ۴ / ص ۱۹۱ / مطبوعہ کراچی، ج ۳ / ص ۷۶ / باب الولی کتاب النکاح.

۵۔ فتح القدیر، ج ۴ / ص ۱۳ / دار الفکر بیروت، ہدایہ، ج ۲ / ص ۳۶۱ / کتاب الطلاق باب  
ایقاع الطلاق.

۶۔ امر رسول اللہ صلی اللہ علیہ وسلم فی غزوة موتة زید بن حارثة، (بقیہ آئندہ صفحہ پر)

(۱۲) نائب:- متعدد مرتبہ بنفس نفیس جہاد میں تشریف لے گئے اور اپنی طرف سے اپنا نائب مدینہ طیبہ میں مردوں کو بنایا کبھی کسی عورت کو نہیں بنایا۔  
(۱۳) امیر الحج: حج کے لئے جب جماعتیں گئیں تو امیر الحج کبھی کسی عورت کو مقرر نہیں فرمایا۔

(۱۴) ختم معاہدہ کا اعلان:- مشرکین کا معاہدہ ختم اور ان کو بحالت شرک حج سے ممانعت کا اعلان کرنے کے لئے عورت کو تجویز نہیں فرمایا، بلکہ مردوں کو تجویز فرمایا۔  
(۱۵) صلح نامہ: مقابل فریق سے صلح و جنگ کی گفتگو کے لئے عورت کو منتخب نہیں فرمایا بلکہ مردوں کے ذریعہ اس کی تکمیل کی گئی۔

(۱۶) مرد قوام ہیں: عورتوں کی تادیب، تہذیب، حمایت، حفاظت مردوں کے

(گذشتہ کا بقیہ) فقال رسول اللہ صلی اللہ علیہ وسلم ان قتل زید فجعفر وان قتل جعفر فعبد اللہ بن رواحة رضی اللہ عنہ الخ بخاری شریف، ج ۲ / ص ۲۱۱ / کتاب المغازی باب غزوة موتة، مطبوعہ اشرفی دیوبند.

۱۔ ان رسول اللہ صلی اللہ علیہ وسلم خرج الی تبوک فاستخلف علیاً الحدیث، بخاری شریف، ج ۲ / ص ۲۳۳ / کتاب المغازی باب غزوة تبوک، مطبوعہ اشرفی دیوبند.

۲۔ عن حمید بن عبدالرحمن ان اباهریرةً اخبره ان ابا بکر الصدیق رضی اللہ عنہ بعثه فی الحجة التي امره علیها رسول اللہ صلی اللہ علیہ وسلم قل حجة الوداع. بخاری شریف، ج ۱ / ص ۲۲۰ / کتاب المناسک باب لا یطوف بالبيت، مطبوعہ اشرفی دیوبند.

۳۔ قال ابوهريرةً فاذا ن معنا علی فی اهل منی فی یوم النحر لا یحج بعد العام مشرک ولا یطوف بالبيت عریان، بخاری شریف، ج ۱ / ص ۵۳ / کتاب الصلوة، باب ما یستمر من العورة، مطبوعہ اشرفی دیوبند.

۴۔ عن ابی سعید الخدری قال لمانزل بنوقریظة علی حکم سعد بن معاذ الی قوله فقال رسول اللہ صلی اللہ علیہ وسلم ان هولاء نزلوا علی حکمک الحدیث، مشکوٰۃ شریف، ص ۳۴۴ / باب فی حکم الاسرار، مطبوعہ یاسر ندیم دیوبند.

ذمہ ہے ان کے رہنے کے لئے مکان اور کھانے پینے پہننے کا انتظام لازم ہے تاکہ ان کو گھر سے نکلنے کی ضرورت پیش نہ آئے ”الرجال قوامون على النساء فدللت الآية على معان احدها تفضيل الرجال على المرأة في المنزلة وانه هو الذي يقوم بتدبيرها وتاديبها وهذا يدل على ان له امساكها في بيته ومنعها من الخروج وان عليها طاعته وقبول امره ما لم يكن معصية ودلت على وجوب نفقتها عليه وبما انفقوا من اموالهم احكام القرآن، ج ۲ / ص ۲۲۹ / ۱

(۱۷) تشبہ: جو امور مردوں کے ساتھ مخصوص ہیں ان میں مردوں کے ساتھ مشابہت اختیار کرنے پر حدیث شریف میں لعنت آئی ہے، جیسا کہ اس کے عکس میں ہے ”لعن الله المتشبهين من الرجال بالنساء والمتشبهات من النساء بالرجال، رواه البخاری احکام مشکوٰۃ شریف، ص ۳۸۰ / ۲

(۱۸) عورت کی امارت پر وعید: عن ابی هريرة قال قال رسول الله صلى الله عليه وسلم اذا كان امرائكم خياركم واغنياءكم سمحائكم واموركم شورى بينكم فظهر الارض خير لكم من بطنها واذا كان امرائكم شراركم واغنياءكم بخلائكم واموركم الى نساءكم فبطن الارض خير لكم من ظهرها رواه الترمذی وقال هذا حديث غريب، ۵۱، مشکوٰۃ شریف، ص ۴۵۹ / ۳

(۱۹) حق تعزیر: عورت کی بے راہ روی پر مرد کو حق تعزیر حاصل ہے، اس کی بہت سی

۱ احکام القرآن، للجصاص، ج ۲ / ص ۱۸۸ / (مطبع دارالكتاب العربي بيروت لبنان) باب ما يجب على المرأة من طاعة زوجها، سورة نساء آیت ۳۴ / .

۲ مشکوٰۃ شریف، ص ۳۸۰ / كتاب اللباس، الفصل الاول. بخاری شریف، ج ۲ / ص ۸۷۴ / كتاب اللباس، باب العن الله الخ (مطبوعه اشرفی دیوبند)

۳ مشکوٰۃ شریف، ص ۴۵۹ / كتاب الرقاق باب تغير الناس، الفصل الثاني ترمذی، ج ۲ / ص ۵۲ / كتاب الفتن، مطبوعه بلال دیوبند.

مثالیں فقہاء نے لکھی ہیں، چند یہ ہیں ”ومنہ ما اذا شتمہ او مزقت ثیابہ او اخذت لحيته او قالت له يا حمار يا ابله او لعنته سواء شتمها او لا على قول العامة، ومنه ما اذا شتمت اجنبياً ومنه ما اذا كشفت وجهها لغير محرم او كلمت اجنبياً او تكلمت عامداً مع الزوج او شاغبت معه يسمع صوتها الاجنبى، ۵۱ بحر الرائق ج ۵ / ص ۵۲۹<sup>۱</sup>

(۲۰) خلیفہ اور امام کی ذمہ داریاں: کتب فقہ اور کلام میں اتنی بیان کی گئی ہیں کہ عورت کے قابو سے باہر ہیں، شرعی حدود کو قائم رکھتے ہوئے وہ ان کو پورا نہیں کر سکتی، ”ہی استحقاق تصرف عام علی الانام وتحقیقہ فی علم الکلام ونصبہ اہم الواجبات فلذا قدموہ علی دفن صاحب المعجزات ویشترط کونہ مسلماً حراً ذکراً عاقلاً بالغاً قادراً قرشیاً لاہاشمیاً علویاً معصوماً اھ درمختار، قال فی العقائد النسفیة والمسلمون لا بدلہم من امام یقوم بتنفیذ احکامہم واقامة حدودہم وسد ثغورہم وتجهیز جیوشہم واخذ صدقاتہم وقهر المتغلبة والمتلصصة وقطاع الطريق واقامة الجمع والاعیاد وقبول الشهادة القائمة علی الحقوق وتزویج الصغار والصغائر الذین لا اولیاء لہم وقسمة الغنائم اھ شامی<sup>۲</sup> ج ۱ / ص ۳۶۸

۱۔ البحر الرائق، ج ۵ / ص ۲۸ / کتاب الحدود، فصل فی التعزیر.

۲۔ الدر المختار مع الشامی زکریا، ج ۲ / ص ۲۸۰ / مطبوعہ کراچی، ج ۱ / ص ۵۲۸ / باب الامامة کتاب الصلوة، شرح عقائد، ص ۵۲ / مبحث الامامة، مطبوعہ یاسر ندیم دیوبند.

عربی عبارت کا ترجمہ نمبر واردرج ہے:-

۱۔ بلقیس نے کہا اے اہل دربار تم مجھ کو اس معاملہ میں رائے دو میں کسی بات کا قطعی فیصلہ نہیں کرتی، جب تک کہ تم لوگ میرے پاس موجود نہ ہو۔ (بیان القرآن)

۲۔ اگر صحیح ہے تو اللہ تعالیٰ کی طرف سے ہے اور اس کے لئے حمد ہے اور اگر خطا ہے تو میری اور شیطان کی طرف سے ہے اور عظمت والے اللہ ہی سے مغفرت طلب کرتا ہوں، اور اسی سے صواب کی امید رکھتا ہوں۔

اگر خلعت امارت و امامت کے لئے عورت کا قدر و قامت زریبا ہوتا تو کبھی تو اس کو اس سے شرف بخشا جاتا، مگر وہ تو مخلوق ہی تابع اور محکوم بنا کر ہوئی۔

(بقیہ حاشیہ گذشتہ صفحہ کا)

۳ اور جان لے کہ خلیفہ میں شرط ہے کہ وہ عاقل ہو، بالغ ہو، آزاد ہو، مرد ہو، بہادر ہو، ذی رائے ہو، سننے دیکھنے، بولنے والا ہو، اور لوگ اسکی اور اس کی قوم کی شرافت کو تسلیم کرتے ہوں، اور اس کی اطاعت سے ناک منہ نہ چڑھاتے ہوں (حجۃ اللہ البالغہ)

۴ سو ہم ان پر ایسی فوجیں بھیجتے ہیں کہ ان لوگوں سے ان کا ذرا مقابلہ نہ ہو سکے گا، اور ہم ان کو وہاں سے ذلیل کر کے نکال دیں گے اور وہ ماتحت ہو جاویں گے (بیان القرآن)

۵ اور اس کے پاس ایک بڑا تخت ہے۔ (بیان القرآن)

۶ بلقیس سے کہا گیا کہ اس محل میں داخل ہو تو جب اس کا صحن دیکھا تو اس کو پانی سمجھا اور اپنی دونوں پنڈلیاں کھول دیں، سلیمان (علیہ السلام) نے فرمایا کہ یہ تو ایک محل ہے، جو شیشوں سے بنایا گیا ہے، بلقیس کہنے لگیں کہ اے میرے پروردگار میں نے اپنے نفس پر ظلم کیا تھا، اور میں سلیمان علیہ السلام کے ساتھ ہو کر رب العالمین پر ایمان لائی۔ (بیان القرآن)

۷ وہ کا فر قوم میں سے تھی۔ (بیان القرآن)

۸ میں نے اس کو اور اس کی قوم کو دیکھا کہ وہ خدا کو چھوڑ کر آفتاب کو سجدہ کرتے ہیں، اور شیطان نے ان کے اعمال کو ان کی نظر میں مرغوب کر رکھا ہے، اور ان کو راہ سے روک رکھا ہے، سو وہ راہ پر نہیں چلتے۔ (بیان القرآن)

۹ وہ قوم فلح یاب نہیں ہو سکتی، جنہوں نے اپنے امر کا والی ایک عورت کو بنالیا (حجۃ اللہ البالغہ)

(۱۰) میں نے ایک عورت کو دیکھا کہ وہ ان لوگوں پر بادشاہی کر رہی ہے، اور اس کو ہر قسم کا سامان میسر ہے،

اور اس کے پاس ایک بڑا تخت ہے۔ (بیان القرآن)

(۱۱) ہم بڑے طاقت ور اور بڑے لڑنے والے ہیں اور اختیار تم کو ہے سو تم ہی دیکھ لو جو کچھ حکم دینا ہو۔ (بیان

القرآن)

(۱۲) میں تمہارا رب اعلیٰ ہوں۔ (بیان القرآن)

(۱۳) فرعون نے اہل دربار سے جو اس کے آس پاس تھے کہا کہ اس میں کوئی شک نہیں کہ یہ شخص بڑا ماہر جادوگر ہے،

اس کا مطلب یہ ہے کہ اپنے جادو سے تم کو تمہاری سر زمین سے باہر کر دے، سو تم لوگ کیا مشورہ دیتے ہو۔ (بیان القرآن)

(۱۴) اور ان سے خاص خاص باتوں میں مشورہ لیتے رہا کیجئے۔ (بیان القرآن)

(۱۵) پھر جب آپ رائے پختہ کر لیں سو خدا تعالیٰ پر اعتماد کیجئے، بیشک اللہ تعالیٰ ایسے اعتماد کرنے والوں سے

**تنبیہ :-** اگر کسی مجبوری کی حالت میں کسی وقت میں ایک متعدد عورتیں خدمت کے لئے لڑائی کے موقع پر پہنچ گئیں اور ان کو واپس کرنا اس وقت خلاف مصلحت تھا تو اس کو ضابطہ کلیہ نہیں بنایا جائیگا، مجبوری و معذوری کے احکام مستثنیٰ ہوتے ہیں۔ فقط واللہ سبحانہ تعالیٰ اعلم  
حررہ العبد محمود گنگوہی غفرلہ نزیل جوہانسبرگ جنوبی افریقہ  
کیم ربیع الثانی ۱۴۱۰ھ

(بقیہ حاشیہ گذشتہ صفحہ کا)

محبت فرماتے ہیں۔ (بیان القرآن)

(۱۶) اے میرے پروردگار میں نے اپنے نفس پر ظلم کیا تھا، اور میں سلیمان کے ساتھ ہو کر رب العالمین پر ایمان لائی۔ (بیان القرآن)

(۱۷) اور ہم نے آپ کے قبل صرف آدمی ہی رسول بنا کر معجزات اور کتابیں دیکر بھیجے ہیں کہ ان پر وحی بھیجا کرتے تھے، سو اگر تم کو علم نہیں تو اہل علم سے پوچھ دیکھو۔ (بیان القرآن)

(۱۸) بہر حال عورت کی اذان اس لئے کہ سلف سے منقول نہیں جبکہ جماعت ان کے حق میں مشروع تھی، پس یہ (عورت کی اذان) گھڑی ہوئی چیزوں میں ہے، بالخصوص ان کی جماعت منسوخ ہونے کے بعد، اور اس لئے کہ مؤذن کے لئے اپنے نفس کا ظاہر کرنا اور بلند جگہ پر اذان دینا اور اپنی آواز کا بلند کرنا مستحب ہے، اور عورت کو ان سب سے روکا گیا ہے، ان کے لئے اذان مشروع نہیں اور اذان جماعت کی دعوت ہے۔ (زیلعی)

(۱۹) خطیب کے لئے شرط ہے کہ وہ جمعہ کی امامت کی اہلیت رکھتا ہو۔ (بحر الرائق)

(۲۰) جمعہ کے لئے وجوب و صحت کے اعتبار سے جو شرائط ہیں وہی عید کے لئے شرائط ہیں خطبہ کے علاوہ۔

(۲۱) مرد کو عورت کی اقتداء کرنا، نماز کو فاسد کر دیتا ہے۔ (بحر الرائق)

(۲۲) فتاویٰ قاضی خاں میں ہے عورت جب اپنے شوہر کے ساتھ گھر میں نماز پڑھے، اگر اس کا قدم شوہر کے قدم کے برابر ہو تو دونوں کی جماعت کے ساتھ نماز جائز نہیں، اور محیط میں ہے کہ جب عورت اپنے امام کے برابر ہو جائے، سب کی نماز فاسد ہو جائے گی، اور حضرت ابن مسعود کی حدیث ان کو پیچھے کرو جس طرح اللہ نے ان کو پیچھے کیا ہے سے استدلال کیا ہے، اور بحر میں تفصیل ہے۔

(۲۳) جب امام نے عورت کو امام بنا دیا اور اس کے پیچھے مرد و عورت دونوں ہیں سب کی نماز فاسد ہو جائیگی، اھ در مختار۔

(۲۴) ولایت قول کا نافذ کرنا ہے، غیر پروہ چاہے یا انکار کرے، نکاح میں ولی عصبہ بنفسہ ہوتا ہے، کسی عورت کے

واسطہ کے بغیر۔

- (۲۵) اللہ تعالیٰ نے گھوڑے کی زینوں پر سوار ہونے والی عورتوں پر لعنت فرمائی ہے۔  
 (۲۶) مرد عورتوں پر حاکم ہیں، اس آیت سے چند باتیں معلوم ہوئیں:-  
 (۱) مردوں کا درجہ عورتوں سے بڑا ہے، اور مرد کو عورت پر فوقیت حاصل ہے۔  
 (۲) مرد عورت کو ادب سکھاتا ہے، اور اس کو سلیقہ سکھاتا ہے۔  
 (۳) آیت سے معلوم ہوا کہ مرد کو شرعاً یہ اختیار ہے کہ عورت کو اپنے گھر میں رکھے اور اس کو باہر نہ جانے دے۔

- (۴) عورت پر مرد کی فرمانبرداری اور اس کا حکم ماننا ضروری ہے، جبکہ وہ کسی معصیت کا حکم نہ دے۔  
 (۵) آیت کریمہ سے یہ بھی معلوم ہوا کہ عورت کا نفقہ شرعاً مرد پر واجب ہے۔  
 (۲۷) اللہ تعالیٰ شانہ ان مردوں پر لعنت بھیجتے ہیں جو عورتوں کی مشابہت اختیار کریں، اور ان عورتوں پر لعنت بھیجتے ہیں، جو مردوں کی مشابہت اختیار کریں۔

(۲۸) حضرت ابو ہریرہؓ حضور اکرم صلی اللہ علیہ وسلم کا پاک ارشاد نقل کرتے ہیں کہ آپؐ نے فرمایا کہ جب تمہارے حکمراں اچھے لوگ ہوں، اور تمہارے مالدار سخی ہوں، اور تمہارے کام آپس کے مشورہ سے طے پائیں تو زمین کا اوپری حصہ تمہارے لئے زمین کے نیچے کے حصہ سے بہتر ہے، اور جب تمہارے حکمراں برے لوگ مقرر ہوں، اور تمہارے مالدار بخیل ہوں اور تمہارے کام عورتوں کے مشورہ سے ہوں تو تمہارے لئے زمین کے نیچے کا حصہ اوپر کے حصہ سے بہتر ہے۔

(۲۹) انہیں مثالوں میں سے ایک یہ ہے کہ عورت مرد کو گالی دیدے یا اس کے کپڑے پھاڑ دے یا اس کی داڑھی پکڑ لے یا اس کو گدھا، بیوقوف کہہ کر پکارے یا اس پر لعنت بھیجے خواہ گالی دے، یا نہ دے قول عام کے مطابق، یا کسی اجنبی کو گالی دے، یا غیر محرم کے سامنے چہرہ کھولے یا اجنبی سے گفتگو کرے، یا عورت شوہر کے ساتھ سختی سے گفتگو کرے، یا اس سے جھگڑا کرے جس کی آواز اجنبی کو سنائی دے۔



## باب چہارم

### جمہوریت و مشاورت

#### جمہوریت

سوال:- کیا ہمارے نبی حضور صلی اللہ علیہ وسلم نے جمہوریت کو قائم کیا تھا؟ اور کیا خلفاء اربعہ بھی اس جمہوریت پر چلے یا انہوں نے کچھ تغیر اور تبدیل کیا ہے؟

#### الجواب حامداً ومصلياً

حضرت شاہ ولی اللہ صاحب محدث دہلوی نے جمہوریت کی تردید فرمائی ہے، وہاں قوانین احکام کا مدار دلائل پر نہیں بلکہ اکثریت پر ہے یعنی کثرت رائے سے فیصلہ ہوتا ہے، پس اگر کثرت رائے قرآن و حدیث کے خلاف ہو تو اسی پر فیصلہ ہوگا، قرآن کریم نے اکثریت کی اطاعت کو موجب ضلالت فرمایا ہے ”وان تطع اکثر من فی الارض یضلوک عن سبیل اللہ، الاية“، اہل علم، اہل دیانت، اہل فہم کم ہی ہوا کرتے ہیں،

۱۔ ولما كانت المدينة ذات اجتماع عظیم لا يمكن أن يتفق رأيهم جميعاً على حفظ السنة الخ حجة الله البالغة، ج ۱ / ص ۴۲ / باب سياسة المدينة، مطبوعه مصرى.

۲۔ سورة انعام، پارہ ۸ / آیت ۱۱۶۔ ترجمہ:۔ اور دنیا میں زیادہ لوگ ایسے ہیں کہ اگر آپ ان کا کہنا ماننے لگیں تو وہ آپ کو اللہ کی راہ سے بے راہ کر دیں۔ (از بیان القرآن)

خلفاء اربعہ رضی اللہ عنہم حضور اکرم صلی اللہ علیہ وسلم کے نقش قدم پر چلنے والے تھے، انہوں نے اس کے خلاف کوئی دوسری راہ اختیار نہیں کی ہے۔ فقط واللہ سبحانہ تعالیٰ اعلم  
حررہ العبد محمود عفی عنہ دارالعلوم دیوبند ۲۴/۴/۹۰ھ

## مشورہ کی حیثیت

سوال:- ”وَشَاوِرْهُمْ فِي الْأَمْرِ“ کا کیا مطلب ہے مشورہ فرض ہے یا واجب یا سنت یا مباح کیا ہے، اگر زید اس پر عمل کرنے سے انکار کرتا ہو تو کیا وہ کافر ہے یا خارج از اسلام ہو گا یا نہیں؟

### الجواب حامدًا ومصلياً

مشورہ لینا خیر و برکت کی چیز ہے اس کی ایک برکت یہ بھی ہے کہ جو شخص مشورہ سے کام کرتا ہے، اس کو ندامت کی نوبت نہیں آتی، تاہم اس کا ایسا درجہ نہیں کہ جو شخص مشورہ نہ کرے تو وہ اسلام سے خارج ہو جائے، ہاں آیت قرآنی ”وَشَاوِرْهُمْ فِي الْأَمْرِ“

۱۔ فی حدیث عرباض بن ساریة، علیکم بسنتی وسنة الخلفاء الراشدين المهديين الحدیث مشکوٰۃ شریف، ص ۳۰/باب الاعتصام بالكتاب والسنة، الفصل الثانی، مطبوعہ یاسر ندیم دیوبند ”قال الملا علی القاری تحت هذا الحدیث المهديين ای الذین هداهم الله الی الحق قیل هم الخلفاء الاربعة أبوبکر وعمر وعثمان وعلی رضی الله تعالیٰ عنهم الخ مرقات، ج ۱/ص ۱۹۹/مطبوعہ اصح المطابع ممبئی.

۲۔ والشوری بركة وَقَالَ عَلَيْهِ السَّلَامُ مَا نَدِمَ مَنْ اسْتَشَارَ وَلَا خَابَ مَنْ اسْتَحَارَ، تفسیر قرطبی، ج ۲/ص ۲۳۶/سورة آل عمران تفسیر الآيت ۱۵۷-۱۵۹/مطبوعہ دار الفکر بیروت.

۳۔ الامر فی شاورهم للندب وعن كون الامر فی شاورهم للندب دون الوجوب الی قوله واختلفوا فی وجوبها ای المشورة فنقل البيهقي فی المعرفة الاستحباب (احكام القرآن لظفر احمد التهانوی، ج ۲/ص ۷۱) المشورة ليست للتقليد بل للتنبيه والاستحضار، ادارة القرآن والعلوم الاسلام، پاکستان.

اور ”أَمْرُهُمْ شُورَىٰ بَيْنَهُمْ“ کا انکار کر دے، تو پھر کافر ہو جائیگا!  
 ہر کام بغیر مشورہ کرنے سے بہت سے فوائد سے محرومی ہوتی ہے، اور اجتماعی کام جس  
 کا تعلق عامۃ المسلمین سے ہو بغیر مشورہ کرنے سے بعض اوقات مستقل فتنے کھڑے ہو جاتے  
 ہیں، جن کا سنبھالنا دشوار ہو جاتا ہے۔ فقط واللہ سبحانہ تعالیٰ اعلم  
 حررہ العبد محمود غفرلہ دارالعلوم دیوبند

## جمہوریت اور مشاورت

سوال:- (۱) ”وشاورہم فی الامر فاذا عزمتم فتوکل علی اللہ“ یہ آیت  
 کریمہ حضور ﷺ کے ساتھ خاص ہے یا عام؟  
 (۲) جمہوریت کسے کہتے ہیں؟ اور اسلام میں اس کی کیا حیثیت ہے؟  
 (۳) مدارس میں کمیٹی قائم کرنا کیسا ہے؟ اور اس کی کیا صورت ہونی چاہئے؟  
 (۴) اور نیز زید کا یہ کہنا کہ موجودہ دور میں اسلام میں جمہوریت نہیں ہے کیسا ہے؟  
 زید مذکورہ بالا آیت ”وشاورہم فی الامر الخ“ کو استشہاد میں پیش کرتا ہے، اور اگر یہ  
 مطلب ہو کہ موجودہ دور کے لوگوں میں ایسی صلاحیت نہیں رہی کہ جمہوریت چل سکے، تو اس  
 صورت میں زید کا اس آیت کو پیش کرنا کیسا ہے؟ کیونکہ زید نے پہلے کہا کہ اسلام میں  
 جمہوریت نہیں ہے؟

## الجواب حامداً ومصلياً

اس آیت میں اصل خطاب حضرت نبی اکرم ﷺ کو ہے پھر آپ کے اتباع میں ضمناً  
 اوروں کو ہے، مفسرین نے اس آیت کے متعلق یہ بھی لکھا ہے کہ ”وشاورہم“ میں جو ضمیر

(صفحہ ۱۷۱) اِذَا انْكَرَ الرَّجُلُ آيَةَ مِنَ الْقُرْآنِ اَوْ تَسْخَرَ بِآيَةٍ مِنَ الْقُرْآنِ اَوْ عَابَ يَكْفُرُ (عالمگیری)

ج ۲ / ص ۲۶۶ / منها ما يتعلق بالقرآن باب احكام المرتدين. مطبوعه كوئٹہ پاکستان)

مفعول ہے اس کا مصداق بھی سب صحابہ نہیں بلکہ مقصود رات دن حاضر باش ”الو الاحلام والنہی“ اور اہل الرائے ہیں، جن کی اصابت رائے کا تجربہ ہوتا رہا ہے، اور حق تعالیٰ نے بھی ان کی رائے کی تصویب فرمائی ہے، نیز ”الامر“ کا مصداق مفسرین محققین نے عام نہیں لکھا، بلکہ خاص امر یعنی الحرب اس کا مصداق قرار دیا ہے، جیسا کہ روح المعانی<sup>۱</sup> وغیرہ میں موجود ہے، لہذا اس آیت سے یہ نتیجہ نکالنا کہ ہر کام میں ہر ایک کے لئے ہر ایک سے مشورہ ضروری ہے، یہ صحیح نہیں ہے، خود نبی کریم صلی اللہ علیہ وسلم اور آپ کے خلفاء راشدین سے بہت سے اجتماعی کاموں میں محض اپنی رائے پر عمل کرنا بھی ثابت ہے، نیز مشورہ کے بعد بھی ہر مشورہ کا قبول کرنا بھی ضروری نہیں، بلکہ امیر کے لئے سب کے مشورہ کو رد کر کے اپنی صوابدید پر عمل کرنا بھی ثابت ہے۔<sup>۲</sup>

(۲) آج کل جمہوریت کا مفہوم یہ ہے کہ ہر بالغ مرد و عورت خواندہ، نہ خواندہ، عاقل کو ووٹ دینے کا حق حاصل ہو، اور ان کے ووٹوں کی اکثریت سے سربراہ حکمران تجویز کیا جاتا ہے، اسلام میں اس جمہوریت کا کہیں وجود نہیں، نہ کوئی سلیم العقل اس کے اندر خیر

<sup>۱</sup> وشاورہم فی الأمر ابوبکر وعمر، الی ما قال ان الآیة نزلت فیہما الخ روح المعانی، ج ۴/ص ۱۰۷ /سورۃ آل عمران آیت ۱۵۹۔

<sup>۲</sup> واختلف اهل التأویل فی معنی الذی أمر اللہ نبیہ علیہ السلام أن یشاور فیہ اصحابہ فقالت طائفة ذالک فی مکائد الحروب وعند بقاء العدو الخ تفسیر قرطبی، ج ۲/ص ۲۳۵ /تفسیر سورۃ آل عمران، مطبوعہ دار الفکر، تحت آیة وشاورہم فی الامر، روح المعانی، ج ۴/ص ۱۰۶ / مطبع مصطفائی دیوبند، تحت الآیة المذكورة، احکام القرآن للجصاص، ج ۲/ص ۴۱ / مطبوعہ بیروت.

<sup>۳</sup> قال قتادة أمر اللہ تعالیٰ نبیہ علیہ السلام اذ عزم علی أمر أن یمضی فیہ ویتوکل علی اللہ لاعلیٰ مشاورتہم الخ تفسیر قرطبی، ج ۲/ص ۲۳۷ / مطبوعہ دار الفکر، تفسیر سورۃ آل عمران، تحت قول اللہ فاذا عزم فتوکل علی اللہ.

تصور کر سکتا ہے، ظاہر ہے کہ اکثریت نادانوں اور جاہلوں کی ہے، وہ لوگ ایسے ہی شخص کو ووٹ دیں گے، جن کے ذریعہ ان کی خواہشات پوری ہونے کی توقع ہو، اور یقین ہے کہ ان کی خواہشات میں خیر غالب نہیں بلکہ شر غالب ہے، تو شر پھیلانے والے کا انتخاب کرنا کون سی عقل کی بات ہے، جو لوگ سیاستدانی کے بڑے بڑے دعویدار تمام حکومتوں پر بے لاگ تبصرہ کرنے والے ارباب قلم ہیں، وہ بھی اس جمہوریت پر اس قسم کا تبصرہ کرتے ہیں، اس ملک و حکومت کی سیاہ بنختی کا کیا ٹھکانہ ہے، جہاں سربراہی کا معیار اہلیت اور دلائل سے ہٹا کر عوام کا لانعام کی کثرت رائے پر رکھ دیا جائے!

(۳) اہل علم، اہل دیانت، اہل رائے حضرات کی دینی مدارس کی ظاہری اور معنوی ترقی و فلاح کے لئے کمیٹی مقرر کر لینا انشاء اللہ مشتمل خیر ہے، اور سب کے مصالح کے پیش نظر بہت اہم ہے، طریقہ کار یہ ہونا چاہئے کہ مشورہ طلب بات کمیٹی کے سامنے پیش کر دی جائے، اور اس کے ارکان غور و فکر کے بعد اخلاص و دیانت سے جس رائے میں خیر سمجھیں اس کو پیش کر دیں، ضرورت پیش آئے تو منافع و مضار پر متانت اور سنجیدگی سے دلائل شرعیہ کی روشنی میں گفتگو اور باہمی تبادلہ خیالات بھی کریں، اسی بحث و تمحیص کے بعد جو چیز خیر ہو اس کو اختیار کر لیا جائے، جن کی رائے عمل نہ ہو وہ کبیدہ خاطر نہ ہوں، اور آئندہ رائے دینے سے

۱۔ قرآن کریم میں اکثریت کی اطاعت کو موجب ضلالت فرمایا ہے، وان تطع اکثر من فی الارض یضلوك عن سبیل اللہ، سورۃ انعام آیت، ۱۱۶۔

**ترجمہ**:- اور دنیا میں زیادہ لوگ ایسے ہیں کہ اگر آپ ان کا کہنا ماننے لگیں تو وہ آپ کو اللہ کی راہ سے بے راہ کر دیں۔ (از بیان القرآن)

۲۔ والشوریٰ بركة الیٰ قوله وقد جعل عمر<sup>ؓ</sup> الخلافة وهی اعظم النوازل شوریٰ قال البخاری وكانت الائمة بعد النبی صلی اللہ علیہ وسلم یشترشرون الامناء من اهل العلم فی الامور المباحة لیأخذ بأسهلها الخ تفسیر قرطبی، ج ۲/ ص ۲۳۶ / تفسیر سورۃ آل عمران (مطبوعہ دار الفکر) تحت الآیة وشاورهم فی الامر

گریز بھی نہ کریں، اور جن کی رائے کو اختیار کر لیا گیا وہ اپنی رائے پر ناز کرتے ہوئے دوسروں کی تحقیر نہ کریں۔

(۴) اس کا جواب نمبر ۲ سے ظاہر ہے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۱۹/۱۱/۸۹ھ

## کس سیاسی جماعت میں حصہ لیا جائے

سوال:- ہندوستان کی کس سیاسی جماعت سے تعلق رکھنا چاہئے، جناب کا جو خیال ہو تحریر فرمائیں؟

### الجواب حامداً ومصلياً

جماعتوں کے قواعد و ضوابط میں ترمیم ہوتی رہتی ہے، مجھے زیادہ واقفیت نہیں ہے، اپنے یا اہل علم و دیانت کے تجربہ سے جو جماعت احکام اسلام کی زیادہ پابند ہو اور حقوق دلانے میں زیادہ کوشاں ہو، اور قربانی دینے والی جماعت ہو اس میں شرکت کر سکتے ہیں، اگر کسی پر اعتماد نہ ہو کسی میں شرکت نہ کرنے سے گنہگار نہیں ہوں گے۔

فقط واللہ سبحانہ تعالیٰ اعلم

حررہ العبد محمود غفرلہ

## جمعیۃ العلماء میں شرکت

سوال:- جمعیۃ العلماء نامی جماعت میں شرکت کرنا کیسا ہے؟ عوام کو دور رکھنا اور شرکت سے منع کرنا چاہئے یا نہیں؟

## الجواب حامداً ومصلياً

جمعیۃ العلماء ہند کا دستور منگا کر مطالعہ کریں، اگر اس میں کوئی بات تحقیق طلب ہو یا جمعیۃ کا کوئی خاص رویہ محل تا مل ہو تو اس کو دریافت کر لیں۔ فقط واللہ سبحانہ تعالیٰ اعلم  
حررہ العبد محمود غفرلہ

## مسلم تنظیم میں کسی غیر مسلم کی شرکت

سوال:- ایک مسلم تنظیم ہے جس کے مقاصد مذہبی خیراندیشی اور دیگر تفریحی مشغلے ہیں، مذکورہ انجمن کے ممبران ہیں، ایک غیر مسلم ممبر بھی ہے، جو حالات و قواعد کے اعتبار سے مذہبی چندہ و دیگر تنظیمی معاملات میں پورا پورا حصہ لیتا ہے، پیشہ کے اعتبار سے وہ شخص ایک ڈاکٹر ہے، جس نے اپنے آپ کو اس اسلامی اور تنظیمی ماحول میں ڈھال میں لیا ہے، یہی وجہ ہے کہ وہ مسلمان راستوں کو زیادہ پسند کرتا ہے، نیز مسلمان بھی اسے محبوب سمجھتے ہیں، اس کے علاوہ مسلمانوں کی تجہیز و تکفین و دیگر تقریبات میں بھی شامل ہوتا ہے، اور کسی ذاتی مقصد کے تحت نہیں، ایسی صورت میں مسلمانوں کو ایسے شخص کے ساتھ مذہبی نقطہ نگاہ سے کیسا برتاؤ کرنا چاہئے؟ جس نے اپنے آپ کو ہر انداز سے مسلمانوں کی اس تنظیم میں شامل کر رکھا ہے اور اسے مسلم انجمن کا ممبر بنانا کیسا ہے؟

## الجواب حامداً ومصلياً

مسلمانوں کو اخلاق و مروت کا معاملہ کرنا چاہئے، آہستہ آہستہ حضرت نبی اکرم ﷺ کی تعلیمات سے روشناس کرایا جائے، اور جبکہ یہ انجمن مسلم تنظیم ہے اور مقصد اس کا خیر ہی خیر ہے، اسی کے ساتھ تفریحی مشغلہ بھی ہے، اور وہ غیر مسلم ظاہر ہے کہ مذہب کے ان کاموں میں

۱۔ تفصیل کے لئے دیکھئے جمعیۃ العلماء کیا ہے؟ مصنفہ مولانا حامد میاں۔

تو بالکل شرکت نہیں کرتا ہے، جن کے لئے اسلام شرط ہے، صرف تفریحی مشغلہ میں شرکت کرتا ہے، ایسے مذہبی کام میں شریک ہوتا ہے، جس کے لئے اسلام شرط نہیں، تو اس میں شرعاً قباحت نہیں بشرطیکہ اس میں کوئی مفسدہ نہ ہو، اس کا لحاظ رہے کہ وہ کسی مسلم میت کو غسل نہ دے، نہ اٹھا کر قبرستان میں لے جائے، اور نہ قبر میں رکھے، اور یونہی مجمع کے ساتھ چلا جائے، تو روکنے کی ضرورت نہیں۔ فقط واللہ سبحانہ تعالیٰ اعلم

حررہ العبد محمود وغفرلہ دارالعلوم دیوبند ۶/۳/۸۸ھ

## جماعت منکرین خدا و رسول کا ممبر بننا

سوال:- ایسی جماعت جو خدا و رسول کا منکر ہو اور ہر دھرم کو پاگلوں کا مشغلہ کہتی ہو کیا

مسلمان اس جماعت میں ممبر یا کوئی اور شریک ہو سکتا ہے؟

الجواب حامداً ومصلياً

اگر اس جماعت میں شریک ہو اس کو خدا اور رسول کا منکر بننا ہوگا یا ان کے کفری و بھڑانہ اصول کی ترویج کرنی ہوگی، یا عملاً کفری اعمال کا ارتکاب کرنا ہوگا، تو کسی مسلمان کے لئے اس جماعت میں شریک ہونا قطعاً حرام و ناجائز ہے۔ فقط واللہ سبحانہ تعالیٰ اعلم

حررہ العبد محمود وغفرلہ دارالعلوم دیوبند

۱۔ لا ینھکم اللہ عن الذین لم یقتلوکم فی الدین ولم یخرجوکم من ديارکم ان تبروہم و تقسطوا الیہم الآیة، سورة الممتحنة آیت ۸۔

ترجمہ:۔ اللہ تعالیٰ تم کو ان لوگوں کے ساتھ احسان اور انصاف کا برتاؤ کرنے سے نہیں منع کرتا، جو تم سے دین کے بارہ میں نہیں لڑے اور تم کو تمہارے گھروں سے نہیں نکالا۔ (از بیان القرآن)

۲۔ و لیس للکافر غسل قریبہ المسلم الیٰ قولہ و یکرہ ان یدخل الکافر فی قبر قریبہ المسلم لیدفنه، شامی کراچی، ج ۲/ ص ۲۳۱/ باب صلوٰۃ الجنازہ، البحر الرائق، ج ۲/ ص ۱۹۱/

کتاب الجنائز فصل السلطان أحق بصلاته. (مطبوعہ کوئٹہ پاکستان) (بقیہ آئندہ پر)

## ایک رفاہی سوسائٹی کے شرائط

سوال:۔ تمام مسلمین کی پریشانیاں دیکھتے ہوئے ہم نے ایک سوسائٹی قائم کی ہے، جس کا نام یوتھ ویلفیئر سوسائٹی ہے، جو کہ ہندوستان کے غریب طلباء، حاجت مند، اسلامی کام اور مسلمانوں کے فائدوں کے لئے قائم کی گئی ہے، سوسائٹی کے اس وقت تقریباً میرٹھ شہر میں ۱۰۰۰ ممبران ہیں، سوسائٹی کا رجسٹریشن کرانے سے پہلے ہم آپ سے چند رائے کے منتظر ہیں، کیونکہ سوسائٹی پوری طرح سے اسلامی قوانین کے تحت چلائی جائیگی اور اس کے لئے ہم سب آپ کی ہدایت چاہتے ہیں، سوسائٹی کی چند مخصوص شرطیں ہم نے منعقد کی ہیں، جو اس طرح ہیں:-

- (۱) سوسائٹی صرف عام مسلمین کی بھلائی کے بارے میں کام انجام دے گی۔
- (۲) سوسائٹی کا ممبر صرف ایک مسلم طالب علم ہی ہو سکتا ہے۔
- (۳) سوسائٹی کی ممبر شپ وہ شخص بھی پاسکتا ہے، جو اسلامی کام کو تہ دل سے سرانجام دے سکے چاہے وہ ان پڑھ انسان ہو۔
- (۴) سوسائٹی کا ممبر ہونے کیلئے کم سے کم ۱۸ سال کی عمر پورا ہونا ضروری ہے۔
- (۵) سوسائٹی کی ممبر شپ لینے کے بعد کسی بھی حکومتی پالیسی کا استعمال اور دخل اندازی سوسائٹی میں نہیں کرے گا، چاہے وہ کسی بھی پارٹی کا ممبر کیوں نہ ہو۔
- (۶) سوسائٹی کے سارے کام اسلامی قانون کے تحت ہونگے، جو ہر ایک ممبر کو ماننے ہونگے۔

(گذشتہ کا بقیہ) ۱۔ قال رسول اللہ صلی اللہ علیہ وسلم لا طاعة لمخلوق فی معصیة الخالق، مشکوٰۃ شریف، ص ۳۲۱ / مطبوعہ یاسر ندیم اینڈ کمپنی دیوبند، کتاب الامارۃ فی الفصل الثانی .  
ترجمہ: . رسول اللہ صلی اللہ علیہ وسلم نے ارشاد فرمایا خالق کی نافرمانی میں مخلوق کی اطاعت جائز نہیں۔

- (۷) سوسائٹی کے سکریٹریوں کی میٹنگ ماہ دوبارہ منعقد کی جائے گی۔  
 (۸) ممبر کا کام نئے ممبر بنانا اور ایک مسلم کی پریشانی کو دور کرنا ہے۔  
 (۹) سوسائٹی میں جماعت طلباء کا دوسرا مقام ہے جو کہ مرکزی اداروں کے طلباء ہیں۔

- (۱۰) کوئی بھی ممبر سوسائٹی میں ہونے والی کمیوں اور سوسائٹی کی افضلیت کو بطور تحریری بیان سیدھا چیف کو پیش کر سکتا ہے، جس کو سوسائٹی عمل لانے کی پوری کوشش کرے گی  
 (۱۱) ہر محلہ اور ہر گاؤں کا ایک جوائنٹ سکریٹری ہوگا، جس کے تحت سارے ممبران کام کریں گے۔

- (۱۲) ہر جوائنٹ سکریٹری کا فرض ہوگا، کہ اپنے ممبروں کی پریشانیوں کو دور کرے اور ہر نئی تحقیق سوسائٹی کو دے۔

- (۱۳) ممبروں میں ہوں نے والے آپسی فساد کی رپورٹ دینا ہر ممبر کا فرض ہوگا، جس سے وہ جھگڑا اسلامی قانون کے مطابق سلجھایا جاسکے۔

- (۱۴) سوسائٹی کا ہر ممبر ایک روپیہ ماہوار چندہ جوائنٹ سکریٹری کو جمع کرائے گا۔  
 (۱۵) ممبروں کے ذریعہ جمع تمام روپیہ شہر کے مختلف حصوں میں پڑھنے والے تمام غریب طلباء کی فیس میں اور شہر کے تمام غریب لوگوں میں جو حاجت مند ہونگے ان میں تقسیم کیا جائے گا۔

- (۱۶) سوسائٹی کا پورا خرچ سوسائٹی کے چندہ سے پورا کیا جائے گا۔  
 (۱۷) اگر سوسائٹی کا ممبر اپنے ذریعہ معاش کے لئے اگر اپنا نجی کام کرنا چاہتا ہے، تو سوسائٹی بطور قرض اس کے اندر مقصد کے لئے روپیہ دے گی، جو اُسے قسط وار چکانا پڑیگا۔  
 (۱۸) تمام روپیہ شہر کچھری سے اسٹامپ کے ذریعہ معاہدہ کے مطابق ہی دیا جاسکتا

ہے۔

(۱۹) ماہوار روپیہ نہ دینے والے ممبر کو ممبر شہب سے الگ کر دیا جائیگا، اور کوئی بھی سوسائٹی سے ہونے والے فائدوں سے محروم کر دیا جائیگا۔

(۲۰) دوبارہ ممبر شہب بننے کے لئے اُسے پچھلے ہر ماہ کا چندہ جمع کرنا پڑے گا۔

(۲۱) کبھی بھی ضرورت کے وقت کسی بھی ممبر کو طلب کیا جاسکتا ہے، جس پر اسے

ضرور حاضر ہونا پڑے گا، حاضر نہ ہونے پر اُسے سوسائٹی سے الگ سمجھا جائیگا، بشرطیکہ وہ شہر سے باہر نہ ہو۔

(۲۲) سوسائٹی کے چیف تمام سکریٹریوں و جوائنٹ سکریٹری اور ممبروں کی میٹنگ

ہر تیسرے ماہ کی آخری تاریخ میں ہوگی، جس میں ہر ممبر کا حاضر ہونا ضروری ہے۔

(۲۳) سوسائٹی کے ہر ممبر کو ایک شناختی کارڈ اور ایک بیج دیا جائیگا، جو اُسے ہر وقت

اپنے پاس رکھنا ہوگا، ضرورت پڑنے پر وہ طلب کیا جاسکتا ہے، جو اُسے دکھانا ہوگا۔

(۲۴) بیج یا سوسائٹی کی طاقت کا غلط استعمال کرنے والے کو سوسائٹی سے الگ

کر دیا جائیگا، اور چیف کے ذریعہ جو فیصلہ دیا جائیگا وہ اُسے ماننا پڑے گا۔

(۲۵) آپس میں اتفاق و اتحاد اور محبت کے ساتھ سوسائٹی کو چلانا اور سوسائٹی کو زندہ

رکھنا ہے، اس بات کا ہر ممبر کو خیال رکھنا پڑے گا۔

(۲۶) سوسائٹی کی ایک کمیٹی ہوگی جو جوائنٹ سکریٹری کی سنوائی کرے گی، اور

سوسائٹی کا کوئی بھی کام بنا کمیٹی کے پاس ہوئے رد سمجھا جائیگا۔

(۲۷) کوئی بھی ممبر بنا مقصد بتائے سوسائٹی سے استعفاء نہیں دے سکتا۔

(۲۸) سوسائٹی پوری طرح دیوبند کے اسلامی قانون کے تحت چلے گی۔

(۲۹) کسی بھی ممبر یا جوائنٹ سکریٹری وہ کمیٹی سکریٹری کو بنا وجہ بتائے ہٹانے کا

پورا حق سوسائٹی کے چیف کو ہوگا، ان ساری شرطوں میں کون شرط ٹھیک ہے، اور کون نہیں، اس

بارے میں آپ سے گزارش ہے کہ آپ کو جو شرط صحیح معلوم ہو اور مقاصد کو پورا کرنے میں

ہر کام کرتی ہو یا جو شرط ہم نے صحیح نہ لکھی ہو یا ہم کو نہیں پتہ آپ اس بارے میں لکھیں؟

### الجواب حامداً ومصلياً

آپ کی تحریر کردہ (۲۹) شرطیں جو کہ درحقیقت سوسائٹی کا کام چلانے کے لئے اصول کے درجہ میں ہیں مطالعہ کیں ان میں (۲۰) کے متعلق عرض ہے کہ پچھلے ہر ماہ کا چندہ لازم قرار دیا گیا ہے، جو کہ ۲۰ جرمانہ مالی کی ہے، اس لئے اس قید کو ختم کیا جائے، ۲۱ میں صرف شہر سے باہر ہونے کو مستثنیٰ کیا گیا ہے، حالانکہ عدم حاضری کا سبب بیماری وغیرہ بھی کوئی عذر ہو سکتا ہے، اس لئے بلا عذر کی قید لگا دی جائے، ۲۲ سزا کے ساتھ مطابق شرع کی قید لگا دی جائے، (۲۹) میں ممبر یا سکریٹری کو ہٹانے کا پورا حق چیف کو دیا گیا ہے، اور وہ بھی بلا وجہ بتائے اس قدر وسیع اختیار دینا نہیں چاہئے، اگر قصور وار ہو تو اس پر اول فہمائش کی جائے، پھر چیف مشورہ کر کے الگ کرے، اسلئے چند اہل مشورہ کو متعین کر لیا جائے، اللہ تعالیٰ اخلاص دے، استقامت دے، خدمت اور کام کا رُخ صحیح رکھے، ہر قسم کے فتنوں سے حفاظت فرمائے۔ فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند ۲۵/۱۰/۱۴۰۰ھ

### شریعت سے ناواقف لوگوں کی کمیٹی اور اس کا حکم

سوال:- اگر کسی کمیٹی کا صدر انگریزی تہذیب کا دلدادہ شرعی مسائل سے ناواقف ہو اس کے اراکین میں چند زانی و شرابی، سودخور اور بے نمازی اور شرعی مسائل سے ناواقف ہوں

۱۔ لا يجوز لأحد من المسلمين أخذ مال أحد بغير سبب شرعي الى قوله والحاصل ان المذهب عدم التعزير بأخذ المال الخ البحر الرائق ص ۴۱ ج ۵ كتاب الحدود فصل في التعزير (مطبوعه كوئٹہ) شامی كراچی ص ۶۱ ج ۲ باب التعزير مطلب في التعزير بأخذ المال.

تو کیا وہ شرعی معاملے پر کوئی فیصلہ کر سکتے ہیں کیا ان کا فیصلہ قابل اعتبار ہو سکتا ہے؟

### الجواب حامداً ومصلياً

ایسے لوگوں کی کمیٹی شرعی کمیٹی نہیں، اور اس کا فیصلہ شرعی فیصلہ نہیں، كذا في الحيلة الناجزة<sup>۱</sup> فقط واللہ سبحانہ تعالیٰ اعلم

حررہ العبد محمود غفرلہ دارالعلوم دیوبند

## ایسی پنچائت میں شرکت جس کے قوانین غیر شرعی ہوں

سوال:- ہمارے یہاں انصاری برادری کی پنچائت میں کچھ قوانین ہیں جو کہ شرع محمدی کے مطابق نہیں ہیں مثلاً شادی میں کوئی ولیمہ کرنا چاہے تو پورے گاؤں کی برادری کو بلائے یا پھر پورے محلہ کی برادری کو بلائے اگر دوسرے محلہ کے ایک شخص کو بلائے خواہ وہ اس کا رشتہ دار ہی کیوں نہ ہو تو اس محلہ کی پوری برادری کو بلائے اگر کوئی شخص نماز نہ پڑھے روزہ نہ رکھے جو اکیلے شراب پیئے اس پر برادری کی کوئی پابندی نہیں اب از روئے شرع ایسی پنچائت میں شامل رہنا بہتر ہے یا علیحدگی بہتر ہے؟

### الجواب حامداً ومصلياً!

جبکہ اس کی کوئی بھی بات شرع محمدی کے مطابق نہیں تو پھر وہ شرعی پنچائت نہیں اس میں شرکت سے غیر شرعی باتوں کی تقویت و ترویج ہوگی جس کی شرعاً اجازت نہیں<sup>۲</sup>۔

فقط واللہ تعالیٰ اعلم

حررہ العبد محمود غفرلہ دارالعلوم دیوبند

۱۔ الحيلة الناجزة، ص ۲۸ / جماعت مسلمین کی شرائط، مطبوعہ دار الاشاعت دیوبند.

۲۔ ولا تعاونوا علی الاثم والعدوان الآیة، سورة المائدة آیت ۲.

ترجمہ: اور گناہ اور زیادتی میں ایک دوسرے کی اعانت مت کرو (از بیان القرآن)

## تفریق بین المسلمین

سوال :- دو آدمیوں میں عرصہ سے میل جول اور محبت و اخلاص چلا آ رہا تھا۔ دو شخصوں نے ان کے درمیان رنجش ڈلوادی شرعاً اس کا کیا حکم ہے؟

**الجواب حامدًا ومصلياً!**

اگر بلاوجہ شرعی ایسا کیا ہے تو یہ فعل گناہ ہے اس سے توبہ کرنا چاہئے اور ان لوگوں سے جن میں رنجش ڈلوائی ہے معاف کرانا چاہئے اور ان میں مصالحت کرانی چاہئے۔

فقط واللہ تعالیٰ اعلم

حررہ العبد محمود گنگوہی عفا اللہ عنہ مدرسہ مظاہر علوم سہارنپور ۲۸/۱۲/۵۱ھ

بندہ عبد الرحمن غفرلہ۔ عبد اللطیف مدرسہ مظاہر علوم ۹/۱۲/۵۱ھ

## تفریق بین المسلمین

سوال :- جو شخص جماعت اہل اسلام کو پراگندہ کرتا ہے اور مریدوں کو تلقین کرتا ہے اس کا شرعاً کیا جرم ہے اور جو شخص اتفاق کرانا چاہتا ہے اس کو کیا ملے گا؟

**الجواب حامدًا ومصلياً!**

جماعت اہل اسلام کو اغراضِ نفسانیہ کی بنا پر پراگندہ کرنا اور اس میں تفریق ڈالنا شرعاً بدترین جرم ہے اور اہل اسلام کو کسی بات پر مجتمع کرنا اور ان میں اتفاق کرنا حق نیابت رسول اللہ ﷺ ہے، پہلے شخص کے لئے اس کے جرم کے موافق بدترین سزا ہے دوسرے شخص کے

۱۔ عن ابی الدرداء قال قال رسول اللہ ﷺ الا اخبرکم بافضل من درجة الصيام والصدقة والصلوة قال قلنا بلی قال اصلاح ذات البین وفساد ذات البین هی الحالقة. مشکوٰۃ شریف ص ۴۲۸ باب ما ینہی من التهاجر الخ الفصل الثانی، مطبوعہ یاسر ندیم دیوبند.

لئے اس کے عمل کے مطابق بلکہ اس سے بہترین جزا ہے۔ فقط واللہ تعالیٰ اعلم  
 حررہ العبد محمود غفرلہ معین مفتی مدرسہ مظاہر علوم سہارنپور  
 صحیح عبداللطیف مدرسہ مظاہر علوم سہارنپور ۱۴ شعبان ۱۴۲۷ھ  
 الجواب صحیح سعید احمد غفرلہ مفتی مدرسہ مظاہر علوم سہارنپور

## پنچائیت کے خلاف کرنا

سوال:- جس جماعت میں شرعی خرابی نہ ہو اس سے علیحدہ ہو کر اس میں اختلاف و  
 افتراق پیدا کرنا تبعا السواد الاعظم کے حکم کی خلاف ورزی کرنا اور فائدہ من شد شد  
 فی النار کا مصداق بننا ہے یا نہیں ایسے شخص کے لئے شرعی تعزیر کیا ہے۔

### الجواب حامداً ومصلياً!

حدیث میں سواد اعظم کوئی گاؤں یا کسی چودھری کی قائم کردہ پنچائیت نہیں کہ اس کی  
 مخالفت سے شذنی النار کا حکم لگایا جائے۔ یہ دوسری بات ہے کہ بلاوجہ اختلاف پیدا کرنا شرعاً  
 مذموم ہے اس لئے اس وعید میں چودھری برادری کا حکم نہ ماننے والا داخل نہیں نہ یہ برادری کی  
 پنچائیت افراد برادری کی رضامندی پر موقوف ہے۔ جو اس پر رضامند نہ ہو تو اس پر جبر کرنے کا  
 برادری کو حق نہیں البتہ جو شخص خلاف شرع امور کا ارتکاب کرتا ہو اس کو اس سے روکنا ہر شخص پر  
 حسب حیثیت ضروری ہے۔ لحدیث من رأى منكم منكراً فليغيره بيده الخ لزوم

۱۔ قال رسول الله ﷺ: لا خيركم بافضل من درجة الصيام والصدقة والصلوة قال قلنا بلى  
 قال اصلاح دات البين وفساد ذات البين هي الحالقة. مشکوة شريف ص ۴۲۸ باب التهاجر  
 والنقاط الخ، الفصل الثاني مطبوعه ياسر نديم ديوبند.

۲۔ مشکوة شريف ص ۴۳۶ باب الامر بالمعروف، الفصل الاول، مطبوعه ياسر نديم ديوبند.

**ترجمہ:** تم میں سے کوئی منکر کام کو ہوتے ہوئے دیکھے تو چاہئے کہ اسے ہاتھ سے بدل دے۔

جماعت اور مخالفت جماعت کے متعلق العرف الشذی ص ۵۱۲ میں ہے واذات حقت الخ بہتر یہ ہے کہ بلاوجہ مخالفت نہ کی جاوے اگر برادری کے قوانین خلاف شرع ہوں تو تحقیق کر کے ان کو شریعت کے موافق بنا لیا جائے۔ حدیث اتباع سواد اعظم کی تفسیر مطلوب ہو تو فیض الباری ص ۵۸ و ۵۱۱ فتح الباری ص ۲۶۶ ج ۱۲ وغیرہ دیکھیں۔ فقط واللہ تعالیٰ اعلم  
حررہ العبد محمود عفرلہ

(صفحہ ہذا) ۱۔ العرف الشذی ص ۴۶۱ (مطبوعہ رحیمیہ دیوبند) ابواب الفتن، باب لزوم الجماعة الخ

۲۔ فیض الباری ص ۵۸ ج ۴ ابواب المناقب، باب علامات النبوة و ص ۵۱۱ ج ۴ کتاب الاعتصام  
قولہ امرالنبی ﷺ بلزوم الجماعة.

۳۔ فتح الباری ص ۲۵۴ ج ۱۵ (مطبوعہ نزار مصطفیٰ الباز مکہ مکرمہ) باب الاعتصام، باب وکذاک



## باب پنجم

### ووٹ اور ووٹر کی شرعی حیثیت

الیکشن میں حصہ لینا غیر مسلم عدالتوں سے فیصلے کرانا

سوال:- چہ می فرمائند علماء عظام اندریں مسائل (الف) غیر اسلامی ولادینی حکومت کی تائید و حمایت کرنا؟

(ب) اس کے انتخابی الیکشن میں حصہ لینا؟

(ج) ان کی عدالتوں سے متنازعہ مسائل کا حل تلاش کرنا از روئے شریعت کیسا ہے؟

#### الجواب حامداً ومصلياً

(الف) جو حکومت اسلام کی یا کسی بھی مخصوص دین کی پابند نہیں، اس کے زیر اثر رہنے والے مسلمانوں کو ایسے امور میں تائید و حمایت کرنا شرعاً درست ہے، جن سے احکام اسلام منہدم نہ ہونے متصور ہوں۔

(ب) حقوق کی حفاظت اور ظلم سے بچاؤ کے لئے انتخابی الیکشن میں حصہ لینا بھی

درست ہے۔

(ج) باہمی منازعت کا فیصلہ عدالتوں سے تلاش کرنا درست ہے، تاکہ حقدار کو حق

پہنچ جائے، ظلم نہ ہونے پائے، ظلم کرنے کے لئے کسی سے بھی تعاون جائز نہیں، اس سے بچنا اور بچانا لازم ہے۔ فقط واللہ سبحانہ تعالیٰ اعلم  
حررہ العبد محمود غفرلہ دارالعلوم دیوبند

## ووٹ کا حکم

سوال:- الیکشن میں ووٹ دینا درست ہے یا نہیں؟

الجواب حامداً ومصلياً

اگر نفع ہو یعنی دین کی، قوم کی، ملک کی، صحیح خدمت مظنون ہو تو درست ہے۔

فقط واللہ سبحانہ تعالیٰ اعلم

حررہ العبد محمود غفرلہ

## ووٹ کس کو دیا جائے

سوال:- اس جمہوری ملک میں ہندوستانی کمیونسٹ پارٹی کو ووٹ دینا کیسا ہے؟ اگر کوئی مسلمان اس پارٹی کو ووٹ دے گا وہ ”تعاونوا علی البر والتقوی ولا تعاونوا علی الاثم والعدوان“ کی خلاف ورزی کرنے والا ہو گا یا نہیں، اور اس پارٹی کے منتخب شدہ ممبران جو صوم و صلوة کے پابند ہیں اور قومی و ملی جذبہ رکھتے ہیں، ایسے لوگوں سے تعلقات رکھنا اور ان کے ساتھ مل جل کر قومی و ملی کام کرنا کیسا ہے؟

۱۔ ولا تعاونوا علی الاثم والعدوان، سورۃ مائدہ آیت ۲۰۔

ترجمہ: اور گناہ و زیادتی میں ایک دوسرے کی اعانت مت کرو۔ (بیان القرآن)

۲۔ ملاحظہ ہو جواہر الفقہ، ج ۲/ص ۲۹۲ رسالہ ”انتخابات میں ووٹ ووٹر کی شرعی حیثیت“ مطبوعہ سیرت النبی دیوبند۔

## الجواب حامداً ومصلياً

اس جمہوری ملک میں ووٹ اسلام اور کفر کی بنیاد پر نہیں دیئے جاتے ہیں، نہ ہی اس بنیاد پر الیکشن لڑائے جاتے ہیں، جس شخص کے متعلق یہ توقع ہو کہ وہ صحیح خدمت کرے گا نفع پہنچائیگا، حقوق دلوائے گا، ظلم کو روکے گا اس کو ووٹ دیا جائے، جس پارٹی کے متعلق یہ توقع ہو اس پارٹی کو ووٹ دیا جائے، جو لوگ خود مسلمان اور دین و مذہب کے پابند ہیں، وہ اگر نافع سمجھ کر کسی پارٹی کو یا کسی فرد کو ووٹ دیں تو یہ نہیں کہا جائیگا کہ اس پارٹی کے نظریات و عقائد سے بھی متفق ہیں۔ فقط واللہ سبحانہ تعالیٰ اعلم

حررہ العبد محمود غفرلہ

## وعدہ وقف پروٹ دینا

سوال:- زید اپنی ممبری کے لئے چندہ مسلمانوں سے اپنے موافق ووٹ دلانا چاہتا ہے، اور کہتا ہے کہ اس کے معاوضہ میں مسجد کی کچھ اصلاح مرمت وغیرہ کراؤنگا اور واسطے خرچ مسجد کے کوئی عمارت بناؤنگا، اور اس کی آمدنی کراہیہ مسجد میں وقف کر دوںگا تو کیا ایسی رقم سے مسجد میں امداد لینا تعمیر کرانا جائز ہے؟

## الجواب حامداً ومصلياً

اگر زید حقیقتاً ممبری کے لائق ہے تو اس کو رائے دیکر ممبر بنانا چاہئے، اور زید اگر ثواب کی نیت سے خواہ ممبری کے شکرانہ میں سہی مسجد کی تعمیر کرا دے یا کچھ وقف کر دے تو اس

۱۔ تفصیل کے ملاحظہ ہو جواہر فقہ، ج ۲ ص ۲۹۲ (رسالہ انتخابات میں ووٹ اور ووٹر کی شرعی حیثیت، مطبوعہ سیرت النبی دیوبند۔)

۲۔ جواہر الفقہ، ج ۲ ص ۲۹۲ (رسالہ انتخابات میں ووٹ اور ووٹر کی شرعی حیثیت) مطبوعہ سیرت النبی دیوبند۔

میں کچھ مضائقہ نہیں، بلکہ موجب ثواب ہے، ممبری کے ووٹ اورائے دینے کے عوض میں اگر مسجد کی تعمیر کرا دی اور اسکورائے کی اجرت قرار دے تو یہ ناجائز ہے، کیونکہ یہ رشوت ہے؛ اگر زید ممبری کے لائق نہیں تو اس کو رائے دینا اور ممبر بنانا جائز نہیں اور اس پر روپیہ لینا بدرجہ اولیٰ جائز نہ ہوگا۔ فقط واللہ سبحانہ تعالیٰ اعلم

حررہ العبد محمود غفرلہ

## پارلیمنٹ کے ووٹ کی بنیاد

سوال:- ہندوستان میں میونسپل بورڈ یا اسمبلی کے انتخابات ہوتے ہیں، تو مسلمانوں کو اس میں کسی ہندو کو ووٹ دینا جائز ہے یا نہیں؟ ایک صاحب کہتے ہیں کہ ہندوستان میں جو الیکشن ہوتا ہے، وہ شریعت محمدیہ میں ناجائز ہے، اس لئے کہ جب ایک ہندو کو منتخب کیا تو وہ ظاہر ہے کہ فسق و فجور کرے گا، فاسق و فاجر کو منتخب کرنے کا گناہ منتخب کرنے والوں کو ہوگا، اور حضرت حسینؑ نے یزید کی بیعت سے اس لئے انکار کر دیا تھا کہ وہ فاسق و فاجر تھا، جب ایک مسلمان فاسق و فاجر کو حضرت حسینؑ نے منتخب نہیں کیا تو ایک ہندو کو منتخب کرنا کیسے جائز ہو سکتا ہے؟

### الجواب حامداً ومصلياً

جس کے متعلق ظن غالب ہو کہ وہ خیر خواہی اور ہمدردی کرے گا، اس کو ووٹ دینا درست ہے، جس کے متعلق ظن غالب ہو کہ وہ ایسا نہیں کرے گا، اس کو ووٹ نہ دیا جائے،

۱۔ لعن رسول اللہ صلی اللہ علیہ وسلم الراشی والمرتشی، ابوداؤد شریف، ج ۲/ص ۵۰۴ (مطبوعہ رشیدیہ دہلی) کتاب القضاء باب فی کراہیۃ الرشوة.

ترجمہ: رسول اللہ صلی اللہ علیہ وسلم نے لعنت فرمائی ہے رشوت دینے والے پر اور رشوت لینے والے پر۔

۲۔ جواهر الفقہ، ج ۲/ص ۲۹۲ (انتخاب میس ووٹ ووٹر کی شرعی حیثیت)، مطبوعہ سیرت النبی دیوبند.

میونسپلٹی یا اسمبلی یا مسائل جو پیش ہوتے ہیں، وہ دینی نقطہ نظر سے پیش نہیں ہوتے، نہ اسلئے اس کی بنیاد رکھی گئی ہے، نہ یہاں اس کا کوئی سوال ہے، بلکہ معاشی و معاشرتی مفاد کے پیش نظر مسائل پیش کئے جاتے ہیں، جس کی طبیعت میں خیر خواہی و ہمدردی ہے، وہ بہتر رائے دیگا، یہ ضروری نہیں کہ ہر معاشی و معاشرتی مسائل جو وہاں پیش ہوں وہ سب خلاف شریعت ہی ہوں، تاہم اگر کوئی بالکل ہی ووٹ نہ دے اور کسی کو بھی اپنا نمائندہ نہ بنائے تو اس کو اختیار ہے، بہر حال جو چیزیں وہاں طے ہو جائیں گی، ان کا ماننا قانونی حیثیت سے اس کو بھی لازم ہو جائیگا، اگر حضرت حسینؑ کا طریقہ اختیار کر کے جام شہادت نوش کرنے کا ولولہ ہو تو اللہ پاک مبارک کرے، ہمت و اخلاص دے، آمین۔ فقط واللہ سبحانہ تعالیٰ اعلم

حررہ العبد محمود عفی عنہ دارالعلوم دیوبند ۲۲/۱/۸۸ھ

## شیعہ کو ووٹ دینا

سوال:- ایک دشمن صحابہ کرام رضوان اللہ علیہم اجمعین کے حق میں ممبری کا ووٹ دینا جائز ہے یا نہیں، جب کہ اس کا مقابلہ باشرع اہل سنت و الجماعت پابند صوم و صلوة سے ہے اور کیا فتویٰ ہے ان اصحاب کے لئے جو اس برائی کے مدد معاون ہیں؟

### الجواب حامداً ومصلياً

اپنی نمائندگی کے لئے ایسے شخص کو رائے دینی چاہئے جو اہل اسلام کی مذہبی معاشرتی سیاسی صحیح ترجمانی اور نمائندگی کر سکے، اور جو شخص اس کے خلاف کسی ایسے شخص کو رائے دے جس سے یہ توقع نہ ہو بلکہ اس میں مضرت کا اندیشہ ہو وہ غلطی پر ہے، اور اس اعانت کی وجہ سے گنہگار ہوگا۔<sup>۱</sup>

۱۔ لا ینبغی للمؤمن أن یذل نفسه الحدیث ترمذی شریف، ج ۲/ص ۵۰ / ابواب الفتن مطبوعہ رشیدیہ دہلی۔ (بقیہ اگلے صفحہ پر)

جو شخص صحابہ کرام رضوان اللہ تعالیٰ علیہم اجمعین کو گالیاں دے، حدیث شریف میں اس پر لعنت آئی ہے، ایسے شخص سے کیا توقع ہو سکتی ہے۔ فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور یکم شعبان ۱۴۱۸ھ

الجواب صحیح سعید احمد غفرلہ مدرسہ مظاہر علوم سہارنپور یکم شعبان ۱۴۱۸ھ

صحیح عبداللطیف ۳ شعبان ۱۴۱۸ھ

(گذشتہ صفحہ کا حاشیہ) ۱۔ تعاونوا علی البر والتقوی ولا تعاونوا علی الاثم والعدوان، سورہ مائدہ

الآیة، ۲۔

ترجمہ:- نیکی اور تقویٰ میں ایک دوسرے کی اعانت کرتے رہو اور گناہ اور زیادتی میں ایک دوسرے کی اعانت مت کرو۔ (از بیان القرآن)

۲۔ قال رسول اللہ صلی اللہ علیہ وسلم اذا رأیتم الذین یسبون اصحابی فقولوا لعنة اللہ علیٰ شرکم، مشکوٰۃ شریف، ج ۲ / ص ۵۵۴ / (مطبع یاسر ندیم اینڈ کمپنی دیوبند) مناقب الصحابہ فی الفصل الثالث، ترمذی شریف، ج ۲ / ص ۲۲۵ / ابواب المناقب باب من سب أصحاب النبی صلی اللہ علیہ وسلم .

ترجمہ:- رسول اللہ صلی اللہ علیہ وسلم نے ارشاد فرمایا جب تم ان لوگوں کو دیکھو جو میرے اصحاب کو برا کہتے ہیں تو کہو کہ نہ اللہ تعالیٰ کی لعنت ہو تمہارے شر پر۔

بِسْمِ اللّٰهِ الرَّحْمٰنِ الرَّحِیْمِ

## باب ششم

### مرتدین کے احکام

#### مرتد کے احکام

سوال:- ایک مسلمان اپنے کو کھلم کھلا کافر، مرتد کہتا ہے، اب اس کے ساتھ اسلامی معاملہ کرنا حلال ہے، یا حرام؟ کھانا، نکاح کرنا یا اسلام کرنا حرام ہے یا حلال؟

#### الجواب حامداً ومصلياً

اگر وہ دین اسلام کو ترک کر کے کفر کے اختیار کرنے کا مقرر ہے، یا اس پر شرعی ثبوت موجود ہے تو وہ منافق نہیں بلکہ مرتد ہے، اس کا نکاح کسی سے بھی جائز نہیں، اس کا ذبیحہ بھی حرام اور مردار ہے، ”ومنہا ماہو باطل بالاتفاق نحو النکاح فلا يجوز له ان يتزوج امرأة مسلمة ولا مرتدة ولا ذمیة ولا حرة ولا مملوكة وتحرم ذبیحتہ وصیدہ بالکلب البازی والرملی کذا فی الفتاویٰ الہندیہ، ج ۲/ ص ۲۳۳/ ۱۔“

فقط واللہ تعالیٰ اعلم

حررہ العبد محمود عفی عنہ دارالعلوم دیوبند ۶/۸/۸۸ھ

۱۔ عالمگیری، ج ۲/ ص ۲۵۵ / مطبوعہ کوئٹہ، پاکستان، کتاب السیر، الباب التاسع فی احکام المرتدین، الدر المختار مع الشامی زکریا ص ۳۹۲ ج ۶ باب المرتد، (بقیہ اگلے صفحہ پر)

## جنازہ مرتد پر نماز اور مسلم قبرستان میں دفن

سوال:- جنازہ مرتد کی نماز جنازہ پڑھنا اور مسلم قبرستان میں دفن کرنا کیسا ہے؟

الجواب حامداً ومصلياً

مرتد کے جنازہ کی نماز درست نہیں، اس کو مسلمانوں کی طرح غسل و کفن دیکر مسلم قبرستان میں دفن نہ کیا جائے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۴/۷/۹۲ھ

الجواب صحیح بندہ نظام الدین عفی عنہ دارالعلوم دیوبند ۲۵/۷/۹۲ھ

## مرتد کس طرح تجدید ایمان کرے

سوال:- اگر کوئی مسلمان ایسے الفاظ استعمال کرے جس سے کفر عائد ہو جائے تو

اُسے دوبارہ مسلمان کرنے کے لئے کس طرح کیا جاوے؟

الجواب حامداً ومصلياً

دوبارہ از سر نو کلمہ پڑھے اور جملہ عقائد پر ایمان لاوے، تجدید نکاح کرے۔

فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۹/۳/۸۸ھ

(گذشتہ صفحہ کا حاشیہ) مطلب جملة من لا يقتل اذا ارتد، الدر المنتقى مع مجمع الأنهر ص ۴۹۳ ج ۲ باب المرتد، مطبوعه دار الكتب العلمية بيروت، البحر الرائق كوئٹہ ص ۱۳۳ ج ۵ باب احكام المرتدين، قاضيخاں علی الہندیہ كوئٹہ ص ۵۸۰ ج ۳ باب الردة واحكام اهلها.

(صفحہ ۱۸۱) ۱۔ واما لو كان مرتداً يلقيه في حفرة كالكلب دفعا لأذى جيفته عن الناس من غير غسل ولا تكفين الخ حلی کبیر، ص ۶۰۳ / مطبوعه سهیل اکیڈمی لاهور پاکستان، (بقیہ اگلے صفحہ پر)

## مرتد سے سمجھوتہ

سوال :- اگر کوئی مسلمان کسی مرزائی یا دوسرے مرتد کی پرورش یا حمایت کرے یا کسی قسم کا سمجھوتہ کر لے، یا پھر وہ مسلمان شخص مرتد کو کافر نہ کہتا ہو، جبکہ وہ شخص یہ بھی جانتا ہے کہ مرتد کو کافر نہ کہنے والا خود کافر ہو جاتا ہے، اور پھر سمجھانے کے باوجود باز نہ آئے اور مرتد کو کافر نہ کہتا ہو اور وہ کسی قسم کا سمجھوتہ کر لے خواہ وہ کسی سطح کا ہو یا حمایت کر لے، اس کو آپ کیا سمجھتے ہیں؟

کیا اس شخص کو دوبارہ کلمہ پڑھ کر مسلمان ہونا پڑیگا، اور کیا اس کا شوشل بائیکاٹ بھی کرنا پڑے گا؟ واضح رہے کہ اسلام میں کسی مرتد کو کافر نہ کہنے والا خود کافر ہو جاتا ہے، اور نہ اسلام کسی مرتد سے دوستی کی اجازت دیتا ہے، اور سمجھوتہ اسی وقت ہوتا ہے جب دوستی پیدا ہو اور دوستی بھی اسی وقت ہوتی ہے جب مرتد کو کافر نہ کہا جائے؟

(گذشتہ صفحہ کا حاشیہ) کتاب الجنائز فی مسائل متفرقة، الدر المختار مع الشامی، ج ۲/ ص ۲۳۰ / مطبوعہ کراچی پاکستان، کتاب الجنائز، سبک الأنهر علی مجمع الأنهر ص ۲۷۴ ج ۱، باب صلاة الجنائز، فصل، مطبوعہ دار الکتب العلمیة بیروت، مراقی الفلاح علی الطحطاوی مصری ص ۴۹۶ قبیل فصل فی حملها ودفنها.

۲. واسلامه أن یأتی بكلمة الشهادة ویتبرأ عن الادیان كلها سوى الاسلام وأن یتبرأ عما انتقل الیه. عالمگیری، ج ۲/ ص ۲۵۳ / مطبوعہ کوئٹہ پاکستان، کتاب السیر فی احکام المرتدین. الدر المختار علی الشامی، ج ۶/ ص ۳۶۱ / مطبوعہ زکریا، کتاب الجهاد، باب المرتد، سبک الأنهر علی مجمع الأنهر ص ۴۸۹ ج ۲ / باب المرتد، مطبوعہ دار الکتب العلمیة بیروت، المحيط البرهانی ص ۴۴۳ ج ۷ / نوع آخر فی الاکراه علی التلفظ الخ، نوع آخر، مطبوعہ المجلس العلمی ڈابھیل، البحر الرائق کوئٹہ ص ۲۸ ج ۵، باب احکام المرتدین.

۳. وان كانت نیتہ الوجه الذی یوجب التکفیر لا ینفعه فتوی المفتی ویومر بالتوبة والرجوع عن ذلك وبتجدید النکاح بینہ وبين امرأته، المحيط البرهانی ص ۳۹۷ ج ۷ / النوع الاول فی اجراء کلمة الکفر، مطبوعہ المجلس العلمی ڈابھیل، عالمگیری کوئٹہ ص ۲۸۳ ج ۲ قبیل الباب العاشر فی البغاة، تاتارخانیہ کراچی ص ۴۵۸ ج ۵ / فصل فی اجراء کلمة الکفر.

## الجواب حامدًا ومصلياً

آپ سوال بھی کر رہے ہیں اور خود جواب بھی بتا رہے ہیں، جب آپ کو جواب معلوم ہے تو دریافت کرنے کی کیا ضرورت تھی؟

سمجھوتہ کے لئے دوستی کہاں ضروری ہے، صلح حدیبہ میں اہل مکہ سے سمجھوتہ کیا گیا تھا، حالانکہ وہ اس وقت بھی دشمن تھے، رسول اللہ صلی اللہ علیہ وسلم کے بھی دشمن تھے، اسلام کے بھی دشمن تھے، مسلمانوں کے بھی دشمن تھے، اسی سمجھوتہ کا تذکرہ قرآن کریم میں ہے، اور اس کو فتح فرمایا گیا، آپ کے یہاں کس طرح اور کن شرائط پر سمجھوتہ کیا ہے مجھے اس کا علم نہیں بہتر یہ ہے کہ اس کے متعلق وہیں کے باخبر حضرات سے استصواب رائے کر لیں۔

فقط واللہ تعالیٰ اعلم

حررہ العبد محمود غفرلہ دارالعلوم دیوبند ۲۰/۹/۹۰ھ

الجواب صحیح بندہ نظام الدین غفرلہ دارالعلوم دیوبند ۲۰/۹/۹۰ھ

## مرتد سے موالات

سوال:- جو لوگ شرعاً شریعت کے مجرم ہوں تبدیلی مذہب پران پر حد نافذ ہوگئی ہو، بروئے فتویٰ شرعی اور ان سے ترک موالات کا حکم ہو اور جو لوگ ان سے ترک موالات کرتے ہوں، اور دوسرے لوگ ان کے ساتھ موالات کرتے ہوں، اور ان کے اس فعل کو اچھا سمجھتے ہوں، اور اپنی ہوشیاری سے ان کے اس فعل کو غلط یا جائز بتاتے ہوں، ایسے لوگوں کے لئے شرعاً کیا ہے؟

۱۔ اِنَّا فَتَحْنَا لَكَ فَتْحًا مُّبِينًا الْاِيَةِ سوره فتح پ ۲۶ / آیت ۱۔

ترجمہ: . بیشک ہم نے (اس صلح حدیبہ سے) ایک کھلم کھلا فتح دی۔ (از بیان القرآن)

## الجواب حامداً ومصلياً

جو شخص مذہب اسلام چھوڑ کر کوئی دوسرا مذہب اختیار کر لے وہ مرتد ہے، اس سے موالات حرام ہے، جو اس سے موالات کرے وہ گنہگار ہے، اس کو اپنے اس فعل سے توبہ لازم ہے۔<sup>۳</sup> فقط واللہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور ۶/۱۰/۱۳۹۱ھ  
الجواب صحیح سعید احمد غفرلہ، مفتی مدرسہ مظاہر علوم سہارنپور ۶/۱۰/۱۳۹۱ھ

## مرتد ہونے سے کفارہ ساقط نہیں ہوتا

سوال:۔ زید نے کہا کہ میں رات میں قرآن شریف کے ایک صفحہ کو حفظ کروں گا، ورنہ جتنی دفعہ جتنا کھانا کھاؤنگا، سب میرے لئے حرام ہے، اب زید نے حفظ قرآن شریف پڑھنا چھوڑ دیا، اور چند دن کے بعد اس نے یہ خیال کر کے کہ میں نے جو قسم کھائی ہے، اس کا شاید کفارہ نہیں ہو سکتا ہے، یہ گمان کر کے العیاذ باللہ مرتد ہو گیا، پھر ایک گھنٹہ کے بعد اسلام

۱۔ المرتد فی اللغة الراجع مطلقاً وفي الشريعة الراجع عن دين الاسلام، البحر الرائق كوئٹہ ص ۱۱۹ ج ۵ باب احكام المرتدين، عالمگیری كوئٹہ ص ۲۵۳ ج ۲ الباب التاسع في احكام المرتدين، مجمع الأنهر ص ۲۸۷ ج ۲ باب المرتد، مطبوعه دار الكتب العلمية بيروت، الدر المختار على الشامي زكريا ص ۳۵۴ ج ۶ باب المرتد.

۲۔ وانها دالة على هجران اهل الكفر والمعاصي من اهل البدع وغيرهم فان صحبتهم كفر او معصية اذ الصحبة لا تكون الا عن مودة، الجامع لاحكام القرآن للقرطبي ص ۹۵ ج ۵ الجزء التاسع، سورة هود تحت آيت ۱۱۳، مطبوعه دار الفكر بيروت.

۳۔ لَا يَتَّخِذُ الْمُؤْمِنُونَ الْكٰفِرِيْنَ اَوْلِيَاءَ مِنْ دُوْنِ الْمُؤْمِنِيْنَ. الاية سورة آل عمران، پ ۳/آيت ۲۸  
**ترجمہ:** . مسلمانوں کو چاہئے کہ کفار کو دوست نہ بناویں، مسلمانوں سے تجاوز کر کے الخ (از بیان القرآن)  
(تفصیل ملاحظہ ہو بیان القرآن، ج ۲/ص ۱۰ / مطبوعه نعمانيه ديوبند، معارف القرآن، ج ۲/ص ۵۰ / مطبوعه دارالكتاب ديوبند)

لایا، اب دریافت طلب یہ امر ہے کہ زید اسلام لانے کے بعد وہ قسم کے کفارہ سے سبکدوش ہو گیا یا نہیں؟ اگر نہیں ہو تو کیا کرنا چاہئے؟

### الجواب حامداً ومصلياً

حالت اسلام میں جو کفارہ لازم ہے ارتداد سے اس کے سقوط میں اختلاف ہے، محققین کے نزدیک ساقط نہیں ہوتا، پس تجدید اسلام کے بعد کفارہ کی ادائیگی لازم ہے۔ ’ویقضى ما ترک من عبادة في الاسلام لان ترک الصلوة والصيام معصية والمعصية تبقى بعد الردة، قال ابو السعود، نقلاً عن القهستاني وفيه اشارة الى انه لا يسقط بالردة ما هو من حقوق العباد وكذا حقوقه التي يطالب بها الكفار كالحدود سوى الشرب كما في شرح الطحاوی وكذا ما لا يطالبون به مثل الصلوة والصوم والزكوة والنذر والكفارة فيقضى اذا اسلم على ما قاله شمس الائمة لان تركها معصية والمعصية بالردة لا ترتفع كما في قاضيخان<sup>۱</sup> وغيره اه طحطاوی، ج ۲/ص ۲۸۸، علامہ شامی نے بھی ردالمحتار<sup>۲</sup> میں اسی کو اختیار کیا ہے۔

فقط واللہ تعالیٰ اعلم

حررہ العبد محمود گنگوہی عفی اللہ عنہ معین مفتی مدرسہ مظاہر علوم سہارنپور ۲۶/۱۲/۵۶ھ

الجواب صحیح عبداللطیف مفتی مدرسہ مظاہر علوم سہارنپور ۱۰/محرم الحرام ۱۴۵۷ھ

الجواب صحیح سعید احمد غفرلہ مفتی مدرسہ مظاہر علوم سہارنپور

۱۔ قاضيخان علی الہندیہ کوئٹہ ص ۵۸۳ ج ۳ باب الردة واحکام اہلہا.

۲۔ طحطاوی علی الدر ص ۲۸۸ ج ۲ باب المرتد، مطبوعہ دار المعرفۃ بیروت.

۳۔ الدر المختار مع الشامی، ج ۶/ص ۳۹۷ مطبوعہ زکریا دیوبند، وکراچی، ج ۴/ص ۲۵۱

کتاب الجہاد، باب المرتد، مطلب المعصية تبقى بعد الردة.

## مرتد کا نکاح فسخ ہو گیا

**سوال :-** ایک مسلمان لڑکا فرقہ قادیانی میں جا کر مل گیا ہے، اس لڑکے کی پہلی شادی مسلمان لڑکی سے ہوئی تھی اور اب اس نے دوسری شادی قادیانی لڑکی سے کر لی، اور لڑکا اکثر گھر سے باہر رہتا ہے، جب کبھی گھر آتا ہے تو گھر والوں سے کہتا ہے کہ میں قادیانی ہو گیا ہوں، اب آپ لوگ میرے ہاتھ کا کھانا نہیں کھا سکتے، اور آپ لوگ میرا جنازہ تک نہیں پڑھ سکتے، اب اس صورت میں اس کا پہلا نکاح فسخ ہو گیا یا نہیں۔

### الجواب حامداً ومصلياً

مرزا غلام احمد قادیانی حکم شرعی کے اعتبار سے کافر ہے اور جو شخص اس کے مذہب کو اختیار کرے وہ بھی مرتد ہے، جس کی وجہ سے اس کا نکاح فسخ ہو گیا۔ فقط واللہ تعالیٰ اعلم

حررہ العبد محمود غفرلہ

دارالعلوم دیوبند ۱۱/۳/۱۴۰۰ھ

الجواب صحیح: بندہ نظام الدین عفی عنہ دارالعلوم دیوبند ۱۱/۳/۱۴۰۰ھ

۱۔ ولا ینجو من الکفر الا من اکفر ذلک الملحد بلا تعثم وتردد لوجوه الاول: ان ذلک الملحد ادعاء النبوة بل الرسالة نعم وتشريعاً اکثر من نباح العواء فی کلامه فانکاره مکابرة فاضحة لا یلتفق اليها ويکفر من لم یکفره اکفار الملحدین ص ۱۰ بیان شیء من دعوی القادیانی الخ، مطبوعه المجلس العلمی ڈابھیل.

۲۔ وارتداد احدهما فسخ عاجل. الدر المختار مع الشامی کراچی ص: ۱۹۳، ج: ۳، مطلب فی الصبی والمجنون، باب نکاح الکافر، مجمع الانهر ص ۵۴۶ ج ۱ باب نکاح الکافر، مطبوعه المجلس العلمی ڈابھیل، النهر الفائق ص ۲۹۰ ج ۲ باب نکاح الکافر، مطبوعه دار الکتب العلمیة بیروت.

## عورتوں کی تعزیر میں شرکت سے کیا نکاح فسخ ہو جاتا ہے؟

سوال:- جو عورتیں محرم کے زمانے میں تعزیر پر ہونے والے خرافات گانا بجانا ماتم کرنے میں شامل ہوتی ہیں تو کیا خارج از نکاح ہو گئیں اور بغیر نکاح ثانی حلال نہیں۔ شرک فی الذات شرک فی الصفات شرک فی العمل تینوں میں کس کا مرتکب مشرک ہوگا۔ یا اول الذکر کا اور کون سی صورت میں عورت یا مرد پر خارج از نکاح کا حکم لگایا جاسکتا ہے؟ اس میں اکثر طبقہ مسلمانوں کا بتلا ہے۔ کیا صورت ہوگی؟ بعض تعزیر پر چراغ اور مہندی چڑھاتی ہیں۔ ان کے نکاح کا کیا حکم ہے؟

### الجواب حامدًا ومصلياً

یہ امور معصیت ہیں ناجائز ہیں! مگر ان کی وجہ سے مرتد قرار دیکر ان کے نکاح کو فسخ قرار نہیں دیا جائے گا۔ جن امور کی وجہ سے کوئی مرتد ہو جائے اسلام سے خارج ہو جائے وہ موجب فسخ نکاح ہیں تفصیل کتب فقہ بحر عالمگیری شامی وغیرہ میں ہے۔ فقط واللہ تعالیٰ اعلم  
حررہ العبد محمود غفرلہ دارالعلوم دیوبند ۲۵/۲/۱۴۰۱ھ

## کلمات کفریہ سے نکاح ختم

سوال:- کفریہ کلمہ بولنے سے نکاح بھی ٹوٹ جائے گا یا نہیں؟

۱۔ تعزیر داری در عشر محرم و ساختن ضرائح و صورت وغیرہ درست نیست (فتاویٰ عزیزی ص ۵۷۵ ج ۱ مطبوعہ مکتبہ رحیمیہ دیوبند)

۲۔ وقوع الفرقة برودة احد الزوجين البحر الرائق ص ۲۸ ج ۵، باب احکام المرتدین، مکتبہ ماجدیہ کوئٹہ پاکستان.

۳۔ عالمگیری ص ۲۵۷ ج ۲، الباب التاسع فی احکام المرتدین، مطبوعہ کوئٹہ،

۴۔ در مختار بر حاشیہ شامی کراچی ۲۴۶ ج ۴، باب المرتد، مطلب جملة من لا يقتل اذا ارتد.

## الجواب حامداً ومصلياً

جس بات یا کام کی وجہ سے ایک آدمی کا ایمان ختم ہو جاتا ہے، اسکی وجہ سے اسکا نکاح بھی ختم ہو جاتا ہے۔  
فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۶/۹/۱۹۴۷ھ

## شوہر مرتد ہو گیا

**سوال:-** مسماة نكينة کا عمر دس سال مسٹمی ادریس سے بعمر چودہ سال نکاح ہوا جسکو تین سال ہو چکے ہیں، بعد نکاح رخصتی کر دی گئی، اور ایک رات شوہر کے گھر رہی، دو چار دن بعد لڑکا فرار ہو گیا اور جا کر مذہب بدل دیا، ہندو ہو گیا، لڑکی والوں کو جب علم ہوا تو وہ اسکے پاس گئے اور کہا کہ عورت گھر پر ہے اور تم نے مذہب بدل دیا، تم گھر چلو مگر چلنے سے انکار کر دیا، متعدد مرتبہ سمجھایا لیکن سمجھ میں نہیں آیا، مجبوراً واپس ہو گئے، اب چند ماہ سے اسکا پتہ نہیں، اسکی والدہ سے کہا گیا کہ ایسی صورت میں لڑکی کو دوسری جگہ بٹھلا دیں، جواب دیا کہ جو سمجھ آئے کرو، والد نہ لڑکی کا ہے اور نہ لڑکے کا ہے، ان حالات میں بغیر طلاق کے نکاح ہو سکتا ہے کہ نہیں؟

## الجواب حامداً ومصلياً

اگر عقیدہ بدل کر ہندو ہو جانا ثابت ہے، تو اس کے ہندو ہونے کی وجہ سے اس کا نکاح بلا طلاق خود ہی فسخ ہو گیا، اس لئے عدت گزارنے کے بعد اس کا نکاح دوسری جگہ جائز ہے، جس وقت سے لڑکا ہندو ہوا ہے اس وقت سے عدت کا شمار ہوگا، مدت تین ماہواری ہے

۱۔ مایکون کفراً اتفاقاً يبطل العمل والنكاح. الدرالمختار مع الشامی کراچی ص: ۲۴۶، ج: ۴، مطلب جملة من لا يقتل، باب المرتد، عالمگیری کوئٹہ ص ۲۸۳ ج ۲ قبل الباب العاشر فی البغاة، المحيط البرهانی ص ۳۹۷ ج ۷ النوع الاول فی اجراء كلمة الكفر، مطبوعه المجلس العلمی ڈابھیل.

اور بصورت امید وضع حمل ہے: وارتداد احدہما فسخ عاجل بلا قضاء درمختار  
وجوب العدة سواء ارتدا وارتدت بالحیض او بالاشهر لو صغيرة او ائسة  
او بوضع الحمل كما فی البحر. شامی<sup>۱</sup> ص: ۵۳۹، ج: ۴.

فقط واللہ تعالیٰ اعلم

حررہ العبد محمود عفی عنہ دارالعلوم دیوبند

## نکاح اور بچہ پیدا ہونیکے بعد شوہر نے کہا میں تو عیسائی ہوں

سوال:- ایک شخص نے جو اندرونی عیسائی تھا، لیکن ظاہر میں اپنے آپ کو مسلمان بنا کر  
ایک مسلمان لڑکی سے نکاح کر لیا، عرصہ تقریباً گیارہ بارہ مہینے کے بعد جب کہ اس کا ایک لڑکا  
بھی پیدا ہو چکا تھا، اب وہ شخص ناح مندرجہ بالا اپنے آپ کو عیسائی بتاتا ہے، اور مذہب  
اسلام کو جھوٹا کہتا ہے۔

(۱) کیا عند الشرع وہ نکاح فاسد ہو گیا یا نہیں؟

(۲) اب وہ لڑکا کس کو ملنا چاہئے، والد کو یا والدہ کو۔

(۳) حق مہر وہ لڑکی لے سکتی ہے یا نہیں، جواب ہر سہ نمبرات کا باسندر ہے۔

### الجواب حامداً ومصلياً

(۱) صورت مسنولہ میں نکاح فسخ ہو گیا، عدت گزار کر عورت کو دوسری جگہ نکاح کرنا

درست ہے: وارتداد احدہما ای الزوجین فسخ فلا ینقص عدد عاجل بلا قضاء

ای بلا توقف علی قضاء القاضی درمختار و شامی<sup>۲</sup> ج: ۲، ص: ۶۰۶.

<sup>۱</sup> شامی کراچی ص: ۱۹۴، ج: ۳، باب نکاح الکافر، البحر الرائق کوئٹہ ص ۲۱۴، ۲۱۵ ج ۳

باب نکاح الکافر، تاتارخانیہ کراچی ص ۵۴۶ ج ۴ کتاب احکام المرتدین، فصل اذا ارتد احد

الزوجین. (حاشیہ ۲ اگلے صفحہ پر)

(۲) وہ بچہ مسلمان ہے، اور والدہ کی پرورش میں رہے گا، والد اسکو والدہ سے جدا کر کے اپنے پاس نہیں رکھ سکتا: احق الناس بحضانة الصغير حال قيام النكاح وبعد الفرقة الام، عالم گیری<sup>۱</sup> ص: ۵۵۶، ج: ۲.

(۳) پورا مہر واجب ہے، اور لڑکی کو اس کے لینے کا حق حاصل ہے: المہریتا کد باحد معان ثلاثة الدخول والخلوة الصحيحة وموت احد الزوجين سواء كان مسمیٰ او مہر المثل ہندیہ<sup>۲</sup> ص: ۳۱۴، ج: ۲. فقط واللہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور ۱۲/۱۲/۱۳۵۷ھ  
الجواب صحیح: سعید احمد غفرلہ

صحیح: عبد اللطیف مدرسہ مظاہر علوم سہارنپور ۱۲/۱۲/۱۳۵۷ھ

## کفریہ افعال سے کیا نکاح ختم ہو جاتا ہے؟

سوال:- زید کا نکاح ایک سال قبل ہندہ سے ہوا مگر زید آٹھ نو ماہ سے غیر مسلم عورتوں کے ہمراہ رہ رہا ہے اور ان سے زنا بھی کرتا ہے انھی کے ہاتھ کا پکا ہوا کھانا کھاتا ہے شراب بھی پیتا ہے جھٹکے کا گوشت کھاتا ہے پوشاک بھی غیر مسلموں جیسی پہنتا ہے۔ ارکان اسلام بھی ادا

(گذشتہ صفحہ کا حاشیہ) ۲ شامی کراچی ص: ۱۹۳، ج: ۳، قبل مطلب الولد یتبع، باب نکاح الکافر، النہر الفائق ص ۲۹۰ ج ۲ باب نکاح الکافر، مطبوعہ دار الکتب العلمیۃ بیروت، مجمع الأنہر ص ۵۲۶، ۵۲۷ ج ۱ باب نکاح الکافر، مطبوعہ دار الکتب العلمیۃ بیروت.

(صفحہ ہذا) ۱ عالمگیری ص: ۵۲۱، ج: ۱، الباب السادس عشر فی الحضانة، مطبوعہ مصر، کنز مع البحر کوئٹہ ص ۱۶۷ ج ۴ باب الحضانة، مجمع الأنہر ص ۱۶۶ ج ۲ باب الحضانة، مطبوعہ دار الکتب العلمیۃ بیروت.

۲ عالمگیری ص: ۳۰۳، ج: ۱، الفصل الثانی فیما یتاکد بہ المہر. مطبوعہ مصری، الدر المختار علی الشامی زکریا ص ۲۳۳ ج ۴ باب المہر، سبب الأنہر مع مجمع الأنہر ص ۵۰۸، ۵۰۹ ج ۱ باب المہر، مطبوعہ دار الکتب العلمیۃ بیروت.

نہیں کرتا۔ ہندہ اپنے میکہ میں رہ رہی ہے۔ زید ہندہ کو نان و نفقہ نہیں دے رہا ہے۔ زید کے کنبہ والوں نے کوشش کہ اس فعل شنیع سے توبہ کر لے۔ مگر زید نے ایک نہ سنی بلکہ اپنے والد کو مارنے پینے پر آمادہ ہوا۔ ایک مرتبہ تو زید کو دس پندرہ آدمیوں نے مل کر ایک مکان میں بند کر دیا اور کہا اس فعل سے توبہ کر اور کلمہ پڑھ، زید نے کہا توبہ و کلمہ ہر دو کام نہ کروں گا، ہندہ بالغہ ہے دوسرا نکاح کرنا چاہتی ہے۔ کیا زید کو مرتد سمجھتے ہوئے ہندہ دوسری جگہ نکاح کر سکتی ہے؟

### الجواب حامداً ومصلياً

زید کا یہ طریقہ غیر اسلامی ہے اس کے باوجود ابھی اس کو مرتد قرار نہیں دیا جائے گا ارتداد کے قریب ضرور پہنچ چکا ہے اللہ پاک اس کو سیدھے راستہ کی توفیق دے۔ بہتر یہ ہے کہ مہر کے عوض بیوی اس سے طلاق حاصل کر لے۔ اس کے بعد عدت تین حیض گزار کر دوسری جگہ نکاح کی اجازت ہوگی۔ فقط واللہ تعالیٰ اعلم

حررہ العبد محمود غفر لہ ۲۵/۱۱/۸۷ھ

۱۔ إذا كان في المسئلة وجوه توجب التكفير ووجه واحد يمنع التكفير فعلى التكفير فعلى المفتى أن يميل إلى الوجه الذي يمنع التكفير تحسیناً للظن بالمسلم، البحر الرائق كوئنه ص ۲۵ ج ۱ باب أحكام المرتدين، عالمگیری كوئنه ص ۲۸۳ ج ۲، الباب التاسع في أحكام المرتدين، قبيل الباب العاشر في البغاة، مجمع الأنهر ص ۵۰۲ ج ۲ باب المرتد، قبيل ثم إن ألفاظ الكفر، مطبوعه دار الكتب العلمية بيروت.

۲۔ واذا تشاق الزوجان وخافا ان لا يقيما حدود الله فلا بأس بأن تفتدى نفسها منه بمال يخلعها به فإذا فعلا ذلك وقعت تطليقة بائنة الخ، عالمگیری كوئنه ص ۴۸۸ ج ۱، الباب الثامن في الخلع وما في حكمه، سكب الأنهر على هامش مجمع الأنهر ص ۱۰۲ ج ۲ باب الخلع، مطبوعه دار الكتب العلمية بيروت، در مختار على الشامي ص ۴۴۱ ج ۳ باب الخلع دار الفكر بيروت.

## بے خبری میں شیعہ تہرائی سے نابالغہ کا نکاح ہو گیا

**سوال:-** ایک شخص نے سارہ بل کے ابتدائی زمانہ میں اپنی نابالغہ کا نکاح ایک شخص کے نابالغ لڑکے کے ساتھ کر دیا تھا، لیکن بعد کو معلوم ہوا کہ یہ دوسرا شخص مذہباً شیعہ اور فرقہ تہرائی میں سے ہے اور لڑکی بالغ ہونے کے بعد اس لڑکے کے یہاں گھر رہ کر بھی آئی ہے، لیکن لڑکے کو اتنا خبط الحواس پایا کہ جس سے توقع بھی نہیں کی جاسکتی کہ وہ لڑکی کا پیٹ مانگ مانگ کر بھر دے اور قوی کے اعتبار سے اتنا ضعیف کہ نہ گفتگو کر سکے اور نہ بیوی سے جماع کر سکنے پر قادر ہے، اب جواب طلب یہ امر ہے کہ اس لڑکی کا نکاح حالت نابالغیت میں لڑکے نابالغ سے جو مذہباً شیعہ اور فرقہ تہرائی میں سے ہے صحیح اور درست ہو گیا یا نہیں۔

بینوا و تو جروا۔

### الجواب حامداً ومصلياً

فرقہ تہرائی کی تکفیر میں اکثر علماء کی تصریحات موجود ہیں، مگر بعض نے انکار بھی کیا ہے، لہذا صورت مسئلہ میں زوجہ کو چاہئے کہ عدالت مسلمہ میں مقدمہ پیش کرے کہ یہ شخص میرے حقوق ادا نہیں کرتا حاکم مسلم واقعات کی تحقیق و تفتیش کے بعد اگر زوجہ کا مطالبہ صحیح ثابت ہو تو شوہر سے طلاق دلاوے یا خلع کرادے یا نکاح فسخ کر دے، ہر سالہ حیلہ ناجزہ میں تفریق اور

۱۔ نقل فی البزازیة عن الخلاصة ان الرافضی اذا كان یسب الشیخین ویلعنہما فهو کافر علی ان الحکم علیہ بالكفر مشکل لما فی الاختیار اتفق الائمة علی تضلیل اهل البدع اجمع وتخطئہم وسب احد من الصحابة وبغضه لا یكون کفراً لکن یضلل. شامی کراچی ص ۲۳۷، ج ۴، مطلب مہم فی حکم سب الشیخین، باب المرتد، البحر الرائق کوئٹہ ص ۲۶۱ ج ۵ باب احکام المرتدین، عالمگیری کوئٹہ ص ۲۶۴ ج ۲ الباب التاسع فی احکام المرتدین، منها ما یتعلق بالانبياء علیہم السلام.

۲۔ الحیلة الناجزة. ص: ۶۱، ۶۲ حکم زوجة متعنت، مطبوعہ دار الاشاعت دیوبند.

فسخ نکاح کی صورت تفصیل سے درج ہے، جس میں علماء تھانہ بھون، دیوبند، سہارن پور کے متفقہ دستخط ہیں اس کو بھی بغور دیکھ لیا جائے۔ فقط واللہ تعالیٰ اعلم بالصواب  
حررہ العبد محمود گنگوہی عفا اللہ عنہ

معین مفتی مدرسہ مظاہر علوم سہارن پور ۱۶/۱۱/۱۱ھ

الجواب صحیح: سعید احمد غفرلہ مفتی مدرسہ مظاہر علوم ۲ جمادی الاخریٰ ۱۱ھ

صحیح: عبداللطیف مدرسہ مظاہر علوم سہارن پور ۲ جمادی الاخریٰ ۱۱ھ

## عورت کے ارتداد سے نکاح فسخ نہیں ہوتا

سوال :- ایک عورت اپنے شوہر کے یہاں رہنے کے لئے تیار نہیں، بلکہ اپنے خاص دوست کے یہاں جانا چاہتی ہے، جو شادی سے پہلے کے دوست بنے ہوئے ہیں، اور شوہر طلاق بھی نہیں دیتا، تو ایک آدمی نے خلاصی کا یہ طریقہ بتلا دیا کہ ارتداد کا اعلان کر دے تو نکاح خود بخود ٹوٹ جائے گا، پھر دوست سے نکاح کر سکتی ہے، چنانچہ اس عورت نے ارتداد کا اعلان کر دیا، لہذا اس طرح دوست سے نکاح ہو سکتا ہے یا نہیں؟

### الجواب حامداً ومصلياً

اس صورت میں دوست سے نکاح کی ہرگز اجازت نہیں دی جائیگی، سابق نکاح بدستور باقی ہے، (مختار قول پر) ارتداد سے فرقت نہیں ہوئی، اول خاوند کے پاس ہی رہنا ہوگا، اور جس شخص نے ارتداد کرا کے خلاصی کا طریقہ بتایا ہے وہ خود اس سے مرتد ہو گیا، جلد سے جلد تائب ہو کر تجدید ایمان کرنا چاہئے، ورنہ خسر الدنیا والآخرۃ کا مصداق ہوگا۔ کما فی الدر المختار علی هامش رد المحتار ص: ۲۶۳، ج: ۳، ولا تتزوج بغيره وبه يفتى ملتقط وافتى مشائخ بلخ بعدم الفرقة بردتها زجرا وتيسيرا لاسيما

التي تقع في المكفر ثم تنكرك<sup>۱</sup> وهكذا فتاوى عالمگیری<sup>۲</sup> ص: ۲۳۶، ج: ۲.

فقط واللہ تعالیٰ اعلم

حررہ العبد محمود گنگوہی عفا اللہ عنہ دارالعلوم دیوبند

## ارتداد زوجہ سے فسخ نکاح

سوال:- ایک عورت عیسائی مذہب اختیار کر لیتی ہے، پھر مسلمان ہو جاتی ہے، آیا اس کا نکاح باقی ہے سابق خاوند سے یا نہیں، بالتحقیق تحریر فرمائیں؟ کہ عیسائی مذہب اختیار کرنے کے بعد خواہ کتنی ہی مدت کے بعد مسلمان ہو اور مسلمان ہونے کے بعد اگر سابق خاوند کے علاوہ سے نکاح کرے تو کیا حکم ہے، آیا فسخ ہو جائے گا یا نکاح درست ہو جائے گا۔

### الجواب حامداً ومصلياً

صورت مسئلہ میں احناف کی کئی روایتیں ہیں، اس زمانہ میں جو مفتی بہ ہے، وہ یہ ہے کہ عورت کا نکاح اس حرکت سے فسخ نہیں ہوا بلکہ وہ بدستور شوہر سابق کے نکاح میں باقی ہے، چاہے کتنا ہی زمانہ گزر جائے، اس کا دوسری جگہ نکاح کرنا جائز نہیں۔  
البتہ شوہر کو اس سے استمتاع منع ہے، جب وہ تجدید اسلام کر لے تو احتیاطاً تجدید نکاح

۱۔ الدر المختار مع الشامی ص: ۱۹۴، ج: ۳، قبیل مطلب الولد یتبع، باب نکاح الکافر.  
۲۔ ولو اجرت كلمة الكفر على لسانها مغايظة لزوجها او اخراجاً لنفسها عن حبالته او لاستيجاب المهر عليه بنكاح مستانف تحرم على زوجها فتجبر على الاسلام ولكل قاض ان يحدد النكاح بادننى شئ ولو بدینار سخطت او رضیت ولس لها ان تنزوج الا بزوجه الخ.  
عالمگیری ص: ۳۳۹، ج: ۱، الباب لعاشر فی نکاح الکفار، کتاب النکاح، البحر الرائق کوئٹہ ص ۲۱۴، ۲۱۵، ج ۳ باب نکاح الکافر، النهر الفائق ص ۲۱۹ ج ۲ باب نکاح الکافر، مطبوعه دارالکتب العلمیة بیروت.

بھی کر لے اس کے بعد استمتاع جائز ہو جائے گا، اگر سابق شوہر اس کو نہ رکھنا چاہئے بلکہ آزاد کر دے تو اس کو دوسری جگہ نکاح کرنا درست ہوگا، اور جب تک سابق شوہر آزاد نہ کر دے تو اگر دوسری جگہ نکاح بھی کر دیا تو درست نہیں بلکہ غیر معتبر اور کالعدم ہے۔<sup>۱</sup> حیلہ ناجزہ میں اس کی تفصیل موجود ہے۔ فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم

صحیح: سعید احمد غفرلہ مدرسہ مظاہر علوم سہارنپور

صحیح: عبداللطیف ۱۶ محرم ۱۳۶۰ھ

## کلمہ کفر کی وجہ سے تجدید نکاح

سوال:- جس کی زبان سے کلمہ کفر ادا ہوا ہو، کیا اس کا نکاح ٹوٹ گیا؟

### الجواب حامداً ومصلياً !

اس کو تجدید ایمان کر کے نکاح بھی دوبارہ پڑھوانا چاہئے۔<sup>۲</sup> فقط واللہ تعالیٰ اعلم

حررہ العبد محمود غفرلہ دارالعلوم دیوبند ۱۶/۶/۹۳ھ

۱ ارتدت لتفارق زوجها تجبر على الاسلام، ولا تنزوج بغيره به يفتى بل تقدم انها تجبر على تجديد النكاح بمهر يسير وهذه احدى روايات ثلاث تقدمت فى الطلاق، الثانية انها لا تبين رداً لقصدھا السی. شامی کراچی ص: ۷۹، ج: ۴، کتاب الحدود، باب التعزیر، مطلب فى تعزیر المتهم، البحر الرائق کوئٹہ ص ۲۱۴ ج ۳ باب نکاح الکافر، مجمع الأنهر ص ۵۴۷ ج ۱ باب نکاح الکافر، مطبوعه دار الکتب العلمیة بیروت.

۲ الحيلة الناجزة ص: ۹۸، حکم ارتداد زوجہ، مطبوعه دار الاشاعت دیوبند.

۳ ماكان فى كونه كفراً اختلافاً فان قائله يؤمر بتجديد النكاح وبالتوبة والرجوع عن ذلك بطريق الاحتياط عالمگیری ص ۲۸۳ ج ۲، قبيل الباب العاشر فى البغاة، المحيط البرهانی ص ۳۹۹ ج ۸، النوع الاول فى اجراء كلمة الكفر، مطبوعه المجلس العلمی ڈابھیل، الدر المختار على الشامی زکریا، ص ۳۹۰ ج ۶، باب المرتد، مطلب جملة من لا يقتل الخ.

## ارتداد کے بعد دوبارہ اسلام قبول کرنے سے روکنا

**سوال:-** ایک مسلم عورت نے ایک ہندو مرد سے تعلقات ناجائز قائم کئے اور اسی کے پاس چند سال زندگی گزاری مسلمانوں نے اس کو اس برے فعل سے روکا مگر اس نے ایک بات نہ سنی اور صاف صاف انکار کر دیا اور اسی ہندو کے پاس رہنے لگی اب چند روز سے سخت بیمار ہے اور اس وقت توبہ کر کے مسلمان ہونا چاہتی ہے۔ دریافت یہ کرنا ہے کہ اب اسلام لانے کی گنجائش ہے یا نہیں؟ چند احباب اس پر اعتراض کرتے ہیں کیوں کہ اگر یہ غلط طریقے کی رسم پڑے کہ پہلے اسلام سے نکل کر غیر مذہب اختیار کرے اور پھر مسلمان ہو جاوے اس کا دوسروں پر برا اثر پڑیگا۔ اس لئے اس عورت مرتدہ کو اسلام لانے سے روک سکتے ہیں یا نہیں؟ اور روکنے والے پر شریعت کا کیا حکم ہے؟

### الجواب حامدًا ومصليًا!

اگر وہ دوبارہ اسلام قبول کرنا چاہتی ہے تو ہرگز اس میں رکاوٹ نہ ڈالی جائے کسی کو حق نہیں کہ اسلام لانے سے روکے جو لوگ اس کو اسلام لانے سے منع کرتے ہیں وہ نہایت خطرے میں ہیں ان کے اسلام کی خیر نہیں کسی کے کفر و ارتداد سے راضی رہنا خود کفر اور ارتداد ہے (العیاذ باللہ) معترضین کو اپنے اس خیال اور اعتراض سے فوراً توبہ لازم ہے اس عورت کو عزت کے ساتھ لیا جائے اور حق تعالیٰ کا شکر ادا کیا جائے کہ اس نے دوبارہ اسلام کی توفیق دے کر ہمیشہ ہمیش کے لئے عذاب جہنم سے اس کو بچا لیا ہے دوسرے مسلمانوں پر اس کا اثر انشاء اللہ اچھا پڑے گا۔ فقط واللہ اعلم

حررہ العبد محمود غفرلہ دارالعلوم دیوبند ۲۲/۴/۹۰ھ

۱۔ ان الرضاء بکفر غیرہ کفر (بحر ص ۱۲۳ ج ۵، مطبوعہ مکتبہ ماجدیہ کوئٹہ پاکستان، کتاب السیر، باب احکام المرتدین، المحيط البرہانی ص ۳۹۸ ج ۷، النوع، الاول فی اجراء کلمة الکفر، مطبوعہ المجلس العلمی ڈابھیل.

## بُت کی پوجا سے نکاح ختم ہو گیا

سوال :- میری شادی ایک دیہات میں ہوئی ہے، میرا شوہر ماما کو دھوک دیتا ہے، اور اسکی پوجا کرتا ہے، حالانکہ مسلمان ہے، سوال یہ ہے کہ پوجا کرنے سے مسلمان رہا یا نہیں اور میرا نکاح باقی رہا یا نہیں؟ یہ مجھ کو بھی مجبور کرتا ہے کہ میں بھی اس کے ساتھ پوجا کروں اب میرے لئے کیا حکم ہے؟

### الجواب حامدًا ومصلياً

اگر شوہر نے بت کو پوجا کی جس طرح کہ ہندو کرتے ہیں تو اس سے نکاح بھی ٹوٹ گیا اور اس کا ایمان بھی جاتا رہا، جب تک کہ وہ تجدید ایمان اور تجدید نکاح نہ کرے اس سے علیحدہ رہیں، اور اس بات میں اس کا حکم ہرگز نہ مانیں۔ فقط واللہ تعالیٰ اعلم

حررہ العبد محمود عفی عنہ مدرسہ دارالعلوم دیوبند ۶/۱۱/۸۵ھ  
الجواب صحیح: بندہ نظام الدین عفی عنہ دارالعلوم دیوبند

۱ (الف) لو سجد لصنم او وضع مصحفاً فی قاذورة فانه يكفر وان كان مصدقاً شامی زکریا ص ۳۵۶ ج ۲ باب المرتد، قبیل مطلب فی منکر الاجماع، شرح فقہ اکبر ص: ۲۲۷، فصل فی الکفر صریحاً و کنایة، مطبوعہ مجتہائی دہلی، المحيط البرہانی ص ۴۳۶ ج ۷ الفصل الثانی والاربعون فی مسائل المرتدین، نوع آخر فی المتفرقات، مطبوعہ المجلس العلمی ڈابھیل.

(ب) مایکون کفراً اتفاقاً یبطل العمل والنکاح وما فیہ خلاف یومر بالاستغفار والتوبة ای تجدید الاسلام وتجدید النکاح. شامی کراچی ص: ۲۲۷، ج: ۲، باب المرتد، مطلب جملة من لا یقتل اذا ارتد، عالمگیری کوئٹہ ص ۲۸۳ ج ۲ قبیل الباب العاشر فی البغاة، مجمع الأنهر ص ۵۰۱ ج ۲ باب المرتد، مطبوعہ دار الکتب العلمیة بیروت.

۲ فی حدیث النّوّاسِ بْنِ سَمْعَانَ مَرْفُوعاً لِمَخْلُوقٍ فِی مَعْصِیَةِ الْخَالِقِ. مشکوٰۃ شریف ص: ۳۲۱، کتاب الامارة. المعجم الکبیر للطبرانی ص ۷۰ ج ۱۸ (بقیہ اگلے صفحہ پر)

## جدائی کے لئے عورت کو مشورہ ارتداد

**سوال :-** مسماة ہندہ منکوحہ خالد کی ہے، ہندہ اور اس کے والدین کی خالد سے ناچاقی ہو گئی ہے، ہندہ اور اس کے والد نے خالد سے طلاق طلب کی خالد نے طلاق نہ دی، ہندہ کے والد نے کسی تجویز سے خالد کو کسی مقام پر تنہا پا کر خالد سے طلاق نامہ تحریر شدہ پر مجبور کر کے انگوٹھا لگوا لیا، اس لئے کہ خالد تنہا تھا، اور ہندہ کے والد کے ساتھ چار اشخاص اور موجود تھے، مگر اس چھینا چھٹی سے خالد کا انگوٹھا سالم نہیں لگا اور خالد چھوڑ کر بھاگ گیا، ہندہ کے والد نے مقدمہ فوجداری کے خوف سے وہ کاغذ جلا دیا بعد ازاں ہندہ کے والد نے خالد سے طلاق کے حصول کی بہت سی کوشش کی مگر ناکام رہا، پھر ہندہ اور اس کے والد نے ایک شخص مسلمی عمر جو ہندہ کا چچا زاد بھائی ہے، نیز وہاں کی مسجد کا امام اور خطیب جامع مسجد اور واعظ اور خواندہ و ہشیار شخص سے مشورہ لیا، کہ اب کیا کیا جاوے عمر امام مسجد نے کسی قانونی آدمی سے دریافت کر کے ہندہ سے ایک درخواست بدیں مضمون عدالت میں دلوادی کہ میں ہندہ مذہب اسلام چھوڑ رہی ہوں، مجھے عقائد اسلامیہ اور اللہ تعالیٰ اور اس کے اصولوں سے اور قرآن سے انکار ہے، میں مرتد ہو رہی ہوں، میرا نکاح فسخ قرار دیا جائے، میں دہریہ ہوں سوال یہ ہے کہ بعد فیصلہ عدالت کیا یہ نکاح شریعت اسلام کی رو سے بھی باطل ہو گیا اور کیا اب ہندہ دوسری جگہ پھر مسلمان از سر نو ہو کر نکاح دوسری جگہ کر سکتی ہے۔

نیز دریافت طلب یہ امر ہے کہ مسلمی عمر جو امام مسجد ہے (جس نے ہندہ کو مرتد ہونے کا مشورہ دیا اور جس نے اسلامی عقائد اللہ و رسول سے اور فرض سے انکار ہندہ کا کرا کے عدالت کے ذریعہ نکاح فسخ کرانے کی تجویز و صلاح ہندہ کو دیا) وہ شخص مسلمی عمر عند الشریعہ کیسا ہے، کیا

(بقیہ اگلے صفحہ پر) هشام بن حسان عن الحسن بن عمران، مطبوعہ، دار احیاء التراث العربی بیروت، کنز العمال ص ۹۲ ج ۵ الباب الثانی فی الامارة، مخالفة الامیر، مطبوعہ مؤسسة الرسالة بیروت، ترجمہ :- خالق کی نافرمانی کے ساتھ مخلوق کی اطاعت جائز نہیں۔

اس کی امامت جائز ہے کیا اس عمر کے پیچھے نماز جنازہ کی اقتداء درست ہے، کیا اس عمر امام مسجد کے ساتھ باقی مسلمانوں کا میل ملاپ اکل و شرب جائز ہے، کیا کوئی تعزیر شرعاً اس کے لئے ہے، ایک شخص خواندہ اس عمر کو برا کہتا ہے اور دوسرا اہل علم اس عمر امام مسجد کو بسبب اس کے گناہ کی اعانت بھی جرم ہے، اعانت المعصیۃ معصیۃ (بالاتفاق) اور بسبب اس کے عمر خواندہ اور واعظ اور مسائل شریعت سے واقف اور ہوشیار آدمی اور امام مسجد ہے، وہ خطیب مسجد جامع ہے، لہذا زیادہ اس کو مجرم اس کو ہندہ سے گردانتا ہے، تو شرعاً اس عمر کے لئے کیا حکم ہے، اور ان دونوں میں سے جو عمر کو برا کہتا ہے، اور دوسرا مجرم گردانتا ہے، کون حق پر ہے۔

### الجواب حامداً ومصلياً

صورت مسئلہ میں مفتی بہ قول یہ ہے کہ نکاح فسخ نہیں ہوا ہے اور حاکم کا فیصلہ خلاف مذہب ہونے کی وجہ سے معتبر نہیں بلکہ عورت پر جبر کیا جائیگا، کہ وہ اسلام لاوے اور پہلے شوہر کیساتھ رہے، دوسرے شخص سے اس عورت کا نکاح درست نہیں ہے، اسلام لانے کے بعد احتیاطاً تجدید نکاح بھی ضروری ہے، اور تجدید نکاح سے پہلے ہم بستری وغیرہ بھی منع ہے، اگر شوہر خود اسکو رکھنا نہ چاہے بلکہ آزاد کرے تب البتہ اس کا نکاح دوسری جگہ درست ہے،<sup>۱</sup> جو شخص کسی عورت کو شوہر سے جدائی کیلئے کفر اور ارتداد کا مشورہ و فتویٰ دے وہ شخص کافر ہو جاتا

۱۔ الحيلة الناجزة ص ۲۲ مقدمة : مطبوعه دار الاشاعت ديوبند.

۲۔ وتجبر على الاسلام وعلى تجديد النكاح زجرها بمهر يسير كدينار وعليه الفتوى والواجبة وافتى مشائخ بلخ بعدم الفرقة بردتها زجراً (الدر) وتمنع من التزوج بغيره بعد اسلامها ولا يخفى ان محله ما اذا اطلب الزوج ذلك اما لو سكت او تركه صريحاً فانها لا تجبر وتزوج من غيره لانه ترك حقه. شامی كراچی ص: ۱۹۲، ج: ۳، باب نكاح الكافر، البحر الرائق كوئٹہ ص ۲۱۴، ۲۱۵ ج ۳ باب نكاح الكافر، مجمع الأنهر ص ۵۲۷ ج ۱ باب نكاح الكافر، مطبوعه دار الكتب العلمية بيروت.

ہے اسکو امام بنانا حرام ہے؛ اس کے ساتھ میل ملاپ اکل و شرب منع ہے جب تک وہ تجدید اسلام اور اپنے اس فعل شنیع سے صدق دل سے توبہ نہ کرے، اس سے تعلقات بالکل منقطع کر دیئے جاویں: **وفی المضممرات لو افتی لا مرأة بالكفر تبين من زوجها فقد كفر قبلها وتجبر المرأة على الاسلام وتضرب خمسة وسبعين سوطا وليس لها ان تتزوج الا بزوجه الاول هكذا قال ابو بكر و كان ابو جعفر يفتي به و يأخذ بها انتهى** شرح فقہ اکبر<sup>۲</sup> ص: ۲۲۱، ولا يخفى ان محله (ای تجدید النکاح) ما اذا طلب الاول ذلك اما اذا رضی بزوجه من غيره فهو صحيح لان الحق له **شجر** ج: ۳، ص: ۲۱۵.

اور جبراً انگوٹھا لگوانے سے طلاق واقع نہیں ہوئی، کذا فی الہندیہ ج: ۲، ص: ۳۹۷۔

فقط واللہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور

صحیح: عبداللطیف عفا اللہ عنہ ۳/۲۳۵ھ

**نوٹ:-** رسالہ الحیلۃ<sup>۳</sup> الناجزۃ للحیلۃ العاجزۃ میں اس کو بوسط سے لکھا ہے، جس پر علماء دیوبند و تھانہ بون و سہارن پور کی متفقہ تصدیق ہے۔

۱۔ اذا امرأ الرجل امرأة الغير ان تتردد وتبين من زوجها يصير هو كافرا هكذا روى عن ابى يوسف، وكذا فى من علم المرأة كلمة الكفر انما يصير هو كافرا اذا امرها بالارتداد، عالمگیری كوئٹہ ص ۲۷۶ ج ۲ الباب التاسع فى احكام المرتدين، ما يتعلق بتلقين الكفر، المحيط البرهانی ص ۴۳۱، ۴۳۲ ج ۷ نوع آخر فى تعليم الكفر وتلقينه، مطبوعه المجلس العلمى ڈابھیل، البحر الرائق كوئٹہ ص ۲۴ ج ۵ باب احكام المرتدين.

۲۔ والمبتدع ای صاحب ہوی لا يكفر به فان كفر به لا يصح الاقتداء به اصلا، سكب الانهر مع مجمع الانهر ص ۶۳ ج ۱ فصل فى الجماعة، مطبوعه دار الكتب العلمية بيروت، تبين الحقائق ص ۱۲۴ ج ۱ باب الامامة، مطبوعه امداديه ملتان. (بقیہ حاشیہ اگلے صفحہ پر)

## مرتد کی تجدیدِ نکاح میں مہر جدید وغیرہ ضروری ہے

**سوال:-** زید نے بکر سے ایک چیز مانگی اور قرآن کی قسم کھا کر یقین دلایا کہ وہ چیز تم کو لوٹا دوں گا۔ بکر نے وہ چیز دیدی۔ کچھ عرصہ بعد مانگنے پر زید نے انکار کر دیا۔ بکر نے حلف یاد دلایا۔ اس پر زید نے کہا میں قرآن سے منکر ہوں۔ اس کے بعد دوسرے کلمات کہے۔ مجھے خدا سے انصاف کی امید نہیں جو کچھ سزا ملے گی اس دنیا میں ملے گی آخرت میں کوئی چیز نہیں۔ میں تو بد دین کافر ہوں وغیرہ وغیرہ۔ لیکن جب زید کا غصہ ختم ہو گیا تو بکر نے زید سے توبہ کرائی۔ کلمہ شہادت کلمہ طیبہ پڑھوایا پھر پوچھا مندرجہ بالا کلمات کی ادائیگی کے وقت آپ کا ارادہ اور نیت کیا تھی؟ کیا واقعی ایمان سے ہاتھ دھونے کا ارادہ تھا۔ زید نے جواب دیا کہ میری نیت اس وقت اللہ تعالیٰ سے بغاوت اور اسلام سے پھر جانے کی نہیں تھی، بلکہ دل دل میں اللہ تعالیٰ سے توبہ کر رہا تھا۔ مندرجہ بالا صورتِ حال کے متعلق درج ذیل سوالات کے جوابات مدلل طور پر نوازیں۔

(گذشتہ صفحہ کا حاشیہ) ۳ فان هجرة اهل الاهواء والبدع واجبة على مر الاوقات ما لم يظهر منه التوبة والرجوع الى الحق، مرقاة شرح مشکوٰۃ ص ۱۶ ج ۲ باب ما ينهى عنه من التهاجر، الفصل الاول، مطبوعه بمبئی، المفهم شرح مسلم ص ۹۸ ج ۷ کتاب الرقاق، باب يهجر من ظهرت معصيته، مطبوعه دار ابن كثير، الجامع لاحكام القرآن ص ۹۵ ج ۵ الجزء التاسع، سورة انعام ۱۱۳، مطبوعه دار الفكر بيروت.

۴ شرح فقہ الکبر ص: ۲۲۱، مطبوعه. رحیمیہ دیوبند.

۵ البحر الرائق کوئٹہ ص: ۲۱۵، ج: ۳، باب نکاح الکافر.

۶ رجل اكره بالضرب والحبس على ان يكتب طلاق امرأته فلانة بنت فلان بن فلان فكتب فلانة بنت فلان بن فلان طالق لا تطلق امرأته الخ عالمگیری کوئٹہ ص: ۹۷ ج: ۱، الفصل السادس فى الطلاق بالكتابة، البحر الرائق کوئٹہ ص ۲۲۶ ج ۳ کتاب الطلاق، شامی زکریا ص ۴۲۰ ج ۲ کتاب الطلاق، قبیل مطلب فى المسائل التى تصح مع الاكراه.

۷ الحيلة الناجزة ص ۱۰۳ حکم ارتداد زوجته، مطبوعه دار الاشاعت دیوبند.

- ۱- مذکورہ بالا صورت میں زید کا نکاح فسخ ہو گیا یا نہیں؟
- ۲- اگر فسخ ہو گیا تو زید کے نکاح کی کیا صورت ہے؟ تجدید نکاح میں گواہ اور اعلان عام، نئے مہر کا تعین، خطبہ نکاح، زوجین کی اجازت جو لوازمات نکاح میں سے ہے، یہ سب کئے جائیں گے یا نہیں؟
- ۳- اگر نکاح فسخ ہو گیا تو بیوی پر عدت لازم ہے یا نہیں؟ اگر ہے تو کتنی مدت کی؟ نیز نکاح عدت کے بعد ہوگا یا عدت کی ضرورت نہیں؟
- ۴- زید کی بیوی اگر زید سے نکاح نہ کرنا چاہے بلکہ کسی دوسرے شخص سے نکاح کرنا چاہے تو کر سکتی ہے یا نہیں؟ اس کے لئے کیا شرائط ہیں یعنی عدت واجب ہوگی یا نہیں؟ یا زید کا طلاق دینا ضروری ہے؟ مذکورہ بالا کفریہ کلمات کہنے سے تجدید ایمان و تجدید نکاح لازم ہے یا نہیں؟ اور جب تک تجدید ایمان و نکاح نہ کرے دوسرے مسلمان اس سے کیسا تعلق رکھیں؟ نیز زید کا یہ کہنا کہ یہ الفاظ زبان سے کہہ رہا تھا دل سے ان کا انکار کر رہا تھا یا غصہ میں نکل گئے اس کے لئے تجدید ایمان و نکاح کی ضرورت ختم کر دے گا یا نہیں؟

الجواب:- حامداً ومصلياً!

(۲، ۱) زید کے ذمہ تجدید ایمان توبہ و استغفار کے ساتھ تجدید نکاح کا بھی حکم ہے۔  
دو گواہوں کے سامنے مہر جدید سے دوبارہ ایجاب و قبول کر لیا جائے۔ خطبہ نکاح اور اعلان

۱۔ ماکان فی کو نہ کفراً اختلاف فان قائله يؤمر بتجدید النکاح وبال توبه والرجوع عن ذالک بطریق الاحتیاط، عالمگیری ص ۲۸۳ ج ۲، قبیل الباب العاشر فی البغاة، مطبوعه کوئٹہ، المحيط البرہانی ص ۳۹۹ ج ۷، النوع الاول فی اجراء کلمة الکفر، مطبوعه المجلس العلمی ڈابھیل، مجمع الأنهر ص ۵۰۱ ج ۲، باب المرتد، مطبوعه دار الکتب العلمیة بیروت.

۲۔ ولا ینعقد نکاح المسلمین الا بحضور شاهدين (هدایہ ص ۳۰۶ ج ۲) باب النکاح، البحر الرائق کوئٹہ ص ۸۸ ج ۳، کتاب النکاح، الدر المختار علی الشامی زکریا ص ۸۷ ج ۲، کتاب النکاح. (حاشیہ ۳ اگلے صفحہ پر)

فرض نہیں سنت ہے۔<sup>۳</sup> تجدید نکاح کے لئے عدت لازم نہیں۔

۴- زید چوں کہ کہتا ہے کہ میرے دل میں ایمان موجود ہے میں نے اسے ترک کا بالکل ارادہ نہیں کیا بلکہ جو الفاظ زبان سے کہہ رہا تھا دل میں توبہ بھی کر رہا تھا اس لئے زید کی بیوی کو دوسری جگہ نکاح کا اختیار نہیں بلکہ زید ہی کے ساتھ تجدید نکاح کے بعد رہے البتہ اگر زید طلاق دے دے تو وہ واقع ہو جائے گی اور بعد عدت نکاح ثانی کا اس کو اختیار ہوگا۔ بغیر تجدید نکاح زید کو اپنے اوپر قابو نہ دے۔

تجدید ایمان اور تجدید نکاح بہر حال ضروری ہے بغیر اس کے بیوی اس کو اپنے پاس نہ آنے دے۔ فقط واللہ تعالیٰ اعلم

حررہ العبد محمود غفرلہ دارالعلوم دیوبند ۶/۱/۹۵ھ

تم الجزء العشرون بحمد الله تعالى

وبليہ الجزء الحادى والعشرون مطلعہ كتاب الوقف انشاء الله تعالى

وصلی اللہ تعالیٰ علی خیر خلقہ

محمد وعلی آلہ واصحابہ اجمعین الی یوم الدین

محمد فاروق غفرلہ

جامعہ محمودیہ نوگزہ پیر علی پور ہاپور روڈ میرٹھ

(گذشتہ صفحہ کا حاشیہ) ۳ ویندب اعلانه و تقدیم خطبتہ (الدر المختار علی ہامش رد

المختار، کراچی ص ۸ ج ۳، کتاب النکاح، البحر الرائق کوئٹہ ص ۸۱ ج ۳، کتاب النکاح،

النہر الفائق ص ۱۸۶ ج ۲، کتاب النکاح، مطبوعہ دار الکتب العلمیۃ بیروت.

(صفحہ ہذا) ۱ والمرأة كالقاضي لا يحل لها ان تمکنه اذا سمعت منه ذالک او شهد به

شاهد عدل (عالمگیری ص ۳۵۴ ج ۱، الباب الثانی فی ایقاع الطلاق، شامی زکریا

ص ۴۶۳ ج ۲، کتاب الطلاق، باب الصریح، مطلب فی قول البحر، البحر الرائق کوئٹہ

ص ۲۵۷ ج ۳، باب الطلاق الصریح.